



स्वामिश्री १००८ श्रीगोविन्दरायजी महानुभाव

॥ श्रीकृष्णाय नमः ॥

॥ श्रीमदाचार्यचरणकमलेभ्यो नमः ॥

ग्रन्थ-परिचय

कहा जाता है कि श्रीपुरुषोत्तमनामसहस्रम् ग्रन्थकी रचना श्रीमहा-
प्रभुने अपने ज्येष्ठात्मज गोस्वामी श्रीगोपीनाथ प्रभुचरणके लिए की
थी। श्रीगोपीनाथ प्रभुचरणका यह नियम था कि वे समग्र श्रीमद्-
भागवतका परायण पूर्ण होनेपर ही प्रसाद ग्रहण करते थे। इस
कठोर नियमके कारण न केवल दैनदिन व्यवहारमें ही अपितु
भगवत्सेवामें भी कुछ न कुछ अमुविधा बनी ही रहती थी। फलतः
श्रीमहाप्रभुने भगवान्के नामात्मक स्वरूप श्रीमद्भागवतके गहन
समुद्रमें से चिन्तामणि रत्न जैसे एक सहस्र नामोका समुद्धरण किया
और अपने ज्येष्ठात्मजको प्रदान किया।

इन भगवन्नामोके चिन्तन-पठनसे श्रीमद्भागवतमें वर्णित सभी
लीलाओका चिन्तन-पठन सम्पन्न हो जाता है। श्रीमहाप्रभु आज्ञा
करते हैं कि जो भी व्यक्ति श्रद्धापूर्वक चित्तको एकाग्र बना कर—इन
नामोके अर्थोंका अनुसन्धान करते हुए इन भगवन्नामोका पाठ करेगा
उसे भगवान् श्रीगोविन्दके चरणोकी प्राप्ति होगी ही। श्रीकृष्णमें
भक्तिको बढ़ानेके लिए भी इन नामोका चिन्तन-पठन उपयोगी सिद्ध
होता है। इस श्रीपुरुषोत्तमनामसहस्रम् ग्रन्थका पाठ श्रीमद् भागवत
के पाठके समान ही समझना चाहिये। “सहस्र येस्तु पठितैः पठितं
स्यात् शुकामृतम्।”

प्रस्तुत संस्करण वि. स. १९७४ में प्रकाशित संस्करणका ऑफसेट
प्रोसेस द्वारा पुनर्मुद्रित रूप है। उक्त प्रथम संस्करणका सम्पादन श्रीमूलचन्द
तुलसीदास तेलीवाला तथा श्रीभद्रशंकर जयशंकर शास्त्री ने किया था
तथा प्रकाशक थे पेटलादी श्रीरणछोडदास वरजीवनदास श्रोफ।
इन सभी महानुभावोका हम कृतज्ञतापूर्वक स्मरण करते हैं।

ग्रन्थसङ्ग्रहपरिचयः ।

अस्य ग्रन्थस्य पुस्तकत्रयमुपलब्धम् । एकं शास्त्रिजवलरामभूधरजीतः प्राप्तम् । द्वितीयं श्रीबल्लभलालानाम्, शास्त्रिवसन्तरामतः प्राप्तम् । तृतीयं भद्रशंकरस्य । प्रथमपि टीकामूलयुतम्, प्रायः शुद्धम् । प्रथमपि क्वचिदत्यन्तं सन्दिग्धम्, यथात्रक्ति संशोध्य मुद्रितमस्मामिः । भगवद्धर्मपरायण रणछोडदास वरजीवनदास श्रोफेत्यस्य द्रव्यसाहाय्येनायं ग्रन्थो मुद्रितः । प्रार्थयामहे चान्येपि श्रीमन्तो वैष्णवा एनमनुकुर्युरिति ।

ग्रन्थकृतपरिचयः ।

१ श्रीमद्भागवतपाठे श्रीमद्गोपीनाथेन श्रीमद्विठ्ठलनाथेन वानुभूयमानं हेरामसह-मानैराचार्यैः श्रीमन्महाप्रभुमिः पुत्रवात्सल्येनेदं नामसहस्रं श्रीमद्भागवतसागरान् हर्या-वेशितचित्तेन समुद्धृतम् । अस्य पाठेन शुक्रामृतं श्रीमद्भागवतं पठितं भवति । श्रीमद्व-ह्मभाचार्याणां प्रादुर्भावस्तु संवत् १५३५ चैत्रकृष्णे हरिदिने शुभे ।

२ नामसहस्रस्य व्याख्यातारः श्रीमद्रघुनाथचरणास्तु श्रीमद्वह्मभाचार्याणां द्वितीय-कुमारश्रीमद्विठ्ठलनाथानां पञ्चमसूतनः कार्तिकशुक्लद्वादश्यां संवत् १६११ वर्षे प्रादुर्भूताः । तेभ्यो विद्यादानं श्रीमद्गोकुलनाथैः कृतमिति परम्परातो ज्ञायते । तद्वंशे रसाधिष्ठाव्य-कर्तारः श्रीदेवकीनन्दनाः, श्रीसुबोधिनीलेखकृतश्च श्रीविठ्ठलेशात्मजश्रीबल्लभाः प्रादुर्भूताः । अन्यग्रन्थाः स्तोत्राणि च तेषां नयमगोचरीभवन्तीति । ग्रन्थमुद्रणप्रयोजनमन्ते भाषायां द्रष्टव्यम् ।

सुन्दरं,
भगवणशुक्लएकादशी
संवत् १९७४

मूलचन्द्र तेलीवाला.

શ્રીગોવર્ધનેશો જયતિ ।



શ્રીપુરુષોત્તમસહસ્રનામની પ્રસ્તાવના બાબત સૌ વેળ્લવોને વિનંતિ છે કે શ્રી-પુરુષોત્તમસહસ્રનામની પ્રસ્તાવના લખવાની હોય જ નહી. એ અંથજ એવો છે કે પ્રસ્તાવના લખી શકાય નહી. પણ આ અંથ છાપવાનું કારણ બહુવું આવશ્યક છે.

જ્યારે હું સંવત ૧૯૭૩ માં વૈશાખ માસમાં શ્રીનાથદ્વાર અમારા શ્રીવહુલ-મહારાજ સાથે ગયો હતો તે વખતે મોટા અક્ષરનો પોઠશ અન્થનો ગૂટકો શ્રીગોસ્વામી શ્રીગોવર્ધનલાલજી ટીકાયતને આપેલો, તે પરથી પોતેશ્રીએ સૂચ-વેચુ કે આવા મોટા અક્ષરનો શ્રીપુરુષોત્તમસહસ્રનામનો ગૂટકો બહાર પડે તો ઘણાને ફાયદો થાય, પાઠ કરવાને સુગમ પડે, અને ઘણા કરશે, તેથી બેકે તેવા મોટા ટાઇપમાં આ છાપવામાં આવ્યો નથી, પણ આગાં શ્રીરઘુનાથજીની નામ-ચન્દ્રિકા ટીકા સાથે લેવાનું ભાઈ મૂલચંદ્ર તેલીવાલાએ જણાવવાથી તે કામ હાથમાં લીધું, અને તેમની મદદથી આ છાપ્યું છે. ઉમેદ છે કે વખત અને સંજોગો અનુકૂળ હશે તો આવતી સાલ હજી પણ શ્રીટીકાયતની આજ્ઞાનુસાર મોટા ટાઇપમાં પાઠ કરવાનું આજ પુસ્તક મૂલમાં છાપી બહાર પાડી શકું તો તે શ્રીટી-કાયત શ્રીગોવર્ધનલાલજીની કૃપાજ સમજવી, અને જે કાંઈ મારાથી બને છે તે હું નથી કરતો પણ મારા શુરૂ શ્રીગિરિધરલાલભાવા દયા કરી જે કઈ બુદ્ધિને પ્રેરે છે તેટલુંજ તેમની ઇચ્છાથી થાએ છે એમ માનું હું એજ. આશા છે કે સૌ આવી રીતે સસ્તા પુસ્તકો બહાર પાડશે, તો તે સૌને ઉપયોગના થશેજ.

સંવત ૧૯૭૪ શ્રાવણ શુદ્ધ ૧૧ }
માધવ ભવન }
કે. મુંબઈ કાંઠાવાડી. }

લી. સેવક,
દાસાનુદાસ
રણછોડદાસ વરજીવનદાસ પેટલાદી.

श्रीकृष्णाय नमः

श्रीगोपोजनवल्लभाय नमः ।

श्रीमदाचार्यचरणकमलेभ्यो नमः ।

श्रीपुरुपोत्तमनामसहस्रम् ।

श्रीरघुनाथकृतनामचन्द्रिकाटीकासंवलितम् ।

ब्रजस्त्रीविप्रयोगाम्निशमनाय य उल्लिखितः ।

दिनान्तेऽद्भुतजीमूतस्तच्छायाऽस्तु सदा मयि ॥ १ ॥

आचार्यचरणद्वन्द्व भक्तिज्ञानाब्जभास्करम् ।

नमस्यामि मनःकर्मवाग्भिरन्तस्तामोपहम् ॥ २ ॥

यत्कृपाद्यष्टिवृष्टेन दैवदग्धोपि तत्क्षणात् ।

प्ररोहति निजेच्छामिस्रं वन्दे कमपीश्वरम् ॥ ३ ॥

इह तावत्प्रथमं सकलनिगमकल्पनादपफलरूपश्रीभागवतशास्त्रस्य स्वत्याक्षरैः सर्व-
परिज्ञानार्थं तत्प्रतिपाद्यलीलाविशिष्टश्रीकृष्णसहस्रनामानि विवक्षवो वस्तुनिर्देशरूपं मङ्गलमा-
चरन्त्याचार्याः पुराणपुरुष इति ।

पुराणपुरुषो विष्णुः पुरुषोत्तम उच्यते ।

नाम्नां सहस्रं वक्ष्यामि तस्य भागवतोद्भूतम् ॥ १ ॥

गीतायामन्यत्रापि पुराणो यः पुरुषः स एव पुरुषोत्तमपदवाच्यः, सोऽत्र श्रीकृष्ण
एव, तस्य नाम्नां सहस्रं श्रीभागवतशास्त्रादुद्भूत्य वक्ष्यामीत्यर्थः ॥ १ ॥

प्रतिबन्धवाद्बुध्यात् तन्निवृत्त्यर्थं पुनर्नतिरूपं मङ्गलमाचरन्ति यस्येति ।

यस्य प्रसादाद्वागीशाः प्रजेशा विभवोन्नताः ।

क्षुद्रा अपि भवन्त्याशु श्रीकृष्णं तं नतोस्म्यहम् ॥ २ ॥

क्षुद्रा अपि यस्य प्रसादाद्वागीशाः प्रजेशाः विभवेन ऐश्वर्येण उन्नताः प्रवृद्धाश्च, आशु
शीघ्रमेव भवन्ति, तं श्रीकृष्णं नतोऽस्मीति सम्बन्धः ॥ २ ॥

लीलातन्निबन्धननाम्नामानन्त्यमाहुः अनन्ता इति ।

अनन्ता एव कृष्णस्य लीला नामप्रवर्तिकाः ।

उक्ता भागवते यदाः प्रकटा अपि कुञ्चित् ॥ ३ ॥

भागवतशास्त्रे श्रीकृष्णस्य नामप्रवर्तिका लीला यद्यप्यनन्ता नास्त्यन्तो यासां ता उक्ताः, तादृशोऽपि गूढाः कचिदभिप्रायवशात् कुत्रचित् प्रकृष्टा अप्युक्ताः प्रकरणादि-
वशात् ॥ ३ ॥

लीलानामनन्तत्वात् कासाश्चिद्ब्रह्मत्वात् तत्रप्रतिपाद्यनामभिः शुक्रामृतपरिज्ञानाप्रसक्तौ
यावल्लीलानामपाठेन सकलचारितार्थं तावन्त्येव प्रतिजानते अत इति ।

अतस्तानि प्रवक्ष्यामि नामानि मुरवैरिणः ।

सहस्रं यैस्तु पठितैः पठितं स्याच्छुक्रामृतम् ॥ ४ ॥

उक्तहेतोर्नामभिः सहस्रसंख्याकैः पठितैः शुक्रामृतं पठितं भवति, तान्येव वक्ष्यामी-
त्यर्थः ॥ ४ ॥

‘संसारसर्पदण्डस्य नष्टचेष्टैकमेपजम् । कृष्णेति वैष्णवं मद्यं श्रुत्वा मुक्तो भवेन्नरः’ ।
‘मन्त्रोऽप्येकस्तस्य नामानि यानि’ इत्यादिवाक्यैर्नाम्नां मन्त्ररूपत्वात्तस्य च ऋष्यादिकमाहुः
कृष्णेत्यारम्य सिद्धिः शरणसंस्मृतिरित्यन्तेन ।

कृष्णनामसहस्रस्य ऋषिरग्निर्निरूपितः ।

गायत्री च तथा छन्दो देवता पुरुषोत्तमः ॥ ५ ॥

विनियोगः समस्तेषु पुरुषार्थेषु वै मतः ।

यीजं भक्तप्रियः शक्तिः सत्यवागुच्यते हरिः ॥ ६ ॥

भक्तोद्धरणयत्नस्तु मन्त्रोत्र परमो मतः ।

अवतारितभक्तांशः कीलकं परिकीर्तितम् ॥ ७ ॥

अह्यं सर्वसमर्थश्च गोविन्दः कवचं मतम् ।

पुरुषो ध्यानमन्त्रोक्तः सिद्धिः शरणसंस्मृतिः ॥ ८ ॥

ऋष्यादिज्ञानस्य जपादिष्वावरयकत्वादज्ञाने दोषश्रवणात्, तथाचोक्तं छन्दोगैः
‘यो ह वा अविदिताप्येयच्छन्दोदैवतब्राह्मणेन मन्त्रेण यजति याजयति वैत्यादिना । अत्राग्निः
स्वयमेव, छन्दस्सु गायत्र्याः प्राधान्याच्छ्रीभागवतस्य तद्रूपत्वात् तच्छन्दस्कत्वं ‘गायत्री
छन्दसामह’मिति । भक्तप्रियो भगवानेव ‘यो मद्भक्तः स मे प्रियः’ इत्यादिवाक्यात्,
सत्यवाग्युपः प्रणवरूपः, भक्तोद्धरणं भक्तक्लेशनिवृत्तिसूत्र यत्नो यस्य, अवतारितः प्रकटीकृतः
भक्तानामंशो येन ध्यानं ध्येयञ्च वस्त्वित्यर्थः, कर्मणि त्युट् । पुरुषः पुरुषोत्तमः ‘श्रीकृष्णः
शरणं ममे’ति नैरन्तर्येण स्मृतिः संस्मृतिः ॥ ५-८ ॥

अथ जप्यमाह । आदौ सर्वशास्त्रार्थरूपं वक्ष्यमाणसर्वनामप्रतिपाद्यवाचकं फलरूपं
नामाह श्रीकृष्ण इति ।

श्रीकृष्णः सधिदानन्दो नित्यलीलाविनोदकृत् ।

सर्वागमविनोदी च लक्ष्मीशः पुरुषोत्तमः ॥ ९ ॥

सर्वनामप्रतिपाद्यवाचकं त्विदमेव, परब्रह्मवाचकत्वात् । तदुक्तमुद्योगे 'कृपिर्मूवाचकः शब्दो णश्च निर्वृतिवाचकः । तयोरैक्यं परं ब्रह्म कृष्ण इत्यभिधीयते' । श्रीकृष्णावतारकथोपक्रमे श्रीविष्णुपुराणेष्युक्तं 'यदोर्विशं नरः श्रुत्वा सर्वपापैः प्रसुच्यते । यत्रावतीर्णं विष्णुवाख्यं परं ब्रह्म नराकृती'ति । श्रीभागवतेषु 'कृष्णस्तु भगवान् स्वयं'मिति । श्रीकृष्ण इत्यारम्य श्रीमद्भागवतागम इत्यन्तेन यानि नामानि उक्तानि तानि गूढलीलेशैवेति ज्ञायते । अत एव प्रथमस्कन्धे स्फुटं मूलार्थैक्यं नोपलभ्यते । तानि च प्रथमस्कन्धविषयकाण्येव । यद्वा । श्रीकृष्णस्य स्वरूपप्रतिपादकान्येवैतानि नामानि । यद्वा । 'जन्माद्यस्य यतोऽन्वयादितरतश्चे'त्येतदर्थकं श्रीकृष्ण इति नाम ज्ञेयम् । तथैवोपपत्तेः । सच्चिदानन्द इति । 'सद्भावे साधुभावे च सदित्येतत्प्रयुज्यते । प्रशस्ते कर्मणि तथा सच्छब्दः पार्थ युज्यते । यज्ञे तपसि दाने च स्थितिः सदिति चोच्यते । कर्म चैव तदर्थीयं सदित्येवामिधीयते' इत्यनेन सच्छब्दार्थः सर्वोऽयत्र ज्ञेयः । चेतनं चित्स्वरूपां ज्ञानं, आनन्दः स्वरूपं, सच्चिद्ब्रह्मं विशिष्ट आनन्दः सच्चिदानन्दः सच्चिदानन्दविग्रह इत्यर्थः । अत्र चिच्छब्देन ज्ञानाभिधानात् तेना'र्षेष्वभिज्ञ' इत्येतदर्थकमिदं नाम ज्ञेयम् । भगवज्ज्ञानं तु सदानन्दसहितमेवेति तयोरप्युक्तिः । नित्यं लीलाविनोदकृदिति । नित्यो यो लीलाविनोदस्तं करोति प्रकटयतीति तथा, नित्यलीलाया वा विनोदकृत्, नित्ये लीलादौ लीलावसरे वेणुना भक्तप्रेरणकृदिति वा, 'स्वरा'डित्येतदर्थकमिदं नाम ज्ञेयम् । सर्वागमविनोदी चेति । सर्वे ये आगमास्त एव विनोदो यस्य, 'निःश्वसितमस्य वेदा' इति वाक्यात् । सर्वेष्वगमेषु यो विनोदस्तत्तदेवतोपासनार्थं विविधधर्मोपदेशस्तद्वानिति वा, 'वेदैश्च सर्वैरहमेव वेद्य' इति वाक्यात् । 'येष्वन्यदेवताभक्ता यजन्ते श्रद्धयान्विताः, तेऽपि मामेव कौन्तेय यजन्त्यविधिपूर्वक'मित्यादिवाक्याद्य तद्वचनं स्वसैवेति । यद्वा । सर्वैरागमैर्यो वेः कालस्य बोधः प्रेरणं 'यावज्जीवमग्निहोत्रं जुहोती'त्यादिभिः कालयापनं तद्वानित्यर्थः । 'तिने ब्रह्म हृदा य आदिकवये' इत्येतदर्थकमिदं नाम ज्ञेयम् । लक्ष्मीश इति । लक्ष्म्याः कान्तिरूपाया विभूतिरूपायाश्चेश इत्यर्थः । लक्ष्म्याः सर्वमोहकत्वात्तत्सम्बन्धित्वेन 'मुदन्ति यत्सूरयः' इत्येतदर्थकमिदं नाम ज्ञेयम् । पुरुषोत्तम इति । पुरुषेषु ब्रह्मादिपूतमः सर्वोपासत्वात् । कर्मधारये तूत्तमशब्दस्य पूर्वनिपातः स्यात्, पृष्ठीतत्पुरुषस्य 'ननिर्धारण' इति निषेधात् । वस्तुतस्तु भगवति जालादिभिर्निर्धारणासम्भवात् सा सम्बन्धपष्ठ्येवेति पृष्ठीतत्पुरुष एव । यद्वा । पुरुषादक्षरादुत्तमः, 'यस्मात् क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः' इति वाक्यात्, पद्ममी योगविभागात् समासो ज्ञेयः । 'तैजोवारिमुदां यथा विनिमयो यत्र त्रिसर्गो मृषा धाम्ना स्वने'त्येतदर्थकमिदं नाम ज्ञेयम् ॥ ९ ॥

आदिकालः सर्वकालः कालात्मा माययावृतः ।

भक्तोद्धारप्रयत्नात्मा जगत्कर्ता जगन्मयः ॥ १० ॥

आदिकाल इति । आदिश्चासौ कालश्चेति । यद्वा । पूज्यमानपदार्येष्व्यादिः कालो यस्य । तथा च श्रुतिः 'सर्वे निमेषा जज्ञिरे विद्युतः पुरुषादधि । कला मुहूर्ताः काष्ठाश्चाहोरात्राश्च सर्वश' इति, स्मृतिरपि 'यतः सर्वाणि भूतानि भवन्त्यादियुगागमे । यस्मिंश्च प्रलयं यान्ति पुनरेव युगक्षय' इति । अन्यकालस्य जन्यत्वेन कुलरुसम्बन्धेष्व्यादिकालस्य परमेश्वररूपत्वात् तत्सम्बन्धाभावेन 'सदा निरस्तकुहक'मित्येतदर्थकमिदं नाम ज्ञेयम् । सर्वकाल इति । पूर्वः आदिमध्यान्तरूपः स चासौ कालश्चेति, अत एव भगवताप्युक्तं 'अहमादिश्च मध्यं च भूतानामन्त एव चे'ति । सर्वं कलयतीति, 'कलयति जगदेव कालोऽनन्त' इतिवाच्यत्वात् । यद्वा । सर्वं च तत् कं सुखं च आसमन्ताह्लाति आदत्त इति, 'सच्च त्यचामव'दिति श्रुतेः । सर्वपदेन सत्यरूपस्य विवक्षितत्वात् तादृशकालरूपप्रतिपादकं 'सत्यं परं धीमही' त्येतदर्थकमिदं नाम ज्ञेयम् । कालात्मेति । काल आत्मा स्वरूपं यस्य, 'कालः कलयतामहम्' 'कालोऽस्मि लोकक्षयकृत्ववृद्धः' 'अहमेवाक्षयः कालः' इत्यादिवचनात् । यद्वा । कालो रुद्रः स आत्मा अहङ्काररूपो यस्य । यद्वा । 'यदा यदा हि धर्मस्य ग्लानि'रित्यादिवाक्यात् काले धर्मसत्त्वीडाकाले आत्मा अवतारो यस्य । 'धर्मः प्रोज्झितकैतवोत्र परम' इत्येतदर्थकं नाम ज्ञेयम् । मांययावृत इति । मायया अविद्यया श्रिया वा वृतः सेव्यत्वेन स्वीकृत आवृत इति वा, अक्षरपरब्रह्मणोर्मध्येऽन्तरायभूतत्वात् । यद्वा । मायया आवृतः अस्पष्ट इति । 'निर्मत्सराणां सता'मित्येतदर्थकमिदं नाम ज्ञेयम् । भक्तोद्धारप्रयत्नात्मेति । भक्तानामुद्धारणमुद्धारस्त्रिविधदुःखदूरीकरणम्, तदर्थो यः प्रयत्न उद्यमस्तत्र आत्मा अन्तःकरणं यस्य । अथवा । भक्तोद्धाराय प्रयत्नरूपः, अतः साधनं भगवानेवेति भावः । 'वेद्य वास्तवमत्र वस्ति'त्येतदर्थकमिदं ज्ञेयम् । जैगत्कर्तेति । जगतः स्थावरजङ्गमरूपस्य कर्ता, तदुपादानगोचरापरोक्षज्ञानचिकीर्षाप्रयत्नवानित्यर्थः । यद्वा । घटपटादिष्वपि साक्षात्कर्ता कुलालादिवत्, न तु नैयायिकादिवत् क्षित्वादिमात्रकर्तृत्वेनेति । तथाच श्रुतिस्मृतिनिचयोपि 'यतो वा इमानि भूतानि जायन्ते' 'ऋषयः पितरो देवा महाभूतानि धातवः । जङ्गमाजङ्गमं चेदं जगन्नारायणोद्भवम्' । 'अहं सर्वस्य प्रभवो मत्तः सर्वं प्रवर्तते' इत्यादि । अत्र सर्वजगत्कर्तृत्वोन्त्या भक्तानां सकलवाञ्छितार्थकरणात् 'शिवद'मित्येतदर्थकमिदं नाम ज्ञेयम् । जैगन्मय इति । पूर्वं कारणरूपत्वमुक्तमिदानीं कार्यरूपत्वमपि तस्यैवेति जगन्मयत्वं, अभेदे मयत् । तथा च श्रुतिः 'पुरुष एवेदं सर्वम्' 'ब्रह्म विश्वमिदं जगत्' 'मत्तः परतरं नान्य'दिति गीतायाम्, ज्योतीषि विष्णुर्भुवनानि विष्णुर्वेदानि विष्णुर्गिरयो दिशश्च । नद्यः समुद्राश्च स एव सर्वो यदस्ति यन्नास्ति च विप्रवर्षे'त्यादिविष्णुपुराणवचनाच्च । अत्र भगवत एव जगद्रूपत्वोक्त्या भक्तानामपेक्षितभगवद्रूपस्फूर्तेः सर्वत्र सुलभत्वात् 'तापत्रयोन्मूलन'मित्येतदर्थकमिदं नाम युक्तं ज्ञेयम् ॥ १० ॥

नामलीलापरो विष्णुर्व्यासात्मा शुक्रमोक्षदः ।

व्यापिवैकुण्ठदाता च श्रीमद्भागवतागमः ॥ ११ ॥

नामलीलापर इति । नामप्रवर्तिका लीला नामलीला तत्परस्तत्रिष्ठ इत्यर्थः । नामलीले परे उक्त्वा यस्येति वा, नामलीले पिपतिं पूरयति वा, ताभ्यां पूणे इति वा नामलीलापरः । नाम्नां तूत्कृष्टत्वं सर्वत्र श्रूयते । तदुक्तं बृहन्नारदीये 'हेरेर्नामैव नामैत्र नामैव मम जीवनम् । कलौ नास्त्येव नास्त्येव नास्त्येव गतिरन्यथा' । पद्मपुराणेपि 'अनन्यगतयो मर्त्या भोगिनोपि परन्तप । ज्ञानवैराग्यरहिता ब्रह्मचर्यादिबर्जिता । सर्वधर्मोञ्जिता विष्णोर्नाममात्रैकजल्पकाः । सुखेन यां गतिं यान्ति न तां सर्वेपि धार्मिकाः' । पुराणान्तरपि 'नामोक्तिं यावती शक्तिः पापनिर्दहने हरेः । तावत्कर्तुं न शक्नोऽति पातक पातकी नरः' इत्यादिबहून्वेव वचनानि सन्ति, तानि सर्वाणि ग्रन्थनिस्तरभयात्नेह लिख्यन्ते । लीलानामप्युत्कृष्टत्वं श्रूयते । तदुक्तं मगवता 'जन्म कर्म च मे दिव्यमेव यो वेत्ति तत्त्वतः । त्यक्त्वा देहं पुनर्जन्म नैति मामेति सोऽर्जुन' इति । 'चरितं रघुनाथस्य शतकोटिप्रपिस्तरम् । एकैरुमक्षरं प्रोक्तं महापातकनाशन'मिति वाल्मीकिरपि, अस्मिन्नर्थे श्रुतयोपि 'विष्णोर्तु क वीर्याणि प्रजोचम्' 'विष्णोः कर्माणि पश्यत यतो व्रतानि पश्यश'इत्यादि । एव सर्वोत्तमनामलीलाप्रवर्तक इत्यर्थः । 'श्रीमद्भागवते महामुनिःकृते किं वा परै'रित्येतदर्थकमिदं नाम ज्ञेयम्, नामलीलाप्रतिपादक-श्रीभागवताभिधानात् । विष्णुरिति । विषेर्व्यापकत्ववाचिनो नुप्रत्ययान्तस्य रूपम् । वेवेष्टि व्याप्नोति विश्वं विष्णुरिति, देशतो वस्तुतश्चापरिच्छेद्य इत्यर्थः । व्यापकत्वे श्रुतिरपि, 'अन्तर्बहिश्च यत्सर्वं व्याप्य नारायणः स्थित' इति । यद्वा । विश्वं प्रवेशन इत्यस्य नुप्रत्ययान्तस्य रूपम् । यथोक्तं विष्णुपुराणे 'यस्मात्सर्वमिदं विश्वं तस्य शक्त्या महात्मनः । तस्मादेवोच्यते विष्णुर्विशेषांतोः प्रवेशना'दिति । तथैव वाराहेऽपि, 'विश्वप्रवेशने धातोस्तत्र नुप्रत्ययादानु विष्णुर्यः सर्ववेदेषु परमात्मा सनातन' इति । ईश्वरः सद्यो ह्यव्यवर्धयतेऽत्र कृतिभिः शुश्रूषुमिस्तत्क्षणा'दित्येतदर्थकमिदं ज्ञेयम् । ज्ञापनशीलस्य सर्वज्ञोपलब्धिः कृतिनां सुलभत्वात्सद्यो ह्यवरोधो युक्त इति । व्यासात्मा । व्यासः पराशरपुत्रः कृष्णद्वैपायनः, स आत्मा अवतारो यस्य, तस्यात्मेति वा । अष्टाविंशतिव्यासमध्ये अस्मैव मुख्यत्वात् । तथा चोक्तम् 'कृष्णद्वैपायन व्यास विद्धि नारायण प्रभुम् । कोहान्यः पुण्डरीकाक्षान्महाभारतकृद्भवेत्' व्यासस्य वेदरूपवृक्षनिस्तारस्यात्मा । तत्सारभूतफलमिति यावत् । तेन 'निगमकल्पतरोरंगलित फल'मित्येतदर्थकमिदं पर्यवमितं नाम ज्ञेयम् । शुक्रमोक्षद इति । शुक्राय मोक्ष मायाचन्धाभाव ददातीति । तत्र ब्रह्मवैवर्तादिषु स्फुटं श्रूयते । शुक्रस्तु मातृकुक्षेर्निर्गमं मन्यमानः पश्चाद्भासाप्रहात् साक्षाद्भागवन्तं मायाचन्धाभावं प्रार्थ्यं निर्गत' इति । अत्र शुक्रस्य मोक्षो मायास्पर्शाभाव एव । 'शुक्रमुखादभूतद्रवसद्युत'मित्येतदर्थकमिदं नाम ज्ञेयम् । व्यापिवैकुण्ठदाता चेति । व्यापी व्यापको प्रसृतात्मको ज्ञानधनः । स चासौ वैकुण्ठश्चेति, तस्य

दाता भक्तेभ्य इति । पुरुषोत्तमाधिष्ठितलोकस्य ज्ञानात्मकत्वमयवर्षशिरउपनिपदि श्रूयते, 'वैकुण्ठभवनयोगं गमिष्यति तदिदं परं पुण्डरीकं विज्ञानधन'मिति, भगवानपि 'न तद्भासयते सूर्यो न शशाङ्को न पावकः । यद्गत्वा न निवर्तन्ते तद्भाम परमं ममे'ति । तादृशस्यैकान्त-भक्तेभ्य एव दातेति भावः । चकारः सर्वज्ञाने श्रूयमाणः श्रीकृष्ण इति इदं नाम समु-च्चिनोति, यतस्तन्नामप्रथमरूपत्वमेवान्यज्ञानामिति । 'पिषत भागवतं रस'मित्येतदर्थकमिदं नाम ज्ञेयम् । अत्र वैकुण्ठस्थितानन्दरसतुल्यत्वेन युक्तमेतदर्थकत्वमिति भावः । श्रीमद्भाग-वतागम इति । भगवद्गीताप्रतिपादकत्वेन 'धर्मः प्रोज्झितकैतव' इत्यादिना सर्वशास्त्रापेक्षयो-क्तृत्वेन च, श्रीमत् शोभायुक्तं यद्भागवतं तदागमः शास्त्रं यस्य । यद्वा । श्रीमद्भागवतमा-समन्ताद्गमयति नारदोपदेशद्वारा व्यासान्तःकरणे प्रकटितत्वात् । यद्वा । श्रीमद्भागवतस्य आगमः प्रादुर्भावो यस्मात्, तद्रूप इति वा । यद्वा । मदनं मदश्रिया मत् श्रीमत्, स एवोपादेयत्वेन भागो विद्यते यस्य, तादृशपुरुषेण आगमः न ज्ञायत इत्यर्थः । 'आलयं मुहुरहो रसिका भुवि भासुका' इत्येतदर्थकमिदं नाम ज्ञेयम् । अत्रैकोनविंशतिनाम्नां जन्माद्यस्ये-त्यारम्य श्लोकद्वयार्थान्तर्गतत्वं यथासम्भवमूहनीयम् ॥ ११ ॥

इत ऊर्ध्वं निगमकल्पतरोरित्येतत्प्रतिपाद्यनामाह शुं कवागमृताब्धीन्दुरिति ।

शुकवागमृताब्धीन्दुः शौनकाद्यखिलेष्टदः ।

भक्तिप्रवर्तकस्त्राता व्यासचिन्ताविनाशकः ॥ १२ ॥

वागेवामृतं वागमृतं, शुकस्य वागमृतं शुकवागमृतं, तद्रूपो योग्धिः अन्विसदृशं श्रीभागवतशास्त्रं गाम्भीर्यादिगुणैः तदिन्दुस्तत्सारभूत इत्यर्थः । यद्यपि समुद्रे इन्द्रतिरिक्ता-न्यपि रत्नानि सन्त्येव, तथापि बहुगुणाकरत्वात्, आह्लादकत्वाच्च तदुक्तिः । शौनकाद्य-खिलेष्टद इति । नैमिषे श्रीभागवतश्रवणार्थं सूतागमनं शौनकप्रश्नादिकं केवलं भगवत्कृत-मिति शौनकादीनामखिलस्यानल्पस्येष्टस्य भक्तियोगस्य सम्पन्नत्वात् तत्प्रद इत्यर्थः । भक्ति-प्रवर्तक इति । शौनकादीनां सर्वपुराणेतिहासादिकश्रवणतः कर्मज्ञानादिसिद्धावपि महद-नुग्रहैकलभ्यस्य भक्तियोगस्यासिद्धत्वात् एतच्छास्त्रश्रवणेन भक्तियोगस्यापि तेषु प्रवर्तकत्वात् तत्केवलं भगवत्कृतमिति भक्तिप्रवर्तकत्वम्, भक्तेः प्रवर्तको भक्तिप्रवर्तक इति । अत्रैतेति । यतो भक्तिप्रवर्तकत्वमतस्त्रातृत्वं सर्वदुःखादिति युक्तमेव । यतो भक्तिमतः सर्वाशुभनिवृत्तेः । तथाचोक्तम्, 'न क्रोधो न च मात्सर्यं न लोभो नाशुभा मतिः । भवन्ति कृतपुण्यानां भक्तानां पुरुषोत्तम' इति । 'न वासुदेवभक्तानामशुभं विद्यते क्वचित् । जन्ममृत्युजराव्याधि-भय नाप्युपजायते' । सर्वाभीष्टदत्वमपि भक्तेः श्रूयते । तदुक्तं बृहन्नारदीये । 'यस्य देवे परा भक्तिर्विमौ नारायणाह्वये । तस्य स्यात् सफलं जन्म मुक्तिश्चैव करे स्थिता । धर्मार्थकाममोक्षा-ख्याः पुरुषार्था द्विजोत्तमाः । हरिभक्तिपराणां वै सम्पद्यन्ते न संशयः । यथा जलौकसां नित्यं जीवनं सलिलं मतम् । तथा समस्तसिद्धीनां जीवनं भक्तिरिष्यते । यथा भूमिं समाश्रित्य

सर्वे जीवन्ति जन्तव । तथा भक्तिं समाश्रित्य सर्वकर्माणि साधयेत्' इत्येवमादीनि तत्रैवा
न्यत्रापि बहून्वेव वचनानि सन्ति, तथापि विस्तरभयात्र लिख्यन्ते सर्वाणि । **ध्यासचिन्ता-**
विनाशक इति । तदुक्तं प्रथमस्कन्धे, 'तथापि घत मे देहो ह्यात्मा चेवात्मना
विभु । असम्पन्न इवाभाति ब्रह्मवचस्व्यसत्तम' इत्यादिना या ध्यासचिन्ता निरूपिता नारद-
द्वारा, 'न यद्वचश्चित्रपद'मित्यादिना 'समाधिने'त्यन्ता ता विशेषेण नाशयतीति ॥ १२ ॥

सर्वसिद्धान्तवागात्मा नारदाद्यखिलेष्टदः ।

अन्तरात्मा ध्यानगम्यो भक्तिरत्नप्रदायकः ॥ १३ ॥

सर्वसिद्धान्तवागात्मेति । सर्वासा वाचा मध्ये सिद्धान्तरूपा या वाक् समाधि-
भाषा तद्रूप इत्यर्थ । यद्वा । पूर्वोक्तायामेव वाचि आत्मा निज रूप यसेति वा, सर्वे ये सिद्धा
कपिलादयस्तेषामन्तर्वाग्युप इति वा । यतोऽस्मादधिको वक्तव्यपदार्थो नास्तीति । **नारदाद्य-**
खिलेष्टद इति । पूर्वजन्मनि दासा पुत्रत्वादतिनीचोऽपि, भगवद्भक्तिमन्बन्धात् पश्चाज्जन्मनि
ध्यासस्याप्युपदेष्टा जात इति, नारदस्य तदादीना पर्वतर्षिप्रभृतीना तत्सम्बन्धादेवाखिलेष्टदत्व-
मिति, अखिलान् सर्वान् इष्टानभिमतानर्थान् ददातीति च तथा ॥ **अन्तरात्मेति ।** अन्त-
रन्त करण तद्रूप इत्यर्थ । समाधावन्त करणस्य प्राधान्यात् तद्रूपत्वमुक्तम् । विभूतिषु तद्र-
ूपस्योक्तत्वात् । 'इन्द्रियाणा मनश्चास्मि भूतानामस्मि चेतने'ति । एवमुक्तेऽपि यदुत्कृष्टं तद्भग-
वदीयमेवेति ज्ञेयम् । तदपि भगवतैरोक्तम् । 'यद्यद्विभूतिमत् सत्व श्रीमदूर्णितमेव वा । तत्तदे
षावगच्छ त्व मम तेजोऽसम्भव'मिति । **ध्यानगम्य इति ।** ध्यानेन समाध्यावेशितचिचेन
गम्यो ज्ञेय इति यावत् । 'आसीनोप उपस्पृश्य मन प्रणिदधौ स्वयम् । भक्तियोगेन मनसि
सम्यक् प्रणिहितेऽमले । अपश्यत् पुरुष पूर्णं माया च तदपाश्रया'मिति । **भक्तिरत्नप्रदायक**
इति । अत्र भक्तिस्वत्साधन श्रीभागवततत्सहितारूपमपि रत्नमुच्यते । तस्य प्रकृषेण दायक-
दातेत्यर्थ । भक्तिपदवाच्ये भक्तितत्साधने ज्ञेये ॥ १३ ॥

मुक्तोपसृष्यः पूर्णात्मा मुक्तानां रतिवर्धनः ।

भक्तकार्यैकनिरतो द्वौण्यस्त्रविनिवारकः ॥ १४ ॥

मुक्तोपसृष्य इति । मुक्ता भक्ता उप समीपे सृष्या गन्तु योग्या यसेति । मुक्ताना
स्वयमुपसृष्य इति वा, यतो मुक्तानामपि परमगतिरूपत्वात् भजनाथमेपागुपसृष्यो भवत्येवेति ।
पूर्णात्मेति । पूर्णश्चासावात्मा चेति । यद्वा । पूर्णाना भक्तिरसैकपूर्णानामात्मेति वा, सर्वगुणे
पूर्ण आत्मा यसेति वा । पूर्णत्व व्याप्तत्वम् । तदुक्तं 'मया ततमिदं विश्वं जगदव्यक्तमूर्तिने ति ।
श्रुतिरपि 'वृक्ष इव स्तब्धो दिनि तिष्ठत्येकस्तेनेदं पूर्णं पुरुषेण सर्व'मिति । यद्वा । पूर्णात्मा
मुक्तात्मा शुकरूप एवेति यावत् । अत एवोक्तम् । 'सर्वैर्निवृत्तिनिरत सर्वत्रोपेक्षको मुनि'रिति ।
मुक्तानां रतिवर्धन इति । सर्वतो मुक्तानामपि भक्ताना स्वस्मिन् रतिं स्नेहम्, अलौकिकीं
भक्तिं वर्धयति प्रकटयतीति तथा । अत एवोक्तं, 'आत्मारामाश्च मुनयो निर्ग्रन्था अप्युरु

क्रमे । कुर्वन्त्यहेतुर्की भक्तिमित्थभृतगुणो हरि'रिति । 'भक्तकार्यैकनिरत इति । भक्तानां कार्यरूप एवैकस्मिन्नर्थे नितरा रत उद्युक्त । यद्वा । भक्तानां यत्कार्यैक भजनमेव तेनैव नितरा रमते रति मन्यत इति यावत् । अत एवोक्त 'भक्त्यैव तुष्टिमभ्येति हरिरन्यद्विडम्बन' मिति, 'यो मद्रक्त स मे प्रिय' इत्यादिभिश्च । भक्तकार्यैकनिरतत्व कुरुपाण्डवयुद्धे स्फुटमेव । द्रौपेयस्त्रविनिवारक इति । द्रोणेश्वत्थाम्नोऽस्त्रस्य ब्रह्मशिरोनामकस्य निरोपेण निवारक शमक इति यावत् । तदानीमर्जुनस्य सन्देहेन अर्थनिश्चयाभावात् व्याकुलचित्तस्यास्त्रज्ञापन तन्निवारणोपाय च कृतवान् । तदुक्त 'कृष्ण कृष्ण महानाहो' इत्यादिना ॥ १४ ॥

भक्तस्मयप्रणेता च भक्तवाक्परिपालकः ।

ब्रह्मण्यदेवो धर्मात्मा भक्तानां च परीक्षकः ॥ १७ ॥

भक्तस्मयप्रणेता चेति । भक्तानां पाण्डवानां स्मयस्य विस्मयस्य प्रकर्षेण नेता प्रापक । यतो भगवन्मुखाद्ब्राह्मणवधश्रवण विस्मयहेतुर्भवत्येव । तदेवोक्त 'नैनं पार्थहिंसि त्रातु'मित्यादिना । यद्वा । भक्तानां भीमार्जुनादीनां स्मयस्य गर्वस्य प्रणयनकर्ता तद्दूरीकर्तेति वा । अश्वत्थामापमानन स्वकर्तृकमेवेति तेषां मनसागतत्वात् गर्व सम्भावित एव । भक्तवाक्परिपालक इति । भक्त्या द्रोपद्या वाचा परितः सर्वतः पालको रक्षक तथैव करणात् । यतः स्योक्तवधमनाद्यै कृष्णावचनमङ्गीकृतवान् । तदुक्त 'निरिक्ष्य कृष्णापकृतं गुरो मुत'मित्यादिना । अत एवाग्निनामानि । ब्रह्मण्यदेव इति । ब्रह्मणि साधु ब्रह्मण्य, स चासौ देवश्चेति । यद्वा । ब्रह्मण्येषु दीप्यति स्वच्छन्दः क्रीडति, ब्रह्मण्यान् प्राप्नोति वा, ब्रह्मण्यै दीप्यत इति वा, तान्मोतीति वा, तत्वेन स्तूयत इति वा । अत एव स्तुतौ 'नमो ब्रह्मण्यदेवायेति' । धर्मात्मेति । धर्म आत्मा स्वरूप यस्य, धर्मस्य युधिष्ठिरस्यात्मेति वा, धर्मार्थमात्मा अवतारो यस्येति वा धर्मरक्षकत्वात् । तदुक्त भगवतैव 'यदा यदा हि धर्मस्य ग्लानिर्भवति भारत । अभ्युत्थानमधर्मस्य तदात्मानं सृजाम्यहम् । परित्राणाय साधूनां विनाशाय च दुष्कृताम् । धर्मसंस्थापनार्थाय संभवामि युगे युगे' इति । धर्मे आत्मा चित्त यस्येति वा । भक्तानां च परीक्षक इति । भक्तानां पाण्डवानां द्रौपद्या अपि परीक्षक परीक्षाकर्ता, यत एव ब्रह्मवधानुज्ञान तत्परीक्षार्थमेव । अन्यथा अग्रे भगवानेव कथं वदेत् 'न हन्तव्य' इति ॥ १५ ॥

आसन्नहितकर्ता च मायाहितकरः प्रभुः ।

उत्तराप्राणदाता च ब्रह्मान्त्रविनिवारकः ॥ १६ ॥

आसन्नहितकर्ता चेति । आसन्न शीघ्रमेव हितस्य कर्ता ब्रह्मवधान्निवर्तकत्वात् । यद्वा । आमत्रेषु अन्तरङ्गेषु हितकर्तेति वा । मायाहितकर इति । मायया लोकरीत्या घृतराष्ट्रदीनां हिन शोकापमार्जनरूपं करोतीति वा । यद्वा । प्रज्ञाचक्षुषोऽपि घृतराष्ट्रस्य पुत्रहन्मायया तस्यैवाहितकर, सर्वक्षयकारकत्वात् । यद्वा । माया शक्ति, तस्या स्थापिता अभयकर स्वोयत्वात् । यद्वा मा श्री तसमन्धीयोऽपि शुभावहो निधि 'अयं शुभावहो

विधि'रिति कोशात्, तत्रासमन्ताद्धितकरः । तत्रैव पाणिग्रहणार्थमाहितकरो वा, ब्रह्मादिषु सत्स्वपि स्वयमेवोढत्वात् । प्रभुरिति । प्रकृष्टो भवति ब्रह्मादिभ्यः, प्रभवति सर्वकरणसमर्थत्वाद्वा प्रभुः । युधिष्ठिरप्रतिपक्षक्षयपूर्वकं राज्यं दत्तवानश्वमेधैश्च याजितवान् । अत एवोक्तं 'साधयित्वाऽजातशत्रोः सं राज्यं कितवैर्हृतम् । घातयित्वाऽसतो राज्ञः कचस्पर्शक्षतायुषः । याजयित्वाश्वमेधैस्त'मित्यादिना । उँत्तराप्राणदाताचेति । उत्तरायाः वैराट्याः गर्भरक्षणेन प्राणान् दत्तवानिति तथा । यद्वा । अप्राणस्य गर्भस्य दाता, ब्रह्माश्वदग्धस्यापि पुनर्जीवितकरणात् । ब्रह्माश्वविनिवारक इति । ब्रह्माश्वस्य विशेषतो निवारको निवृत्तिकर्तैत्यर्थः । यतस्तस्याश्वसामोघत्वात्पुनरुद्भवो भवेदपीति विशेषतो निवारणम् । तदुक्तं 'यद्यप्यश्वं ब्रह्मशिर अमोघं चाप्रतिक्रियम् । वैष्णवं तेज आसाद्य समशाम्यद्भृगूद्बहे'ति ॥ १६ ॥

सर्वतः पाण्डवपतिः परीक्षिच्छुद्धिकारणम् ।

गूढात्मा सर्ववेदेषु भक्तैकहृदयज्ञमः ॥ १७ ॥

सर्वतः पाण्डवपतिरिति । सर्वस्मात् अनिष्टात् पाण्डवानां पतिः पालको रक्षक इति यावत् । यद्वा । सर्वतोप्यन्यस्मात्पाण्डवानामेव पतिः स्वामी, यतस्तेषामैहिकं पारलौकिकं च द्वयमपि भगवदेकनिबन्धनमिति । परीक्षिच्छुद्धिकारणमिति । परीक्षितः राज्ञः शुद्धेः पावित्र्यस्य कारणं हेतुरित्यर्थः । भगवता साक्षाद्रक्षितत्वात्, गर्भदोषदूरीकरणाच्छुद्धिहेतुत्वम् । यद्वा । अग्रे श्रीभागवतश्रवणात् भाविनीं शुद्धिं प्रति कारणत्वं रक्षाकरणेन, तदर्थमेव रक्षापि । अत एवाचार्यैरप्युक्तं 'वैयासकिः स भगवानथ विष्णुरात'मित्यत्र विष्णुरातपदव्याख्याने विष्णुना एतदर्थमेव रक्षितः । अन्यथा पुरुषार्थो न सिध्यतीति किं रक्षणेनेति । गूढात्मा सर्ववेदेष्विति । गूढः गुप्त आत्मा स्वरूपं सर्वेष्वपि वेदेषु यस्य स तथा । अत्रासमस्तपदद्वयस्याप्येकपदत्वं संज्ञायामविरुद्धमेव सर्वत्रापीति ज्ञेयम् । महाभारतीयसहस्रनामस्वपि तथैवाज्ञातत्वात् । तद्यथा 'मुक्तानां परमा गतिः' 'श्रीमतां वर' इत्यादि तद्वदत्राप्येत्यर्थः । यद्यपि 'वेदैश्च सर्वैरहमेव वेद्य' इत्यादिभिर्भगवानेव सर्वत्र वेदेषु पुराणेष्वपि प्रतिपाद्यत्वेन श्रूयते । तथाचोक्तं 'वेदे रामायणे पुण्ये पुराणे भारते तथा । आदावन्ते च मध्ये च हरिः सर्वत्र गीयत' इत्यादिभिः, तथापि त्रिशिष्यवेदादिष्वपि स्वरूपयाथार्थ्यं नास्तीति तथोक्तम् । अत एव श्रूयतेपि 'यतो वाचो निवर्तन्ते' 'न तं विदाथ य इमा जजाने'ति । वेदस्यापि यथार्थस्वरूपापरिज्ञानं स एवाह । तथाहि । 'प्र तत्ते अद्य शिपिविष्ट नामार्थः सः ५ शामि वयुनानि विद्वान् । तं त्वा गृणामि तवसमतव्यान् क्षयन्तमस्य रजसः पराके' इति । अर्थस्तु हे शिपिविष्ट! विष्णो! तत् लोकेवेदप्रमिद्धं ते तव नाम अहं प्रशंसामि । कीदृशोसि त्वं? अर्थः मम स्वामी, पुनः कीदृशोमि? वयुनानि ज्ञानोपायान् विद्वान् जानानः तादृशं त्वामहं गृणामि स्तौमि, कीदृशं तवसं प्रवृद्धं सर्वतः, अहं कीदृशः? अतव्यान् अतवीयान् धुद्रः, पुनः कथंमृतं? अस्य रजसः प्रपञ्चस्य रजनात्मकस्य पराके परस्तात् क्षयन्तं निवसन्तम् ।

मघान्तरमपि 'न ते महिलमन्वश्रुवन्ती'त्यादि । भगवानप्याह 'मां तु वेद न कथने'ति गूढो गुप्तः आत्मा अभिप्रायो यसेति वा । सर्वथा ज्ञानाप्राप्तौ भक्तेषु विशेषमाह 'भक्तैकहृदयङ्गम इति । भक्तानामेव यदेकं हृदयं तत्रैव गच्छति, तत्र स्थितिशील इत्यर्थः । यद्वा । भक्त एव एको हृदयङ्गमो यसेति वा, भक्तैः सहैकहृदयं यथा स्यात्तथा गमो ज्ञानं यसेति वा ॥ १७ ॥

कुन्तीस्तुल्यः प्रसन्नात्मा परमाद्भुतकार्यकृत् ।

भीष्ममुक्तिप्रदः स्वामी भक्तमोहनिवारकः ॥ १८ ॥

कुन्तीस्तुल्य इति । कुन्त्या स्तुल्यः स्तोतुं योग्यः भक्तैकहृदयङ्गमत्वादेव स्त्रियापि कुन्त्या स्तुत्यो भवत्येव स्वरूपज्ञानस्य जातत्वात् । स्तुत्यश्च स्वरूपज्ञानस्य साध्यत्वादिति । प्रसन्नात्मेति । प्रसन्नः प्रसादयुक्तः आत्मा चित्तं यसेति, रजस्तमोभ्यामकलुषितः स्वच्छः आत्मा अन्तःकरणं यसेति वा, अवाप्तसर्वकामत्वाद्वा । परमाद्भुतकार्यकृदिति । परममुत्कृष्टे अद्भुतमाश्चर्ययुक्तकार्यं तस्य कर्तव्यं । आश्चर्यत्वं तु कार्यस्य तादृशमन्यैः कर्तुमशक्यत्वात् । तत्र भीष्ममुखाद्वासादिमहर्षीनापि सर्वधर्मान् श्रावितत्वात्, आश्चर्यकरणं यतस्त एव सर्वधर्मोपदेष्टारः कर्तारश्चेति । परमत्वं तु अमराहित्यपूर्वककथनात्, भगवत्सन्निधानाद्वा । भीष्ममुक्तिप्रद इति । सर्वदुःखात् मोक्षं भीष्माय प्रददातीत्यर्थः । स्वामीति । स्वं भक्तरूपमेव विद्यते यसेति, अत एवोक्तं 'ये भजन्ति तु मां भक्त्या मयि ते तेषु चाप्यहंमिति । भक्तमोहनिवारक इति । भक्तस्य युधिष्ठिरस्य यो मोहः धर्माज्ञानजनितो बन्धुवधात् शोकस्तस्य निवारकः । भीष्मद्वारा धर्मोपदेशतः शोकदूरीकरणात् ॥ १८ ॥

सर्वावस्थासु संसेव्यः समः सुखहितप्रदः ।

कृतकृत्यः सर्वसाक्षी भक्तस्त्रीरतिवर्धनः ॥ १९ ॥

सर्वावस्थासु संसेव्य इति । धात्यादिषु सर्वावस्थासु सम्यक् कापट्यादिराहित्येन सेव्यः भजनीय इत्यर्थः । अवस्था च बाल्याद्युपलक्षितः कालविशेष एव । संसेव्य इति । सर्वेष्वपि कालेषु सर्वविकाररहितत्वात् समः । मया श्रिया सह वर्तत इति वा । सुखहितप्रद इति । सुखं च हितं च भक्तेभ्यः प्रकर्षेण ददातीति । सुखाय यद्धितं तत्प्रददातीति वा । कृतकृत्य इति । कृतं सम्पादितं भूसातृहृणादिरूपं कृत्यं कार्यं येन । यद्वा । कृतं सर्वदा सिद्धमेव कार्यं यस्य, पूर्णकामत्वात् । तदुक्तं भगवता 'न मे पार्थास्ति कर्तव्यं त्रिषु लोकेषु किञ्चन । नानवाप्तमनाप्तव्यं वर्त्त एव हि कर्मणि' । सर्वसाक्षीति । सर्वं साक्षात्स्वरूपज्ञानेनैव पश्यतीति, स्वरूपेण पश्यतीति वा, 'साक्षाद्गृहीतं संज्ञायामि'तीनुप्रलयः । भक्तस्त्रीरतिवर्धन इति । भक्तानां युधिष्ठिरादीनां, स्त्रीणां कुन्त्यादीनां, रतिं भक्त्युद्रेकं वर्धयतीति वर्धनः । भक्ताश्च ताः स्त्रियश्च भक्तानां स्त्रिय इति वा, तदुक्तं 'न सेहिरे विमुहन्तो विरहं शार्ङ्गधन्वन' इत्यादिना ॥ १९ ॥

सर्वसौभाग्यनिलयः परमाश्चर्यरूपघृक् ।

अनन्यपुरुषस्वामी द्वारकाभाग्यभाजनम् ॥ २० ॥

सर्वसौभाग्यनिलय इति । सर्वं च तत् सौभाग्यं च, सर्वस्मादुत्तमसौभाग्यं वा तस्य निलयः सहजस्थानभूत इत्यर्थः । तच्च मूले स्फुटमेव द्वारवतीं प्रतिगच्छतो भगवत् । परमाश्चर्यरूपघृगिति । परममाश्चर्यरूपं यद्द्रष्टुं अभूतोपमं तद्धारयतीति तथा, तदुक्तं 'सिंहात्पत्रव्यननैरुपस्कृत' इत्यादिना । अनन्यपुरुषस्वामीति । नास्त्यन्यं प्रभनितुमन्यदपि किञ्चित्कर्तुं वा येषां पुरुषाणां द्वारकोकसां ते अनन्यपुरुषास्तेषां स्वामी प्रभुरित्यर्थः । पुरुषेत्युपलक्षणं, प्राणिमात्रस्य स्वामीति ज्ञेयम् । द्वारकाभाग्यभाजनमिति । द्वारकाया यद्भाग्यं सर्वसम्पत्तिस्तस्य भाजनं कारणं तद्भजत इति वा, तस्य स्थानमिति वा, स्वभोगार्थमेव तन्निर्माणात् ॥ २० ॥

वीजसंस्कारकर्ता च परीक्षिज्ज्ञानपोषकः ।

सर्वत्रपूर्णगुणकः सर्वभूषणभूषितः ॥ २१ ॥

वीजसंस्कारकर्ता चेति । वीजस्य परीक्षिदेहस्य संस्कारं कर्मोपाजितपूर्वदेहनिवृत्त्या भगवद्भजनयोग्यदेहसम्पत्तिस्तस्य कर्तृत्वार्थः । परीक्षिज्ज्ञानपोषक इति । मातृकुक्षिस्थस्य यज्ज्ञानमासीत्तस्य तदेव पुष्पातीति तथा, यथान्यस्य कुक्षिनिगतस्य गर्भदशापन्नं ज्ञानं तिरोभवति तथा तस्य नेति भावः । सर्वत्रपूर्णगुणक इति । सर्वत्रान्तर्वहिरपि पूर्णा अक्षया गुणा ऐश्वर्यादयो यस्य स तथा, स्वार्थेकः । अत एवोक्तं 'मातुर्गर्भगतो वीरः स तदा भृगुनन्दने'त्यादिना । सर्वभूषणभूषित इति । सर्वाणि च तानि भूषणानि च मुकुटकुण्डलादीनि तेर्भूषितो मण्डित इत्यर्थः । तदुक्तं 'अद्भुष्टमात्रममलं स्फुरत्सुरटमौलिनं' मित्यादिना ॥ २१ ॥

सर्वलक्षणदाता च धृतराष्ट्रविमुक्तिदः ।

सन्मार्गरक्षको नित्यं विदुरप्रीतिपूरकः ॥ २२ ॥

सर्वलक्षणदाता चेति । सर्वेषामीक्षाकुप्रभृतीनां प्रत्येकं प्रसिद्धानि यानि लक्षणानि प्रजापालनब्रह्मण्यत्वादीनि तेषां समुदितानामेकत्र परीक्षितिं दातेत्यर्थः । धृतराष्ट्रविमुक्तिद इति । विदुरवचनविशेषतो वैराग्योत्पादनद्वारा व्यासोपदेशतो वा धृतराष्ट्राय मुक्तिं ददाति दत्तवानित्यर्थः । सन्मार्गरक्षको नित्यमिति । अयमेव सता मार्गो रीतिः, यद्द्रष्टव्यत्वात्पूर्णं भगवत्प्राप्तिसाधनं कार्यं तादृशस्य कार्यस्य रक्षकः पालकः । अत एव धृतराष्ट्रस्य गृहान्निर्यापणमिति, नित्यं नैमित्तिकक्रियाविशेषणत्वान्नपुसकम् । ऐक्यपथं च यथा न विरुद्धं तथा प्रागेवोक्तम् । विदुरप्रीतिपूरक इति । विदुरस्य प्रीतिर्भक्तिस्तस्यां पृथक्कर्तव्यार्थः । विदुरस्य प्रीतिपूरेण कं मुखं यसेति वा ॥ २२ ॥

लीलाव्यामोहकर्ता च कालधर्मप्रवर्तकः ।

पाण्डवानां मोक्षदाता परीक्षिद्भाग्यवर्धनः ॥ २३ ॥

लीलाव्यामोहकर्ता चेति । लीलावासुरमोहनाय मानुषानुकरणं, तथैव विशेषतः आसमन्तान्मोहक इत्यर्थः । यद्वा । लीला चेष्टा, तद्रूपो यो विः कालः 'योऽयं कालस्तस्य तेऽव्यक्तवन्धो' इत्युक्तत्वात् तेनैवासमन्तान्मोहकतेति । कालधर्मप्रवर्तक इति । कालस्य रौद्रस्य धर्मास्त्रिविधोत्पातास्तेषां प्रवृत्तिकर्तृत्वर्थः । उक्तं च 'व्यतीताः कतिचिन्मासास्तदा पाण्डुसुतो नृप, ददर्श घोररूपाणि निमित्तानि कुरूद्रह । कालस्य च गतिं रौद्रा'मित्यादिना । पाण्डवानां मोक्षदातेति । अर्जुनागमनानन्तरं यथा तेषां मोक्षस्तत्सर्वं मूले स्फुटमेव । परीक्षिद्भाग्यवर्धन इति । परीक्षिजन्मकाले ब्राह्मणैर्यान्सुक्तानि राज्योपयोगीनि तानि सर्वाण्यपि राज्यसमये वर्धयतीति । तदुक्तं 'ततः परीक्षिद्द्विजवर्यशिक्षये'त्यादिना । परित ईक्षते सर्वं जानातीति परीक्षित्, ईक्षेराणादिक इत्यल्पः ॥ २३ ॥

कलिनिग्रहकर्ता च धर्मादीनां च पोषकः ।

सत्सङ्गज्ञानहेतुश्च श्रीभागवतकारणम् ॥ २४ ॥

कलिनिग्रहकर्ता चेति । कलिनिग्रहः स्वशेषे स्थापनं तस्य कर्तृत्वर्थः । उक्तं च 'निजग्राहौजसा वीरः कलि'मित्यादिना । धर्मादीनां च पोषक इति । धर्मस्य वृष्टिरूपस्य चतुष्पादत्वसम्पादनेन पोषकः पुष्टिकर्तृत्वर्थः । आदिपदेन ब्राह्मणपृथ्वीर्द्वान्नाथानां च पोषक इत्यर्थः । तत्सर्वं मूले स्पष्टम् । सत्सङ्गज्ञानहेतुश्चेति । सतां भक्तानां दर्शनसर्वादापादिर्यः सङ्गः, तस्माद्यज्ञान तत्र हेतुः कारणं तादृशसामग्रीसम्पादकत्वात् । सत्यज्ञो ज्ञानहेतुर्यस्येति वा, उक्तं च 'तुलयाम लवेनापी'त्यादिना । श्रीभागवतकारणमिति । श्रियोपेतं भागवतं श्रीभागवतं, तस्य कारणं तत्प्रवृत्तिकारणमित्यर्थः, ब्राह्मणशापव्याजेन श्रीभागवतप्रवर्तकत्वादिति ॥ २४ ॥

प्राकृतादृष्टमार्गश्च,

प्राकृतादृष्टमार्गश्चेति । अदृष्टं कर्म तदधीनो मार्गो जायन्त्यव्ययस्वेत्येवंरूपः स प्राकृतो यस्मादिति । यद्वा । प्रकृतिकार्यं प्राकृतं देहादि, अदृष्टं प्रारब्धं, ते उभे अपि मार्गयति दूरीकरोतीति वा ।

इति प्रथमस्कन्धनामानि ॥

॥ अथ द्वितीयस्कन्धनामानि प्रारभ्यते ॥

श्रोतव्यः सकलागमैः ।

कीर्तितव्यः शुद्धभाचैः स्मर्तव्यश्चात्मवित्तमैः ॥ २५ ॥

श्रोतव्यः सकलागमैरिति । सकलैः सर्वैरप्यागमैः सिद्धान्तैः सकलागमवर्ति-
भिर्वा श्रोतव्यः श्रोतव्यत्वेनाभिमतः । स च श्रीकृष्ण एव, अत एवोक्तं भगवता 'वेदैश्च
सर्वैरहमेव वेद्य' इति । 'सर्वे वेदा यत्पदमामनन्ती'त्यादिश्रुतिरपि । प्रथमस्कन्धान्ते 'यच्छ्रो-
तव्यमथो जाप्य'मिति राज्ञा पृष्टः शुको यत्सिद्धान्तितवान् 'तस्माद्भारत सर्वात्मा भगवान्
हरिरीश्वरः । श्रोतव्यः कीर्तितव्यश्च स्मर्तव्यश्चेच्छताऽभयमि'ति । तदर्थकानि शीष्येतानि
नामानि ज्ञेयानि । कीर्तितव्यः शुद्धभाचैरिति । शुद्धः कामक्रोधादिरहितो भावः
अन्तःकरणवृत्तियेषां ते तादृशाः, तैः कीर्तितव्यः कीर्तनयोग्यः । अत एवोक्तं भगवता
'महात्मानस्तु मां पार्थ देवीं प्रकृतिमाश्रिताः । भजन्त्यनन्यमनसो ज्ञात्वा भूतादिमव्ययम् ।
सततं कीर्तयन्तो मां यतन्तश्च दृढमता' इति । स्मर्तव्यश्चात्मवित्तमैरिति । आत्मानं
भगवन्तं विदन्तीत्यात्मविदः, अतिशायितास्ते आत्मवित्तमाः, तैः स्मर्तव्यः स्मरणयोग्यः,
अतिशयस्तु तेषु महदनुग्रह एव ॥ २५ ॥

अनेकमार्गकर्ता च नानाविधगतिप्रदः ।

पुरुषः सकलाधारः सच्चैकनिलयात्मभूः ॥ २६ ॥

अनेकमार्गकर्ता चेति । अनेकेषां मार्गाणां कर्ता प्रवर्तक इत्यर्थः । ते च मार्गा
योगादयः । यद्वा । अनेकस्य स्वस्य यो मार्गः 'एको नैकः सचः कः किं'मिति नामपाठात् ।
नानाविधगतिप्रद इति । नानाविधाः प्रकारा येषु साधनेषु तैर्गतिर्ज्ञानं स्वर्गादिकं
प्ररूपेण ददातीति तथा । नानाविधा गतिर्वा साधननानात्वं प्रत्येकं कीर्तनस्मरणादिना
ज्ञेयम् । पुरुष इति । परं ब्रह्म पुरं शरीरं वा तस्मिन् शेते इति पुरुषः, तदुक्तं महाभारते
'नवद्वारं पुरं पुण्यमेतैर्भावैः समन्वितम् । व्याप्य शेते महात्मा यत् तस्मात्पुरुष उच्यते' इति ।
यद्वा । अस्तेर्व्यस्ताक्षरयोगादासीत्सुरा पूर्वमेवेति विग्रहं कृत्वा व्युत्पाद्य पुरुष इति, 'पूर्व-
मेवाहमिहासमिति तत्पुरुषस्य पुरुषत्व'मिति श्रुतेः । पुरुषु भृशु उल्कर्षशालिषु सर्वेषु
सीदतीति वा, पुरुषि सनोति ददातीति वा, पुरुषि भवनान्यनन्तकालस्य तंतं करोतीति वा,
पूर्णत्वाद्वा, पुराणत्वाद्वा, सदानाद्वा पुरुषः । 'पुराणात्सदानाच्चैव ततोऽसौ पुरुषो मत'
इति वचनात् । प्रकृते तु वैराज उच्यते 'वैराजो वै पुरुष' इति श्रुतेः । सकलाधार
इति । सकलस्य ब्रह्माण्डदेहसाधारः आश्रयोऽवष्टम्भको वा, सर्वाश्रयत्वं भगवतैवोक्तं
'मयि सर्वमिदं प्रोतं सूत्रे मणिगणा इव । विष्टभ्याहमिदं क्लृप्तमेकांशेन स्थितो जगदित्यादिना ।
श्रुतिश्च 'व्यस्तान्ना रोदसी विष्णवेते दार्षयं पृथिवीमभितो भयूखै'रित्यादिना । सच्चैकनिल-

यात्मभूरिति । सत्त्वसैवैकस्य निलय आश्रयमूत आत्मा चित्तं यस्य, तत्र भवति आविर्भवतीति तथा, तादृशैर्भाव्यत इति वा, तादृशान्भावयतीति वा, सत्त्वैकनिलयेन स्वरूपेण भवतीति वा ॥ २६ ॥

सर्वध्येयो योगगम्यो भक्त्या ग्राह्यः सुरप्रियः ।

जन्मादिसार्थककृतिर्लीलाकर्ता पतिः सताम् ॥ २७ ॥

सर्वध्येय इति । सर्वैर्भक्तैर्ध्येयो ध्यातुं योग्यः, सर्वत्र ध्येय इति वा, अत एवोक्तं भगवता 'यो मां पश्यति सर्वत्र सर्वं च मयि पश्यती'त्यादिना सर्वत्वेन ध्येय इति वा, उक्तं च 'तस्मात्सर्वात्मना राज'न्नित्यादिना । योगगम्य इति । योगो भक्तियोगस्तेनैव गम्यो ज्ञातव्यः, प्राप्तव्यो वा, तदुक्तं भगवता 'भक्त्या मामभिजानाति यावान् यश्चास्मि तत्त्वतः । भक्त्या त्वनन्यया शक्यः, अहमेवंविधोऽर्जुन । ज्ञातुं द्रष्टुं च तत्त्वेन प्रवेष्टुं च परन्तपे'त्यादिना । भक्त्याग्राह्य इति । भक्त्या हेतुमूतया ग्राह्यं उपादेयं यस्येति, तदुक्तं भगवता 'पत्रं पुण्यं फलं तोयं यो मे भक्त्या प्रयच्छति । तदहं भक्त्युपहृतमश्रामि प्रयतात्मन' इति । यद्वा । भक्त्या आसमन्ताद् ग्राह्यं स्वरूपं यस्येति । सुरप्रिय इति । सुरा देवा जीवास्तेषां प्रियः, तान् प्रीणाति, तैः प्रीयत इति वा, ते प्रिया यस्येति वा । जन्मादिसार्थककृतिरिति । जन्म आदिर्येषामायुरादीनां तेषां सार्थकत्वाय सफलत्वाय कृतिर्लीलाकरणं यस्येति । न भगवल्लीलाश्रयणं विना आयुरादीनि सप्रयोजकानि भवन्ति । अत एवोक्तं 'तज्जन्म तानि कर्माणी'त्यादि । यद्वा । जन्मादिसार्थकेषु कृतिर्लीला यस्येति, उक्तं च 'आयुर्हरति वै पुंसां'मित्यादिना । लीलाकर्ता । लीयते छिप्यतेऽनयेति लीला माया तस्या इलनं प्रेरणं तत्कर्तैत्यर्थः । तस्य आसमन्तात् कर्तैत्यर्थः, सृष्ट्यादिकर्तैति यावत् । तदुक्तं 'भूय एव विवत्सामि भगवानात्ममायये'त्यादिना । पतिः सैतामिति । सतां सत्पुरुषाणां भक्तानां वा पतिः पालक इत्यर्थः । उक्तं च 'श्रियः पतिर्यज्ञपति'रित्यादिना ॥ २७ ॥

आदिकर्ता तत्त्वकर्ता सर्वकर्ता विशारदः ।

नानाघतारकर्ता च ब्रह्माविर्भावकारणम् ॥ २८ ॥

आदिकर्तैति । आदिश्चासौ कर्ता चेति, आदेराकाशस्य कालस्य वा कर्तैति । 'तस्माद्वा एतस्मादात्मन आकाशः सम्भूत' इति श्रुतेः । आदेर्ब्रह्मणो वा । तदुक्तं 'स एष भगवांलिङ्गैस्त्रिमि'रित्यादिना । तत्त्वकर्तैति । तत्त्वानां प्रकृत्यादिचतुर्विधतेः कर्तैति । तानि च तत्त्वानि सांख्यशास्त्रे प्रणीतानि 'मूलप्रकृतिरनिकृतिर्महदायाः प्रकृतिविकृतयः सप्त । षोडशकस्तु विकारो न प्रकृतिर्न विकृतिः पुरुष' इति । उक्तं च 'कालाहुण्यतिक्रान्'दित्यादिना । सर्वकर्तैति । सर्वस्य व्यस्तसमस्तस्य कर्ता कारकः, सर्वः कुलालादिः कर्ता यस्मात्, सर्वरूपः कर्तैति वा । विशारद इति । विशिष्ट शारदा वाणी यस्येति, वा विगतस्त्रिरस्कृतः शारदः शरदन्द्रो यस्मात्, येन वा, निपुण इति । नानाघतारकर्ता चेति । नाना पद्विधा

ये अवतारा वराहादयः तेषां कर्ता कारक इत्यर्थः । तदुक्तं 'यत्रोषतः क्षितितलोद्धरणा-
येत्यादिना । ब्रह्माविर्भावकारणमिति । ब्रह्मणो हिरण्यगर्भस्य आविर्भाव उत्पत्तिसत्र-
कारणम्, 'हिरण्यगर्भः समवर्तताग्रे' इति श्रुतेः । ब्रह्मार्थो य आविर्भाव इति वा, तदुक्तं
'ब्रह्मणे दर्शयन् रूपमव्यलीकवताघत' इत्यादिना ॥ २८ ॥

दशलीलाविनोदी च नानासृष्टिप्रवर्तकः ।

अनेककल्पकर्ता च सर्वदोषविवर्जितः ॥ २९ ॥

दशलीलाविनोदी चेति । दशसंख्याका लीलाः सर्गादयस्ताभिर्विनोदः श्रीडा
यस्य, ताभिरेव वेः कालस्य नोदः प्रेरणं यस्येति वा, तदुक्तं 'अत्र सर्गो विसर्गश्चे'त्यादिना ।
नानासृष्टिप्रवर्तक इति । नानाविधाः सृष्टीः देवपितृमनुष्यादिरूपाः प्रवर्तयतीति तथा ।
तदुक्तं 'पुरुषोऽण्डं विनिर्भिये'त्यादिना । अनेककल्पकर्ता चेति । अनेके ये कल्पा
माह्यपाभादयस्तेषां कर्ता प्रवृत्तिकर्तृत्वर्थः । तदुक्तं 'अयं तु ब्रह्मणः कल्प' इत्यादिना ।
सर्वदोषविवर्जित इति । सर्वे दोषा येभ्यो बन्धुभ्यो दुःखहेतुस्यैर्विशेषतो वर्जितः,
विदुरे तथा करणात् । तदुक्तं च 'चचार तीर्थानि सुवं त्यक्त्वे'त्यादिना ॥ २९ ॥

इति द्वितीयस्कन्धनामानि ।

॥ अथ तृतीयस्कन्धनामानि ॥

वैराग्यहेतुस्तीर्थोत्सा सर्वतीर्थफलप्रदः ।

तीर्थशुद्धैकनिलयः स्वमार्गपरिपोषकः ॥ ३० ॥

वैराग्यहेतुरिति । विदुरस्य दुर्योधनादिवचनतो वैराग्योत्पादक इत्यर्थः । तदुक्तं
च 'क एनमत्रोपलुहाव' इत्यादिना । तीर्थोत्समेति । तीर्थस्वरूप इत्यर्थः । तीर्थस्यात्मा
अधिष्ठेयो वा । सर्वतीर्थफलप्रद इति । सर्वेषां तीर्थानां फलं भगवद्दर्शनरूपं, तत्प्रददा-
तीति तथा । तदुक्तं 'कालेन तावद्यमुनामुपेत्ये'त्यादिना । तीर्थशुद्धैकनिलय इति ।
तीर्थशुद्धो विदुरः स श्वैको निलयोऽधिष्ठानं यस्येति । स्वमार्गपरिपोषक इति ।
स्वस्य यो मार्गो भक्तिमार्गः, स्वानां भक्तानां वा मार्गः सङ्गतिरूपः तस्य परितः पोषकः
सम्पादक इत्यर्थः ॥ ३० ॥

तीर्थकीर्तिर्भक्तगम्यो भक्तानुशयकार्यकृत् ।

भक्ततुल्यः सर्वतुल्यः स्वेच्छासर्वप्रवर्तकः ॥ ३१ ॥

तीर्थकीर्तिरिति । तीर्थस्य धर्माश्रमस्य कीर्तिर्यस्मादिति, तीर्थे कीर्तिर्यस्येति वा,
तीर्थानि कीर्तिरूपाणि यस्येति वा । उक्तं च 'अहं प्रोक्तो भगवते'त्यादिना । भक्तगम्य
इति । भक्तैरुद्धवादिभिः गम्यते प्राप्यत इति वा, भक्तानां गम्यो गमनयोग्यो देशो धन्द-

यांश्चमरूरो यस्येति वा । भक्तानुशयकार्यकृदिति । भक्तानामनुशयो निरोधस्तदर्थं कार्यकृत् लीलाकर्तृत्वर्थः । भक्ततुल्य इति । भक्तास्तुल्याः सदृशा यसेति, तदुक्तं 'नोद्धवोऽपि मद्भयून' इत्यादिना । यद्वा । भक्तास्तुल्याः सर्वत्र समा यसेति । तथा च विष्णुपुराणे 'न चलति निजवर्णधर्मतो यः समनतिरात्मसुहृद्विपक्षपक्ष' इति । सर्वतुल्य इति । सर्वेषु तुल्यः समनतिरित्यर्थः, 'समोहं सर्वभूतेषु न मे द्वेष्योस्ति न प्रिय' इति भगवद्बचनात् । यद्वा । सर्वे तुल्याखोलनीयाः स्वस्वानुरूपफलदानार्थं यसेति । स्वच्छं-सर्वप्रवर्तक इति । स्वानां भक्तानां, स्वस्य वा इच्छया, सर्वस्य भक्तिदानादेः प्रवर्तकः, अर्थेहया सर्वान् प्रवर्तयतीति वा ॥ ३१ ॥

गुणातीतोऽनवद्यात्मा सर्गलीलाप्रवर्तकः ।

साक्षात्सर्वजगत्कर्ता महदादिप्रवर्तकः ॥ ३२ ॥

गुणातीत इति । गुणान् सत्त्वादीनितिक्रम्य इतः गतः, गुणाः अतीता येनेति वा, गुणानतिक्रम्य इतं ज्ञानं यसेति वा । अनवद्यात्मेति । अनवद्यः अगर्ह्यः आत्मा अव-तारो यस्य, अनवद्यानामात्मेति वा, अनवद्ये आत्मा चित्तं यसेति । 'करोति कर्माणि कृतावतार' इत्यादिना । सर्गलीलाप्रवर्तक इति । सर्गः सृष्टिस्तद्रूपलीलायाः प्रवृत्तिकर्तृत्वर्थः । 'भगवानेक आसेदमग्र' इत्यादिना । साक्षात्सर्वजगत्कर्तृति । साक्षादन्यस्वरूप-निरपेक्षस्वरूपेणैव सर्वस्य स्थावरस्य जङ्गमस्य जगतः कर्तृत्वर्थः । भगवतः साक्षात्कर्तृत्वं कारणमिति तृतीयरूपत्वादेव । तथा च श्रुतयः 'पुरुष एवेदं सर्वम्, स वै सर्वमिदं जगत्, पादोत्सेहाऽभवत्सुन' रित्वादयः । गीतायामपि 'अहं क्रतुरहं यज्ञः स्वधाहमहमौषध'मित्यादिना भगवद्रूपत्वमुक्तं 'जन्माद्यस्य यतोऽज्जयादितरतथे'त्याद्यप्यहनीयम् । महदादिप्रवर्तक इति । महत् महत्त्वं तदादि येषामहङ्कारादीनां तत्प्रवृत्तिकर्तृत्वर्थः । तदुक्तं 'ततोऽभव-न्महत्तत्त्व'मित्यादिना ॥ ३२ ॥

मायाप्रवर्तकः साक्षी मायारतिविवर्धनः ।

आकाशात्मा चतुर्भूर्तिश्चतुर्धा भृतभावनः ॥ ३३ ॥

मायाप्रवर्तक इति । मायायास्त्रिगुणात्मिकायाः प्रवृत्तिकर्तृत्वर्थः । प्रवर्तनं प्रेरणं 'मयाध्यक्षेण प्रकृतिः स्यते सचराचर'मिति भगवद्बचनात् । साक्षीति । साक्षादन्य-वधानेन पश्यतीत्यर्थः । 'साक्षाद्भरति संज्ञाया'मितीन्द्रत्वयः । उक्तं च 'कालमायांशयो-गेन भगवद्दीक्षितं नम' इत्यादिना । मायारतिविवर्धन इति । पुंसां मायया गृह्यपुत्रादिषु रतिमासक्तिं विशेषेण वर्धयतीति, मायया अरतिं स्वस्मिन्नासक्त्यभावं वर्धयतीति, मायारति-विशेषेण वर्धयति छिनत्तीति वा । तदुक्तं 'यत्सानुबन्धे सती'त्यादिना । आकाशात्मेति । आकाश आत्मा देहो यस्य, 'आकाशशरीरं ब्रह्मेति' श्रुतेः । यद्वा । आसनन्तात् काशते

खेन तेनसा दीप्तो भवतीति, तादृश स्वरूप यस्येति तथा । तदुक्त 'स्मरन् विश्वसृजामीशो पित्रापित'मित्यादिना । चंतुंमूर्तिरिति । चतस्रो मूर्तयो वासुदेवादयो यस्य, ब्रह्मक्षत्र निद्रशरूपा मूर्तयो यस्मादिति वा । तदुक्त 'मुखतो वर्तते ब्रह्मे'त्यादिना । चंतुंचंति । चतु प्रकार चतुर्धा, चतुर्णां वर्णानां या भिन्ना व्रतयस्तत्तद्रूप इत्यर्थ, तत्र मूले स्पष्टम् । य चतुर पुरुषार्यान् धत्त इति वा । भूतंभावन इति । भूतानि भावयति जनयतीति, वर्षयतीति वा, भूतैर्भाव्यते चिन्त्यते इति वा ॥ ३३ ॥

रज प्रवर्तको ब्रह्मा मरीच्यादिपितामहः ।

वेदकर्ता यज्ञकर्ता सर्वकर्ताऽनितात्मरुः ॥ ३४ ॥

रंजःप्रवर्तक इति । रजसो रचनात्मरूपस्य गुणस्य प्रवर्तक व्यतिकारक प्रेरक इतियावत् । तदुक्त 'तथार्थसूक्ष्माभिनिविष्टदृष्टे'रित्यादिना । ब्रह्मेति । बृहणत्वाद् ब्रह्मा स्वयभूस्तद्रूप इत्यर्थ । ब्रह्मेति नपुंसक वा, तदुक्त 'तल्लोकपद्म स उ एव विष्णु'रित्यादिना । मरीच्यादिपितामह इति । मरीचिरादिर्येषा मरीच्यादीना, तेषा पितामह पितु पितैव्यर्थ । ब्रह्मण पितृत्वे स्वस्य पितामहत्व युक्तमेव । 'पितृव्यमातुलभातामहपितामह'इति निपातनात्साधुत्वम् । यद्वा । मरीच्यादीन् पितामहयति तत्सदृशान् करोतीति वा, तेष्वपि स्रष्टृत्व सम्पादनादिति । वेदकर्तेति । वेदानां कर्तेति, कृद्योगलक्षणपृष्ठीममास । वेदकर्तृत्व श्रुतौ प्रसिद्ध 'तस्माद्यज्ञात्सर्वहुत ऋच सामानि जज्ञिर' इत्यादौ । यद्वा । वेदेभ्यो हेतुभूतेभ्य कर्तेत्यर्थ । तदुक्त 'भूयस्त्व तप आतिष्ठ विद्या चैव मदाश्रया'मित्यादिना । यज्ञकर्तेति । यज्ञानामग्निहोत्रादीना कर्ता स्रष्टेत्यर्थ । तथा च श्रुति 'प्रजापतिर्यज्ञानसृजताग्निहोत्र चाग्निशेम च पोर्णमासीं चोऽथ्यामावासा चातिरात्र' चेत्यादि । यद्वा । यज्ञात् निमित्त भूतात् कर्तेति । 'यज्ञेन वै प्रजापति प्रजा असृजते'तिश्रुते । 'सर्वकर्तेति । सर्ववेदमय कर्ता सर्वकर्तेति मध्यमपदलोपी समास । तदुक्त 'सर्ववेदमयेनेदमात्मने'त्यादिना । अमिर्तात्मरु इति । अमिता अमख्याता आत्मान अवतारभेदा यस्मेति, अमित अपरिच्छिन्न इति वा, तदुक्त 'एक व्यभाक्षीदुरुधे'त्यादिना ॥ ३४ ॥

अनेकसृष्टिकर्ता च दशधासृष्टिकारकः ।

यज्ञाद्भो यज्ञधाराहो भूधरो भूमिपालकः ॥ ३५ ॥

अनेकसृष्टिकर्ता चेति । अनेकेगुणैर्मिश्रितामिश्रितै सृष्टिकर्तेत्यर्थ । दशधा सृष्टिकारक इति । दशप्रकार यथा स्यात्तथा सृष्टिकर्तेत्यर्थ । 'आयस्तु महत सर्ग' इत्या रम्य 'दशैते विदुराख्याता' इत्यन्तेन मूले स्पष्टम् । यज्ञाद्भ इति । यज्ञा अज्ञान्यवयवा यस्येति, यज्ञाद्भो वराह । तदुक्त हरिवंशे 'वेदपादो यूपद्रुप ऋतुहस्तश्चितीमुख । अग्निजिहो दर्भरोमा ब्रह्मशीर्षो महातपा । अहोरात्रेक्षणो दिव्यो वेदान्तश्रुतिभूषण । आज्यनास-
शुवातुण्ड सामघोषस्वनो महान् । धर्मसत्यमय श्रीमान् कर्मनिक्रमसत्क्रिय । प्रायश्चित्त

नसो घोरः पशुर्जानुर्महाभुजः । उद्गानान्तो होमलिङ्गः फलवीजमहौषधिः । पाषाण्तराल्ना
मन्त्रलिङ्गिभूतः सोमशोणितः । वेदीस्कन्धो हविर्गन्धो हव्यकव्यातिवेगवान् । प्राग्वंशकायो
धृतिमान् नानादीक्षाभिरर्चितः । दक्षिणाहृदयो योगी महासत्रमयो महान् । उपाक्रमोष्ठ-
रुचकः प्रवर्ग्यावर्तमूषणः । नानाछन्दोगतिपथो गुह्योपनिपदासनः । छायापत्नीसहायो वै
मेरुशङ्खमिवोच्छ्रितः । मूलेऽपि 'स्रक्कुण्ड आमी'दित्यादिना स्पष्टम् । यंज्ञचाराह इति ।
पूर्वोक्तयज्ञरूपो वाराहो वराहसम्बन्धी अवतारो यज्ञवाराहः, वराह एव वाराह इति
स्वार्थेऽण् । भूधर इति । भुवं पृथ्वीं दंष्ट्राप्रेण धारयति धरतीति वा, तदुक्तं 'दंष्ट्राप्रकोट्या
मगवंस्त्वया धृते'त्यादिना । भूमिर्पालक इति । भूमेः पालको रक्षकः । हिरण्याक्षादा-
नीय पूर्ववत्स्थापनमेव भूमेः पालनं 'संस्थापयैनां जगता'मित्यादिना ॥ ३५ ॥

सेतुर्विधरणो जैत्रो हिरण्याक्षान्तकः सुरः ।

दितिकर्ष्यपकामैकहेतुसृष्टिप्रवर्तकः ॥ ३६ ॥

सेतुरिति । सिनोति यन्नाति सर्वान् स्वस्वधर्मेष्विति सेतुः, मयोदारूप इति वा,
संसतितरणहेतुत्वात् सेतुरिति । सेतुर्विधरण एषां लोकानामसम्भेदायेति श्रुतेः । विधरंण
इति । विशिष्टं धरणं धारणं दंष्ट्राप्रेण यसेति । वेः कालसेति वा, वेः पक्षिराजस्य धरणं
धृतिर्यस्यादिति वा । जैत्रं इति । जयनशीलो जैत्रः जेत्र एव जैत्रः स्वार्थेऽणप्रत्ययः ।
हिरण्याक्षान्तक इति । हिरण्याक्षस्य दैत्यसान्तको नाशकः । सुरं इति । सुशोभनं
राति ददातीति सुरः, दैत्यवधेन सर्वेभ्यो मङ्गलप्रदत्वात् । दितिकर्ष्यपकामैकहेतुसृ-
ष्टिप्रवर्तक इति । दितिश्च करयपश्चेति, असुरपक्षस्य स्त्रीप्रधानत्वात् पूर्वप्रयोगार्हत्वं
दितेः, योषः काम इच्छा, सा चासावेकश्चेति दितिकरयपकामैक एव हेतुर्पस्यां सृष्टौ सा
तथा, तस्याः प्रवर्तक इत्यर्थः । तदुक्तं 'दितिर्दाक्षायणी क्षत'रित्यादिना ॥ ३६ ॥

देवाभयप्रदाता च वैकुण्ठाधिपतिर्महान् ।

सर्वगर्वप्रहारी च सनकाद्यखिलार्थदः ॥ ३७ ॥

देवाभयप्रदाता चेति । देवेभ्य इन्द्रादिभ्यः अभयं भयाभावं प्रकर्षेण दत्तवानि-
त्यर्थः । तदुक्तं 'तम एतद्भिन्नो वेत्ये'त्यादिना । यद्वा । देवाद् रुद्रादभयं दितिगर्भार्थमिति
तदपि मूले स्पष्टम् । वैकुण्ठाधिपतिरिति । वैकुण्ठस्य लोकस्य विज्ञानघनस्याधिपतिः
स्वामी । तदुक्तं 'त एकदा भगवतो वैकुण्ठसे'त्यादिना । महानिति । महपूजापादित्यस्य
रूपं महान् पूज्य इत्यर्थः । वृद्धार्थस्य वा, 'महतो महीया'निति श्रुतेः । शब्दादिगुणर-
हितत्वाच्चिरतिशयसूक्ष्मत्वाच्चित्यशुद्धयुद्धसर्वगतत्वादितिप्रतिबन्धकं धर्मजातं तर्कतोऽपि वक्तु-
मशक्यमत एव महानिति शङ्कराचार्याः । सर्वगर्वप्रहारी चेति । सर्वेषां भक्तानां
यो गवोऽहङ्कारस्तस्य प्रकर्षेण हरणशीलः, यतः सनकादयोऽपि स्वनित्यमुक्ताभिमानेन
मगवन्ति गन्तुं प्रवृत्ता यद्वा एव, प्रतिबन्धो मूले स्पष्टः, प्रतिबन्धेन भगवद्दर्शनप्रवृत्त्या-

हङ्कारापगमाद्यजातं तदाह । सर्वैकाद्यखिलार्थद इति । अखिलः अमोघः अन्यूनो वा योऽर्थो भगवद्दर्शनरूपः तस्य सनकादिपु दातेत्यर्थः । तदुक्तं 'तं त्वागतं प्रतिहतौपयिक'मित्यादिना ॥ ३७ ॥

सर्वाश्वासनकर्ता च भक्ततुल्याहवप्रदः ।

काललक्षणहेतुश्च सर्वार्थज्ञापकः परः ॥ ३८ ॥

सर्वाश्वासनकर्ता चेति । सर्वेषां सनकादीनां जयादीनामाश्वासनस्य सान्त्व-
नस्य कर्तेति, तदुक्तं 'एतौ तौ पार्षदौ मद्य'मित्यादिना । भक्ततुल्याहवप्रद इति ।
भक्तस्य हिरण्याक्षस्य तुल्यः अनुरूपो य आहवः सङ्ग्रामस्तत्रद इत्यर्थः । रौद्रवपुःस्त्री-
करणं तदर्थमेव, न तु रामरावणयुद्धवदत्रापि । काललक्षणहेतुश्चेति । कालस्य दैत्य-
प्रसवकालस्य लक्षणानि तज्ज्ञापकानि चिह्नान्युत्पातरूपाणि तेषां हेतुः प्रवर्तक इत्यर्थः ।
'अहं सर्वस्य प्रभवो मत्तः सर्वं प्रवर्तत' इति भगवद्बचनात् सर्वप्रवर्तकत्वं भगवत एवेति ।
तदुक्तं 'उत्पाता बहवस्तत्र निपेतुरि'त्यादिना । सर्वार्थज्ञापक इति । सर्वे अर्था
धर्मादयो यत्र स सर्वार्थो वराहस्तज्ज्ञापक इत्यर्थः । यद्वा । सर्वार्थज्ञस्य स्वरूपस्य ज्ञापकः
ज्ञापको हिरण्याक्षायेति । तदुक्तं 'ददर्श तत्राभिजितं धराधर'मित्यादिना । परं इति ।
पिपतिं पूरयति भक्तयुद्धेच्छामिति परः ॥ ३८ ॥

भक्तोन्नतिकरः सर्वप्रकारसुखदायकः ।

नानायुद्धप्रहरणो ब्रह्मशापविमोचकः ॥ ३९ ॥

भक्तोन्नतिकर इति । भक्तस्य दैत्यसोन्नतिस्त्कर्षः स्वापेक्षयाधिकविक्रमज्ञापकं
सर्वेषु तत्कर्तेत्यर्थः । तदुक्तं 'आसन्नशौण्डीरमपेतसाञ्जस'मित्यादिना । सर्वप्रकारसुखदा-
यक इति । सर्वे प्रकारा यस्मिन् सुखे तादृशस्य दातेत्यर्थः । भक्तस्य दैत्यत्वेपि इन्द्राधिक-
सुखप्रदत्वात् । नानायुद्धप्रहरण इति । नानाविधानि युद्धानि प्रहरणान्यायुधानि यस्य,
नानायुद्धेषु प्रहरणमायुधविक्षेपो यस्येति वा, नानायुद्धैः प्रहरति ताडयतीति वा । ब्रह्म-
शापविमोचक इति । ब्रह्मपदेन ब्राह्मण उच्यते, ब्राह्मणानां सनकादीनां यः शापः
'लोकानितो प्रजतमन्तरमावदृष्ट्ये'त्यादिनोक्तः तस्माद्भिमोचकः विशेषेण मुक्तिदातेत्यर्थः ।
वधेन जन्मत्रयमध्ये एकस्य न्यूनताकरणात् ॥ ३९ ॥

पुष्टिसर्गप्रणेता च गुणसृष्टिप्रवर्तकः ।

कर्दमेष्टप्रदाता च देवहृत्यखिलार्थदः ॥ ४० ॥

पुष्टिसर्गप्रणेता चेति । पुष्टिः पोषणमनुग्रहस्तदयोपोषयः सर्गः सृष्टिः, तस्य प्रक-
पेण नेता प्रणयकर्ता, तत्करणसामर्थ्यदातेत्यर्थः । यद्वा । पुष्ट्यैव यः सर्गस्वत्कर्तेत्यर्थः ।
मनुकश्यपादीनां सर्गे भक्ता बहवो भविष्यन्तीति पुष्टिसर्गत्वम् । यद्वा । मनुसृष्टौ परस्परं
प्रातृणामेव विवाहादिकरणात् तन्मर्यादाविरुद्धमपि भगवान् खेच्छया कारितवानित्यतः

पुष्टिसर्गत्वं युक्तम् । न हि सकलधर्मप्रवर्तकानामपि भगवदिच्छां विना तथा करण सम्भवतीति । गुणसृष्टिप्रवर्तक इति । गुणमयी सृष्टिः गुणसृष्टिः तत्प्रवृत्तिकर्तृत्वर्थः । तदुक्तं 'जातश्लोभाद्भगवतो महानासी'दित्यादिना । कर्दमेष्टप्रैदाता चेति । कर्दमस्य प्रजापतेरिष्टं विवाहादिकं तस्य प्रकर्षेण दाता सम्पादकः, प्रकर्षस्तु यथा वाञ्छिनकरणादेव । तदुक्तं 'विदित्वा तव चैत्य'मित्यादिना । देवैर्हृत्यखिलार्थद इति । देवहूतेर्मनुषुष्या अखिलानन्यूनानमोघान् वा प्रियानर्थान् ददातीति तथा । तदुक्तं 'प्रियायाः प्रियमन्विच्छन्नि'त्यादिना ॥ ४० ॥

शुक्लनारायणः सत्यकालधर्मप्रवर्तकः ।

ज्ञानावतारः शान्तात्मा कपिलः कालनाशकः ॥ ४१ ॥

शुक्लनारायण इति । शुक्लः शुद्धसत्त्वात्मको नारायणः सत्ययुगेवतीर्णः सोऽन हृदमाहात्म्यार्थमुच्यते, 'निमज्यास्मिन्हृद' इत्यादिना । सत्यकालधर्मप्रवर्तक इति । सत्यो यथार्थः कालस्य कालसम्बन्धी यो धर्मः श्रीडोषयोगी यौवनादिस्तत्प्रवृत्तिकर्तृत्वर्थः । तदुक्तं 'सा तद्भर्तुः समादाये'त्यादिना । ज्ञानावतार इति । अवतरणमवतारः धानिर्भावः, अवतारयतीति वा, स चासौ ज्ञानरूपः शुक्लनारायणस्तद्रूप इत्यर्थः । तदुक्तं 'स त्वयारोपितः शुक्ल' इत्यादिना । शान्तात्मेति । शान्तः कामक्रोधादिरहितः आत्मा स्वरूप यस्मेति, ज्ञानावतारस्य शान्तत्व युक्तमेवेति । यद्वा । शान्तानामात्मेति वा । कपिले इति । कपिलवर्णत्वात् कपिलः, यद्वा, क जल पिवन्तीति कपयो रश्मयः, तान् लाति आदत्ते सूर्यरूपेणेति वा, 'सूर्यो मरीचिमादत्ते सर्वस्माद्सुवनादधी'निश्चुतेः । कपीन् श्रेष्ठान् लाति अनुगृह्णातीति वा, तदुक्तं महाभारते 'कपिवेराहः श्रेष्ठश्च धर्मस्य वृष उच्छ्वेते । तस्मात्कृपाकपि प्राह कश्यपो मां प्रजापतिरिति । कालनाशक इति । कालश्चासौ नाशकश्चेति, कालस्य मृत्योर्वा, कालरूप तु 'स चावतीर्ण त्रियुग'मित्यादिना स्पष्टम् । तत्त्वोपदेशतः सर्वसंशयाज्ञाशयतीति नाशकत्वम् ॥ ४१ ॥

त्रिगुणाधिपतिः सांख्यशास्त्रकर्ता विशारदः ।

सर्गदूषणहारी च पुष्टिमोक्षप्रवर्तकः ॥ ४२ ॥

त्रिगुणाधिपतिरिति । गुणपदेन गुणाधारभूतः काल उपलक्ष्यते, तेन त्रयो गुणाः सन्ति येनैव त्रिगुणः कालस्तस्याधिपतिः नियन्ता, आधिदेविकरूप इति वा, अत एव कालात्मना स्तुतिः । 'पर प्रथान पुरुष महान्त काल'मित्यादिना । सांख्यशास्त्रकर्तृत्वेति । सांख्यमात्मानात्मविवेकस्तदेव शासनाच्छास्त्र तस्य कर्तृत्वर्थः । तदुक्तं 'मात्रे चाप्यामित्री मिया'मित्यादिना । विदोऽंरद इति । शास्त्रे विशारदो निपुण इत्यर्थः । यद्वा । विशारण विशारः हृदयग्रन्थिदूरीकरणान्तं रुग्णविनाशस्तत्र ममार घनि, अन एव बश्यतेति 'मिघने हृदयग्रन्थि'रित्यादिना । त ददातीति वा विशारद इति च ।

सर्गदूषणहारीनि । सर्गं सृष्टिस्तकृतं यदूषणं तत्र दूषणं वा तस्य हरणशीलं
इत्यर्थः । अत्र दूषणमधर्मादिदोष एव कर्मस्य सृष्टौ स्वयमवतीर्य सृष्टेरुपपत्तमेव कृतवात्र
तु दूषणत्वमपि । पुष्टिमोक्षप्रवर्तक इति । पुष्टिमार्गीयो मोक्षः पुष्टिमोक्षः, पुष्टिमार्गी
याणामिति वा, तस्य प्रवर्तको दातेत्यर्थः । कर्मस्य तथाविधमोक्षप्रदत्वात् । तदुक्तं 'व्रतं स
आस्थित' इत्यादिना ॥ ४२ ॥

लौकिकानन्ददाता च ब्रह्मानन्दप्रवर्तकः ।

भक्तिसिद्धान्तवक्ता च सगुणज्ञानदीपकः ॥ ४३ ॥

लौकिकानन्ददाना चेति । लौकिकं लोकानुसारी य आनन्दं भगवत्सपि
कपिले पुत्रस्नेहपूर्वकप्रश्नादिजनितं, देवहूतो तादृशस्य दातेत्यर्थः, तदुक्तं 'तन्मासीनमक
माणमित्यादिना । यद्वा । लौकिकानां ससारिणां जीवानामेतच्छास्त्रप्रकरणेनानन्दत्वम् ।
ब्रह्मानन्दप्रवर्तक इति । 'स एको ब्रह्मण आनन्द' इति श्रुत्यादौ प्रसिद्धं य आनन्दं
सोऽक्षरब्रह्मानन्दस्वस्य प्रवर्तको दातेत्यर्थः । भक्तिसिद्धान्तवक्ता चेति । भक्तिं मनन
मेव सिद्धान्तत्वेन वक्तीति तथा । तदुक्तं 'विसृज्य सर्वतश्चान्या' नित्यादिना । सगुणज्ञान-
दीपक इति । गुणसहितं सगुणं प्रपद्यजातं तस्य ज्ञानस्य दीपकं प्रकाशक इत्यर्थः ।
सगुणस्य ज्ञानदीपक इति वा, तदुक्तं 'अथ ते सप्रवक्ष्यामि तत्त्वानां मित्यादिना ॥ ४३ ॥

आत्मप्रदः पूर्णकामो योगात्मा योगभावितः ।

जीवन्मुक्तिप्रदः श्रीमानन्यभक्तिप्रवर्तकः ॥ ४४ ॥

आत्मप्रद इति । आत्मानं स्वस्वरूपं शास्त्रप्रकाशनेन प्रकर्षेण ददाति प्रका
शयतीति वा, तथा । पूर्णकाम इति । पूर्णा सम्पन्ना कामा सङ्कल्पा यस्येति, पूर्णं
निरपेक्षं काम्यत इति वा, पूर्णकामा यस्येति वा, यस्मादिति वा । योगात्मेति । योगे
समाधौ आत्मा ध्येयस्वरूपं यस्येति । योगभावित इति । योगेनाष्टाङ्गेन भाव्यते चिन्त्यते
इति, योगो भावितो येनेति वा । जीवन्मुक्तिप्रद इति । जीवत्येव पूर्वकर्मोपाजित
शरीरे विद्यमान एव कामादिभ्यो मुक्तिं प्रददातीति तथा । तदुक्तं 'एव विदिततत्त्वस्ये'
त्यादिना । श्रीमानिति । श्री शोभा विद्यतेऽस्मिन्निति, तदुक्तं 'प्रसन्नवदनाम्भोजं पद्म
गर्भारूपेक्षणं मित्यादिना । अन्यभक्तिप्रवर्तक इति । अन्यन्महदादिकं भक्तिश्च तपो
प्रवर्तकः । यद्वा । अन्येभ्यः पुरुषार्थेभ्यश्चतुर्भ्योऽप्यधिकत्वेन भक्तेरेव प्रवर्तक इत्यर्थः ।
तदुक्तं 'सालोभ्यसाष्टिसामीप्ये'त्यादिना ॥ ४४ ॥

कालसामर्थ्यदाता च कालदोषनिवारकः ।

गर्भोत्तमज्ञानदाता कर्ममार्गनिधामकः ॥ ४५ ॥

कालसामर्थ्यदाता चेति । कालसाधियज्ञात्मकस्य सामर्थ्यं ददातीति तथा,
तदुक्तं 'स विष्णवाख्योऽधियज्ञोसौ काल' इत्यादिना । कालदोषनिवारक इति ।

कालकृतदोषाः कालदोषास्तेषां नितरां वारकः । गर्भोत्तमज्ञानदाता चेति । गर्भे गर्भ-
दशायां सप्तमसादाधूर्ध्वं उत्तमस्योत्कृष्टस्य ज्ञानस्य दातेति । तदुक्तं 'यस्योपपन्नमविनु-
मित्यादिना । कर्ममार्गनियामक इति । कर्म अदृष्टं तदधीनो यो मार्गः 'जायस्व-
प्रियस्वे'त्येवंरूपः 'मृत्वा पुनर्मृत्त्युमापद्यन्ते अर्धमानाः स्वकर्मभि'रिति श्रुतेः, तस्य नितरां
यामको नाशक इत्यर्थः । यद्वा । तत्र नियामकस्तदनुरूपफलदातेति ॥ ४५ ॥

सर्वमार्गनिराकर्ता भक्तिमार्गैकपोषकः ।

सिद्धिहेतुः सर्वहेतुः सर्वाश्रयैककारणम् ॥ ४६ ॥

सर्वमार्गनिराकर्तेति । सर्वे ये मार्गाः भक्त्यजनकाः कर्मादयस्तेषां निराकर्ता
तिरस्कर्तेत्यर्थः । यतः सर्वमार्गनिराकरणमत एवाह । भक्तिमार्गैकपोषक इति । भक्ति-
मार्गस्यैकस्य कर्मादिनाऽसमुच्चितस्य पोषकः स्थापक इत्यर्थः । अत एवोक्तं 'तस्मात्त्वं सर्व-
भावेन भजस्वे'त्यादिना । सिद्धिहेतुरिति । देवहूतेः सिद्धिः भगवत्प्राप्तिः, तत्र हेतुः
कारणमित्यर्थः । तदुक्तं 'मार्गणानेन मातस्व' इत्यादिना । सर्वहेतुरिति । सर्वेषामपि
सिद्धिहेतुरित्यर्थः, सर्वत्र हेतुरिति वा । सर्वाश्रयैककारणमिति । सर्वं यदाश्रयमद्भुतं
तत्रैकं स्वयमेवासाधारणं वा तत्कारणं चेति तथा । तच्च देवहूत्यर्थं प्रथमतो लौकिकमोग-
सम्पादनं, पश्चात् स्त्रीजातीयाया अपि ब्रह्मोपदेशतः पुनस्तत्कालमेव वैराग्योत्पादनमित्यादि
ज्ञेयम् ॥ ४६ ॥

चेतनाचेतनपतिः समुद्रपरिपूजितः ।

सांख्याचार्यस्तुतः सिद्धपूजितः सर्वपूजितः ॥ ४७ ॥

चेतनाचेतनपतिरिति । चेतन्ति सम्यक् जानन्तीति चेतना ऋषयस्तद्भिन्ना
अचेतनाः पामरास्तेषां पतिः, पालनादिति । समुद्रपरिपूजित इति । समुद्रेण परितः
सर्वतः पूजितोर्धितः 'स्तूयमानः समुद्रेण दत्तार्हणनिकेतनः' इत्युक्तत्वात् । सांख्या-
चार्यस्तुत इति । आचरन्ति स्वयं कर्म कृत्वा प्रदर्शयन्ति लोकसङ्ग्रहार्थमित्याचार्याः,
मार्गप्रवर्तका इति यावत् । सांख्यस्य आचार्याः सांख्याचार्यान्तैः स्तुत इति । तदुक्तं
'भास्त्रे योगं समास्थाय सांख्याचार्यैरभिष्टुत' इति । सिद्धपूजित इति । सिद्धाः प्रमुनि-
दायप्रभृतयः, तैः पूजितः सत्कृतः, ते पूजिता यस्मादिति वा, सर्वपूजित इति । सर्व-
धारणादिभिरपि पूजित इति तथा । तदुक्तं 'सिद्धचारणगन्धर्वैर्मुनिभि'रित्यादिना ॥ ४७ ॥

॥ इति तृतीयस्कन्धनामानि ॥

॥ अथ चतुर्थस्कन्धनामानि ॥

विसर्गकर्ता सर्वेशः कोटिसूर्यसमप्रभः ।

अनन्तगुणगम्भीरो महापुरुषपूजितः ॥ ४८ ॥

विसर्गकर्तेति । पूर्वोक्तसर्गोपेक्षया विलक्षण सर्गो विसर्ग, तदुक्त द्वितीये 'मृतमानेन्द्रियधिया जन्म सर्ग उदाहृत । ब्रह्मणो गुणवैपम्यादिसर्ग प्राकृत स्मृत' इति । तस्य कर्ता कारक इत्यर्थः । स च 'मनोस्तु शतरूपाया'मित्यादिनोक्तः । सर्वेश इति । सर्वेषामीश सर्वेश, सर्वान् ब्रह्मादीनपि ईशयतीति, सर्वे ईशा यस्मादिति । कोटिसूर्यसंमप्रभ इति । कोटिसख्याका सूर्या कोटिसूर्या, कोटिसूर्ये समा यत् किञ्चित्सा दृश्य कर्तुं योग्या प्रभातेजो यस्येति । 'यदादित्यगत तेजो जगद्भासयतेऽपिल । यच्चन्द्रमसि यच्चाग्नौ तत्तेजो त्रिद्धि मामक'मित्यादिवाक्यै कोटिसूर्याणामपि धर्मितेजोशरूपत्वेन सर्वांशेन धर्मिसाम्यं न घटत एव यद्यपि, तथापीतोऽधिकसोपमानस्याभावात् प्रदर्शनार्थमेतन्न वस्तुत, परमार्थतस्त्वमृतोपम एवेति । अत एव गीताया विश्वरूपवर्णनावसरे यद्युपनिबन्धे नैवोक्त 'दिवि सूर्यसहस्रस्य भजेद्युगपदुत्थिता । यदि भा सदृशी सा स्याद्भासस्तस्य महात्मन' इति । अनन्तगुणगम्भीर इति । नास्त्यन्त समाप्तिर्येषा ते अनन्ता देश कालावधिरहिता ये गुणा ऐश्वर्यादयो भक्तवात्सल्यादयो वा, ते गम्भीरः पूर्ण आतलसर्श इति वा, अक्षोभ्य इति वा, अत एव श्रुति 'परो मानया तन्वा वृधान न ते महित्वम न्वश्रुयन्ति । उमे ते विन्न रजसी पृथिव्या विष्णो देव त्व परमस्य वित्स' इति । अर्थस्तु । परस्ताद्वर्तमानया मानया तन्वा शरीरेण वा वृधान वृद्धि प्राप्तवान्, हेदेव विष्णो ते तव उमे रजस्तमसी रजनात्मके चावापृथिव्यौ वय विन्न जानीम, परमस्य परलोकस्य त्वत्स म्वन्धिन त्वमेव वित्से जानासीत्यर्थः । महापुरुषपूजित इति । महापुरुषै ब्रह्म नारदादिभि पूजित ॥ ४८ ॥

अनन्तसुखदाता च ब्रह्मकोटिप्रजापतिः ।

सुधाकोटिस्वास्थ्यहेतु कामधुकोटिकामदः ॥ ४९ ॥

अनन्तसुखदाता चेति । अनन्तस्य निरवधिकस्य सुखस्य दातेत्यर्थः । ब्रह्मकोटिप्रजापतिरिति । सर्वत्र कोटिशब्दोऽसस्यवचनो ज्ञेय, 'सहस्रशीर्षा पुरुष' इत्यत्र सहस्रपदवत् । ब्रह्मा चतुर्मुखं स त्वेकब्रह्माण्डान्तर्वर्तिभूतजातसृष्टत्वात् प्रजापतिरित्युच्यते, भगवास्तु तादृशब्रह्मकोटिस्रष्टृत्वेनैव प्रजापतिरित्यर्थः । अत एव ब्रह्मस्तुतौ 'क्वेद ग्विधा निगणिताण्डपराणुचर्यावाताध्वरोमविवरस च ते महित्व'मिति । सुधाकोटिस्वास्थ्यहेतुरिति । सुधा अमृत सा च पीता सती देवाना स्वास्थ्यहेतुरमरत्वहेतुर्भवति, तदपि कालग्रस्तत्वात् पारिभाषिकमेव, भगवास्तु सुधाना कोटैर्यत्स्वास्थ्यं तत्र हेतु, यत्से

वनात् पुनः कालादिभ्यो न भयमिति भावः । अत एव दशमस्कन्धेष्युक्तं 'मर्त्यो मृत्यु-
व्यालभीतः पलायन्' 'तथा न ते माधव तावका' इत्यादिभिरिति । कामधुक्कोटिकामद
इति । कामान् वाञ्छितानर्थान् दोग्धि प्रपूरयतीति कामधुक् कामधेनुरित्यर्थः । तस्याः
कोटिः कामधुक्कोटिः, कामधुक्कोटिरिव कामद इत्यर्थः । 'उपमानानि सामान्यवचनैरिति-
समासः ॥ ४९ ॥

समुद्रकोटिगम्भीरस्तीर्थकोटिसमाह्वयः ।

सुमेरुकोटिनिष्कम्पः कोटिब्रह्माण्डविग्रहः ॥ ५० ॥

समुद्रकोटिगम्भीर इति । महद्गुणाकरत्वात् समुद्रकोटिरिव गम्भीरः स्थिराकृति-
रित्यर्थः । समासादि पूर्ववदेव सर्वत्र । तीर्थकोटिसमाह्वय इति । अयं भावः, यथा
अतीर्थजलादिषु स्नानादिकर्मसाद्गुण्यार्थं गङ्गादितीर्थसन्निधिकल्पनं, तद्ब्रह्मण्यदाहानं तत्को-
टिगुणफलप्रदमित्यर्थः । यद्वा । तीर्थकोटिसमः आह्वयः कीर्तनं यस्येति, तीर्थकोटिसमः
आह्वयः अभिधानं यस्येति वा, अत एव महर्षयः 'यस्य स्पृष्ट्वा च नामोत्तया तपोयज्ञ-
क्रियादिषु । न्यूनं सम्पूर्णतां याति सद्यो वन्दे तमच्युत'मिति । सुमेरुकोटिनिष्कम्प
इति । सुमेरुचलानां श्रेष्ठः, सुमेरुकोटिरिव निष्कम्पः अचल इत्यर्थः । मेरोस्तु चालकः
कालः, भगवांस्तु तस्यापि चालक इति भावः । कोटिब्रह्माण्डविग्रह इति । कोटि-
ब्रह्माण्डानि विग्रहो यस्येति, कोटीनां कोटिमन्त्याकानां ब्रह्माण्डानां समाहारः कोटिब्रह्माण्डं
तत् विग्रहे देहे यस्येति वा । अत एव विश्वरूपदर्शने इतोतिरिक्तब्रह्माण्डप्रदर्शनमेव
भगवता कारितं तच्च 'पश्यामि देवांस्तव देव देहे' इत्यादिना स्पष्टम् ॥ ५० ॥

कोट्यश्वमेघपापघ्नो वायुकोटिमहाचलः ।

कोटीन्दुजगदानन्दी शिवकोटिप्रसादकृत् ॥ ५१ ॥

कोट्यश्वमेघपापघ्न इति । कोटिसंख्याकानामश्वमेधानां समाहारः कोट्यश्वमेघं,
तदिव ब्रह्महत्यादेः पापस्य हन्तेत्यर्थः । 'सर्वं पाप्मानं तरति तरति ब्रह्महत्यां योश्च-
मेघेन यजते' इत्यादिना । बहुकालकष्टसाध्यस्याप्यश्वमेघस्यैकत्रयहृत्योपशमहेतुत्वमुक्तम् ।
अयं तु स्मरणादिभिरैकैकशः सर्वपापनाशकः सद्य एवेति महान् विशेषः, अत एवोक्तं
'नामोऽस्मि यावती शक्तिः पापनिर्दलेने हरेः । तावत्कृतुं न शक्नोति पातकं पातकी नरः'
इति 'प्रायश्चित्तान्यशेषाणि तपःकर्मात्मकानि वै । यानि तेषामशेषाणां कृष्णानुस्मरणं पर-
मि'त्याद्यपि । वायुकोटिमहाचल इति । वायुकोटिरिव महच्च तद्गलं च महाचलं तद्वि-
घते यस्येति । कोटीन्दुजगदानन्दीति । कोटीनामिन्दूनां समाहारः कोटीन्दु तद्ब्र-
गदाहादक इत्यर्थः । शिवकोटिप्रसादकृदिति । शिवकोटिरिव प्रसादवरदानादिकं
करोतीति तथा ॥ ५१ ॥

ननु तथान्ये कथं न स्तूयते सर्वैरित्याशङ्क्याहुः सर्वसिंहगुणमाहात्म्य इति ।

सर्वसद्गुणमाहात्म्यः सर्वसद्गुणभाजनम् ।

मन्वादिप्रेरको धर्मो यज्ञनारायणः परः ॥ ५२ ॥

सर्वे सद्गुणै समीचीनेर्गुणै सता गुणै तादृशगुणवद्भिर्वा तादृशेषु वा माहात्म्य महिमा यथेति, सर्वसद्गुणाना माहात्म्य यस्मादिति वा । तथात्वेप्यन्ये दूरतोपि न भजन्तीत्याशयेनाहु सर्वसद्गुणभाजनमिति । सर्वान् सद्गुणान् तद्वतो वा भजति तान् भाजयतीति वा । व्यूहादिपूपासनादिकमपि सम्भवति न तु पूर्णस्येति भावः । 'सर्वेश' इत्यारभ्याष्टादशनामानि पुराणान्तरप्रसिद्धानीति ज्ञेयम्, निवेचन पश्चाद्भविष्यति । सर्वकरणसामर्थ्यद्योतनायात्र तेषा कथनम् । मन्वादिप्रेरक इति । मनु स्वायम्भुव आदिर्येषा अन्यादीना सृष्टवर्थं प्रेरक इत्यर्थः । 'धर्म' इति । मन्वादिप्रणीतधर्मरूप इत्यर्थः । यज्ञनारायण इति । यज्ञात्मको नारायणो यज्ञनारायणस्तद्रूप इत्यर्थः । तदुक्त 'प्रजापतिः स भगवान् रुचि'रित्यादिना । परं इति । पिपतिं देवानिति परः उक्त्ये वा ॥ ५२ ॥

तस्यैव नामान्तरमाहु अकृतिस्रुतिरिति ।

आकृतेर्मनुपुत्र्या स्रु पुत्र इत्यर्थः । देवन्द्रे इति । देवानामिन्द्रः, देवशास-

दक्षिणापतिरोजस्वी क्रियाशक्तिः परायणः ॥ ५३ ॥

निन्द्रश्चेति वा । रुचिर्जन्मेति । रुचेर्जन्म यथेति । अंभयप्रद इति । यज्ञस्वरूपेण देवेभ्योऽभय प्रददातीति तथा । 'यज्ञेनासुरानपातुदन्त' इति श्रुते । दक्षिणापतिरिति । दक्षिणा रुचे पुत्री, तस्या पति पालको भर्तेति यावत् । तदुक्त 'ता कामयाना' मित्यादिना । ओजस्वीति । ओज उत्साहविशेषस्तद्धानोजस्वी । क्रियाशक्तिरिति । क्रियाया कर्मण शक्ति सामर्थ्यं यस्मादिति वा, तद्रूप इति । तपआदिकमत्र क्रियापदेनोच्यते । ननु क्रियाशक्तित्व दृश्यते सर्वत्र, तथा सनि कथं न सर्वेषा फलसिद्धिरत आहु परायण इति । परमक्षरमयनमधिष्ठान यथेति, परसुकृष्टमयन ज्ञान यथेति वा, परेसुकृष्टेषु ससरण यथेति वा ॥ ५३ ॥

नन्वस्तु ज्ञानादि स्मरणान्त, फल तु साधनासाध्यत्वान्न भविष्यतीत्याशङ्काहुः दत्तात्रेय इति ।

दत्तात्रेयो योगपतिर्योगमार्गप्रवर्तकः ।

अनसूयागर्भरत्नमृपिवंशविधर्षनः ॥ ५४ ॥

अत्रेत्पत्यमात्रेय दत्ताशासात्रेयश्चेति । योगपतिरिति । योगसाष्टाङ्गयोगस्य पति स्वामी, योगाचार्यत्वात् । योगमार्गप्रवर्तक इति । सष्टम् । अनसूयागर्भ-

रत्नमिति । अनसूया अत्रेः पत्नी, तस्यास्त्रिदेवरूपगर्भेष्वपि रत्नं श्रेष्ठ इत्यर्थः, तच्च मूले स्फुटम् । ऋषिचंशविर्वर्धन इति । ऋषीणामङ्घ्रिआदीनां वंशस्य परम्परायाः विशेषेण वृद्धिकर्तृत्वर्थः ॥ ५४ ॥

गुणत्रयविभागज्ञश्चतुर्वर्गविशारदः ।

नारायणो धर्मसूनुर्मूर्तिपुण्यशस्करः ॥ ५५ ॥

गुणत्रयविभागज्ञ इति । गुणानां त्रयं गुणत्रयं तस्य विभागं विवेचनं जानातीति तथा । यद्वा । सत्त्वादिगुणत्रयेण विभजनं विभागस्तं जानातीति तथा, तदुक्तं 'सोमो-मूद्ब्रह्मणोशेने'त्यादिना । चतुर्वर्गविशारद इति । चतुर्णां धर्मादीनां वर्गः समुदायस्तत्र विशारदस्तदभिज्ञ इत्यर्थः । नारायण इति । नरः आत्मा, ततो जातान्याकाशादीनि नाराणि तानि कार्याणि अयनं कारणात्मना व्याप्नोति अतश्च नारायणः । 'यच्च किञ्चिद्भ्रग-त्सर्वं दृश्यते श्रूयतेपि वा । अन्तर्वह्निश्च तत्सर्वं व्याप्य नारायणः स्थित' इति मन्त्रवर्णात् । महाभारतेपि 'नराज्ञातानि तत्त्वानि नाराणीति ततो विदुः । तान्येवायतनं तस्य तेन नारायणः स्मृत' इति । 'नराणामयनं यस्मात्तस्मान्नारायणः स्मृत' इति ब्रह्मवैवर्ते । मनुष्याह 'आपो नारा इति प्रोक्ता आपो वै नरसूनुवः । अयनं तस्य ता पूर्वं तेन नारायणः स्मृत' इति । व्यासोप्याह 'नयतीति नरः प्रोक्तः परमात्मा सनातन' इति । धर्मसूनुर्मूर्तिः । धर्मस्य सूनुरिव सूनुरिति । मूर्तिर्धर्मपत्नी स्वजननी तस्याः पुण्यं पावनं तद्यशस्तत्करोतीति तत्तथा । तदुक्तं 'मूर्तिः सर्वगुणोपेतौ नरनारा-यणा' वित्यादिना ॥ ५५ ॥

सहस्रकवचच्छेदी तपःसारो नरप्रियः ।

विश्वानन्दप्रदः कर्मसाक्षी भारतपूजितः ॥ ५६ ॥

सहस्रकवचच्छेदीति । सहस्रं कवचानि वर्माणि छेतुं शीलमस्येति । तपःसार इति । तप एव सारं ब्राह्मणो यस्य, तदेव बलं यस्येति, तपोरूपसारांश इति वा । तपश्चास्मि तपस्वि'ति वचनात् । नरप्रिय इति । नरः प्रियो यस्य, भ्रातृत्वात्, नरस्य प्रिय इति वा, नराणामिति वा । विश्वानन्दप्रद इति । विश्वस्मै सर्वस्मै आनन्दं प्रयच्छतीति तथा, विश्वहितार्थमेव तपश्चरणात् । कर्मसाक्षीति । देवमनुष्यादीनां कर्म शुभाशुभं साक्षात् पश्यति विविनक्षतीति तथा । स्वाचरणं त्वन्येषामेव तथा ज्ञापनापान्यथा यद्यदाचरणं श्रेष्ठेष्वितिव्यर्थं स्यात् । ज्ञापनं सन्निहितानामेव, तथात्वं तु स्वकीयानामेव भवतीत्यर्थः । ननु तथात्वामावेऽन्येषां कर्मणां कथं फलसिद्धिरित्याशयेनाह कर्ममिति, विहितं तु साक्षात् पश्यतीतरतु परम्परया पश्यति । आसुराणां तु विहितमपि न तथा, कर्मणां वैलक्षण्याद्भावभेदादेषेति भावः । ननु आसुराणां देवेष्वपि जन्म विहितवाचरणं सम्भवति तदा कथं भवतीत्याशयेनाहुः । भारत-पूजित इति । भारतेयुधिष्ठिरादिभिः पूजितः सत्कृतः सहायोपायकरणात् । भारतेः सार-

स्वतैर्वा पूजित इति, भरतवंशोत्पन्नैरिति वा, भरतखण्डस्थितैः पूजित इति वा, खण्डो-
पासत्वात् ॥ ५६ ॥

अनन्ताद्भुतमाहात्म्यो वदरीस्थानभूषणम् ।

जितकामो जितक्रोधो जितसङ्गो जितेन्द्रियः ॥ ५७ ॥

अनन्ताद्भुतमाहात्म्य इति । अनन्तमपरिच्छिन्नमद्भुतमाश्रयेयुक्तं माहात्म्यं यस्मे-
ति, तच्च महाभारतादौ प्रसिद्धम् । वदरीस्थानभूषणमिति । वदर्याख्यस्य महास्था-
नस्य वदर्युपलक्षितस्येति वा तस्य भूषणं मण्डनमित्यर्थः । जितकाम इति । जितः
कामः कन्दर्पो येन, तपोविद्यार्थं प्रवर्तितत्वात् । जितक्रोध इति । जितो वशीकृतः क्रोधः
अमर्षो येन तं विनैव तत्तिरस्करणात्, न तु रुद्रवद्भस्मीकरणेनेति भावः । जितसङ्ग
इति । जितः सङ्गो विषयव्यासङ्गो येन । जितेन्द्रियं इति । जितानि वशीकृतानीन्द्रि-
याणि येन, हृषीकेशत्वात् ॥ ५७ ॥

उर्वशीप्रभवः स्वर्गसुखदायी स्थितिप्रदः ।

अमानी मानदो गोप्ता भगवच्छास्त्रबोधकः ॥ ५८ ॥

उर्वशीप्रभव इति । उर्वशीनाम्नामप्सरसां प्रभव उत्पत्तिर्यस्मात् । स्वर्गसुख-
दायीति । स्वर्गपदेन तत्स्था इन्द्रादयोप्युच्यन्ते, तेभ्यः सुखदानशील इत्यर्थः, सर्वाप्सरो-
मुख्योर्वशीप्रदानात् । स्थितिप्रदं इति । स्थितिमवस्थितिं स्वर्गं प्रददातीति, न पुनः
स्वस्मिन्नाकृष्टवानुर्वशीमिति भावः । अमानीति । मानोऽस्यास्तीति मानी न मानी अमानी
मानस्यासुरत्वात्तदभाव इति भावः । मानदः । अन्येभ्यो लोकसङ्ग्रहार्थं मानं सन्मानं
ददातीति तथा, मानमभिमानं दति खण्डयतीति वा । गोप्तेति लोकानां रक्षितेत्यर्थः ।
भगवच्छास्त्रबोधक इति । भगवच्छास्त्रं पञ्चरात्रादि, तस्य बोधको ज्ञापको नारदादिभ्य
इति ॥ ५८ ॥

ब्रह्मादिवन्द्यो हंसः श्रीर्मायावैभवकारणम् ।

विविधानन्तसर्गात्मा विश्वपूरणतत्परः ॥ ५९ ॥

ब्रह्मादिवन्द्य इति । ब्रह्मा आदिर्येषां शिवादीनां तैर्वन्द्यो वन्दनीयः । हंस
इति । हन्ति संसृतिं जानातीति वा, सर्वं हंसः परमात्मेति यावत् । श्रीरिति । श्रयन्तेऽने-
नेति श्रीः, सर्वाश्रयणीयः लक्ष्मीरूपो वा । 'कीर्तिः श्रीर्वाक् नारीणा'मिति पाठात् ।
मायायाः प्रकृतेर्वैभवं सृष्ट्यादिकर्तृत्वं तत्र कारणं हेतुरित्यर्थः ।
विविधानन्तसर्गात्मेति । विविधा बहुविधा अनन्ता अमिता ये सर्गाः रुद्रकृता वीरभ-
द्रादयस्तत्र आत्मा गमनशीलः दक्षयज्ञविध्वंसनार्थं तेषु सामर्थ्येन आविर्भावादिति भावः ।
अन्यथा भगवदधिष्ठितयज्ञस्य नाशो न स्यात् । विश्वपूरणतत्पर इति । विश्वस्य पूरणे
पोषणे तत्परः सावधानः । यद्वा । विश्वपूरणस्य तननं विश्वपूरणतत्, तदेव परं उत्कृष्टं
यसेति ॥ ५९ ॥

यज्ञजीवनहेतुश्च यज्ञस्वामीष्टबोधकः ।

नानासिद्धान्तगम्यश्च सप्ततन्तुश्च पङ्कणः ॥ ६० ॥

यज्ञजीवनहेतुश्चेति । यज्ञे जीवनं दक्षादीनां, यज्ञस्य वा पुनरुत्थानं तत्र कारणमित्यर्थः । यज्ञस्वामीति । यज्ञस्य स्वामी, यज्ञस्य यजमानस्य वा 'यज्ञो यजमान' इति श्रुतेः, यज्ञरूपस्वामीति वा, 'यज्ञो वै विष्णु'रिति श्रुतेः । ईष्टबोधक इति । इष्टस्य रुद्रप्रसादोपायस्य बोधकः ज्ञापक इत्यर्थः । नानासिद्धान्तगम्यश्चेति । नानारूपैः सिद्धान्तैर्गम्यो ज्ञातुं योग्यः, अत एव ऋत्विगादयः स्वस्वज्ञानानुसारेण सर्वे स्तुतवन्तः । तदुक्तं 'तत्त्वं न ते वयमनञ्जने'त्यादिना । सप्ततन्तुश्चेति । सप्तानामग्निष्टोमादिसप्त-संस्थानानां तन्तुर्विस्तारक इत्यर्थः, सप्तानां लोकानां वा । पङ्कण इति । पदैश्वर्यादयो गुणा यस्मेति ॥ ६० ॥

प्रतिसर्गजगत्कर्ता नानालीलाविशारदः ।

ध्रुवप्रियो ध्रुवस्वामी चिन्तिताधिकदायकः ॥ ६१ ॥

प्रतिसर्गजगत्कर्तेति । प्रतिसर्गं जगत्कर्तेति बाहुलकादिसमासः । नानालीलाविशारद इति । नानालीलाः सृष्ट्यादयस्तासु निपुण इत्यर्थः, तत्र मूले स्पष्टं 'सनकाद्या नारदश्चे'त्यादौ । ध्रुवप्रिय इति । ध्रुवस्यौत्तानपादेः प्रियमिष्टसिद्धिर्यस्मादिति, ध्रुवस्य प्रियः, ध्रुवः प्रियो यस्मेति वा, ध्रुवस्वामीति । ध्रुवस्य स्वामी प्रभुः, अत एव स्वपदे स्थापनमिति । चिन्तिताधिकदायक इति । सप्तत्या मातुर्दुरुक्तव्यधितस्वान्तो ध्रुवो मातुरभिमानमार्जनाय प्रवृत्तो न तु केवलभगवदुद्देशेनापीति, तादृशस्यापि यद्विष्णुपदस्थानं सकलमहर्षिप्रभृतिसेव्यं दत्तवानतः चिन्तिताधिकदायकत्वं युक्तमेव । अत एवोशनसा गीतं विष्णुपुराणे 'अहोऽस्य तपसो वीर्यमहोऽस्य तपसः फलम् । यदेनं पुरतः कृत्वा ध्रुवं सप्तर्षयः स्थिता' इति ॥ ६१ ॥

दुर्लभानन्तफलदो दयानिधिरमित्रहा ।

अङ्गस्वामी कृपासारो वैन्यो भूमिनियामकः ॥ ६२ ॥

दुर्लभानन्तफलद इति । दुर्लभं प्राप्तुमशक्यमन्यैर्देवादिभिरपि, अनन्तमविनाशि यत्फलं तदुवाच ददातीति तथा । तदुक्तं 'वेदाहं ते व्यवसित'मित्यादिना । दयानिधिरिति । दया अनुकम्पा तस्या निधिर्निषर्तनं, पञ्चवर्षिकेतिमालोऽयं कष्टं प्राप्नोतीति दया । अमित्रंहा इति । अमित्रान् प्रातृषातकान् रुद्रानुचरान् हतवानिति । तदुक्तं 'ध्रुवो मातृवधं श्रुत्वे'त्यादिना । अङ्गस्वामीनि । अङ्गस्य राज्ञः स्वामी नियामक इत्यर्थः । कृपासार इति । कृपैव देयपदार्यं सारं यस्मेति, कृपायामासारो धारासम्पात इति यावत् । अत एवाङ्गस्य कदपत्वदानेन वैराग्यमुत्पाद्य मोचितवानित्यर्थः, तदुक्तं 'कदपत्वं वरं मन्य' इत्यादिना । वैन्यं इति । वेनस्यापत्वं वैन्यः प्रयुरित्यर्थः । भूमिनि-

धर्मक इति । भूमिं नियमयति वशे स्थापयतीति तथा । तदुक्त 'वसुधे त्वा वधिष्यामी'-
त्यादिना ॥ ६२ ॥

भूमिदोग्धा प्रजाप्राणपालनैरुपरायणः ।

यशोदाता ज्ञानदाता सर्वधर्मप्रदर्शकः ॥ ६३ ॥

भूमिदोग्धेति । भूमेधेनुरूपाया दोग्धा तत्तदपेक्षितसारदायक । तदुक्त 'वत्स
कल्पय मे वीरे'त्यादिना । प्रजाप्राणपालनैरुपरायण इति । प्रजाना प्राणा प्रजा-
प्राणास्तेषा पालन दुष्टद्रक्षण तदेवैक परमुत्कृष्ट अयन स्थानमाश्रयो यस्येति । यशो-
दातेति । यशो दातेत्यर्थ । अन्यैरकृताद्भुतकर्मकारकत्वात् । तदुक्त 'चूर्णयश्च धनु कोट्ये'
त्यादिना । ज्ञानदातेति । ज्ञान स्वसम्बन्धी तस्य सनत्कुमारादिद्वारा पृथगे दातेत्यर्थ । तदुक्त
'एव स्म ब्रह्मपुत्रेण'त्यादिना । सर्वधर्मप्रदर्शक इति । सवेषा प्रवृत्तिनिवृत्तिलक्षणाना
धर्माणा प्रकल्पेण दर्शयितेत्यर्थ ॥ ६३ ॥

पुरञ्जनो जगन्मित्रं विसर्गान्तप्रदर्शकः ।

प्रचेतसां पतिश्चित्रभक्तिहेतुर्जनार्दनः ॥ ६४ ॥

पुरञ्जन इति । पुर शरीर जनयतीति तथा 'पथाद्भूमियो पुर' इति श्रुते ।
तदुक्त 'पुरुष पुरञ्जन मिद्धी'त्यादिना । जगन्मित्रमिति । जगता मित्र बन्धुरूपत्वात्
'आत्मैव ह्यात्मनो बन्धुरिति भगवद्बचनात् । विसर्गान्तप्रदर्शक इति । प्राचीन-
बर्हिषो यो विसर्गं पुन सृष्टीञ्छ नारदतो वेराग्यमुत्पाद्य तस्य विसर्गस्थान्तस्य समाप्ते
प्रदर्शको बोधक इत्यर्थ । तदुक्त 'भागवतमुख्यो भगवा'नित्यादिना । प्रचेतसां पति-
रिति । प्रवृत्तानि चेतानि ज्ञानानि अन्त ररणानि वा येषा श्रीरुद्रप्रसादात् प्राप्तभक्तित्वात्
ते प्रचेतसस्तेषा पति स्वामीति । तदुक्त 'प्रचेतसोन्तरुदधापि'त्यादिना । चित्रभक्ति
हेतुरिति । चित्रा सत्करणीया या भक्तिस्तत्र कारणमित्यर्थ , विचित्राया इति वा ।
जनार्दन इति । जना माया तामर्दयति नाशयतीति तथा, जनान् जीवानन्तकाले अर्दयतीति
वा, जनैरर्घते प्रार्थ्यते ज्ञायत इति वा ॥ ६४ ॥

स्मृतिहेतुब्रह्मभावसायुज्यादिप्रदः शुभः ।

विजयी,

स्मृतिहेतुब्रह्मभावसायुज्यादिप्रद इति । स्मृति स्मरण, सेव हेतु , तत्र
स्मरण नारदमुत्पाच्छ्रुतस्य तेन स्मृतिहेतुना यो ब्रह्मभावो ब्रह्मत्वसम्पत्तिल्लस्मात् सायुज्या-
दीन् प्रदत्तानित्यर्थ । आदिप्रदात्सालोभ्यादिरपि गृह्यते । शुभ इति । शुभ निघण्टेऽ-
स्मिन्निति मत्वर्थीयोचप्रत्यय । शुभ कल्याण तद्रूपे वा । 'भङ्गलाना च मङ्गल'मिति
वचनात् । विजयीति । विशेषतो जेतु शीलमस्येति तथा ।

॥ इति चतुर्थस्कन्धनामानि ॥

॥ अथ पञ्चमस्कन्धनामानि ॥

स्थितिलीलाब्धिरच्युतो विजयप्रदः ॥ ६५ ॥

स्थितिलीलाब्धिरिति । स्थितिः स्थान तद्रूपलीलाया अब्धिः समुद्र इत्यर्थः । 'स्थिति-
वैकुण्ठविजय' इति द्वितीये प्रसिद्धम् । अच्युत इति । न च्यवते कालादिना स्वरूपादिति,
तदुक्त महाभारते 'यस्मान्च्युतपूर्वोहमच्युतस्तेन कर्मणे'ति, 'शाश्वतः शिवमच्युत'मिति
मध्ववर्णादपि । विजयप्रद इति । विशिष्ट जय प्रददातीति ससृतेरिति तथा ॥ ६५ ॥

स्वसामर्थ्यप्रदो भक्तकीर्तिहेतुरधोक्षजः ।

प्रियव्रतप्रियस्वामी स्वेच्छावादविशारदः ॥ ६६ ॥

स्वसामर्थ्यप्रद इति । प्रियव्रताय स्वसामर्थ्यं प्रकर्षेण दत्तवानित्यर्थः । भक्त-
कीर्तिहेतुरिति । भक्तानां कीर्तिः ख्यातिस्तत्र हेतुः जयप्रदत्वादिति । अधोक्षज इति ।
अधोक्षणां जितेन्द्रियाणां जायते प्रत्यक्षीभवतीति, अक्षजं ज्ञान तदधो यस्मादिति वा,
उद्योगपर्वण्यपि 'अधो न क्षीयते जातु यस्मात्तस्मादधोक्षज' इति । द्यौरन्तरिक्षं पृथिवी
चाधस्तयोर्यस्मादजायत मध्ये वैराजरूपेणेति वा । प्रियव्रतप्रियस्वामीति । प्रियव्रतस्य
राज्ञः प्रियश्चासौ स्वामी चेति । तदुक्त 'यद्दि वा व राजन्य' इति । स्वेच्छावादवि-
शारद इति । स्वेच्छयैव यो वादो ब्रह्मकृतस्तत्र चतुरः, तस्य विस्तारक इति वा । यद्वा ।
स्वस्य भगवत इच्छया वदति इच्छावादो वेदस्तत्र विशारदः कर्मरूपापकुशल इत्यर्थः ।
उक्त च 'समावेशितसकलकलाप' इत्यादिना ॥ ६६ ॥

सङ्घगम्यः स्वप्रकाशः सर्वसङ्घचिबर्जितः ।

इच्छायां च समर्पादस्त्यागमात्रोपलम्भनः ॥ ६७ ॥

सङ्घगम्य इति । सङ्घिभिः स्वस्वाधिकारनियुक्तैः ब्रह्मादिभिर्गम्यः सम्यक्
ज्ञातुमशक्य इत्यर्थः । तदुक्त 'यद्वाचि तन्त्या'मित्यादि । स्वप्रकाश इति । स्वेनैव स्वरूपेणैव
प्रकाशत इति स्वप्रकाशः । सर्वसङ्घचिबर्जित इति । सर्वेषां त्रयाणां कविमहावीर-
सवनाख्यानां सङ्घो निपयस्य विशेषेण वर्जितो येनेति, तदुक्त 'एतेषां कविर्महावीर'
इत्यादिना । इच्छायां च समर्पाद इति । इच्छायां सङ्घपरित्याजनेच्छायामपि समर्पादो
मर्पादमहैव । अत्राय भयः । सर्वेषां राजपुत्रत्वे समानेपि त्रयाणामेयोर्ध्वरेतस्त्वे भगवदि-
च्छयैव कारणम् । तादृशानामपि यन्मोक्षं विना पात्वादात्म्यं चतुर्याश्रमस्थापनं तन्मर्पा-
दवेति ज्ञायते । त्यागमात्रोपलम्भन इति । त्यागः सर्वसङ्घस्य तादृशानामेवोपलम्भने
प्राप्यत इति तथा 'त्यागच्छान्तिरनन्तरमिति भगवद्रचनात् ॥ ६७ ॥

अचिन्त्यकार्यकर्ता च तर्कागोचरकार्यकृत् ।

शङ्काररसमर्पादा आग्नीधरसभाजनम् ॥ ६८ ॥

अचिन्त्यकार्यकर्ता चेति । अचिन्त्यस्य मनोव्यापाराविषयस्यापि भक्तकार्यस्य कर्तेत्यर्थः । तर्कागोचरकार्यकृदिति । तर्कस्य यद्येवं स्यात्तदैवं स्यादित्येवंरूपतर्कस्याप्यविषयो यत्कार्यं तस्य कर्तेत्यर्थः । अचिन्त्यतर्कागोचरकार्यकर्तृत्वं तु 'तदा हि भगवदुपासनोपचितातिपुरुप्रभाव' इत्यादिनोक्तम् । शृङ्गाररसमर्यादेति । शृङ्गाराख्यस्य रसस्य मर्यादा अवधिः, इतोऽधिकोऽन्यो नास्तीत्यर्थः, 'रसो वै स' इति श्रुतेः । आग्नीध्ररसभाजनमिति । आग्नीध्रस्य पूर्वचिन्तिमिलने यो रसस्तस्य भाजनं आश्रय इत्यर्थः, तत्सम्पादक इति वा । तदुक्तं 'सा च तदाश्रमोपवन'मित्यादिना ॥ ६८ ॥

नाभीष्टपूरकः कर्ममर्यादादर्शनोत्सुकः ।

सर्वरूपोऽद्भुततमो मर्यादापुरूपोत्तमः ॥ ६९ ॥

नाभीष्टपूरक इति । नाभेराग्नीध्रपुत्रसेष्टं भगवत्सदृशपुत्रजननं ऋषभदेवप्राकट्येन तत्पृथिकर्तेत्यर्थः, तदुक्तं 'वर्हिषि तस्मिन्नेव'मित्यादिना । कर्ममर्यादादर्शनोत्सुक इति । कर्मणां मर्यादा रीतिस्तस्याः दर्शनं लोकैः प्रदर्शनं तदर्थमुत्सुकः उत्कण्ठित इत्यर्थः । 'धर्मं दर्शयितुकामो वातरसनाना'मित्यादिना । सर्वरूप इति । सर्वाणि रूपाणि यसेति, सर्वं कुलाचारं रूपयति कृत्वा प्रदर्शयतीति वा, 'सर्वाणि रूपाणि विचिन्त्य धीरो नामानि कृत्वाऽभिवदन् यदास्व' इति श्रुतेः । तदुक्तं 'प्रदर्शितगुरुकुलावास' इत्यादिना । अद्भुततम इति । अतिशयितोद्भुतोद्भुततमः, अन्याश्चर्यरूप इत्यर्थः । मर्यादापुरूपोत्तम इति । मर्यादा वेदमार्गस्तद्रक्षकः पुरूपोत्तमो मर्यादापुरूपोत्तम इति ॥ ६९ ॥

सर्वरूपेषु सत्यान्मा कालसाक्षी शशिप्रभः ।

मेरुदेवीव्रतफलमृषभो भगलक्षणः ॥ ७० ॥

सर्वरूपेषु सत्यान्मेति । सर्वेष्वपि रूपेषु ब्राह्मणराजान्यादिषु सत्यः अवितथः आत्मा अवतारो यसेति । यद्वा । सर्वरूपेषु आब्रह्मस्तम्भपर्यन्तं आत्मा स्वरूपं यसेति । कालसाक्षीति । कालस्य साक्षी नियन्तेत्यर्थः । शशिप्रभ इति । शशिप्रभेव प्रभा कान्तिः यस्य, दर्शनाहादकत्वात् । मेरुदेवीव्रतफलमिति । नाभिमन्या मेरुदेव्या आचरितस्य व्रतस्य पुंसव्रतादेः फलरूप इत्यर्थः । मृषभ इति । एकत्रैव सर्वगुणोपलम्भात् । सर्वस्माद्यमः श्रेष्ठ इत्यर्थः । तदुक्तं 'तस्य ह वा व इत्यं वर्मणे'त्यादिना । भगलक्षण इति । भगमैश्वर्यादिगुणसमुदायं स्वस्मिन् लक्षयतीति तथा । ऐश्वर्यस्य समग्रस्य धर्मस्य यशसः त्रियः । ज्ञानवैराग्ययोश्चैव पण्णां भग इति स्मृतिरिति वचनात्, तदुक्तं, 'अथ तमुत्पत्यैवामिष्यज्यमाने'त्यादिना । अत्र कतिपयनाम्नां विपर्ययो ज्ञेयः ॥ ७० ॥

जगत्सन्तर्पको मेघरूपी देवेन्द्रदर्पहा ।

जयन्तीपतिरत्यन्तप्रमाणाशेषलौकिकः ॥ ७१ ॥

जगत्सन्तर्पक इति । जगतः प्रजायाः सम्यक् तर्पकः पोषक इत्यर्थः । मेघरूपी-
ति । अजनाभाल्ये मेघरूपीत्यर्थः । 'आत्मनो योगमायया स्ववर्ष'मित्यादिना । देवेन्द्र-
दर्पहेति । देवेन्द्रस्य दर्पं गर्वं स्ववर्षेण हृतवानित्यर्थः । जयन्तीपतिरिति । जयन्त्या
इन्द्रदत्तायाः पतिर्भर्तृत्वर्थः, तन्मूले स्पष्टम् । अत्यन्तप्रमाणाशेषलौकिक इति ।
अन्तर्मतिन्नान्तोऽत्यन्तः प्रमाणानि चाशेषलौकिकानि च तेषां समाहारस्तथा, प्रमाणाशेष-
लौकिकस्यात्यन्तः, पृथग्चा पूर्वनिपाताभावो राजदन्तादिवात्समाधेयः । यद्वा । अत्यन्त-
मतिव्ययितं प्रमाणं प्रमाणत्वेन स्वीकार्यं यस्मेति ॥ ७१ ॥

शतधान्यस्तमृतात्मा शतानन्दो गुणप्रसूः ।

वैष्णवोत्पादनपरः सर्वधर्मोपदेशकः ॥ ७२ ॥

शतधान्यस्तमृतात्मेति । शतप्रकारं यथा स्यात्तथा न्यस्तः स्थापितः भूतेषु
शरीरेषु आत्मा येन 'आत्मा वै जायते पुत्र' इति श्रुतेः । तदुक्तं 'आत्मसमानानां शतं
जनयामामे'त्यादिना । शतानन्द इति । शतपुत्रा एवानन्दरूपा यस्मेति वा, शतेनानन्दो
यस्मेति वा, शतगुणितानन्दो वेति 'स एको ब्रह्मण आनन्द' इति श्रुतेः । गुणप्रसूरिति ।
गुण गुणवन्तमभेदविवक्षयानन्दनिधानं भरत प्रसूत इति तथा । तदुक्तं 'येषां खलु महा-
योगी भरतो ज्येष्ठः श्रेष्ठगुण' इत्यादिना । वैष्णवोत्पादनपर इति । वैष्णवो भरत-
मृतात्मात्मानेन वैष्णवधर्मान् विपरीतिं तथा । यद्वा । वैष्णवेषु भक्त्युत्पादनपर इति वा ।
यद्वा । वैष्णवार्थमुत्पादनं स्वावतरणं तत्पर इति वा । सर्वधर्मोपदेशक इति । सर्वान्
निवृत्तिलक्षणान् धर्मान् ब्रह्मर्षिभ्य उपदिष्टवानिति तथा । तदुक्तं 'स कदाचिदटमानो
भगवान्'त्यादिना ॥ ७२ ॥

परहंसक्रियागोप्ता योगचर्याप्रदर्शकः ।

चतुर्धाश्रमनिर्णयता सदानन्दशरीरवान् ॥ ७३ ॥

परहंसक्रियागोप्तेति । परे उक्तुं शक्यं ते हंसाश्च परहंसाः परमहंसा इत्यर्थः, तेषां
क्रिया सम्पत्तिस्तस्या रक्षक इत्यर्थः । यद्वा । परमहंसविषये क्रियायाः कर्ममार्गस्य गोप्ता
रक्षक इत्यर्थः । योगचर्याप्रदर्शक इति । योगस्य भक्तिरूपस्य चर्या आचरणं तस्याः
प्रदर्शक इत्यर्थः । चतुर्धाश्रमनिर्णयनेति । संन्यासनिवेचक इत्यर्थः । सदानन्दशरी-
रवानिति । सदा सर्वकालेषु आनन्द एव शरीरं स्वरूपं यस्मेति, यथानन्दश्च तदुभया-
त्मशरीर इति वा ॥ ७३ ॥

प्रदर्शितान्यधर्मश्च भरतस्त्वान्यपारकृन् ।

यथावत्कर्मकर्ता च सद्भानिष्टप्रदर्शकः ॥ ७४ ॥

प्रदर्शितान्यधर्मश्चेति । प्रदर्शितः व्यापितः अन्येषु धर्मो यनेति । भरत-
न्यामीति । भरतस्य ज्येष्ठपुत्रस्य स्वामी शिष्यक इत्यर्थः । तदुक्तं 'स्वतनयशनज्येष्ठ'मि-

त्यादौ । ॐपारकृदिति । न विद्यते पार यस्सेत्यपारः ससारसागरः त कृणत्ति छिनत्तीति तथा । यैर्धावत्कर्मकर्ता चेति । यथा येन प्रकारेणोक्त तैरेव प्रकारेण कर्मणां श्रौतस्मार्तानां कर्तव्यार्थः । तदुक्त 'इजे च भगवन्त यज्ञरुतुरूप'मित्यादिना । सैङ्गानिष्टप्रदर्शक इति । सद्भात् भगवत्सम्बन्धरहितात् अनिष्टमनर्थ प्रदर्शयतीति तथा, सद्भवेति वा । तदुक्त 'स एकदा महानद्या'मित्यादिना ॥ ७४ ॥

आवश्यकपुनर्जन्मकर्ममार्गप्रदर्शकः ।

यज्ञरूपमृगः शान्तः सहिष्णुः सत्पराक्रमः ॥ ७५ ॥

ॐआवश्यकपुनर्जन्मकर्ममार्गप्रदर्शक इति । अवश्यमेवावश्यक तादृश यत्पुनर्जन्म तदर्थो यः कर्ममार्गस्तत्कारणीभूत कर्म तस्य लोके प्रदर्शको ज्ञापक इत्यर्थः । भगवदिच्छोपात्तकर्मणां प्राचल्पमेवेति ज्ञापितम्, अन्यथेदृशस्यैव कथं स्यादिति भावः । यैर्ज्ञरूपमृग इति । यज्ञस्य वृषलैर्भद्रकालीं यक्षमाणस्य, रूप सम्पत्तिस्तदर्थं मृगयते अन्विष्यते पश्वर्थमिति यज्ञरूपमृगः, तदुक्त 'अथ वृषलराजपणि'मित्यादौ । शान्त इति । वृषलैर्वेष्या नीतोऽप्यक्रोधनत्वाच्छान्त इत्यर्थः । अत एव सहिष्णुः सहनशील इत्यर्थः । सत्पराक्रम इति । सन् सत्सु वा पराक्रमो यस्येति, सन् भगवान् तत्परा. तान् नातिक्रामतीति वा, तानाक्रमतीति वा, सत्. पिपतीति सत्परो भगवान् वेति ॥ ७५ ॥

रहृगणगतिज्ञश्च रहृगणविमोचकः ।

भवाटवीतत्त्वयक्ता यहिर्मुखहिते रतः ॥ ७६ ॥

रहृगणगतिज्ञश्चेति । रहृगणस्य गतिं ज्ञानोपायं जानातीति तथा । रहृगणविमोचक इति । रहृगण के. कालात् ज्ञानोपदेशेन मोचितवानित्यर्थः । भवाटवीतत्त्वयक्तेति । भवाटवीपदसङ्केतग्रहस्य तत्त्वतो वक्ता । यहिर्मुखहिते रत इति । यहिर्मुखानां वेदवाद्यानां हिते हितनिमित्तं सङ्गीडितं यस्येति, उन्मत्तवदाचरितं भगवतः पापण्डिनामग्रे जीवनहेतुर्भविष्यतीति भावः । तदुक्त 'ययुह वा व केचित् पापण्डिन' इत्यादौ ॥ ७६ ॥

गयस्वामी स्थानवंशकर्ता स्थानचिभेदकृत् ।

पुरुषावयवो भूमिविशेषविनिरूपकः ॥ ७७ ॥

गयस्वामीति । गयस्य राजर्षेः स्वामी प्रभुरित्यर्थः, तदुक्त 'गयो राजर्षिप्रवर' इत्यादौ । स्थानवंशकर्तृति । स्थान स्थितिर्भूमिः, तदर्थं गयस्य वंशस्य कर्तृति । स्थानचिभेदकृदिति । स्थानस्य वंशस्थितेः विभेदं सस्था करोतीति तथा, प्रियव्रतवंशसंस्थाकर्तृत्वार्थः । पुरुषावयव इति । पुरुषस्य निराङ्गुरूपस्य अवयवो भूगोलक तद्रूप इत्यर्थः । 'प्रथिवी मे शरीरे श्रिते'ति श्रुते. । भूमिविशेषविनिरूपक इति । भूमिविशेषाणां दीपवर्षपर्वतादीनां विशेषतो मानादिकथनपूर्वकं निरूपणकर्तृत्वार्थः । तदुक्त 'प्राधान्येनैव भूगोलक'मित्यादिना ॥ ७७ ॥

जम्बूद्वीपपतिर्मेरुनाभिपद्मरुहाश्रयः ।

जानाविभूतिलीलाढ्यो गङ्गोत्पत्तिनिदानकृत् ॥ ७८ ॥

जम्बूद्वीपपतिरिति । जम्बूवाख्यस्य द्वीपस्य पतिः स्वामीत्यर्थः । मेरुनाभि-
पद्मरुहाश्रय इति । इलाघ्नतवर्षस्य मध्यं नाभिसत्र नामौ पद्मवद्गुहः प्रादुर्भावो
यस्यासौ नाभिपद्मरुहः, मेरुश्चासौ नाभिपद्मरुहश्च मेरुनाभिपद्मरुहः स चासावाश्रयश्चेति
तथा, सुरालयत्वादाश्रयत्वं 'मेरुः शिखरिणामह'मिति भगवद्वचनात् तद्रूपत्वम् । नाना-
विभूतिलीलाढ्य इति । नानाविधाः याः विभूतिलीलाः लक्ष्मीविलासास्ताभिराढ्यः
समृद्ध इत्यर्थः । यद्वा । नानाविभूतिभिर्लीलाभिश्चाढ्यः इति । तदुक्तं 'देवोद्यानानि भव-
न्तीत्यादिना । गङ्गोत्पत्तिनिदानकृदिति । गङ्गाया विष्णुपया उत्पत्तेर्निदानं स्थानं
करोतीति तथा । तदुक्तं 'तत्र भगवतः साक्षा'दित्यादिना ॥ ७८ ॥

गङ्गामाहात्म्यहेतुश्च गङ्गारूपोऽतिगूढकृत् ।

वैकुण्ठदेहहेत्वम्बुजन्मकृत् सर्वपावनः ॥ ७९ ॥

गङ्गामाहात्म्यहेतुश्चेति । गङ्गाया माहात्म्यं महिमा तत्र हेतुः, स्वचरणसम्ब-
न्धकारकत्वादिति । गङ्गारूप इति । गङ्गा रूपं यस्य, 'स्रोतसामस्मि जाह्नवी'ति भगव-
द्वचनात्, 'योऽसौ निरञ्जनो देव' इत्यपि । अतिगूढकृदिति । अन्येभ्यस्तीर्थेभ्योप्यत्यन्तं
गूढं गुप्तं गङ्गारूपं तीर्थं करोतीति तथा, अतिगूढमपि पापं गङ्गारूपेण कृन्ततीति वा ।
वैकुण्ठदेहहेत्वम्बुजन्मकृदिति । वैकुण्ठो भगवान्, लोको वा, तत्सम्बन्धी यो देह-
स्तत्र हेतुमूर्तं यदम्बु गङ्गाजलं तस्य जन्मकर्तेति । भगवत्सेवायोग्यदेहसम्पादकत्वं तु गङ्गो-
दकस्य 'तत्पादसलिलं यथे'त्यस्य व्याख्याने प्रपञ्चितमाचार्यैः । सर्वपावन इति । सर्वान्
आम्रक्षस्तम्बपर्यन्तान् गङ्गारूपेण पावयतीति तथा ॥ ७९ ॥

शिवस्वामी शिवोपास्यो गूढः सङ्कर्षणात्मकः ।

स्थानरक्षार्थमत्स्यादिरूपः सर्वैकपूजितः ॥ ८० ॥

शिवैश्वामीति । शिवस्य स्वामी सेव्य इति, शिवरूपस्वामीति वा, तदुक्तं 'इला-
वर्ते तु भगवान् भव एक' इत्यादिना । तदेव प्रकारान्तरेणाप्याहुः शिवोपास्य इति ।
शिवस्य उपास्यः, शिवत्वेनोपास्य इति वा । गूढ इति । पुरुषमानागम्यस्यलस्यितत्वाद्गूढो
गुप्त इत्यर्थः । सङ्कर्षणात्मक इति । सम्यक् कर्षति अन्तकाले सर्वानिति सङ्कर्षणः
संहारमूर्तिस्तदात्मकस्तद्रूप इत्यर्थः । तदुक्तं 'तुरीयां तामसीं मूर्तिं मित्यादिना ।
ईशानरक्षार्थमत्स्यादिरूप इति । स्थानानां द्वीपवर्षादीनां रक्षार्थं मत्स्यादिरूपेण तत्र तत्र
स्थित इत्यर्थः । येन रूपेण यत्र स्थितः तत्सर्वं मूले स्पष्टम् । सर्वैकपूजित इति । सर्वैः
पूज्यस्वरूपैः भक्तैरां एक एव पूजितः, उपासनार्थं नानात्वेऽपि परमार्थतस्तु सर्वापि

मूर्तिः कृष्णस्यैवेति, स एव पूजित इति भावः । 'यो यो यां यां तनुं भक्तः' इति भगवद्-
चर्यात् ॥ ८० ॥ पुनस्तदेवाहुः—

उपास्यनानारूपात्मा ज्योतीरूपो गतिप्रदः ।

सूर्यनारायणो वेदकान्तिरुज्ज्वलवेषधृक् ॥ ८१ ॥

उपास्यनानारूपात्मेति । उपास्यो नानारूपो मत्स्यादिरूपः आत्मा अवतारो
यस्येति । ज्योतीरूपे इति । ज्योतिस्तेजस्तद्रूपो रश्मिरित्यर्थः । 'ज्योतिषां रश्मिंशुमानि'ति
याम्यात् । गतिप्रदे इति । गत्या उदक्दक्षिणरूपया सर्वेभ्यः शुभाशुभं प्रकरणे ददातीति
तथा । सूर्यनारायण इति । सूर्यमण्डलमध्यवर्ती नारायणः सूर्यनारायणस्तद्रूप इति ।
तदुक्तं 'स एव भगवानादित्यरूपः' इत्यादिना, 'ध्येयः सदा सन्निवृत्तमण्डलमध्यवर्ती'त्यादिना ।
वेदकान्तिरिति । वेदः त्रयी, सैव कान्तिः स्वरूपं यस्येति तथा, कान्तिर्यस्येति वा । तदुक्तं
'आत्मानं त्रयीमय' मित्यादिना सूर्यमण्डलस्य त्रयीरूपत्वम्, तैत्तिरीयनारायणोपनिषदि
'आदित्यो वा एव एतन्मण्डल'मित्यनुवाके स्पष्टमाप्नातम्, 'ऋग्भिः पूर्वाह्णे दिवि देव ईयते
यजुर्वेदे तिष्ठति मध्ये अह्नः सामवेदेनास्तमये महीयते' । 'वेदैरशून्यस्त्रिभिरेति सूर्य' इति
श्रुत्यन्तरमपि । उज्ज्वलवेषधृगिति । उज्ज्वलं दीप्तं वेषं रूपं धारयतीति तथा ॥ ८१ ॥

हंसोऽन्तरिक्षगमनः सर्वप्रसवकारणम् ।

आनन्दकर्ता वसुदो बुधो वाक्पतिरुज्ज्वलः ॥ ८२ ॥

हंस इति । हन्ति गच्छति आयुःक्षयकारकत्वेन, सर्वान् हिनस्ति च । आयुःक्षयकारकत्वं
तु सूर्यस्य 'योसौ तपन्नृदेति' इत्यनुवाके स्पष्टमाप्नातम्, 'हंसः शुचिपदिति मन्त्रवर्णाञ्च । अन्त-
रिक्षगमन इति । अन्तरिक्ष एव गच्छतीति तथा । सर्वप्रसवकारणमिति । सर्वेषां प्राणिनां
प्रसवः प्रेरणं तत्र कारणं कर्तृत्वर्थः । 'सविता प्रसवानामीश' इति श्रुतेः । (सूर्यनामान्युक्तानि ।
अथ चन्द्रायष्टग्रहरूपनामान्याहुः) अन्तर्नन्दकर्मणि आनन्दस्याहादस्य कर्ता कारकश्चन्द्र
इत्यर्थः । वसुद इति । वसुनि यति भूत्वात्, ददाति वा एकादशस्थानस्थित इति । वसुदो
मङ्गल इत्यर्थः । बुध इति । बुध्यते जानातीति बुधः । वाक्पतिरिति । वाचां पतिर्वाक्पति-
र्बृहस्पतिरित्यर्थः । उज्ज्वल इति । उज्वलः सितः शुभ्रत्वात् शुक् इत्यर्थः ॥ ८२ ॥

कालात्मा कालकालश्च कालच्छेदकृद्दुत्तमः ।

शिशुमारः सर्वमूर्तिराधिदैविकरूपधृक् ॥ ८३ ॥

कालात्मेति । कालः श्यामः आत्मा देहो यस्येति, सर्वपीडाकरत्वात् कालरूप इति वा,
शानेश्वर इत्यर्थः । कालकालश्चेति । कालात् सौररपि कालः श्यामः, तमस्कारित्वाद्वाहुरित्यर्थः ।
कालच्छेदकृदिति । कालस्य राहोः छेदो द्वीपीकरणं तेनैव केतुं करोतीति तथा, अभेद-
विवक्षया तद्रूप इत्यर्थः । दुत्तम इति । अनिशयेन उत् उत्तमः ऊर्ध्वतम इत्यर्थः । शिशुमार-
चक्रस्य सर्वग्रहोपरि स्थितत्वात् । शिशुमार इति । शिशून् मारयतीति शिशुमारो जलजन्तु-

निशेष , पुच्छादिना समानाकृतित्वात् तन्नाम्ना निर्देशस्तद्रूप इति । सर्वमूर्तिरिति । सर्वेषां धर्मब्रह्मादीना मूर्तयोऽस्मिन्निति तथा, सर्वमूर्तित्व तु तैत्तिरीयारण्यके ध्रुवोपस्थानानुवाके 'शिशुमारचक्रस्य भू प्रपद्य' इत्यादौ स्फुटम्, मूलेपि 'यस्य पुच्छाग्रेऽनाक शिरस' इत्यादौ । तच्च सर्वेषामाधिदैविकस्वरूपमित्याहुः आधिदैविकस्वरूपधृगिति । आधिदैविक रूप धारयतीति तथा ॥ ८३ ॥

अनन्तसुगन्धभोगाढ्यो विवरैश्वर्यभाजनम् ।

सङ्कर्षणो दैत्यपतिः सर्वाधारो बृहद्रूपः ॥ ८४ ॥

अनन्तसुगन्धभोगाढ्य इति । अनन्तस्य अपरिमितस्य सुगन्धस्य भोगस्तेनाढ्य समृद्ध , स आढ्यो यस्मिन्निति वा, यस्माद्वा । विवरैश्वर्यभाजनमिति । अधस्तात् सर्वं सप्तस्यपि विवरेषु अतलादिषु यदैश्वर्यं विभूतिस्तदाजयति, तस्य भाजनमाश्रय इति वा । तदुक्त 'एतेषु हि निलस्वर्गे'ष्वित्यादिना । सङ्कर्षण इति । सम्यक् कर्षति सर्वान् एकत्र करोतीति तथा । पातालादप्यध सङ्कर्षणस्थितिरित्युक्तम्, तदुक्त 'तस्य मूले त्रिशघोजने'त्यादि । दैत्यपतिरिति । दैत्याना पति स्वामी तामसत्वात् । सर्वाधार इति । सर्वस्य सविवरभूगोलकस्य आधार आश्रय इति । अत एव । बृहद्रूपुरिति । बृहत् प्रवृद्ध वपु शरीर यस्येति, तदुक्त 'मूर्धन्यर्षितमणुव'दि त्यादिना ॥ ८४ ॥

अनन्तनरकच्छेदी स्मृतिमात्रार्तिनाशनः ।

सर्वानुग्रहकर्ता च,

अनन्तनरकच्छेदीति । अनन्ताना नराणां कानि शिरसि सहारसमये छिनत्तीति तथा । स्मरणोदेवानन्तनरकयातनानाशक इति वा । अत एव । स्मृतिमात्रार्तिनाशन इति । स्पष्टम् । सर्वानुग्रहकर्ता चेति । सर्वेष्वपि नतेषु अनुग्रहं हित करोतीति तथा । नरकयातनाप्रदर्शनेन सर्वान् पापभीतान् करोतीति भावः ।

इति पञ्चमस्कन्धनामानि ॥

अथ षष्ठस्कन्धनामानि ॥

मयादाभिन्नशास्त्रकृत् ॥ ८५ ॥

मयादाभिन्नशास्त्रकृदिति । साधनानुरूपफलदान मयादा, साधनं विना अल्पसाधनेन वा यन्महाफलदानम् मयादाभिन्नम्, तच्च केवलभगवदनुग्रहमूलमेकमेव पुष्टिकृतमिति यावत्, 'पोषणं तदनुग्रह' इति वाक्यात् । मयादाभिन्नस्य पुष्टेः शास्त्रं पुष्टिशीलाप्रतिपादकं षष्ठस्कन्धरूपं करोतीति तथा ॥ ८५ ॥

कालान्तकभयच्छेदी नामसामर्थ्यरूपधृक् ।

उद्धारानर्हगोसात्मा नामादिप्रेरकोत्तमः ॥ ८६ ॥

कालान्तकभयच्छेदीति । कालो यमः अन्तको मृत्युः, ताभ्यां वा यद्भयं मृत्युनर-
कादेः, तस्य छेदनशील इत्यर्थः । इदं सर्वं नामसामर्थ्यप्राकट्यपूर्वकमजामिलमोचने स्फुटम् ।
नौमसामर्थ्यरूपधृगिति । नाम्नां यत्सामर्थ्यं यथेष्टपापापनोदनशक्तिस्त्रयं धारयतीति
तथा 'यद्यद्विमृतिमत्त्व'मितिवाभ्यात् । उद्धारानर्हगोसात्मेति । उद्धारणमुद्धारः संसारा
न्मोक्षः, यत्र ये अनर्हाः अयोग्याः तेषां गोसा रक्षकः आत्मा यसेति, प्रकृते तु तादृशोऽजामिल
एव । अन्येष्यसंख्याः सन्तीति ज्ञेयम्, अत एव नरके पच्यमानानामपि श्रीकृष्णनामोच्चारण-
मात्रेण वैकुण्ठारोहणं श्रूयते । नृसिंहपुराणे मार्कण्डेयमृत्युप्रसङ्गेन तत्रत्यानि कानिचिद्वचनानि
लिख्यन्ते । 'व्यास उवाच । इत्येवं किङ्करानुत्तवा मृत्युं च पुरतः स्थितम् । यमो निरीक्ष्य
च जनं नरकस्थं प्रपीडितम् । कृपया परया युक्तो विष्णुभक्त्या विशेषतः । जनस्यानुग्रहार्थाय
तेनोक्ता वागिमां शृणु । नरके पच्यमानस्तु यमेन परिभाषितः । किं त्वया नार्चितो देवः केशवः
क्लेशनाशनः । उदकेनाप्यलामे तु द्रव्याणां पूजितः प्रभुः । यो ददाति स्वकं लोकं स त्वया
किं न पूजितः । नारसिंहो ऋषीकेशः पुण्डरीकनिभेक्षणः । स्मरणान्मुक्तिदो नृणां स त्वया
किं न पूजितः । इत्युत्तवा नारकान् सर्वान् पुनराह स किङ्करान् । वैवस्वतो यमः साक्षा-
द्विष्णुभक्तिविजृम्भितः । नारदाय स विश्वात्मा प्राहेदं विष्णुरच्ययः । अन्येभ्यो वैष्णवेभ्यश्च
शृणुत प्रयतो हरेः । कृष्ण कृष्णेति कृष्णेति यो मां स्मरति नित्यशः । जलं भित्वा यथा पद्मं
नरकादुद्गराम्यहम् । पुण्डरीकाक्ष देवेश नरसिंह त्रिविक्रम । त्वामहं शरणं प्राप्त इति यस्तं
समुद्धरेत् । त्वां प्रपन्नोऽस्मि शरणं देवदेव जनार्दन । इति यः शरणं प्राप्तस्तं क्लेशादुद्गराम्य-
हम् । व्यास उवाच । इत्युदीरितमाकर्ण्य हरिवाक्यं यमेन तु । नारकाः कृष्ण कृष्णेति नार-
सिंहेति चुकुशुः । यथा यथा हरेर्नाम कीर्तयन्त्यत्र नारकाः । तथा तथा हरौ भक्तिमुद्ब्रह्न्तो
भुवन्निदम् । नारका उचुः । ॐ नमो भगवते वासुदेवाय केशवाय महात्मने । भक्तप्रियाय
देवाय यज्ञाय हरये नमः । लोकनाथाय शान्ताय यज्ञेशयादिमूर्तये । अनन्तायप्रमेयाय
नारसिंहाय ते नमः । नारायणाय गुरुवे शङ्खचक्रगदाभृते । वेदप्रियाय महते त्रिविक्रम नमो
नमः । वाराहायाप्रतर्क्याय वेदाज्ञाय गदाभृते । महाद्युतिमते निलं ब्रह्मण्याय नमो नमः ।
वामनाय बहुज्ञाय वेदवेदाङ्गधारिणे । बलिबन्धनदक्षाय वेदपालाय ते नमः । विष्णवे
सुरनाथाय व्यापिने परमात्मने । चतुर्भुजाय शुद्धाय शुद्धदश्याय ते नमः । जामदग्न्याय
रामाय दुष्टक्षान्तकाय च । रामाय रावणान्ताय नमः स्तुभ्यं महात्मने । अस्मात्सुदुःसहात्
कृष्ण नारसिंह जनार्दन । अस्मानुद्धार गोविन्द पूजितस्त्वं नमोस्तु ते । व्यास उवाच ।
इति सङ्कीर्तितो विष्णुर्नारकैर्भक्तिपूर्वकम् । नारकीयातनाः सर्वास्तेषां नष्टा महात्मनाम् ।

दिव्यरूपधराः सर्वे दिव्यवस्त्रविभूषिताः । दिव्यगन्धानुलिप्ताः दिव्याभरणभूषिताः । नाना-
 रूपविमानेषु दिव्येषु हरिपूरुषैः । विष्णुलोकं यमो गत्वा नमश्चक्रे तदा हरिम् । यन्नामकी-
 र्त्तनायाता नारकाः केशवालयम् । तं नमामि महादेवं नारसिंहं महद्गुरुम् । तस्य वै नारसिंहस्य
 विष्णोरमिततेजसः । प्रणामं ये च कुर्वन्ति तेषामपि नमो नमः । दृष्ट्वा प्रशान्तं नरकाग्निमुग्रं
 यन्नादि सर्वं विपरीतमत्र । पुनः स शिक्षार्थमथात्मदत्तान् यमो हि वक्तुं कृतवान् मनश्च । व्यास
 उवाच । स्वपुरुषमभिवीक्ष्य पाशहस्तं वदति यमः किल तस्य कर्णमूले । परिहर मधुसूदन-
 प्रपन्नान् प्रभुरहमन्यनृणां न वैष्णवानाम् । अहममरगणार्थितेन धात्रा यम इति लोकहिताय वै
 नियुक्तः । हरिगुरुविमुखान् प्रशास्मि मर्त्यान् हरिचरणप्रणतान् नमस्करोमि । सुगतिमभिलषामि
 वासुदेवादहमपि भागवतः स्थिरान्तरात्मा । मधुमथनवशोऽस्मि न स्वतत्रः प्रभवति संयमो
 ममापि कृष्णः । भगवति विमुखस्य नास्ति सिद्धिर्विषममृतं भवतीति नैतदस्ति । वर्षशतम-
 पीह धम्यमानं व्रजति न काश्चनतामयः कदाचित् । नहि शशकलुपच्छविः कदाचित्तिमिरप-
 राभवतामुपैति चन्द्रः । भगवति च हरावनन्यचेता भृशमलिनोपि विराजते मनुष्यः । विषध-
 रकणभक्षशङ्करोक्तिर्दशवलपञ्चशिखाक्षपादवादात् । अहमपि सुविचार्य लोकतत्रं भगवदुपास्ति-
 मृते न सिद्धिरस्तु । सुरपतिरसुरैः सदाभियुक्तः पशुपतिरप्यविनीतभृत्यवर्गः । सुरगुरुरद्वप्रसा-
 दकर्ता हरिचरणौ मरणापवर्गहेतु । शुभमिदमुपलभ्य मानुपत्वं सुकृतवशेन वृथेन्द्रियार्थ-
 हेतोः । रमयति कुरुते न मोक्षमार्गं स दहति चन्दनमेव भस्महेतोः । मुकुलितकरकुञ्चलैः
 सुरेन्द्रैः सततनमस्कृतपादपङ्कजाय । अविहितगतये सनातनाय प्रथमजगत्यतये नमोऽस्त्व-
 जाय । इति घोषयते ब्रह्मः स्वदुन्दुभीन् गमयति सर्वदिशासु युग्मताडिताः । यमदत्ता बहवश्चि-
 त्रगुप्त शृणु इत्थं परिहर विष्णुभक्तान् । यमाष्टकमिदं धुष्यं पठते यः शृणोति च । मुच्यते
 सर्वपापेभ्यो विष्णुलोकं स गच्छति । इदं स्वगुक्तं यमवाक्यमुत्तमं यथाधुना ते हरिभक्ति-
 कीर्तनं । पुनश्च वक्ष्यामि पुरातनीं कथां भृगोश्च पौत्रेण च या कृता पुरा । इति नृसिंह-
 पुराणे नवमोऽध्यायः । एवमादीनि बहून्येव सन्तीति विस्तरभयान्न लिख्यन्ते । नामादि-
 प्रेरकोत्तम इति । नाम आदिर्येषां साधनानां तेषां प्रेरकः प्रेरणकर्ता, स चासावुत्तमश्चेति,
 नामादिप्रेरकः उत्तमो यस्येति वा ॥ ८६ ॥

अजामिलमहादुष्टमोचकोऽघविमोचकः ।

धर्मवक्ताऽङ्घ्रिष्टवक्ता विष्णुधर्मस्वरूपधृक् ॥ ८७ ॥

अजामिलमहादुष्टमोचक इति । अजामिलनामा यो ब्राह्मणः स एव महादुष्टः
 महापापैः महद्भिर्वा दूषितः तस्य मोचकः, नामसामर्थ्येन दोषान्मोचक इति भावः । अङ्घ्रि-
 विमोचक इति । अघस्य शूद्रासम्बन्धजनितस्य, अघाद्वा । धर्मवक्तेति । धर्मस्य
 स्वकीयस्य विष्णुदूतरूपेण वक्तव्यः । तदुक्तं 'अहो कथं धर्मध्या'मिति । अङ्घ्रिष्टव-

चेति । अङ्घ्रिं शास्त्राविरुद्धं यथा स्यात्तथा धर्मस्य वक्तेति, अङ्घ्रिण्यस्य सुखोपायस्य वक्तेति वा । सुखोपायस्तु नामोच्चारणमात्रमेव, तदतिरिक्तं दुःखरूपमेवेति ज्ञेयम्, तत्सर्वं पुराणादिषु बहुषु श्रूयते 'सर्वधर्मोज्जिता' इत्यादि । मूलेषु 'अयं हि कृतनिर्वेश' इत्यादिना । विद्वेषुधर्मस्वरूपधृगिति । विष्णुधर्मा एव स्वं धनं येषान्ते विष्णुधर्मस्थाः भक्ताः तेषु रूपं स्वस्वरूपं धारयति स्थापयति वा । यद्वा । धर्मोपमः विष्णुश्चासौ धर्मस्वरूपधृक् चेति 'यमः संयमतामह'मिति वाक्यात् ॥ ८७ ॥

सन्मार्गप्रेरको धर्ता त्यागहेतुरधोक्षजः ।

वैकुण्ठपुरनेता च दाससंवृद्धिकारकः ॥ ८८ ॥

संमार्गप्रेरक इति । सतां मार्गः सन्मार्गः, संश्र्वासौ मार्गश्चेति वा, स तु भगवन्नामैकपरतारूपस्त्र प्रेरकः । अत एव नारदैरुक्तं 'हेर्नामैव नामैव मम जीवनम् । कलौ नास्त्येव नास्त्येव नास्त्येव गतिरन्यथे'ति । 'धर्तेति । भक्तानां धारक इत्यर्थः, अत एव 'कौन्तेय प्रतिजानीहि न मे भक्तः प्रणश्यति'इति । त्यागहेतुरिति । त्यागो विषयस्य सम्प्राप्तिर्हेतुर्यस्येति । अधोक्षज इति । अधोक्षं इन्द्रियाजन्यं ज्ञानं जनयतीति । वैकुण्ठपुरनेता चेति । वैकुण्ठ एव पुरं तत्र नेता अजामिलमिति शेषः । यद्वा । वैकुण्ठपुरस्य नेता नायक इत्यर्थः । दाससंवृद्धिकारक इति । दासानां भागवतमुख्यानां संवृद्धिः सर्वतः समृद्धिस्तर्कतैत्यर्थः । तदुक्तं 'स्वयम्भूर्नारद'इत्यादिना ॥ ८८ ॥

दक्षप्रसादकृद्दंसगुह्यस्तुतिविभावनः ।

स्वामिप्रायप्रवक्ता च मुक्तजीवप्रसूतिकृत् ॥ ८९ ॥

दक्षप्रसादकृदिति । दक्षे प्राचेतसे प्रसादं सृष्टिसामर्थ्यं करोतीति तथा । हंसगुह्यस्तुतिविभावन इति । हंसः परमात्मा तत्सम्बन्धिनी या गुह्यस्तुतिस्त्र विभावयति प्रेरयति तथा, विभाव्यते चिन्त्यते इति वा । तदुक्तं 'अस्तौपीदंसगुह्येने'त्यादिना । स्वामिप्रायप्रवक्ता चेति । स्वस्वामिप्रायो विभूतिजननं तस्य प्रकर्षणं वक्तेति । तदुक्तं 'ममैष कामो भूताना'मित्यादौ । मुक्तजीवप्रसूतिकृदिति । मुक्तानां मुक्तप्रायाणामग्रे सृष्टय भावात्, जीवानां हर्यश्वादीनां प्रसूतिमुत्पत्तिं करोतीति तथा ॥ ८९ ॥

नारदप्रेरणात्मा च हर्यश्वघ्नप्रभावः ।

सुबलाश्वहितो गूढवाक्यार्थज्ञापनक्षमः ॥ ९० ॥

नारदप्रेरणात्मेति । नारदस्य प्रेरणे आत्मा चित्तं यस्येति । हर्यश्वघ्नप्रभाव इति । नारदोपदेशेन हर्यश्वान् ब्रह्मत्वं भावयति प्रापयतीति तथा । तदुक्तं 'उवाच चाय हर्यश्वा'नित्यादि । सुबलाश्वहित इति । शोभनं बलमस्येति सुबलो भगवान्, तमशुवन्ति प्राप्नुवन्तीति सुबलाश्वाः, तेभ्यो हित इति । अत्र 'सुबलाश्वहित' इति प्रामादिकपाठ इव लक्ष्यते । आचार्योक्तिः 'शुबलाश्वहित'इत्येवं भवितुं मुक्ता, शुबलाश्वघ्नेन हर्यश्वामिधानात् । अत एव

विष्णुपुराणेपि श्रूयते 'विषयविषयस्तं तु शपलाभाः प्रजाः पुन'रिति । सुपलाशपदस्य कष्ट-
कल्पनया ह्यर्थपरत्वेन व्याख्यानां लोकप्रसिद्धिनिबन्धनं ज्ञेयम्, यस्तुतन्मु 'शपलाश्व-
हित' इत्येवं पठनीयम् । गूढंयान्यार्थज्ञापनक्षम इति । नारदोक्तगुप्तान्येषु ज्ञापने
घोषने क्षमः समर्थः । तदुक्तं 'तथैकपुरुषं राष्ट्र'मित्यादिना ॥ ९० ॥

गूढार्थज्ञापनः सर्वमोक्षानन्दप्रतिष्ठितः ।

पुष्टिप्ररोहहेतुश्च दासकजानहृद्गतः ॥ ९१ ॥

गूढार्थज्ञापन इति । गूढार्थो ह्यर्थानां मोक्षरूपस्तं दक्षाय ज्ञापयतीति । तदुक्तं
'एकस्मिन् काल'इत्यादिना । 'सर्वमोक्षानन्दप्रतिष्ठित' इति । सर्वेषां ह्यर्थानां
मोक्षरूपः आनन्दः प्रतिष्ठितः सजातो यस्मादिति । सर्वेषां मोक्षेण नारदस्यानन्दः प्रतिष्ठितः
स्यापितो येनेति वा । पुष्टिप्ररोहहेतुश्चेति । पुष्टिमार्गायो यः प्ररोहः सृष्टिन्वय हेतुरित्यर्थः ।
तदुक्तं 'ततः प्राचेतस'इत्यादिना । दासैकजातहृद्गतः इति । दासैरेवंकर्जातं हृद्गतम-
भिप्रायो यस्य, कथमन्यथा नारदः कुर्यादुपदेशं भगवदभिप्रायं विनेति ॥ ९१ ॥

शान्तिकर्ता सुहितकृत् स्त्रीप्रसूः सर्वकामधुक् ।

पुष्टिचंशप्रणेता च विषयरूपेष्टदेवता ॥ ९२ ॥

शान्तिकर्तेति । दक्षस्य शान्तेरनुनयस्य ब्रह्मवाक्येन कर्तेत्यर्थः । 'सुहितकृदिति ।
धर्मादीनां भार्यादिप्रदत्वेन सुहितं करोतीति तथा, सम्पक् हितमिति । स्त्रीप्रसूरिति ।
स्त्रीरेव प्रसूतवानिति । सर्वकामधुगिति । तावतीभिरेव सर्वेषां कामान् विषयमोगान्
दुग्धवानित्यर्थः । पुष्टिचंशप्रणेता चेति । पुष्ट्या अनुग्रहमात्रेणैव कृतो यो वंशो दक्षस्य
तस्य प्रकरणेनेता विस्तारक इत्यर्थः । विष्वरूपेष्टदेवतेति । विश्वरूपस्य त्वाष्टस्य इष्ट
इष्टफलदात्री देवता नारायणरूपेत्यर्थः ॥ ९२ ॥ तदेवाहुः—

कवचात्मा पालनात्मा च धर्मोपचितिकारणम् ।

विश्वरूपशिरश्छेदी त्वाष्टयज्ञविनाशकः ॥ ९३ ॥

कवचात्मेति । पालनात्मेति । कवचरूपेणेन्द्रस्य रक्षक इत्यर्थः । सर्वेषां पालनाय
आत्मा यस्येति वा । धर्मोपचितिकारणमिति । धर्मणो नारायणात्मकस्य उपचितिविस्तरेण
कथनं तत्र कारणमित्यर्थः । तदुक्तं 'यया गुप्तः सहस्राक्ष' इत्यादिना । विश्वरूपशिरश्छे-
दीति । विश्वरूपस्य शिरांसि छेतुं शीलमस्येति, तादृश इन्द्रस्तद्रूप इत्यर्थः । 'देवानामस्मि
वासव'इति वचनात् । यद्यपि ब्रह्मण्यदेवस्यैवंकरणमनुचितं तथापि मर्यादाभिन्नलीलाकरणान्न
दोषः । तदुक्तं 'तदेवहेलन'मित्यादि । त्वैवाष्टयज्ञविनाशक इति । त्वष्टसम्बन्धियज्ञस्य
विनाशको निष्फलकर्तेत्यर्थः, इन्द्रस्य रक्षणात् ॥ ९३ ॥

वृत्रस्थामी वृत्रगम्यो वृत्रव्रतपरायणः ।

वृत्रकीर्तिवृत्रमोक्षो मघवत्प्राणरक्षकः ॥ ९४ ॥

वृत्रस्वामीति । वृत्रासुरदेहस्य स्वामी प्रभुरित्यर्थः । 'तस्माद्विष्णुं मत्वा भजती'ति श्रुतेः । वृत्रंगम्य इति । वृत्रस्य गम्यः शरणगमनयोग्यः, तेन ज्ञातुं योग्य इति वा वृत्र-
व्रतपरायण इति । व्रतस्य व्रतस्य देवायुधैरन्यैर्देवैर्वा न मरिष्यामीत्येवंरूपस्य पराय रक्षणाय
अयनं तत्र गमनं यस्येति, वृत्रो भक्तिपरायणो यस्येति वा, व्रतं भक्तिः । वृत्रकीर्तिरिति ।
वृत्रस्य कीर्तिः स्यातिर्यस्मादिति, भक्तत्वादिन्द्रादिभिः स्तुतत्वात् । वृत्रमोक्ष इति । वृत्रस्य
मोक्षः आसुरदेहाद्यस्मादिति, तदुक्तं 'किं व उच्चारितै'रित्यादिभिः । मध्ववत्प्राणरक्षक
इति । मधुः सौख्यं विद्यते यस्येति मधुवा इन्द्रः, मधुोनः प्राणानां रक्षकः पविप्राप्त्युपा-
योपदेशात् ॥ ९४ ॥

अश्वमेधहविर्भोक्ता देवेन्द्रामीचनाशकः ।

संसारमोचकश्चित्रकेतुबोधनतत्परः ॥ ९५ ॥

अश्वमेधहविर्भोक्तेति । इन्द्रकृताश्वमेधसम्यन्धिहविषां भोक्ता स्वीकारक इत्यर्थः ।
तदुक्तं 'हयमेधेन पुरुष'मित्यादिना । देवेन्द्रामीचनाशक इति । देवेन्द्रस्वामीवं ब्रह्महत्यादि-
रूपं रोगं तज्जनितं वा नाशयतीति, स्वयं यज्ञमोक्तृत्वेनेति । संसारमोचक इति ।
सम्यक् शरणं गमनं संसारः, अश्वमेधे साक्षादागमनं तेनैव ब्रह्महत्यायाः इन्द्रस्य मोचकः ।
चित्रकेतुबोधनतत्पर इति । चित्रकेतोः पुत्रशोकार्तस्याङ्गिरोनारदाम्यां बोधने तत्पर-
स्तत्पालक इत्यर्थः, तत्र कुशल इति वा ॥ ९५ ॥

मन्त्रसिद्धिः सिद्धिहेतुः सुसिद्धिफलदायकः ।

महादेवतिरस्कृता भक्त्यै पूर्वार्थनाशकः ॥ ९६ ॥

मन्त्रसिद्धिरिति । मन्त्रस्य नारदोपदिष्टस्य सिद्धिर्यस्मादिति, तद्रूप इति वा ।
तदुक्तं 'एतां मन्त्रोपनिषद'मित्यादिना । सिद्धिहेतुरिति । सिद्धिर्विशोकत्वं तत्र कारण-
मित्यर्थः । सुसिद्धिफलदायक इति । चित्रकेतोः सुसिद्धिः स्वप्राप्तिस्तद्रूपफलदातेत्यर्थः ।
'सुसिद्ध' इति पाठे सुसिद्धमन्त्रस्य फलदातेत्यर्थः । तदुक्तं 'संसिद्धोऽसि तथा राज'न्नित्या-
दिना । महादेवतिरस्कृतंति । सगौरीकस्य शिवस्य दुर्बचनतस्तिरस्कारक इत्यर्थः । तदुक्तं
'स एकदा विमानेने'त्यादिना । भक्त्यै पूर्वार्थनाशक इति । भक्त्यर्थं पूर्वार्थविद्याधरीय-
सम्पत्तिं नाशयतीति, सम्पत्तेर्भक्त्यन्तरायत्वात् ॥ ९६ ॥

देवब्राह्मणविद्वेषवैमुख्यज्ञापकः शिवः ।

आदित्यो दैत्यराजश्च महत्पतिरचिन्त्यकृत् ॥ ९७ ॥

देवब्राह्मणविद्वेषवैमुख्यज्ञापक इति । देवेषु ब्राह्मणेषु यो विशिष्टो द्वेषस्तेन
स्वसाक्षैमुख्यं भवति ज्ञापयतीति तथा । लोके ज्ञापनायैवं करणं चित्रकेतोरिति भावः । शिर्वै
इति । मङ्गलरूपत्वान्निर्मलत्वात् शिव इति 'शाश्वतं शिवमच्युतमिति' श्रुतेः । आदित्य इति ।
आदित्यस्य सवितुरपत्वं तद्रूप इत्यर्थः । तदुक्तं 'पृथिस्तु सवितुः पत्नी'त्यादिना । दैत्यराज-

श्रेति । दैत्येषु दैत्यपुरेषु प्रह्लादादिषु राजते तेषां राजेति वा, तदुक्तं 'अयं कश्यपदाया-
दा'निति वा । भ्रंङ्गं'त्पतिरिति । महतो प्रह्लादवल्गोर्महता वा । अचिन्त्यकृदिति ।
अचिन्त्येन सामर्थ्येन करोतीति, अचिन्त्य वा करोतीति ॥ ९७ ॥

मरुतां भेदकन्नाता व्रतात्मा पुंप्रसृतिकृत् ।

भ्रंङ्गनां भेदक इति । मरुतामेकोनपञ्चाशतो भेदको गणश कर्त्तव्यर्थ । तदुक्तं 'हत-
पुत्रादिति'रिति । भ्रंङ्गंतेति । इन्द्रेणात्यन्तं हन्यमानस्य दिनिगर्भस्य प्राता रक्षक इत्यर्थ ।
'न ममार दितेर्गर्भे मित्यादिना । भ्रंङ्गंतामेति । व्रत पुसवनाख्य आत्मा स्वरूप यसेति, व्रतेन
आत्मा अवतारो यसेति वा, तन्मूले स्पष्टम् । पुंप्रंङ्गनि'कृदिति । उक्तव्रतेन यथोक्त-
लक्षणस्य पुस प्रसृतिं करोतीति तथा ।

॥ इति पष्टस्कन्धनामानि ॥

॥ अथ सप्तमस्कन्धनामानि ॥

कर्मात्मा वासनात्मा च जतिलीलापरायणः ॥ ९८ ॥

कर्मात्मेति । कर्म प्राकृतं तद्रूप इत्यर्थ । वासनात्मेति । पूर्वोक्तसस्काररूप
इत्यर्थ, वस्ते सर्वं वासयतीति वासन, स चासावात्मा चेति । जतिलीलापरायण
इति । 'जतय कर्मवासना' इत्युक्तत्वात् कर्मवासनारूपलीला परमुत्कृष्टमयन यसेति
तत्परायण इति वा ॥ ९८ ॥

समदैत्यसुरः स्वात्मा वैपम्यज्ञानसंश्रयः ।

देहाद्युपाधिरहितः सर्वज्ञः सर्वहेतुविद् ॥ ९९ ॥

संमदैत्यसुर इति । दैत्याश्च सुराश्च दैत्यसुरा, समास्तुल्या दैत्यसुरा यसेति ।
तदुक्तं 'ममप्रिय सुहृ'दित्यादिना । स्वात्मेति । सर्वेषामपि स्वात्मैत्यर्थः । स्वे भक्तास्त एव
तेषु वा आत्मा यसेति । वैपम्यज्ञानसंश्रय इति । देवरक्षणमसुरहननं यत् सर्वसमर्थ
स्यापि तद्वैपम्यं तादृशज्ञानं ज्ञानहेतुं सम्यग्यथा स्यात्तथा श्रयते, न तु स्वयं विषम इति
भावः । 'समोह सर्वभूते'ष्वित्यादिवचनात् । अत एव देहाद्युपाधिरहित इति ।
देहादिसुक्तो य उपाधि अहङ्कारादि तद्धेतुमृतो वा तद्रहित इति । सर्वज्ञ इति । सर्वं
जानातीति वा, सर्वो नारदादिज्ञो यस्मादिति वा । सर्वहेतुविदिति सर्वं कामादिभि-
हेतुभूतैर्विद्यते लभ्यते इति तथा, तदुक्तं 'कामाद्देहाद्भया'दित्यादिना ॥ ९९ ॥

ब्रह्मवाक्स्यापनपरः स्वजन्मावधिकार्यकृत् ॥

सदसद्वासनाहेतुस्त्रिसत्यो भक्तमोचकः ॥ १०० ॥

ब्रह्मवाक्स्यापनपर इति । ब्रह्मणां सनकादीनां वाचः, 'पापिष्ठामासुरीं योनि'मित्येवरूपायाः स्थापने सफलकरणे परः अभियुक्तः, तत्स्थापनमेव परमुत्तम प्रयोजन यस्येति वा । स्वैजन्मावधिकार्यकृदिति । स्वस जन्म प्राकृत्यं वराहवृत्सिंहवामनरामकृष्णादिरूप तदवधि यत्कार्यं द्वेषबुद्ध्युत्पादनरूपं तत्करोतीति तथा । सदैसद्वासनाहेतुरिति । सती चासती च सदसती, ते च अमू वासने च सदसद्वासने ते प्राप्तिहेतु यस्य, तयोर्हेतुरिति वा, भगवद्विषयिण्योरुभयोस्तत्प्राप्तिहेतुत्वमुक्तमेव । 'आतयेव विनिहित' इत्यादिना । त्रिसैत्य इति । त्रिभिरवतारैः सत्य ब्रह्मवचन सत्यकरण यस्येति, त्रिसत्यमिति पदव्याख्यानोक्तेर्वा, त्रिपत्य इति पाठे पत्य पौराणिक ज्ञेयम् । भक्तमोचक इति । भक्तयोर्मोचकः वैकुण्ठाधिकारादिति शेषः ॥ १०० ॥

हिरण्यकशिपुद्वेषी प्रविष्टात्माऽतिभीषणः ॥

शान्तिज्ञानादिहेतुश्च प्रह्लादोत्पत्तिकारणम् ॥ १०१ ॥

हिरण्यकशिपुद्वेषीति । हिरण्यकशिपुर्द्वेषी यस्मिन्निति । प्रविष्टात्मेति । हिरण्यकशिपौ द्वेषविषयत्वेन प्रविष्ट आत्मा यस्येति, सर्वान्तर्यामित्वेन वा 'अन्तः प्रविष्टः शास्ता जनानां'मिति श्रुते । अतिभीषण इति । अत्यन्तं भीषयति हिरण्यकशिपुः भय प्रापयति, प्रातृवधस्मरणादिति तथा । शान्तिज्ञानादिहेतुश्चेति । शोकशान्त्यर्थं यत् ज्ञान हिरण्यकशिपुक्तं तत्र हेतुः प्रेरक इत्यर्थः । तदुक्तं 'अम्याम्ब हे वधू'रित्यादिना । प्रह्लादोत्पत्तिकारणमिति । प्रह्लादः उत्पत्तिकारणमवतारकारणं यस्येति, प्रह्लादस्येति वा ॥ १०१ ॥

दैत्यसिद्धान्तसदृक्षा तपःसार उदारधीः ।

दैत्यहेतुप्रकटनो भक्तिचिह्नप्रकाशकः ॥ १०२ ॥

दैत्यसिद्धान्तसदृक्षेति । दैत्यानां सिद्धान्ते सिद्धान्तस्थाने सत्-परमशास्त्रस्य भक्तमुखादकेति, तदुक्तं 'तत्साधु मन्ये सुरवर्यं देहिना'मित्यादिना । तपःसार इति । तपो भजनरूपं तदेव सारं यस्येति । उदारधीरिति । उदारो निर्मला प्रह्लादस्य धीर्यस्मादिति । दैत्यहेतुप्रकटन इति । दैत्यस्य हेतुः प्रह्लादस्यैव बुद्धौ परसङ्ग एव हेतुरित्येवरूपं ज्ञापितवानित्यर्थः । तदुक्तं 'जहास बुद्धिर्बालानां'मित्यादिना 'भक्तिचिह्नप्रकाशक इति । भक्तेर्बिह्वानि लक्षणानि प्रकाशयतीति तदुक्तं 'परस्वथेत्यसद्वाह' इत्यादिना ॥ १०२ ॥

सद्वेषहेतुः सद्वेषवासनात्मा निरन्तरः ।

नैष्ठुर्यसीमा प्रह्लादवत्सलः सङ्गदोषहा ॥ १०३ ॥

'सद्वेषहेतुरिति । सति प्रह्लादे दैत्यस्य द्वेष प्रति हेतुः, तत्सम्बन्धादेव तथात्वात् । सद्वेषवासनात्मेति । सद्वेष एव वासनमाच्छादनमन्तरायभूतं यस्मात्सतः स तथा । निरन्तर इति । अन्तरातीत्यन्तरः दैत्येभ्यो निःशेषेण तथा निरन्तर इति । नैष्ठुर्यसीमेति । नैष्ठुर्यस्य सीमाऽवधिरित्यर्थः । प्रह्लादविषये यातनानामारम्भ एव न प्रकटितवान्, अतस्त्र-

येति भावः । प्रह्लादवत्सल इति । तत्र तत्र रक्षाया अपि करणात्, तस्मिन् धर्मलो वात्मत्य-
वानित्यर्थः । संज्ञदोषहेति । प्रह्लादस्य वचनेन दैत्यमुतानामामुत्सङ्गदोषं हतवानित्यर्थः ।

महानुभावः साकारः सर्वाकारः प्रमाणभूः ।

स्तम्भप्रसूतिर्नृहरिर्नृसिंहो भीमविक्रमः ॥ १०४ ॥

महानुभाव इति । महानचिन्त्योऽनुभावः सामर्थ्यं यस्य, प्रह्लादस्य तद्रूप इत्यर्थः ।
'प्रह्लादश्चास्मि दैत्याना'मिति वाक्यात् । यद्वा । प्रह्लादरक्षाकरणे योऽनुभावः स महान्
यस्येति । सांकार इति । आकरणमाकारः आह्वानं तेन सह वर्तत इति, तदुक्तं 'यस्त्वया
मन्दभाग्योक्तो मदन्य' इत्यादिना । सर्वाकार इति । सर्वः आकारः स्वरूपं यस्येति । सर्व-
विलक्षणाकार इति वा । अत एवादुतनृकेसरिरूपम् । प्रमाणभूरिति । प्रह्लादवाक्यस्य
प्रमाणाया ग्रामाण्याय भवति, स्तम्भाज्जायत इति तथा । अन्यथा, भक्तवात्सल्यं भज्येत,
तदुक्तं 'सत्यं विधातुं निजभृत्यभाषित'मित्यादिना । स्तम्भप्रसूतिरिति । स्तम्भात् प्रसूतिः
प्राकृत्य यस्येति, तदुक्तं 'स सत्वमेव परित' इत्यादिना । नृहरिरिति । ना चासौ हरिश्चेति,
नृविशिष्टो हरिरिति वा, नृणां भयं हरतीति वा, नृन् हरति सहारकत्वादिति वा । नृसिंह
इति । ना च सिंहश्च तयोः समाहारो 'लिङ्गमश्लिष्यं लोकप्रमाणत्वा'दिति क्लीबत्वाभावः ।
भीमविक्रम इति । भीमो भयानको विक्रमः पादविक्षेपः पराक्रमो वा यस्येति, भीमेषु
धोरदैत्येषु वा । तदुक्तं 'त विक्रमन्त'मित्यादिना ॥ १०४ ॥

विकटास्यो ललज्जिह्वो नखशस्त्रो जघोत्कटः ।

हिरण्यकशिपुच्छेदी क्रूरदैत्यनिवारकः ॥ १०५ ॥

विकंटास्य इति । विकटं विषममास्य यस्येति । लंज्जिह्व इति । ललन्ती चलन्ती
जिह्वा यस्येति । नखशस्त्र इति । नखान्येव शस्त्रमायुधं यस्येति । जघोत्कट इति ।
जघेन युद्धवेगोत्कटः असह्य इत्यर्थः । हिरण्यकशिपुच्छेदीति । हिरण्यकशिपुं छेतुं
शीलं यस्येति । क्रूरदैत्यनिवारक इति । तदनुचरेषु ये क्रूरा दैत्यास्तेषां नितरां वारकः
हन्तेत्यर्थः ॥ १०५ ॥

सिंहासनस्थः क्रोधात्मा लक्ष्मीभयविवर्धनः ।

ब्रह्माद्यत्यन्तभयभूरपूर्वाचिन्त्यरूपघृक् ॥ १०६ ॥

सिंहासनस्थ इति । सिंहासने नृपासने तिष्ठतीति तथा । तदुक्तं 'ततः समाया-
मुपविष्ट'मित्यादौ । क्रोधात्मेति । क्रोधाविष्ट आत्मा स्वरूपं यस्येति तथा । लक्ष्मीभय-
विवर्धन इति । लक्ष्म्यां भयस्य विशेषेण वर्धयित्वा इत्यर्थः । 'साक्षाच्छ्रीः प्रेषित'त्यादौ ।
ब्रह्माद्यत्यन्तभयभूरिति । ब्रह्मादीनामत्यन्तभयस्य भूः स्थानमित्यर्थः । तदुक्तं 'एव सुरा-
दयः सर्वे' इत्यादिना । सर्वेषां भयकारणमाह अर्पूर्वाचिन्त्यरूपघृगिति । अपूर्वं यत्पूर्वं
न जातं अचिन्त्य मनसा कल्पितुमप्यशक्यं यच्च हरिरूपं तद्भारक इत्यर्थः ॥ १०६ ॥

भक्तैकशान्तहृदयो भक्तस्तुल्यः स्तुतिप्रियः ।

भक्ताङ्गलेहनोद्धृतक्रोधपुञ्जः प्रशान्तधीः ॥ १०७ ॥

भक्तैकशान्तहृदय इति । भक्त एवैको भक्तैकः प्रह्लादः, तदर्थं शान्तं क्रोधापेतं हृदयं यस्येति । भक्तस्तुल्य इति । भक्तेन प्रह्लादेन तुल्यः स्तोतुमर्हः । स्तुतिप्रिय इति । भक्तकृता स्तुतिः प्रिया यस्येति । भक्ताङ्गलेहनोद्धृतक्रोधपुञ्ज इति । भक्तस्य प्रह्लादसाक्षात्सादनेन य उद्धृतः अपगतः क्रोधराशिर्यस्मादिति । प्रशान्तधीरिति । प्रशान्ता क्रोधरहिता धीर्यस्येति, प्रशान्ता विषयपराञ्छुखी प्रह्लादस्य धीर्यस्मादिति वा ॥ १०७ ॥

स्मृतिमात्रभयत्राता ब्रह्मबुद्धिप्रदायकः ।

गोरूपधार्यमृतपाः शिवकीर्तिविवर्धनः ॥ १०८ ॥

स्मृतिमात्रभयत्रातेति । महासङ्कटे नृसिंहस्मरणमात्रेणैव भयात् प्रायत इति तथा तदुक्तं 'एतद्रूपस्ते भगवन्त्रित्यादिना । ब्रह्मबुद्धिप्रदायक इति । ब्रह्मणे बुद्धिः पुनरेवं वरदानं माकापी' इत्येवंरूपां प्रकर्षेण ददातीति तथा । तदुक्तं 'मैवं वरो सुराणां न' इत्यादिना । गोरूपंधारीति । त्रिपुरं दिधक्षोः शम्भोर्जयार्थं गोरूपं धृत्वा विधिं वत्सं कृत्वाऽसुराणाममृतं पीतवानिति तत्सम्बन्धिनामद्वयं गोरूपधार्यमृतपाः अमृतपाः पीतवानिति । अत एव, शिवकीर्तिविवर्धन इति । शिवस्य त्रिपुरान्तक इत्येवमादिसंज्ञायां हेतुरित्यर्थः ॥ १०८ ॥

धर्मात्मा सर्वकर्मात्मा विशेषात्माश्रमप्रभुः ।

संसारमग्नस्योद्धर्ता सन्मार्गाखिलतत्त्ववाक् ॥ १०९ ॥

धर्मात्मेति । धर्मः साधारणस्तद्रूपः, तदुक्तं 'भगवन् श्रोतुमिच्छामी'त्यादौ । सर्वकर्मात्मेति । सर्वेषां वर्णानां यत्कर्म तत्तद्गर्णधर्मस्तद्रूप इत्यर्थः । विशेषात्मेति । आत्मविशेषो धर्मविशेषः वर्णाश्रमधर्मरूपो यथा 'पालाशो दण्डो ब्राह्मणसे'ति तद्रूप इत्यर्थः । आश्रमप्रभुरिति । आश्रमाणां ब्रह्मचर्यादीनां प्रभुः स्वामी, अत एव व्यासः 'आचारप्रभवो धर्मो धर्मस्य प्रभुरच्युत' इति । संसारमग्नस्योद्धर्तेति । संसारे ये मग्नाः विषयाकांक्षिणः स्ये भक्तास्तानेतद्दर्शोपदेशेन उद्धर्त्ता उद्धरतीत्यर्थः । तदुक्तं 'गृहस्य एतां पदवी'-मित्यादौ । सन्मार्गाखिलतत्त्ववागिति । सतां मार्गेषु येषु शास्त्रेषु तानि सन्मार्गाणि तेषु या अखिलास्तत्त्वप्रतिपादिकाः अध्यात्मविद्यारूपा वाचस्तद्रूप इत्यर्थः । 'अध्यात्मविद्या विद्याना'मिति वाक्यात् ॥ १०९ ॥

आचारात्मा सदाचारः,

आचारात्मेति । आसमन्तात् चारो ज्ञानं स आत्मा यस्येति, पूर्वं प्रलेकाचारा-

त्वमुक्तमिदानीं गमुदिताचारूपश्चात् । मंदाचार इति । मनां भक्तानामाचारो भक्ति-
स्वप्न इति, सत्यु आचारो ज्ञानं यन्मेति वा ।

इति सप्तमस्कन्धनामानि ।

॥ अथाष्टमस्कन्धनामानि ॥

मन्यन्तरयिभावनः ।

स्मृत्याशेषाशुभहरो गजेन्द्रस्मृतिकारणम् ॥ ११० ॥

मन्यन्तरयिभावन इति । मन्यन्तगन् स्त्रायम्भुवार्दीन् पडतीतान् वैमन्वतादीन-
ष्टानागतान् विशेषेण भावयति, वर्धयति रक्षतीति वा, तानुत्पादयतीति वा, तैर्माव्यते
चिन्त्यत इति, मन्यन्तैर्विभावयतीति वा, कालं मन्यन्तरं त्रिणा मन्यन्तरमभ्यन्धिकालेन सर्वान्
भावयतीति वा । तदुक्तं 'मनवोऽस्मिन् व्यतीताः पडि'त्यादिना । स्मृत्याशेषाशुभहर
इति । स्मृत्या स्मरणमात्रेणैव ग्राह्यमन्त्रस्य गजेन्द्रस्याशुभं दुरितं हतवानित्यर्थः । स्मृत्याशेषे-
नि पाठे व्यस्तमेवैकं नाम ज्ञेयम् । गजेन्द्रं स्मृतिकारणमिति । कष्टं प्राप्तस्य गजेन्द्रस्य
शरणगमनरूपोपायस्मृतौ भगवानेव हेतुरित्यर्थः । तदुक्तं 'यः कश्चनेशो पलिनोन्तकोरगा'-
दित्यादौ ॥ ११० ॥

जातिस्मरणहेतवैकपूजाभक्तिस्वरूपदः ।

यज्ञो भयान्मनुज्राता विभुर्यद्भवताश्रयः ॥ १११ ॥

जातिस्मरणहेतवैकपूजाभक्तिस्वरूपद इति । पूर्वजन्मनि इन्द्रद्युम्ननामा
क्षत्रियोहमासमित्येवंरूपा या स्मृतिः सा जातिस्मरणमुच्यते, तत्र हेतुमृता या एकस्य भगवतः
पूजा सा जातिस्मरणहेतवैकपूजा, तथा या सञ्जाता भक्तिः, तयैव स्वरूपं दत्तवानित्यर्थः ।
तथा भक्त्या स्वरूपं गजशरीरं धतीति वा, 'प्राप्तो भगवतो रूप'मिति वचनात् । यज्ञो
इति । इज्यत इति यज्ञो विष्णुः 'यज्ञो वै विष्णुरिति श्रुतः । आद्यमन्यन्तरे यज्ञरूपो योऽ-
वतीर्णः आकृत्यां रुचेः, तस्येदं नाम ज्ञेयम् । तदुक्तं 'आख्यास्ये भगवान् यज्ञो यच्चकार कुरू-
द्बहे'त्यादिना । 'भयान्मनुज्रातेति । जग्धुकामयातुधानकृतमयान्मनुं रक्षितवानित्यर्थः ।
तदुक्तं 'दध्ना सुरा यातुधाना' इत्यादौ, अत्र कतिपयनाम्नां विपर्यासो ज्ञेयः । द्वितीयमन्व-
न्तरीयनामनी आह विभुरिति । विभवतीति विभुरीश्वरः, व्यापको वा । तदुक्तं 'तस्यां
जज्ञे तत'इत्यादिना । ब्रह्मभवताश्रय इति । ब्रह्म वेदस्तदेव ब्रतं येषां ते ब्रह्मव्रता ब्रह्म-
चारिणस्तैराश्रियते सेव्यत इति तथा । तदुक्तं 'अष्टाशीतिसहस्राणी'त्यादिना । तृतीयमन्वन्त-
रीयनामनी आह ॥ ११२ ॥

सत्यसेनो द्रुष्टघाती हरिर्गजविमोचकः ।

वैकुण्ठो लोककर्ता च, अजितोऽमृतकारणम् ॥ ११२ ॥

सत्यसेन इति । सत्या सत्यपरास्त एव सेना परिकरो यस्येति । द्रुष्टघातीति । द्रुष्टान् दुःशीलान् हन्तुं शीलमस्येति तथा । तदुक्तं 'धर्मस्य सूनृताया'मित्यादिना । चतुर्थमन्वन्तरीयनामनी आह हरिरिति । हरति सकल दुःखं स्मृतिभाजनेनेति हरिः । तदुक्तं महाभारते 'हराम्यथ हि स्पर्धुणा हरिर्भागः क्रतुष्वहम् । वर्षश्च मे हरिः श्रेष्ठस्तस्माद्हरिह स्मृत' इति । तदुक्तं 'त्रापीत्यादौ । गजविमोचक इति । ग्राहाद्गजस्य त्रिमुक्तिदातेत्यर्थः । पञ्चममन्वन्तरीयनामनी आह । वैकुण्ठ इति । विकुण्ठाया अपत्यमिति । लोककर्ता चेति । लोकस्य वैकुण्ठाप्यस्य कर्ता नियामक इत्यर्थः । तदुक्तं 'पत्नी विकुण्ठा शुभ्रसे'त्यादौ । पृष्ठस्य नामनी आह 'अजित इति । न केनापि कथमपि जित इति तथा । अमृतकारणमिति । अमृतस्य प्राप्तिं प्रति हेतुरित्यर्थः, अन्विमथनोपायवर्णादिति । तदुक्तं 'त्रापि देव सम्भूत्या मित्यादिना ॥ ११२ ॥ सप्तमस्य नामनी आह—

उरुक्रमो भूमिहर्ता सार्वभौमो बलिप्रियः ।

विभुः सर्वहितैकात्मा विष्वक्सेनः शिवप्रियः ॥ ११३ ॥

उरुक्रम इति । उरुर्विलीर्णधरणविक्षेपो यस्येति । 'शत्रो निष्णुरुक्रम' इति वचनमात् । "भूमिहर्तेति । बले सकाशादिन्द्रार्थं भूमिं हतवानित्यर्थः । अष्टमस्याह सार्वभौम इति । सर्वभूमीश्वर सार्वभौम । बलिप्रिय इति । बले प्रिय, स प्रियो यस्येति वा । यद्वा, सार्वभौमबलिप्रिय इत्येकं नाम ज्ञेयम् । तदुक्तं 'देवगुह्यं सरस्वत्या'मित्यादौ । नवमस्याह विभुरिति । विशेषेण भवति ऐश्वर्ययुक्तो भवतीति विभुः । तदुक्तं 'आयुष्मतोऽम्बुधाराया'मित्यादिना । दशमस्याह सर्वहितैकात्मेति । सर्वेषां हितरूपे एवैकस्मिन्नर्थे आत्मा चित्तं यस्येति । विष्वक्सेन इति । विष्वगश्चन्ति पलायन्ते दैत्यसेनापस्मादिति तथा, विष्वक् सर्वव्यापिनी सेना यस्येति तथा । शिवप्रिय इति । शिवस्य प्रिय, सत्यकरणात् ॥ ११३ ॥ एकादशस्याह—

धर्मसेतुलोकधृतिः सुधामान्तरपालकः ।

उपहर्तायोगपतिर्वृहद्भानुः क्रियापतिः ॥ ११४ ॥

"धर्मसेतुरिति । धर्मस्य सेतुर्मर्यादास्थापक इत्यर्थः । लोकधृतिरिति । लोकानां श्रयाणां धृतिधारणं यस्मिन्निति तथा । तदुक्तं 'आर्यकस्य सुत'इत्यादिना । द्वादशस्याह सुधामान्तरपालक इति । अन्तरस्य मन्वन्तरस्य पालक, सुधामा चासावन्तरपालकश्चेति । मन्वन्तरस्य पालकं सुधामाख्यं, तस्य विशेषं नामेदं ज्ञेयम् । त्रयोदशस्याह उपहर्तायोगपतिरिति । उपहरति ददाति सुखं भवेत्यर्थः इन्द्रोपहर्तेति, स चासौ योगपतिश्चेति । स

विशेषणं समस्तमेवैकं नाम, यथा शान्तिपर्वणि 'सङ्कर्षणोऽच्युत' इत्येकं नाम । चतुर्दशसाह
वृंहङ्गानुरिति । बृहन्तो मानवः किरणा यसेति, 'अहमगिरिहं हुत'मित्यादिवाक्यात् ।
त्रिंशोपतिरिति । यज्ञक्रियायाः पतिः रक्षकः, प्रवर्तकत्वात्, तदुक्तं 'सत्रायणस तनय'
इत्यादिना ॥ ११४ ॥

चतुर्दशप्रमाणात्मा धर्मो मन्वादियोधकः ।

लक्ष्मीभोगैकनिलयो देवमन्त्रप्रदायकः ॥ ११५ ॥

चतुर्दशप्रमाणात्मेति । चतुर्दशमनवः प्रमाणप्रवर्तकाः आत्मनः अवतारा यसेति,
अत्र प्रमाणं स्मृतिरेव । 'धर्म' इति । ततन्मनुप्रणीतधर्मरूप इत्यर्थः । 'मन्वादियोधक'
इति । मन्वादीन् स्वमाहात्म्यं बोधयतीति तेषां माहात्म्यबोधक इति वा । तदुक्तं 'चतुर्दश-
मनूना'मित्यादौ । लक्ष्मीभोगैकनिलय इति । लक्ष्म्याः स्वर्गसम्बन्धिण्या योगोऽनुभव-
स्तस्यैकनिलयः स्थानमूत इत्यर्थः । देवमन्त्रप्रदायक इति । देवेभ्यो मन्त्रस्यामृतोत्पादन-
यत्नरूपस्य प्रकर्षेण दायकः । तदुक्तं 'हन्त मन्त्र'नित्यादौ ॥ ११५ ॥

दैत्यव्यामोहकः साक्षाद्गरुडस्कन्धसंश्रयः ।

लीलामन्दरधारी च दैत्यवासुकिपूजितः ॥ ११६ ॥

दैत्यव्यामोहक इति । दैत्यानां देवैः सह सन्धिकरणद्वारा विशेषतः समन्तान्मोहकः
वैचित्यकर्तृत्वर्थः । साक्षाद्गरुडस्कन्धसंश्रय इति । साक्षादव्यवहितो यो गरुडः, 'वैन-
तेयश्च पक्षिणा'मिति वाक्यात्, स्वरूपभूतस्य तस्य स्कन्धे संश्रयः स्थितिर्यसेति, गरुडिः
पक्षैरुत्पतत इति । तदुक्तं 'गिरिं चारोप्य गरुडे'त्यादिना । लीलामन्दरधारी चेति ।
लीलायाऽनायासेनैव मन्दरपर्वतं धर्तुं शीलमस्येति तथा । दैत्यवासुकिपूजित इति । दैत्यार्थं
दैत्यसामर्थ्यहननार्थं विपफूत्कारेण वासुकिः फलदानेन पूजितः सत्कृतो येनेति; तदुक्तं 'ते
नागगजमामघ्ये'त्यादिना ॥ ११६ ॥

समुद्रोन्मथनायत्तोऽविघ्नकर्ता स्ववाक्यकृत् ।

आदिकूर्मः पवित्रात्मा मन्दराघर्षणोत्सुकः ॥ ११७ ॥

समुद्रोन्मथनायत्त इति । समुद्रस्योन्मथनाय आयत्तः उद्यतः । अविघ्नकर्तृत्वेति ।
अविघ्नस्य विघ्नाभावस्य कर्तृत्वेति । तदुक्तं 'विलोक्य विघ्नसे'त्यादौ । स्ववाक्य-
कृदितीति । विघ्नाभावसम्पादनेन स्ववाक्यं यथाथं कृतवानित्यर्थः । आदिकूर्मे इति ।
आदित्वं देशापेक्षया ज्ञेयम् । कूर्मस्य सर्वाधारत्वाद्नादित्वं, आदिश्चासौ कूर्मश्चेति, कुं पृथ्वीं
रमयतीति कूर्मः, शृणोदरादित्वात् साधुः । पवित्रात्मेति । पवित्रो मेथ्यो आत्मा देहो
यसेति, 'मेथ्यो वा एष पशूनां यत्कूर्म' इति श्रुतेः । मन्दराघर्षणोत्सुक इति ।
मन्दरकृतं यत् आ ईषत् घर्षणं समन्ताद्वा कण्डूयनं 'मिनेङ्गकण्डूयन'मिति वाक्यात्,
तत्रोत्सुकः सोत्साहः ॥ ११७ ॥

श्वसैजदग्धिवाचीचिः कल्पान्तावधिकार्यकृत् ।

चतुर्दशमहारत्रो लक्ष्मीसौभाग्यवर्धनः ॥ ११८ ॥

श्वसैजदग्धिवाचीचिरिति । श्वसेनैजदग्धिवापुं कम्पमानसमुद्रजलेषु वीचय-
स्तरङ्गा यस्मादिति । कल्पान्तावधिकार्यकृदिति । कल्पस्यान्तः अवधिः समाप्तिर्यथा-
स्यात्तथा कार्यं मन्दरधारणरूपं करोतीति तथा । चतुर्दशमहारत्रमिति । चतुर्दश
संख्याकानि महान्ति रत्नानि जातानि यस्मादिति, यस्मै वा, तानि विघ्नन्ते यस्मेति
वा । चतुर्दशस्यपि लक्ष्म्यादीनि महारत्नानि यस्मेति वा । सर्वं मूले स्पष्टम् । लक्ष्मीसौ-
भाग्यवर्धन इति । लक्ष्म्याः सौभाग्यं सौन्दर्यादीनि वर्धयतीति तथा, लक्ष्म्यां वा, तदर्थं
स्वस्मिन् वर्धयतीति वा । तदुक्तं 'ततश्चाविरमू'दित्यादिना ॥ ११८ ॥

धन्वन्तरिः सुधाहस्तो यज्ञभोक्तार्तिनाशनः ।

आयुर्वेदप्रणेता च देवदैत्याखिलार्चितः ॥ ११९ ॥

धन्वन्तरिरिति । धन्वनि मरुस्थानीये रोगे तरिर्नौकेत्यर्थः । सुधाहस्त इति ।
सुधा अमृतं हस्ते यस्मेति, अमृतपूर्णकलशहस्तत्वात् । यज्ञभोक्तेति । यज्ञे भोक्ता, यज्ञे
स्वीयभागस्य भोक्ता वा, यज्ञे भागस्वीकारात् । अर्तिनाशन इति । आर्तः रोगजनित-
चिन्तायाः पीडाया वा नाशनः, तन्नाशोपायकरणात् । तदेवाह आयुर्वेदप्रणेता चेति ।
आयुर्वेदद्विकारकस्य वेदस्य ऋग्वेदोपवेदकस्य प्रवर्तक इत्यर्थः । देवदैत्यांखिलार्चित
इति । देवाश्च दैत्याश्च ते अखिलाश्च तैरमृतार्थमारोग्यार्थं वा पूजितः सकृतः ॥ ११९ ॥

बुद्धिव्यामोहको देवकार्यसाधनतत्परः ।

स्त्रीरूपो मायया वक्ता दैत्यान्तःकरणप्रियः ॥ २२० ॥

बुद्धिव्यामोहक इति । दैत्यानामिति शेषः । देवकार्यसाधनतत्पर इति ।
देवकार्यस्यामृतपानरूपस्य साधने सम्पादने तत्परः सावधान इत्यर्थः । तदेवाप्रिमनामभिः
प्रपश्यते । स्त्रीरूपे इति । दैत्यव्यामोहनार्थं स्त्रीरूप इत्यर्थः । मायया वक्तेति ।
मायारूपेण स्त्रीरूपेण दैत्यान् प्रति वक्तीति तथा, मायैवान्यथा वदति, न तु स्वयम् ।
दैत्यान्तःकरणप्रिय इति । यतो मायारूपेणोक्तत्वात्, अत एव दैत्यानां मनसि प्रियत्वेन
मातः, अन्तर्दैत्यानां भगवान् प्रियो न भवत्येव स्वभावतः ॥ १२० ॥

पायितामृतदेवांशो युद्धहेतुस्मृतिप्रदः ।

सुमालिमालिवधकृन्माल्यवत्प्राणहारकः ॥ १२१ ॥

पायितामृतदेवांश इति । देवेभ्यः पायितः अमृतरूपदेवांशो येनेति । युद्ध-
हेतुस्मृतिप्रद इति । युद्धं प्रति हेतुमृता या स्मृतिः पूर्वं स्त्रीरूपेण वधिता मोहिता जाताः,
पश्चात्तदपगमे सति वयं वधिता इति तेषां स्मृतिर्जाता सेव युद्धहेतुस्वां प्रकरणेण ददा-

तीति तथा । सुंमालिमालिवधकृदिति । सुमालिमालिनोर्वधं करोतीति तथा । माल्य-
चत्प्राणहारक इति । तद्भ्रातुर्माल्यवतः प्राणान् हतीति तथा ॥ १२१ ॥

कालनेमिशिरश्छेदी दैत्ययज्ञविनाशकः ।

इन्द्रसामर्थ्यदाता च दैत्यशेषस्थितिप्रियः ॥ १२२ ॥

कालनेमिशिरश्छेदीति । कालनेमेः शिरः छेत्तुं शीलमस्येति तथा । अग्रे कंस-
दशायां तथा करिष्यमाणत्वाच्छीलत्वम् । दैत्ययज्ञविनाशक इति । वामनगमनात् पूर्वं
केवलं दैत्ययज्ञ एवासीत्, पश्चात् साक्षाद्भगवत्प्रवेशात् यज्ञस्य सात्विकत्वं दैवत्वं जातं, अतो
दैत्यसम्बन्धियज्ञस्य विशेषतो नाशकः । अत एवाचार्येण निषिद्धोपि बलिर्नान्यथाऽकरो-
दिति । इन्द्रसामर्थ्यदाता चेति । इन्द्राय दैत्यजये सामर्थ्यं दत्तवानित्यर्थः । दैत्यशेष-
स्थितिप्रियं इति । दैत्यानां शेषाः वधादुर्वरितास्तेषां स्थितिः प्रिया यसेति । तदुक्तं
'ब्रह्मणा प्रेषितो देवा' नित्यादिना ॥ १२२ ॥

शिवन्यामोहको मायी भृगुमन्त्रस्वशक्तिदः ।

बलिजीवनकर्ता च स्वर्गहेतुर्व्रतार्थितः ॥ १२३ ॥

शिवं व्यामोहक इति । स्त्रीरूपेण शिवस्य व्यामोहकः विशेषेण समन्तान्मोहकर्त-
त्यर्थः । मायीति । मायारूपा दासी विद्यते यसेति । ब्रह्मादित्वादिनिः । भृगुमन्त्रस्व-
शक्तिद इति । भृगूणां भृगुवंशोत्पन्नानां मन्त्रेषु जीवितकारकेषु स्वशक्तिं वैष्णवीं स्थापित-
वानित्यर्थः । अत एवैतज्जन्मना वैष्णव एव जात इति । शक्तिमेवाह बलिजीवनकर्ता
च । बलेर्जीवनस्य कर्ता, तदुक्तं 'पराजिता श्री' तित्यादौ । स्वर्गहेतुरिति । इन्द्रस्य स्वर्ग-
प्राप्तौ कारणमित्यर्थः । व्रतार्थित इति । अदित्या कश्यपोक्तपयोध्रतेनार्थित आराधितः ।
तदुक्तं 'फाल्गुनसामल' इत्यादौ ॥ १२३ ॥

अदित्यानन्दकर्ता च कश्यपादितिसम्भवः ।

उपेन्द्र इन्द्रायरजो वामनब्रह्मरूपधृक् ॥ १२४ ॥

अदित्यानन्दकर्ता चेति । स्वयं पुत्रो मूत्वा अदितेः कश्यपपत्न्याः आनन्दस्य
कर्तेति । कश्यपादितिसम्भव इति । कश्यपश्चादितिश्व ताम्यां निमित्तमूताम्यां
सम्भवः प्राकृत्यं यसेति । उपेन्द्र इति । इन्द्रमुपगतोऽनुजत्वादुपेन्द्रः । यद्वा । उपरि
इन्द्रः उपेन्द्रः, तदुक्तं हरिवंशे 'ममोपरि यपेन्द्रस्त्वं स्थापितो गोमिरीश्वरः । उपेन्द्र इति कृष्ण
त्वां गास्सन्ति भुवि देवता' इति । उपसमीपेऽनुचरत्वेनेन्द्रो यसेति वा । इन्द्रायरज इति ।
इन्द्रसावरे जातः इन्द्रायरजः । धीमनब्रह्मरूपधृगिति । वामनरूपमेव यत् प्रथमं तद्रूपं
धारयतीति तथा, न तु प्राकृतत्वं तदुक्तं 'यत्सु' तित्यादौ ॥ १२४ ॥

ब्रह्मादिसेवितयुपुष्यज्ञपायनतत्परः ।

यामोपदेशकर्ता च स्थापिताशेषसंस्थितिः ॥ १२५ ॥

ब्रह्मादेसेवित्तयपुरिति । ब्रह्मादिभिः सेवितमाश्रितं वपुर्यस्येति, इदं सर्वमन्यत्र
 वामनपुराणे स्पष्टम् । यज्ञपावनतत्पर इति । बलियज्ञस्य पावनाय पवित्रीकरणाय तत्पर
 उद्युक्तः । यद्वा । यज्ञे यो बलिस्तस्यावने रक्षणे तत्पर इति । यद्वा, यज्ञपावनाद्देतोस्तं बलिमनु-
 ग्रहेण प्रियार्थं पूरयतीति । धीञ्चोपदेशकर्ता चेति । यात्रया याचनरूपेण स्वर्गस्वार्पण-
 रूपोपदेशस्य कर्ता कारक इत्यर्थः । प्रह्लादः पूर्वं निवेदितवान्, अतः सत्याद्वलिसम्यन्वयपि सर्व
 स्वीकृतवानिति भावः । ज्ञानपिताशेषसंस्थितिरिति । स्वप्राकट्येन ज्ञापिता अशेषाणां
 कर्मणां संस्थितिः समाप्तिर्येनेति, न हि फलप्राप्त्यनन्तरं कश्चन साधने प्रवर्तत इति ॥१२५॥

सत्यार्थप्रेरकः सर्वहर्ता गर्वविनाशकः ।

त्रिविक्रमत्रिलोकात्मा विश्वमूर्तिः पृथुश्रवाः ॥ १२६ ॥

सत्यार्थप्रेरक इति । सत्यस्यावित्तयस्यायस्य सङ्कल्परूपस्य प्रेरणकर्तेत्यर्थः । यतो
 निवारितोपि पुनः सङ्कल्पितवानेव । सर्वहर्तेति । पदत्रयव्याजेन सर्वत्रैलोक्यमपि हृत-
 वानित्यर्थः । गर्वविनाशक इति । सर्वेशरोऽपि मां भुवं भिष्यत इत्येवंरूपस्य गर्वस्य
 विनाशक इत्यर्थः । त्रिविक्रम इति । त्रयो विक्रमाः पादविक्षेपाः यस्येति । 'इदं विष्णु-
 विचक्रमे त्रेधा निदधे पद'मित्यादिमन्त्रवर्णात् । त्रिलोकोत्तमेति । त्रीन् लोकानतति
 व्याप्नोतीत्युच्येति त्रिलोकात्मा, 'यस्योरुपु त्रिपु विक्रमणेष्वधिक्षिपन्ति भुवनानि विश्वे'ति
 श्रुतेः । अन्तर्यामित्वेन वा । विश्वमूर्तिरिति । विश्वं मूर्तिर्यस्य, विश्वस्मिन्निति वा । 'पुरुष
 एवेदं सर्व'मिति श्रुतेः । पृथुश्रवा इति । पृथु विस्तीर्ण श्रवः कीर्तिर्यस्येति, 'उरुगापस्य
 विष्णो'रिति श्रुतेः ॥ १२६ ॥

पाशयद्वयलिः सर्वदैत्यपक्षोपमर्दकः ।

सुतलस्यापितयलिः स्वर्गाधिकसुखप्रदः ॥ १२७ ॥

पाशयद्वयलिरिति । पाशैर्वारुणैर्वद्धो वलियेनेति । सर्वदैत्यपक्षोपमर्दक इति ।
 सर्वेषां दैत्यपक्षाणां तत्पक्षीयाणामुपमर्दको नाशक इत्यर्थः । तदुक्तं 'इत्यायुधानि जगृहु'-
 रित्यादिना । सुतलस्यापितयलिरिति । सुतलस्ये तृतीयविवरे स्थापितो यत्स्थितेन, तदुक्तं
 'तावत्सुतलमध्यास्ता'मित्यादिना स्वर्गाधिकसुखप्रद इति । तत्रैव स्वर्गोदप्यधिकं सुखं
 प्रकल्पेण दत्तवानित्यर्थः । तदुक्तं 'सुतले सर्गिभिः प्रार्थ्य'मित्यादिना ॥ १२७ ॥

कर्मसम्पूर्तिकर्ता च स्वर्गसंस्थापितामरः ।

ज्ञातत्रिविधधर्मात्मा महामीनोऽन्घिसंश्रयः ॥ १२८ ॥

कर्मसंस्पूर्तिकर्ता चेति । पूर्वमुपक्रान्तस्य कर्मणः सम्यक् पूर्तिं करोति,
 स्वसाक्षिण्येन यथोक्तादप्यधिकं फलं करोतीत्यर्थः । तदुक्तं 'कुतस्तत्कर्मवैषम्य'मित्यादिना ।
 स्वर्गसंस्थापितामर इति । स्वर्गेषु तत्तदविष्टितेषु पुनः संस्थापिता भ्रमरा देवा येन ।

ज्ञातत्रिविधधर्मात्मेति । उपासत्वेन ज्ञातः सात्विकादिभिन्नविधैर्धर्मैरात्मा यसेति ।
 'येष्वन्यदेवताभक्ता' इति वाक्यात् । **महामीन** इति । महांध्यासौ मीनश्चेति, महत्त्व-
 मलौकिकत्वेन, मीयते हिंस्रते सर्वैरिति मीनः 'तमशयद्वियावध्यायु'रिति श्रुतेः । अग्धि-
 संश्रय इति । आपो धीयन्तेस्मिन्निति अग्धिः समुद्रः प्रलयकालीनः स संश्रयः संस्थानं
 यसेति, तदुक्तं 'आसीदतीतकल्पान्त' इत्यादिना ॥ १२८ ॥

सत्यव्रतप्रियो गोसा मत्स्यमूर्तिघृतश्रुतिः ।

शृङ्गचद्रघृतक्षोणिः सर्वार्थज्ञापको गुरुः ॥ १२९ ॥

सत्यव्रतप्रिय इति । सत्यं व्रतं यसेति तथा, सत्यव्रतः सत्यस्य प्रियः, तदर्थं
 प्रकटितत्वात्, स प्रियो यसेति वा । गोसेति । जवेनाप्यव्यमानं सत्यव्रतं सप्तऋषिसहितं
 रक्षितवानित्यर्थः । 'अहं त्वामृषिभिः सार्ध'मित्यादिना । **मत्स्यमूर्तिघृतश्रुतिरिति** ।
 मत्स्यमूर्त्या मत्स्यरूपेण धृताः हयग्रीवासुरवधपूर्वकमानीय स्ववशे स्थापिताः श्रुतयो येन,
 'मत्स्यमूर्त्युद्घृतश्रुति'रित्यपि पाठान्तरं ज्ञेयम् । अर्थः सष्ट एव । शृङ्गचद्रघृत-
 क्षोणिरिति । शृङ्गचद्रया नावा धृता मज्जनादुद्धृता स्तम्भिता वा क्षोणी पृथ्वी येन, तदुक्तं
 'दोधूयमाना'मित्यादिना । **सर्वार्थज्ञापक इति** । सर्वानर्थान् धर्मादिपुमर्थान् मत्स्यपुराण-
 कथनेन सत्यव्रताय ज्ञापयतीति तथा । तदुक्तं 'पुराणसंहिता'मित्यादौ । अत एव, **गुरु**रिति ।
 गृह्णाति उपदिशति तत्त्वमिति गुरुः ॥ १२९ ॥

॥ इत्यष्टमस्कन्धनामानि ॥

॥ अथ नवमस्कन्धनामानि ॥

ईशसेवकलीलात्मा सूर्यवंशप्रवर्तकः ।

सोमवंशोद्भवकरो मनुपुत्रगतिप्रदः ॥ १३० ॥

ईशसेवकलीलात्मेति । ईशः प्रभुः, सेवको भक्तः, उभयसम्बन्धिनी या लीला
 सेव्यसेवकलक्षणसम्बन्धरूपा तद्रूप इत्यर्थः । तत्र आत्मा चित्तं यसेति वा । **सूर्यवंशप्र-**
वर्तक इति । सूर्यसम्बन्धिवंशस्थापत्यपरम्परायाः प्रवर्तकः प्रवृत्तिकर्तव्यः । प्रकर्षेण वर्तकः
 निर्वाहक उत्पादकः स्थापको वा । तदुक्तं 'परावरेषां भूताना'मित्यादौ । **सोमवंशोद्भवे-**
कर इति । सोमाद्यो वंशः पुरूरवसमारभ्य तस्योद्भवमुत्पत्तिस्थान इलां कृतवानित्यर्थः ।
 सोमवंशार्थमेव होतारं हरिः प्रेरितवानिति भावः । **मनुपुत्रगतिप्रद इति** । षष्ठ्याख्याय ।
 मनुपुत्राय गतिं सद्गतिं प्रकर्षेण दत्तवानित्यर्थः ॥ १३० ॥

अम्यरीपप्रियः साधुर्दुर्वासागर्वनाशकः ।

ब्रह्मशापोपसंहर्ता भक्तकीर्तिविबर्धनः ॥ १३१ ॥

अम्बरीपप्रिय इति । अम्बरीपः प्रियो यस्य, तस्य प्रियो वा । सौधुरिति । साधयति भक्तकार्यं सर्वप्रकारेणेति साधुः, तदुक्तं 'तस्मा अदाद्धरिश्चक्र'मित्यादिना । दुर्वासागर्वनाशक इति । तपोगर्वेण नियममङ्गार्थं प्रवृत्तस्य दुर्वाससो गर्वस्य नाशकः नाशकर्तेत्यर्थः, तत्सर्वं मूले स्पष्टम् । ब्रह्मशापोपसंहर्तेति । ब्रह्मणो दुर्वाससः शापस्य अम्बरीपं प्रति अत्याक्रोशस्य उप समीपे तत्कालमेव चक्रेण संहारक इत्यर्थः । भक्तकीर्तिविवर्धन इति । भक्तस्य राज्ञः कीर्तिः भागवतोप्येतत्सदृशः कोऽपि नास्तीत्येवंरूपाया विशेषेण वर्धनः ॥ १३१ ॥

इक्ष्वाकुवंशजनकः सगराद्यखिलार्थदः ।

भगीरथमहायज्ञो गङ्गाधौताङ्घ्रिपङ्कजः ॥ १३२ ॥

इक्ष्वाकुवंशजनकेति । मनोज्येष्ठपुत्रसेक्षाकोर्वशस्य स्वप्राकट्यार्थं जनक उत्पादकः इक्ष्वाकुवंशस्य जनकः, अस्य रघुवंशस्य स्वीयत्वादिति भावः सगराद्यखिलार्थद इति । सगरादिभ्योऽखिलार्थान् और्वोपदेशद्वारा दत्तवानित्यर्थः, तदुक्तं 'राज्यमंशुमति न्यसे'त्यादिना । भगीरथमहायज्ञ इति । भगीरथस्य गङ्गानयनार्थं यो महान् यत्नस्तद्रूप इत्यर्थः, यस्मादिति वा, अत एवास्य प्रयत्नः सफलः पितृपितामहयोरफलः । गङ्गाधौताङ्घ्रिपङ्कज इति । गङ्गया धौते क्षालिते चरणकमले यस्येति, गङ्गा धौताङ्घ्रिपङ्कजायत्येति वा ॥ १३२ ॥

ब्रह्मस्वामी शिवस्वामी सगरात्मजमुक्तिदः ।

खट्वाङ्गमोक्षहेतुश्च रघुवंशविवर्धनः ॥ १३३ ॥

ब्रह्मस्वामीति । ब्रह्मणो ब्रह्मर्षिणां वा स्वामी प्रभुः । शिवस्वामीति । शिवस्य निर्मलस्य स्वामी उपास्यः, अत एव चरणकमलजलं मस्तके धृतवानिति । सगरात्मजमुक्तिद इति । षष्टिसहस्रेभ्यः सगरपुत्रेभ्यो गङ्गारूपेण मुक्तिं दत्तवानित्यर्थः । 'स्रोतसामस्मि जाह्नवी'ति वाक्यात् । खट्वाङ्गमोक्षहेतुश्चेति । खट्वाङ्गस्य राज्ञो मोक्षं प्रति हेतुः, यतः, देवैर्धार्यं प्रलोभितोऽपि न वृत्तवानिति भावः, तदुक्तं 'यो देवैरर्थित' इत्यादिना । रघुवंशविवर्धन इति । रघोर्वशस्य शौर्यैश्वर्यधर्मादिभिरन्यापेक्षया विशेषेण वृद्धिकर्तेत्यर्थः, अत एव सर्वोत्तमत्वात् स्वयं तत्र पुरुषोत्तम एव प्रकटितो नत्वेकदेशेनेति, 'तस्यापि भगवानेव साक्षात् ब्रह्ममयो हरि'रित्यादिना । अत्र कतिपयनाम्नां पुराणान्तरीयत्वं ज्ञेयम् ॥ १३३ ॥

रघुनाथो रामचन्द्रो रामभद्रो रघुप्रियः ।

अनन्तकीर्तिः पुण्यात्मा पुण्यश्लोकैकभास्करः ॥ १३४ ॥

रघुनाथ इति । रघूणा नाथः ईश्वरो रघुनाथः । नाथु नाथु याभ्योपतापैश्वर्यांशीःष्विति धातुपाठात्, रघवो नाथाः प्राप्तिश्रयां यस्मादिति वा । रामचन्द्र इति । रमन्ते स्वरूपा-नन्देन क्रीडन्त्यस्मिन्निति रामः परं ब्रह्म, तदुक्तं रामोपनिषदि 'रमन्ते योगिनोऽनन्ते सदानन्दे

चिदात्मनि' इति । रामपदेनासौ परब्रह्माभिधीयत इति । स एव सर्वाह्लादकत्वात् चन्द्र इत्युच्यते । रामश्चासौ चन्द्रश्चेति, यद्वा, अयं तु नक्षत्रेशः सकलङ्कः चन्द्रस्तथा न आनन्दकरः, भगवांस्तु रामपदार्थयोगान्निष्कलङ्क इति भावः । परमाह्लादकत्वादेव श्रीमहादेवैवोक्तं 'रकारादीनि नामानि शृण्वतो मम पार्वति । मनः प्रसन्नतामेति रामनामाभिज्ञइये'ति । ^{११३}रामभद्र इति । राम एव भद्रः मङ्गलरूपः, अत एव तदभिज्ञा आहुः 'कल्याणानां निधान'मिति । भद्र-मस्मिन्निति व्युत्पत्त्या अक्षप्रत्ययान्तत्वात् पुल्लिङ्गत्वम् । ^{११४}रघुप्रिय इति । रघुणां प्रियः, ते प्रिया यसेति वा । ^{११५}नैन्तकीर्तिरिति । नास्त्यन्तो देशतः कालतश्च यस्यास्तादृशी कीर्ति-र्यसेति, कीर्तिप्रतापस्वरूपं यादृशं तादृशं हनुमद्बाल्मीकिप्रभृतिभिर्बहुधोक्तम् । ^{११६}पुष्पात्मेति । पुण्याः कृतपुण्यपुञ्जास्तोषु आत्मा ध्येयस्वरूपं यसेति, अत एवोक्तं पुराणान्तरे 'रामं दूर्वा दलश्यामं पद्माक्षं पीतवाससं । ये स्मरन्ति नरा नित्यं न ते संसारिणो भुवि' । अन्यदप्युक्तं 'ध्यायेदाजानुवाहुं धृतशरधनुषं धृष्टपद्मासनस्थं । पीतं वासो वसानं नवकमलदलस्पधिनेत्रं प्रसन्नम् । वामाङ्गारूढसीतामुखकमलमिललोचनं नीरदाभम् । नानालङ्कारदीपं दधत पुरु-जटामण्डलं रामभद्रम् । वामे कोदण्डदण्डं निजकरकमले दक्षिणे बाणमेकं । पश्चाद्वागे च नित्यं दधतमभिमतं सासितूणीरभारम् । वामेवामे वसद्भ्यां सहमिलिततनुं जानकी-लक्ष्मणान्यां । श्यामं रामं भजेहं प्रणतजनमनःखेदविच्छेददक्षम्' । ^{११७}पुष्पश्लोकैकभास्कर इति । पुण्यश्चासौ श्लोकश्चेति, श्लोकः कीर्तिः स चासावेकश्च पुण्यश्लोकैकः, तेनैव सर्वत्र भास्करः प्रकाशक इत्यर्थः । स्वरूपस्यायोध्यास्थलेऽपि कीर्तेरतिशुभ्रत्वात् तयैव प्रकाशितस्वरूप इत्यर्थः । यद्वा । पुण्यश्लोकाः सन्तः तेष्येकमाः अद्वैतप्रकाशस्तत्कर इत्यर्थः । अत एवागस्त्यसंहितायाम् 'रामादन्यत्र विचत' इति ॥ १३४ ॥

कोशलेन्द्रः प्रमाणात्मा सेव्यो दशरथात्मजः ।

लक्ष्मणो भरतश्चैव शत्रुघ्नो ब्यूहविग्रहः ॥ १३५ ॥

कोर्शलेन्द्र इति । कोशलानामुत्तरकोशलानामिन्द्रः ईश्वरः, सर्वेश्वरत्वेपि तेषां मातृ-पक्षत्वाद्विशेषोक्तिः । ^{११८}प्रमाणात्मेति । प्रमाणं वेदस्तत्र आत्मा चित्तं यसेति, वेदमार्गा-विरोधेन कार्यकरणात् कचिदन्यथापि ऐश्वर्यवशात् । यद्वा । प्रमाणानां श्रुत्यादीनामात्मा तत्रप्रतिपाद्यसारमूल इत्यर्थः । प्रमारूप इति वा । ^{११९}सेव्यं इति । सेवितुं योग्यः सेव्यः, सेवा भक्तिमार्गीयं मजनमेव । अत एव, यदि प्रमाणानुसारित्वमेव स्यात् तदा सेव्य इति न ब्रूयुराचार्याः, किन्तु पूज्य आराध्य इत्यादि । न हि प्रमाणानुसारिण्यविच्छिन्नसेवा सम्भवति अतः प्रमेयरूपमेवेति पदार्थः । अत एव, स्वनीतगर्दभश्चादिरिति नाम सिद्धम्, न हीदृशं सामर्थ्यं प्रमाणानुसारी भवति । ^{१२०}दशरथात्मज इति । दशरथस्यात्मजः । न हि प्रमाणपलेनैव ईश्वरः कस्याप्यात्मजो भवितुमर्हति, प्रमाणोच्छेदापत्तेः । अतः प्रमेयबलादेवेति इति ज्ञेयम् । ^{१२१}लक्ष्मण इति । लक्ष्मण पापं नयत्यपनयतीति लक्ष्मणः सङ्कर्षणस्तद्रूप इत्यर्थः । ^{१२२}भरत इति । भरणं

मर पोषण तेन त्रायते रक्षति प्रजामिति भरत , श्रुपोदरादि । मर युद्ध तनोतीति वा ।
 शंभुम इति । शत्रु हन्तीति तच्छील शत्रुम् । व्यूहचिर्ग्रह इति । व्यूहा वासुदेवादय
 श्वत्वारो विग्रहास्तत्कार्यार्थं देहा यसेति । तदाहुर्व्यासा 'ब्रह्मात्मानं चतुर्धा वै वासु-
 देवादिमूर्तिभिः । सृष्ट्यादीन् प्रकरोत्येव पिश्रुतात्मा जनार्दन' इति । मूलेपि 'रामलक्ष्मणशत्रुम-
 मरता इति सज्ञये'त्यादिना ॥ १३५ ॥

विश्वामित्रप्रियो दान्तस्ताडकावधमोक्षदः ।

वायव्यास्त्राब्धिनिक्षिप्तमारीचश्च सुबाहुहा ॥ १३६ ॥

विश्वामित्रप्रिय इति । विश्वामित्ररूपि प्रियो यस्य, तस्य वा प्रिय, तस्य प्रिय
 यज्ञे रक्षोवधादिक यस्मादिति, विश्वामित्रान्निमित्तभूतात् प्रिय सीतास्वयवरूप यसेति
 वा । दान्त इति । दमयति राक्षसानिति दान्त । ताडकावधमोक्षद इति । ताडका
 ल्यायै राक्षस्ये नि साधन वधनेव मोक्ष दत्तवानित्यर्थ । वायव्यास्त्राब्धिनिक्षिप्त
 मारीच इति । वायुदैवलेनाक्षेणाब्धौ सागरे निक्षिप्तो मारीचो येनेति, तथा चेद चान्यदपि
 सर्वं रामायणे स्पष्टम् । सुबाहु इति । तत्प्रसङ्गेनैव सुबाहुनामानमपि राक्षस हतवानित्यर्थ ।

धृषध्वजधनुर्भङ्गप्राससीतामहोत्सवः ।

सीतापतिर्भृगुपतिर्गर्वपर्वतनाशकः ॥ १३७ ॥

धृषध्वजधनुर्भङ्गप्राससीतामहोत्सव इति । जनकगृहे षष्ठीकृतरुद्रधनु
 भङ्गेन प्राप्तो लब्ध सीतामम्बन्धी महोत्सव आनन्दो येनेति, धनुर्भङ्गाद्यजात तदाहु
 सीतापतिरिति । सीताया पति स्वामी । भृगुपतिर्गर्वपर्वतनाशक इति । भृगूणा
 पति भृगुपति परशुराम, तस्यैकविंशतिकृत्य क्षत्रक्षयकरणेन गर्वितस्य, सीतया सह गृह
 गच्छतो भगवतो मार्गमवरुन्ध्यावद्य स्वघल नोदनाय सर्वदा गर्वपर्वतो गर्वराशिरीसीत्, त
 धनुराकर्षणेन नाशक इत्यर्थ ॥ १३७ ॥

अयोध्यास्यमहाभोगयुक्तलक्ष्मीविनोदवान् ।

कैकेयीवाक्यकर्ता च पितृवाक्परिपालक ॥ १३८ ॥

अयोध्यास्यमहाभोगयुक्तलक्ष्मीविनोदवानिति । अयोध्याराजधानी तस्यो
 यो भोग महाराजोपचारस्तत्सहभूतो यो लक्ष्म्या सीताया विनोद क्रीडा तद्भानित्यर्थ ।
 कैकेयीवाक्यकर्ता चेति । तामिष्यदुक्त तत्कर्तृत्वर्थ । तदेवाह पितृवाक्परिपालक
 इति । पितुर्दशरथस्य वनवासार्थं या वाक् तसा परित सर्वत पालक निर्वाहक इत्यर्थ ।
 अत एव धर्मज्ञैर्निवारितोऽपि नान्यथाकरोत् ॥ १३८ ॥

वैराग्यबोधकोनन्यसात्विकस्थानबोधकः ।

अहल्यादुग्धहारी च गृहस्वामी सलक्ष्मणः ॥ १३९ ॥

वैराग्यबोधक इति । सर्वपरित्यागेन अन्येषु वैराग्यबुद्धिसुत्यादितरानित्यर्थ ।

अनन्यसात्विकस्थानबोधक इति । नास्त्यन्यो यस्मिन्नित्यनन्यं निर्जनं यत् सात्विकं सत्वप्रधानस्थानं अरण्यवासः, तस्य बोधको ज्ञापक इत्यर्थः । वैराग्ये जाते अरण्यस्थिति-रुचितेति भावः । अहल्यादुःखहारी चेति । अहल्या गौतमभार्या तस्या भर्तृशापात् यद् दुःखं द्यद्रूपत्वं तद्गणशील इत्यर्थः । गुहंस्वामीति । गुहनाम्नो निपादाधिपतेः स्वामी प्रभु-रित्यर्थः । संलक्ष्मण इति । लक्ष्मणेन सह वर्तते इति तथा, उक्तं च 'गुहेन सहितो रामो लक्ष्मणेन च सीतये'ति ॥ १३९ ॥

चित्रकूटप्रियस्थानो दण्डकारण्यपावनः ।

शरभङ्गसुतीक्ष्णादिपूजितोऽगस्त्यभाग्यभूः ॥ १४० ॥

चित्रकूटप्रियस्थान इति । चित्रकूटपर्वतः स एव प्रियमभिमतं स्थानं यस्मैति । दण्डकारण्यपावन इति । दण्डकाख्यस्वारण्यस्य पावनः पवित्रकर्ता स्वचरणसञ्चरणे-नेति । यद्वा । दण्डकारण्य यान्ति रक्षन्ति ये स्वस्वाश्रमसमीपमिति ते दण्डकारण्यपाः ऋषयः, तान् अवतीति तथा । शरभङ्गसुतीक्ष्णादिपूजित इति । शरभङ्गश्च सुतीक्ष्णश्च तदादिभिः पूजितः सकृतः आतिथ्यादिभिरित्यर्थः । अगस्त्यभाग्यभूरिति । अगस्त्यस्य भाग्याद्भवति दर्शनदानाय तदाश्रम गच्छतीति तथा । यद्वा । अगस्त्यस्य भाग्यात् परम-तपसः फलरूपेण आविर्भवतीति तद्भाग्यभूः स्थानं वा ॥ १४० ॥

ऋषिसम्प्रार्थितकृतिर्विराधवधपण्डितः ।

छिन्नशूर्पणखानासः खरदूषणघातकः ॥ १४१ ॥

ऋषिसम्प्रार्थितकृतिरिति । ऋषिभिररण्यवासिभिः सम्यक् प्रार्थिता कृतिरसुररक्षो-वधरूपा यस्मिन्निति । विराधवधपण्डित इति । विराधस्य राक्षसस्य वधे पण्डितः प्रवीण इत्यर्थः । छिन्नशूर्पणखानासः इति । छिन्ना द्विधाकृता शूर्पणखायाः नासा नासिका येनेति । खरदूषणघातक इति । खराख्यस्य दूषणाख्यस्य च राक्षसस्य घातकः हन्तेत्यर्थः ॥

एकवाणहतानेकसहस्रबलराक्षसः ।

मारीचघाती नियतसीतासम्यन्धशोभितः ॥ १४२ ॥

एकवाणहतानेकसहस्रबलराक्षस इति । सहस्रं सहस्रगुणितं बलं येषु, सहस्राणां वा, ते सहस्रबलाः, ते च ते राक्षसाश्च सहस्रबलराक्षसः, अनेके च ते पूर्वोक्ताश्च एकश्चासौ वाणश्च एकवाणः, एकवाणेन हता. अनेकसहस्रबलराक्षसा येनेति । मारीच-घातीति । मारीचं राक्षस हन्ति तच्छीलः । नियतसीतासम्यन्धशोभित इति । मायिकसीताहरणेपि नियतो यः सीताया लक्ष्म्याः सम्यन्धस्तेनैव शोभते इति तथा ॥ १४२ ॥

सीतावियोगनाट्यश्च जटायुर्वधमोक्षदः ।

शयरीपूजितो भक्तहनुमत्प्रमुखाश्रुतः ॥ १४३ ॥

सीतांविद्योगनाट्यश्चेति । सीताया प्रियोगरूप नाट्य नटन नटप्रकृत्य यमेति ।
जंटायुर्वधमोक्षद इति । जटायुषो गृध्रस्य वधात् मृत्यो मोक्ष दत्तमानित्यर्थः, यथा
पुनर्न त्रियेतेति भावः । कश्चित् 'जटायुवधमोक्षद' इत्यपि पाठः श्रूयते सोपि साधुरेव ज्ञेयः,
उकारान्तस्यापि सद्भावात् । शंखरीपूजित इति । शंखर्या स्त्रिया पूजितः सत्कृतः । भक्त-
हनुमत्प्रमुखावृत्त इति । भक्ताश्च ते हनुमत्प्रमुखाश्च तैरावृत्तो वेष्टित इति, हनुमान्
प्रमुखा श्रेष्ठो येषां सुग्रीवादीनां ते तादृशाः ॥ १४३ ॥

दुन्दुभ्यस्थिप्रहरणः सप्ततालविभेदनः ।

सुग्रीवराज्यदो वालीघाती सागरशोषणः ॥ १४४ ॥

दुन्दुभ्यस्थिप्रहरण इति । दुन्दुभिनाम्नोऽसुरस्य मृतदेहस्यास्त्रीन् प्रकपेण हरण
पादाहुष्टेन क्षेपक इत्यर्थः । तदुक्तं रामायणे 'पादाहुष्टेन चिक्षेप सम्पूर्णं दशवोजन' मिति ।
सप्ततालविभेदन इति । सप्तसख्याकान् तालवृक्षान् एकेनैव वाणेन भिनत्तीति तथा,
उक्तं च 'निभेद च पुनस्तालान् सप्तैकेन महोपुणे'ति । सुग्रीवराज्यद इति । वानरराजाय
सुग्रीवाय किष्किन्धाराज्यं दत्तमानित्यर्थः । वालीघातीति । वालिनं सुग्रीवज्येष्ठभ्रातरं
हन्तुं शीलमस्येति । सागरशोषण इति । सागरस्य समुद्रस्य शोषणं शुष्ककरणसमर्थं,
तदुक्तं 'यद्रोपविप्रमे'त्यादौ ॥ १४४ ॥

सेतुबन्धनकर्ता च विभीषणहितप्रदः ।

रावणादिशिरश्छेदी राक्षसाघौघनाशकः ॥ १४५ ॥

सेतुबन्धनकर्ता चेति । सेतुर्जलमार्गस्तस्य बन्धनं पर्वतवृक्षादिभिस्तत्कृतैर्त्यर्थः ।
विभीषणहितप्रद इति । विभीषणाय हितं भक्तिस्वरूपं प्रदत्तं ददातीति । रावणा-
दिशिरश्छेदीति । रावण आदिर्येषां कुम्भकर्णादीनां तेषां शिरामि छेत्तुं शीलमस्येति ।
राक्षसाघौघनाशक इति । राक्षसानामघस्य पापस्य ओघं प्रनाहानिच्छेदः, तस्य नाशक-
भागवन्सान्निध्ये मृतत्वात् । यद्वा । राक्षसा एव अघोघास्तेषां, राक्षसस्य राजणस्य वा ॥ १४५ ॥

सीताऽभयप्रदाता च पुष्पकागमनोत्सुकः ।

अयोध्यापतिरत्यन्तसर्बलोकसुखप्रदः ॥ १४६ ॥

सीतांऽभयप्रदाता चेति । सीतायै अभयं रक्षं कृतभयाभावः प्रदत्तं दत्तवानि-
त्यर्थः । पुष्पकागमनोत्सुक इति । पुष्पकाख्येन विमानेन अयोध्यां प्रति गमनायोत्सुक-
उत्कण्ठितः । अयोध्यापतिरिति । अयोध्यायां पतिः स्वामी रक्षक इति यावत् ।
अत्यन्तसर्बलोकसुखप्रद इति । अत्यन्तमतिशयितं सर्बलोकेभ्यः सुखं तत्प्रददानि-
सानुक्रमाभूतनिरीक्षणैर्निति तथा ॥ १४६ ॥

मथुरापुरनिर्माता मुकुन्दजस्वरूपदः ।

जनकज्ञानगम्यश्च ऐलान्तप्रकटश्रुतिः ॥ १४७ ॥

मथुरापुरनिर्मातेति । शत्रुघ्नरूपेण मधुवने मथुरानामकस्य पुरस्य निर्माता रचन-
कर्तेत्यर्थः । सुकृतज्ञस्वरूपद इति । सुकृत पुण्य जानन्तीति सुकृतज्ञा, तेषु स्वरूप
ददाति । यद्वा । सुष्ठु कृतज्ञ स चासौ स्वरूपदश्चेति । जैनकज्ञानगम्यश्चेति । जनक
पिता तद्वत् यत् ज्ञान प्रजानामयमस्मत्पितृत्वेवरूप तद्रम्य ज्ञानविषय इत्यर्थः । तदुक्तं
'जुगोप पितृवद्रामो मेनिरे पितर च त'मित्यादिना । ऐलान्तप्रकटश्रुतिरिति । इत्या
पृथ्वी तत्सम्बन्धी योन्त अध प्रदेश तत्पर्यन्त प्रकट्य प्रसृता श्रुति श्रवण चरित्रकथन
यस्येति, कीर्तिश्रवण वा, एतेनाब्रह्माण्ड प्रतापप्रचारो दर्शित, अत एवोक्त 'कूर्म पादोस्य
यष्टिभुजगपति'रित्यादिना । यद्वा । श्रीभागवताभिप्रायेण ऐल पुरुरवा तदन्त तदुपदेश-
पर्यन्त यस्मिन्नैलादयो भूपा इत्यन्त प्रकटा श्रुति श्रवण यस्येति ॥ १४७ ॥

हैहयान्तकरो रामो दुष्टक्षत्रविनाशकः ।

सोमवशहितैकात्मा यदुवंशविवर्धनः ॥ १४८ ॥

हैहयान्तकर इति । हैहयाना श्रेष्ठस्य कार्तवीर्याञ्जुनस्यान्त विनाश करोतीति तथा ।
तदुक्तं 'हैहयानामधिपति'रित्यादौ । राम इति । रामे स्वरूपानन्देन महेन्द्राद्रासिति राम,
रमयति युयुत्सुन् सङ्ग्रामे इति । दुष्टक्षत्रविनाशक इति । दुष्टस्याब्रह्मण्यस्य क्षत्रस्य
क्षत्रियजातिमानस्य विशेषतो नाशक । सोमवशहितैकात्मेति । सोमवशस्य हित
एवैकस्मिन्नर्थे आत्मा चित्त यस्येति । हित तु ब्रह्मण्यत्वधर्मज्ञत्वसम्पादनपूर्वक सर्वतो
रक्षणमिति । यदुवंशविवर्धन इति । यदोर्ययातेज्यष्टपुत्रस्य यो वंश कोटुसङ्गमारभ्य
तस्य विशेषेण वृद्धिकर्तेत्यर्थः । एव स्वप्राकट्यकरणेन तन्माहात्म्यमप्यत्यन्तमेवावि
कृतवान् । अत एवोक्त विष्णुपुराणे 'यदोर्वंश नर श्रुत्वा सर्वपापै प्रमुच्यते । यत्रावतीर्ण
निष्णवाख्य पर ब्रह्म नराकृती'ति ॥ १४८ ॥

इति नवमस्कन्धनामानि ॥

अथ दशमस्कन्धनामानि ॥

परब्रह्मावतरणः केशवः क्लेशनाशनः ।

भूमिभारावतरणो भक्तार्थाखिलमानसः ॥ १४९ ॥

परैत्रह्मावतरण इति । अक्षरब्रह्मण परमुत्कृष्ट यत्पुरुषोत्तमाख्य तत्परब्रह्मेत्युच्यते ।
तदुक्तं भगवता 'यस्मात् क्षरमतीतोहमक्षरादपि चोत्तम । अतोस्मि लोके वेदे च प्रथित
पुरोत्तम' इति । तच्च परब्रह्म श्रीकृष्णारयमिति ज्ञेयम् । कृष्णपदेन पर ब्रह्म निर्वचनीयम्
'कृषिर्भूवाचक शब्द'इत्यादिना । साक्षात् श्रीकृष्णमुद्दिश्य पार्थोप्याह 'पर ब्रह्म
पर धाम पवित्र परम भवान् । पुरुष शाश्वत दिव्यमादिदेवमज विभु'मित्यादिना ।
अवतरत्यानिर्भवतीत्यवतरण अवतारकर्ता अवतारीति, परब्रह्मावतरण परब्रह्मा

वतरण । केशव इति । प्रशस्ता केशा सन्त्यस्य केशव, केशाद्धान्यतरस्यामिति वा । कश्च ईशश्च तयोर्वममृत यस्मादिति वा, कश्च अश्च ईशश्च निमूर्तय केशास्ते वशे यसेति वा, केशिवधाद्वा, तदुक्त विष्णुपुराणे श्रीकृष्ण प्रति नारदेन 'यस्मात्त्वयैव दुष्टात्मा हत केशी जनार्दन । तस्मात् केशवनाम्ना त्व लोके ज्ञेयो भविष्यसी'ति । शृषोदरादित्वात् साधुत्वम् । यद्वा । सूर्यादिसकान्तास्तेजोशव केशसञ्जिता, तद्वत्तया वा केशव । अत एव महाभारतेऽप्युक्त 'अशवो ये प्रकाशन्ते मम ते केशसञ्जिता' इति । यद्वा । केशवशब्देन शक्तिरुच्यते । शक्तिरूपत्व तु ब्रह्मशिवयोरेस्तीति तादृशशक्तिमत्त्वात् केशव । तदुक्त हरिवशे 'को ब्रह्मेति समाख्यात ईशोह सर्वदेहिनाम् । आवा तवाङ्गे सम्भूतो तस्मात् केशवनामवान्' इति । क्लेशनाशन इति । भूम्यादीना भक्ताना त्रिविधमपि क्लेश नाशयतीति तथा, 'क्लेशव्ययाय कलये'त्युक्तत्वात् । भूमे क्लेशनिवृत्तिस्त्ववतारश्रवणमात्रेणैव, तदुक्त 'पुरैव पुसावधृतो धराज्वर'इत्यादिना । भूमिभारावतरण इति । भूमे भार दुष्टराजकरूप तमवतारयति दूरीकरोतीति तथा, भूमिभारे तन्निमित्तीकृत्यावतरण यसेति वा, भूमेर्भारावतरण पृथग्भावो यस्मादिति वा । भक्तार्थाखिलमानस इति । भक्तानामर्थेषु उद्देश्य प्रयोनैष्वखिलमन्यून पूर्ण मानस यसेति । यस्य भक्तस्य यो यो मनोरथो येन येन प्रकारेण तस्य तस्य तथा पूरणे मनो यसेति भाव । यद्वा । भक्तार्थे अखिलभक्तविरोधिना मागधदुर्योधनादीना मान गर्व सति हन्तीति तथा ॥ १४९ ॥

सर्वभक्तनिरोधात्मा लीलानन्तनिरोधकृत्

भूमिष्ठपरमानन्दो देवकीशुद्धिकारणम् ॥ १५० ॥

सर्वभक्तनिरोधान्मेति । सर्वेषा भक्ताना श्रीगोकुलवासिप्रभृतीना यो निरोधप्रपञ्चास्मृतिपूर्वक तेषु रमण तत्र आत्मा यसेति, तदुक्तमाचार्य 'निरोधोऽस्यानुशयनप्रपञ्चे कीडन हरे रिति, स्कन्धार्यरूप एव वा । लीलानन्तनिरोधकृदिति । लीला एवानन्तास्वामि पूर्वोक्तनिरोध करोतीति तथा, लीलया अनन्तानामिति वा । यद्वा । लीला शक्ति अनन्त शेष, ताम्या निरोध दुष्टहनन करोतीति । भूमिष्ठपरमानन्द इति । भूमौ तिष्ठन्ति भूमिष्ठा भक्ता ब्रजवासिनस्तेषा परमश्वासावानन्दश्चेति, स यस्मादिति वा । यद्वा । भूमिष्ठा मथुरा तस्मा सन्निहितो य परमानन्द स तथा 'मथुरा भगवान् यत्र नित्य सन्निहितो हरि'रिति वाक्यात् । देवकीशुद्धिकारणमिति । देवक्या शुद्धि सस्कारो विनाहरूप स एव कारण प्रादुर्भावकारण यसेति । अत्र सज्ञाशब्दात् लिङ्गनियम । अत्राय भाव । भक्ताना बहुदुःखेन भगवत्प्राकट्यम्, तत्र विवाहाद्ग्रहप्रवेशसमय एवाकाशापीनिमित्तककमकृतमिति परम्परया कारणम् । यद्वा, 'देवक्या विष्णुरूपिण्या'-मिति वाक्यात् स्वस्वरूपत्वेन शुद्धौ कारणम् ॥ १५० ॥

वसुदेवज्ञाननिष्ठसमजीवनिवारकः ।

सर्ववैराग्यकरणखलीलाधारशोधकः ॥ १५१ ॥

वसुदेवज्ञाननिष्ठसमजीवनिवारक इति । वसति वस्ते सदा सर्वमिति वा 'वसुविष्णुर्विशुर्वसु'रिति श्रुतेः । तं दीव्यति तेन दीव्यत इति वा वसुदेवः, शुद्धसत्त्वात्मको वसुदेवपदेनोच्यते । 'सत्त्वं विशुद्धं वसुदेवसंज्ञित'मिति वचनात् । वसुदेवे ज्ञानरूपेण निष्ठा नितरां स्थितिर्यस्येति वसुदेवज्ञाननिष्ठः, मया सह वर्तत इति समः, भगवान् तत्सम्बन्धिनो ये जीवा वसुदेवस्य पद्मपुत्रास्तेषां निवारकः, कंसत्यक्तानामपि नारदद्वारा जीवितान्निवृत्तिकर्तैत्यर्थः, वसुदेवज्ञाननिष्ठश्चासौ समजीवनिवारकश्चेति । यद्वा । वसुदेवज्ञानविपयीभूतं यत्समं साम्यं तेन कृत्वा यजीवनं पुत्राणां तदेव जीव इत्युच्यते, तस्य निवारकः । तदुक्तं 'दृष्ट्वा समत्वं तच्छौरे'रित्यादिना । **सर्ववैराग्यकरणखलीलाधारशोधक** इति । सर्वेषां विपयेभ्यो वैराग्यकरणीभूता या खलीला स्वप्राकट्यरूपा तदाधारो देवकी तस्याः शुद्धिर्दोषाभावसम्पत्तिस्तत्कर्तैत्यर्थः । यद्वा । मायाज्ञापनेन खलीलाधारो ब्रजभूमिः, तस्यां खोपयोगिवस्तुसम्पादनं शुद्धिस्तत्कर्तैत्यर्थः । स्त्रीणां तु कुक्षिगता दोषा मृतापत्यत्ववन्ध्यात्वादयः । प्रकृते तु देवक्यां स्वयं प्रकटितो मृतापत्यत्वदोषनिवारकः पूर्वं मृतानामप्यग्रेदर्शनादिति ॥ १५१ ॥

मायाज्ञापनकर्ता च शेषसम्भारसम्भृतिः ।

भक्तक्लेशपरिज्ञाता तन्निवारणतत्परः ॥ १५२ ॥

मायाज्ञापनकर्ता चेति । माया योगमाया, तस्यै यदाज्ञापनं 'गच्छ देवि ब्रज'मित्यादिनोक्तं तत्कर्तैत्यर्थः । **शेषसम्भारसम्भृतिरिति** । शेषस्य अवशिष्टस्य सम्भारस्य सामग्र्याः सम्भृतिः सम्पूर्तिर्यस्मादिति, यस्येति वा, । यद्वा । शेषस्यानन्तस्य सम्भारेण सङ्कर्षेण सम्भृतिः सामग्रीसम्पत्तिर्जन्मार्थं यस्येति, गर्भसङ्कर्षणेपि सम्भृतिर्गर्भसम्पूर्तिर्यस्मादिति वा । आचार्यैस्तथैवाग्नात् टीकायाम् । **भक्तक्लेशपरिज्ञातेति** । स्वप्राकट्येन भक्तानां क्लेश एव निमित्तं तस्य परितः सर्वप्रकारेण ज्ञातेत्यर्थः । **तन्निवारणतत्पर** इति । तस्य भक्तक्लेशस्य निवारणे दूरीकरणे तत्परः उद्युक्तः । यद्वा । तन्निवारणेन तान् पिपतीति तत्परः ॥ १५२ ॥

आविष्टवसुदेवांशो देवकीगर्भभूषणम् ।

पूर्णतेजोमयः पूर्णः कंसापृष्यप्रतापवान् ॥ १५३ ॥

आविष्टवसुदेवांश इति । आविष्टः समन्तात् प्रविष्टो वसुदेवे वसुदेवमनसि अंशः प्रद्युम्नांशो यस्य, अंशपदार्थस्तु टीकातोवगन्तव्यः । तदुक्तं 'आविशेशांशभागेने'ति । **देवकीगर्भभूषणमिति** । देवक्या गर्भरूपेण भूषणं अलङ्काररूप इत्यर्थः, अत एव शोभातिशयं वक्ष्यति 'तां वीक्ष्य कंसः प्रभये'त्यादिना । **पूर्णतेजोमय** इति । पूर्णं सर्वा-

न्मकं यत्तेजो धर्मिरूपं तन्मयस्तत्प्रचुर इत्यर्थः, प्राचुर्ये मयद् । अनेन तेजःपुञ्जत्वमुक्तम् ।
 'पूर्णं' इति । पूर्यते स्वयमेवैश्वर्यादिभिरिति पूर्णः अखण्डितः इत्यर्थः । तदुक्तमाचार्यैः 'काष्ठा
 यथानन्दकरं मनस्त' इत्यत्र । कंसाधृष्यप्रतापवानिति । कंसेनाधृष्यः धर्णितुमशक्यो यः
 प्रतापः अनिर्वाच्यमहिमाविशेषस्तद्वानिति, तदुक्तं 'किमद्य तस्मिन् करणीय'मित्यादौ ॥ १५३

विवेकज्ञानदाता च ब्रह्माद्यखिलसंस्तुतः ।

सत्यो जगत्कल्पतरुर्नानारूपविमोहनः ॥ १५४ ॥

विवेकज्ञानदाता चेति । कंसे विवेकज्ञानस्य सदसद्विवेचनरूपस्य दाता, महा-
 सुरेषु भगवत्प्रतापमहिमैव विवेकः समजनीति भावः । ब्रह्माद्यखिलसंस्तुत इति ।
 ब्रह्मा आदिर्येषां भवादीनाम्, अत एवाखिलाः, सर्वैः तैः सम्यक् स्वकार्यनिवेदनपूर्वकं
 स्तुतः । यद्वा । ब्रह्मादिभिरखिलमन्यूनं यथा स्यात् तथा स्तुतः अखिलत्वेन पूर्णपुरुषोत्तमत्वेन
 स्तुत इति वा । तदुक्तं 'ब्रह्मा भवश्च तत्रे'त्यादिना, स्तुतेराद्यश्लोकार्थरूपत्वमाहुः
 संस्त्य इति । 'सत्यव्रत'मित्यस्यार्थः सर्वोप्यत्रानुमन्थेयः । धर्मिसत्यत्वनिष्ठाया सत्यमिति,
 तदुक्तं 'सत्यात्मकं त्वां शरणं प्रपन्न' इति । द्वितीयश्लोकार्थत्वमाहुः । जगत् कल्पतरुरिति ।
 जगत्स्थावरजङ्गमालम्बकं तरुणः कल्पतरुः कल्पवृक्षः, देवेष्वेव फलदानात् सुरतरुत्वम्, तदुक्तं
 'एकायनोऽसौ द्विफल' इत्यादिना । तृतीयार्थत्वमाहुः नानारूपविमोहन इति । रजः-
 सत्त्वतमःप्रकृतिकानि यानि ब्रह्मादिरूपाणि तैर्विशेषेण मोहनः मोहकर्तृत्वार्थः, अत एवोक्तं
 'त्वन्मायया संवृतचेतस' इति ॥ १५४ ॥ चतुर्थपद्यमप्यर्थमाहुः—

भक्तिमार्गप्रतिष्ठाता चिद्वन्मोहप्रवर्तकः ॥

मूलकालगुणद्रष्टा नयनानन्दभाजनम् ॥ १५५ ॥

भक्तिमार्गप्रतिष्ठातेति । कर्मज्ञानादिभ्यो भक्तिमार्गेण एव प्रकर्षेण स्वस्थिति-
 कारक इति, भक्तिमार्गस्य प्रकर्षेण स्थितिकारक इति वा, तदुक्तं 'विमर्षिं रूपाण्यवबोध'
 इत्यादिना । चिद्वन्मोहप्रवर्तक इति । भक्तिराहित्येन केवलज्ञाननिष्ठा ये विद्वांसः तेषु
 मोहस्य मुक्तत्वाभिमानेन तत्त्वास्फूर्तेः प्रवृत्तिकर्तृत्वार्थः । तदुक्तं 'येन्येराविन्दाक्षविमुक्त-
 मानिन' इत्यादिना । मूलकालगुणद्रष्टेति । मूले सर्वाधारीभूते काले स्थित्वावर्ध गुणानां
 सत्त्वादीनां द्रष्टा ईक्षणकर्तृत्वार्थः । यद्वा । सर्वमूलस्य श्रीकृष्णस्य यो जन्मकालस्तस्य ये गुणाः
 'अथ सर्वगुणोपेत' इत्यादिना वक्ष्यमाणास्तेषां द्रष्टा प्रेरक इति । नयनानन्दभाजनमिति ।
 प्रादुर्भूतस्य भगवतो दर्शनेन वसुदेवस्य नयनयोर्य आनन्दः तं भाजयति प्रापयति, तस्य
 भाजनं स्थानमिति वा, तदुक्तं 'स विस्मयोत्फुल्लविलोचन' इत्यादिना ॥ १५५ ॥

वसुदेवसुखान्धश्च देवकीनयनामृतम् ।

पितृमातृस्तुतः पूर्वसर्ववृत्तान्तबोधकः ॥ १५६ ॥

वंसुदेवसुगवाधिश्चेति । वसुदेवस्य सुस हर्षं तद्रूपा एवाप ता धीयन्ते यस्मिन्निति वा, वसुदेवस्य स्नानार्थं हर्षजलधिर्यस्मादिति वा, अत एवोक्त 'मुदा स्तुत' इति । देवकीनयनयनामृतमिति । देवक्या नयनयोश्चातिदुःखं प्राप्तयोरतिशीतलकरणात् अमृत सुधारूप इत्यर्थं, देवकीनयनयोरमृत यस्मादिति वा, तदुक्त 'अथैनमात्मज वीक्ष्ये'त्यादिना । पितृमातृस्तुत इति । पिता च माता च ताभ्यां पितृमातृभ्यां स्तुत । अपि पिता मात्रेत्येकशेषत्वाभावो मातु प्राधान्यद्योतनाय, पितृसहिता माता पितृमाता तथा स्तुत इति वा । सहभाव उपलक्षणीभूतस्तेन पूर्वं पित्रा स्तुत पश्चान्मात्रेति भावः । पूर्वसर्ववृत्तान्तबोधक इति । पूर्वसर्गकालीनो य सर्वोऽसिलो वृत्तान्त 'त्वमेव पूर्वसर्गेभूरित्यादिनोक्त, तस्य बोधकं पित्रोरित्यर्थः । यद्वा । पूर्वं यदाचरित सर्वं वृत्ततपश्चर्यादिकं तस्यान्तस्य समाप्तेर्बोधकं । अत्रायं भावः । पूर्वमवतारद्वयेऽपि पुनस्तयो साधने प्रवृत्तिरेवासीन्सुखफलाप्राप्तेस्तदानीं साक्षात् स्वप्राकट्येनेतोधिकफलाभावात् साधनसमाप्तिबोधनं युक्तमेव । तदुक्त 'तृतीयेस्मिन्भव' इत्यादिना ॥ १५६ ॥

गोकुलागतिलीलासवसुदेवकरस्थितिः ।

सर्वेशत्वप्रकटनो मायाव्यत्ययकारकः ॥ १५७ ॥

गोकुलागतिलीलासवसुदेवकरस्थितिरिति । गोकुलं प्रति या आगति लीला आगमनरूपा, तदर्थं आसा प्राप्ता वसुदेवस्य करयो स्थितिरेव स्थानं येन । यद्वा । गोकुलागतिलीलार्थं आसस्य वसुदेवस्य करयो स्थितिर्यस्येति, तदुक्त 'ततश्च शौरि-रित्यादिना । सर्वेशत्वप्रकटन इति । सर्वेशत्व सर्वनियमनसामर्थ्यं तस्य प्राकट्यकर्तृत्वर्थं, सर्वेश्वर्येति वा तत्रैश्वर्यं 'ता कृष्णवाह' इत्यादिनोक्तम् । मायाव्यत्ययकारक इति । माया योगमाया तस्या व्यत्यय स्थानविनिमय तत्कर्तृत्वर्थः । तदुक्त 'नन्दव्रज शौरिरूपे'त्यादिना ॥ १५७ ॥

ज्ञानमोहितदुष्टेशः प्रपञ्चास्मृतिकारणम् ।

यशोदानन्दनो नन्दभाग्यभूगोकुलोत्सवः ॥ १५८ ॥

ज्ञानमोहितदुष्टेश इति । देवकीगर्भजन्मश्रवणानन्तरं कालेयमिति ज्ञानेन मोहितं विह्वलीकृतो दुष्टेशः कसो येनेति, यस्मादिति वा । 'स तल्पपूर्णमुत्थाये'त्यादिना । प्रपञ्चास्मृतिकारणमिति । यशोदाया प्रपञ्चस्य स्त्रीपुत्र्यक्तिविशेषसास्मरणे अपरिज्ञाने कारणं हेतुरित्यर्थः, यतः स्वादेशदेवमायया तथा करणात् । तदुक्त 'यशोदा नन्दपत्नी च' इत्यादिना । यशोदानन्दन इति । सर्वान् मनोरथान् पूरयित्वा यशोदामानन्दयतीति तथा । नन्दभाग्यभूगोकुलोत्सव इति । नन्दस्य भाग्यभूभाग्यभूमिरूप यद्गोकुलं तस्मिन्नुत्सव आनन्दरूपः, तस्योत्सवो यस्मादिति वा । यद्वा । नन्दभाग्यान्निमित्तमूताद्गोकुलयोरप्युत्सवो यस्मादिति ॥ १५८ ॥

नन्दप्रियो नन्दसूनुर्घशोदायाः स्तनन्धयः ।
पूतनासुपयःपाता मुग्धभावातिसुन्दरः ॥ १५९ ॥

नन्दैप्रिय इति । नन्दस्य प्रियः, नन्दं प्रीणाति सर्वकामैरिति वा, अत एव
वक्ष्यति 'तत आरभ्य नन्दस्ये'त्यादिना । नन्दसूनुरिति । सूयते इति सूनुः पुत्रः, नन्दस्य
सूनुः नन्दसूनुः । 'नन्दस्त्वात्मज उलन्न' इत्यादिना । घंशोदायाः स्तनन्धय इति ।
यशोदायाः स्तनं धयतीति पिवतीति, संज्ञाशब्दत्वादलुकसमासः । पूतनासुपयःपा-
तेति । पूतनायाः असून् प्राणान् पयः स्तन्यं तद्वयं पिवतीति तथा, असुसहितं पयोऽसु-
पय इति वा, तदुक्तं 'तत्राप्रायैः समं रोपसमन्वितोऽपिव'दिति । मुग्धभावातिसुन्दर
इति । मुग्धभावेनात्यन्तं सुन्दरः शोभातिशययुक्त इत्यर्थः । भीत्यभावपूर्वकं मौग्ध्यमाश्रित्य
राक्षस्युरस्येव क्रीडनेन तदानीं शोभातिशयः कश्चन समजनीति भावः ॥ १५९ ॥

सुन्दरीहृदयानन्दो गोपीमन्त्राभिमन्त्रितः ।
गोपालाश्चर्यरसकृत् शकटासुरखण्डनः ॥ १६० ॥

सुन्दरीहृदयानन्द इति । सुन्दर्यो ब्रजसुन्दर्यः, तासां हृदये आनन्दरूपः
स यस्मादिति वा । त्वरितं भगवद्ब्रह्मणसमये तास्मनिर्वाच्यमुखविशेषं दत्तवानिति भावः ।
तदुक्तं 'गोप्यस्तूर्णं समभ्येले'त्यादिना । गोपीमन्त्राभिमन्त्रित इति । गोपीसम्बन्धिनो
ये मन्त्राः । 'अव्यादजोद्धिमणिमा'नित्यादयः, तैरभितः सर्वतो मन्त्रितो रक्षितः । एतेषु
गोपीसम्बन्धात् तदपिका एवैते मन्त्रा इति ज्ञायते । गोपीलाश्चर्यरसकृदिति । गोपाला
नन्दादयः तेषु आश्चर्यरसं शकटविपर्ययकरणेन करोतीति तथा । सर्वरसदानार्थं प्रवृत्तस्यै-
तादृशरसदानमप्युचितमेव । शकटासुरखण्डन इति । शकटमधिष्ठितस्य मायाविनः
कस्यचिदसुरस्य शकटविपर्ययकरणेन खण्डनः, खण्डयत्यवयवशः पृथक् करोतीति । मूले
अनुक्तावपि पुराणान्तरप्रसिद्धिबलादसुरोपि तत्रावात्सीदिति ज्ञायते । ब्रह्माण्डपुराणे धरणी-
शेषसंवादे प्रसिद्धम् । अन्यथा नन्दगृहसमृद्धिकर्ता भगवान् कथं शकटस्यितं तद्वस्तु वृथा
नाशयेदतो ज्ञायते, तदावेशिवधेनोपकृतवानेव नन्दायेति ॥ १६० ॥

नन्दब्रजजनानन्दी नन्दभाग्यमहोदयः ।
तृणावर्तवधोत्साहो यशोदाज्ञानविग्रहः ॥ १६१ ॥

नन्दब्रजजनानन्दीति । नन्दश्च ब्रजश्च जनाश्च नन्दब्रजजनाः, तानानन्दयति
तच्छीलः । नन्दभाग्यमहोदय इति । नन्दभाग्यस्य महानुदयः उद्बोधस्तद्रूपः, स
यस्मादिति वा । न हि भगवत्सम्बन्धं विना एतादृशभाग्योदयः कस्यचित्सम्भवति यादृशो
ब्रजेशस्य । तृणावर्तवधोत्साह इति । वातरूपस्य तृणावर्तस्य वधे उत्साह औलुक्क्यं
यस्येति, ब्रजवासिनां तृणावर्तवधमम्बन्ध्युत्सवो यस्मादिति वा । यंशोदाज्ञानविग्रह

इति । यशोदाया ज्ञानाय ईश्वरत्वज्ञानाय मुसे विग्रहो निराद्रदेहो यसेति । तदुक्त 'एक दात्मजमादाये'त्यादिना ॥ १६१ ॥

बलभद्रप्रिय कृष्णः सङ्कर्षणसहायवान् ।

रामानुजो वासुदेवो गोष्ठाङ्गणगतिप्रियः ॥ १६२ ॥

धलंभद्रप्रिय इति । बलेनैव भद्र कुशल मङ्गलरूपो वा बलभद्र, तस्य प्रिय अनुजत्वात्, स प्रियो यसेति वा । कृष्ण इति । व्याख्यातमिदम् । यद्वा, कर्पत्यरीर रणभूमौ, पुच्छेन वत्सान् वा गोष्ठे, श्यामत्वाद्वा । सङ्कर्षणसहायवानिति । सम्यक् कर्प लरीनिति सङ्कर्षण, स सहायो विद्यते यसेति तथा । रामानुज इति । रमयति लोका निति रामो बलभद्र 'रामेति लोकरमणा'दित्युक्तत्वात्, तमनु जातो रामानुज । र्वासुदेव इति । 'प्रागथ वसुदेवसे'त्युक्तत्वात् वसुदेवस्यापत्य वासुदेव । यद्वा । वसति सर्वत्र वासयत्याच्छादयति स्वयमिति, वासु दीव्यति क्रीडति, विनिर्गीयते, व्यवहरति, द्योतते, स्तूयते, दृश्यते, गच्छतीति, वासुश्चासौ देवश्च वासुदेव । तदुक्त मोक्षधमे 'छादयामि जगद्विश्व भूत्या सूर्य इवाशुभि । सर्वभूताविद्यासश्च वासुदेवस्तत स्मृत' इति । उद्योगेपि 'वसनात् सर्वभूताना वासुत्वादेव योनित । ततो वासुदेव ज्ञेय' इति । श्रीविष्णुपुराणेपि 'सर्वत्रासौ समस्त च वसत्यनेति वे यत । तत्र स वासुदेवेति विद्वद्भि परिपठ्यते । सर्वाणि तत्र भूतानि वसन्ति 'ग्मात्मनि । भूतेषु च स सर्वात्मा वासुदेव इति स्मृत' इति । गोष्ठाङ्गणगतिप्रिय इति । गावस्तिष्ठन्त्यनेति गोष्ठ तत्सम्बन्धि यदङ्गण अजिर, तत्र गति जानुभ्या रिङ्गण सा प्रिया यसेति । तथा गत्या संवेपा व्रजस्थाना प्रिय इति वा, तदुक्त 'कालेन व्रजते'त्यादिना ॥ १६२ ॥

किङ्किणीरवभावजो वत्सपुच्छाचलम्बनः ।

नवनीतप्रियो गोपीमोहसंसारनाशकः ॥ १६३ ॥

किङ्किणीरवभावज इति । किङ्किणी क्षुद्रघण्टिका कट्याभरण, तस्या यो रवो ध्वनि तस्य भाव जानातीति तथा । अत्राय भाव । यथा वाद्यमनुसृत्य नृत्यति नर्तक तथा किङ्किणीरवमनुसृत्य नृत्यमिव रिङ्गणभय्यकरोदिति । तदुक्त च 'तावद्वियुग्ममनुसृत्ये'त्यादिना । वत्सपुच्छाचलम्बन इति । नत्साना पुच्छान्वयलम्बते गृह्णाति इतस्ततोऽनुकृष्य धार नार्थमिति । तदुक्त 'यथैङ्गनादर्शनीयकुमारलीला'वित्यादिना । नवनीतप्रिय इति । नवनीत प्रिय प्रीतिजनक यसेति । गोपीमोहसंसारनाशक इति । गोपीना चाल लीलादर्शनेन यो मोहो वैचित्य तेषैव संसारस्य नाशक । अन्यत्र मोह स्मृतिजनक । अथ त्वलौकिको भक्तिमार्गीय इति तन्नाशक ॥ १६३ ॥

गोपबालरुभावजश्रौर्यविद्याविशारदः ।

मृत्सुभक्षणलीलास्यमाहात्म्यज्ञानदायकः ॥ १६४ ॥

गोपेवालकभावज्ञ इति । गोपालकाना भावमस्य गृहे अथ चौर्यार्थं गम्यते
चेत्मम्यक् इत्येवरूप जानाति तथा । चौर्यविद्योविशारद इति । चौर्यविद्याया
उपायकरणे विशारदो निपुणः । तदुक्तं 'हन्नाग्राह्य' इत्यादिना । मृत्स्नाभक्षणलीलास्य-
माहात्म्यज्ञानदायक इति । 'कृष्णो मृद भक्षिताना' नित्याद्युक्ता या मृत्स्नाभक्षणरूपा
लीला तद्युक्त यदास्य मुख तेनैव व्यासेन न्यमाहात्म्यस्य महिमो ज्ञानस्य दातेत्यर्थः । तदुक्तं
'इत्थं विदिततत्त्वाया' मित्यादौ ॥ १६४ ॥

धराद्रोणप्रीतिकर्ना दधिभाण्डविभेदनः ।

दामोदरो भक्तवद्वयो यमलार्जुनभञ्जनः ॥ १६५ ॥

धरंद्रोणप्रीतिकर्तेति । धरा यशोदा द्रोणो वसुश्रेष्ठो नन्दः, तयोः प्रीतिं खेद-
करोतीत्युत्पादयतीति तथा । तदुक्तं 'द्रोणो वसूना प्रवर' इत्यादिना । दधिभाण्डवि-
भेदन इति । मध्यमानदधिभाजनस्य विशेषेण भेदनो द्विधाकर्तेत्यर्थः । तदुक्तं 'सञ्जात-
कोपे' इत्यादिना । दामोदर इति । दाम उदरे यम्य, माता दाम्ना उदरे वद्धत्वात् । तदुक्तं
ब्रह्मपुराणे 'तयोर्मध्यगत वद्ध दाम्ना गाढ तयोदरे । ततश्च दामोदरता स ययौ दाममन्धनात्'
इति । व्यामोप्याह प्रकारान्तरेण 'दामानि लोकनामानि तानि यम्योदरान्तरे । तेन दामोदरो
देव श्रीधरत्व समाश्रित' इति । 'दामादामोदर विदु' रिति वचनात् । दमादिसाधनेन उदरा
उत्कृष्टा या मतिस्तया गम्यत इति । तदुक्तं 'लक्त्वा यष्टि' मित्यादि । भक्तवद्वय इति ।
भक्ताया परिश्रान्ताया मातु वश्य वन्धनाय वश प्राप्त । तदुक्तं 'स्वमातु पित्रगात्राया'
इत्यादिना । भक्तमात्रवश्यत्वसूचिकेय लीलेति ज्ञेयम् । धर्मलार्जुनभञ्जन इति । यमलौ
सहोत्पन्नौ यौ अर्जुनसञ्जकौ वृक्षौ तयोर्भञ्जन समन्तात् मर्दक इत्यर्थः । तदुक्तं 'चालेन
निष्कर्षयते' इत्यादिना ॥ १६५ ॥

वृहद्वनमहाश्वर्यो वृन्दावनगतिप्रियः ।

वत्सघाती बालकेलिर्यकासुरनिपूदनः ॥ १६६ ॥

वृहद्वनमहाश्वर्य इति । वृहदाश्वर्ये वने महदत्यन्तमाश्वर्यजनक पूतनादिदुष्टवध-
रूप कर्म यस्येति । तथा । पूतनादिदुष्टवधजनित ब्रजजनेष्वश्वर्यं यस्मादिति वा, 'गोपवृद्धा
महोत्पाताननुभूये' इत्यादिना । वृन्दावनगतिप्रिय इति । वृन्दावन प्रति गतिर्गमन सा प्रिया
यस्येति, वृन्दावने या गति क्रीडासञ्चार सा प्रीतिजनिका यस्येति वा, तदुक्तं 'वृन्दावन
गोवर्धन यमुने' इत्यादि । वत्सघातीति । वत्सरूपिण दैत्य बलदेवेन घातयतीति । तदुक्तं
'दर्शयन् बलदेवाये' इत्यादि । बालकेलिरिति । बालै सह केलि क्रीडा यस्येति, अद्भुत-
बालकम्यापि लौकिकबालकवत् केलिर्यस्येति वा । यकासुरनिपूदन इति । वकनामो-
सुरस्य नितरा मृदनो हिंसक तदुक्तं 'तमापतन्त' मित्यादिना ॥ १६६ ॥

अरण्यभोक्ताप्यथवा बाललीलापरायणः ।

प्रोत्साहजनकश्चैवमघासुरनिपूदनः ॥ १६७ ॥

अरण्यभोक्तेति । अथवा पक्षान्तरे प्रक्षिप्ताध्यायानुसारेणैतानि वक्ष्यमाणान्यपि नामानि ज्ञेयानि । अरण्ये गोचारणप्रदेशे भुङ्क्त इति तथा । बाललीलापरायण इति । क्वचिद्वनाशयेत्याद्युक्ता या बाललीला तत्परायणः तत्पर इत्यर्थः । यद्वा । बाललीलापरायण इत्यर्थे वनगमनं यस्मेति, बाललीलैव परमुत्कृष्टमयनं यस्मेति वा । प्रोत्साहजनकश्चेति । प्रकृष्टो य उत्साहो गोपालेष्वह पूर्वमह पूर्वमित्यादिलीलाकरणाय, तस्य जनक उत्पादकः । एवंमघासुरनिपूदन इति । एवमिति पूर्वोक्तारण्यभोक्तृनामवदिदमपि ज्ञेयमिति ज्ञापनार्थं, न तु नामान्तःपालेष्वशब्द इति । अजगरदेहस्याघनाम्नोऽसुरस्य नितरां सूदनः ॥ १६७ ॥

व्यालमोक्षप्रदः पुष्टो ब्रह्ममोहप्रवर्धनः ।

अनन्तमूर्तिः सर्वात्मा जङ्गमस्यावराकृतिः ॥ १६८ ॥

व्यालमोक्षप्रद इति । व्यालायाघासुराय मोक्षं प्रकर्षेण दत्तवानिति । तदुक्तं 'पीनाहिभोगोत्थित'मित्यादिना । पुष्ट इति । व्यालगले प्रवृद्ध इत्यर्थः । ब्रह्ममोहप्रवर्धन इति । ब्रह्मणश्चतुर्मुपस्य तावतां सर्वगोपवत्सानां सम्पत्तिकारणेन मोहस्य प्रकर्षेण वृद्धिकर्तृत्वर्थः । 'एव विमोहय'न्नित्यादिना । मोहहेतुलीलानामान्याहुः अनन्तमूर्तिरिति । अनन्ताः गोपालवत्सरूपा मूर्तयो यस्मेति । तदुक्तं 'ततः कृष्णो मुदं कर्तुं'मित्यादिना । सर्वात्मेति । पूर्वं बाह्यसर्वस्वरूपत्वमुक्तमिदानीं सर्वात्म्यामित्वमुच्येत इत्यर्थः, भेदः पूर्वस्मात् ज्ञेयः । सर्वेष्व्यात्मा, सर्वेषामिति वा । जङ्गमस्यावराकृतिरिति । जङ्गमस्य गोपवत्सादेः स्यावरस्य तत्तद्वस्त्राभरणादेराकृतिः संस्थानविशेषरूप इत्यर्थः ॥ १६८ ॥

ब्रह्ममोहनकर्ता च स्तुत्य आत्मा सदाप्रियः ।

पौगण्डलीलाभिरनिर्गोचारणपरायणः ॥ १६९ ॥

ब्रह्ममोहनकर्ता चेति । मा लक्ष्मीस्तस्मा उहनं वितर्कः, भगवदचिन्त्यैश्वर्यमेवं भवितुमर्हतीत्येवंरूपो वितर्को मोहनं ब्रह्मणि तत्कारक इत्यर्थः । पूर्वं मोहोपक्रमकर्तृत्वमुक्तमिदानीं फलितमुच्येत इत्यपौरुष्यम् । स्तुत्य इति । ब्रह्मणा कथयित् स्तोतुमर्ह इत्यर्थः । अन्तमेति । सर्वदेहिनामिति शेषः, तदुक्तं 'नारायणस्त्वं नहि सर्वदेहिनामात्मा-सी'त्यादिना । सदाप्रिय इति । सर्वकाले सर्वेषां प्रिय इति । पौगण्डलीलाभिरतिरिति । सप्तमवर्षादारम्य एकादशानधि पौगण्डवयः, तत्सम्पत्तिनी या लीला तथा तस्यां वा अभितः सर्वतः रतिः रमणं सुरविशेषो वा यस्मेति तथा । तदुक्तं 'ततश्च पौगण्डवयः-श्रित्वा' नित्यादिना । गोचारणपरायण इति । गवां चारणमभीष्टतृणजलादिभिः पोषणं तदेव परमुत्कृष्टमयनं स्थानं यस्मेति वा ॥ १६९ ॥

वृन्दावनलतागुल्मवृक्षरूपनिरूपकः ।

नादब्रह्मप्रकटनो वयःप्रतिकृतिस्वनः ॥ १७० ॥

वृन्दावनलतागुल्मवृक्षरूपनिरूपक इति । वृन्दावनसम्बन्धिनो ये लतागुल्म-
वृक्षास्तेषां पुष्पफलभारेणाधःस्पृशां यादृशं रूपं तादृशं सोत्प्रेक्षं निरूपयति वर्णयतीति तथा, लता
वल्लयः, गुल्मः प्रकाण्डरहितो वृक्षः । तदुक्तं 'अहो अमी देववरे'त्यादिना । नादब्रह्मप्रकटन
इति । नादो गानं तदेव शब्दमसत्त्वात् ब्रह्मेत्युच्यते, तस्य प्रकटनः प्राकट्यकर्तव्यः ।
तदुक्तं 'कचिद्गायति गायत्स्वि'त्यादिना । वयःप्रतिकृतिस्वन इति । वयसां पक्षिणां
कूजितसानुकृतिः प्रतिकृतिः वयःप्रतिकृतिः यथा स्यात्तथा स्वनतीति । तदुक्तं 'कचिच्च
कलहंसाना'मित्यादौ ॥ १७० ॥

वर्हिन्वृत्यानुकरणो गोपालानुकृतिस्वनः ।

सदाचारप्रतिष्ठाता बलश्रमनिराकृतिः ॥ १७१ ॥

वर्हिन्वृत्यानुकरण इति । वर्हिणां मयूराणां वृत्त्यनुकरोतीति तथा । 'गोपाला-
नुकृतिस्वन इति । गोपालानुकरणं गोपालानुकृतिः, तथा स्यात्तथा स्वनः ध्वनिर्यस्येति
तथा, स्वनतीति वा । सदाचारप्रतिष्ठातेति । सतामाचारो ज्येष्ठस्य पादसंवाहनरूपः तस्य
स्थापक इत्यर्थः । तदुक्तं 'कचित्कीडापरिश्रान्त'मित्यादिना । बलश्रमनिराकृतिरिति ।
बलस्य श्रमापनयनं यस्मादिति तथा ॥ १७१ ॥

तरुमूलकृताशेषतल्पशायी सखिस्तुतः ।

गोपालसेवितपदः श्रीलालितपदाम्बुजः ॥ १७२ ॥

तरुमूलकृताशेषतल्पशायीति । तरुमूलेषु वृक्षमूलेषु कृता गोपालै रचिता ये
अशेषाणां मृदुसर्वपल्लवप्रसूनानां तल्पः शय्या तत्र शयनीयशील इति । 'कचित् पल्लवतल्पे'-
वित्यादिना । सखिस्तुत इति । सखिभिः समानशीलव्यसनेः स्तुतः गीतकीर्तिरिति ।
गोपालसेवितपद इति । गोपालैः पादसंवाहनादिभिः सेविते पदे चरणकमले यस्येति ।
श्रीलालितपदाम्बुज इति । श्रिया लालिते सखेहं सेविते पदे चरणकमले यस्येति ।
तदुक्तं 'रेमे रमालालित' इति ॥ १७२ ॥

गोपसम्प्रार्थितफलदाननाशितधेनुकः ।

कालीयफणिमाणिक्यरञ्जितश्रीपदाम्बुजः ॥ १७३ ॥

गोपसम्प्रार्थितफलदाननाशितधेनुक इति । गोपालैः श्रीदामसुबलाद्यैः सम्प्रा-
र्थितानि भक्षणाय याचितानि यानि यानि तालफलानि तद्दानेन तद्दानपूर्वकं नाशितो हिंसितः
धेनुकः खरकायो दैव्यो येनेति । कालीयफणिमाणिक्यरञ्जितश्रीपदाम्बुज इति ।
कालीयो नागः स चासौ फणा, तत्फणोपरि नर्तनेन तन्मूर्ध्नि स्थितानि यानि माणिक्यानि

मणिविशेषास्तैः कृत्वा यद्रञ्जितं रागः तेन या श्रीः शोभा तद्युक्ते पदाम्बुजे यस्येति । रञ्जिते रक्ते लक्ष्मीमम्बन्धिपदाम्बुजे यस्येति वा ॥ १७३ ॥

दृष्टिसञ्जीविताशेषगोपगोपिकाप्रियः ।

लीलासम्पीतदावाग्निः प्रलम्बवधपण्डितः ॥ १७४ ॥

दृष्टिसञ्जीविताशेषगोपगोपिकाप्रिय इति । दृष्ट्या असृतदृष्ट्या सञ्जीविता गावश्च गोपाश्च गोपिकाश्च अशेषाश्च ताः दृष्टिसञ्जीविताश्चाशेषगोपगोपिकाश्च तासां प्रियः प्राणभूत इत्यर्थः । लीलासम्पीतदावाग्निरिति । लीलया अनायासेनैव सम्यक् पीतो दावाग्निस्तृणवह्नियेनेति, लीलार्थमिति वा । तदुक्तं 'इत्थं स्वजनवैकुण्ठ्य'मित्यादौ । प्रलम्बवधपण्डित इति । प्रलम्बाख्यासुरस वधे पण्डितः रामाय ज्ञापनचतुर इत्यर्थः ॥ १७४ ॥

दावाऽपावृतगोपालदृष्ट्याच्छादनवह्निपः ।

वर्षाशरद्विभूतिश्रीगोपीकामप्रबोधकः ॥ १७५ ॥

दावाऽपावृतगोपालदृष्ट्याच्छादनवह्निप इति । दावाग्निना आवृता चेष्टिता ये गोपालास्तेषां दृष्ट्याच्छादनेन चक्षुर्मीलनकरणेन वह्निं पीतवानित्यर्थः । वर्षाशरद्विभूतिश्रीरिति । वर्षा प्रावृट्कालः शरच्च तयोर्था विभूतिः तत्तत्कालीनसामग्रीसम्पत्तिस्तया श्रीः शोभा यस्मै यस्मिन्निति वा, तत्तद्विभूतिश्रीरूप इति वा । 'यद्यद्विभूतिमत्सत्व'मिति वाम्यात् । गोपीकामप्रबोधक इति । गोपीषु कामस्य स्मरस्य प्रकर्षेण बोधकः उदयकौतल्यर्थः । तदुक्तं 'तद्रजश्चिय आश्रुत्ये'त्यादिना ॥ १७५ ॥

गोपीरत्नस्तुताशेषवेषुवाद्यविशारदः ।

कात्यायनीव्रतव्याजमर्षभावाश्रिताङ्गनः ॥ १७६ ॥

गोपीरत्नस्तुताशेषवेषुवाद्यविशारद इति । गोप्य एव रत्नानि तैः स्तुतं अशेषं सर्वेषुवाद्यं यथा स्यात्तथा विशारदो गोपीषु विविधशारदां करोति वेषुवाद्यवर्णनार्थं प्रकृत्यतीति तथा । यद्वा । गोपीरत्नैः स्तुतं यदशेषवेषुवाद्यं तस्य विशारदः यथा स्तुतं भवति तथा प्रकटनकर्तृत्वर्थः । कात्यायनीव्रतव्याजमर्षभावाश्रिताङ्गन इति ! 'हिमन्ते प्रथमं मामि' इत्युक्तं यत्कात्यायनीव्रतं तद्रवाजेन तन्मिषेण सर्वभावैः सर्वात्मभावैराश्रिता अन्नना कुमारिका यस्मिन्निति वा, ता आश्रिता येनेति वा ॥ १७६ ॥

मत्सङ्गतिस्तुतिव्याजस्तुतवृन्दाचनान्निपः ।

गोपधुच्छान्निमसंन्याजधिप्रभार्याप्रसादकृत् ॥ १७७ ॥

संसङ्गतिस्तुतिव्याजस्तुतवृन्दाचनान्निप इति । सन्तो भक्ताः, सन् भगवान् वा येषां मद्गतिः सद्गत्तयाः स्तुतिव्याजेन स्तुतिमिषेण स्तुता वृन्दावनस्था अद्रिषा वृक्षा येनेति । तथा रूपं भावः । सन्तस्तु परदुःखासहिष्णुत्वात् परोपकारिणः स्वदुःखं सोद्वापि यरन्ति, अत्रापि तद्रजस्वभक्तमग्न्यात् वृक्षा अपि परातपद्वीकरणायातपे स्वयं क्षिता

अपि अम्लाना एव । तदुक्त 'पर्यतैतान् महाभागान्' इत्यादौ । गोपक्षुच्छान्निसंन्याज-
विप्रभार्याप्रसादकृदिति । गोपानां या धुत् धुधा तस्याः शान्तिः शमनोपायस्तद्रूपो
यः समीचीनः अनिसवादी व्याजः व्यपदेशः यज्ञयाट् गत्वा स्वनाम्ना प्रार्थनरूपः, तेनैव
निप्रस्य यजमानस्य भार्यायै प्रसादं अनुग्रहं कृतवानित्यर्थः । गोपक्षुच्छान्न्यर्थमिति वा, तदुक्त
'राम राम महावीर्ये'त्यादिना ॥ १७७ ॥

हेतुप्राप्तेन्द्रयागस्वकार्यगोसवबोधकः ।

शैलरूपकृताशेषरसभोगसुखावहः ॥ १७८ ॥

हेतुप्राप्तेन्द्रयागस्वकार्यगोसवबोधक इति । त्रिवर्गहेतवे प्राप्तः कर्तव्यत्वेन
यदिन्द्रोद्देशेन यागस्तदर्थं यत् स्व सामग्री तथैव कार्यः कर्तव्यत्वेन निहितो यो गोसवः
गन्तव्यं स्यते मम्याद्यत इति । गन्तव्यस्युपनक्षत्रेण तेन ब्राह्मणगोवर्धनधेनूनामप्यर्थे प्राप्त-
न्तस्य बोधकः । 'कर्मणा जायते जन्तु' रित्याद्युक्तप्रकारेण नन्दादिषु ज्ञापक इत्यर्थः । यद्वा ।
पूर्वोक्तेन्द्रयागस्य स्थाने स्वसम्बन्धिकार्ये गोसवस्य बोधक इति । शैलरूपकृताशेषरस-
भोगसुखावह इति । 'शैलोस्मी'ति कर्तृरूपेण कृतानां नन्दादिभिः सम्पादितानामशेषाणां
पण्णामपि रसानां यो भोगः स्वकृतस्तेन सर्वेषां व्रजवासिनां सुखमावहतीति प्रापयतीति
तथा । अन्यदा नु परोक्षमिन्द्रादिरूपेण भुङ्क्ते देवः । अस्मिन् पर्याये तु स्वयं समक्षमिति
सुखावहत्व युक्तमेव ॥ १७८ ॥

लीलागोवर्धनोद्धारपालितस्वव्रजप्रियः ।

गोपस्वच्छन्दलीलार्थगर्गवाक्यार्थबोधकः ॥ १७९ ॥

लीलागोवर्धनोद्धारपालितस्वव्रजप्रिय इति । लीलया सुखेनैव यो गोवर्ध-
नस्य गवां वृद्धिकर्तुः पर्वतस्य उद्धार उद्धारण ऊर्ध्वं छत्राकारेण धारणं पालिता आमारार-
क्षिताः स्वव्रजसम्बन्धिनः प्रिया येन, लीलागोवर्धनोद्धारेण पालितस्य प्रिय इति वा, स्व
नन्दधन व्रजपदेन व्रजस्थाः प्राणिन उच्यन्ते, प्रिया व्रजमुन्दर्यं, लीलागोवर्धनोद्धारेण
पालिताः स्वव्रजप्रिया येनेति । तदुक्त 'तस्मान्मच्छरणं गोष्ठं'मित्यादिना । गोपक्षुच्छन्द-
लीलार्थगर्गवाक्यार्थबोधक इति । गोपालानां स्वच्छन्दं भयाभावपूर्वकं स्वच्छन्द-
लीलाकरणार्थं पूर्वं नन्दं प्रत्युक्तगर्गान्यानां नन्दमुत्पात्तं पुनस्तेषामर्थस्य बोधको ज्ञापको
गोपेति । तदुक्त 'श्रयता मे वच' इत्यादौ ॥ १७९ ॥

इन्द्रधेनुस्तुतिप्राप्तगोविन्देन्द्राभिधानवान् ।

व्रतादिधर्मसंसक्तनन्दह्लेशविनाशकः ॥ १८० ॥

इन्द्रधेनुस्तुतिप्राप्तगोविन्देन्द्राभिधानवानिति । इन्द्रस्य धेनुः कामधेनुस्त-
कृतस्तुत्या प्राप्तं अर्थनशादायातं यत् गोविन्देति इन्द्रकृतमभिधानं नाम तद्विद्यते यस्येति
तथा, इन्द्रधेनुन्याः स्तुतिरिति वा । शुद्धसत्त्वज्ञापनाय निविभक्तिकनामनिर्देशः गवामिन्द्रो

गोविन्द इति । तदुक्तं हरिवंशे 'अहं किलेन्द्रो देवानां त्वं गवामिन्द्रतां गतः । गोविन्द इति लोकास्त्वां स्तोष्यन्ति भुवि शाश्वत'मिति । प्रकारान्तरेणापि निरुक्तिरुच्यते । गां भुवं वाणीं वा विन्दतीति गोविन्दः, तदुक्तं महाभारते 'नष्टां वै धरणीं पूर्वमविन्दं वै गुहां गताम् । गोविन्द इति मां देवैस्ततो वाग्भिरभिष्टुतः' । हरिवंशेषु 'गौरीशानु तथा वाणीं तां वै वेदयते भवान् । गोविन्दस्तु ततो देवमुनिभि'रिति । मूलेपि 'कृष्ण कृष्ण महायोगिन्नि'त्यादिनोक्तम् । व्रतादिधर्मसंसक्तनन्दक्लेशविनाशक इति । व्रतमेकादश्युपवासः तदादिधर्मेषु सम्यक् सक्तः आसक्तो यो नन्दः तस्य व्रतादिजनितक्लेशस्य विशेषण नाशकः, साक्षाद्भवति विद्यमाने अन्यत्र प्रवृत्तिः क्लेशमात्रफलैवेति ज्ञापितम् । तदुक्तं 'एकादश्यां निराहार' इत्यादिना ॥ १८० ॥

नन्दादिगोपमात्रेष्टवैकुण्ठगतिदायकः ।

वेणुवाद्स्मरक्षोभमत्तगोपीविमुक्तिदः ॥ १८१ ॥

नन्दादिगोपमात्रेष्टवैकुण्ठगतिदायक इति । नन्दमारम्य गोपमात्राणां बाल-
वृद्धसाधारणानां इष्ट द्रष्टुं वाञ्छिता या वैकुण्ठगतिर्गमनं तदायक इत्यर्थः । तदुक्तं 'ते त्वौस्तु-
क्यधिय' इत्यादिना । वेणुवाद्स्मरक्षोभमत्तगोपीविमुक्तिद इति । 'जगौ कलं वाम-
दृशा'मित्युक्तो यो वेणोर्वादे वादनं वेणुनैव वादः आकारणं वा, तन्मूवणेन यः स्मरक्षोभः
चित्तोन्मथनं तत्कृतं तेन मत्ताः काममद प्राप्ता याः अन्तर्गृह्यता गोप्यः तासां विशेषतः
संश्रुतिमात्रान्मुक्तिं दत्तानित्यर्थः । तदुक्तं 'अन्तर्गृह्यताः काश्चि'दित्यादिना ॥ १८१ ॥

सर्वभावप्राप्तगोपीसुखसंवर्धनक्षमः ।

गोपीगर्वप्रणाशार्थतिरोधानसुखप्रदः ॥ १८२ ॥

सर्वभावप्राप्तगोपीसुखसंवर्धनक्षम इति । 'सन्त्यज्य सर्वत्रियया'नित्याद्युक्त-
मसौमभावेन प्राप्ता समीपं गता या गोप्यः तासां सुखस्य रासोन्मवसौरव्यस्य सम्यक् वृद्धि-
करणे क्षमः समर्थ इति । तदुक्तं 'इति विद्वरित'मित्यादिना । गोपीगर्वप्रणाशार्थतिरो-
धानसुखप्रद इति । 'एव भगवतः कृष्णा'दित्याद्युक्तो यो गोपीनां गर्वमत्स्य प्रतिपन्धक-
त्वात् तत्रप्राशार्थं यतिरोपान गोपीप्यन्तःस्मिन्स्मिन् ताम्यः सुख प्रकपेण ददातीति तथा ॥

कृष्णभायव्याप्तविश्वगोपीभाषितयेष्टाष्टकम् ।

राध्याविशेषसम्भोगप्राप्तदोषनिवारकः ॥ १८३ ॥

कृष्णभायव्याप्तविश्वगोपीभाषितयेष्टाष्टकम् इति । कृष्णान्मन्वं कृष्णमानः,
नेन कृष्णमात्रेण ध्यातं विभं यामां ताः कृष्णमात्रन्यामविधाः, ताश्च ता गोप्यश्च कृष्णमा-
व्याप्तविश्वगोप्यः, ताभिर्भाविनेन्तःकृष्णे स्तोत्रो यागश्रीलाम्बन्धी वेषः तं धारयति तामु-
प्रकटयतीति तथा । धन-स्मिनः न्ययमेव तथा करोतीति भावः । अत एव 'पद्मपुराणश-
र्'दित्यादिपद्यम् । राध्याविशेषसम्भोगप्राप्तदोषनिवारक इति । 'यां गोपीम

नय'दित्याद्युक्तो यो राधाया अन्यापेक्षया विशेषसम्भोगस्तेन प्राप्तो जनितो यो दोषो गर्व-
स्तस्यापि पूर्ववदन्तर्धानेन निवारक अपमार्जक इत्यर्थ ॥ १८३ ॥

परमप्रीतिसङ्गीतसर्वाद्भुतमहागुणः ।

मानापनोदनाक्रन्दगोपीदृष्टिमहोत्सवः ॥ १८४ ॥

परमप्रीतिमङ्गीतसर्वाद्भुतमहागुण इति । परमप्रीत्या सम्यक् गीता सर्वे ये
उत्कृष्टा अद्भुता अन्ये कर्तुमशक्या आश्चर्यजनका महागुणा 'विपनलाप्यया'दित्याद्युक्ता
यस्येति । तदुक्त 'जयति तेऽधिक जन्मने'त्यादिना । मानापनोदनाक्रन्दगोपीदृष्टि
महोत्सव इति । मानम्यापनोद अपनयन तन्नितो य आक्रन्द रोदन तद्युक्ता या
गोपीना दृष्टय नयननलिनानि तेषा महानुत्सवो यस्मात् तद्रूपो वा । तदुक्त 'इति गोप्य
प्रगायन्त्य' इत्यादिना ॥ १८४ ॥

गोपिकायाससर्वाङ्गः स्त्रीसम्भापाविशारदः ।

रासोत्सवमहासौख्यगोपीसम्भोगसागरः ॥ १८५ ॥

गोपिकायाससर्वाङ्ग इति । गोपिकासु व्याप्तानि विशेषेण समन्ताद् व्याप्तानि
सर्वाण्यङ्गानि येन, ताभिर्न्याप्तानि सर्वाण्यङ्गानि यस्येति वा, तदुक्त 'काचित् कराम्बुज
शैरे'रित्यादिना । स्त्रीसम्भापाविशारद इति । स्त्री प्रति सम्यक् भाषण सम्भापा
तत्पृष्टप्रश्नोत्तरदान तत्र विशारदश्चतुर इत्यर्थ । 'मिथो भजन्ति ये सख्य' इत्यादि ।
रासोत्सवमहासौख्यगोपीसम्भोगसागर इति । 'रासोत्सव सप्रवृत्त' इत्याद्युक्तो
यो रासोत्सवो रासक्रीडा तत्र यन्महासौख्य तस्य गोपीषु सम्भोग सम्यगनुभव स्वरूपान
न्दानुभवस्तद्रूप सागर परिपूर्णाक्षयो रस इत्यर्थ, सम्भोगार्थ वा सागर इति ॥ १८५ ॥

जलस्थलरतिव्यासगोपीदृष्ट्यभिपूजितः ।

शास्त्रानपेक्षकामैकमुक्तिद्वारविचर्धनः ॥ १८६ ॥

जलस्थलरतिव्यासगोपीदृष्ट्यभिपूजित इति । जल च स्थल च जलस्थल
तत्र या रति रमण तया व्याप्ता पूर्णा या गोप्य तासा दृष्टिभि नयनकमलै सप्रेमकटा-
क्षैर्वाऽभित सर्वत पूजित अलङ्कृत इत्यर्थ । तदुक्त 'सोम्मस्यल'मित्यादिना । शास्त्रान-
पेक्षकामैकमुक्तिद्वारविचर्धन इति । शास्त्र मर्यादा, तदनपेक्ष तदतिगामी य. काम
इच्छा अलौकिक कामो वा, स एवैकश्चासौ मुक्तिद्वार च तच्छास्त्रानपेक्षकामैकमुक्तिद्वार तस्य
विशेषेण वृद्धिकर्तव्यं । यद्वा, शास्त्रानपेक्षमीश्वर कामयन्ते स्नेहेनैवेति शास्त्रानपेक्षकामा
केनल्लखरूपमात्रनिष्ठा भक्ता तेषामिदमेकमेव रासोत्सवकथनरूप यन्मुक्तिद्वारमुपाय तस्य
विशेषेण वृद्धिकर्तव्यं । तदुक्त 'विक्रीडित ब्रजवधुभि'रित्यादिना ॥ १८६ ॥

सुदर्शनमहासर्पग्रस्तनन्दविमोचकः ।

गीतमोहितगोपीधृक्शरपञ्चविनाशकः ॥ १८७ ॥

सुदर्शनमहासर्पग्रस्तनन्दविमोचक इति । सुदर्शनो विधाधरः स एव ऋषि-
शापान्महासर्पो जातः, सुदर्शनश्चासौ महासर्पश्च तेन सरस्वतीतीरे अस्तनन्दस्य विशेषेण
मोचकः । तदुक्तं 'कश्चिन्महानहि'रित्यादि । गीतमोर्हितगोपीधृक्शंखचूड-
चिनाशक इति । भगवद्गीतेन मोहिता मूर्च्छिता या गोप्यः ताः धृष्णातीति तासां
शक्तिग्रहणेन प्रतिवभाति तासु प्रगल्भते इति गीतमोहितगोपीधृक्, स चामौ शंखचूडश्चेति
तस्य विशेषेण नाशको हिंसकः इत्यर्थः । तदुक्तं 'गोप्यस्तद्गीतमाकर्ण्ये'त्यादिना ॥ १८७ ॥

गुणसङ्गीतसन्तुष्टिगोपीसंसारविस्मृतिः ।

अरिष्टमथनो दैन्यबुद्धिच्यामोहकारकः ॥ १८८ ॥

गुणसङ्गीतसन्तुष्टिरिति । 'वामवाहुकृतयामरूपोल' इत्यत्र गुणानां सम्यक् गीत
भक्तकृत, तेनैव तेषां दिवा सन्तुष्टि-सन्तोषो यस्मादन्तस्थितादिति तथा । गोपीसंसार-
विस्मृतिरिति । मानासक्तानां गोपीनां संसारस्य प्रपञ्चस्य निस्मृतिर्यस्मादन्तःस्थिता-
दिति तथा । यद्वा । भगवतो गोपीषु सम्यक् सरणं सशरोन्त-प्रवेशस्तेनैव विविधा स्मृति-
गुणगानं मात्रस्थितानामपि दूरस्थभगवत्सामग्रीस्फूर्तिर्यस्मादिति । न ह्यद्यमननुभूत कश्चि-
द्वर्णयितुं शक्नोति । अरिष्टमथन इति । अरिष्टनाम्नोऽसुरस्य मथनो हिंसकः । तदुक्तं 'अथ
तर्थागत' इत्यादिना । दैन्यबुद्धिच्यामोहकारक इति । दैन्यस्य कमस्य नारदवचनाद्बु-
द्धेर्ध्यामोहो वसुदेवापराधबुद्धिस्तत्कारक इत्यर्थः । 'वसावाप्याह भगवा'नित्यादि ॥ १८८ ॥

केशीघाती नारदेषो व्योमासुरविनाशकः ।

अनूरभक्तिसंराद्धपादरेणुमहानिधिः ॥ १८९ ॥

केशीघातीति । केशीनामानमसुर हतनानित्यर्थः । तदुक्तं 'प्रतियाते तु देवर्षी'वि-
त्यादौ । नारदेष इति । नारदस्येष्ट कसवधादिकं यस्मादिति, तस्येष्टदेवरूपो वा । 'देवर्षि-
रुपसङ्गम्ये'त्यादिना । व्योमासुरविनाशक इति । मयपुत्रस्य व्योमनाम्नोऽसुरस्य
विनाशको मारक इत्यर्थः । तदुक्तं 'मयपुत्रो महामाय' इत्यादि । अनूरभक्तिसंराद्धपाद-
रेणुमहानिधिरिति । अनूरेण भक्त्या स्नेहेन सराध्यः सम्यक् आराध्यत्वेन ज्ञात-पाद-
रेणुरूपमहानिधिरिक्षयकोशो यम्येति । यद्वा । अनूरस्य संराद्धपादरेणुना अग्रे भागिमहानिधि-
लीला यस्मादिति । तदुक्तं 'गच्छन् पयि महाभाग' इत्यादिना ॥ १८९ ॥

रथावरोहशुद्धात्मा गोपीमानसहारकः ।

हृदसन्दर्शिनानोपवैकुण्ठाश्रुसंस्तुतः ॥ १९० ॥

रथावरोहशुद्धात्मेति । रथस्यावरोहे आरोहणसमये शुद्धः अचिह्नतः आत्मा
चित्तं यसेति । गोपीनां तथाप्रसां दृष्ट्वा स्वयं तथाभूतोपि धैर्यमवलम्ब्य रथमारुह-
दिति भावः । तदुक्तं, 'ताम्यता तप्यतीर्ष्ये'त्यादिना । गोपीर्मानसहारक इति ।
प्रसितो भगवान् गोपीनां चित्तेन सदैवेति भावः । तदुक्तं 'अनुप्रस्यितात्मान' इति । हृद-

सन्दर्शिताशेषवैकुण्ठाश्रूरसंस्तुत इति । हृदे ब्रह्महृदे सन्दर्शितः सम्यक् सन्दर्शनं प्रापितोऽशेषवैकुण्ठः समस्तवैकुण्ठलोको येन यस्मै वा, आद्ये स चासावश्रूरसंस्तुतश्च, द्वितीये स चासावश्रूरश्च तेन सम्यक् स्तुतः । तदुक्तं 'निमज्य तस्मिन् सलिल' इति । यद्वा, अः स्वयं शेषो बलश्च, अशेषवैकुण्ठाः हृदे सन्दर्शिताः अशेषवैकुण्ठा येन. अशेषाभ्यां सहिता वैकुण्ठा इति वा । शेषं पूर्ववत् ॥ १९० ॥

मथुरागमनोत्साहो मथुराभाग्यभाजनम् ।

मथुरानगरीशोभादर्शनोत्सुकमानसः ॥ १९१ ॥

मथुरागमनोत्साह इति । मथुरायां गमने उत्साहः औत्सुक्यं यसेति, यद्वा मथुरागमनसमये अश्रूसोत्साहो यस्मादिति । तदुक्तं 'इत्युक्त्वा नोदयामासे'त्यादिना । मथुराभाग्यभाजनमिति । मथुराया भाग्यस्य सम्पत्तेः भाजनं भजते स्वीकरोतीति, स्थानभूत इति वा । मथुरानगरीशोभादर्शनोत्सुकमानस इति । मथुरानगर्याः शोभादर्शने उत्सुकं मानसं मनो यस्येति, मथुरानगर्यां पुण्यवतां सुशोभादर्शनायेति वा । तदुक्तं 'अथापराह'इत्यादि ॥ १९१ ॥

दुष्टरञ्जकघाती च वायकार्चितविग्रहः ।

वस्त्रमालासुशोभाङ्गः कुञ्जालेपनभूपितः ॥ १९२ ॥

दुष्टरञ्जकघाती चेति । दुष्टानेव रञ्जयति वस्त्रदानेन प्रीतियुक्तान् करोतीति, दुष्टं कंसं वा, स दुष्टरञ्जको रङ्गकारः, अत्र तस्य शिल्पित्वेपि शिल्पित्वस्याविवक्षितत्वात् 'षुल् षुन् अस्मि उसी'त्यादिना षुनादेशस्यैवाकस्य ग्रहणादत्र नलोपो नेति ज्ञेयम् । दुष्टरञ्जकं हन्तुं शीलमस्येति तथा । यद्वा । अत्र नामंपरायणे छन्दसो नियतत्वादुष्टरञ्जकघाती चेत्यपि ज्ञेयम् । तदुक्तं 'एवं विकल्पमानस्ये'त्यादिना । वायकार्चितविग्रह इति । वायकेन तन्तु-वायकेनार्चितो यथायोग्यवस्त्रैरलङ्कितो देहो यस्येति तथा । 'अञ्जित' इति पाठे अञ्जेः पूजा-र्थत्वादपि स एवार्थः, तदुक्तं 'ततस्तु वायकः प्रीत' इत्यादिना । वस्त्रमालासुशोभाङ्ग इति । वस्त्रोपरि स्थिता माला वस्त्रमालाः तामिर्वस्त्रमालाभ्यां वा, सङ्कृष्टा शोभा सा अङ्गेषु यस्येति तथा, 'ततः सुदाम्नो भवन'मित्यादिना । कुञ्जालेपनभूपित इति । कुञ्जा-सम्बन्धि यदालेपनं सुगन्धद्रव्यं तेन भूपितोलङ्कृतः ॥ १९२ ॥

कुञ्जासुरूपकर्ता च कुञ्जारनिवरप्रदः ।

प्रसादरूपसन्तुष्टहरकोदण्डखण्डनः ॥ १९३ ॥

कुञ्जासुरूपकर्ता चेति । त्रिस्थानेषु वक्रायाः कुञ्जायाः शोभनरूपस्य कर्तृत्वर्थः । कुञ्जारनिवरप्रद इति । कुञ्जायै रतिः रमणं तद्रूपं वरं प्रददातीति तथा 'एष्यामि ते गृह'मित्यादिना । प्रसादरूपसन्तुष्टहरकोदण्डखण्डन इति । यागस्थानस्थितः प्रसाद-रूपः प्रसादं प्रसन्नतां रूपयति शापयतीति प्रसादरूपः, कंसं प्रति सन्तुष्टस्य हरस्य कोदण्डो

धनुः, प्रसादरूपश्वासौ हरकोदण्डश्च तस्य खण्डनः भङ्गक इत्यर्थः, तदुक्तं 'तस्मिन् प्रविष्टो ददश' इत्यादिना ॥ १९३ ॥

शकलाहतकंसासधनूरक्षकसैनिकः ।

जाग्रत्स्वप्नभयव्याप्तमृत्युलक्षणबोधकः ॥ १९४ ॥

शकलाहतकंसासधनूरक्षकसैनिक इति । शकलेन धनुःखण्डेनासमन्तात् हताः कंसस्यासधनूरक्षकाः सैनिका येनेति तथा 'अथ तान् दुरभिप्रायान्' इत्यादिना । जाग्रत्स्वप्नभयव्याप्तमृत्युलक्षणबोधक इति । जाग्रति स्वप्ने च एवमवस्थात्रयेपि भयेन मृत्युभयेन व्याप्तस्य कंसस्य यानि मृत्युलक्षणानि मृत्युसूचकानि तेषां बोधकः प्रेरक इत्यर्थः । तैः कंसाय ज्ञापकः सर्वथा मरणमेवेति । तदुक्तं 'दीर्घप्रजागरो भीत' इत्यादिना ॥ १९४ ॥

मथुरामल्ल ओजस्वी मल्लयुद्धविशारदः ।

सद्यः कुवलयपीडघाती चाणूरमर्दनः ॥ १९५ ॥

मथुरामल्ल इति । मथुरायां मल्ल इव स्वच्छन्दत्वात् मथुरामल्लः । ओजस्वीति । ओज उत्साहः श्रयन्नविशेषो वा, तद्विद्यते यस्येति तथा । मल्लयुद्धविशारद इति । मल्लैः सह युद्धे निपुण इत्यर्थः । सद्यः कुवलयपीडघातीति । सद्यस्तात्कालं रङ्गमूर्तिदर्शनसमय एव कुवलापीडनामानं हस्तिनं हतवानित्यर्थः । तदुक्तं 'रङ्गद्वारं समासाधे'त्यादि । चाणूरमर्दन इति । चाणूरनाम्नो मल्लस्य मर्दने निःशोपक इति । तदुक्तं 'आससादाय चाणूर'मित्यादौ ॥ १९५ ॥

लीलाहृतमहामल्लः शलतोशलघातकः ।

कंसान्तको जितामित्रो वसुदेवविमोचकः ॥ १९६ ॥

लीलाहृतमहामल्ल इति । लीलया नायासेनैव भाविलीत्यर्थं वा, हतो महामल्लो मुष्टिको येनेति । शलतोशलघातक इति । शलं तोशलं चोभौ हतवानित्यर्थः । तदुक्तं 'चाणूरे मुष्टिके कूटे' इत्यादिना । कंसान्तक इति । कंसस्यान्तको हिंसकः 'प्रष्ट्य केशे-व्' इत्यादिना । जितामित्र इति । जिता अमित्राः शत्रवो येनेति । कंसे जिते सर्वेपि जिता इति भावः । वसुदेवविमोचक इति । वसुदेवस्य बन्धनात् विशेषेण मोचकः, देवमया अपीति ज्ञेयम् । यद्वा । नामैकदेशे नामग्रहणमिति न्यायात् वसुदेवः देवो देवकी तयोर्विमोचक इत्यर्थः, तदुक्तं 'मातरं पितरं चैवे'त्यादि ॥ १९६ ॥

ज्ञाततत्त्वपितृज्ञानमोहनामृतवाङ्मयः ।

उग्रसेनप्रतिघाता यादवाधिचिनाशकः ॥ १९७ ॥

ज्ञाततत्त्वपितृज्ञानमोहनामृतवाङ्मय इति । ज्ञातं तत्त्वं भगवत्स्वरूपं येनेति ज्ञाततत्त्वः, स चासौ पिता चेति ज्ञाततत्त्वपिता, तस्य ज्ञानस्य मोहनाय तितोषानाया-

मृतरूपा पुत्रस्नेहप्रार्थिका या वारु नास्मत्तो युवयोस्तातेत्येवरूपा तद्रूप इत्यर्थ । वचन-
रूपेण मोहजनक इति भाव । उग्रसेनप्रतिष्ठातेति । उग्रसेनस्य मातामहस्य राज्यासने
प्रतिष्ठा स्थिति कारितनानित्यर्थ । अत्र भाविकण्यर्थं घाधातु । यद्वा, उग्रसेन प्रति अभिमुख
मर्यादारक्षार्थं तिष्ठतीति, अस्मिन् पक्षे आसने स्थितिमेव दत्त्वान् न तु राजकार्यमिति
भाव । तदुक्त 'मातामह तूग्रसेन'मित्यादिना । यादवाधिविनाशक इति । यादवस्य
यदुवशोत्पन्नस्य सर्वस्यापि समृद्धिपूर्वक स्थापनेनाधेर्मनोव्यथाया विशेषेण नाशक । तदुक्त
'सर्वान् स्वजातिसम्बन्धा'नित्यादि ॥ १९७ ॥

नन्दादिसान्त्वनकरो ब्रह्मचर्यव्रते स्थितः ।

गुरुशुश्रूषणपरो विद्यापारमितेश्वरः ॥ १९८ ॥

नन्दादिसान्त्वनकर इति । नन्द आदिर्येषा गोपाना तेषा सान्त्वनमाश्वासन
वचनै करोतीति तथा, तदुक्त 'अथ नन्द समासाद्ये'त्यादौ । ब्रह्मचर्यव्रते स्थित इति ।
ब्रह्मचर्यं गायत्रीव्रतपूर्वक विद्याधिगमपर्यन्त तत्रातुतिष्ठतीति । यद्वा । ब्रह्मचर्योक्त यद्गत
तत्र स्थित आस्थित इत्यर्थ । तदुक्त 'ततश्च लब्धसस्कारा'नित्यादिना । गुरुशुश्रूषणपर
इति । गुरो सान्दीपने शुश्रूषणे परिचरणे पर सावधान, तत्परमस्येति वा । तदुक्त 'यथो-
पसाद्ये'त्यादिना । विद्यापारमितेश्वर इति । विद्याना चतुर्दशानामपि पार समाप्तिं
यन्ति गच्छन्ति विद्यापारमिता अलुक्षसमाप्त, तेषामीश्वर श्रेष्ठ, विद्यापार मित येनेति वा
विद्यामित, स चासावीश्वरश्चेति ॥ १९८ ॥

सान्दीपनिमृतापत्यदाता कालान्तकादिजित् ।

गोकुलाश्वासनपरो यशोदानन्दपोषकः ॥ १९९ ॥

सान्दीपनिमृतापत्यदातेति । सादीपनये गुरवे समुद्रे मृत्सापत्यस्य दाते
त्यर्थ । कालान्तकादिजिति । कालो मृत्यु, अन्तको यम, तदादीन् विधानन्यानपि
वितनानित्यर्थ । 'तथेत्ययारुद्धे'त्यादिना । गोकुलाश्वासनपर इति । गोकुलस्य तद्वा
सिसर्वजनस्याश्वासने चित्तसमाधानकरणे पर उद्युक्त, तत्पर सर्वोत्तम यसेति वा, तान्
पिपतीति वा, तदुक्त 'गच्छोद्धव व्रत'मित्यादिना । यशोदानन्दपोषक इति । उद्धव-
द्वारा सन्देशेन तयो पोषक प्राणपोषक इति ॥ १९९ ॥

गोपिकाविरहव्याजमनोगतिरतिप्रदः ।

समोद्धवभ्रमरवाक् गोपिकामोहनाशकः ॥ २०० ॥

गोपिकोविरहव्याजमनोगतिरतिप्रद इति । गोपिकाना वाद्यविरहमिषेण
मनसैव तासा मनसि वा, गतिर्रजे गमन तेनैव तासु रतिमान्तरमण प्रीतिं वा, प्रकर्षेण ददा-
तीति तथा । समोद्धवभ्रमरवागिति । भगवता सम सदृशो य उद्धव 'त्व तु मागव-
तेष्वहम्' 'नोद्धवोष्वपि मन्व्यून्' इत्यादिना साम्यस्योक्तत्वात् समोद्धव, तस्मिन् सति

निघमाने गोपी प्रति अमरवागेव वाग्यस्येति । मध्यमपदलोपी समासः । तदुक्त 'काचि
न्मधुरक दृष्टे'त्यादिना । गोपिकांमोहनाशक इति । गोपिकाना मोहो विरहेण वैचित्य
'अहो यूय स्म पूर्णार्था' इत्यादिवचनैस्तस्य नाशक इति ॥ २०० ॥

कुञ्जारतिप्रदोऽनूरपवित्रीकृतभृगृहः ।

पृथादुःखप्रणेता च पाण्डवानां सुखप्रदः ॥ २०१ ॥

कुञ्जारतिप्रद इति । पूर्वं प्रतिज्ञाता रति कुञ्जायै प्रकर्षेण दत्तवानित्यर्थः ।
तदुक्त 'अथ विज्ञाय भगवा'नित्यादिना । अंनूरपवित्रीकृतभृगृह इति । अनूरस्य गृहग-
मनेन पवित्रीकृता भू आवासस्थान गृह परिग्रहो येनेति तथा । यद्वा । अह इति पाठे
भू अध स्थितप्रदेशा, ग्रहा उपरिप्रदेशास्ते पवित्रीकृता येनेति । तदुक्त 'अनूरभवन कृष्ण'
इति । पृथादुःखप्रणेता चेति । पृथाया कुन्त्या दुःखस्य गरदानादिजनितस्य प्रणेता
अनूर प्रतिवक्तव्यः । यद्वा । सन्देशेनैव पृथादुःखस्य प्रकर्षेण नेता दूरीकर्तव्यः । तदुक्त
'भगवान् मुहदा'मित्यादिना । पाण्डवानां सुखप्रद इति । सन्देशेनैव सुधिष्ठिरादीना
पाण्डुपुत्राणां सुख प्रकर्षेण दत्तवानित्यर्थः ॥ २०१ ॥

॥ इति दशमस्कन्धपूर्वार्धनामानि ॥

॥ अथ दशमस्कन्धोत्तरार्धनामानि ॥

जरासन्धसमानीतसैन्यघाती विचारकः ।

यवनन्यासमधुराजनदत्तकुशस्थलिः ॥ २०२ ॥

जरासन्धसमानीतसैन्यघातीति । जरासन्धो मागधस्तेन सम्मुखे आनीत
त्रयोविंशत्यक्षौहिणीपरिमित सप्तदशवार यत्सैन्य सेनाङ्गसुक्ता सेना तद्वन्तु शीलमस्येति ।
तदुक्त 'अस्ति प्राप्तिश्चे'त्यादि । विचारक इति । अष्टादशे पर्याये सर्वान् कुशस्थलीं नेतु
रामेण सह विचारयतीति तथा, तदुक्त 'तद्दृष्ट्वाचिन्तय'दित्यादि । यवनन्यासमधुराजन-
दत्तकुशस्थलिरिति । त्रिकोटिसैन्ययुक्तेन यवनेन व्याप्तो वेष्टितो यो मधुराजनस्तस्मै
स्थित्यर्थं दत्ता कुशस्थली येनेति तथा ॥ २०२ ॥

द्वारकाद्भुतनिर्माणविस्मापितसुरासुरः ।

मनुष्यमात्रभोगार्थभूम्यानीतेन्द्रवैभवः ॥ २०३ ॥

द्वारकाद्भुतनिर्माणविस्मापितसुरासुर इति । द्वारकाया अद्भुतमाश्चर्यजनक
यन्निर्माणं रचन तेन विस्मापिता आश्चर्यं प्रापिता सुराश्वासुराश्च येनेति तथा, तदुक्त 'इति
सम्भय भगवा'नित्यादी । मनुष्यमात्रभोगार्थभूम्यानीतेन्द्रवैभव इति । मनुष्य-
मात्रस्य भोगार्थं स्वर्गमुत्पानुमृत्यै भूम्या द्वावत्यामानोतमिन्द्रस्य वैभव पारिजातादिक
येनेति तथा ॥ २०३ ॥

यवनव्यासमथुरानिर्गमानन्दविग्रहः ।

मुचुकुन्दमहाबोधयवनप्राणदर्पहा ॥ २०४ ॥

यवनव्यासमथुरानिर्गमानन्दविग्रह इति । यवनव्यासमथुरातो निर्गमे गमन-
समये आयुधादिराहित्येनानन्द शुद्धसच्चिदानन्दरूपो विग्रहो यस्येति तथा । तदुक्त
'निर्जगाम पुरद्वारा' इत्यादिना । मुचुकुन्दमहाबोधयवनप्राणदर्पहेति । मान्धातु-
पुत्रस्य मुचुकुन्दस्य यो महाबोधो बहुकाले गते निद्रात उत्थान तेनैव यवनस्य प्राणान्
अन्येषा तत्पक्षीयाणा जरासन्धादीना दर्पं गर्वं तदुभय हतवानिति । तदुक्त 'स उत्थाय
चिर सुप्त' इत्यादिना ॥ २०४ ॥

मुचुकुन्दस्तुताशेषगुणकर्ममहोदयः ।

फलप्रदानसन्तुष्टिर्जन्मान्तरितमोक्षदः ॥ २०७ ॥

मुचुकुन्दस्तुताशेषगुणकर्ममहोदय इति । मुचुकुन्देन स्तुत अशेषगुण-
कर्मणा महोदय आधिक्य यस्येति । तदुक्त 'विमोहितोऽय जन' इत्यादि । फलप्रदानसन्तु-
ष्टिरिति । भक्तिरूपफलप्रदानेन मुचुकुन्दस्य समीचीना तुष्टिर्यस्मादिति । तदुक्त 'अस्त्येव
नित्यदा तुभ्य'मित्यादिना । जन्मान्तरितमोक्षद इति । मध्ये ब्राह्मणजन्मना अन्तरित
अन्तराय प्रापितो मोक्षस्त दत्तवानित्यर्थ । 'जन्मान्तर' इत्यादिना ॥ २०५ ॥

शिवब्राह्मणवाक्यासजयभीतिविभावनः ।

प्रवर्षणप्रार्थिताग्निदानपुण्यमहोत्सवः ॥ २०६ ॥

शिवब्राह्मणवाक्यासजयभीतिविभावन इति । शिवो रुद्रश्च ब्राह्मणाश्च तेषा
वाक्यात् 'गच्छ त्व जयमामुहि' इत्येवरूपात् आतो योद्धुमागतो यो जरासन्धस्तस्य जये
देवब्राह्मणवाक्यान्यथाकरणेन स्वस्मिन् भीति विभावयति कल्पयतीति तथा । तदुक्त
'मनुष्यचेष्टामापन्ना' इत्यादि । प्रवर्षणप्रार्थिताग्निदानपुण्यमहोत्सव इति । प्रवर्ष-
णपर्वतपर्यन्त यदग्निदान तेन जरासन्धस्य मिथ्यापुण्यमहोत्सवो यस्मादिति तथा 'सोपि
दग्धाविति मृषे' इत्यादिना ॥ २०६ ॥

रुक्मिणीरमणः कामपिता प्रद्युम्नभावनः ।

स्यमन्तकमणिद्वयाजप्राप्तजाम्बवतीपतिः ॥ २०७ ॥

रुक्मिणीरमण इति । रोचते इति रुक्म, तद्रूपो विद्यते यस्या सा रुक्मिणी
तस्या रमण, ता रमयतीति वा, तस्या लक्ष्मीरूपाया रमत इति वा । तदुक्त 'राजासीद्भी-
ष्मक' इत्यादि । कामपितेति । हरदृष्टिदहनदग्धस्य कामस्य कन्दर्पस्य पिता जनक इत्यर्थः ।
'कामस्तु वासुदेवाश्च' इत्यादिना । प्रद्युम्नभावन इति । प्रद्युम्नाख्य ज्येष्ठ पुत्र भावयति
इत्यादयतीति । स्यमन्तकमणिद्वयाजप्राप्तजाम्बवतीपतिरिति । समन्तकाख्यस्य मणे-

रानयनव्याजेन प्राप्ता या जाम्बवती ऋक्षराजजाम्बुवत पुत्री तस्याः पति भर्ता । तदुक्तं
'मणिहेतोरिह प्राप्ते'त्यादिना ॥ २०७ ॥

सत्यभामाप्राणपतिः कालिन्दीरतिवर्धनः ।

मित्रविन्दापतिः सत्यापतिवृषनिपूदनः ॥ २०८ ॥

सत्यभामाप्राणपतिरिति । सत्य स्वकार्यकरणक्षमो यथायौ भाम क्रोधो यस्याः
सा सत्यभामा, तस्याः प्राणाना पति प्राणाना नाथ इत्यर्थे । प्राणतुल्य पतिर्वा ।
कालिन्दीरतिवर्धन इति । कालिन्द्या सूर्यदुहितु रतिं प्रीतिं वर्धयतीति, तस्या वर्ध
यतीति वा, तदुक्तं 'तत्रोपस्पृश्य विशद'मित्यादिना । मित्रविन्दापतिरिति । मित्रवि-
न्दाया पति भर्तेत्यर्थे । तदुक्तं 'विन्दानुविन्दा'वित्यादिना । सत्यापतिरिति ।
सत्याया नाम्नाजित्या पति । वृषनिपूदन इति । पणीकृताना सप्ताना वृषाणा नितरा
सूदनो नि सत्वकरण इत्यर्थे । तदुक्तं 'एव समयमाकर्ष्ये'त्यादिना ॥ २०८ ॥

भद्रावाञ्छितभर्ता च लक्ष्मणावरणक्षमः ।

इन्द्रादिप्रार्थितवधनरकासुरसूदनः ॥ २०९ ॥

भद्रावाञ्छितभर्ता इति । भद्राया श्रुतकीर्ते पुत्र्या वाञ्छितोभिलषितो भर्तेत्यर्थे ।
तदुक्तं 'श्रुतकीर्ते'रित्यादिना । लक्ष्मणावरणक्षम इति । भद्राधिपते कन्याया लक्ष्मणाया
वरणे स्वयंवरे क्षम समर्थ । इन्द्रादिप्रार्थितवधनरकासुरसूदन इति । इन्द्रादिभि
प्रार्थितो याचितो वधो यस्य, स चासौ नरकासुरश्च तस्य सूदनो हिंसक इत्यर्थे । तदुक्तं
'इन्द्रेण हृतछत्रेणे'त्यादिना ॥ २०९ ॥

मुरारिः पीठहन्ता च ताम्रादिप्राणहारकः ।

षोडशस्त्रीसहस्रेशः छत्रकुण्डलदानकृत् ॥ २१० ॥

मुरारिरिति । मुरस्वारि शत्रु, तदुक्तं 'तामापतन्ती'मित्यादिना । पीठहन्ता चेति ।
पीठाख्यभौमचमूपते हन्ता घातक इत्यर्थे । ताम्रादिप्राणहारक इति । ताम्राख्य
आदिर्षेयामन्तरीक्षप्रभृतीना मुरपुत्राणा तेषा प्राणाना हारको हर्तेत्यर्थे । तदुक्तं 'तस्या-
त्मना सप्ते'त्यादिना । षोडशस्त्रीसहस्रेश इति । स्त्रीणा सहस्राणि तेषा समाहार
स्त्रीसहस्र षोडश च तस्त्रीसहस्र च तस्येशो भर्तेत्यर्थे । 'स तत्र राजकन्याना'मित्यादिना ।
छत्रकुण्डलदानकृदिति । इन्द्राय छत्र अदित्यै कुण्डले उमाभ्यामुभयोर्दानकर्तेत्यर्थे ।
तदुक्तं 'गत्वा सुरेन्द्रमवन'मित्यादिना ॥ २१० ॥

पारिजातापहरणो देवेन्द्रमदनाशकः ।

रुक्मिणीसमसर्वस्त्रीसाध्यभोगरतिप्रदः ॥ २११ ॥

पारिजातापहरण इति । मुरतो पारिजातस्यापहरण मलादाकृष्य हर्तेत्यर्थे ।

द्वेन्द्रमर्दनाशक इति । देवानामिन्द्रस्येश्वरस्य रणे पराजयकारणेन मदस्यैश्वर्यगर्वस्य
माशकः । तदुक्तं 'चोदितो भार्यये'त्यादि । रुक्मिणीसमसर्वस्त्रीसाध्यभोगरतिप्रद
इति । रुक्मिण्याः समास्तुत्याः लक्ष्म्यंशत्वाद्याः सर्वा अपि स्त्रियः तामिः साध्यो यो भोगः
तदर्थं ताम् रतिं प्रीतिं प्रकर्षेण ददातीति तथा । तदुक्तं 'गृहेषु तासां'मित्यादिना ॥ २११ ॥

रुक्मिणीपरिहासोक्तिवाक्तिरोधानकारकः ।

पुत्रपौत्रमहाभाग्यगृहधर्मप्रवर्तकः ॥ २१२ ॥

रुक्मिणीपरिहासोक्तिवाक्तिरोधानकारक इति । रुक्मिणीं प्रति परिहासो-
क्तिमिः नर्मवचनैः रुक्मिण्या वाचः स्तम्भनं करोतीति तथा । यद्वा । रुक्मिणीपरिहासो-
किरूपया वाचा स्वतिरोधानमिव तासां मनस्यकरोदिति । तदुक्तं 'राजपुत्रीप्सिते'त्यादिना ।
पुत्रपौत्रमहाभाग्यगृहधर्मप्रवर्तक इति । पुत्राश्च पौत्राश्च तत्सम्बन्धि यन्महाभाग्यं
तद्युक्तो यो गृहधर्मो गार्हस्थ्यधर्मस्तस्य प्रकर्षेण दर्शको ज्ञापकोन्येभ्य इत्यर्थः । तदुक्तं
'एकैकशस्ताः कृष्णसे'त्यादिना ॥ २१२ ॥

शम्भ्वरान्तकसत्पुत्रविवाहहतरुक्मिकः ।

उपापहृतपौत्रश्रीर्षाणषाहुनिवारकः ॥ २१३ ॥

शंभ्वरान्तकसत्पुत्रविवाहहतरुक्मिक इति । शम्भ्वरैदस्यान्तकः प्रद्युम्नः
तस्य यः सत्पुत्रः संश्र्वासां पुत्रश्रेयनिरुद्धः, तस्य विवाहे घातितो घलेन रुक्मी श्यालो
येनेति । तदुक्तं 'तस्मिन्नम्युदये राज'त्रित्यादि । उपापहृतपौत्रश्रीरिति । उपा धाणपुत्री
तदर्थं चित्रलेखया अपहृतो गृहानीतो यः पौत्रोऽनिरुद्धस्तस्य श्रीः सम्पद्यस्मादिति तथा ।
यतो भगवद्भ्रमन् एव भार्यामन्यामपि सम्पदं लब्धवाननिरुद्ध इति । तदुक्तं 'तस्योपा नाम
दुहिते'त्यादिना । शंभ्वरषाहुनिवारक इति । शिववाक्यं सत्यं विधातुं धाणस्य चतुर्भ्य-
नान् बाहून् निवारयति छिनत्तीति तथा । तदुक्तं 'बाहुषु छिद्यमाने'ष्वित्यादिना ॥ २१३ ॥

शीतज्वरभयव्याप्तज्वरसंस्तुतपद्गुणः ।

शङ्करप्रतियोद्धा च द्रन्द्दयुद्धविशारदः ॥ २१४ ॥

शीतज्वरभयव्याप्तज्वरसंस्तुतपद्गुण इति । शीतज्वरो वैष्णवस्तत्कृतभयेन
व्याप्तो यो ज्वरो गैद्रस्तेन सम्यक् स्तुताः पदैश्वर्यगुणा यस्य तथा । तदुक्तं 'माहेश्वरः
समाक्रन्द'दित्यादिना । शङ्करप्रतियोद्धा चेति । शङ्करस्य प्रतिपक्षेण युद्धतीति तथा ।
शङ्करं प्रतियोधको वा । द्रन्द्दयुद्धविशारद इति । द्रन्द्दं युग्मीभूय युद्धं तस्य विशारदो
विस्तारकस्तत्र निपुणो वा, तदुक्तं 'प्रत्यक्षैः शमयामासे'त्यादिना ॥ २१४ ॥

नृगपापप्रभेस्ता च ब्रह्मस्वगुणदोषहक ।

विष्णुभक्तिधरोधैकब्रह्मस्वविनिवारकः ॥ २१५ ॥

नृगपापप्रभेस्ता चेति । प्रहस्यवशात् कृकलासत्वं प्राप्तस्य नृगाख्यसेक्षाकुतनयस्य

पाप प्रकोपेण भिनत्ति दूरीकरोतीति तथा, तदुक्त 'तत्रागले'त्यादिना । ब्रह्मस्वगुणदोष-
दृग्मिति । ब्रह्मपद न ब्राह्मणजातिमात्रं गृह्यते, ब्रह्मणो यत्स्व वित्त तेन तस्मिन् वा, यौ
गुणदोषो तो स्वयं पश्यति तत्तदनु रूपफलदानार्थमन्यान् दर्शयतीति वा । ब्रह्मणि स्व
दानेन यज्ञात् स्वदर्शनरूपं फलं नृगस्य अज्ञानादल्पादानेन यज्ञात् कृकलासत्वं तदुभयमपि
ब्रह्मस्वकृतमिति स्वकीयान् दर्शयतीति भावः । विष्णुभक्तिविरोधैकब्रह्मस्वविनि-
वारक इति । विष्णुभक्तौ विरोधाय प्रतिबन्धाय यदेकमसाधारणं कारणं ब्रह्मस्वमपहृतं
तस्य विशेषेण तस्माद्वा निवारको दूरीकर्तव्यर्थः ॥ २१५ ॥

बलभद्राहितगुणो गोकुलप्रीतिदायकः ।

गोपीस्नेहैकनिलयो गोपीप्राणस्थितिप्रदः ॥ २१६ ॥

बलभद्राहितगुण इति । बलभद्रे आहिता समतया च स्थापिता गुणा शोकाप-
नुदत्तादयो येनेति तथा । गोकुलप्रीतिदायक इति । गोकुले गोकुलवासिजने प्रीतिं
हर्षं बलद्वारा दत्तवानित्यर्थः । तदुक्त 'बलभद्र' कुरश्रेष्ठे'त्यादिना । गोपीस्नेहैकनिलये
इति । गोपीना स्नेहस्य एकोऽन्यनिलयः स्थानभूत इत्यर्थः । भगवदतिरिक्ते सर्वथा
स्नेहाभाव इति भावः । तदुक्त 'गोप्यो हसन्त्य पप्रच्छु रित्यादिना । गोपीप्राणस्थितिप्रद
इति । गोपीना प्राणानां स्थितिं सन्देशेन प्रददातीति तथा, गोपीना प्राणेषु स्वस्थितिं
गोपीना स्थितिं स्वप्राणेष्विति, तदुक्त 'सङ्कर्षणस्ता कृष्णसे'त्यादिना ॥ २१६ ॥

वाग्यातिगामिषमुनाह्लाकार्पणवैभवः ।

पौण्ड्रकत्वाजिनस्पर्धः काशीराजविभेदनः ॥ २१७ ॥

वाग्यातिगामिषमुनाह्लाकार्पणवैभव इति । बलभद्रवाक्यमतिक्रम्य
गच्छतीति वाक्यातिगामिनी, सा चासौ यमुना च तस्या इलेनाकर्पणे वैभव सामर्थ्यं
यस्येति तथा । अत्र सामर्थ्यं भगवदीयमेवेति । तदुक्त 'स आनुहाव यमुना'मित्यादिना ।
पौण्ड्रकत्वाजिनस्पर्ध इति । पौण्ड्रकात् करुणाधिपते त्याजिता मोक्षिता स्पर्धा येनेति
तथा । तदुक्त 'अथाह पौण्ड्रक'मित्यादिना । काशीराजविभेदन इति । पौण्ड्रकमिरस्य
काशीरान्त्य विभेदनो मारक इत्यर्थः । तदुक्त 'तथा काशीपते काया'दित्यादिना ॥ २१७ ॥

काशीनिदाहकरणः शिवभस्मप्रदायकः ।

द्विचिदप्राणघाती च कौरवाश्वर्गवर्धनुत् ॥ २१८ ॥

काशीनिदाहकरण इति । चमत्प्राणनेन काश्या नितरा दाहकरणो दाहक
इत्यर्थः । 'पिज्ञाय तद्धितार्थं मित्यादिना । शिवभस्मप्रदायक इति । शिवस्याह्नूमूपायं
काशीदाहेन भस्म यथेष्टं प्रददातीति तथा । द्विचिदप्राणघाती चेति । भीममरुत्स
द्विचिदस्य प्राणान् पलदाग घातितुं शीलमस्येति तथा । तदुक्त 'यादवेन्द्रोपि त दोर्म्या'मि

त्यादिना । कौरवैर्वाखर्वगर्वनुदिति । कौरवादीनां दुर्योधनादीनां अखर्वोऽनल्यो यो गर्वः
श्रीमदस्त्रं नुदति नाशयतीति तथा । तदुक्तं 'दृष्ट्वा कुरूणां दौःशील्य'मित्यादिना ॥२१८॥

लाङ्गलाकृष्टनगरीसंविघ्नाखिलनागरः ।

प्रपन्नाभयदः साम्यप्राप्तसन्मानभाजनम् ॥ २१९ ॥

लाङ्गलाकृष्टनगरीसंविघ्नाखिलनागर इति । लाङ्गलेन हलेन गङ्गां प्रत्याकृष्टा या
नगरी हस्तिनापुरं तस्यां संविघ्ना अत्यन्तं विह्वलीकृताः नागरा नगरस्था येनेति तथा । तदुक्तं
'लाङ्गलाग्रेण नगर'मित्यादिना । प्रपन्नाभयद इति । प्रपन्नैभ्यः स्वशरणमागतेभ्यो नाग-
रेभ्योऽभयं मृत्युभयाभाव ददातीति तथा । तदुक्तं 'एवं प्रपन्नेः संविघ्नै'रित्यादिना ।
साम्यप्राप्तसन्मानभाजनमिति । साम्यार्थं प्राप्तो गतः साम्यप्राप्तः, सन्मानं सत्कारं
भजते साम्यं भाजयति वा सन्मानभाजनं, साम्यप्राप्तश्चासौ सन्मानभाजनं चेति, तत्पुरुष-
त्वात् परपदबलिङ्गत्वम् । तदुक्तं 'दुर्योधनः पारिवर्ह'मित्यादिना ॥ २१९ ॥

नारदान्विष्टचरणो भक्तविक्षेपनाशकः ।

सदाचारैकनिलयः सुधर्माध्यासितासनः ॥ २२० ॥

नारदान्विष्टचरण इति । नारेदेनान्विष्टौ प्रतिगृहं युगपत्कार्यं कर्तुं द्रष्टुं
वाञ्छितौ चरणौ यस्येति, तदुक्तं 'नरकं निहतं श्रुत्वे'त्यादिना । भक्तविक्षेपनाशक
इति । भक्तस्य नारदस्य भगवत्सामर्थ्याकलनासमर्थस्य विक्षेप चित्तविक्षेपं नाशयतीति तथा,
तदुक्तं 'श्रद्धन् धर्मस्य यक्ताह'मित्यादिना । सदाचारैकनिलय इति । सतां शिष्टानां य
आचास्त्रस्य एक एव निलयो मूलमूतस्थानमित्यर्थः । तदुक्तं 'ब्राह्मे मुहूर्ते उत्थाये'त्या-
दिना । सुधर्माध्यासितासन इति । सुधर्माख्यायां द्वारकास्थसमायामध्यासितमधिष्ठित-
मासनं सिंहासनं यस्येति तथा, तदुक्तं 'सुधर्माख्यां समा'मित्यादिना ॥ २२० ॥

जरासन्धावरुद्धेन विज्ञापितनिजक्लमः ।

मह्युद्धवादिवाक्योक्तप्रकारैकपरायणः ॥ २२१ ॥

जरासन्धावरुद्धेन विज्ञापितनिजक्लम इति । जरासन्धेन दिग्विजये कृतं
यद्वाज्ञामवरुद्धमवरोधनं स्वगृहे निरुध्य स्थापनमिति यावत्, तेन कारणेन विशेषेण
ज्ञापितो राजभिः निजः स्वकीयः क्लमोऽवरोधजनितग्लानिर्यस्य यस्यै वा स तथा । यद्वा ।
जात्यभिप्रायेण जरासन्धावरुद्धेन राज्ञेत्यपि । तदुक्तं 'तत्रैकः पुरुषो राज'न्नित्यादिना ।
मह्युद्धवादिवाक्योक्तप्रकारैकपरायण इति । 'वृष्णीनां प्रवरो मग्धी'ति वाक्या-
न्मधिषो यद्बद्धवादयस्तेषां वाक्येषूक्तो यः प्रकारः मनुबृहस्पत्यादिमतानुसारी तदेकपरायणः
स एव एकं परमुल्लूकमयनमाश्रयणीयं कर्तव्यं यस्येति तथा । तदुक्तं 'यदुक्तमृषिणे'त्यादिना ॥

राजसूयादिमखकृत् सम्प्रार्थितसहायकृत् ।

इन्द्रप्रस्थप्रयाणार्थमहत्सम्भारसम्भृतिः ॥ २२२ ॥

रांजसूयादिमन्त्रकृदिति । युधिष्ठिरेण क्रियमाणमपि राजसूयादिक स्वयमेव सम्पादयतीति, राजसूयादिमन्त्र यज्ञ करोतीति तथा, तदुक्त 'श्रुत्वा जित जरासन्ध'मित्यादिना । सम्प्रार्थितसहायकृदिति । भक्तैर्यथा सम्प्रार्थित सम्यग्याचित तथैव सहाय करोतीति । इन्द्रप्रस्थप्रयाणार्थमहत्सम्भारो महद्भिर्नेतुमुचित सम्भारोऽन्नादिसामग्री तस्य समीचीन भृतिभरण सञ्चयो यस्येति । तदुक्त 'नरोद्भ्रगोमहिषे'त्यादिना ॥ २२२ ॥

जरासन्धवधव्याजमोचिताशेषभूमिपः ।

सन्मार्गबोधको यज्ञक्षितिचारणतत्परः ॥ २२३ ॥

जरासन्धवधव्याजमोचिताशेषभूमिप इति । जरासन्धस्य वधमिषेणावरोधात् मोचिता अशेषा सकला भूमिपा राजानो येनेति तथा । तदुक्त 'अयुने द्वेशतान्यथा'-वित्यादिना । सन्मार्गबोधक इति । मोचितरात्रेभ्य सन्मार्ग भक्तिमार्ग बोधयतीति तथा, तदुक्त 'अद्यप्रभृति वो भूपा'इत्यादि । यज्ञक्षितिचारणतत्पर इति । यज्ञक्षितौ देवयजने वारणे ऋत्विजा वरणकरणे तत्पर सावधान इत्यर्थ । यद्वा । यज्ञस्य क्षिति क्षयद्रव्याल्पत्वेन साधनादिवेगुण्येन यो विनाशस्तस्य द्रव्यपूरणेन तन्निवारणे तत्पर इति । तदुक्त 'इत्युक्त्वा यज्ञिये काल' इत्यादिना ॥ २२३ ॥

शिशुपालहतिव्याजजयशापविमोचकः ।

दुर्योधनाभिमानान्धिशोपयाणवृकोदरः ॥ २२४ ॥

शिशुपालहतिव्याजजयशापविमोचक इति । शिशुपालस्य हति वधतद्भाजेन जयनाम्नो दौवारिकस्य शापात् विशेषेण मोचको मुक्तिदातेत्यर्थ । लोके प्रसिद्धिर्दुर्वचननिमित्तक मरण, परमार्थस्तु भक्तमुक्त्यर्थमेवेति भाव । तदुक्त 'चैघदेहोत्थित ज्योति'रित्यादिना । दुर्योधनाभिमानान्धिशोपयाणवृकोदर इति । दुर्योधनस्याभिमानरूपो योऽन्धि समुद्र, दुर्योधन एवाभिमानान्धिर्वा, तस्य शोपण शोप शुष्ककरण तदर्थं पाणरूपो वृकोदरो भीमो यम्येति तथा, भगवद्भागस्य सागरशोपकत्व रामायणे प्रसिद्धम् । तदुक्त 'तत्र दुर्योधनो मानी'त्यादिना ॥ २२४ ॥

महादेववरप्राप्तपुरशात्वविनाशकः ।

दन्तवधवधव्याजविजयाघौघनाशकः ॥ २२५ ॥

महादेववरप्राप्तपुरशात्वविनाशक इति । महादेववरेण प्राप्त पुर विमान येन स चासी शात्वध, महादेववरप्राप्त पुर शात्व चेति वा, तस्य तयोर्वा विनाशक इत्यर्थ । तदुक्त 'तश्मप्यौ'रित्यादिना । दन्तवधवधव्याजविजयाघौघनाशक इति । दन्तवधस्य वधव्याजेन विजयनाम्नो दौवारिकस्य अधाना पापाना य ओष प्रवाहन्मस्य नाशक शोपक इत्यर्थ । तदुक्त 'तत्र सन्मतर ज्योति रित्यादिना ॥ २२५ ॥

विदूरधप्राणहर्ता न्यस्तशस्त्रार्थविग्रहः ।

उपधर्मविलिप्ताङ्गसूतघाती वरप्रदः ॥ २२६ ॥

विदूरधंप्राणहर्तेति । तस्येव भ्रातुर्विदूरथस्य प्राणाना हारक इत्यर्थः । तदुक्तं 'विदूरथस्तु तद्भाते'त्यादिना । न्यस्तशस्त्रास्त्रविग्रह इति । न्यस्तानि स्थापितानि स्वस्वस्थाने त्यक्तानि वा शस्त्राण्यस्त्राणि येन तादृशो विग्रहो देहो यस्येति तथा । यद्वा । न्यस्त त्यक्त शस्त्रास्त्रे विग्रहो युद्ध येनेति । अत ऊर्ध्वं भगवता सह कस्यापि युद्धसा कथनादिति तथोक्तः । उपधर्मविलिप्ताङ्गसूतघातीति । स्वधर्मातिरिक्तो धर्म उपधर्मो गोण इति यावत् । ब्रह्मासनरूपेणोपधर्मेण विलिप्त तन्नित महदतिप्रमाद्यत् पाप तेन व्याप्तमङ्ग यस्य, स चासौ सूतश्च, त घातितु शीलमस्येति तथा । तदुक्तं 'अप्रत्युत्थायिन सूत'मित्यादिना । वरप्रद इति । सूतस्यासुरादीना तस्युने स्थापनेन ऋषीणा सत्रसमापन भवत्विति वर दत्तवानित्यर्थः । तदुक्तं 'दीर्घमायुर्धतैतसे'त्यादिना ॥ २२६ ॥

वल्बलप्राणहरणपालितर्पिश्रुतिक्रियः ।

सर्वतीर्थार्थनाशार्थतीर्थयात्राविशारदः ॥ २२७ ॥

वल्बलप्राणहरणपालितर्पिश्रुतिक्रिय इति । इत्वल्पुत्रस्य वल्बलस्य प्राणाना हरणेन पालिता रक्षिता ऋषीणा श्रुत्युक्ता क्रिया येनेति तथा, वल्बलप्राणहरणश्चासौ पालि तर्पिश्रुतिक्रियश्चेति वा, तदुक्तं 'तत् पर्वण्युपावृत्त' इत्यादि । सर्वतीर्थार्थनाशार्थती र्थयात्राविशारद इति । सर्वप्राणिना पापप्रक्षालनपात्रायितत्वेनाविलत्वात् तीर्थसामर्थ्यं कुण्ठितमिति, सर्वेषा तीर्थानामधस्य पापस्य नाशार्थं या तीर्थयात्रा तीर्थार्थेन तत्र विशारदश्चतुर इत्यर्थः, समथ इति वा । तदुक्तं 'अथ तैरम्यनुज्ञात' इति ॥ २२७ ॥

ज्ञानक्रियाविभेदेष्टफलसाधनतत्परः ।

सारथ्यादिक्रियाकर्ता भक्तवश्यत्वबोधकः ॥ २२८ ॥

ज्ञानक्रियाविभेदेष्टफलसाधनतत्पर इति । ज्ञान च क्रिया च ज्ञानक्रिये, नियापदेन कर्मोच्यते, ताम्या यो निभेदो मार्गविभेदस्तेन इष्ट प्राप्य यत्फल तत्तन्मार्गीयाणा तस्य साधने प्रापणे तत्पर इत्यर्थः । अत्राय भावः । ज्ञानस्य सकलशुभाशुभकर्मनाशकत्वेन प्रसिद्धेज्ञान विहाय कर्मणि तीर्थाटनरूपे प्रवृत्तो बलदेव ऋषीणा कर्मनिष्ठाना ज्ञानानधिका रिणा कर्मण्येवातिशयत्वज्ञापनार्थं स्वयमपि तथा कृतवानिति । पाण्डवपक्षपातज्ञापनाय वृकोदरदुर्योधनयुद्धप्रसङ्गेन नामद्वयमाहुः सारथ्यादिक्रियाकर्तेति । अर्जुनस्येति शेषः । तदुक्तं 'गदापाणी उमौ दृष्टे'त्यादिना । भक्तवश्यत्वबोधक इति । बलमद्राय स्वस्मिन् भक्तवश्यत्व बोधितवानित्यर्थः । यतो बलामिप्राय विदित्वापि दुर्योधन घातितवानेवेति ॥

सुदामारङ्गभार्यार्थभूम्यानीतेन्द्रवैभवः ।

रविग्रहनिमित्तासकुरुक्षेत्रैकपावनः ॥ २२९ ॥

सुदामारङ्गभार्यार्थभूम्यानीतेन्द्रवैभव इति । सुदामनामा ब्राह्मण सहाध्या-

यक- कश्चनासीत् परमदरिद्रः, सुदमा चासौ रङ्गश्च तस्य भार्या गृहिणी तदर्धमानीत भूमा-
निन्द्रस्य वैभवमैश्वर्यं येनेति तथा । तदुक्तं 'त विलोक्याच्युतो दूरादि'त्यादिना । रविर्ग्रं-
हनिमित्तासक्तुरुक्षेत्रैकपावन इति । सूर्योपरागनिमित्तेनास कुरुक्षेत्र तस्यैकश्चासौ
पावनश्चेति तथा । रविग्रहनिमित्तेनास कुरुक्षेत्र येन स चासावेकपावनश्चेति वा, तदुक्तं
'अथैकदा द्वारकाया' मित्यादिना ॥ २२९ ॥

नृपगोपीसमस्तस्त्रीपावनार्थाखिलक्रियः ।

ऋषिमार्गप्रतिष्ठाता वसुदेवमखक्रियः ॥ २३० ॥

नृपगोपीसमस्तस्त्रीपावनार्थाखिलक्रिय इति । नृपा युधिष्ठिरादयः गोप्य-
श्रान्याश्च समस्ताश्च तास्त्रियश्च तदर्धं पावनाय पत्रित्रीकरणायास्तिला याः क्रियाः स्नानदा-
नादयो यस्मेति, कुरुक्षेत्रस्नानादिमिषेण भक्त्यो दर्शनदानार्थमेवोपगत इति भावः ।
ऋषिमार्गप्रतिष्ठातेति । ऋषयो द्वैपायनादयः, तदुक्तमार्गे सिद्धान्ते मार्गस्य वा
प्रतिष्ठाता स्वसान्निध्यकल्पक इत्यर्थं, ऋषिमार्गे स्वयं प्रस्थित इति वा । तदुक्तं 'आययुर्गु-
नयस्तत्रे'त्यादिना । वसुदेवमखक्रिय इति । वसुदेवसम्बन्धिमतस्य यज्ञस्य क्रिया यस्य
यस्माद्वा । तदुक्तं 'इति तद्वचनं श्रुत्वे'त्यादिना ॥ २३० ॥

वसुदेवज्ञानदाता देवकीपुत्रदायकः ।

अर्जुनस्त्रीप्रदाता च बहुलाश्वस्वरूपदः ॥ २३१ ॥

वसुदेवज्ञानदातेति । द्वैपायनादिभ्यो वसुदेवाय ज्ञानं स्वविषयक दत्तवानि-
त्यर्थः । 'अथैकदालजौ प्राप्ता'वित्यादिना । देवकीपुत्रं द्वापक इति । देवक्यै कीर्तिमत्प्रभृ-
तिपुत्रानानीय दत्तवानित्यर्थः । तदुक्तं 'अथ तत्र कुरुक्षेत्रे' इत्यादिना । अर्जुनस्त्रीप्रदाना
चेति । अर्जुनाय स्त्रियं मुमत्रां प्रकल्पेण चलमद्रादिसान्त्वनेन दत्तवानित्यर्थः । तदुक्तं
'अर्जुनस्त्रीययात्राया'मित्यादिना । बहुलाश्वस्वरूपद इति । बहुलाश्वनामा मैथिलो
भक्तः तस्मै तद्गृहगमनेन स्वरूपमग्रेषु दर्शनाय दत्तवानित्यर्थः । 'तथा तद्राष्ट्रा-
लोऽङ्गे'त्यादिना ॥ २३२ ॥

श्रुतदेवेष्टदाता च सर्वश्रुतिनिरूपितः ।

महादेवाद्यतिश्रेष्ठो भक्तिलक्षणनिर्णयः ॥ २३२ ॥

श्रुतदेवेष्टदाता चेति । श्रुतदेवनाम्ने ब्राह्मणाय स्वैकान्तभक्तायेष्ट स्वदर्शनमन्य-
दपि यद्वान्दित तद्वचनान्तर्यं, तदुक्तं 'द्वैपायनासीद्विजग्रेष्ठे'त्यादिना । सर्वश्रु-
तिनिरूपित इति । मर्वाभिः श्रुतिभिः निरूपितः स्वगत्यनुमारेण स्तुत इत्यर्थः । सर्व-
श्रुतिप्रतिपादित इति वा, 'येदं भ सर्वरहमेव वेप' इति वाक्यात् । म्यगत्यनुमारेण स्तुत
तु श्रुतीनां सारांशेन गगयल्परूपाज्ञानादेव । तथाच श्रुतिरेव वदति 'प्र तत्ते अथ शिपि-
रिष्ट नामार्यः शरसानि वसुनानि निदान् । त स्वा शृणामि तवममतन्यान् क्षयन्तमस रज-
सः पराके' इति । हे शिपिरिष्ट विष्णो ! तत्रैकैन्दप्रमिद्ध ते त्वदीय नामापास्मिन् काते

प्रशंसामि स्तौमि, त्वं कीदृशोसि? अर्थः मम स्वामी, पुनः कीदृक्? वयुनानि ज्ञानोपायान्
विद्वान् जानानः, तादृशं त्वां गृणामि स्तोत्रविशेषैः कीर्तयामीत्यर्थः । किंमूतं त्वां सर्वेभ्योपि
प्रवृद्धं गुणैर्महत्तमं, पुनः किं अस्य ब्रह्माण्डस्य रजसो रक्षनात्मकस्य पराके ततोतिदूरप्रदेशे
वैकुण्ठे क्षयन्तं निवसन्तम् । अहं स्तुवानः कीदृशः अतव्यान् अतवीयान् त्वदपेक्षयातिक्षुद्रः,
अतस्तवागणितगुणमहिमस्तुतौ प्रवृत्त इति । 'परोमात्रया तनुवा वृधान न ते महित्वमन्व-
श्रुवन्ति । उमे ते विन्न रजसी पृथिव्या विष्णो देव त्वं परमस्य वित्ते' 'न तं विदाय य
इदं जजान' 'यतो वाचो निवर्तन्ते' 'त्वमेव त्वां वेत्ययसी'त्येवमाद्या बहुशो ज्ञेयाः । मूले तु
'जय जय जहज'मित्यादिना । मंहोदेवाद्यतिश्रेष्ठ इति । महादेव आदिर्येषां ब्रह्मादीनां
तेभ्योत्यन्तं प्रशस्य इत्यर्थः । तदुक्तं 'देवासुरमनुष्येष्वित्यादिना । भक्तिलक्षणनिर्णय
इति । अनुग्रहैकलम्बाया भक्तेः यानि लक्षणानि चिह्नानि तेषां निर्णयो निश्चयो यस्मा-
दिति, तदुक्तं 'यस्माहमनुगृह्णामी'त्यादिना ॥ २३२ ॥

घृकग्रस्तशिवत्राता नानावाक्यविशारदः ।

नरगर्वविनाशार्थहृतब्राह्मणबालकः ॥ २३३ ॥

घृकग्रस्तशिवत्रातेति । शकुनिपुत्रेण घृकनाम्नासुरेण ग्रस्तः सङ्कटं प्रापितो यः
शिवः तस्य त्राता तस्मात् सङ्कटाद्रक्षक इत्यर्थः । तदुक्तं 'अत्रैवोदाहरन्तीम'मित्यादिना ।
नानावाक्यविशारद इति । 'एवं चेत्तर्हि तद्वाच'मित्यादिना । नानावाक्येषु विशारद-
श्चतुर इत्यर्थः । नरगर्वविनाशार्थहृतब्राह्मणबालक इति । नरसार्जुनस्य 'नाहं
सङ्घर्षण' इत्याद्युक्तवीर्यगर्वस्य विनाशार्थं हताः सूतिगृहब्राह्मणबालका येनेति तथा ।
तदुक्तं 'एकदा द्वारवत्यां तु विप्रप्रह्वया' इत्यादि ॥ २३३ ॥

लोकालोकपरस्थानस्थितबालकदायकः ।

द्वारकास्थमहाभोगनानास्त्रीरतिवर्धनः ॥ २३४ ॥

लोकालोकपरस्थानस्थितबालकदायक इति । मूलोक्तग्रान्तस्थितपर्वतो
लोकालोकसंज्ञकः ततोपि परस्थाने दूरस्थदेशे स्थिता ये बालकाः ताम् ब्राह्मणाय दत्तवानि-
त्यर्थः । तदुक्तं 'द्विजात्मजा मे युवयो'रित्यादिना । द्वारकास्थमहाभोगनानास्त्री-
रतिवर्धन इति । द्वारकायां स्थितो यः महाभोगस्तदर्थं नाना बहुप्रकारं स्त्रीषु रतिं प्रीतिं
वर्धयतीति तथा । द्वारकायां तिष्ठतीति द्वारकास्थः, स चासौ महाभोगश्च नानास्त्रीरतिवर्धन-
श्चेति । तदुक्तं 'सुखं स्वपुर्यां निवसन्नि'त्यादि ॥ २३४ ॥

मनस्तिरोधानकृतव्यग्रस्त्रीचित्तभाषितः ।

तुन्दरीणां नर्मादिभिः मनसश्चित्तवृत्तेर्यत्तिरोधानं हरण तेन कृता या व्यग्राः विक्षिप्त-
चित्ताः स्त्रियः, ताभिः चित्तेषु स्वस्वमनसु भाषितः यथास्फूर्तिकल्पित इत्यर्थः । यद्वा, मन-
स्तिरोधानकरणेन व्यग्राणि स्त्रीचित्तानि भाषितानि येन, तदुक्तं 'कृष्णस्यैवं विहरत' इत्यादिना ।
॥ इति दशमस्कन्धनामानि ॥

॥ अथ एकादशस्कन्धनामानि ॥

मुक्तिलीलाविहरणो मौशलव्याजसंहतिः ॥ २३५ ॥

मुक्तिलीलाविहरणं इति । मुक्तिरूपया स्वस्वरूपव्यवस्थितिरूपया लीलया विहरति क्रीडतीति विहरणः, मुक्तिलीलाकाले कुलं विशेषेण हरति संहरतीति वा, अत एवोक्तं 'मुक्तिर्हित्वान्यया रूपं स्वरूपेण व्यवस्थितिरिति । तदुक्तं 'कृत्वा दैत्यवधं कृष्ण' इत्यादिना । मौशलव्याजसंहतिरिति । विप्रशापनिमित्तसाम्बोदरजनितमुशल-सम्बन्धियुद्धं मौशलं, तद्व्याजेन तन्मिषेण संहतिः कुलसंहरणं यस्येति तथा । तदुक्तं 'एवं व्यवसितो राजन्नि'त्यादिना ॥ २३५ ॥

श्रीभागवतधर्मादिबोधको भक्तिनीतिकृत् ।

उद्धवज्ञानदाता च पञ्चविंशतिधा गुरुः ॥ २३६ ॥

श्रीभोगवतधर्मादिबोधक इति । श्रीभागवतप्रणीतधर्माः श्रीभागवतधर्माः, भगव-
च्छ्रिया युक्तानां भागवतानां भगवद्भक्तानां कव्यादीनां ये धर्मास्तेषां वा वसुदेवाय नागद्वारा
बोधकः, नारदरूपेणैव वा । 'देवर्षीणां च नारद' इत्यादिवाक्यात् । 'तमेकदा तु देवर्षि'मित्यादि ।
भक्तिनीतिकृदिति । भक्तेर्नीतिं ज्ञानं प्राप्तिं वा, भक्तौ स्थितिं वा, जनकस्य योगे-
श्वरस्य वचनैः करोतीति तथा । तदुक्तं 'विदेहस्तानभिप्रेत्ये'त्यादिना । उद्धवज्ञानदाता
चेति । उद्धवाय स्वैकान्तभक्ताय ज्ञानस्य शोकापमार्जकस्य दातेत्यर्थः । तदुक्तं 'देवदेवेश
योगेशे'त्यादौ । पञ्चविंशतिधा गुरुरिति । अवधूतस्य पञ्चविंशतिप्रकारेण गुरुः गृणात्यु-
पदिशति तत्त्वमिति । 'सन्ति मे गुरवो राजन्नि'त्यादिना ॥ २३६ ॥

आचारभक्तिमुत्तयादिवक्ता शब्दोद्धवस्थितिः ।

हंसो धर्मप्रवक्ता च सनकाद्युपदेशकृत् ॥ २३७ ॥

आचारमुक्तिभक्त्यादिवक्तेति । आचारस्य कामरहितवर्णाश्रमकुलाचारस्य
'मयोदितेष्वि'त्यादिनोक्तस्य, मुक्तेः 'बद्धो मुक्त इति व्याख्ये'त्युक्तलक्षणायाः, भक्तेः 'कृपा-
लुरकृतद्रोह' इत्याद्युक्तायाः, आदिपदेनोपधर्मा ज्ञेयाः तेषां ज्ञापक इत्यर्थः । शब्दोद्धव-
स्थितिरिति । शब्दस्य वाण्या उद्धवे उत्पत्तिस्थाने विवरादौ स्थितिः परापश्यन्तीमध्यमावै-
र्यादिरूपेणामिव्यक्तियस्येति तथा । तदुक्तं 'स एष जीवो विवरप्रसृति'रित्यादिना । एतद-
र्थिका श्रुतिरपि 'चत्वारि वाक्परिमितानि पदानि तानि विदुर्मांशुणा ये मनीषिणः । गुह्यं ग्रीणि
निहता नेह्यन्ति तुरीयं वाचो मनुष्या वदन्तीनि । अर्थस्तु । वाचः शब्दमग्नश्चत्वारि
हृत्कण्ठनालुजिह्वास्यानि पदानि स्थानानि परिमितापरिमितानि गुप्तानीत्यर्थः । तानि च ये
मनीषिणो विशेषाभिज्ञान् एव विदुर्जानन्ति । क्रिय, गुह्यायां हृदादिषु ग्रीणि परापश्यन्ती-
मध्यमास्यानि निहितानि गुप्तानि नेह्यन्ति न स्पृशन्ति, किन्तु वाचः तुरीयं वैर्यास्यं
मनुष्या वदन्ति उचारयन्तीत्यर्थः । हंस इति । हन्ति संसारं, हन्यते ज्ञायते वा हंसः

परमात्मा । तदुक्त 'स मामचिन्तयदेव' इत्यादिना । धर्मप्रवृत्तेति । धर्मस्य मुमुक्षुधर्मस्य प्रकर्षेण सशयच्छेदपूर्वक वक्तव्यार्थः । तदुक्त 'वस्तुनो यद्यनानात्व' मित्यादिना । संनंकाद्युपदेशाकृदिति । सनकादिषु उपदेश ब्रह्मोपदेश करोतीति तथा ॥ २३७ ॥

भक्तिसाधनवक्ता च योगसिद्धिप्रदायकः ।

नानाविभूतिवक्ता च शुद्धधर्मावबोधकः ॥ २३८ ॥

भक्तिसाधनवक्ता चेति । भक्तिरेव साधन भक्तेर्वा, उद्धवाय स्वप्राप्तिमुख्यसाधनस्य भक्तेर्वक्तव्यार्थः । तदुक्त 'वदन्ति कृष्ण श्रेयासी'त्यादि । योगसिद्धिप्रदायक इति । योगेन स्वस्मिन् रूपे चित्तधारणेन सिद्ध्ययोगिमादयस्तासा फलप्रदायक इत्यर्थः । तदुक्त 'सिद्ध्योऽष्टादश प्रोक्ता' इत्यादिना । नानाविभूतिवक्ता चेति । नाना तत्तज्जातीयेषु बहुविधा या विभूतय ऐश्वर्यस्थानानि तासा वक्तव्यार्थः । तदुक्त 'एतदेवमहं शृष्ट'इत्यादिना । शुद्धधर्मावबोधक इति । शुद्धस्य स्वप्रापकस्य धर्मस्य श्रौतस्मार्तस्योद्धवायावबोधको वक्तव्यार्थः । तदुक्त 'धर्म एष तव प्रथ' इत्यादिना ॥ २३८ ॥

मार्गत्रयविभेदात्मा नानाशङ्कानिवारकः ।

भिष्णुगीताप्रवक्ता च शुद्धसाख्यप्रवर्तकः ॥ २३९ ॥

मार्गत्रयविभेदात्मेति । कर्मज्ञानभक्तिभेदेन मार्गत्रयस्य विशेषतो यो भेदफलभेदेन तत्रात्मा चित्त यसेति, तदुक्त 'कर्मणा परिणामित्वा'दित्यादिना । नानाशङ्कानि वारक इति । 'यम कतिविध प्रोक्त'इत्याद्युक्ता या उद्धवस्य नानाशङ्का तासा निवारक निर्णेतव्यार्थः । भिष्णुगीताप्रवक्ता चेति । आवन्त्येन भिष्णुणा यदीति तद्भिष्णुगीतेत्युच्यते, तस्या प्रवक्ता सम्मत्यर्थमुद्धवाय ज्ञापक इत्यर्थः । अत्र क्रमानियमेन कानिचिन्नामानि 'कथयन्ति महत्युष्य'मित्यादिना । शुद्धसाख्यप्रवर्तक इति । शुद्धस्य सेश्वरस्य साख्यस्य आत्मानात्मविवेकस्य प्रवृत्तिकर्तव्यार्थः । तदुक्त 'कति तत्त्वानि विश्वेशे'त्यादिना २३९

मनोगुणविशेषात्मा ज्ञापकोक्तपुरुरवाः ।

पूजाविधिप्रवक्ता च सर्वसिद्धान्तबोधकः ॥ २४० ॥

मनोगुणविशेषात्मेति । मनसाधिष्ठिता ये गुणा सत्त्वादयस्ते विशेषात्मानो देवादयो यस्माद्यसेति वा, तदुक्त 'मन कर्ममय नृणा'मित्यादिना । ज्ञापकोक्तपुरुरवा इति । गुणेषु न सजेतेत्यस्मिन्नर्थे ज्ञापकत्वेन उक्त पुरुरवा ऐलो येनेति, तदुक्त 'ऐल सम्राडिमा गाथा'मित्यादि । पूजाविधिप्रवक्ता चेति । वैदिकतात्रिकमिश्रभेदेन य पूजा प्रकारस्तस्य प्रवक्तव्यार्थः । तदुक्त 'न ह्यन्तोऽनन्तपारसे'त्यादिना । सर्वसिद्धान्तबोधक इति । सर्वेषु सिद्धान्तेषु गुणदोषयोर्बोधक ज्ञापक इत्यर्थः । सर्वेष्वपि तेषु प्रस्तुतेषु सत्सु सिद्धान्तस्य निश्चितार्थस्य बोधक इति वा, तदुक्त 'परस्वभावकर्माणी'त्यादिना ॥

लघुस्वमार्गवक्ता च स्वस्थानगतियोधकः ।

यादवाङ्गोपसंहर्ता सर्वाश्चर्यगतिक्रियः ॥ २४१ ॥

लघुस्वमार्गवक्ता चेति । लघुः अल्पायाससाध्यो यः स्वमार्गः भक्तिमार्गस्वस्य वक्तव्यर्थः । तदुक्तं 'हन्त ते वर्णयिष्यामी'त्यादि । स्वस्थानगतियोधक इति । स्वस्य स्थानं वैकुण्ठं प्रति या गतिः तस्माः योधकः ज्ञापकः । यद्वा, उद्धवस्य स्वस्थानं बदर्याख्यं प्रति गमनाय योधकः आज्ञापक इत्यर्थः । तदुक्तं 'गच्छोद्धव मयादिष्ट' इति । यादवाङ्गोपसंहर्तेति । यादवानामङ्गस्य देहस्य उपसंहारक इति, तदुक्तं 'युयुधुः क्रोधसंरन्धा वेलाया'मित्यादिना । सर्वाश्चर्यगतिक्रिय इति । सर्वेषामाश्चर्यजनिका वैकुण्ठं प्रति गमनक्रिया यस्येति । सर्वाश्चर्यज्ञानाय क्रिया असुरव्यामोहनरूपा यस्येति वा ॥

॥ इति एकादशस्कन्धनामानि ॥

॥ अथ द्वादशस्कन्धनामानि ॥

कालधर्मविभेदार्थवर्णनाशनतत्परः ।

बुद्धो गुप्तार्थवक्ता च नानाशास्त्रविधायकः ॥ २४२ ॥

कालधर्मविभेदार्थवर्णनाशनतत्पर इति । कालेन रौद्रेण कृत्वा यो धर्मस्य विभेदो लोपस्तदर्थं यद्दर्शानां ब्राह्मणादीनां नाशनमेकीभावः, तस्मिन् सति तस्य धर्मस्य परो रक्षकः, तत्रोद्युक्त इति वा । 'मत्तः सर्वं प्रवर्तते' इति वाक्यात्, तदुक्तं 'ततश्चानुदिनं धर्म'इत्यादिना । बुद्ध इति । बुध्यते स्वयमेव धर्माधर्माविति बुद्धः । गुप्तार्थवक्ता चेति । गुप्तो गूढः अर्थो धर्मरूपो यस्मिन् तत् गुप्तार्थं, तद्यथा स्यात् तथा पापण्डिभ्यो 'न हिंस्यात्सर्वभूतानि' इत्येवमादिधर्मस्य वक्तव्यर्थः । नानाशास्त्रविधायक इति । सौगतचार्याकादिभेदेन नानाशास्त्राणां कर्तेत्यर्थः ॥ २४२ ॥

नष्टधर्ममनुष्यादिलक्षणज्ञापनोत्सुकः ।

आश्रयैकगतिज्ञाता कल्किः कलिमलापहः ॥ २४३ ॥

नष्टधर्ममनुष्यादिलक्षणज्ञापनोत्सुक इति । नष्टस्तिरोहितो धर्मो येभ्यो मनुष्यादिभ्यस्तेषां लक्षणानां चिह्नानां ज्ञापने उत्सुक उत्कण्ठित इत्यर्थः । तदुक्तं 'वित्तमेव कलौ नृणा'मित्यादिना । आश्रयैकगतिज्ञातेति । 'आभासश्च निरोधश्चाध्यवसीयते । स आश्रयः परब्रह्म परमात्मेति शन्यते' इत्युक्तरूपो य आश्रयः तदेकगतेः, स चासावेकगतिश्चेति तस्य ज्ञाता, आश्रयस्य स्वरूपत्वात् तज्ज्ञाता स्वयमेव नान्य इति भावः । अत्र पूर्वोदाहृता श्रुतिरनुमन्वेया । 'परोमात्रये'ति ज्ञापक इति वा । 'कल्किरिति । कल्कते दध्नोति शनूनिति कल्किः, कलिं कृन्तति वा । षृपोदरादिः । तदुक्तं 'इत्थं कलौ गतप्राय' इत्यादिना । कलिमलापह इति । कलेर्मलं पापं स्वप्राकट्येनापहन्तीति तथा, तदुक्तं 'अथ तेषां भविष्यन्ति मनांसी'त्यादिना ॥ २४३ ॥

शास्त्रवैराग्यसम्बोधो नानाप्रलयबोधकः ।

विशेषतः शुकव्याजपरीक्षिञ्ज्ञानबोधकः ॥ २४४ ॥

शास्त्रवैराग्यसम्बोध इति । शास्त्रेण श्रीभागवतशास्त्रेण वैराग्यं सकलविषय-
निवृत्तिः सम्यक् बोधश्च राज्ञो यस्मात् तथा । शास्त्रेण वैराग्यार्थं सम्यक् बोधयति
राजानमिति वा, तदुक्तं 'कथा इमास्ते कथिता' इत्यादिना । नानाप्रलयबोधक इति ।
नाना नैमित्तिकप्राकृतिकनित्यात्यन्तिकभेदेन बहुप्रकारको यः प्रलयः प्रलीयन्तेस्मिन्सर्व इति
प्रलयः महाकालस्तस्य बोधकः । तदुक्तं 'कालस्ते परमाश्वादि'रित्यादिना । विशेषतः
शुकव्याजपरीक्षिञ्ज्ञानबोधक इति । विशेषतोऽसाधारण्येन शुकव्याजेन शुकरूप-
धारी स्वयमेव परीक्षिन्नाज्ञो राज्ञो ज्ञानस्य ज्ञानसाधनश्रीभागवतस्य यथार्थबोधक इत्यर्थः ।
तदुक्तं 'अत्रानुवर्ण्यतेऽभीक्ष्ण'मित्यादिना ॥ २४४ ॥

शुकैष्टगतिरूपात्मा परीक्षिद्देहमोक्षदः ।

शब्दरूपो नादरूपो वेदरूपो विभेदनः ॥ २४५ ॥

शुकैष्टगतिरूपात्मेति । शुकस्येष्टा इष्टतमा या गतिर्ज्ञानं तद्रूप आत्मा यस्य,
शुकस्येष्टो राजा तस्य गतिरूपात्मेति वा । तदुक्तं 'एतं निशम्य मुनिने'त्यादिना । परीक्षि-
द्देहमोक्षद इति । परीक्षिते देहान्मोक्षं दत्तवानित्यर्थः । तदुक्तं 'परीक्षिदपि राजर्षिरि'त्या-
दिना । शब्दरूप इति । शब्दब्रह्मरूप इत्यर्थः । नादरूप इति । नादः प्रणवस्तद्रूप
इत्यर्थः, 'प्रणवः सर्ववेदेष्वि'ति वचनात् । तदुक्तं 'समाहितात्मना ब्रह्मन्नि'त्यादिना । वेदरूप
इति । वेदा ऋग्वेदादयो रूपं यस्य, तेषु रूपं यस्येति वा, सामवेदरूप इति वा, 'वेदानां
सामवेदोस्मी'ति वाक्यात् । विभेदनं इति । ऋग्यजुःसामाथर्वीत्यैर्विशिष्टस्य भेदस्य
कर्तृत्वर्थः ॥ २४५ ॥

व्यासः शास्त्राप्रवक्ता च पुराणार्थप्रवर्तकः ।

मार्कण्डेयप्रसन्नात्मा चटपत्रपुटेदायः ॥ २४६ ॥

व्यास इति । विस्तारक इत्यर्थः । तदुक्तं 'पराशरात् सत्यवत्या'मित्यादिना । शास्त्र-
स्वाप्रवक्ता चेति । बहुचादिशास्त्रानां शिष्येभ्यः प्रवक्ता प्रवचनकर्तृत्वर्थः । पुराणार्थप्रवर्तक
इति । पुराणानां लक्ष्यलक्षणरूपसार्थस्य प्रवर्तको बोधक इत्यर्थः । तदुक्तं 'पुराणलक्षणं
ब्रह्मज्ञि'त्यादिना । मार्कण्डेयप्रसन्नात्मेति । मार्कण्डेयाय प्रसादयुक्त आत्मा अन्तःकरणं
यस्येति । तदुक्तं 'तस्यैव युञ्जतश्चित्त'मित्यादिना । चटपत्रपुटेदाय इति । मार्कण्डेयाय
मायादर्शने महार्णवे न्यग्रोधपोतस्य पत्रपुटके शयितवानित्यर्थः । शयवासवासिष्यकालादि-
त्यलुक् । तदुक्तं 'न्यग्रोधपोतं ददर्श'त्यादिना ॥ २४६ ॥

मायाव्याप्तमहामोहदुःखशान्तिप्रवर्तकः ।

महादेवस्वरूपश्च भक्तिदाता कृपानिधिः ॥ २४७ ॥

मायाव्याप्तमहामोहदुःखशान्तिप्रवर्तक इति । मायया व्याप्तो महामोहो-

ऽज्ञान तन्नित यन्मार्कण्डेये दुःखं तस्य शान्तिं निवृत्तिं स्वदर्शनेन प्रवर्तयतीति तथा ।
 'अथ तं बालक वीक्ष्ये'त्यादिना । 'महा'देवस्वरूपश्चेति । महादेवस्वरूपेण पुनर्मार्कण्डेयाय
 दर्शनं दत्तवानिति भावः । 'रूढाणां शङ्करश्चास्मी'तिवाक्यान्महादेवस्वरूपत्वम् । तदुक्तं
 'तमित्यं निभृतात्मान'मित्यादिना । 'भक्तिर्दानेति । मार्कण्डेयाय भक्तिरूपस्य वरस्य दाते
 त्यर्थः । तदुक्तं 'परमेक वृणेषामी'त्यादिना । 'कृपा'निधिरिति । अतिदुर्लभभक्तिदानात्
 कृपायाः निधिर्निधानमित्यर्थः ॥ २४७ ॥

आदित्यान्तर्गतः कालः द्वादशात्मा सुपूजितः ।

श्रीभागवतरूपश्च सर्वार्थफलदायकः ॥ २४८ ॥

आदित्यान्तर्गत इति । आदित्यस्य मण्डलरूपस्यान्तःस्थित इत्यर्थः । तदुक्तं
 'शुक्रो यदाह भगवा'नित्यादिना । 'काल' इति । कलयति विश्वं क्षणलवादिभिरिति कालः,
 कालरूप इति वा । 'द्वाद'शात्मेति । धारयामप्रभृतयो द्वादशसूर्या आत्मानो मूर्तयो यस्य,
 द्वादशानामात्मेति वा । तदुक्तं 'महादिद्वादशस्वि'त्यादिना । 'सु'पूजित इति । तत्तदुपा-
 सकैस्तत्तन्मन्त्रैः सुष्ठु यथा स्यात् तथा पूजितोर्चित इत्यर्थः । श्री'भा'गवतरूपश्चेति ।
 श्रीभागवतमनुक्रमणिकया रूपयतीति तथा, श्रीभागवते रूपं यसेति वा, तद्रूप एवेति
 वा । तदुक्तं 'अत्र सङ्कीर्त्यते साक्षादि'त्यादिना । 'सर्वार्थ'फलदायक इति । श्रीभागव-
 तरूपेण सर्वेषामप्यर्थानां धर्मादिपुमर्थानां सर्वार्थफलरूपां भक्तिं वा ददातीति तथा । सर्व-
 पुरुषार्थरूपाणि यानि फलानि तेषां दातेति वा, सर्वार्थः स्वयमेव तद्रूप फलदायक इति
 वा । तदुक्तं 'य एतच्छ्रावये'दित्यादिना ॥ २४८ ॥

॥ इति द्वादशस्कन्धनामानि ॥

इतीदं कीर्तनीयस्य हरेर्नामसहस्रकम् ।

पञ्चसप्ततिविस्तीर्णं पुराणान्तरभाषितम् ॥ २४९ ॥

इतीदमिति । इतिशब्दः समाप्तौ, इदं कीर्तनीयस्य कीर्तनयोग्यस्य हरेः
 सकलदुःसहरणशीलस्य नामसहस्रकं नामसहस्रमेव नामसहस्रकं सुप्तरूपमिति तदेव वि-
 शेष्यते । पञ्चसप्ततिविस्तीर्णमिति । नाम्नां पञ्चाधिकसप्तत्या विस्तीर्णं विस्तारो यस्मि-
 न्निति तत्पञ्चसप्ततिविस्तीर्णम् । अत्र विस्तीर्णपदं पृथक्कृत्य पुराणान्तरभाषितमित्यनेन
 विशेषणीयम् । नो चेत् सर्वस्यापि पुराणान्तरीयत्वं म्यात् । तानि च पुराणान्तरप्रसिद्धानि
 पञ्चानि प्रदर्शयते । १ शुक्रवागमृताब्धीन्दुः । २ कोटिसूर्यसमप्रभः । ३ ब्रह्मकोटिप्रजा-
 पतिः । ४ सुधाकोटिम्यास्प्यहेतुः । ५ कामधुवोटिकामदः । ६ समुद्रकोटिगम्भीरः ।
 ७ तीर्थकोटिमहाहयः । ८ सुमेरुकोटिनिष्कम्पः । ९ कोटिब्रह्माण्डनिग्रहः । १० कोट्य-
 भ्रमेपपापगः । ११ वायुकोटिमहाधलः । १२ कोटीन्दुजगदानन्दी । १३ शिवकोटिप्रमा-
 दशृत् । १४ अमानी । १५ मानदः । १६ जनार्दनः । १७ अपौधजः । १८ उपेन्द्रः ।

१९ इन्द्रावरजः । २० त्रिलोकात्मा । २१ विश्वमूर्तिः । २२ पृथुश्रवाः । २३ रघुनाथः ।
 २४ रामचन्द्रः । २५ रामभद्रः । २६ रघुप्रियः । २७ अनन्तकीर्तिः । २८ पुण्यात्मा ।
 २९ पुण्यश्लोकैकभास्करः । ३० अहल्यादुःखहारी । ३१ गुहस्वामी । ३२ सलक्ष्मणः ।
 ३३ शरभङ्गसुतीक्ष्णादिपूजितः । ३४ अगस्त्यभाग्यभूः । ३५ जयासुर्वधमोक्षदः । ३६
 शवरीपूजितः । ३७ दुन्दुभ्यस्थिप्रहरणः । ३८ सप्ततालभिमेदनः । ३९ चित्रकूटप्रियस्थानः ।
 ४० दण्डकारण्यपावनः । ४१ ऋषिसम्प्रार्थितकृतिः । ४२ विराधवधपण्डितः । ४३ सर्व-
 साक्षी । ४४ केशवः । ४५ नन्दब्रजजनानन्दी । ४६ रामानुजः । ४७ वामुदेवः । ४८
 अरण्यभोक्ता । ४९ बाललीलापरायणः । ५० प्रोत्साहजनकः । ५१ अघासुरनिपूदनः ।
 ५२ व्यालमोक्षप्रदः । ५३ पुष्टः । ५४ ब्रह्ममोहप्रवर्धनः । ५५ अनन्तमूर्तिः । ५६
 सर्वात्मा । ५७ जङ्गमस्थायाराकृतिः । ५८ ब्रह्ममोहनकर्ता । ५९ स्तुत्यः । ६० आत्मा ।
 ६१ सदाप्रियः । ६२ कालीयफणिमणिन्यरञ्जितश्रीपदाम्बुजः । ६३ वेणुवाद्यविशारदः ।
 ६४ वेणुवाद्यस्मरक्षोभमत्तगोपीविसुक्तिदः । ६५ सद्यः कुवलयापीडघाती । ६६ चाणूरम-
 र्दनः । ६७ सान्दीपनिमृतापत्यदाता । ६८ कालान्तकादिजित् । ६९ सहस्रकवचच्छेदी ।
 ७० सुदामारङ्गभार्यार्थभूम्यानीतेन्द्रवैभवः । ७१ षोडशस्त्रीसहस्रेशः । ७२ बुद्धः । ७३
 गुप्तार्थवक्ता । ७४ चतुर्भूतिः । ७५ साक्षी ॥ २४९ ॥

य एतत्प्रातरुत्थाय श्रद्धावान् सुसमाहितः ।

जपेदर्थार्थहितमतिः स गोविन्दपदं लभेत् ॥ २५० ॥

य एतदिति । यः पुरुषः एतत्प्रातरुत्थाय सुसमाहितोऽव्यग्रचित्तः सन् श्रद्धा-
 युक्तो जपेत् स पुरुषो गोविन्दस्य गवेन्द्रस्य श्रीगोवर्धनोद्धरणस्य पदं स्थानं चरणस्य
 पदं स्थानं चरणं वा ब्रजेदित्यन्वयः । कीदृक्पुरुषः अर्थार्थहितमतिः । अर्थेषु लौकिकेषु
 न हिता धृता मतिर्येन । यद्वा । अर्थेषु नाम्नां निर्वचनार्थेषु अर्थे भक्तिरूपे आहिता स्थापिता
 मतिर्येन वा ॥ २५० ॥

पूर्वं श्रद्धायुक्तः प्रातरुत्थाय जपित्वा व्यग्रत्वादिसाधनयुक्तस्यैव फलमुक्तमिदानीं तदशक्त-
 स्वापि पाठमानपर्यवसायिनोपि फलं भवत्येवेति वदन्ति ।

सर्वधर्मविनिर्मुक्तः सर्वसाधनवर्जितः ।

एतद्धारणमात्रेण कृष्णस्य पदवीं ब्रजेत् ॥ २५१ ॥

हर्यावेशितचित्तेन श्रीभागवतसागरात् ।

समुद्भूतानि नामानि चिन्तामणिनिभानि हि ॥ २५२ ॥

कृष्णस्थितान्यर्थदीप्त्या बाधन्तेऽज्ञानजं तमः ।

भक्तिं श्रीकृष्णदेवस्य साधयन्ति विनिश्चितम् ॥ २५३ ॥

सर्वधर्मविनिर्मुक्त इति । व्याख्यातप्रायम् । अर्धदीत्या अर्थप्रकाशकत्वेन भक्तिमपि श्रीकृष्णदेवस्य साधयन्ति । अर्थप्रकाशकत्वेन ज्ञानं तदनन्तरं भक्तिमिति ॥
माहात्म्यस्य परमकाष्ठामाहुः ।

किम्यद्भक्तेन भगवान् नामभिः स्तुतपद्भुणः ।

आत्मभावं नयत्याशु भक्तिं च कुरुते दृढाम् ॥ २५४ ॥

किं यद्भक्तेनेति । स्तुताः पदैश्वर्यादयो गुणा यस्सेति ॥

बहूनां साधनानां समुच्चये प्राप्ते एकैव चारितार्थ्यमाहुः ।

यः कृष्णभक्तिमिह वाञ्छति साधनैर्वा-
नामानि भासुरपशांसि जपेत्स नित्यम् ।

तं च हरिः स्वपुरुषं कुरुतेतिशीघ्र-

मात्मार्षणं समधिगच्छति भावतुष्टः ॥ २५५ ॥

यः कृष्णभक्तिमिति । भासुरं प्रकाशनस्वभावं यशो येषां, भासुरस्य भगवतो यशोरूपाणि वा । आत्मार्षणं तस्मै स्वात्मानमर्पयतीति । यद्वा । तत्कृतमात्मसमर्पणं सम्यग्धिगच्छति जानातीति । भावेन भक्तिभावेन तुष्टः सन्तुष्टः ।

श्रीकृष्ण कृष्णसख वृष्णिवृषावनिधुक्-
राजन्यचंशदहनानपवर्गवीर्य ।

गोविन्द गोपवनिताव्रजभृत्यगीत

तीर्थश्रवः श्रवणमङ्गल पाहि भृत्यान् ॥ २५६ ॥

श्रीमद्ब्रह्मभार्यसमुद्भूतं श्रीपुरुषोत्तमनामसहस्रम् ।

श्रीकृष्णेति । श्रीकृष्णेति श्रीकृष्णमकान् पाहीत्यन्वयः । श्रीकृष्णेति सम्बो-
धनं त्रिशेष्यते त्रिशेष्यैः । कृष्णस्सार्द्धेनस्य सखा कृष्णसखः । वृष्णिवृषावनिधुगिति ।
वृष्णयो वसुदेवादयः, वृषो धर्मः, अग्निः पृथ्वी, ताः दृढन्तीति वृष्णिवृषावनिधुहः ते
च ते राजन्याश्च तेषां वशदहनानपवर्गमनुपक्षीणं वीर्यं सामर्थ्यं यस्व, गोविन्द
गनामिन्द्रस्तत्सन्मुखौ गोपवनिताश्च व्रजश्च भृत्याश्च तैर्गीतः तैस्तेर्गुणैः कीर्तितः, तीर्थ-
श्रवः । तीर्थरूपेण श्रवः कीर्तिर्यस्य, तीर्थानि श्रवांसि यस्सेति वा । श्रवणमङ्गल
श्रवणमात्रेणैव परमकल्याणरूप इत्यर्थः ।

कृष्णनामसहस्राक्षमालेयं वाञ्छन्मीमयी । प्रयिता श्रुतिसूत्रेण रचिता कृष्णश्रुतयोः ॥ १ ॥

श्रीविठ्ठलतनूजेन रुक्मिणीगर्भसम्भवा । रघुनाथेन गायथं नामसु व्यरचि स्फुटम् ॥ २ ॥

॥ इति श्रीमद्ब्रह्मभनन्दनचरणरुमलपरागमाश्रसनाधरघुनाथस्य
कृतौ नामचन्द्रिका समाप्ता ॥

श्रीमद्-बल्लभाचार्य-महाप्रभु-विरचिता

त्रिविधनामावली

विवृति संवलिता



श्रीमद् - बल्लभाचार्य - महाप्रभु - वंशावतंस -
गोस्वामी श्री १००८ श्रीकृष्ण जीघन जी-
महाराज श्री इत्येतेषां - करकमलयोः
अपिता - तदात्मजः - गोस्वामि -
श्री १००८ श्रीव्रजाधीश - महोदयः



वि. सं. २०३६

श्रीबल्लभाब्दाः ५०३

प्रकाशक :

गोस्वामि श्री १००८ श्रीब्रजाधीशजी,
बड़ा मन्दिर, श्रीजीवनजी महाराज लेन,
भुलेश्वर, बम्बई, ४०० ००२ भारत.

साधारण संस्करण २००० प्रति,
राज संस्करण १००० प्रति,
श्रीवल्लभाद्व : ५०३

ग्रन्थ-परिचय लेखक : गोस्वामी श्याम मनोहर

मुद्रक :

वी. वरदराजन
एसोसिएटेड एडवर्टाइजर्स एंड प्रिंटेर्स
५०५ तारदेव, आर्थर रोड
बम्बई, ४०० ०३४



गोस्वामिश्री १००८ श्रीकृष्णजीवनजी महाराज

॥ श्रीकृष्णाय नमः ॥

॥ श्रीमदाचार्यचरणकमलेभ्यो नमः ॥

ग्रन्थ-परिचय

परमात्मामे अनन्त गुण-धर्म है तथा अपने अनन्त रूपोंमें परमात्मा अनन्त लीलायें प्रकट करता है। इनमें कुछ गुण-धर्म रूप तथा लीलायें माहात्म्यज्ञान बढ़ानेवाली होती और कुछ स्नेहको सुदृढ़ करनेवाली होती है। जैसे अहन्तास्पद देह और देहसे सम्बन्धित ममतास्पद वस्तुओंमें स्नेह हमें हमारी आत्मामे रहे स्नेहके कारण जुड़ जाता है, वैसे ही आत्मामे प्रियताकी अनुभूतिका स्रोत परमात्मा होता है। अतएव आत्मा प्रिय है तो परमात्मा परमप्रिय। जैसे देहमे आत्मा है वैसे ही आत्मा के भीतर परमात्माकी स्थिति है। अतएव वह आत्माकी भी आत्मा है। आत्माकी भी आत्मा होना उसका स्नेहको बढ़ानेवाला रूप है। तत्तद् देहोंमें आत्मा भिन्न-भिन्न होती हैं किन्तु सभी आत्माओंमें स्थित परमात्मा एक-अभिन्न है। यही उसकी परमता-महत्ता है। यह उसका माहात्म्य है। अतएव विज्ञानमय आत्माके भीतर आनन्दमय परमात्माकी स्थिति उपनिषद् दिखलाते हैं।

उपनिषदोंमें जगतकी उत्पत्ति स्थिति एवम् प्रलय के कारणरूप परमात्माको 'ब्रह्म' कहा गया है। उक्त, त्रिविध लीलाओका वर्णन श्रीमद्भागवतमें सर्ग-विसर्ग-स्थान-पोषण-ऊँति-मन्वन्तर-ईशानुकथा निरोध-मुक्ति-आश्रयके रूपमें दशधा हुआ है। इनमें कुछ उत्पत्ति, कुछ स्थिति और कुछ प्रलय रूप श्रुतिवर्णित ब्रह्मकी लीलाओका ही भागवत भगवान्की दशविध लीलाओके रूपमें विवेचन करती है। उत्पत्ति एवम् प्रलय की लीलायें परब्रह्म परमात्मा भगवान् श्रीकृष्णके वास्तविक माहात्म्यका ज्ञान प्रदान करती हैं तथा स्थितिकी लीलायें श्रीकृष्णके प्रति हमारे स्नेहको सुदृढ़ बनाती हैं। स्थिति-लीलाका चरमोत्कर्ष (Climax) श्रीमद्भागवतके दशम स्कन्धमें निरोध

लीलाके रूपमें वर्णित हुआ है। अतएव परमात्मा और जीवात्मा के बीच रहे सहज स्नेहका दशमस्कन्धमें चरमोत्कर्ष वर्णित हुआ है।

श्रीपुरुषोत्तमनामसहस्रम्में श्रीमहाप्रभुने जैसे समग्र श्रीमद्भागवतमें से दशविध लीलाओके निरूपण करनेवाले नामोका संकलन किया है, वैसे ही त्रिविधनामावलीमें केवल दशमस्कन्धकी भगवल्लीलाओका अवगाहन करानेवाले भगवन्नाम सकलित किये हैं। दशम स्कन्धमें भगवान् श्रीकृष्णकी बाललीला प्रौढलीला तथा राजलीला वर्णित हुई हैं। स्नेहात्मिका भक्तिकी भी श्रीमहाप्रभु तीन अवस्था स्वीकारते हैं : (१) प्रेम (२) आसक्ति और, (३) व्यसन।

इस त्रिविधनामावली, जिसमें परमात्माके भक्तोंके बीच निरुद्ध होनेकी लीलाओका वर्णन है, के चिन्तन-पठनसे जीवात्तामें प्रेमासक्तिव्यसनके त्रिक सोपानोपर भक्ति आरूढ होती है और भक्त प्रपञ्चको भुला कर भगवान्में आसक्त हो जाता है—निरुद्ध हो जाता है।

बाललीलानामपाठात् श्रीकृष्णे प्रेम जायते ॥

आसक्तिः प्रौढलीलायाः नामपाठाद् भविष्यति ॥

व्यसनं कृष्णचरणे राजलीलाभिधानतः ।

तस्मान्नामद्वयं जाप्यं भक्तिप्राप्तीच्छुमिस्सदा ॥

प्रस्तुत संस्करण वि. स. १९७७ में प्रकाशित संस्करणका ऑफसेट प्रोमेस द्वारा पुनर्मुद्रित रूप है। उक्त संस्करणके सम्पादक थे श्रीमूलचन्द तुलसीदास तेलीवाला तथा श्रीधीरजलाल ब्रजदास साकलिया, प्रकाशक थे श्रीत्रिभुवनदास पीताम्बरदास शाह, इन सभी महानुभावोका हम कृतज्ञतापूर्वक स्मरण करते हैं।

प्रस्तावना ।



श्रीत्रिविघनामावल्या विवरणसमेतायाः प्राकट्यं 'श्रीनटपुरस्थ त्रिभुवनदास पीताम्बरदास शाहे'त्यस्य द्रव्यसाहाय्येन क्रियते । अत्र मुद्रितस्य विवरणस्य कर्तृणां नाम नास्माभिर्ज्ञायते । भगवद्धर्मपरायणशास्त्रिकस्याणजीसूचनातः श्रीगोकुलंत्सवरुतेति कल्प्यते । अस्मददृष्टेषु आदर्श-पुस्तकेषु कुत्रापि ग्रन्थकारैर्मन्त्रनाम न ज्ञापितम् । एतद्विवरणस्य शोधनं पञ्चपुस्तकाकारेण कृतम् । तत्र प्रथमं नित्यलीलास्यश्रीमद्गोस्वामिश्रीजीवनेशानाम्, द्वितीयं पण्डितभट्टबलभद्रशर्मणाम्, तृतीयं भारतमार्तण्डवेदान्तभट्टाचार्यपण्डितगङ्गुलालानाम्, इदं केनचित् स्तम्भतीर्थस्यगुर्जरज्ञा-तीयमहेताडालदासजीमुतदलपतिरायेण स्वावलोकनार्थं संवत् १६९१ आश्विन कृष्ण ११-१२-शुभवासरे लिखितम् । शिष्टं पुस्तकद्वयं श्रीमन्मधुरेशमन्दिरपुस्तकसंप्रहस्यम्, कोटातः पण्डित-गोकुलदासैः प्रेषितम् । एतेषां सर्वेषामुपकारं स्वीकुर्मः ।

ज्येष्ठशिवेकोत्सवः ।
१९७७
मुम्बई.

}

मूलचन्द्र तेलीवाला ।
धैर्यलाल सांकलीया ।

પ્રસ્તાવના :

શ્રીત્રિવિધનામાવલી અન્ય શ્રીમન્મહાપ્રભુચરણ શ્રીમદ્દાયાર્ણ્યએ નિજ તતુજ શ્રીગોપીનાથજી કે શ્રીવિદુલનાથજીને શ્રીમદ્ભાગવતપાઠ સહજમાં થઇ જાય એ હેતુથી પ્રકટ કર્યો એવી કિંવદન્તી સંપ્રદાયમાં કવચિત્ શ્રવણગોચર થાય છે. આ અન્યમાં શ્રીકૃષ્ણના લીલાબોધક નામે શ્રીમદ્દાયાર્ણ્યએ શ્રીમદ્ભાગવતદશમસ્કંધમાંથી ઉદ્ધૃત કર્યાં છે. પ્રભુની બાલલીલા, પૌઠવીલા અને રાજલીલા એમ ત્રિવિધલીલાનો બોધ થવાને પ્રભુના ત્રિવિધ નામ યોગ્યાં છે. બાલલીલાના નામના પાઠથી પ્રભુમાં પ્રેમ, પૌઠલીલાના નામ પાઠથી આસક્તિ અને રાજલીલાના નામપાઠથી વ્યસન સિદ્ધ થશે એમ અન્યાન્તે ક્લથ્થુતિ છે. દશમસ્કંધમાં પ્રતિપાદિત પ્રભુની સર્વોવિધ લીલાનું અનુસંધાન ત્રિવિધનામાવલીથી સહજ થાય છે.

અત્યેક વૈષ્ણવ આ અન્યનો પાઠ બાવધી કરે છે. એ પાઠ શુદ્ધ રીતે થઇ શકે એ ઉદ્દેશ થી આ અન્યનું સુદૃશ્ય થયું છે. શ્રીસુખોધિનીજીના આશયનો સંગ્રહ કરતી એક અતીવ સરલ અને સુંદર વિવૃતિ પણ સાચે સુદ્રિત કરી છે, આ વિવૃતિના કર્તા કોણ તે અમને નિશ્ચય થયો નથી શાસ્ત્રી કસ્થાણુજીની સૂચના થી કે અન્ય કોઇની—પદ્મજાથી 'શ્રીગોકુલોત્સવજીત' એમ સુદ્રિત થયું છે. પરન્તુ ટીકા બહુ પ્રાચીન છે એમાં તેો સંશય નથી.

ટીકાનું તથા મૂલનું સુદૃશ્ય નીચે જણાવેલા પુસ્તકોના આધારે થયું છે.

૧. પંડિત ગદલાલનું. આ પુસ્તક સંવત્ ૧૯૨૫ ના આશ્વિનવદિ ૧૧ ને છુધવારે કોઇ સ્થભતીર્થસ્થિત ગુજરે રાજાતીય 'લખુલાલાયમ્' મહેતા લાલદાસજીસુત દલપતિરાયેણ સ્વાવલોકનાથ' લખેલું છે. આરંભ અને 'બન્તમાં ધીગોકુલેન્દુઃ'એમ મંગલશબ્દોથી પ્રભુચરણપરમરથુ કર્યું છે, તેથી લેખક પંચમ શ્રીપ્રભુનાથજીના ગૃહને સેવક હોવો જોઇએ. પત્ર ૪૫. આ પુસ્તક બહુ સુંદર અક્ષર લખેલું છે. કવચિત્ વ્યાકરણરોપ જોવામાં આવે છે, પરન્તુ પુસ્તક પ્રાયઃ શુદ્ધ છે.

૨. ક. આ બે પુસ્તકો કોટારથ શ્રીમન્મથુરેશમંદિરના સંગ્રહમાંના છે. પુસ્તકનું મુદ્રણ અર્ધ થયું ત્યારે આ પુસ્તકો અમને મુખ્યાજી પંડિત ગોકુલદાસજીની કૃપાથી મળ્યા. આ પ્રતિ પ્રમાણે પ્રથમ શ્લોકોમાં મહાશયમ્ બદલે મમાશયમ્ એમ વાચનું. આ પુસ્તકો પણ પ્રાચીન અને ઠીક છે.

૪. આ પુસ્તક નિત્યલીલારથ શ્રીમદ્ગોસ્વામિશ્રીજીવનલાલજી મહારાજ તરફથી પ્રાપ્ત થયું. નૂતન છે.

૫. પંડિત ભટ્ટ બલભદ્ર શર્માનું. આ પણ નૂતન છે.

આ સર્વનો ઉપકાર અમે માનીએ છીએ.

મુન્બઈ.
જ્યેષ્ઠામિષેક,
૧૯૫૭.

}

મૂલચન્દ્ર તેલીવાલા.
ધીરજલાલ સાંકળીયા.

धीकृष्णाय नमः ।

त्रिविधनामावली ।

श्रीगोकुलोत्सवकृतविवृतिसमेता ।

नमामि श्रीमदाचार्यपदाब्जं तन्महाशयम् । ऊपरं सरसीकृत्य सुरभीकृतवत्स्वयम् ॥ १ ॥
भावये सततं श्रीमद्विठ्ठलेशपदाम्बुजम् । येन स्ववरुणासारै सिञ्चितं हृदयं मम ॥ २ ॥
अतो नामावलीकल्पद्रुमभावफलानि हि । अद्भुतान्युदितान्यत्र भोग्यानि सुहृदा परम् ॥ ३ ॥

अथ साक्षाद्भगवान् परमकृपालु स्वप्रादुर्भावसमये कल्किालद्वीपेण जीवानामुद्धार
कथं मविष्यतीति विचार्य प्रथमं स्वनामलीलात्मकं श्रीभागवत प्रगटीचकार । तत कलिद्वीपे
संपूर्णश्रीभागवतस्यापि श्रवणपठनयोरशक्यत्वात्स्वकीयेषु कृष्णया महाकारणिका श्रीमदा
चार्या श्रीभागवतादुद्धृत्य सारभूतानि सहस्रनामानि प्रकटितवन्त । यत्पठने संपूर्णश्रीभागव
तार्थज्ञानं भवति । तदुक्तं 'सहस्रं यैस्तु पठितै पठितं स्याच्छुक्कामृत' मिति । तत्रापि
ममुदायेन सत्रलावतारचरित्रधर्मसहितनामनिरूपणाजिगेधर्षालात्मरनाक्षा भिन्नतया मुख्यत्वेन
ज्ञानाभावात्सर्वत्र साधारणी प्रशुक्तिर्भवेदिति त्रिविधभक्तनिरोधार्यं त्रिविधा या लीला कृता तदा
त्मकानि यानि नामानि तानि ततोप्युद्धृत्य निरूपितवन्त । तत्रापि कानिचिन्मूलरूपस्य
नामानि नित्यलीलामध्यपातीनि कानिचिदवताररूपस्य तत्तच्चरित्रबोधकानि नामानि सतीति
प्रथम मूलरूपस्य नित्यलीलामध्यपातीनि नामानि निरूपयन्ति । तत्र चादौ नामनिरूपण
फलसहितं प्रतिजानते ।

नामावलीं प्रवक्ष्यामि केशवहयातिवह्नुभाम् ।

यस्या सङ्कीर्तनाद्विष्णुरात्मानं सम्प्रयच्छति ॥ १ ॥

केशवस्य नामावली प्रवक्ष्यामीति सम्बन्ध । केशवपदेन ब्रह्मशिवयोरपि मोक्षदातेति
माहात्म्यं सूचितम् । किञ्च । केशवपदेन केशकृतमौन्दर्यमपि व्यज्यते । तेन शाललीलात्मकस्य
भगवतो नामावली प्रवक्ष्यामीति प्रतिज्ञा सूचिता । प्रवर्षकथनेन यथा यथा यया लीलया निरोध
कृतो भक्ताना तथा तथैव नाक्षा कथयामिति द्योतितम् । अत एवातिवह्नुभामिति विशेषणम् ।
तादृशसौन्दर्यावलोकनेन प्रेमोद्भवे तद्वत् तच्चरित्र तन्नामापि परमप्रेमास्पदं भवतीति भाव ।
एवं सति माहात्म्यज्ञानपूर्वकब्रह्मे जातेऽग्रे मुक्तिफलं मविष्यतीत्येतत्कथने को विशेष इति तस्या
फलमाहु यस्या इति । यस्या सम्यग्भावपूर्वकप्रेमोद्रेकेण कीर्तनाद्विष्णु स्वयं रसेन व्याप्त
सन् आत्मानं सम्प्रयच्छति, स्वरूपानन्दं ददाति । दाने सम्यक्त्वकथनेन तदधीनत्वेन सदा

स्थिति सूचिता । यथा तैर्भगवति सर्वसमर्पण कृतम्, तथा भगवानपि तादृशेभ्य सर्वसमर्पणं करोतीति भाव । अत एवोक्त ' मदन्यत्ते न जानन्ति नाह तेभ्यो मनागपि ' इति ।

एव प्रतिज्ञाय नामान्याहु ।

श्रीकृष्णाय नम इति ॥ १ ॥

इदं नित्यलीलास्थस्य मूलरूपस्य नाम ज्ञेयम् । तथा हि । कृष्णशब्देन परमवस्तुच्यते । तदेव बहि स्वरमणेच्छाया मूलरूपया श्रिया आधिदैविकया शक्त्या सह रमत इति श्रीकृष्णपदेन सूचितम् । तथा चोक्त ' स्वधामनि ब्रह्मणि रंस्यते नम ' इति । तदेव पुनस्तादृश, भक्तनिरोधार्थं लोके प्रकट भवतीत्यवताररूपमपीति तादृशाय नम । अत्र सर्वत्र नमनकथने-नेतादृशे जीवस्य सर्वमेवाशक्त्यमिति अस्मद्दैन्यं दृष्ट्वा स्वयमेव कृपा कुर्विति ज्ञापितम् । अत एव ' नि साधनफलात्मे ' त्युक्तम् । किञ्च । नामसु चतुर्थ्यन्तकथनेन नमनस्य स्वरूप एव विनियोगो भवत्विति ज्ञापितम् । नन्वत्र बाललीलानाम्ना प्रतिज्ञातत्वात् मूलरूपनामसु बाललीलात्वं कथं सद्गच्छत इति चेत् । सत्वम् । भगवत सर्वा एव लीला नित्या इति बाललीलापि नित्येति मूलरूपलीलारूपत्वमेवेति सर्वं सुस्यम् । अत एवोपक्रमे केशवपदेन बाललीलासौन्दर्यमेव द्योतितमिति । यशोदोत्सङ्गलालितमेव मूलरूपमिति प्रथमं मूलरूपनामैवोक्तम् । एतेन तत्तत् स्वरूप सा सा लीला ते ते लीलान्त पातिनो मक्ता सर्वदा तथैव लीलासाहिता एव तिष्ठन्तीति सर्वमवदातम् ॥ १ ॥

ननु कृष्णशब्देन परं वस्तुच्यते इत्युक्तम् । तद्वस्तुस्वरूप वीदृशमिति निज्ञासोत्पद्यते । किञ्च । मूलरूप स्वलौकिकम्, भक्तास्तु जीवा, कथं तेषां मूलरूपनित्यलीलान्त पातित्वमित्या दागनिरासायाग्रिमं नामाहु ।

नराकृतये नम इति ॥ २ ॥

नरवदाकृतिर्यस्येति । लौकिक एव दृष्टान्त, परन्तु कृष्णशब्देन सदानन्दरूपैव नराकृति न तु लौकिकीति सूचितम् । किञ्च । नराकृतिरकथनेन मूलमूत पुरुष स एवैव, अन्ये तु दृष्टान्तार्थं नैतैर पुरणीकृता, न तु पुण्या इति सूचितम् । अत एव सर्वाया पतित्वेन तस्यैव भजनमुक्तम् । श्रिया पतिभजनयत् । अस्मिन्पक्षे नररूपा आकृतिर्यस्येति पदसम्बन्ध । द्वितीयाशंसा परिहरन्ति नराकृतय इति । नरा नगणा सन्तु नारं जीवसमूह इत्युक्तत्वात्परपदेन भक्तानां जीवा आकृतिश्च तद्रूप । तेन भक्तानां देहप्राणेन्द्रियान्त करणनीवात्मारूप श्रीकृष्ण एवेति । तेषामपि स्वरूपमूतरेणालौकिकत्वमेवेति ' तमद्भुतमि ' त्यस्य विवरणे ' आत्मा कार्यं च भूतानी ' त्यादिकारिणामिनिरूपितम् ॥ २ ॥

तर्हि परब्रह्मत्वेन यो भगवान् स कश्चनान्यो भविष्यतीति तत्राहु ।

परब्रह्मणे नम इति ॥ ३ ॥

इदमेव परब्रह्म, न त्वन्य । अन्यत्रापि यद्ब्रह्मपदं तदक्षरम् । एतद्विभूतिरूपमेव ज्ञेयम् । अत एव परपदमुक्तम् । 'अक्षरादपि चोत्तम' पर पुरुषोत्तम इत्यर्थ । एतेन लोकवेदप्रति तोष्युक्त । श्रीकृष्णपदेन पूर्वं तदतीति उक्त ॥ ३ ॥

एवं सति उभयरूपोपि मूलभूत एव । अवतारलीलामपि स एव तत्तद्देशेन वगोतीत्यधे तत्तज्जापकं नामाहु ।

यदुकुलचूडामणये नम इति ॥ ४ ॥

मपुरालीला द्वारिकालीला च नित्यैवेति तत्सूचकं मूलरूपस्यैवेद नाम । अथया साम्प्रत प्राक्कथ्याभावादेतादृशं नामादावेव न निरूपयेयु । तेन यथा लोकवेदार्तातस्वरूपे मनपतित्वं नन्दनन्दनत्वं यशोदोत्साङ्गलालितत्वमपि सर्वं नित्यलीलान्त पाति नित्यमेव, तथा लोकवेदप्रसिद्धेपि यदुकुलचूडामणित्ववसुदेवदेवकीनन्दनत्वादिक्मपि नित्यमेवेति ज्ञेयम् । अत एव 'यदूना निननायाना' मित्युक्तं योगमायाज्ञापने भगवता । नोचेत् प्राक्कथ्यानन्तर नायन्वसम्भवे तथा न वदेदिति भाव । एतत्पुन श्रीमद्भसुदेवचरणौ स्तुतौ स्फुटीकृत, 'स एव स्वप्रकृत्येद' मित्यत्र सुबोधिन्या द्रष्टव्यम् । तथा च पदसम्बन्ध । यदुकुलस्य चूडामणि शिरो मणिरित्यर्थ । तेन यदुकुलस्य शिरोमूषणत्वकपनेन राजसभक्तनिरोधात्मिका सर्वा राजलीला अपि नित्या एव ज्ञेया । अत एव 'जयति जननिवास' इत्यत्र सर्वासा लीलाना नित्यत्व जयतीति पदेन ज्ञापितम् । एव सति तस्यैव लोके प्राक्कथ्यकरणे लोकेपि यदुकुलचूडामणित्व प्रथितं भवतीति भाव । मणिर्यथा तदुत्कर्षल्यापको भवति, तथा भगवानपि यदुकुलोत्कर्ष रूपापक इत्यर्थ । एवमस्मिन्नास्ति 'यदोक्षे' त्यारम्य 'मायामनुष्यस्य वदस्ये' त्यन्तप्रशस्य सर्वचरित्राणा प्रस्तावना कृतेति ज्ञेयम् । तेन पूर्णस्यैव तत्तद्द्वयूहाशेन तत्तत्कार्यकारणात्तथातथा नामनिरूपणमिति भाव ॥ ४ ॥

अत परमावतारचरित्रोपक्रमज्ञापक नाम निरूपयन्ति ।

वसुदेवनन्दनाय नम इति ॥ ५ ॥

इदमपि नित्य मूलरूपमेव नाम । 'वसुदेवगृहे साक्षात् जनिष्यत इत्युक्तत्वात् । स एव मायाज्ञापनानन्तर 'माविवेशाशभागेने' त्युक्त्यानन्तरं तन्नन्दनोपि जात इति भाव्यर्थ सूचकमुक्तम् । अत एव 'स विभ्रत्पौर्ण धामे' त्यत्र वसुदेवस्य परमानन्दकारिणी काप्यलौ किका शोभोक्ता । नन्दन आनन्दकारक इति वा नामार्थो ज्ञेय । किञ्च । वसुदेवस्तु शुद्धस स्वात्मक । शुद्धसत्त्वं तु भगवत आधारभूतोऽलौकिको नित्यो गुणस्तदधिष्ठायैव प्रकटीभवतीति तन्नन्दनत्वमपि नित्यं मूलभूतमेवेति ज्ञापितम् । अन्यथा प्राक्कथ्यात् पूर्वं तन्नन्दनत्वं न वदेयु ॥५॥

ततोऽप्येवतारप्रयोजनसूचकं नामाहु ।

भूमील्लेशभारहाराय नम इति ॥ ६ ॥

भूमिर्भक्ता तस्या क्लेश साक्षात्पूर्णप्राक्स्थे तच्चरणसम्बन्धेन निवर्तत इति रिङ्गणली-
लाया स्फुटीभवप्यतीत्यवतारप्रयोजनमुक्तम् । मूमे क्लेशानिवृत्तिस्वरूपेण । भारहरणं सकर्ष-
णाशेनेति विवेक । ' गौर्मूत्वे ' त्यारम्य ' पुरैष पुसे ' त्यन्तोद्यमसूचकं नामेति ज्ञेयम् ॥ ६ ॥
अत परं भगवदाज्ञापक नामाहु ।

पुण्यश्रवणकीर्तिनाय नम इति ॥ ७ ॥

पुण्य भाग्यरूपं पापनिवर्तक वा श्रवण कीर्तनं च यम्येति । ' गा पौरुषी मे शृणुतामरा ' इत्यारम्य भगवद्वाक्यश्रवणानन्तरं कीर्तनं ब्रह्मणो देवान्प्रति भूमिं प्रति च तत्कथनं, ततस्तेषा च तद्वाक्यश्रवणं, तत पुन कीर्तनं भूमिभाग्याभिनन्दनरूपं ज्ञेयम् । एतदेवोक्त विवरणे 'अनेन वृत्तातेन भूमि कृतार्था जाते ति । पूर्वं भगवदागमनं मूमावसम्भावितमधुना जातमिति भाग्या भिनन्दनं युक्तमिति ॥ ७ ॥

ततो ब्रह्मद्वारा देवाज्ञापनानन्तरं भगवानपि साक्षाद्भुवै प्राविशत्तद्द्वारा देवक्यामिति तज्ज्ञापकं नाम निरूपयन्ति ।

कलिमलसंहतिकलनयश पुञ्जाय नम इति ॥ ८ ॥

अय भाव । भगवत्प्रवेशान्तरमलौकिकी काचित्प्रभा जाता वसुदेवदेवकयो , तत्प्रभा दर्शनमात्रेण कसस्य स्वहन्तृत्वज्ञाने जातेपि विवेको जात इति तदपराधानिवृत्त इत्युक्तं ' इति घोरतमाद्वावादि ति मूले । य पूर्वं महादुष्टमाव स प्रकटज्ञानेपि ततो निवृत्त इति भगवदनुभाव एव जात । एवं सति पदसम्बन्ध । कलिरूप पापरूप कंस तस्य मल पाप रूपो दुष्टो भावस्तस्य संहति सम्यक् हननं तत्कलयति करोति तादृशो यश पुञ्जो यस्य । पुञ्जपदेनेदं तु साधारणत प्रथममेव यश प्रकटीकृतमीदृग्विधान्यनतान्यसाधारणानि यशासि पुञ्जीभूतानि सन्तीति ज्ञापितम् । अथवा । संहति समूह तं कलयति दूरीकरोतीत्यपि सम्बन्धो ज्ञेय । अयमेव महानुभावो निरूपित । अथवा । पूर्वं वसुदेवदेवकयो कसकृतक्लेशेन महती चिता स्थिता, भगवत्प्रवेशे सा सर्वापि निवृत्तेत्यपि एतन्नासा सूचितम् । तथा चोक्तं ' दुरासदो दुर्विपद ' इत्यादिना मूले ॥ ८ ॥

अत परमावतारस्य मुरयप्रयोजनज्ञापकं नामाहु —

भक्तिमार्गप्रवर्तकाय नम इति ॥ ९ ॥

भक्तिमार्गत्वेन मधुरान्या पूर्वं कर्मनिष्ठितास्तत्प्रवर्तकान्नेवामपि भगवदीयत्वाभिरुधार्थं तद्विच्छया निमित्तम् । कंसद्वारा तं निवार्य कं सारयतीत्यनेन तेषा फलदानार्थं भक्तिमार्गं प्रवर्त्य सर्वागोचरे प्रादुर्भूय शुद्धसत्त्वात्मकभूतयोरानन्दं दत्त्वा भक्तिमार्गं प्रवृत्तित , ततो मुदाप्सुतो गवाममुतं मनसा दत्त्वा भारतात्मज्ञानपूर्वकमेहाकुलतयोक्तं ' समुद्रिने भवद्वेतो कसादहमधीर धी रित्यत्र । अयथा न यदेदिति भाव । किञ्च । शुद्धसत्त्वात्मकभगवदाधारभूतस्य अयथा क्लेशप्र वृत्तिरेव न स्यात्, शारीरा मानमा दिव्या यैयासे ये च भानुया । भौतिकाद्य वधे क्लेशा शान्ते हरि

संश्रयादित्यादिबाधशंकानिराकरणपूर्वकं भगवता अंगीकारार्थमेव तथा कृतम् । 'यस्याहमनु-
गृह्णामी' त्यादिवाक्यात्स्वगनानादृषकृत्त्यागीकृतवानतो भगवदिच्छया सर्वं घन्ते इति भावः ।
अन्तः प्रवेशानन्तरं वसुदेवदेवकीनिरोधस्तु जात इति भक्तिमार्गप्रवृत्तिर्जातेति तादृशं नामो-
क्तमिति भावः ॥ ९ ॥

ननु भक्तिप्रवृत्तावपि सर्वेषां फलं वीदृशं भविष्यति, एकरूपमेव बहुरूपं वेत्याशंक्या
प्रिमं नामाहुः ।

भक्तजनकल्पवृक्षाय नमः इति ॥ १० ॥

भक्तजनानां कल्पवृक्षरूपः । कल्पवृक्षो यथा यस्याकाशा तथा ता पूरयति, तथा यादृशो
भक्तो यथा रीत्या भजते, तादृशमेव तस्मै फलं ददातीति भावः । एतत्सर्वं गर्भस्तुतौ स्फुटी
कृतमिति तत्सूचकं नाम ज्ञेयमिदम् ॥ १० ॥

अतः परं साक्षादाविर्भूतस्य नामाहुः ।

देवकीनन्दनाय नमः इति ॥ ११ ॥

अकस्मात्साक्षात्परमानन्दस्वरूपप्राकट्ये तस्याः परमानन्द एव जात इति तथैव नामो
क्तम् । किञ्च ! देवक्या सर्वदेवतासाम्निध्यं 'देवक्या देवरूपिष्यामि' त्यत्रोक्तम् । तेन
प्राकट्यसमये सर्वेषां देवानां स्वतः एवानन्दाविर्भावो जात इति युक्तमेवेत्यप्येतन्नाम्ना सूच्यते ।
एवं सति 'अथ सर्वगुणोपेतः' इत्यारभ्य 'प्राच्यां दिशीन्दुरिवे' त्यन्तश्भोक्तात्पर्यद्योतकमिदं
नामेति ज्ञेयम् । तेन यथा प्राच्यामिन्दुप्राकट्यं, तथा देवक्या पुरुषोत्तमस्य । स यथा रात्रौ
वैव तत्रापि तारकाणामानन्ददायी, तथायमपि स्त्रीणामग्रे भविष्यतीति सूचितम् । अत एव
स्त्रीवाचरत्वेन देवकीपदमुक्तम् । इदं तु मूलरूपमेवेत्यस्यैवावताररूपत्वं चेति तत्तत्कार्यार्थं
तत्तद्देशेन सहावतार इति देवक्या प्रद्युम्नाश इति सूचकमिदं नामेति बाललीलान्तःपातित्वं
मपि सूचितम् । अत एव पुनः तद्योतकनन्दनपदं दत्तम् । तथाचोक्तं 'जायमाने जनार्दन'
इत्यस्य विवरणे । एवं सन्दर्भेऽवतारत्रयमिति । धर्मरक्षकत्वेनानिरुद्धः । मुक्तिदानार्थमज्ञान
निवृत्तिद्वारा संकर्षणं । देवक्या प्रद्युम्न इति ॥ ११ ॥

एवं सकलकलापूर्णं सच्चिदानन्दविग्रहो भगवान् देवकीवसुदेवयोरग्रेऽकस्मात्प्रादुर्भूतः
इति अग्रे आश्चर्यवर्णनमिति द्योतकं नामाहुः ।

वसुदेवदेवकीपुण्यपुञ्जफलाय नमः इति ॥ १२ ॥

वसुदेवदेवक्यो पुण्यानां पुञ्जः राशिः । पुण्यपदेन भाग्यमपि सूचितम् । भाग्यव्यतिरे-
केणैतादृशं फलं न भवति । तस्य फलरूप एवायं प्रकटः । भाग्यानां पुण्यानां च तत्रापि चिर-
सञ्चितानां राशीभूतानां फलरूपः । न तु साधारणानामित्यर्थः । एतेन फलस्यालौकिकत्वात्
त्कारणभूतभाग्यानामप्यलौकिकत्वं सूचितम् । कार्यकारणयोरेकजातीयत्वनियमात् । यद्यपि
पूर्वजन्मन्येताभ्यां परमं तपः कृतं, तथापि तपस्तु साधनं भवति । भगवतीस्तु साधनासाध्य इति

मूलेच्छाया एव कारणत्वाद्वरदानेन तपसोप्यलौकिककरणत्वाद्भाग्यानामप्यलौकिकत्वं सम्पन्नमिति तत्फलरूपत्वमेवेति भावः । अथवा । वसुदेव शुद्धसत्त्वात्मक भगवदाविर्भावस्थानमूतः । देवकी सर्वदेवतामयी विष्णुरूपा चेति सर्वेषां भाग्यानां समुदायोत्र निरूपितः । अत एव पुत्रपदम् । तदा तत्फलरूपत्वेनाविर्भावो युक्त एवेति भावः । यद्यपि सर्वेषामर्थे प्रादुर्भावस्तथापि प्रादुर्भावस्थानरूपावेतावेत्येतद्भाग्यफलरूपत्वमेवोक्तम् । अत एवाग्रे बाललीलानुभवोऽप्यान्तरो मनोरथात्मको निरूपितः ' एतावति दिनान्यासन्नि ' त्यादिकारिकाभिः ॥ १२ ॥

यद्यपि भगवानखिलालौकिकधर्मप्राकृत्यसहित एव प्रकटस्तथापि तत्तद्भक्तानां तत्तन्मनोरथपूरणं कर्तव्यमिति सर्वदा लौकिकधर्मप्राकृत्ये भक्तानां तन्माहात्म्यज्ञानेन मुक्तिरेवस्यान्न भक्तिमार्गरीत्या स्वरूपानुभव इति भक्तेषु माहात्म्यज्ञानेपि लौकिकभाव एव दृढीकृत इति तादृश नामाहुः ।

देवकीमनःप्रमोदजनकाय नम इति ॥ १३ ॥

एतावत्पर्यं तमलौकिकरूपदृष्ट्वा परमानन्देनाश्चर्यरसे मग्नैव स्थिताः । अतः पर तादृशे पुत्रबुद्धिरेवाभून्न तु माहात्म्यबुद्धिः । एतादृशोयं मम पुत्र इति स्नेहरस एवाविर्भूतः । अत एव ' जन्म ते मय्यसौ पापो मा विद्यात् ' ' उपसहर विश्वात्मन् ' ' समुद्दिने भवद्धेतो ' रित्यादिप्रार्थनाः । ततो भगवोस्तयो पश्यतोरेव प्राकृत शिशुर्भवः । अच्छिन्ननाल वस्तिरहितः । तदा देवकीमनसि प्रमोदो जातः । अलौकिके धर्मे प्रकटे गोपयितुं न शक्यते, रूपान्तरे त्वन्यत्रापि स्थापयितुं शक्यत इति वसकृतोपद्रवशंकाजनितोद्वेगस्य निवृत्ते पुत्रवात्सल्यरूपधर्मे प्रकृते प्रमोदसिद्ध इति देवक्या मनसि प्रकृष्टो मोदस्तज्जनकाय ॥ १३ ॥

ननु मासाद्भगवति प्रकृते तु तत्त्वबुद्धिः कथं भवेत्तत्राहुः ।

ब्रह्मादिभक्तवाक्परिपालकाय नम इति ॥ १४ ॥

अयं भावः । एतौ ब्रह्मणा प्रनोत्पादनार्थमाज्ञातौ, तदा पुनः परमं तपः कृतवन्तौ, भगवदात्मकतया तपः कृतमिति भगवा प्रमन्नो जातः, तथापि प्रनासर्गार्थमाज्ञात्वाविति कामनया तपः कृतमिति भगवत्स्वरूपाज्ञानेन परमसौन्दर्यार्थितशाययुक्तं भगवन्तं दृष्ट्वापि तत्सदृशं सुतमेव कृतवन्तौ तत्पारत्रयं भगवानेव पुत्ररूपत्वेन प्रकटं शृश्रुगर्भो वामनो देवकीनन्दनश्चेति । इदानीमपि प्रसुप्ताशेन घृष्टिमेव कल्पितमिति ब्रह्माज्ञापरिपालनं कृतम् । तथा च ब्रह्मादीनां भक्तानां वाक्यं प्रनामर्गपरणरूपं तस्य परिपालक इति लौकिकभाव एवोत्पादितो, न तु भगवद्भावः । अत एव ' मोहितौ मम माययेत्युक्तम् । अथवा । ब्रह्मादिप्रार्थनायामहं प्रादुर्भविष्यामीति पूर्वं यद्वाक्यमुक्तं, तस्य परिपालकाय सत्यप्रतिज्ञायेत्यर्थः । अत एव ' विस्वनमार्थित इत्यादि वचनम् । न केवलं ब्रह्मनाक्यमेव कृतं, किन्तु सरपा भक्तानां यद्देयं प्रतिज्ञातं तस्य सर्वस्य पालक इति आदिशब्देन परीत्युपमर्गेण च ज्ञापितम् । एवं सति मुख्यतया निरुद्धभक्तस्य आनन्ददानार्थमाविर्भाव इति प्राकृतशिशुर्भूत्वा अलौकिक्येदातीतमदान्दस्यरूपीभूय मने ममन

मिति निरूपितम् । यद्यप्यत्र साक्षात्पूर्णप्राकट्यान्तरं तादृशानन्देन तत्स्वरूपावलोकनरूपेण 'तमद्भुतं बालकं' मित्यादिनाम्ना कथने युक्तम् । न तु तद्विहाय पूर्वमेव भव्यं प्राकृतशिशुरित्येतन्नामयिकनामकथनं, तथापि 'पुरपोत्तमस्तु नंदग्रह एवे' ति वाक्याह्विलास्य भक्तानामर्थं मुख्यतया तत्रैव प्राकट्यं, परं तु मायावरणसहितं, राजमसात्त्विकभक्तानामपि निरोधकर्तव्यं । वंशसंबंधिकार्यं भूभारहरणादिकार्यं च कर्तव्यमिति वसुदेवदेवकीर्णगृहे तदावरणं दूरीकृत्य प्रादुर्भूतं । एतत्कार्यं त्वधुना न कर्तुं शक्यम्, 'उपसहर' । 'समुद्दिने' इत्यादिवचनानुपपत्तेः । अतस्तत्स्वरूपमन्तर्भाव्यं तदतीतं सदानन्दस्वरूपं प्रकटीकृत्य व्रतमागतवानिति तदकथनं स्वरूपकार्यकारणाभावात् । किञ्च । आदौ भगवान्मुग्धभावप्रदर्शनेन भक्तानां लौकिकभावस्थापनपूर्वकं लीला कृतरात्रं तु माहात्म्यज्ञापनपूर्वकमन्यथा बाललीलानुकरणं न स्यात् । यद्यपि पूतनादिभारणे माहात्म्यख्यापकानि नामानि बाललीलायामुक्तानि, प्रौढलीलायां तु माहात्म्यज्ञानपूर्वकं एव स्नेहो दृढीकर्तव्य इति तत्रोक्तानीति सर्वमवदातम् ॥ १९ ॥

अतः परं मथुरातो निर्गमनसमये मायाकार्यं वृष्टिगर्जनादिकं जातं तद्भुदेवस्यापि खेदहेतुर्भवतीति तन्निवारणार्थं 'शेषोन्वगादि' ति तत्सूचकं नामाहुः ।

शेषादिभक्तसेवितचरणाय नम इति ॥ १९ ॥

आदिपदेन मायावृष्टिगर्जनादयो ज्ञेयाः । माया सर्वव्यामोहकर्त्री । वृष्टिगर्जनं च सर्वेषामनुत्थाने हेतुः । तत्राप्युपाशुगर्जनम् । अन्यथाधिकगर्जनैव जागरणं स्यादित्येतत्सर्वं सेवारूपमेवेति तद्यज्ञकमादिपदं दत्तम् । नो चेत्तत्समये शेषव्यतिरिक्तस्याभावादादिपदमप्रयोजनकं स्यादिति भावः । शेषो यथा सर्वदा शय्यादिरूपत्वेन सेवकः । तथा मायाप्येव कार्ये साधिका दासीवदिति सर्वं सुस्थम् । यद्यपि वृष्ट्यादिकार्यं प्रथमं, पश्चाच्छेषागमनं, तथापि वृष्ट्यादेर्वसुदेवस्य दुःखहेतुत्वाद्गौणत्वम् । शेषस्य तन्निवारकत्वान्मुख्यत्वमिति प्रथमं शेष एवोक्तः । एवं शेषस्य निरोध एव निरूपितस्तदर्थमेव प्रकट इति ॥ १९ ॥

अतः परं यमुनानिकटे समागतस्य तन्निरोधकर्तृकं नामाहुः ।

कालिन्दीवेगहर्षे नम इति ॥ १९ ॥

कालिन्द्या यो वेग स्वभावकृत कालकृतश्चेति द्विविधः । तदुक्तं 'भयानकावर्ते' ति श्लोकविवरणे । तस्य हर्ता तादृशाय । एतेनोभयदोषानपि दूरीकृत्य पश्चात्स्वाभिमुखी कृतवानिति सूचितम् । एवंकरणे हेतुः कालिन्दीति । यतः कालिन्दस्य पुत्री । स तु कलिं धृतीति कलिखंडनैक स्वभावस्तत्पुत्र्यपि तादृश्यपेक्षिता । सा चेत् त्रिदोषप्रस्ता प्रवाहरूपेत्वनुचितमिति करुणया प्रवाहस्थितिं त्याजयित्वा स्वसपुत्रीकृतवानिति भावः । अत एव मूलस्थयमुनापदं विहाय नाम्नि कालिन्दीपदमुक्तम् । तेन स्वभावपरावर्तकत्वं भगवत उक्तम् । अतः परमियमपि पितृधर्मवती आतेति पितृनाम्ना निर्देशः कृतः । एव प्रवाहस्योपि भगवत्सम्मुखो भवति चेत्तदा पूर्वं स्वमावं विहायोत्तमस्वभावो भवति, स्वयं पुनरन्येषामपि दोषान्दूरीकृत्योत्तमस्वमावं करोतीति

सूचितम् । कालिन्दीपदेनान्योपि भाव सूच्यते । तथा हि । कलिर्भगवता सह कलह भक्तानामन्योन्यफलहो वा त द्यति खण्डयति तादृशी कालिन्दी । कलहस्तु भगवदाविर्भावानन्तर तत्प्रयोगे मति भवेन्न तदभावात् । कलहाभावेन कथं मम कलहखण्डनरूपो धर्म सेत्स्यतीति चिन्ताननितो यस्तस्या वेगस्तस्य हर्ता । भगवत्प्रादुर्भावो जात इति सयोगो भविष्यति, कलहोपि भविष्यति, मदीयो धर्मोपि सेत्स्यतीति भाव । अत एव सन्तोषेण मार्गं ददौ । एतदेवाप्रे 'लक्ष्मीभि सह ऋडा करिष्यती'ति सन्तोषादेव मार्गं ददाविति विवरणे विवृतम् । किञ्च । सवेया गतिप्रदत्वान्मार्गदाता भगवान्, भगवतोपि मार्गदायिनी कालिन्दीति परमोक्तर्षे निरूपित ॥ १६ ॥

ततो मार्गवन्नदीमुत्तीर्य गोकुले गतस्य नामाहु ।

योगमायाधिपतये नम इति ॥ १७ ॥

भक्तेषु योगार्थं या माया अन्तरङ्गा तस्या अधिपति अध्यापकोध्यस्त इत्यर्थ । अत एव आज्ञानार्थं कृतवती यशोदाया स्वप्राकट्य विधाय सर्वान् विमोहवतीति भाव । किञ्च । भगवानधिपतिगति तद्राज्ञया स्वयमन्यत्रापि गतवतीत्यपि सूचितम् ॥ १७ ॥

ततो यशोदाशयने म्थापनानन्तरं गोकुलपतित्वेन प्रकट इति तादृश नामाहु ।

गोकुलपतये नम इति ॥ १८ ॥

अयं भाव । संपूर्णगोकुलम्य राजा नन्द । स चैतावत्पर्यंतमपुत्र । पुत्रे जाते एवाप्रेपि तत्पतित्वं निर्वहतीति प्रथमं गोकुलपतित्वेनैव नामोक्तम् । सर्वथा पतित्वधर्मो भगवत्येवेति पतिपद दूराभिप्रायकमिति भाव । एतेन संपूर्णगोकुलं स्वपरिग्रहत्वेनैव गृहीतमित्यपि सूचितम् । अत एवाप्रेपि 'मन्नाथ मत्परिग्रहामि' त्युक्तम् । एव सामान्यत सर्वस्यैव गोकुलपति पतिवद्रक्षक इत्युक्तम् ॥ १८ ॥

अत परं यत्र पतित्वधर्मं प्रकटीकृतस्तद्विशिष्टं नामाहु ।

गोपीजनवल्लभाय नम इति ॥ १९ ॥

गोपीजनानां बहवः परमप्रिय । गोपीजनाश्च बहवःमा यस्येति परस्परं भावस्यैक्यं निरूपितम् । तेनोभयोरपि परमरसान्दाविर्भावो जात इति ज्ञापितम् । यथा चिरकालमिलितयोः प्रिययोस्तथेति भाव । एतदेवोक्तं 'नवकुसुमे' त्यस्य तात्पर्यव्यञ्जके 'गन्धो रूपं तथा स्पर्श' इत्यनेन ॥ १९ ॥

ततस्तदानन्दजनितोत्सवज्ञापकं नामाहु ।

गोकुलोत्सवाय नम इति ॥ २० ॥

संपूर्णगोकुलम्य गोकुले वा उत्सवरूपं प्रकटोपमिति सर्वेषां मनसि परमानन्देन शक्तये उत्सवो जात इति भगवदनुभाव एवोक्त । अथवा । गोकुलस्य उत्सवो यस्य तादृशाय ।

एवं सत्यत्र भक्तावलोकनेन भगवतोऽप्युत्सवो जात इति सूचितम् । अत एव सर्वेषां सकलभूषणा
दलंकरणपूर्वकमागमनमुक्तम् । एवं 'नन्दस्त्वात्मन' इत्यारभ्य 'नवनीतैश्च चिक्षिपु' रित्यन्तो
त्सवसूचकमिदं नाम ज्ञेयम् ॥ २० ॥

ततोऽग्रे धानमहोत्सवसूचकं नामाहुः ।

अखिलाशाशूरकाय नम इति ॥ २१ ॥

अखिलानामाशाया पूरक । केचन ब्राह्मणा विद्यावतः । केचन याचकाश्च सूतमागधचन्द्रिन ।
काश्चित्खियोपि । ते सर्वे नन्दस्य गृहे पुत्रो भवति चेत्तदा वयमेतदेव याचयाम इति, यशोदाया
पुत्रश्चेद्भवेत्तदा वयमिदमेव मनोभिलषितं ग्रहीष्याम इत्याशावन्त स्थिता । भक्तानां प्रादुर्भाव
एवाभिलषित इति स्वप्राकट्येन सर्वेषां आशाशूरको जात । अत एव नन्दोऽपि महामना जात इति
यस्य यदभिलषितं तदेव तस्मै ददाति । नन्दद्वारा तदाशाशूरको जात इति भावः । भक्तानामाशा
स्वयं साक्षात्पूरयिष्यतीत्याशाशूरकत्वधर्मो भगवत एव निरूपितः । किञ्च । 'अवाद्यन्त
विचित्राणि वादित्राणीति वाक्यात्तदुद्घोषेणाखिलासु दिक्षु कीर्तिं पूरिता । भगवदाविर्भावो
जात इत्याशापदेन सूचितम् । एतेनासुरव्यतिरिक्तानां सर्वेषामानन्दो जात इति ज्ञापितम् ॥ २१ ॥
अत परं यशोदाया अप्याशाशूरकं नामाहुः ।

यशोदास्तनन्धयाय नम इति ॥ २२ ॥

यशोदाया सर्वदेदमेव दुःखं स्थितं, कदा मे पुत्रो भविष्यति, कदा स्तनपानलाल
नादिकं करिष्यामीति । एतदेवोक्तं 'यच्च दुःखं यशोदाया' इति निरोधवर्णने । तद्दुःखमिदानीं
गतमिति साऽशा पूरितेति तादृशं नामोक्तम् । एवं सति नालच्छेदनानन्तरं स्नानानन्तरं शयने
मातृपार्श्वे स्थापितः पुत्रः स्वतः एव स्तनाकाक्षीं प्रवर्तते, माता वा स्वतः स्तनं पाययतीति तत्सा
मधिकं नाम ज्ञेयम् । परं त्वाशाशूरकत्वात्तत्प्रकरणे श्रुतमिति सर्वमनवद्यम् ॥ २२ ॥
एवमेव नन्दस्याशाशूरको जात इति तादृशं नामाहुः ।

नन्दमनोमोदकाय नम इति ॥ २३ ॥

नन्दस्यापि पुत्रोत्पत्त्याशया तत्तन्मनोरथा स्थितास्ते इदानीं पूर्णा जाता इति नमैतादृशं
दिनं जातं परमभाग्ययोगेनेति प्रमोदेनाक्रीडनकाङ्क्षुत्तमवस्त्वानयनार्थं मधुरागमनमिति तत्सूच-
कमिदं नामेति ज्ञेयम् । एतदेवोक्तं 'भगवदर्थमुत्तमवस्तूनामानयनार्थं मधुरां गतवानि' तिविवरणे ।
एतन्मध्ये पूतना आगतेति तां मारितवानिति तादृशं नामाहुः ।

पूतनान्तकाय नम इति ॥ २४ ॥

अयं भावः । भगवान् भक्तानामानन्ददानार्थं निरोधार्थं च प्रकृतं इत्युभयमपि पञ्चपत्नी
विद्यानिवृत्तिं विना न सम्भवतीति प्रथममविद्यारूपा पूतनैव मारिता । तथाचोक्तम् । 'अविद्या
पूतना नष्टा' । 'अतः परं निरोधः सुगमः' इति । किञ्च । एतद्व्येनं व्रजसम्बन्धिबालानामपि
रक्षा कृता । एतदेवोक्तं 'मेकं भगवतः कार्यं बहूयानां च साधकमिति । यद्यपीदमलौकिक-

मेव माहात्म्य दशितमवस्थासाधनविरुद्धत्वात्, तथापि मुग्धभावन काय कृतवानिति सर्वेषु लौकिकभाव एव स्थापितो, न त्वलौकिक ज्ञानं जनित बाललीलायामिति सर्वमनवद्यम् । नन्वेव मुग्धभावे मारणप्रकारज्ञान मुक्तिदानं च कथं भवेदित्याशक्य हेतुभूत नामाहुः ।

सुकृतज्ञाय नम इति ॥ २५ ॥

सुप्तु शोभन सुतरा वा यत्कर्तव्यं तज्जानाति । एतत्सर्वं 'गाढं प्राभ्या भगवा'नित्यं स्मिन् श्लोके भगवत्पदार्थकथनेन निरूपितम् । तत्रेश्वरत्वात्स्त्रीमारणदोष परिहृत । वीर्यं वत्त्वात्तन्मारणादिमामर्थ्यम् । यत्र स्वित्वादलौकिकचरित्रकरणम् । श्रीयुक्तत्वात् प्रकारान्तरेण मारणम् । तादृशशोभानाशप्रसङ्गात् । ज्ञानित्वात्तस्य दोषपरिज्ञानेन मारणावश्यकत्वम् । वैराग्य युक्तत्वाद्द्वैत्यपक्षवधे न दोष इति हेतुपट्टमिति । अत एव गुणैर्धर्मिणा च मोक्षदानमप्युक्तम् । अपथा । सुप्तु कृत यत्पृतनायास्तज्जानाति । अयं भावः । इयं ममस्तत्रजसन्निवालकान्भक्षितवती तस्मिन्समये अयं भगवानिति सवपु भगवद्बुद्ध्या भक्षणं कृतमिति तावन्मात्रं शोभनकृतज्ञानेन मुक्तिर्दत्ता । किञ्च । भगवद्बुद्ध्या ग्रहणे बालकानां तदतः प्रवेशेपि नासुरभावप्रवेशो-भूदित्यपि सुकृतत्वेन जानातीति मोक्षदानम् । एतेनेदकप्रकारेणापि भगवत्सबन्धश्चेत्तदा भगवान् स्वानुरूपं फलं ददातीति भावः । किञ्च । पूतना भगवद्भ्रमेण बालकान्भक्षितवतीति मदर्थं मारितानां व्रजमवस्थिनामेषामासुरसंन्योभूदिति सुप्तु कृतं जानातीत्यपि ज्ञापनार्थं तथोक्तम् । अत एव प्राणद्वारा तान्स्वार्तर्निनाय, तस्या अपि मुक्तिर्दत्ता, पुनराविश्य तथा करणाभावापि मिति भावः । अत एवैतन्नामोक्त्वा तत्कार्यसूचकं नामाहुः ।

पूतनामोक्षदात्रे नम इति ॥ २६ ॥

अतः परं निरोधं मुग्ध इति तत्सूचकं नामाहुः ।

भक्तमनोरोधकाय नम इति ॥ २७ ॥

एतावत्पर्यन्तमस्माभिरसावधानतया स्थितमिति मध्येगृहं तत्रापि बालकनिकटे इयं मागता । अतः परं सावधानेन स्यात्तत्रयमिति सर्वैर्भगवन्निष्ठं चित्तं कृत्वा स्थितमिति भक्तानां निरोधं कृतं इत्युक्तम् । भक्तमनोरोधकायेति ॥ २७ ॥

अतः परं पूतना मारणानन्तरं तस्यां स्वरूपं दृष्ट्वा शब्दं च श्रुत्वा सर्वे भीता तस्यां हृदये क्रीडन्तं भयरहितं स्वापेक्षयोः कृष्टं भगवन्तं दृष्टवन्त इति तद्व्योतकं नामाहुः ।

गोकुलाभयदानचरित्राय नम इति ॥ २८ ॥

गोकुलस्याभयदानार्थं चरित्रं यम्यं । तस्यां उरगि क्रीडया स्वस्याभयभावः सूचित इत्यतः परं सर्वस्यापि गोकुलस्याभयमेवेति ज्ञापितम् । अत एव तदारभ्य जाते भयेपि भयकृत्यं न जातं, किन्तु भयकारक एव नष्ट इति भावः ॥ २८ ॥

अतः परं भगवांश्चिरोधार्यं प्रकृतं इति प्रपञ्चासक्तौ स न भवतीति विशेषेण तन्निवृत्तिं करोतीति तादृशं नामाहुः ।

भक्तप्रपञ्चविस्फारकाय नम इति ॥ २९ ॥

इदं त्वौत्थानिके कर्मणि भगवति स्नानाद्यलंकरणान्ताम्बुदयिकविधाने तदुत्सवाविष्टा यशोदा जातेति तत्सूचकं नाम ज्ञेयम् । एतेन भगवति विशेषासक्ति सूचिता । पश्चात्तादृशं वा बालकं संजातनिद्रार्क्षं शयनं कारितवती । तत समागतलोकसंपूजनेन भगवन्त विस्मृत्य पुन लौकिकासक्ता जाता । एवमन्येषा ब्राह्मणादीना तद्दत्तवस्तुग्रहणासक्तिरेव जाता, न तु भगवद्विचार इति सर्वेषा बहिर्मुखता जाता । एतदेवोक्तं 'संजातनिद्रार्क्ष'मित्यत्र ॥ २९ ॥

भगवतो ज्ञानशक्तिनिमीलने परमार्थदृष्टिस्तिरोहिता भवतीति युक्तमेवेति तदा साक्षाद्भगवति विद्यमाने तं विहायान्यत्रासक्तिरनुचितेति ता दूरीकृतवानिति तत्सूचकं नामाहु ।

शकटभेदनयालचरित्राय नम इति ॥ ३० ॥

शकटभेदनरूपं बालचरित्रं यस्येति । अयं भाव । एव लौकिकासक्ता यदा दृष्टा तदा मदीया अपि एव बहिर्मुखा भवन्तीति रोदनं कृतवान् । तेन कार्यासिद्धिं ज्ञात्वा स्वयं स्तनार्थं चरणेन शकटमेवोदक्षिपत् । न हि भगवदुपर्यन्ये रसा स्थापयितुं शक्यन्त इति । अत एव बहिर्मुखताया कस्यापि विनियोगो मा भवत्विति सर्वरसाना पातनम् । अत एव 'लोके स्वास्थ्य तथा वेदे' 'लोकार्थी चेद्भजेत्' 'त्रैवर्गिका या से' त्यादिवचनानि निरूपितानि । किञ्च । 'अथ शयानस्ये' त्युक्त्या छायार्थं तत्र शायितो भगवान्बहिर्मुखताया तत्संबन्धिच्छाया मपि नागीकृतवानित्यपि सूचितम् । तदा पुनर्लौकिकनाशात्तदुत्पात मत्वा तद्भयेन भगवन्नृष्टा जातेति प्रपञ्चविस्फारकत्वं निरोधकर्तृत्वं चोक्तं नामद्वयेनेति भाव । पूर्वं पूतनावधे रसाकरणे वाग्विनियोग इति वाचनिकनिरोध सिद्ध । शकटभङ्गे भगवदर्थे कायिकव्यापारो जात इति कायिक उक्त ॥ ३० ॥

अत पर मानसो निरोध उच्यते इति तादृशं नामाहु ।

तृणावर्तविमर्दकाय नम इति ॥ ३१ ॥

'गोकुलं सर्वमावृण्व'मित्यत्र वात्यारूपेण तृणावर्तागमने सति स्वस्थापितस्थले भगवद्दर्शनेन मूर्च्छापर्यन्त महद्दुःखं जातं मातृचरणाना तेन मनो भगवन्नृष्टमभूदिति मानसो निरोधो प्युक्त । अत्रेपि तृणावर्तमारणानन्तरं प्राप्तौ 'मृत्युमुखात्प्रमुक्त' मित्याद्युक्त्या परमाश्चर्यरसेन प्रपञ्चविस्फृतौ केवलभगवदासक्तिजनितपरमानन्देन मानस एव स उक्त इति भाव । एवमद्भुत चरित्रं दृष्ट्वा सर्वे नन्दादयो विचारितवन्त । 'एतदुक्तं 'अहो वतात्यद्भुत' मिति । तत्र कृत्रिमभगवत्त्वज्ञानं जात स्वपुत्रे इत्युक्तम् ॥ ३१ ॥

परन्तु यावत्पर्यन्तं भगवत्संभावना न निवर्तते, तावत्पर्यन्तं दृढासक्तिर्न भवतीत्यसंभावनानिवृत्त्यर्थं स्वस्मिन्नेव तादृश रूपं प्रदर्शितवान् । तत्र पुन भक्त्या विना साक्षाद्भगवद्दानं न भवतीति प्रथमं भक्तिरूपकं नामाहु ।

भक्तिस्वासक्तिजनकाय नम इति ॥ ३२ ॥

भक्त्या कृत्वा स्वासिन्नासक्तिं जनयतीति तादृशाय । अयं भाव । एकस्मिन्समये पुत्र स्नेहेन स्वाके पुत्रमारोप्य परमरुचिरसितसहित परमसौन्दर्यमनोहरमुख लालयन्ती जाता । मुग्धस्य सितमहितेन मोहकत्वं भक्तिरूपत्वेन स्वासिलेव स्नेहासक्तिजनकत्व चोक्तम् । तत्रापि भक्तिरूपत्वेन स्वकीयमपि स्नेहं ज्ञापयतीति विशेषतः स्वासक्तिसाधकत्वमुक्तम् ॥ ३२ ॥

एव पूर्वं भक्तिमुक्त्वा ज्ञान निरूपयन्तस्तज्ज्ञापकमग्रिम नामाहुः ।

यशोदामोहनाशकाय नम इति ॥ ३३ ॥

भक्त्यनन्तरं स्वमुखे सर्वब्रह्माण्डं दर्शयामासेति तद्दर्शने प्रपञ्चाधारत्वेन ब्रह्मज्ञानमपि जातमित्यसंभावनावुद्धिनिवृत्तेति तथा नामोक्तमिति भावः । परन्तु मातृचरणानामपुत्रे स्नेहस्वरूपतो यद्यप्यलौकिकस्तथापि प्रथमत एव पुत्रे लौकिकविनातीत्यधर्मदर्शनस्य भयजनकत्वादन्यथा संभावनया प्राणस्थितिरेव न स्यादिति क्रमेण तथा ज्ञानसंपादनार्थं तत्सर्वं तिरोधाय विस्मयरसमुत्पाद्य लौकिकसमानं पुत्रत्वभावरूप एव स्थापित इति भावः । अथवा । पुत्रे तथा दर्शनेन विस्मयरसेन मुग्धेति तन्मोहनाशयित्वा पुत्रत्वभाव एव स्थापित इति तथा नामोक्तम् ।

अतः परं नामकरणसंबन्धिनामानि निरूपयन्ति ।

रामानुजाय नम इति ॥ ३४ ॥

प्रथमं रामानुजायेति नाम कथनम्याय भावः । मूले ' बालयोरनयो संस्कारान्कर्तुमर्हसी ' त्युक्त्या नन्दस्य स्वपुत्रवसुदेवपुत्रयोर्भेदो नास्तीति ज्ञापितम् । अतिमहता परममुहदयानां तादृशस्वभावत्वात् । एव मातृचरणानामपि तथैव भाव इति ' कुमारस्ते प्रनोप्यय ' मितिवाक्येऽग्रजपदेन सूचितम् । एव सति नन्दाभेदबुद्धिं ज्ञात्वा गर्गोपि प्रथमं रामस्यैव नामकरणं कृतवान्, अन्यथा नन्दगृहे कृष्ण एव ज्येष्ठ इति तत्कथं कुर्यात् । तत्करणस्य संशयजनकत्वादपीति तदनुजत्वेन नामकथनं युक्तमेवेत्यर्थः । किञ्च । रामस्यानुज इति पूर्वं रामोऽसूदृहे जातः पश्चादयं जात इति रामजन्मैवास्मद्भाग्यरूपं यतस्तदागमनेष्वाकमपि पुत्रो जात इति राम सर्वथाग्रज एवायमनुज इति नन्दाशपद्योतनत्वेन श्रीमदाचार्येण प्रथमभेदेव नामोक्तमिति भावः । किञ्च । अत्र तिरोधेन स्वासक्ति साध्या । सा स्थायीभावस्य प्रवृद्धौ भवतीति । शृङ्गारसम्भार्याभावो रतिस्तद्वर्धकत्वं स्वरूपधर्मस्तद्धर्मरूपो रामः । अत एव रमयतीति राम इति रतिवर्धकत्वमुक्तं रामस्य । तादृशस्यानुज अनु पश्चाज्जायते प्रकृतो भवतीत्यर्थः । गतिवर्धकत्वेन सर्वेषां हृदि रतिं वर्धयित्वा पूर्वमन्त प्रकटीभवतीति पश्चाद्दहिरपीन्द्राशयेन रामानुजायेत्युक्तम् । किञ्च । रामो वेदात्मकः क्रियाशक्तिरूपस्तमनुष्पीट्य प्रकटो भवतीति यत्र वेदोक्तधर्मन्तत्र प्रकटीभवतीत्यर्थः । अत एव लीलायां सारत्रं वेदोत्साहितम् । तं पुरस्कर्त्य लीलां करोतीति तपोक्तम् । आनेशद्वारापि तपेति वा । अतः परं भक्त्या करणे रतिं वर्धयित्वा भागरूपं मत्प्रस्थितो भवतीति तत्सूचकं नामाहुः ।

कृष्णाय नम इति ॥ ३५ ॥

भावात्मप्रमदानन्दस्वरूपायेत्यर्थ । अन्त प्रकनीभूय स्वरूपानन्द ददातीति भाव ॥३९॥
तत्सूचकमग्रिमं नामाहु ।

वासुदेवाय नम इति ॥ ३६ ॥

वासुदेवन्तु मोक्षदातेति प्रपञ्चविस्मृतिपूर्वकभगवदासक्त्या स्वरूपानन्दानुभवेन प्रतिक्ष
ण लयावस्था भवति भक्तानामिति तथोक्तम् । अत्र वर्णपरत्वेन कृष्णपदार्थ । 'प्रागय वसुदे
वस्ये' ति श्लोक वसुदेवपुत्रत्वेन वासुदेवपदार्थश्च स्पष्ट एवेति तत्कथनम् । तथा च भावार्थ
एव स्फुटीकृत इति भाव ॥ ३६ ॥

एवं मुख्यप्रयोजनरूपं नामत्रयमुक्त्वा गुणयोगादनन्तनामेति तत्सूचकं नामाहु ।

अनन्तगुणगभीराय नम इति ॥ ३७ ॥

अनन्तगुणै कृत्वा गभीरस्तलम्पर्शरहित न केनापि ज्ञातुं शक्यत इत्यर्थ । अत
एव 'बहूनि सन्ति नामानि रूपाणी'त्युक्तम् ॥ ३७ ॥

एवं गुणानामगाधत्वं निरूप्य रूपाणामप्यगाधत्वमाहु ।

अद्भुतकर्मणे नम इति ॥ ३८ ॥

अद्भुतानि कर्माणि यस्य । एतेन यादृशा गुणा यादृशानि रूपाणि सन्ति तादृशानि
ज्ञात्वा तदेकनिष्ठया चिन्तनीयानीति सूचितम् ॥ ३८ ॥

नन्यद्भुतकर्मणो ज्ञान कथं भवेदिति तज्ज्ञापक नामाहु ।

गोकुलचिन्तामणये नम इति ॥ ३९ ॥

गोकुले वा चिन्तामणि स यथाचिन्तनमात्रेण तत्तदिष्टप्रापक दु खनाशकश्च, तथाय
मपि चिन्तनमात्रेण तथेति भाव । तथा हि । पूतनामुपय पान यत्कृत तद्भवता श्रेयोनिधि
त्तम् । यत पञ्चपर्वाऽविद्यारूपा सा नाशिता । शकट ससारात्मको नाशित । अविद्याकार्य
रूपो मोहात्मकश्च तृणावतौ मारित इति त्रिदोषदूरीकरणेनाप्रे विश्वदर्शने ज्ञानोत्पादनेन च
' एष व श्रेय आपास्यदप्रेपि करिष्यती ति सर्व विवरणे विवृतमिति भाव ॥ ३९ ॥

एवं स्वरूपज्ञानेनानिष्टनिवृत्तिमुक्त्वेष्टप्राप्तिस्वरूपमाहु ।

गोपगोकुलनन्दनाय नम इति ॥ ४० ॥

गोपा गोप्यश्च गोकुलं च तेषा नन्दन परमानन्दकर्तृत्वर्थ । गोपपदेनैव गोप्य सू
चिता, गोप्यत्वात् पृथक्त्वेनोक्ता । गोकुलपदेन च गोकुलस्या सर्वं सूचिता ॥ ४० ॥

एवं विशिष्टरूपनामान्युक्त्वा समुदायेन समस्तमन्त्रनिवारक नामाहु ।

भक्तसर्वदु खनिवारकाय नम इति ॥ ४१ ॥

भक्ताना तत्सामयिकसङ्गलदु खनिवारकोऽयमेव भविष्यतीति । एतदेवोक्त ' अनेन
सर्वदुर्गाणि यूयमज्ञस्तरिष्यथे ति । सर्वदुर्गतरणस्थनेनान्त करणशत्रूनापि निवारयिष्यतीति
सूचितम् । तदुक्तं ' पुगनेन साभवो दस्युपीडिता ' इति ॥ ४१ ॥

एव कर्मकृत नामद्वयमुक्त्वा गुणकृत तदाहु ।

महानुभावाय नम इति ॥ ४२ ॥

‘य एतन्मिन्महाभागा’ इत्यम्भिन् श्लोके गुणानां महानुभावत्व निरूपितम्, अम्बरीषा-
द्विचरित्रे तथा प्रमिद्धे गिति तत्सूचकमिदं नाम ज्ञेयम् ॥ ४२ ॥

एवं परपरया गुणानामनुभाव उक्त । माशान्मररूपगुणानामनुभावा केन ज्ञातुं
शक्यन्ते, तेषामनन्तत्वादिति तत्सूचक नामाहु ।

अचिन्त्यगुणकर्मणे नम इति ॥ ४३ ॥

अचिन्त्या गुणा कर्माणि च यम्येति ॥ ४३ ॥

अत पर यम्येतादृशा गुणा कर्माणि च सोय तव पुत्र इत्युपसहरन्तस्तत्सूचक नामाहु ।

नारायणाय नम इति ॥ ४४ ॥

एतन्म्यार्थो ‘नारायणसमो गुणे’ रित्यत्र विवृत । विशेषतष्टिप्पण्या स्फुटीकृत इति
ततोवगन्तव्य । तत्राक्षर पुरुषोन्तर्यामी चेति नारायणत्रयम् । ब्रह्माण्डमध्ये च नारायणत्रय-
मुक्तम् । यो वैकुण्ठे लक्ष्मीसहित । य सूर्यमण्डले सर्ववेदमहित । यो भूमौ ब्राह्मणेपु यज्ञना-
रायण इति । एव पद्भिर्नारायणै पद्भिर्गुणैरेव समता निरूपिता । कृष्णो धर्मी निरूपित इति
परमनिधानरूपोऽयमिति सावधानो भूत्या प्रपञ्चविस्मरणपूर्वक गोपायन्वेति गगोत्तैतावत्तात्प-
र्यज्ञापकमेतन्नामोक्तमिति भाव । विशेषतष्टिप्पण्या स्फुटीकृतमेवं कृष्णोपि करोति ब्रजमुदरी-
णा’ मिति ॥ ४४ ॥

एव निरोधकर्तृत्वेन नामोत्सवसम्बन्धिनामानि निरूप्योपविष्टस्य हरेरल्पचलनात्मकली-
लाविशिष्ट नामाहु ।

ब्रजाङ्गणरिङ्गणजानुचरणारविन्दाय नम इति ॥ ४५ ॥

इदं तु ‘जानुभ्या मह पाणिभ्या’ मित्यस्य नाम ज्ञेयम् । ब्रजाङ्गणे यशोदाङ्गणे रिङ्गणम-
ल्पगतिरूप ययोस्तादृशे जानू चरणारविन्दे च यस्य तादृशाय । मूले रामकेशवपदाभ्या रति
वर्धकत्वकेशकृतसौन्दर्यातिशयवत्त्व चाङ्गणविहरणे ज्ञापितमिति नाम्नो निरोधसाधकत्वमुक्तम् ।
अनारविन्दपदेन चरणशोभातिशयो ज्ञापित । तत्रापि मण्येऽल्पचलन कदाचिद्भूमौ शयान
एव भवति, कदाचित्पुनरुत्थान, उत्थाने च पुनर्गमनम्, एवमनेकधा रूपाणि ध्येयानि, हसद्गुणानि,
क्षणमुपविष्टानि, क्षण च प्रचलितानि इत्येतत्सर्वं सुबोधिन्त्या निरूपितामित्येतावदभिप्रायज्ञापक-
मिदं नाम ज्ञेयम् । इय प्रथमगतिरनिरूपिता ॥ ४५ ॥

अत परमग्निमगतिविशेषज्ञापक नामाहु ।

ब्रजपङ्काङ्गलेपनाय नम इति ॥ ४६ ॥

ब्रजे य पञ्च गोमयजनितस्तस्याङ्गे लेपनं यस्य तादृशाय । रिङ्गणलीलाया बालकस्य
तत्सम्बन्ध शोभाकर एव भवति लोकैपि । तत्र यस्याङ्गसम्बन्धेन पक्षस्याङ्गरागत्वं सम्पन्न तस्य

शोभाकरत्वे किं वाच्यम् । किञ्च । यत्र कर्दमस्याप्यलौकिकत्वं सम्पन्न तत्र तत्सम्बन्धेन्ये
 पामपि दोषनिवृत्त्याऽलौकिकत्वसम्भवे क संदेह इत्यपि सूच्यते । परन्तु सवन्ध सर्वथापेक्षित ।
 एतेन ' तावद्विद्युग्ममनुसृत्ये ' त्यारभ्य ' मुग्धास्मिताल्पदशन ' मित्येतावत्पर्यन्त यावन्तो
 गतिविलासा यावन्ति तत्तन्मौग्ध्यमाधुर्यविभ्रमसाहितानि रूपाणि निरूपितानि तावन्ति सर्वाणि
 भावनीयानीति समलचरित्रसन्निवेशज्ञापकमिदं नामेति सूचितम् । एवमुपविष्टस्याल्पचलनात्म
 कप्रथमगतिरूपं, ततोऽलसवलितादिसहितगतिरूपम्, ततो मात्रा सह नानाक्रियारूप चेति
 लीलात्रयं नामद्वयेन निरूपितम् ॥ ४६ ॥

अतः परमेतावच्छरित्रेण भक्तानां निरोधो जातो वा न वेति परीक्षार्थमग्रिमचरित्रं भवति
 स्थितिलीलारूपं कृतवानिति तत्सूचकं नामाहुः ।

भक्तपरीक्षापरिपालकाय नम इति ॥ ४७ ॥

भक्तानां या परीक्षा निरोधो जातो वा न वेति तस्या परिपालक रक्षक पूरक
 इत्यर्थः । तादृशलीलायास्तादृग्भावोत्पादकत्वेन स्वयमेव पालको जात इति तथोक्तम् ।
 अयं भावः । एतन्नास्मि भक्तानां मातृचरणानां च निरोध उच्यते । तत्र ' यद्ब्रह्मणे ' त्यनेन स्त्रीणां,
 ' शृङ्गचन्द्रिदृष्टी ' त्यनेन मातृचरणानां । तत्र प्रथमं स्त्रियस्तु त्रिविधा कौतुकाविष्टा रसाविष्टा
 कामाविष्टाश्चेति कौतुकाविष्टास्तद्दर्शननिष्ठा एव जाता । रसाविष्टास्तु प्रियदर्शनवटाक्षम्पर्शादिर
 साविष्टा एव स्थिता । कामाविष्टास्तु एकाकी प्रिय प्राप्त इति तद्रसाविष्टा अभूवन्निति त्रिविधाना
 निरोधं स्वरूपेणैव कृत इति परीक्षापालनमपि स्वकृतमेवेति तथोक्तमिति भावः । एवमेव
 मातृचरणानामपि परीक्षा ' न तज्जनन्यौ शेकात ' इत्युक्तत्वात्स्वकृतैवेति तत्रैव समावेश इत्येक
 मेव नामोक्तम् । अथवा । भक्तानां या परित ईक्षा अवलोकनं तास्तु सर्वसमस्तं किमपि कर्तुं
 न शक्नुवन्ति, रहं समयावलोकनमेव कुर्वन्ति तत्परिपालकः, इतस्तत आकर्षणमिषेणैकान्तं
 कृत्वा तन्मनोभिलषितं पूरयतीति भावः । अत एवाङ्गनापदं दर्शनीयकुमारलीलापदं चोक्तम् ।
 दर्शनीयपदेन कोटिकन्दर्पलावण्यस्वरूपदर्शने तत्संबन्धाभिलाषस्तासां सूचितः । अङ्गनापदेन त
 त्पूरकत्वं चेति तथोक्तम् । एतदेवोक्तं टिप्पण्यामगं नयन्त्यङ्गे वा ॥ ४७ ॥

अतः परमग्रिमसूचकं नामाहुः ।

ध्वजहीरमणये नम इति ॥ ४८ ॥

ब्रजे सम्पूर्णे मध्यनायकः । हीरमणिर्यथा सर्वोत्कृष्टत्वेन मध्यनायको भवति, तथाय
 मपीत्यर्थः । अथवा शिरोमणिः । स यथा शिरसि सर्वोपरि विराजते, तथायमपि समस्तब्रज
 बालकानामुपरि विराजमानः सर्वेषां प्रकाशको जात इति तथोक्तम् । इदं तु ' ततश्च भगवा
 न्कृष्णो वयस्यैर्व्रजबालकैः । सह रामो व्रजस्त्रीणां चिकीर्षे जनयन्मुद ' मित्यस्य नाम ज्ञेयम् ।
 अत्र कृष्णो व्रजराजकुमार इति कुमारलीलायामेव राजलीला कृतवानिति । ' स्वयं राजा, रामो
 मन्त्री, वयस्या सेवका ' इति विवरणे विवृतमिति तत्सूचकं नामोक्तमिति भावः ॥ ४८ ॥

अत पर राजकुमारत्वेनोच्छृत्स्वल्चरित्रमपि कृतमिति तज्ज्ञापकं नामाहु ।

* गोकुलधूर्तचरित्राय नम इति ॥ ४९ ॥

गोकुले धूर्त धूर्तवद्वा चरित्रं यस्य तादृशाय । एतत्सर्वं ' वत्सान्मुञ्चति ' त्यारभ्य

' एवं घाष्टर्चानी 'त्यन्तं निरूपितम् ॥ ४९ ॥

एव धूर्तचरित्रकरणानन्तरमुपालम्भार्थमागतानामपि तादृशश्रीयुक्तमुखावलोकने तत्सर्वं विस्मृतं पुनर्मनोनुरञ्जनं जातमिति तत्सूचकं नामाहु ।

भक्तवशीकरणचरित्राय नम इति ॥ ५० ॥

एतादृशचरित्रेणापि भक्ताना वशीकरणमेव सफलं, न त्वन्यादिति निरोध उक्त ॥ ५० ॥

ननु स्वगृहद्रव्यहानौ कथ वशीकरणं जातमिति तज्ज्ञापकं नामाहु ।

+ नवनीतलवाहाराय नम इति ॥ ५१ ॥

' स्नेय स्वाद्धृती'ति यदुक्तं तस्येदं नाम ज्ञेयम् । नवनीतम्य यो लवस्तस्याहारो यस्य तादृशाय । तास्तु भक्तास्तदर्धमेव नवनीतादिक सम्पाद्य गृहे स्थापयन्ति । तस्य लवमात्रमपि भगवद्विनियुक्तं चेद्भवेत्तदा स्वकृतार्थतेति तदाहरणे द्रव्यस्यापि सार्थकत्वं जातं, न तु हानिरिति सन्तोषेण वशीकरणत्वमेव सिद्धमिति भावः । उपालम्भस्तु बाह्यं, तत्रापि तदेव सिध्यतीति तथा । अथवा । नवनीतं तु भगवतोत्यन्तं प्रियं रसत्वात् । तस्य यद्यत्प्रियं तत्स्वकीयं लवमात्रमपि तद्विनियुक्तं भवेत्तदा सफलत्वमिति तथोक्तम् । यद्वा । नवनीतं स्नेह एव, रसत्वात् । तस्य लवो यत्र तादृशस्याहरति अङ्गीकरोति अभ्यहरति वस्तिवत्यर्थः । नान्यस्येति धूर्तचरित्रैरपि यस्य संतोषस्तदा तस्य स्नेहपरिक्षा जातेति स्नेहादेव तद्ग्रहणे परमानन्ददायकत्वेन वशीकरणं भवतीति नामद्वयं तत्सूचकमुक्तम् ॥ ५१ ॥

एवं सति यत्रैव स्नेहोत्पत्तिस्तत्रैव भगवतः प्रियत्वमिति तत्सूचकमग्रिमं नामाहु ।

दधिदुग्धप्रियाय नम इति ॥ ५२ ॥

उभयमपि प्रियं यस्य तादृशाय । यद्यपि पयसः सन्तापकेशो दीयते दध्नश्च मधनञ्जेशस्तथापि ते स्नेहमेव प्रकटयत इत्यसाधारणो धर्मस्तयोरिति भगवतस्तेतिप्रिये । एवं सति

* गोकुलधूर्तचरित्र ॥ ४९ ॥ भगवच्चरित्रं धूर्तवत्, भवति न तु स्वरूपम् । स यथा यथा सर्वं गृहीत्वा शुलमेव प्रकटयति, तथैतन्नरिय इदियादिकं गृहीत्वा परमानन्दमेव प्रकटयति । निरोधाधिकारिणामेवमनुभूयते । अतो निरोधस्तुकरत्वात्तथा भवतीत्यर्थः ।

+ नवनीतलवाहारेत्यत्र ॥ ५१ ॥ स्वावयवस्था मनोरथमयी संपाद्य इतरोपयोग्यकादवदहनश्रुतसहृदवायास्तु भगवान्स्वाद्धृतिः । यास्तु नवनीतादिक संपाद्य गृहान्तरे स्थापयति यथा भगवानागमिष्यति तदा किञ्चिद्वासाभिः । एतद्वाच्यत्वास्तु लवमात्रमेवाङ्गीकरोति । यास्तु संपाद्य गृहस्तदा संस्थाप्य भगवदागमनात्पूर्वमेवात्र कार्यार्थं मण्डलति, तस्यास्तु सर्वं मर्कटभ्यो ददाति, न तु स्वयमतीति भावः । अत्रिकुमारश्रुतिरुपाणां देवरूपाणामिति विवेकः (!) । किञ्च । भगवता उवाचीकारेणापि कृतार्थवत् ' स्वल्पमप्यस्य धर्मस्येति ' वाक्यादभ्येवां न तथेति भावः ।

धूर्तत्वादिनापि भक्ताना स्नेह एव यदि स्थास्यति, तदा ते ममापि प्रिया भविष्यन्तीति भावेन तथाकरणमिति सर्वमवदातम् । विश्व । पयसो विचार रूपान्तरं दधि तस्य प्रथमोक्ते विकृतायपि स्नेहश्चेत्प्रफटो भवेत्तदा मम प्रिय एव भवेदिति सूचितम् ॥ १२ ॥

अत परमेतेषामुपालम्भोपि निरोधसाधक एवेति ज्ञापकमग्रिमं नामाहु ।

क्षीरकणावलीढमुखारविन्द्राय नम इति ॥ १३ ॥

क्षीरकणा अवलीढा आस्वादिता येन तादृश मुखारविन्द यस्येति । अयं भाव । क्षीर-
पाने तत्कणा मुखारविन्दे संलम्बा दृश्यन्त इति प्रत्यक्षतश्चौर्यं तथापि साधुरिव भवन्निकटे तिष्ठ-
तीति । 'सुप्रतीपोयमाम्ने' इत्यस्य नाम ज्ञेयम् । अथवा । क्षीरकणैरवलीढमास्वादित मुखा
रविन्दं यस्य । यद्यपि क्षीरस्यास्वादन भगवता कृत तथापि मुखारविन्दसन्ध्ये जाते तदा
स्वाद क्षीरस्यापि जात इति कणरूपेण तत्र सल्लग्नं सत्स्वयं तदास्वादन करोतीति भावोद्बोध
कत्वमुक्तम् । अथवा । मुखे दुग्धकणज्ञापनेन एव भवदीयं सर्वं एव रसो ममैव पेय इति
भक्तान्प्रति सूचयति । अत एव तादृशश्रीयुक्तमुखारविन्दावलोकने तादृकप्रकारकानन्तभावानामु
च्छलितत्वादनुरक्ता एव जाता नत्वन्वयेति भाव । विश्व । 'श्रीमुखालोकिनीमि' रित्युक्त्या
तादृशतद्दालोकनार्थमेवागता न तूपालम्भार्थमित्यपि सूचितम् ॥ १३ ॥

अत पर मृदभक्षणचरित्रसूचकं नाम निरूपयन्ति ।

मृत्स्नाभक्षणभीतयशोदाताडनसंत्रासनयनारविन्द्राय नम इति ॥ १४ ॥

मृत्स्नाभक्षणेन भीते यशोदाताडनेन सम्यक् त्रासो ययोस्तादृशो नयनारविन्दे यस्य
तादृशाया । एतच्च 'यशोदाभयसम्भ्रान्तप्रेक्षणाक्ष' मित्यस्य नामेति तत्रैतत्तात्पर्यं स्पष्टमेवेति
ज्ञातव्यम् । अत्रारविन्दपदेन यथा तस्याज्ञानं घ्नान्त तथा भक्तिरपि इति सूचितम् । 'महापुरु
पद्मोहादिति' विवरणे विवृतम् ॥ १४ ॥

ततस्तद्वाक्य श्रुत्वा नाहं भक्षितवानित्युक्तं तत्सूचकं नामाहु ।

सर्वविमोहकाय नम इति ॥ १५ ॥

भगवता तु सत्यमेवोक्तम् । तस्य ज्ञानं कस्यापि न जातमिति सर्वविमोहकत्वमुक्तम् ।
विशिष्टोर्षेस्तु विवरणे द्रष्टव्य ॥ १५ ॥

अत परं 'समक्षं पश्य मे मुख' मित्यस्य नामाहु ।

माहात्म्यप्रदर्शकाय नम इति ॥ १६ ॥

निरोधार्थं चरित्रमिति दुष्टभावे स न सिष्यतीति विश्वदर्शनेन माहात्म्यं प्रदर्शितमिति
निरोध सिद्ध इति भाव ॥ १६ ॥

तद्दर्शनेन यादृशं ज्ञानं जातं तादृशं नामाहु ।

* परब्रह्मत्वयोधकाय नम इति ॥ १७ ॥

एतदेव स्तुतौ स्पष्टमुच्यते ज्ञातमाहात्म्यत्रात्तत्परं प्रणतामनीत्युक्तं मातृचरणे ॥१७॥

ततो भगवान् भजनानन्दस्य ब्रह्मानन्दापेक्षया महत्त्वाद्भक्तचर्यं मोहितानिति तत्सू-
षकं नामाहुः ।

सर्वजनीनमाहात्म्याय नम इति ॥ १८ ॥

इदं तु 'इत्थं विदिततत्त्वाया' मित्यारभ्य 'अस्या चोपनिषद्भिश्चेति' 'हरिं सा मन्य-
तात्मज' मित्यन्तस्य नाम ज्ञेयम् । अस्यादिभिरपर्यायमानमाहात्म्यत्रमेव सर्वाङ्गीनन्तं, तत्र
शमेवात्मजत्वेन मन्यत इत्यर्थादेव मोह आयातीति तथोक्तमिति भावः ॥ १८ ॥

अत परं मातु संसारासक्तिनिवृत्तिहेतुककृतचरित्रज्ञापनं नामाहुः ।

× दधिभाण्डभैत्रे नम इति ॥ १९ ॥

अयं भावः । पूर्वं 'क्षौमं वास' इति श्लोके महती संसारासक्तिरूपिता । तन्निसार-
णार्थं स्तन्यकाम सन् यथा तस्या स्वस्मिन् प्रीतिर्भवेत्तथा सुर्यतागत्य दधिमन्यन्तं गृहीत्वा
तत्क्रिया न्यपेधत् । तदुक्तं 'सर्वाङ्गं चालयन् हस्तौ पादौ च विचालयन्मुखाञ्च मधुरारावं
बिभ्रदिति' विवरणे । तदा तु स्तनपानदशाया सस्मितमुखारविन्दलोचने निरोध एव स्थितः,
पश्चाद्दुस्सिच्यमाने पयसि भगवंतमुत्सृज्य ययौ, तत्राप्युत्समिति भगवत कोप, यथा मधुनं
परित्यज्य ममानुरोधं कृतवती, तथाधुना न कृतवतीति । एतेन लौकिकानुरोधं त्यक्त्वा भगवा
न्नेव्य इति सूचितम् । अत एवोक्तं 'लोकार्थो चे' दिति । तत्र कोपेन तद्भाण्डमेव भिन्नं
दैत्याविष्टत्वादित्येतावदभिप्रायसूचकमिदं नामोक्तमिति भावः । तत्रापि दधिमण्डस्यैव भाण्डं
तत् । नवनीतं तु तत्सारं भिन्नीकृतं तदपि मद्युपयोगि न भवेत्चेन्निरर्थकमेवेति तथा कृतम् ।
किञ्च । पूर्वजातं नवनीतमन्तर्गृहे स्थापितमिति गृह एव स्नेहो न मर्याति कोप स्थित
एव ॥ १९ ॥

पश्चात्पुनरुत्समुत्सृज्य यथाविति प्रकटो जातस्तथापि निरोध कर्तव्य इति स्नेहस्य
स्वस्मिन्विनियोगश्चेत्तदा दोषो निर्वर्तत इत्यन्तर्गृहे गत्वा तत्स्नेहरूपं जघामेति तत्सूचकं नामाहुः ।

* परब्रह्मत्वेत्यत्र ॥ ५७ ॥ मातृचरणानां परब्रह्मत्वबोधकरुणु स्वयमेव जातः । नो चेत् ज्ञानोत्तरं स्व-
तन्त्रतया स्नेहागभूतमोहकत्वं न संभवति, माहात्म्यज्ञानपूर्वकस्नेह एव भक्तिरूपनामाहात्म्यज्ञानं तु यथास्थि-
तमेव ज्ञानमिति भावः । किञ्च । ननु एव कारणे को हेतुरित्याशङ्क्य भगवत्प्रदार्शितमाहात्म्यज्ञानस्यैव परत्वमे-
सदपि स्वकीयानामेव भवति, इतरेषां प्रमाणबलमात्रेण ज्ञाने जातेषु परोक्षतया, वैपरीत्यतया च स्वस्मिन्ने-
वात्मत्वं कल्पयन्ति, पूर्वोक्तानां तु युक्तमस्त्वमुक्तं भगवता, 'अप्यायेद्य मनो ये मा मित्यात्मन्य 'ये तु सवापि
कर्माणी'त्यनेन भगवत्कृतिसाप्यत्वतया यथार्थज्ञाने दास्यत्वं स्वस्मिन्भगवत्पारमत्वं ज्ञात्वा लीलात्मी सर्वदा
तेषां करोतीत्याशयो परत्वकथनस्येति भावः ।

× दधिभाण्डेत्यत्र ॥ ५९ ॥ स्वरूपासक्तिसंपादनेपि तथैव संसारासक्तिं ज्ञात्वा जातोपि निरोधो वृथा
भवति विशेषाद्यवालस्यादिति वाक्यादुभयस्यैव भगवदास्वयमेव सर्वं नाशयति निरोधामात्रे स्वरूपासक्त्या
संसारासक्तौ तुल्यमभ्यसूचनाय भगवान् इदतीत्यर्थः ।

चौर्यविशङ्कितेक्षणाय नम इति ॥ ६० ॥

चौर्येण विशक्तिमीक्षणं यस्य । लोकदृष्ट्या चौर्यं भगवता कृतम् । वस्तुतो मातृघणै
रेव तत्कृतम् । यतो भगवदपेक्षितं स्तन्यं स्नेहरूपं स्वस्मिन्निरुध्य स्थापितं तस्मै न दत्तमिति ।
एतत्सर्वं विवरणे विशेषतो द्रष्टव्यम् । अत एव नवनीतभक्षणे न तस्या स्नेहं स्वनिघ्नीकृत
इति दोषनिवृत्त्या तथाविधं सुतदर्शने हास्यमेव कृतं न तु क्रोधः । अत एव यत्स्वानर्हं तन्म
कार्यं दत्तमिति दैत्याविष्टं त्रिमपि न स्थापितमिति भावः । एवं दोषदूरीकरणेपि सर्वात्मना
दोषनिवृत्तिर्न जातेति लौकिकदृष्ट्या पुत्रे यत् शिक्षणरूपं कर्म कर्तव्यं तत्सर्वं कृतवती ' त्र्युलू
खलाघ्नेरुपरी'त्यार'भ्येद्येपि किल तं बद्धु' मित्यन्त विवरणे निरूपितम् । तत्र पुनर्बन्धने स्वधर्म
ज्ञापितवा 'तचान्तर्न बहिर्यस्ये त्यारम्य 'तदपि द्यगुलं न्यूनं यद्यदादत्तबंधन' मित्यन्तम् ॥६०॥

तदा भगवा स्वमातुस्तादृक् स्वेदं वीक्ष्य कृपया स्वयमेव बन्धनं कारयामासेति तत्सू
चकं नामाहुः ।

भक्ताधीनाय नम इति ॥ ६१ ॥

भक्तस्य तदेव कीर्तिर्नरं जातमिति तत्सूचकं नामाहुः ।

दामोदराय नम इति ॥ ६२ ॥

एतदेवोक्तं 'एव सन्दर्शिता ह्यद्गं हरिणा भक्तवश्यतेति' कीर्तिप्रकाशकत्वेन शोभाकरमेव
जातमिति भावः ॥ ६२ ॥

एव भगवतं वशीकृत्य पुनर्गृहकृत्ये व्यग्रा जातेति तद्दोषनिवृत्त्यर्थमग्रिमचरित्रं कृत
वानिति तत्सूचकं नामाहुः ।

यमलार्जुनभञ्जनाय नम इति ॥ ६३ ॥

अनयोरप्यासत्तिदोषेण वृक्षत्वं जातमिति तद्दोषनिवर्तकत्वादेतच्चरित्रमत्रापि निरोध
साधकं भगिष्यतीति भावः ॥ ६३ ॥

किञ्च । भगवान् भक्तोद्धारार्थं प्रवृत्त इति 'तत्तया साधयिष्यामीति'भक्तवाक्पूरणार्थं
तथाकृतमिति तत्सूचकं नामाहुः ।

भक्तवाक्यपरिपूरकाय नम इति ॥ ६४ ॥

अनेनापि भक्ताधीनता सूचिता ॥ ६४ ॥

१ भक्ताधीनेत्यत्र । लोभमोहदुष्टानां साधनसंपन्नवतामपि कलामात्रो ज्ञाप्यते । किञ्च । हृते निरोधेपि
संसारसच्चिरद्विहानामेष तथात्वं, अयेनां तु न तथा । 'अहं भक्तपराधीनो ह्यस्वतंत्र इव द्विज' ।
'वशीकुर्वति मां नियं हस्त्रियं सत्यति यथेति' वचनात् तदभावे तथात्वं उभयत्र सत्यदसापेक्षत्वादि
भावः ।

२ भक्तवाक्यपरिपूरकेत्यत्र ॥ नारदवाक्यमग्नीकृत्य भगवता वृषभवात् मोचिती, नोचेद्वनमदेन क्षेण
त्वमापन्नौ द्दानुचरौ कथं स्वकीयेनाग्नीकृती, भक्तसंसर्गवशात् सर्वमेव तथा कृतवानिति भावः ॥

३ अथ्यं नामो विवरणं स पुस्तके नास्ति

तत उद्धारानन्तरं पुन कदाचित्पूर्वास्पर्शा तयोर्भेदेति तदभाससूचनं नामाहु ।

भक्तिदात्रे नम इति ॥ ६५ ॥

अत एव 'यागी गुणानुबन्धन' इति प्रार्थनानन्तरं भक्तिर्नृत्तेति 'सज्जातो मयि भावो यामीप्सित परमो भव' इत्युक्तं भगवता ॥ ६५ ॥

अत परं प्रस्तुतचरित्रं निरूपयन्ति । तत्र पूर्वं यशोदावृत्तं बन्धनमुक्तं, यद्यपि स्वयुक्तमेव तज्जातं, तथापि भगवति बन्धनरथनमपि न युक्तमिति तदभाससूचनं नामाहु ।

सर्वेश्वराय नम इति ॥ ६६ ॥

सर्वेषामीश्वर सामान्यत सर्वेषामेव नियन्ता प्रेरकश्च विरोपत श्रीगोमुले साक्षात् स्वयमेव तथातया चरित्रकरणार्थं प्रेरयतीति नान्यकृतबन्धनम्, अन एवोक्तं 'वृषयासीत्स्व बन्धन' इति ।

किञ्च । बन्धनमपि स्वस्वरूपात्मकमिति । न ह्यात्मनात्मनो बन्धनं भवतीति तत्सूचनं नामाहु ।

सर्वाय नम इति ॥ ६७ ॥

सर्वरूपत्वेन दामरूपोपि इति केन बन्धनमिति भाव । एतन्नामद्वयं 'वृषयासीत्स्व बन्धन' इत्येतत्पदस्येति ज्ञेयम् ॥ ६७ ॥

अत परं नन्दस्यापि निरोध कर्तव्य इति स्वयमेव तथा प्रेरको जात इति बन्धनमुक्तिस्तेनेति तत्सूचक नामाहु ।

नन्दविमोचितबन्धनाय नम इति ॥ ६८ ॥

नन्देन विमोचित बन्धनं यस्य तादृशाय । केनेद कृत वस्येद कर्मति पश्चात्तापेन शीघ्रं 'बन्धनमोचनं' कृतं यत्तद्विपरीतं कृतम् । यतो भगवलक्षणो बन्धो भगवतैव मोचयितुं शक्यते नान्येनेति 'नन्देन स्वबन्धनमेव मोचितमिति' विवरणे निरूपितम् । तथा च विपरीतं मोचनं स्वबन्धनमुत्तिरेवेति भाव । विशेषेण मोचनमप्येतदेव, यत स्वबन्धनमोचनमिति सर्वं सुस्थम् ।

अत परमप्रियमचरित्रकरणार्थमन्येषामपि निराध कृत इति तत्सूचनं नामाहु ।

उपनन्दप्रियाय नम इति ॥ ६९ ॥

यथा नन्दो महींस्तथोपनन्दोपि तत्तुल्य । अत एव नन्दस्तादृशेन प्रेमापि भगवति विशिष्टमिति तथोक्तम् । अतएव तदुत्पातानि दृष्ट्वा मन्त्रणं कृतं 'मुत्थातव्यमितोस्मागिरिति'

१ धर्मायैवत्र । एतावत्कालपर्यन्तं भक्तानां स्वमनोरथं ज्ञात्वा सातुचरणानां दोषदूरीकरणार्थं सर्वोत्सामान्द्रूप स्वयमेव तथा जात रहमेव दत्त इव दत्तकृत्माधनत्परादृश्य तद्रूपो जात, अत 'कृषयासीत्स्व बन्धने' । स्वपदेन स्वरूपमेव सूचित, नोबेळीकिकदात्रा भगवति कथं तथा'वमिति भावः ।

तदभिप्रायज्ञापनमपि ज्ञेयम् । वृहद्वनक्रीडानन्तरं वृंदावनक्रीडेच्छा जातेति ' भगवतेव तथा प्रेरितमिति तथा मन्त्रणमभूत् ॥ ६९ ॥

तनो वृन्दावनगमनसामयिक नामाहु ।

मातुरुत्सङ्गताय नम इति ॥ ७० ॥

तथा 'यशोदारोहिण्यौ एक शन्टमास्थिते । रेजतु कृष्णरामाभ्या तत्कथाश्रवणोत्सुके' इत्यस्य नाम ज्ञेयम् ॥

तत्र गतस्य सामान्यलीलाज्ञापकमग्रिम नामाहु ।

वृन्दावनक्रीडारताय नम इति ॥ ७१ ॥

इदं तु 'वीक्ष्यासीदुत्तमा प्रीती राममाधवयोरिहे' त्येतदर्थसूचकं नाम ज्ञेयम् ॥ ७१ ॥ अग्रे वृन्दावनक्रीडाया प्रथमं वत्सचारण कृतमिति तत्सूचकं नामाहु ।

वत्सवाटचराय नम इति ॥ ७२ ॥

वत्साना वाट एव व्रजनिष्क्रमार्ग एव चारक । यथा व्रजस्य सर्वे मातृचरणादय पश्यन्ति । 'अत्राविदूरे व्रजभुव' इत्यारभ्य 'चेरतु प्राकृतौ यथे' त्यन्त यावत्य क्रीडा कृतामता सर्वा अनुमन्धेया । यद्यपीय क्रीडा बालकाना मनोनुरत्नार्थं तद्दोपनिवारणार्थं निरो धार्थं च कृता, तथापि व्रजस्य पश्यन्तीत्युक्त्या तेपामपि निरोध सिद्ध इति भाव ॥ ७२ ॥ अत परं पाल्याना दोपनियारक नामाहु ।

वत्सासुरहन्त्रे नम इति ॥ ७३ ॥

लौकिका एव लौकिकान्सदोपान्पशूधारयन्ति । भगवानलोक्तिर इति निर्दोषानेव पाल यतीति समन्ताना वत्साना योयमासुरो भाव स एकीभूतो वत्सासुर इति वत्सरूपिण मारि तगानिति तथोक्तम् ॥ ७३ ॥

तत्र एतच्चरित्रेण बाला नि प्रपञ्चीकृता इति तेषा दोषरूपोय चक्रो दम्भरूप, यस्य तुण्डौ लोमानतरूपौ तादृश मारितगानिति तथा नामाहु ।

यकविदारणाय नम इति ॥ ७४ ॥

एवमुभयचरित्रमाहात्म्यदर्शने महत्त्वज्ञानेनाश्चर्यरसेन च व्याप्ताना सर्वेषा दम्भलोभान् तदोपनिवारणे भगवत्पगता जातेति समारतापनिवृत्ति सूचिता । एतदेवोक्त 'मिति नन्दादयो गोपा कृष्णरामस्य मुदा, कुर्वन्तो रममाणश्च नाविन्दन्भववेदना' मिति ॥ ७४ ॥

अत पर 'निलायनै सेतुकैरै' रित्याद्युक्तगौमारलीला तत्रैव संस्थाप्य पौगण्डलीला कृत वानिति द्वादशाभ्यायान्तर्गतनामनिरूपणे प्रथम वृन्दावनस्य दैत्यसन्धनानितदोपनिवारणसूचकं नामाहु ।

वृन्दावनचारिणे नम इति ॥ ७५ ॥

‘वृन्दावन पुण्यमतीव चन्द्रतु’ रिति रचनात्म्वररणसंचधेन पुण्य लीलायोग्यं कृत्वा पश्चात्तस्य स्वरूप ‘अहो अमी देवरे’ त्यादिभिन्निरूप्य बलभद्रबोधनं च कृत्वा दशरत्नसहिता क्रीडा कृतवानिति । एतं ‘वृन्दावन’ मित्यारभ्य ‘एवं निगूढात्मगति’ रित्येतावत्पर्यन्तं निरूपितमिति तदभिप्रायज्ञापनमिदं नाम ज्ञेयम् ॥ ७५ ॥

अत परं यावत्पर्यन्तं देहाध्यासो न गच्छति तावत्पर्यन्तं निरोपसिद्धिर्न भवतीति तन्निराकरणसूचकं नामाहुः ।

धेनुकासुरखण्डनाय नम इति ॥ ७६ ॥

धेनुो देहाध्यासरूप इति तत्खण्डनेन व्रजम्भाना स दोष एव दूरीकृत इत्यर्थं ॥७६ ॥

अत परमध्यासनिवृत्तौ फलप्राप्ति सर्वथा भवतीति तत्सूचक नामाहुः ।

उत्तालतालमेतरे नम इति ॥ ७७ ॥

उत्ताला ये ताला , अथवा उद्गतस्ताल शब्द यस्या क्रियाया एवं यथा भवति तथा वा तालाना भेदनकर्त्रे नम । एतेनैक एव धेनुको न मारित किंतु बहवस्तत्सजातीया मारिता इति सूचितम् । तेषा मारण तालोपर्येव तत्संबधेन सर्व एव ताला पतिता इति सर्वेषा भेदनं सूचितम् ॥ ७७ ॥

तत सर्वेषा सुखसंचारोभूदिति तत्सूचकं नामाहुः ।

सर्वप्राणिसुखसञ्चारकर्त्रे नम इति ॥ ७८ ॥

तद्गने सुमहत्तृणलतावृक्षफलसहितं तत्र तद्भयात् केनापि सञ्चार कर्तुं शक्यत इति तन्मारणेन सर्वप्राणिना सुखसञ्चारो जात इति तयोक्तम् । इदं तु ‘ तृणं च पशवश्चेरुहृतधेनुक कानने ’ इत्युक्तिसूचकं ज्ञेयम् ॥ ७८ ॥

अत परं दिवा लीला वने कृत्वा साय व्रजमागच्छतीति सूचक नामाहुः ।

गोकुलसुखधासाय नम इति ॥ ७९ ॥

इदं तु ‘कृष्ण कमलपत्राक्ष पुण्यश्रवणक्रीर्तन । स्तूयमानोऽनुगैर्गोपैः साप्रजो व्रजमा गम दिल्यस्य नाम ज्ञेयम् । तेन दिवा वने रात्रौ गोकुले इति सर्वदा स्थितिप्रकार उक्त ॥ ७९ ॥

अत पर या लीला दशरत्नात्मिका या पुरुषार्थचतुष्टयरूपाश्च गोपै सह पूर्वं निरूपि तास्ता भक्तैर्न दृष्टा इति भगवद्वागमने स्वरूपे सर्वा अनुभूता इति प्रथम पुरुषार्थरूप त ज्ञापक नामाहुः ।

गोरज च्छुरितकुन्तलाय नम इति ॥ ८० ॥

‘गावो धर्म रजोगुण एवार्थ , व्यासि कामा , कुन्तला मोसरूपा इति विवरणे विदु तम् । अनेन रसात्मकत्वमपि ज्ञापितम् ॥ ८० ॥

तादृशधेद्रेणुं वादयति तदा भक्ताना वशीकरणं भवत्येवेति तादृशं नामाहुः ।

वेणुवादविशारदाय नम इति ॥ ८१ ॥

वेणुवादे विशारद प्रीण । एतेन स्वरतानमूर्च्छनासहित गानं सूचितम् । तेन गा-
यन्तं खिय कामयन्त ' इति वशीकरणं युक्तमेवेति भावः । किञ्च । वेणुवादे विशिष्टा शारदा
सरस्वती वाक्प्ररूपा यस्येति । यथा यथा येन भक्तेन सह संकेतस्थले दिवा लीला कृतास्तत्र
तदनुभवज्ञापकवाक्यसहितगानकरणे तेषां वशीकरणं संपन्नम् । अस्मिन्पक्षे तच्छ्रवणं तस्यैव
भवति नान्यस्येति ज्ञेयम् । एतदेव प्रवीणत्वं तस्येति भावः । ये भक्ता गृह एव स्थितास्तेषां
स्वार्तिज्ञापकवाक्यसहितगानकरणे तच्छ्रवणे परमानन्द इति तथोक्तम् ॥ ८१ ॥

एवं धर्मसहितस्य नामोक्त्वा केवलस्याहुः ।

वनकुसुमावलीरचिताकल्पाय नम इति ॥ ८२ ॥

वनकुसुमावलीमी रचित आकल्प वेपो नटवेपो येन इति दशरत्नात्मकं स्वरूपं निरू-
पितम् ॥ ८२ ॥

तादृशेन सर्वेषां भक्तिं जनयतीति तत्सूचकं नामाहुः ।

अनुगामीयमानयशाःपुञ्जाय नम इति ॥ ८३ ॥

या या लीला वने अनुमृतास्ता एव गायन्तीति तेषां निरोधं सूचितं । एतन्नाम-
श्रयं ' तं गोरजं च्युरिते ' त्यस्येति ज्ञेयम् ॥ ८३ ॥

एवमेतादृशस्वरूपावलोकने दिवान्निततापनिवृत्तिर्जातेति तत्सूचकं नामाहुः ।

गोपीतापहारकाय नम इति ॥ ८४ ॥

' तापं जहुर्विरहजं व्रजयोपितोक्षी ' त्यस्येदं नाम ॥ ८४ ॥

तत्तत्सत्कारलाभेन स्वस्यापि तापनिवर्तको जात इति तत्सूचकं नामाहुः ।

गोपीनयनारविन्दार्चिताय नम इति ॥ ८५ ॥

तत्र पूजास्वरूपं ' सनीडहासविनयं यदपागमोक्ष ' मित्यनेनोक्तमिति तद्विवरणे द्रष्टव्यम् ।
किञ्च । पूर्वं भक्तेनैत्रेण भृङ्गत्वं निरूपितं मूले ' क्षिभृङ्गे रिति, अत्रारविन्दत्वमुक्तमिति यथा भगव-
न्मुम्बारविन्दपाने तेषां भृङ्गत्वं, तथैतदरविन्दपाने भगवतोपि भृङ्गत्वमिति सूचितम् । किञ्च ।
अर्चितपदेन यथा देवतार्चिता सत्पुष्टा पुष्टा च भवति तथा भगवत्यपि धर्मा दृश्यन्त इति ज्ञापि-
तम् । अत एव ' श्रीमद्गोकुलदृक्पुष्ट ' इत्युक्तम् ॥ ८५ ॥

अत परं गोकुलप्रवेशानन्तरं मातृचरणकृतभ्रमनिवर्तकोन्मर्दनोन्मज्जनालंकारमोजनानि
शयनान्तसत्कारसूचकं नामाहुः ।

लौकिकलीलाप्रदर्शकाय नम इति ॥ ८६ ॥

इदं तु ' तपोर्यशोदारोहिण्या ' वित्यारम्य ' सविशयं वरशय्याया ' मित्यन्तस्य नामो-
क्तम् । अत्र लौकिकरीते प्रदर्शनमात्रत्वमेव, वस्तुतः रात्रौ स्वप्नियामि सह शयनमिति वने
शयनमुक्तं ' सुखं सुपुपलुर्भन ' इति ॥ ८६ ॥

अतः परं कालिय इन्द्रियाभ्यामरूपो भवतीति यत्रम्भाना तत्रिराम्भुजं वर्तयाम् । एता
त्पर्यन्तं कृतो निरोध मिद्धो न वेति भक्ताना परीक्षापि वर्तय्या । अग्रे मन्त्रीद्वारं कालिंदी
च निर्दोषा वर्तयेत्येतावदभिप्रायज्ञापकमग्रिम नामाहु ।

विषमूर्च्छितगोगोपालजीवनदृष्टये नम इति ॥ ८७ ॥

सर्पिकालिंदीजन्मानेन विशेषेण मूर्च्छिता गान गोपालाश्च तेषा जीवनरूपा दृष्टिर्यस्य ।
इदं तु ' एन म भगवानित्यारभ्य ' ईक्षयामृतसर्पिण्या मनाथानसमन्वीर्यदि'त्येतावत्पर्यन्तस्य
नामोक्तम् ॥ ८७ ॥

एव कालिन्द्या तत्कृतं दोष दृष्ट्वा तद्मनार्थं मयमेव प्रसिष्ट इति तत्सूत्रं नामाहु ।

भक्तपरीक्षकाय नम इति ॥ ८८ ॥

म्यप्रवेशेन भक्ताना परीक्षेन कृतेति भाव ॥ ८८ ॥

ततः परीक्षानतरं त्रिचिदाश्रासत्र नामाहु ।

कालियफणिमाणिरुगरक्षितश्रीषट्काम्बुजाय नम इति ॥ ८९ ॥

एतेन तादृम्प्रकारेण नृत्यत दृष्ट्वा तेषा जीवनं ग्थितमिति भाव ॥ ८९ ॥

अतः परं दण्डे कृते प्रसादोपि वर्तय इति तद्धेतुत्र नामाहु ।

नागपत्नीसमर्चिताय नम इति ॥ ९० ॥

नागपत्नीभिः सम्यगर्चितं पूजितं स्तुत इत्यर्थं । सम्पुर्णत्वं तु स्वनिवेदनपूर्वकं
भक्तिमार्गानुसारेणेति ज्ञेयम् । तथापि स्वामत्वान्न तथा फलम् । तत्सर्वं स्तुतौ प्रकाशितमेवेति
नत्रैव द्रष्टव्यम् ॥ ९० ॥

ततः स मुक्त भगवदाज्ञया सकलत्र सुहृत्पुत्रादिसहितो रमणद्वीपं गतः, तदा कालिंदी
शुद्धा जातेति तत्सूचक नामाहु ।

भक्ताश्रयजलस्थलविशोधकाय नम इति ॥ ९१ ॥

भक्तानामाश्रयो निरंतरं जलाद्यर्थमागमनादाश्रयभूतं सत्रलं कालिंदीजलस्थलं च तत्सं
मीपस्थं तयोर्विशेषेण शोधकं । एतावत्पर्यन्तं कालियविवेकेण तृणलतादिकमपि न स्थितमत
परं सर्वं ज्ञातमिति विशेषः । शोधने भक्ताश्रयपदेन सर्वदा लीलायोग्यत्वमपि सूचितम् ॥९१॥

एवं सर्वां शुद्धिं सपाद्य नानाविधक्रीडां करोतीति तज्ज्ञापक नामाहु ।

नानाविधक्रीडारताय नम इति ॥ ९२ ॥

१ कालियफणिमाणिक्ये यत्र । प्रियाहृदिस्वपादाम्बुजस्पर्शेनोरोत्सहस्रमाणिक्ये कुकुमाफानुरञ्जितस्मृति
रसमन्त्रेण नृत्यति । मिथः । रसासक्तानां तु मुञ्जद्वपरिवीताङ्गिनि दृष्ट्वा स्वभावा मनसि महान् दानुभवोऽनुभूयते,
इतरेषां तु हेतु एव तथा, अतो भगवत्तपि भावात्मकतया तदसमनुभूय तथा कृतमिति भावः ।

२ भक्तश्रेये यत्र । कालियामपि यावत्कालियस्य जलोपरी स्थितस्तावत् भगवत्तपि तत्स्थलं विहाय कीदृशितं,
ततः परंपराम्बुषु तथावमाश्रयं तस्यास्तत्सङ्गं स्थाजयि वा शुद्धिं विधाय पश्चादग्रणं करोतीति भावः ।

इदं तु पञ्चदशाध्यायस्थनामनिरूपणमस्ति, एतत्पूर्वं चतुर्दशाध्याये यद्यपि कालियद-
मनानन्तरं दावानलनिरूपणमस्ति तथा तन्निरूपणमप्येवमुञ्जाटवीप्रसंगे भविष्यतीति तद्वचनं
नलम्बलशुच्यनन्तरं क्रीडेव वर्तयेति तत्सूचकमेवातौ निरूपितमिति सर्वं सुस्पष्टम् । तथा
च नानाविधा क्रीडा जलम्बलसम्बन्धिन्य, तत्र रतायानुरक्त्यायेत्यर्थः । एतत्सर्वं 'वने
त्रिक्रीडतोरिव प्रीप्सो नामर्तुरभवदित्युक्त्वा 'म च वृन्दावनगुणैर्वसन्त इव लक्षित' इति
तद्दोष परिहृत्य वृन्दावनगुणाश्च यीक्ष्य क्रीडार्थं भगवान्प्रविष्ट इत्युक्त्वा ततः 'प्रवालवर्हस्त
वने त्यारम्य 'एव तौ लोकत्रेष्ठाभिरित्यते निरूपितम् ॥ ९२ ॥

तद्वचनं श्रीडाया प्रलम्बागमनमिति तत्सूचकं नामाहुः ।

प्रलम्बचानकाय नमः इति ॥ ९३ ॥

प्रलम्बन्त कण्ठोपलम्बन्मारणेन तद्दोष एव परिहृतः । यद्यपि तद्दोषो बलमद्वकृत-
मन्वाप्यावेशद्वारा कृत इति भगवत एव कर्तृत्वमिति तथा नामोक्तमिति भावः ॥ ९३ ॥

अतः परमात्मदोषरूप अज्ञानात्मा द्वाग्निस्तत्रिवारणं कृतमिति तत्सूचकं नामाहुः ।

दाग्निपतितगोकुलरक्षकाय नमः इति ॥ ९४ ॥

अत्र निरोधार्थं चरित्रमिति गावन्तुणलोभेन गह्वर वन प्रविष्टा, गोपाश्च प्रभौ स्वतुल्य-
त्वज्ञानेन त्रीडासक्ता इत्यज्ञानात्मा द्वाग्निस्तत्रोपो निरूपितः, प्रपश्यभावे क्रीडा न भवतीति
मुञ्जाटया हेशो निरूपितः । तावत्पुनः स्वात्मदोषरूपो द्वाग्निस्तत्रोपः । ततः शरणागतौ
भगवता रक्षा कृतेति तत्सूचकं नाम ज्ञेयम् ॥ ९४ ॥

केन प्रकारेण रक्षा कृतेति प्रश्ने तज्ज्ञापकं नामाहुः ।

अग्निमुखाय नमः इति ॥ ९५ ॥

अग्निमुखे यस्येति । स्वाधिष्ठाने आधिदैविके लीने चक इत्यर्थः । एवं सर्वेषां सर्वं
दोषनिवृत्तिपूर्वको निरोधः सिद्ध इति निरूपितम् ॥ ९५ ॥

अतः परं पञ्चदशाध्याये क्रीडोपयोगित्वेन वर्षाशारद्वर्णनं, तत्कार्यमष्टादशाध्याये ज्ञात-
मिति तत्रत्यानि नामानि निरूपयन्ति । तत्र प्रथममुत्तुवर्णनानन्तरं क्रीडार्थं वने प्रवेश इति
तत्सूचकं नामाहुः ।

सर्वर्तुक्रीडाविलासाय नमः इति ॥ ९६ ॥

१ प्रपश्यमावने-यत्र य भवो ज्ञयते । अत्रात्मव हवस्मिन्वभास्य दासत्व साधनत्वेनाङ्गीकृत्य
मायावादादिप्रतिपादितधार्मिकत्वमया भगवत सेव ते यतो निराधेयि फलाभवातेषां कृतिरपि तथा भवतीति
भावः ।

२ अग्निमुखे-यत्र । पूर्वोक्तार्थं प्रवाहत्वात् एव सवद पर्यवश्यति तस्य यदा भगवात्स्वमुखेनैव
तदज्ञान निवृत्तवद्वारे स्वाधिदैविके लीने कलाति, तदा पुनमनो भगवन्निष्ठ भक्त्ययथाऽन्यौ पतितायां नाश
एव स्यादिति भावः ।

अत्र 'बुभुमितवनराजी'त्यत्र मधुपतिपदेन वसन्ताधिपति सरस शृङ्गारात्मा निरूपित इति वसन्त ऋतुराज इति, सर्वे ऋतवो वसन्ते प्ररुग् भगति, तस्याप्ययं पतिरिति सर्वदा वसन्त । सर्वर्तुधर्मै सह भगवन्तं सेवते इति, शरदपि सर्वर्तुधर्मा प्ररुग् इति तादृशं नामोत्तमिति भाव ॥ ९६ ॥

अत एव बुभुमितवनराजीत्यनेन सर्गान् विभावादीन्निरूप्य सर्गत्र रमोद्घोषार्थं वेणुनादं कृतवानिति तत्सूचक नाम निरूपयन्ति ।

गोकुलचारुविचित्रचरित्राय नम इति ॥ ९७ ॥

कार्येषैव कारणनिरूपणम् । गोकुले चारु मनोहरं विचित्रमाश्चर्यजननं चरित्रं यस्येति । 'बुभुज वेणु'मिति कृन्तनमात्रश्रवणेन भक्ताना मनोहरणमेव जातमिति चारुपदम् । तत्रापि लीलासन्नन्धिनीनामेव श्रवण नान्येषामिति विचित्रपदम् । इदमेवाद्भुतत्वा चरित्रे यद्वनस्यवेणुनादस्य श्रवण व्रजस्थाना, तत्रापि न सर्वेषामिति ॥ ९७ ॥

एवमेतन्नाम्ना कृन्तनमात्रधर्म उक्त । पश्चाद्गीत कृतमिति तन्ज्ञापकं नामाहुः ।

गोपिकाधैर्यमोचकवेणुनादाय नम इति ॥ ९८ ॥

गोपिकाना धैर्यमोचको वेणुनादो यस्य । गीतश्रवणानन्तरं स्मरोदयेन धैर्यं न स्थित, तदा स्थातुमशक्त्या वर्णनारम्भे कृष्णचेष्टितम्भगेन तत्राप्यशक्तिरुत्तेति मोचने व्युत्पत्तयेण सूचितम् ॥ ९८ ॥

अत पर वर्णनस्यावश्यकत्वात्तया वर्णनं भवति तन्ज्ञापक नामाहुः ।

गोपिकानयनपानैकपात्राय नम इति ॥ ९९ ॥

गोपिकाना नयनाना च यत्पानं तदर्थं एकं मुख्य एवम् वा पात्रं पात्ररूपमित्यर्थं । नयनेत्युपलक्षण सर्वेन्द्रियाणामित्यर्थं । चक्षुष्मता वेत्यपि सूचितम् । एतदेवोक्तमक्षयतामिदमेव फलमित्यत्रेति 'बर्हापीडे ति श्लोकार्थसूचक नाम ज्ञेयम् । अत एव 'यथा पात्रस्य रस पाय यित्तु तत्पात्र हस्ते विभ्रद्भवतीत्युक्त' 'वपुर्विभ्रदि'त्यस्य विवरणे ॥ ९९ ॥

एतत्स्वरूपानुभवानन्तर वर्णनं जातमिति तथा नामाहुः ।

श्रुतिरूपगोपिकावर्णितानिखिलगुणाय नम इति ॥ १०० ॥

श्रुतिरूपभिर्गोपिकाभिर्वर्णिता निखिला अग्रे निरूप्या गुणा यस्य । 'अक्षयतामि'-त्यारभ्य 'गा गोपवैरि'त्यतस्येदं नाम ज्ञेयम् । एतद्वर्णनेन 'तन्मयता ययु'रिति क्रीडामय्य एव जाता इत्यन्त प्राप्तिरूपो मध्यमो निरोधो निरूपित ॥ १०० ॥

एतदग्रे अनन्यपूर्वाणा निरोध निरूपयन्ति । तत्र प्रथममन्त प्राप्तिरूपक नामाहुः ।

गोपकन्याव्रतफलाय नम इति ॥ १०१ ॥

'हेमन्ते प्रथमे मासी'त्यारभ्य 'बुभुजार्थं कृष्णचेतस' इत्यत्रान्त पातिव्रतनिश्चयपूर्विका शक्तिरूपितेति गोपकन्याना व्रतस्यावान्तरफलरूपत्वमुक्तमिति तत्सूचक नामेदं ज्ञेयम् ।

अत एवान्तरनुभवे बहि पूजाया प्रतिबन्धकत्वात्ता परित्यज्यासक्तिस्वभावादेव गुणगाने प्रतिष्ठिता, 'कालिंदी दोषत्रयनिवारिकेति प्रतिबन्धनिवृत्त्यर्थं तत्र स्नानपरा विहारं चकु'रिति विवरणे विवृतमिति ॥ १०१ ॥

तदा मुख्यफलदानार्थं भगवान् गत्वा यत्कृतवास्तत्सूचकं नामाहु ।

जलश्रीडासमासक्तगोपीवस्त्रापहारकाय नम इति ॥ १०२ ॥

गोपीपदेन भोग्यत्व सूचितम् । जलश्रीडासक्तौ सम्यक्त्वग्रथनेन तत्रान्तरनुभवेनैव पूर्णतां मत्वा सत्ता जाता न तु बहि सन्नपेक्षाज्ञानमपि नासामिति सूचितम् । तेनेदानीमपि कन्यात्वमेव तासामपि ज्ञापितम् । अत ए'वात्यागस्त्यागादुत्तम' इति ज्ञापनार्थं तादृशीना यक्षापहरणं कृतमिति तज्जापकं नामोक्तमिति भाव । विशेषस्तु सुबोधिण्या णिष्पण्या च द्रष्टव्य ॥ १०२ ॥

अत परं तासा सर्वमेव भगवता कृतमिति सर्वस्यापि विनियोग स्वस्मिन्नपेक्षित इति पुस्तवाख्या धर्मस्तासु नास्तीति सोपि स्थापनीय इति वयस्यै सहागमनमिति तादृशं नामाहु ।

मुक्तोपसर्पकाय नम इति ॥ १०३ ॥

मुक्ता उपसर्पका यस्य । अथवा मुक्ताना उपसर्पकस्तत्रिकटे तदन्तर्वा प्रापक इत्यर्थ । 'ते तु मुक्ता स्वान्त स्थितास्तान्प्रकटीकृत्यान्पेरलक्षितान्स्वसङ्गे नीतवानि'ति विवरणे विवृतम् । अग्रे पुनर्वस्त्रदानेन सह तदन्त प्रवेदिता इति 'स्वं स्वं वास प्रगृह्यतामि'त्यत्र निरूपितमित्येतत्सर्वाभिप्रायद्योतकमिदं नामेति ज्ञेयम् । एवमेतासामपि निरोधो निरूपित । ततोप्रे 'अथ गोपै परिवृत' इति गोपै सहितो जात इत्युक्तम् ॥ १०३ ॥

अत परं लीलासन्बन्धिपदार्थाना ज्ञानं गोपाना कर्तव्यमन्यथानिष्टपर्यवसान स्यादिति तेषा ज्ञानोपदेश कृत इति तत्सूचकं नामाहु ।

शुद्धाचनयोधकाय नम इति ॥ १०४ ॥

इदं तु 'निदाघार्कानपे तिम्रे च्छायाभि स्वाभिरात्मन । आतपत्रायितान्वीक्ष्ये'-त्यारम्ये'तिप्रवालमन्त्रके'त्यन्तम्य नाम ज्ञेयम् । तत्र 'व्रजजातापेक्षया वनजाता एव समीचीना' इति विवरणे विवृतमिति सर्वमत्रत्य भगवदीयमेवेति ज्ञानं जातामिति तथा नामोक्तमिति भाव ॥ १०४ ॥

एवं ज्ञानेन सर्वस्यापि पदार्थस्य भगवदर्थकत्वे स्फुरिते तद्गुणे स्वम्यानीचित्यं ज्ञात्वा क्षुधि सत्या भगवति प्रार्थना कृता गोपैरन्यथा फलादिग्रहणेन क्षुब्धिशुचिमवेदे वेति प्रार्थनं किमर्थं कुर्यु । तदा भगवान्स्वोपयोगि यावज्ज्ञानं तावत्तेषु म्थापयितुं पूर्वं बाललीला सिद्ध्यर्थं लोकानुरूपं ज्ञानं भवेत्पश्चाद्भगवद्रामीति तदुभयकरणयोग्य ब्राह्मणानाम्, तेषा बहिर्मुखत्वात्समर्पणकत्रीणा भक्तत्वादिति तद्याचनमेवोपदिष्टम् । तदा तत्प्रार्थनाया ते स्नादरं कृतवन्त इति तेषा भगवदज्ञान सूचितमित्येतावत्सूचकं नामाहु ।

यज्ञभोक्त्रे नम इति ॥ १०५ ॥

अत्र वैदिकज्ञानसंस्मरणार्थं क्रियते, स च भगवत्संबन्धं विना न कस्यापि सत्त्वशो धक इति । अतो गोपवाक्यैर्विप्राणां भगवत्संस्मृतिर्न जाता तेषां, ज्ञानकर्मणोर्भगवत्सम्बन्धाभावात्, तत्सम्बन्धे तु कस्यापि भक्तस्य सन्नेन परंपरयापि भक्तिरन्यस्यापि जायत इति भक्ताया विप्रभार्याया एकस्या सन्नेनान्यासामपि जाता, तासां सन्नेन विप्रानामपि ज्ञान भक्तिश्च जातेति निर्णयं कृतो विवरणे । तथा च 'देशे काले पृथग्द्रव्यं मन्त्रतन्त्रे'ति 'तद्ब्रह्म परमं साक्षादित्वादिनाधिदैविकयज्ञभोक्ता संसृष्ट्याधिष्ठाता संसृष्ट्यादाल्लेख्यं चायमिदं सुखमपि इति नत्सूचकं नामेदं ज्ञेयम् । तादृशोऽप्रवृत्तौ तदज्ञानं स्पष्टमेव सूचितम् ॥ १०५ ॥

ताहं तदज्ञं कथं याचितमिति तद्धेतुज्ञापकं नामाहुः ।

यज्ञभागभुजे नम इति ॥ १०६ ॥

तत्र तत्स्वीणामप्यशो वर्तत इति तास्तु भक्तास्तासां भागं स्वकीयं इति तद्भोगं कृतं इति तत्सूचकं नामेदं ज्ञेयम् । किञ्च । भगवद्भक्तैरानीतमिति तत्सम्बन्धेन तत्सम्बन्धित्वेपि न दोष इति तदज्ञस्य भगवति विनियोगे जाते तेषामपि भक्तिर्जातेति ज्ञापनार्थमपि भोगं कृतं इत्यपि सूचितमेतन्नाम्ना, अत एवोक्तं 'धर्मरक्षार्थं भक्तिरक्षार्थं स्ववाक्यरक्षार्थं चे'ति विवरणे ॥ १०६ ॥ तत्सूचकं नामाहुः ।

धर्मरक्षकाय नम इति ॥ १०७ ॥

यज्ञसंबन्ध्यव्यभिचारीधैविकमन्त्रधेन यज्ञरूपो धर्मः सिद्धः, भगवद्दीयान्नभोजनेन भक्तिः सिद्धा । 'तदहं भक्त्युपहृतमश्नामीति स्ववाक्यरक्षा च सिद्धेति तथा नामोक्तमिति भावः ॥ १०७ ॥ तदज्ञस्वीकारेण तत्पत्नीषु प्रसादं कृतं इति तादृशं नामाहुः ।

यज्ञपत्नीप्रसादकाय नम इति ॥ १०८ ॥

यथाधिकारं प्रसादं इति मुख्यं प्रसादं एकस्यामेवेति सामान्यतः सर्वास्त्विति भावः । अत एव गमनं तासाम् ॥ १०८ ॥

तत्र गतानां किं जातमिति तदज्ञापकं नामाहुः ।

सर्वाज्ञाननिवारकाय नम इति ॥ १०९ ॥

तासां गमनान्तरं तद्दर्शनेन ब्राह्मणानामज्ञानं निवृत्तम् । भगवज्ज्ञानं जातम् । तेन भगवद्भक्तिर्जातेति भावः । अज्ञाननिवृत्तौ द्वयं सिद्धमेवेति तद्विचारकत्वेनैव नामोक्तम् ॥ १०९ ॥ एतावत्पर्यन्तं बाललीलानामानीत्युपसहरन्ति ।

इति बालचरित्रस्य नाम्नामष्टोत्तरं शतम् ।

कृष्णभक्तिहृदानन्दि कीर्तनाद्भक्तिबोधकम् ॥ १ ॥

यद्यप्यनन्तान्येव नामानि तथापि कृष्णसंबन्धि बालचरित्रस्य नाम्नामष्टोत्तरं शतं मयोक्तमित्यर्थः । बालचरित्रं यस्य कृष्णस्येति वा, तदा मूलरूपस्यैव नामानीत्युपक्रमोपसहार-सङ्गतिरपि सूचिता । कथनहेतुं विशेषणेन निरूपयन्ति कृष्णभक्तिहृदानंदाति । कृष्णे सदा-नन्दे भावात्मके भक्तिः स्नेहः पूर्वं भवति, ततो हृदयस्यानन्दकारि भवेत्ततस्तस्नेहस्वभावेन कीर्त्तनाद्भक्तिबोधकं आसक्तिजनकं भवेदिति भावः ॥ १ ॥

एवं बालचरित्रफलमुक्त्वासक्तिकारकचरित्रनाम कथनं प्रतिनानते ।

नामन्यथ प्रवक्ष्यामि यैः संतुष्यति केशवः ।

वक्ष्यामि भक्तहृदये परमानन्ददायकः ॥ १ ॥

तानि नामानि प्रवक्ष्यामीति संबन्धः । कथने प्ररूपो यथास्वरूपज्ञापकः । यैः केशवोपि ब्रह्म-शिवयोरपि मोक्षमेव ददाति, न तु ततोधिकं, तादृशोपि सम्यक्संतुष्यति । पुष्टिमार्गीयभावप्रक-टनमेव सम्यक्त्वम् । तज्ज्ञापकमग्रिमं विशेषणम् । भक्तहृदये परमानन्ददायक इति । बाष्पा-म्यन्तरभेदेनेत्यर्थः । एतेन प्रौढलीला सूचिता ॥ १ ॥

एवं प्रतिज्ञाय नाम निरूपयति ।

अद्भुतबालकाय नम इति ॥ १ ॥

बालरूपदेन यद्यपि बाललीलैव सूच्यते तथापि अद्भुतपदेन प्रौढलीलापि सूचिता । अलौकिकमेव अद्भुतं भवति, दृश्यते बालकं, धर्मास्त्वलौकिका । माहात्म्यज्ञापका इति प्रौढलीलात्वः । यद्यपि बाललीलायामप्यवस्थासाधनविरुद्धं चरित्रं कृतं, तथापि न तत्र माहा-त्म्यज्ञानं कृतं कस्यापि । सुग्धभावप्रकटनेन लौकिकभाव एव सर्वेषां संपादितः । भक्तानामपि बाष्पसहित एव प्रकारान्तरेण सन्तोषं कृतो, न त्वलौकिकी रीतिं प्रकटितवानिति बालली-लात्वमेव । अत्र तु 'माहात्म्यज्ञानपूर्वस्तु मुहुरा सर्वतोधिकं स्नेहः' सर्वेषां कृत इति तत्पुर सरमेव लीला कृतवानिति प्रौढलीलात्वमिति सर्वमनवद्यम् । एतादृशमाहात्म्यसहित स्वरूपदर्शनेपि देवकीमातृचरणानां बालकबुद्धिरेव जातेति ज्ञापनार्थं समस्तपदेन नामोक्तम्, अन्यथा मूले भिन्न पदमिति तथा न वदेषु । किञ्च । अलौकिकज्ञानमपि तयो स्थितम् । अत एव 'स स्वजाते न शक्तितावित्युक्तं मूले । यद्यपीदं लोके वेदे च प्रथितं, तथापीदानीं प्रकटितं तत् द्रष्टुमेवोपपद्यते न तु स्मर्तुं वर्णयितुं, वेत्यद्भुतपदेन सूचितम् ॥ १ ॥

अतः परं रूपमुक्त्वाऽलौकिकशोभानिरूपकं नामाहुः ।

अम्बुजेक्षणाय नम इति ॥ २ ॥

यद्यप्यम्बुजेक्षणत्वमन्यत्रापि सम्भवति, तथाप्यत्र ये धर्मास्ते नान्यत्रेत्यलौकिकत्वं ज्ञापि-तम् । अलौकिकधर्मा विवरणे निरूपिता । किञ्च । अम्बुजपदेन रसोद्बोधकत्वेन रसात्मकता च ज्ञापिता । अत एव स्निग्धदम्पतिभावरूपा रसात्मकताप्यमे निरूपिता फलप्रकरणे ॥ २ ॥

एवमलौकिकी ज्ञानशक्तिरुक्त्वा, क्रियाशक्तिं निरूपयन्तस्तत्सूचकं नामाहुः ।

चतुर्भुजात्तचक्रासिगदाशंखाद्युदायुधाय नम इति ॥ ३ ॥

चतुर्भुजात्ता चक्रासिगदाशब्दादय उद्गता जलरूपा वा आयुधा येन तादृशाय ।
अस्यार्थस्तु विवरणे 'चतुर्विधकार्यमित्यारभ्य 'वेदोक्तं द्विविधं ज्ञानं भक्तिर्भगवतस्तपेत्यन्तं
विशेषतो विवृतं इति ततोदगन्तव्यं । अत्रापि चतुर्व्यूहेषु प्रद्युम्नरूपेण रसात्मकता सूचिता ॥ ३ ॥

माहात्म्यद्योतकमग्रिमं नामाहुः ।

श्रीवत्सलधमणे नम इति ॥ ४ ॥

सर्वात्मकस्य भगवतो ब्रह्म हि मुख्यं लक्षणासिद्धिं तद्धारणम् । किञ्च । स्पर्शसुखाभिव्य-
क्तिहेतु श्री तम्या स जनरो भवतीति विवरणे विवृत्तमिति । तद्धारणेन रसज्ञतापि सूचिता ।
तेन माहात्म्यं स्नेहश्चेत्युभयमपि ज्ञापितम् ॥ ४ ॥

अन्यदप्याहुः ।

कौस्तुभाभरणप्रीवाय नम इति ॥ ५ ॥

कौस्तुभो मणिराभरणं यस्या तादृशी प्रीवा यस्वेति । जीवानामाधिदैविकस्वरूपभूतोयं
मणिरिति मुक्तजीवाना तत्रैव स्थितिः । भगवोस्तु मुक्तोपसृष्य । तादृशा जीवास्तु लीलाम-
ध्यस्था एवेति, तेषा कण्ठभूषणत्वेन स्थापनाद्रसपरवशत्वमेव ज्ञापितम् । एवं सति माहात्म्यं
रसाभिज्ञत्व चेत्युभयमत्रापि सूचितम् ॥ ५ ॥

तादृशस्वरूपविलोकेन माहात्म्यज्ञानपूर्वकस्नेहेन श्रीदेवकीमातृचरणाना मुक्तिरेव स्या
दिति तदभावसूचकं नामाहुः ।

पीताम्बरधारिणे नम इति ॥ ६ ॥

पीताम्बर माया तद्धारणेन मोहमेव करोतीति न तथेति भावः । अत एव जागरूके माहा-
त्म्यज्ञानेपि पुनस्त्वभावः । एतदेव विवरणे व्यञ्जितम् । पूर्वं कौस्तुभवर्णने जीवानामुभयरूपत्वं
निरूपितम् । केचन क्रियानिष्ठाः । केचन ज्ञाननिष्ठा इति । तथात्वहेतुभूता मायेति पीताम्बरव-
र्णनम् । पीताम्बरस्य तद्रूपत्वादिति । तथा च मोहकधर्मसाम्ये तत्रापि तद्व्यञ्जितमिति भावः ।
किञ्च । पीताम्बरं तु रसात्तादकं भवति, तेन रसरूपत्वेपि रसाच्छादनं सूचितम् । अत एव
विवरणे भगवतः प्रदेशावरिकामायामित्युक्तमाभासे ॥ ६ ॥

अत एव रसरूपत्वद्योतकमग्रिमं नामाहुः ।

नीलमेघश्यामाय नम इति ॥ ७ ॥

स यथा सर्वानन्ददायी तथायमपीति भावः । एतत्सर्वं 'यस्तु स्वकाल' इत्यादिना
विवरणे स्फुटीकृतम् ॥ ७ ॥

एवं स्वरूपं निरूप्य तदुपयोग्याभरणद्योतकं नामाहुः ।

नानाकल्पविराजिताय नम इति ॥ ८ ॥

इदं तु 'महाह्रैवैद्वर्यकिरीटे'ति श्लोकनिरूपिताभरणमूपितत्वमूचक नाम ज्ञेयम् ॥ ८ ॥
एवमुभयात्मकं स्वरूपं निरूप्य तस्य परमसौन्दर्यातिशययोक्तं नामाहु ।

आत्मविस्मापकमानुपवेपसौन्दर्यनिधये नम इति ॥ ९ ॥

इदं तु विरोचमानमित्यस्य नाम ज्ञेयम् । विशेषेण रोचनमिदमेव यास्वस्यापि विस्मय ।
तथा च आत्मविस्मापको यो मानुपवेप सौन्दर्यं च तस्य निधि तादृशाय । अत एवादाप्रभ्रुत
मेवोक्तम् । बालकपदेन मानुपवेपोम्बुनेक्षणपदेन सौन्दर्यं च व्यञ्जितम् । तस्यापि निधिरिति
'श्रैलोक्यलक्ष्म्यैकपद वपुर्दध'दित्युक्तमग्रे । एतेन श्रैलोक्ये यत्र सौन्दर्यं तत्रैतस्यैवराशरूपमिति
सूचितम् । एवं सर्वांशेन पूर्णप्राक्त्वोऽनिर्वचनीयमाहात्म्यं ज्ञापितम् ॥ ९ ॥

अत परमेतादृशस्थेदानीं प्रयोजनाभावाद्गुणान्तरेण वनेन गत इति रमापि तत्रागत्य सेवां
करोतीति तन्माहात्म्यसूचकं नामाहु ।

रमालालितपादपद्माय नम इति ॥ १० ॥

रमा तु सर्वदा पुरुषोत्तमसेवैकनिष्ठा । सा चात्रागता इति तदवध्यत्रैव सापि स्थितेति
तथोक्तम् । इदं तु 'तत आरम्य नन्दम्ये'त्यारम्य 'रमाक्रीडमभूत्पु'त्यन्तस्य नाम ज्ञेयम् ॥ १० ॥

अत परं यत्र माहात्म्यज्ञानपूर्वकं एव स्नेह प्रकटीकृतो न तु मुग्धभावसहितस्तच्चरि-
त्रसंघर्षानि नामान्यत्र निरूपणीयानीति मध्यस्थबाललीलान्त पातीनि नामानि विहाय तादृ-
शान्येकविंशत्यायादारम्य पुनर्निरूपयन्ति ।

तत्र प्रथमं भक्तानामन्यभजनादिकं निषिद्धमिति तत्तिवारणसूचकं नामाहु ।

भक्तहितोपदेशकाय नम इति ॥ ११ ॥

इदं तु नन्दादीनामिन्द्रयागोद्यमं दृष्ट्वा तत्स्वकीयानामनुचितं मत्वा हितोपदेशं कृतवा-
निति तत्सूचकमुक्तम् ॥ ११ ॥

ननु बालकोपदेशेन पारंपर्यागतमपि धर्मं ते महान्तं कथं त्यक्तवन्त इति तत्सूचकं नामाहु ।

हविर्मन्त्रदेवतामूलपोषकाय नम इति ॥ १२ ॥

हविर्मन्त्रदेवताश्च तेषां मूलं यत्तद्बोधकाय ज्ञापकायेत्यर्थः । अयं भावः । पूर्वं नन्दं प्रति
प्रश्ने कृते नन्दः 'पर्जन्यो भगवानिन्द्रे'त्युत्तरं दत्तवान्, तत्र पर्जन्यो भगवानेव देवतारूपो, मे-
घास्तस्यावयवा मन्त्रा इव वर्षांपयो हवि यतोन्न भवति, जलान्नाभ्यामेव सर्वं जीवति, इन्द्र
सर्वोपाम्य इति सर्वं तद्भजनं कुर्वन्तीति निरूपितम् । ततो भगवास्तन्मतं निराकृत्य स्वमत-
मुपदिष्टवान् । 'तस्माद्भवां ब्राह्मणानामद्रेक्षारम्यता मख' इति भवत्कृतो यागस्तु वैदिको
न भवतीति वैदिकं कर्तव्यं । यत्र हविर्मन्त्रदेवता प्रतिष्ठिता । तत्र गोषु हवि । ब्राह्मणेषु
मन्त्रः । गोवर्धनं स्वयमेव देवतारूपः । हविर्मन्त्रदेवतानां मूलमूतानां मूलमूता एत एवेति
तद्बोधको जात इति तत्सूचकं नामोक्तमिति भावः ॥ १२ ॥

तत इद्रस्य मोहेन मनोपघातोद्यमो जात इति तत्सूचकं नामाहु ।

कृतघेपमोहितदेवपरीक्षकाय नम इति ॥ १३ ॥

कृतो यो वेपो मानुषवेपस्तेन मोहितो यो देव इन्द्रस्तस्य परीक्षणाय परीक्षाकर्त्रे इत्यर्थ । विद्यस्पर्धेन मया सहैवं करिष्यतीति सप्तदिनपर्यन्तं परीक्षा कृतेति, तदुपर्यपि वृष्टिं कुर्यात्तदा स्वरूपत एव नष्टो भवेदिति भाव । अपवा । कृतवेपमोहितो यो देव इन्द्रस्तेन हेतुना परीक्षकाय भक्तानामित्यर्थ । इन्द्रकृतश्लेसेन भक्तेषु करणया रक्षार्थं परित ईक्षणं 'गोपाये स्वात्मयोगेनेति विचारपूर्वकं यदीक्षणं तस्य कर्त्रे इति वा । अपवा । तादृशो यो देव इन्द्रस्तस्य परित ईक्षा ज्ञानं तत्कारकायेति तत्कृतप्रपत्ति सूचिता । किञ्च । प्रपत्त्यनन्तरं तदुपरि कृपादृष्टिं कृतेति परीक्षकायेत्युक्तमित्यपि सूचितम् । अत एव 'तस्मिन् जाते सुरेक्षणमित्यत्र स्वकार्ये संपन्ने सुरेक्षणं कृतमिति विवरणे विवृतम् ॥ १३ ॥

ननु यागभङ्गजनितकोपेन प्रलयकालीना मेघा निर्मुक्ता इति तै सर्वं जगदेव प्रवर्तितं भवेदिति तदभावद्योतकं नामाहु ।

एकदेशवृष्टिवायुदेवताक्षोभजनकाय नम इति ॥ १४ ॥

एकदेशो वनस्तदर्थं वृष्टिवायुदेवताक्षोभजनकस्तादृश्याय । अपवा । एकदा य ईश न तु सर्वदा तादृश इन्द्र तस्मात्तनुखादित्यर्थ । वृष्टिवायुदेवताना क्षोभजनकं ननु साक्षात्स्वयं माज्ञप्तवानिति तावन्मात्रज्ञानमेव कृतवन्त इति भाव । अत एव 'नन्दादिभ्यश्चुकोप स' इत्यत्र 'स निपिद्धभागभोक्ते'त्युक्तम्, प्रलयेषु तु भगवदाज्ञया तथा सुर्वतीति सर्वं सुस्पष्टम् ॥ १४ ॥

ननु मूले मेघादीनां क्षोभजनकत्वमिन्द्रस्योक्तम्, अत्र भगवत क्षोभजनकत्वं निरूपितमिति कथमेकवाक्यता भवेदिति तत्सूचकं नामाहु ।

सर्वरूपाय नम इति ॥ १५ ॥

अयं भाव । अत्र भगवान्कालात्मक स्वयं शक्यदर्पनाशार्थमेतावत्करोतीति सर्वरूपोपि स्वयमेवेति, तत्प्रेरकोपि स्वयमेव जात इति तेषां क्षोभजनकत्वं भगवत एवेति तथा नामोक्तमिति भाव । अन्यथा को वा वराक इन्द्रो यद्भगवत्स्थाने तादृशोपद्रवं कुर्यादिति सर्वमनवद्यम् । सर्वेषां रक्षायाम् स्वात्मयोगयुक्त 'गोपाये स्वात्मयोगेनेति सर्वत्र स्वयं प्रविष्ट, सर्वरूपत्वेन रक्षा कृतेति तत्सूचकं नाम ज्ञेयम् ॥ १५ ॥

ननु तथाप्येतावत्करणे किं सिद्धमिति तदाहु ।

वेदमार्गैरक्षकाय नम इति ॥ १६ ॥

पाखण्डधर्मं दूरीकृत्य वैदिको वैष्णवधर्मो रक्षित इत्यर्थ । किञ्च । भक्तानां तत्रापि स्वकीयानामन्यमननादिकं सर्वथा ह्यनुचितमिति ॥ १६ ॥

तत्सर्वं दूरीकृत्य केवलं स्वनिष्ठीकृता इति मक्तिमार्गप्रवर्तके जात इति तथा नामाहु ।

भक्तिमार्गप्रयत्नकाय नम इति ॥ १७ ॥

अत एव वृष्टिकृतपीडायामपि चरणशरणमेवागता इति 'पादमूलमुपाययुरि'त्युक्तं मूले ॥ १७ ॥

ततो रक्षापि स्वम्बरूपेणैव कृता, न तु साधनान्तरेण । तथा सत्यन्यसन्नध स्वकीयानां भवेदिति तत्सूचक नामाहु ।

गौचर्धनोद्धरणधीराय नम इति ॥ १८ ॥

तदुद्धरणकृतरक्षया केवल स्वकीयत्वं सपादित स्वमाहात्म्यं च प्रदर्शितम् । सप्तदिव-
सावधि पर्वतधारणेन सर्वेषां क्षुत्तृड्देहधर्माद्यभावेन च माहात्म्यज्ञानपूर्वकम्बु सुदृढ सर्वतोधिकः
श्रेहो जनित इति भक्तिमार्गधर्मोपपणमेव कृतमिति भाव ॥ १८ ॥

न केवलं स्वकीयानामेव माहात्म्यज्ञानं कृतं किंतु सर्वेषामेव जातमिति तत्सूचकं नामाहु ।

सर्वजनीनमाहात्म्यबोधकाय नम इति ॥ १९ ॥

सर्वत्रैव देवमानुषादिषु माहात्म्यस्य बोधकायेति ॥ १९ ॥

सर्वत्रैव तत्प्रकटमिति इंद्रम्यापि तज्जातमिति तत्सूचकं नामाहु ।

भक्तविस्मापकाय नम इति ॥ २० ॥

इद्रीपि भक्त एवाधिकारित्वान्मोहेन भगवदपराधं कृतवानिति स्वोद्यमे निष्फले जाते
विस्मितोभवदिति तथोक्तमिति भाव । न केवलमाश्चर्यमात्रमेव जातं किंतु गतगर्व हत-
संकल्प सन् मेघान्यवारयदित्यपि ज्ञेयम् ॥ २० ॥

अत एव भगवान्दोषमेव दूरीकृतवान्, नत्विन्द्र स्वर्गाद्दूरीकृत इति तादृश नामाहु ।

मोहनप्रयोधोभयरक्षकाद्भुतचरित्राय नम इति ॥ २१ ॥

मोहनं च प्रबोधश्च तदुभयस्य रक्षकमद्भुतं चरित्रं यस्येति । मोहोपि स्वकृत एव
प्रबोधोपीत्यद्भुतत्वम् । अत एवेन्द्रपदान्न नाशित । एतेनापराधेपि दोषमेव नाशयति न, तु
तं लौकिकप्रभुवदिति सूचितम् ॥ २१ ॥

तत्र हेतुरूप नामाहु ।

लोकवेदोल्लङ्घनकरप्रपन्नभक्तसर्वदुःखनिवारकाय नम इति ॥ २२ ॥

भगवान्परमदृष्टपाल्लुरक्लिष्टकर्मणि लोके वेदेपि निन्दित महापापजनकं तादृशमपि करोति
य स लोकवेदोल्लङ्घनकर, एतादृश इन्द्रो, यतो गोकुलसंक्षयार्थमाज्ञापितयान्, पुनर्विवेके जाते
प्रपन्नश्च, तत्रापि भक्त अपराधसमापनपूर्वकं सेवकधर्मे प्रवृत्त, तादृशस्य सर्वदुःखनिवारका
येत्येतदेवोक्तम्, 'मया तेऽकारि मघवन्नि'त्यारभ्य 'गम्यता' मित्यन्तम् । अत परमेवं न
कर्तव्यमिति ॥ २२ ॥

न केवलं दुःखमेव निवारितवान्किंतु प्रसादोपि कृत इति तथा नामाहु ।

इन्द्रसुरभीप्रसादकाय नम इति ॥ २३ ॥

उभयोरेकत्र स्थितिरुभयो प्रसादस्याप्यैक्यप्रतिपादनाय समस्तं पदम् । किञ्च, गोविन्दाभिषेकस्तु सुरम्या प्रार्थित । इन्द्रेण स्वयं स कृत इति स्वस्य सेवकधर्मो ज्ञापित । भगवत्प्रसादोपि सूचित स्वप्रसन्नतया । अन्यथा सा न स्यात् । अतएव समानधर्मज्ञापनायापि समस्तं पदम् । किञ्च, इन्द्रस्येन्द्रत्वं दूरीकृत्य सुरम्या भगवति तदभिषेक क्रियत इति परस्परं वैमनस्यं भवेदिति तदभावज्ञापनार्थं वा समस्तं पदम् ॥ २३ ॥

तत इन्द्रत्वसूचक नामाहु ।

गोविन्दाय नम इति ॥ २४ ॥

इन्द्रस्यापीन्द्र इति माहात्म्य द्योतितम्, अतएवोक्त 'निर्वैराण्यभवस्तात कुराण्यपि निसर्गेत' इति मूले । किञ्च । गोकुलस्य सर्वस्येन्द्रो जात इति गोविन्द्र, गोबुलेन्द्र, मनेन्द्र गोपेन्द्र, तथा इन्द्रेन्द्र, देयेन्द्र, सुरभीन्द्र इत्यादिनामान्यपि भवन्ति । एव माहात्म्यज्ञानपूर्वकस्नेहसहितनिरोधो निरूपित ॥ २४ ॥

एतावत्यपि चरित्रे कृते सर्वथा माहात्म्यं न स्फुरितम् । यतो गोवर्धनोद्धरणानन्तरं पुनर्यथास्थान तस्मिन्स्थापिते भगवति च मिलिते लौकिकरीतिरेव कृता न त्वलौकिकभाव स्फुरित इति तदर्धमग्रिमचरित्र कृतमिति तत्सूचक नामाहु ।

अत्यन्तभक्तनिरोधकाय नम इति ॥ २५ ॥

भक्तश्चेद्रन्यमजन कुर्यात्तत्रापि निरोधमार्गीयश्चेत्तदा निरोध कर्तव्य इति नन्दस्यान्यभजनादिक जातमिति निरोध कृत । यतो भगवत्प्रेरितवरुणकृतदास्यादिनिरीक्षणेन भगवति माहात्म्यमलौकिकत्वेन बुद्धिश्च जातेत्येतावत्सूचकं नामेदं ज्ञेयम् ॥ २५ ॥

अत एव तज्ज्ञापकमग्रिमं नामाहु ।

वरुणादिदेवप्रयोधकाय नम इति ॥ २६ ॥

वरुणादयो ये देवा आदिपदेन तत्रत्या स्त्रिय पुरुषाश्च तेषां सर्वेषामेव प्रयोधक । प्रकृष्टेन स्वज्ञानसंपादकस्तादृशाय । अत एव ते सर्वे गर्भदासा इव सेवा कृतवन्त इति तथोक्तम् ॥ २६ ॥

एवं वरुणलोके सर्वेषा वरुणादीना दास्य इष्ट्वा भगवति माहात्म्यज्ञान दृढ जातमिति भगवत परमोत्कर्षदिदृक्षापीति तत्पूरक नामाहु ।

व्यापिवैकुण्ठप्रदर्शकाय नम इति ॥ २७ ॥

व्यापिवैकुण्ठस्य प्रकर्षेण दर्शकस्तादृशाय । तद्दर्शनेनाविद्यानिवृत्तावक्षरानन्दात्मकत्वे सम्पन्ने सर्वेषा लय एवागृह्णति, ततोपि भजनान्दस्योत्कृष्टत्वात्तदनुभवार्थं तत उद्धृता ॥ २७ ॥

ततो ब्रह्मणो लोक ददृशुरिति सर्वतारतम्यज्ञापनार्थं प्रदर्श्य ततोप्युद्धृतवानिति विवरणे विवृतमिति तत्सूचक नामाहु ।

वैकुण्ठस्थित्यधिकभक्तगृहस्थितिबोधकाय नम इति ॥ २८ ॥

वैकुण्ठस्थिते सकारादधिकोत्कृष्टा मक्तस्य गृहस्थितिस्तस्या बोधको ज्ञापक । एतद्-
शैनेनाय साक्षाद्भगवानेवास्मद्गृहेवतीर्ण इति गृह एवा परमानन्दानुभवेन वैकुण्ठापेक्षया गृहमेव
विशिष्टमिति ज्ञानं जातमिति भाव ॥ २८ ॥

तन्नेदकं नामाहु ।

भदनगोपालाय नम इति ॥ २९ ॥

वैकुण्ठे लयावस्थानुभूता । अत्र तु साक्षान्भदनमूर्ति परमलावण्यनिधि स्वयमेव
गोपालरूपेण भगवानस्नानानन्दयतीति नन्दादीना ज्ञानं जातमिति तत्सूचकं नामोक्तमिति
भाव । इदं तु 'कृष्णेन चोद्धृता' इति कृष्णापदार्थस्य नाम ज्ञेयम् ॥ २९ ॥

ननु गोकुले भगवत उच्छृङ्खलत्रिरस्य दृष्टत्वात्कथं तादृशं निर्दोषज्ञानं जातमिति
तत्सूचकं नामाहु ।

अनादिब्रह्मचारिणे नम इति ॥ ३० ॥

सर्वेषा आदिभूतो ब्रह्मचारी त्वयमेव, य इदानीं ब्रह्मचर्यं कुर्वति तेषा सर्वेषा मूलभूतो-
यमेव । यत सर्वत्र ब्रह्मरूपत्वेन चरति व्याप्नोति । सर्वेषु आत्मबुद्धिरेव भगवत, आत्मन्यति-
रिक्त वस्त्वेव नास्तीति ब्रह्मचर्यं तत्रैवेति तथा नामोक्तम् । किञ्च । य सर्वदा स्वानन्देनैव
पूर्णस्तस्यान्यतश्चानन्दापेक्षैव नास्ति, यतो ब्रह्मचर्यं खण्डित भवेदतोनादिब्रह्मचारित्वं तत्रैवेति
ज्ञापितम् । इदं तु कृष्णं च तत्र छन्दोभि स्तूयमानं दृष्ट्वा तादृशं ज्ञानं जातमिति तद्व्यञ्जकं
ज्ञेयम् । किञ्च, ब्रह्मचारिणो वेदाध्ययनादिकं तदुक्तधर्माचरणं च धर्मं स द्वागतुकस्तस्य । अत्र तु
छन्दोभि स्तूयमानत्वोक्तैर्वेदानामपि तन्निष्ठतोकेत्यनादिब्रह्मचारित्वं तत्रैवोक्तमिति भाव ॥ ३० ॥

एवं निर्दोषज्ञाने जाते फलं भवतीति साधनप्रकरणानन्तरं फलप्रकरणारंभ । तत्र फल
दानार्थं यादृक् स्वरूपं कृत्वा स्थितस्तादृक्स्वरूपज्ञापक नामाहु ।

कन्दर्पकोटिलावण्याय नम इति ॥ ३१ ॥

इदं तु 'भगवानपी'त्यस्य विवरणे षड्गुणैश्वर्यसपन्नस्तथा रूपं कृत्वा स्थित इति भगव
त्पदार्थेन निरूपितमिति तद्व्योतकं नाम ज्ञेयम् ॥ ३१ ॥

नन श्रुती कामरूपत्व ब्रह्मण कुत्रापि न श्रुतमिति तत्तात्पर्यज्ञापक नामाहु ।

सर्वोपनिषत्तात्पर्यगोचराय नम इति ॥ ३२ ॥

सर्वोपनिषदा यत्तात्पर्यरूपं 'रसो वै स' इत्यादिना निरूपितं रसात्मकं कोटिकन्दर्पलावण्य
तदेव गोचरं दृग्विषयीभूतामित्यर्थं । अथवा । सर्वोपनिषद्द्रूपां ब्रजसीमन्तिन्यस्तासां तात्पर्यं
बहि फलानुभवरूपं तदर्थं गोचरो जात इति । एतेन श्रुतीनामेवार्थं तादृशं रूपं प्रकटितवा
ज्ञान्यार्थमिति सूचितम् । अथवा । सर्वासामुपनिषदा तात्पर्यं फले, फलरूपा तु रासलीला, तत्र

तदर्थं वा गोचरो जात इति तथोक्तम् । एवमुपनिषत्तात्पर्यगोचरत्तत्पर्यनादियं लीला नित्यैव, साम्प्रतं लोके महि प्रकटीकृता । अत एवोक्तं 'मत्रैव लोके प्रकृतमाधिदैविकमुत्तम' मिति ॥३२॥

अत परं फलस्वरूपज्ञापक नामाहु ।

गोपिकारमणाय नम इति ॥ ३३ ॥

एतावत्पर्यन्तमीश्वरभाव एव स्थित । इदानीं समस्तत्रलक्षधर्मान्विहाय नायकभावेन ता रात्रीर्दृष्ट्वा रमणेच्छा कृतवानिति गोपिकाना रमणो जात इति तथोक्तम् । एतत्सर्वं 'वीक्ष्ये' त्यस्य विवरणे विवृतम् ॥ ३३ ॥

अत एव विलम्बासहिष्णुस्तत्कार्यसाधनार्थं योगमायामुपाश्रितो जात इति तत्सूचकं नामाहु ।

सकलयोगाधिपतये नम इति ॥ ३४ ॥

सकलयोगानामपि अधिपतिराधिष्ठाता तत्तद्योगेन तत्तत्कार्यसाधक इति । एवं कार्ये स्वस्य स्वातन्त्र्यामावाद्योगमायैव साधिकेति तानाश्रित इति तत्सूचकमिदं नामोक्तमिति भाव । अतएव पूर्वमपि योगमायामाज्ञापयद्गुणानि कार्यमिति रसस्वाभाव्यात्तानाश्रित इत्युक्तम् । एतत्सर्वं विवरणे द्रष्टव्यम् ॥ ३४ ॥

किंच । अत्र यथा नवीनमन करणेन सर्वा सामग्री लील्योपयोगिनी नवीनैव कृतेति विवरणे विवृतम् । तथा कामोपि नवीन एव प्रकटीकृत इति तत्सूचकं नामाहु ।

अलौकिकपूर्णकामजनकाय नम इति ॥ ३५ ॥

यदा नायकभावेन तद्दर्शने रमणेच्छा जाता तदा कामोपि स्वरूपात्मकोऽलौकिक उ ह्नुइ इति भक्तेष्वपि वेषुद्वारा तस्यैव जनको जात । अत एव 'कामपितामह मन उत्पादित वास्तत्र वेषुरपि सहायता प्राप्स्यती'त्युक्त विवरणे । तथा च तत्सूचकमिदं नामेति भाव । क्वचिदलौकिकपूर्णकामजीवननकाय नम इति पाठ । तदा कामवीज वेषुनादस्तज्जनकायेति तद्द्वारा काम उत्पन्न इति स्फुटमेव ॥ ३५ ॥

एवं भगवतो रसरूपता निरूप्योद्दीपनविभावरूपोपि स्वयमेवेति तत्सूचकं नामाहु ।

आशापूरकसत्यात्मकामदीपकाय नम इति ॥ ३६ ॥

आशापूरकश्च सत्यश्च आत्मरूपश्च कामदीपकश्च अपर्णात् यश्चन्द्र तद्रूप । यदैव मन श्चक्रे तदैव य उडुराज स उदगादिति विवरणार्थेनैव तदुदय प्राप्त । रमणेच्छातर्गतत्वात् । सोपि स्वरूपात्मक इति गोपिकारमणाय नम इति नामा-तर्गत एव सूचित । इदानीं तत्स्वरूपं वक्तव्यमिति तत्सूचकत्वेन विशेषणैरेव विशेष्यनिर्देश कृत इति तथोक्तम् । तेनाशापूरकत्वेन 'ककुम् करैर्मुखं प्राच्या विलिपान्नि' त्युक्तोर्थं सूचित । किञ्च । चर्पणीनामप्याशा पूरिता शोब दूरीकरणेनैत्यपि सूचितम् । सत्यत्वेन नाय भक्त्रग । मध्याकाशपर्यंतमेव गभर्नामित्यादि

धर्मा सूचिता । आत्मरूपत्वेनालौकिकत्वमुक्तम् । कामदीपकत्वेनोद्दीपनविभावरूपतोकेति सर्वं सुस्पष्टम् ॥ ३६ ॥

एतादृश चन्द्रं दृष्ट्वा वेणुनादं कृतवानित्युक्तं मूले । ततस्तद्वीतं निशम्य ता सर्वा आजगमुरित्युक्तं तत्सूचकं नामाहुः ।

शृङ्गारविभावादियुक्ताय नम इति ॥ ३७ ॥

मुख्यरसस्तु विभावादिसंयुक्त एव तिष्ठतीति शृङ्गाररसस्य ये विभावा आलम्बनविभावा उद्दीपनविभावादयश्च तैर्युक्ताय । अत्रोद्दीपनविभावास्तु ता रात्री शरदोलकुलमल्लिका इति तदोद्गुराज इति वन चेति सर्वे पूर्वोक्तनामभिः सूचिता, आजगमुरित्यनेनालम्बन विभावरूपा उक्ता इति तत्सूचकं नामेदं ज्ञेयम् । एतेन धर्मसहितो रसो निरूपितः ॥ ३७ ॥

एव करणे स्वप्रतिज्ञैः हेतुरिति तत्सूचकं नामाहुः ।

सत्ययाचे नम इति ॥ ३८ ॥

'मयेमा रंस्यथ क्षपा' इति तासां वरो दत्त इति तद्वचनं सत्यं कृतमिति तथोक्तम् । एतेन ता आहृता इति सूचितम् ॥ ३८ ॥

अतः परमागमनानन्तरं धर्मसूचकं नामाहुः ।

कामोन्मत्तगोपाङ्गनामुक्तिदात्रे नम इति ॥ ३९ ॥

'निशम्य गीत' मित्यत्र गीतस्यानङ्गवर्धनत्वमुक्तमिति तच्छब्दवशेन तादृश उद्बुद्धो यः कामस्तेनोन्मत्ता देहाद्यन्धानरहिता या गोपाङ्गनास्तासां मुक्तिदाता । अयं भावः । 'कृष्णगृहीतमानसा' इत्यत्र मानसमित्युपलक्षणं, देहप्राणेन्द्रियान्तं करणादयः सर्वे एव स्वस्मिन्गृहीता इति कृष्णात्मिना एव तदन्तिकमानसमुरिति 'ब्रह्मैव सन् ब्रह्माप्येती' त्युक्तरूपा मुक्तिरेव दत्तेति यानन्दं पूरितवानित्युक्तमिति विवरणे । तथा च मुक्तावात्मन एवानन्दानुभवो, न तु देहेन्द्रियादीनामिति तथोक्तमिति भावः । परन्तु तथाप्येतावान् विशेषः । यदत्र मुख्यत्वेन प्रथममात्मन एव पश्चात्सर्वेन्द्रियाणामिति । एतेन या मुक्तिः कामादिविषयत्यागेन ज्ञानभक्त्यादिसाधनैः कथञ्चिद्भवति सात्र बाधककामादेव जातेति सूचितम् । अत एव 'कामे कोध'मि त्यादि निरूपितम् ॥ ३९ ॥

एवं ब्रह्मप्रापणानन्तरमपि तासां मनोभिलाषस्ततोप्यधिकफलं इति तदधिकारपरीक्षार्थं मधिमं नामाहुः ।

मुक्त्याधिकफलगोपीमनोमोहकाय नम इति ॥ ४० ॥

मुक्त्याधिकफलं साक्षात्स्वरूपसम्बन्धस्तत्र गोपीनां मनासि तेषां मोहकस्तादृशाय । इदं तु 'ता दृष्टान्तिकमायाता' 'वाच पेशीर्विमोहयन्नित्यारम्य' 'प्रतियात ततो गृहा'नि-

स्यन्तस्य नाम ज्ञेयम् । भगवास्तु अन्यशेषतया मन्मनमयुक्तमिति परावृत्तिं वदति । किञ्च । 'भजता मुमुन्दो मुक्तिं ददाति कर्हिचित्स्म न भक्तियोगमिति वाक्यान्मुक्तिं पूर्वं दत्ता, तदन्य-
त्फलमधिकारामावे न देयमिति 'स्वागतं च' इत्यादिनिषेधवाक्यान्युक्तान् ॥ ४० ॥

एतास्तु पूर्णाधिकारवत्य इति तन्निराकरणं चन्दुरिति तत्सूचक नामाहु ।

लोकवेदसर्वधर्मपरित्यक्तगोपीसेवितचरणारविन्दाय नम इति ॥ ४१ ॥

लोकवेदसंबन्धिन सर्वा धर्मा परित्यक्ता याभिस्तादृशीभि गोपीभि सेवितं चरणारविन्दं
यस्य तादृशाय । इदं तु 'सन्त्यज्य सर्वविध्यांस्तत्र पादमूल'मित्यारभ्य 'वा खचङ्ग ते क्ल
पदाश्रुते'त्यन्तस्य नाम ज्ञेयम् । अत एवाग्रे 'किङ्करीणामित्युक्तं, न हि कैङ्कर्ये पूर्वसिद्धो धर्म
स्तिष्ठतीति भगवच्चरणसेवैवासङ्गर्म इति ज्ञापितम् । एवं सति तत्सूचकमेवेदं नाम ज्ञेयमिति
भाव ॥ ४१ ॥

अत परमन्तर्गृहगतानामत्रागमने प्रतिबन्धोभूदित्येतत्फलं न जातमिति तन्निराकरं
नामाहु ।

भक्तप्रतिबन्धनिवारकाय नम इति ॥ ४२ ॥

'जहृर्गुणमयं देहिमि'त्यादिना प्रतिबन्धनिवृत्तिरुक्तेति भाव ॥ ४२ ॥

तदनन्तरं फलप्राप्तिस्वरूपसूचक नामाहु ।

अलब्धरासगोपीसद्योमुक्तिप्रदायकाय नम इति ॥ ४३ ॥

अलब्धो रासो याभि, प्रतिबन्धकस्य जातत्वात्तादृशीना गोपीना सद्यो ध्यानमात्रेण
मुक्ते प्रदायक । तत्रापि प्रशब्देन मुक्त्यनन्तरंमलौकिकदेहप्राप्त्या सर्वत पूर्वमेव रासमध्यस्था
जाता इति सूचितम् ॥ ४३ ॥

तत परीक्षानन्तरं ता अपि रासमध्यस्था जाता इति तत्सूचकं नामाहु ।

परीक्षितगोपबधूसेवितचरणाय नम इति ॥ ४४ ॥

परीक्षिता या गोपबध्वस्ताभि सेवितं चरणारविन्दं यस्येति । 'पुस्पभूषणं देहि दास्य'
मित्युक्तत्वात्तदुपयोगिसेवा कृतवत्य । तदुक्तं 'ताभि समेताभि'रित्यादिना । अथवा ।
परीक्षिता परित ईक्षिता या गोपबध्वस्ताभिस्तथेत्यर्थ । अयं भाव । परीक्षानन्तरं 'इति
विह्वलित'मित्यत्र हास उक्तं । सोपि प्रकृष्ट परिहासज्ञापक स्वापेक्षाज्ञापकश्च । तथा च
पूर्वं प्रहस्य परिहास ज्ञापयित्वा पश्चात्प्रेमपूर्वकं परित ईक्षिता अवलोकिता इति तत्सूचकं परी
क्षितपदमिति भाव । किञ्च । तादृशप्रकारकभगवदवलोकनानन्तरं तासामपि तादृशमवलोकनं
जातमिति परीक्षिता परित ईक्षा सज्जाता यासु ता परीक्षिता । ईक्षेत्युपलक्षणं, यावन्त प्रेक्षणा
दयो विलासास्ते सर्वे जाता इति ज्ञेयम् । अत एव 'प्रियेक्षणोत्फुल्लमुखीभि'रित्युक्तं मूले ।
तथा च तादृशीभिस्तथेति भाव ॥ ४४ ॥

अत परं रमणानन्तरं तासां लोकन्यायेन मदो मानश्च जातायि 'त्यात्मानं मेनिरे खीणामि'ति निरूपितम् । तत्र माननिवृत्तिसूचकं नामाहुः ।

निजजनस्मयध्वंसनस्मिताय नम इति ॥ ४९ ॥

अयं भावः । पूर्वं 'मुदारहासद्विजकुन्ददीधितिरे'त्यत्र कुन्दत्वं श्लेहस्येत्यस्य विवरणे काममात्रपर्यवसायी श्लेह इति निरूपितम् । तत्रात्पर्यं च स्वामिनीनां सदा निरुपधिश्लेह एव चेत्तिष्ठेत्तदा खण्डितादिभावासंभवे पूर्णरसभोग उभयत्रापि न संभवतीति निरुपधित्वाशमाच्छाद्य कामोपाधिकत्वं श्लेहस्य संपादितवानिति विवरणार्थं विवृतं टिप्पण्याम् । एवं सति लौकिकरीतिश्लेहेन तदनुसारीयं रमणस्वरूपमिति न पूर्णमनोरथ इत्यौदासीन्येन रमत इत्युक्तम् । अत एवैणाङ्क इवेति दृष्टान्तः । तथा च कलङ्किस्वोक्त्या लौकिकनायकवद्विकारवत्त्वं सूचितम् । तेनास्य यथा पूर्णोप्यपूर्णो भवति पुनरग्रे क्रमेण पूर्णो भवति तथायमपि भविष्यतीति टिप्पण्यां विवृतम् । एवं सति संप्रति लौकिकरीतिरेव कृतेति तासां मानोपि जातः । अन्यथाऽलौकिकप्रपत्तौ कथं समवेदिति तद्विवृतिसूचकं नामोक्तं 'निजजनस्मयध्वंसनस्मिताय नम' इति । निजजनानां स्मयस्य ध्वंसनं स्मितं मन्दहासो यस्येति । पूर्वमुदारहासेत्यत्र हास उदार उक्तः, यदा मानो दृष्टस्तदा तत्सकोचं कृतं इति तावतैव मानो निवृत्त इति ज्ञापितम् । अन्यथा तिरोधानज्ञाने अकस्माददर्शनमात्रेण तापं कथं भवेत् । न हि मानवतीनां तापं क्वचिद् दृष्टं च श्रुतं वेत्युपपत्तिरुक्ता नामनिरूपणे । तर्हि तिरोभावः किमर्थं कृत इति चेदुच्यते । अयमाशयः । भगवत एतासां पूर्णरसदानार्थं विप्रयोगरसानुभव सर्वथा कर्तव्यः । सर्वथा प्रपत्त्यभावे पूर्णरसदानमलौकिकरीत्या न भवतीत्येतासां मानस्य निवृत्तावपि मदो न गतः । 'आत्मानं मेनिरे खीणामि'त्युक्तरूप इति, तत्प्रशमाय पुनः प्रसादाय च तथा कृतमिति भावः । किञ्च । लौकिकरीत्या माननिवारणेपि मानस्तिष्ठत्येवान्यथा पुनः क्षणानन्तरं कथं भवति । लौकिकरीतिरसदाने तथैव व्यवस्थाः । अलौकिके तु सर्वथा मानाभावापेक्षित इति सोन्तस्य इति सर्वकरणसमर्थो भगवानन्तः प्रविश्यालौकिकरीत्या तं दूरीकृतवानिति सर्वमनवद्यम् । एवं सति यावदशो लौकिकश्लेहः स्थापितस्तावदशो मानोपि मन्दस्मितेन निवर्तितो नाधिक इत्येतत्सर्वाभिप्रायज्ञापकमिदं नाम ज्ञेयम् ॥ ४९ ॥

ततो योधिकंशो सोन्तस्तिष्ठतीति तत्प्रशमाय पुनः प्रसादाय तिरोहित इति तत्सूचकं नामाहुः ।

कायिकतिरोभावितगोपीपुञ्जाय नम इति ॥ ४६ ॥

कायिकतिरोभावः स्वस्य तदुक्तीकृतो गोपीपुञ्जो येन तादृशाय । एतेनान्तः प्रकट इत्यर्थः । अथवा । भक्तानां कायिकसंन्यार्थं यो बहिः प्रकटः स्थितः स तिरोहित इति तिरोभावयुक्तो गोपीपुञ्जो येनेति ॥ ४६ ॥

एका तु निर्दोषाः स्मितेति सद्ग एव स्थापितेति तत्सूचकं नामाहुः ।

राधासहचराय नम इति ॥ ४७ ॥

सापि सहचारिणी, अयमपि तत्सहचर, यथा तस्या प्रीतिस्तथैव करोतीति सूचितम् ।
अत्रैषा प्रथममध्यमेति विवरणे विवेचितमिति तासा मध्ये या मुख्या सितत्सनास्त्रीति ज्ञेयम् ॥ ४७ ॥

अत परं तिरोधानानन्तरं तासामवस्थाज्ञापनं नामाहुः ।

विरहव्याकुलगोपांगनान्वेषितमार्गाय नम इति ॥ ४८ ॥

पूर्वोक्तलीकिर्गतिस्नेहस्य निवृत्तेरलीकिरस्त्वन्त स्थित । स च सद्गेष्यासेचनकस्यभा
वात्तापकरस्तिरोधाने त्वदर्शनेन तापमुत्पादयेदेवेति विरहेण व्याकुला या गोपाङ्गनास्ताभि
रन्वेषित मार्गो यस्य तादृशाय । इदं तु 'अन्तर्हिते भगवती'त्यार'म्येत्येवं दर्शयन्त्यस्ता' इत्य
न्तस्य नाम ज्ञेयम् ॥ ४८ ॥

अत परं या सद्गे स्थिता तस्या अपि मानो जात इति तत्सूचकं नामाहुः ।

ज्ञानतुल्यभक्तभ्रान्तिजनकाय नम इति ॥ ४९ ॥

यथा'त्मानं मेनिरे स्त्रीणामि'ति तासा ज्ञानं जातं तथास्या अपि 'हित्वा गोपी कामयाना
मामसौ भजते, अतोहं यरिष्ठे'ति ज्ञानं जातमिति तत्तुल्या जातेति ज्ञानेन तुल्यो यो भक्तस्तस्य
भ्रान्तेर्नकाय । यथा पूर्वं ज्ञानेन भ्रान्ता सती 'न पारयेहं चलितुमि'त्युत्तवती तथा तादृशी
प्रति भगवानपि भ्रमजनकमशक्यमेवोपदिष्टवान् 'स्क्न्धमारुहता'मिति तयोक्तमिति भावः ॥ ४९ ॥

तदा ततोप्यन्तर्दध इति तस्या अपि विरहेण मूर्च्छान्ता तादृश्येवावस्था जाता तदा
जीवनसम्पत्त्यर्थं स्वसान्निध्यं ज्ञापितमिति तत्सूचकं नामाहुः ।

निकटस्थितियोधकाय नम इति ॥ ५० ॥

एतच्च 'हा नाये'त्यत्र 'महासुने'त्यस्य नाम ज्ञेयम् । एतादृगवस्त्वया दुःखिता ता
पुनरन्याः सर्वा वने विचरन्त्यो ददृशुः । तदेयं स्ववृत्तान्तं कथितवतीति सर्वासा स्वदोषस्फूर्ति
जाता, भगवाननसद्दोषेणैव गत इति ॥ ५० ॥

तद्दोषनिवृत्त्यर्थं गुणगानमेव साधनं ज्ञात्वा तदेव चकुरेति तत्सूचकं नामाहुः ।

गोपीवर्णितनिखिलगुणाय नम इति ॥ ५१ ॥

गोपीभिर्वर्णिता निखिला गुणा 'जयति तैधिक'मित्यारभ्य 'यत्ते मुजाते'त्यन्ता यस्य
तादृशाय ॥ ५१ ॥

प्रतावति क्वेपि शुद्धिर्नजातेति तज्ज्ञापकं नामाहुः ।

भक्तशुद्धिविलम्बनाय नम इति ॥ ५२ ॥

भक्तेषु शुद्धेर्विलम्बं करोतीति तथा । स्तोत्रेण यावती परीक्षा कर्तव्या स्थिता तावती
सर्वापि कृता । अवस्थाद्वयमेव तासा स्थितम् । मूर्च्छाया लीलाप्रवेष्टे प्रलाप, स्वरूपस्थितौ
शुण्गानामिति । तथापि प्रादुर्भावकारणं न जातमिति शुद्धेर्विलम्बः ॥ ५२ ॥

तत सर्वेषामसाधनत्वे दैन्यं प्रादुर्भूतमिति रोदनानन्तर 'तासामाविरभूदित्युक्तं, तत्सूचकं नामाहुः ।

दीनकृपाप्रकटितरूपाय नम इति ॥ ५३ ॥

यदा दीना जातास्तदा कृपया प्रकटितं रूपं येन स तादृशाय । अत एवोक्तं 'भक्तानां दैन्यमेवैकं हरितोषणसाधनमिति । प्राक्कथानन्तरं पूर्वं विलोकनमात्रेण 'प्रीत्युत्फुल्लदृशो जाता' इति नयनाल्हादकत्वमुक्तम् ॥ ५३ ॥

तत सर्वासा भगवन्मनसैशोत्थानमिति 'उत्तस्युर्द्युगपत्सर्वास्तन्व प्राणमिवागत'मिति मनसोप्याल्हादकत्वं सूचितमिति तादृशं नामाहुः ।

सर्वमनोनयनाल्हादकाय नम इति ॥ ५४ ॥

बहिराल्हादे नयनानामुपयोगः । अन्तराल्हादे मनस इति द्वयोरेव कथनम् । मनस्तु कर्मप्रधानं, नयनं ज्ञानप्रधानमिति ज्ञानकर्मेन्द्रियाल्हादकत्वकथनेन सर्वेषामेवेन्द्रियाणामाल्हादकत्वं सूचितम् । अतएवाग्रे 'वाचित्कराम्बुज'मित्यारभ्य 'चक्रास गोपीपरिषद्गतोचित' इत्यन्त तत्तत्क्रिया निरूपिता ॥ ५४ ॥

ततोप्रे सन्देहनिवर्तनार्थं प्रश्नं कृतं इति तज्ज्ञापकं नामाहुः ।

गोपिकावाक्यविचारकाय नम इति ॥ ५५ ॥

गोपिकानां वाक्यस्य विचारकर्ता । 'मिथो भजति ये सख्य' इत्यादिना ॥ ५५ ॥

प्रथमं सर्वेषां व्यवस्थायुक्त्वा स्वस्य सर्वेभ्यो भिन्नैव व्यवस्थेत्युक्तं 'नाहं तु सख्य' इति तत्सूचकं नामाहुः ।

स्वधर्मनिर्धारकाय नम इति ॥ ५६ ॥

यद्यपि अन्यविषये ममैषैव व्यवस्था, भवतीत्युक्तम् ॥ ५६ ॥

मया परोक्षं भजतेति तत्सूचकं नामाहुः ।

सर्वरसाभिज्ञाय नम इति ॥ ५७ ॥

सर्वपदेन संयोगविप्रयोगयोरेवं भावा अनन्ता 'प्रिया प्रियस्य प्रतिरूढमूर्त्य' इत्यादिना श्लाघिक्रये पुंभावरूपा उक्तास्तेषां सर्वेषां रसानामभिज्ञस्तादृशाय । एतेन स्वस्य तादृशरसानुभवार्थं तासां चान्तरामन्दलानार्थं परोक्षभजनमिति सूचितम् । किञ्च, पूर्वं कायिकभजनसो रसो नुभूतः, सांप्रतं प्रश्नेन वाचनिकोप्यनुभूत इत्यपि सर्वरसाभिज्ञत्वमपि ज्ञापितम् । अतः परं सर्वेषां निर्देशो जाता इति रासक्रीडारम्भ इति देहलीदीपन्यायेन सर्वरसाभिज्ञ इति नामोक्तम् । तथा च सर्वे रसा यत्र तादृशो रासस्तद्रमिज्ञ इति यावत्पर्यन्तमेतासां मनसि सन्देहं कथमेतादृशीरसान्वनन्दिति तावत्पर्यन्तं रससमूहरूपो रासो न भवतीति ज्ञानेन भगवता प्रश्नोत्तरं स निवर्तित इत्यतः परं 'तत्रारभत गोविन्द' इत्यारभ्य 'कृष्णविक्रीडितं वीक्ष्ये'त्यन्तं ये रसाः

तद्भिन्न इत्येतत्सूचनमपीदं ज्ञेयम् । तेन सरिरसाभिन्न इत्यस्यावृत्ति कर्तव्या । एतावता रासक्रीडार्थं प्रवृत्त इति सूचितम् ।

अत एवाग्रे तत्सूचनं नामाहुः ।

रासमण्डलानेकरूपाय नम इति ॥ १८ ॥

इदं तु 'तासा मध्ये द्वयोर्द्वयो' रित्यम्य नाम ज्ञेयम् ॥ १८ ॥

एवं नृत्यादिभिः पूर्णो रस उच्छलित इति सर्वासा रमण प्रत्येकं कृतमिति तत्सूचक नामाहुः ।

उद्दीप्तकामरसपूरकाय नम इति ॥ १९ ॥

एव नृत्यादिभिस्त्दीप्तो य कामरसस्तस्य पूरकाय । इदं तु 'एवं परिष्वङ्गे'त्यारम्य 'कृत्वा तावन्त'मित्यन्तस्य नाम ज्ञेयम् ॥ १९ ॥

एतच्च महासौरतमिति मर्यादा न स्थितेति तत्सूचक नामाहुः ।

अतिक्रान्तमर्यादाय नम इति ॥ २० ॥

अतिक्रान्ता मर्यादा शास्त्रक्रमो येन तादृशाय । तदुक्तं 'रतिक्रमे प्रवृत्ते तु नैव शास्त्रं न च क्रम' इति ॥ २० ॥

एवं तासामुद्दीप्तकामपूर्तिर्नातेति दैन्य प्रादुर्गृतमिति तज्ज्ञापक नामाहुः ।

भक्तदैन्यनिवारकाय नम इति ॥ २१ ॥

भक्ताना यद्दैन्यमतिविहारेण रतान्ते जातं तस्य निवारक । एतदेवोक्त 'तासामतिविहारेण श्राताना वदनानि स । प्राग्भृजत्वरुण प्रेम्णेति' । भक्तीति पाठे भक्तिरूपवदनेषु दैन्यधर्मा प्रकटा इति तन्निवारक इति तयोक्तम् ॥ २१ ॥

तत श्रमनिवारणार्थं जलक्रीडा कृतवानिति तत्सूचक नामाहुः ।

यमुनाकीर्तिजनकाय नम इति ॥ २२ ॥

कीर्तिस्तु 'इयं तव कथाधिके'त्यत्र श्रीमदाचार्यवरणै स्फुटीकृता यमुनाष्टके । एतावत्पर्यन्तं रासलीलानामानि निरूपितानि ॥ २२ ॥

अत परमेतेषां फलसहितं निरोधमुक्त्वा येषां निरोधो न जातस्तेषां कर्तव्य इति तत्सूचक नामाहुः ।

सुदर्शनमोचकाय नम इति ॥ २३ ॥

अत्र भक्तस्यान्यभननादिकं सर्वथा न कर्तव्यम् । तत्करणे क्लेशो भवेदिति नन्दस्य शिवरात्रिकरणे सर्पघास उक्तः । भगवत्कृतमोचनेन सर्वस्यापि मुक्तिर्जातेति सोऽपि सुदर्शनी जात इति तादृशयोने सकाशात्तस्य मोचकः । तदुक्तं 'पादस्पर्शहताशुभ' इति श्लोके । एतेनान्यधर्मनिवृत्तिपूर्वको निरोधो नन्दस्योक्तः ॥ २३ ॥

अत परं बलदेवसाहित्येन रासलीला कृतेति तत्सूचकं नामाहु ।

बलदेवामीष्टदात्रे नम इति ॥ ६४ ॥

अत्र पुष्टिमर्यादामार्गीयभक्तनिरोधार्थं प्रवृत्तिरूपा नामलीलोच्यते । सा वेदात्मर
बलदेवपर्यवसानेति तत्साहित्येन लीलाकरणात्तदमीष्टमेव पूरितमिति तथोक्तम् ॥ ६४ ॥

अत एव प्रवृत्तेर्दोषरूपत्वाद्वैत्यागमन, तद्वधेन सापि निर्दुष्टा जातेति तत्सूचकं नामाहु ।

शंखचूडघातकाय नम इति ॥ ६५ ॥

एतेन निर्दोषत्वात्फलप्रकरणात् पातित्वमुक्तम् ॥ ६५ ॥

अत परं निवृत्तिरूपनामलीलासूचकं नामाहु ।

गोपीक्लेशनाशकगुणार्णवाय नम इति ॥ ६६ ॥

इदं तु 'गोप्यं कृष्णे वनं यात' इत्यध्यायस्यैव नामोक्तम् ॥ ६६ ॥

ननु स्वरूपकार्यं गुणैः कथं भवेदित्यत्राहु ।

स्वसमानगुणाय नम इति ॥ ६७ ॥

यथा स्वरूपं तथैव गुणा । एतावान्परं विशेष । गुणैरान्तरं रमणं, स्वरूपेण बहिरिति ।
तत्राप्यान्तरं तु परं फलमित्युक्तत्वादातरमेव विशिष्टमिति गुणोत्कर्ष । जीवनसम्पादकत्वा
दपि गुणानामुत्कर्ष इति तथोक्तमिति भाव । इदं तु 'रेमिरेऽहं सु तच्चित्तास्तनमनस्का' इत्यस्य
नाम ज्ञेयम् ॥ ६७ ॥

ननु गुणास्तु भगवतोनेता असाधा इति कीदृशाना गान कृतमिति तत्सूचकं नामाहु ।

सर्ववशीकरणद्वादशविधचरित्राय नम इति ॥ ६८ ॥

सर्वेषां देवस्त्रीप्रभृतीनां वशीकरणार्थं द्वादशविधं चरित्रं यस्येति, अत्र प्रतिमुहूर्तं यच्चरित्रं
करोति तस्य गानमिति, सम्पूर्णे दिवसे द्वादशैव मुहूर्ता इति विवरणे विवृतत्वात् द्वादशविध-
मेव चरित्रमिति द्वादशयुग्मस्तोत्रैरेव गानमिति तत्सूचकमिदं नामेति ज्ञेयम् । इदं तु एक
दिवसचरित्रम् । एवं प्रत्यहमनेकप्रकारा भवन्तीति ज्ञापनार्थं पूर्वनाम्न्यर्णवपदमुक्तम् । एतावत्प्र-
यत् फलप्रकरणनामान्युक्तानि ॥ ६८ ॥

अत परं त्रयस्त्रिंशत्साध्यायादारम्य राजसप्रकरणनामानि निरूपयन्ति । तत्र प्रथमं
महिम्नप्रकरणे प्रद्युम्नरूपो भगवान्वसुदेवमुतत्वसिद्ध्यर्थं वंशवृद्धिरूपसृष्टिकार्यं राजलीलया
कृतवान् । तेनैव राजसा भक्ता यथाधिकारं निरुद्धा । ते च द्विविधा संवद्धा असवद्धाश्च ।
सर्वेषां निरोधश्चतुर्भिः प्रकरणैः कृत । इयदवधि निवृत्तिरूपो भजनमार्गं प्रकटित, यत
सर्वोपि मनः सर्वान् लौकिकवैदिकधर्मास्त्यक्त्वा भगवत्परो जात । अधुना राजसप्रकरणे रजो
लीलार्थं कर्ममार्गं प्रवृत्तिरूपं स्फुटीकृत । तत्र लौकिकारिष्टे तत्प्रवृत्तिर्न समवतीति प्रथमं तदेव
नाशितवानिति तत्सूचकं नामाहु ।

पृथमासुरविध्वंसिने नम इति ॥ ६९ ॥

स्वरूपेणायं वृषभ, वस्तुंतोरिष्ट इति नाद्याप्यरिष्टामुर पापरूप धर्मप्रतिबन्धक, तस्य विध्यसिने नाशनाय । । शरीरस्यानिष्टे शारीरो धर्मो न कर्तुं शक्य इति तन्नाशे कर्ममार्गं प्रवर्तय्यत इति भावः । त्रिष्व । एतावत्पर्यन्तं प्रमेयमार्गं एव प्रवर्तितं । इदानीं प्रमाणमेव मुख्यं राजसप्रकरणेऽन्तनिष्ट एव मार्गं प्रकटितं इत्यप्येतन्नासा सूचितम् । अत एवाग्रे भक्तिमार्ग-विरोधो जातो नारदागमनेन । तेन च कर्ममार्गो ज्ञानमार्गश्च प्रवर्तित इति द्विधारूपो नारद उक्तः । एतत्सर्वं विवरणे निरूपितं प्रकरणार्थनिरूपणे कारिकाभिरिति सर्वमवदातम् ।

अतः परमरिष्टवधानन्तरं गोकुले बलभद्रसहितप्रवेशमथनेन प्रमाणनिष्ठक्रियाशक्तिसहितो गोपीना नयनोत्सवरूपोपि जात इति विवरणे निरूपितम् । तेन तासां नयनतारारूप एव जात इति निरोधस्य सिद्धत्वादाविर्भूतम्यरूपस्य प्रयोजनं नास्तीति रजोलीला करिष्यमाणो जात इति ज्ञात्वा नारदः कसाय सर्ववस्तुबोधनं कृतवानिति तत्सूचकं नामाहुः ।

नारदादियोधिताक्लिष्टकर्मणे नमः इति ॥ ७० ॥

नारदेन आदितो बोधितानि अक्लिष्टानि कर्माणि यस्य तादृशाय । आदितो बोधनं पूर्व-वृत्तान्तप्रकटीकरणम् । अत एवाक्लिष्टकर्मत्वं बोधितम् । 'अन्यथा त्वत्प्रेषिता राक्षसा महाबलिन केन हता भवेयुः' । एते नारिष्टे निहते गोष्ठे इत्यारम्य 'न्यस्तौ स्वमित्रे नन्दे वै धाम्ना ते पुरुषा हता' इत्यन्तस्य नाम निरूपितम् । तत एतच्छ्रवणानन्तरं विशेषतो दुर्बुद्धिर्जाता । यतो बसुदेव मारणार्थं प्रवृत्तस्तदा नारदेन निवारित इति भगवदिच्छयैव निवर्तितं । नोचैन्नारदोक्तमपि न मन्येत ॥ ७० ॥

तत्सूचकं नामाहुः ।

दुष्टदुर्बुद्धिनाशहेतवे नमः इति ॥ ७१ ॥

दुष्टस्य कसस्य या दुर्बुद्धिर्बसुदेवमारणप्रवृत्तिरूपा तस्यां नाशे हेतुरूपाय । इदं तु 'निशम्ये' इत्यारम्य 'निवारितो नारदेने'त्यन्तस्य नाम ज्ञेयम् ॥ ७१ ॥

एव दुर्बुद्धिं निवार्य बन्धनज्ञानमुत्पादितवानिति तत्सूचकं नामाहुः ।

शिष्टज्ञानदीपकाय नमः इति ॥ ७२ ॥

शिष्ट मारणादवशिष्ट बन्धनरूपं ज्ञानं तस्य दीपकायोत्पादकायेत्यर्थः । इदं तु 'तत्सुतौ मृत्युमात्मनः । ज्ञात्वा लोहमयै पारैर्बन्धे'त्यन्तस्य नाम ज्ञेयम् । भगवदिच्छयैव तथा बुद्धि-जातेति तथा नामोच्चीमिति भावः । अन्यच्च । पूर्वं नारदोक्तज्ञानं कसस्यैव जातमेकाते कथि-त्तवात् । पश्चात्कसं सर्वान्प्रति ज्ञापितवान् । तदनन्तरं केशयादिप्रेषणं मुष्टिकचाणूरादिज्ञापनं च धनुर्यागार्थमाज्ञापनं तस्यानेन भगवदानयनार्थमकूरमन्त्रेण प्रेषणं चेत्यादि सर्वाभिप्राय-सूचकमप्येतन्नाम निरूपितम् । तथा च । शिष्टानां कसव्यतिरिक्तानां केशयादीनां ज्ञानं नार-दोक्तं तस्य दीपकाय प्रकाशनायेत्यर्थः । भगवदिच्छयैव कसं प्रकाशितवान् । अन्यथैतत्सर्वं नारदोक्तमित्यनुक्त्वा तावन्मात्रमेव कथं बोधयेत् । यावत्प्रयोजनमेव भगवदिच्छा प्रेरयति

इति भाव । एवं सति प्रतिघाते तु देवर्षीं वस आभाष्य कोशिन मित्यारभ्यै'वमादिदय चानूरं
मन्त्रिणश्च विष्टय्य स प्रविवेश गृह मित्यन्तस्य नाम निरूपितमिति ज्ञेयम् ॥ ७२ ॥

ततोऽग्रे केऽयागत, स च भगवता मारित इति तत्सूचकं नामाहु ।

केश्यादिमहादुष्टनिवर्हणाय नम इति ॥ ७३ ॥

एतावत्पर्यन्तं स्वच्छन्दचारिणो दैत्या स्वयमेवोपद्रवं कृतवन्त । इदानीं तु वंसाज्ञया
प्रवृत्ता । तत्र प्रथमं केशिनमेवाज्ञापितवान् । तदुक्तं 'केशी तु वसप्रहित' इति । अत एवादि
पदम् । आज्ञया ये कार्यार्थं प्रवृत्तास्तेषु मुख्यं केशी तदादयो व्योमचाणूरप्रभृतयः, तेषां निवर्ह
णाय मारकापेत्यर्थः । भाव्यर्थसूचकत्वेन तथोक्तमिति भावः । अथवा । केशी य आदितो
महादुष्टस्तस्य निवर्हणायेति योजना ॥ ७३ ॥

एवं व्रजसंबन्धिनि समस्ते वार्ये संपन्ने नारदागमनं जातमिति तद्बोधकं नामाहु ।

नारदादिवन्दितचरणाय नम इति ॥ ७४ ॥

नारदेन्द्रो स्वपराधसमापनार्थं स्तोत्रं कृत, पश्चाद्विज्ञापितमिति आदौ वन्दितं स्तुतं नम
स्कृतमपि चरणं यस्य तादृशाय । इदं तु 'देवर्षिपसङ्गम्यै'त्यारभ्यै'व पदुपतिं कृष्ण'
मित्यन्तस्य नाम निरूपितम् । इदं तु न केनापि ज्ञातमिति तदनुकत्वा केशीवधानन्तर
भगवान् गोकुले गत्वा व्रजमुख्यावहो जात इत्युक्तम् ॥ ७४ ॥

एकदा पुनर्भगवद्व्यतिरेकेण गोपाला वनं गता । तत्र निलायनक्रीडा कुर्वाणा जाता,
तदा व्योमासुर आगतस्तं मारितवानिति तत्सूचकं नामाहु ।

व्योमादिदुष्टपीडितगोपगोपीरक्षकाय नम इति ॥ ७४ ॥

व्योमेनादौ दुष्टा स्वमायामोहेन स्वपरविवेकज्ञानरहिता कृता, अत एव पीडिता, कन्द
राया क्षिता, अत एवोक्तं 'मयपुरो महामाय इति मूले । एतादृशा ये गोपवाला गोप्यश्च । गोप्योत्र
तन्मातरो ज्ञेया । बालकविनाशे खेदेन मातृणामपि नाशसंभावनेति तन्मारणेनोभयोरपि रक्षको
जात इति भावः । ततो गृहपिधानान्नि सार्यं गोकुले समानीतवानिति सर्वत्र प्रत्यापत्तिर्निरूपिता,
यथाऽग्रे लीलास्थमत्तानामपि तथाभाव एव तिष्ठेदिति । तथा चोक्तं विवरणे सर्वत्र प्रत्यापत्तिर्नि
रूप्यते, अग्रे लीलापराणामपि तथात्वायेति । एतेन गोपीपद लीलास्थपरमपि सूच्यते । तदा
सर्वदा प्रत्यापत्तिज्ञानरूपभावस्कृत्वा मथुरागमनेपि तासां रक्षा कृतेत्युभयार्थसूचकं नामेदमिति
ज्ञापितम् । इदं 'त्वेकदा तु पशून् पाला नित्यारभ्य 'प्रविवेश स्वगोकुल मित्यन्तस्य नाम
निरूपितम् ॥ ७५ ॥

अतः परं श्रीगोकुले सद्भक्ति फलरूपा मानसीसेवारूपा म्हापनीयेत्यकूरागमनं निरूप्यत
इति तत्सूचकं नामाहु ।

सद्भक्तिहेतवे नम इति ॥ ७६ ॥

एतदेवोच 'पञ्चत्रिंशे भक्तिमार्गम्यापनाय निरूप्यते । अत्रूरागमने भक्ति फलं चैव हि मानस'मिति । विश्व । अत्रूस्यापि सद्भक्तिहेतुरूपो भगवानेवेति तत्सूचकमप्येतन्नाम ज्ञेयम् । तदुक्तं 'सारिवक्त्रश्चेदभिमुखस्तदा भवति भक्तिमान् । अन्यथा दैत्यसंसर्गे स्तब्धा भक्तिर्भवेद्द्रुव' मिति । इदं तु 'गच्छन्पथि महाभागो भगवत्यम्बुनेक्षणे । भक्तिं परामधिगतो ह्येवमेतदचिन्तय' दित्यस्य नाम ज्ञेयम् ॥ ७६ ॥

अत परमत्रुगनिरोधज्ञापक नामाहु ।

अत्रूरादिभक्तमनोरथपरिपूरकाय नम इति ॥ ७७ ॥

अत्रूरम्यादिभक्तवधे मनोरथा । अथवा । अत्रूरम्यादितो भक्तवधे मनोरथाम्नेषा परिपूरक । इदं तु 'किं मया चरितं मद्र' मित्यारम्य 'भगवास्तद्भिप्रेत्य रथाद्वाङ्घ्रितपाणिना । परिरेभे ह्यपाकृष्य प्रीतं प्रणतवत्सल । सङ्कर्षणश्च प्रणतमुपगुह्य महामना । गृहीत्या पाणिना पाणिमनयत्सानुनो गृह'मित्यन्तम्य नाम ज्ञेयम् । यद्यप्ययं भक्त एव तथाप्यामुर्गसंसर्गेण तिरोहितैव भक्ति स्थिता, पुन भगवदाभिमुख्ये प्रकटेति । यथादीं भक्त एव म्यात्तथा मनोरथान्कृतवानिति तत्पूरकोपि भगवान् जात । तत्राप्याधिदैविकात्रुम्य मुक्तिज्ञापक परित्युपसर्ग इति सर्वं सुस्थम् ॥ ७७ ॥

ततो भगवन्मिलनानन्तरं बलदेवेन गृहं प्रापितस्तदा पुर्णविधिसत्कारैः सुसत्कृतौ भगवता पृष्टं सर्ववृत्तान्तं कंसकृतं न्यवेदयत्तदाकर्ण्य नन्दादीन् गोपाश्च मथुरोत्सवदर्शनार्थं श्रो याम्याम इत्याज्ञापयत्तत्सूचक नामाहु ।

नन्दादिगोपमथुरागमनोत्सवहेतवे नम इति ॥ ७८ ॥

नन्दादयो ये गोपाम्नेषा मथुरागमने य उत्सव । यथा कर्तुंकार्थं यात्राया उत्सवोपि भवति, तथोत्सवहेतुरूपं, तादृशबुद्धेरत्पादकत्वात्तथैति भाव । इदं तु 'श्रुत्वाङ्गवच कृष्णो रामश्च परवीरहे' त्यारम्य 'वमाघोपयत्क्षत्तेत्यन्तम्य नाम ज्ञेयम् ॥ ७८ ॥

एतावत्पर्यन्तं तामसभक्तानां निरोधो यथा कर्तुंमुचितस्तथा कृत । इदानीं राजसभक्तानां तु ख दूरीकरणार्थं कृष्ण कालात्मा जात । बलश्च क्रियाशक्तिप्रधानो जात, परवीरहननार्थं सुभाषपि तथा जातौ । तदुक्तं 'श्रुत्वाङ्गवच कृष्णो बलश्च परवीरहा । प्रहस्य गोप्य पितरं राज्ञादिषु विनङ्गतुरितिमूले तथैव निवरणे विवृतमिति तत्सूचक नामाहु ।

भक्तदुःखमूलोच्छेदकाय नम इति ॥ ७९ ॥

भक्तयो पित्रो भक्तानां वा दुःखस्य मूलकमस्तस्य उच्छेदको जात, मूलोच्छेदे शास्त्रा-रूपा जगसन्धादयस्ते सर्वे नष्टा भविष्यन्तीति भाव । अथवा । भक्तदुःखदायकत्वेन सर्वं एव मूलभूता इति कसमारम्य सर्वेषामुच्छेदकं क्रमेण जात इति भाव । अत एव मथुरा प्रति गमनमुच्यते ॥ ७९ ॥

अत पर मथुरागमनोद्देशानन्तरं गोपिकानां महदुःखेन परमर्दनेन जातमिति तत्सूचक नामाहु ।

गोपिकामनःकार्पण्यशीलहेतवे नम इति ॥ ८० ॥

गोपिकाना मनसि यत्कार्पण्यस्य शीलं स्वभावस्तस्य हेतु । एतद्वियोगजनितदु खेन तथा स्वभाव एव जात इति भाव । एतेनान्तिमावस्थासूचक परमदैन्य जातमिति सूचितम् । तत्र हेतु , स्वयमेवेति तथा नामोक्तम् । अत्राय भाव । एतावत्पर्यन्त दिवा विरहेण दैन्ये साय वनादागत्य बहि सद्नेनानन्द दत्तवान् , साम्प्रतं दिवानिशमपि विरहेण तथाभावेनस्तत्तल्लीलासहित प्रियप्राकट्येन बहि सद्नेन च तथानुभवं कुर्वाणाना भक्ताना सर्वदाहर्निशमपि तथास्थितिश्चेद्भवेत्तदा भक्ति सुददा भवेदग्रिमकार्यमपि सिध्येदिति, तथा कार्पण्यशीलोत्पादने हेतुर्जात इति भाव । इदं तु 'गोप्यस्तास्तदुपश्रुत्य बभुवुर्व्यथिता भृश मित्यारम्य 'विशोका अहनी निन्दुर्गान्यन्त कृष्णचेष्टितमित्यन्तस्य नाम ज्ञेयम् ॥ ८० ॥

अत परमीदृग्यस्याया जीवनं कथ स्थितमिति तत्स्यतिसूचक नामाहु ।

गोपिकाविरहनाशकवाक्यपुञ्जाय नम इति ॥ ८१ ॥

गोपिकाना विरहनाशको वाक्यपुञ्जो यस्य । इदं तु सान्त्वयामास सप्रेमैरायास्य इति दौत्यकैरित्वादिवाक्यैर्जीवनमिति तत्सूचक नाम ज्ञेयम् ॥ ८१ ॥

ततो रथमारुह्याग्रे प्रचलित । कालिन्दीतीरे जलपानादिक विधाय रथोपरि स्थित , तदाकूर स्नानार्थं प्रवृत्तो जलमध्ये भगवद्दर्शनं कृतवान् । तदा सन्देहो जातस्त भगवान्दूरीकृतवानिति तत्सूचकं नामाहु ।

भक्तसंशयच्छेदकाय नम इति ॥ ८२ ॥

भक्तस्याकूरस्य संशय लौकिकभावेन रथस्थाज्ञानरूपमस्तस्यालौकिकमाहात्म्यज्ञानेनोच्छेदक । इदं तु 'अकूरस्तावुपामन्य निवेश्य च रथोपरि । कालिन्द्या हृदमागत्य स्नान विधिवदाचरदि' त्यारम्य' गिरा गद्गदया स्तौषीत्सत्त्वमालम्ब्य सात्वत । प्रणम्य मूर्ध्नावहित कृताञ्जलिपुटशनै' रित्यतस्य नाम ज्ञेयम् ॥ ८२ ॥

अत पर कीदृशं रूपं दर्शितवानिति तज्ज्ञापक नामाहु ।

व्यापिवैकुण्ठवासिने नम इति ॥ ८३ ॥

व्यापिवैकुण्ठमेव स्वस्वरूपसहितं मायोद्घाटनेन प्रकटीकृतवानित्यर्थ । अत एव यत्राकूरोऽध्यगात्पुरेति साधनप्रकरणान्ते निरूपितमेकवाक्यतासिद्धयर्थमिति भाव ॥ ८३ ॥

अत पर तादृग्दर्शनेनाकूरो यथास्तौत्तज्ज्ञापकं नामाहु ।

अकूरादिभक्तस्तुतानन्तगुणाय नम इति ॥ ८४ ॥

अकूर आदिर्यस्यैतादृशा ये भक्ता ! यथान्येपि भक्ता जलमध्ये स्तुवन्ति तथानूरोपि सर्वसद्ग्रहार्थमादिपदम् , ते स्तुता अनन्ता गुणा यम्य तादृशाय । इदं तु नतोऽस्यह त्वाग्लिहेतु हेतुं नारायणमित्यारम्य'हृषीकेश नमस्तुभ्य प्रपन्नं पाहि मा प्रभो इत्यन्तस्य नाम ज्ञेयम् ॥ ८४ ॥

अतः परमयं वसुप्रेषितो व्यानेनाकारणार्थमागतस्तादृशस्य वषमेतादृशमलौकिकं प्रदर्शितवानिति तत्सूचकं नामाहुः ।

सत्यप्रतिज्ञाय नम इति ॥ ८५ ॥

सत्या प्रतिज्ञा यस्य तादृशाय । अयं भावः । यद्यप्ययं तथाविध एव तथापि पूर्वं मथुरात आगमनसमये प्रमेयबलेनैव भगवदाभिमुख्ये भक्त्युद्वेगेण मनोरथरूपा प्रपत्तिः कृतेति माहात्म्यज्ञानेन सा भविष्यतीत्येति तथा दर्शनं कारितयास्तत्र स्वप्रतिज्ञैव हेतुः, तदुक्तं 'सकृदेव प्रपन्नाये'ति । अत एवोक्तं 'सप्तार्शिशेऽतिसुष्टु स्तोत्रं चक्रे मनोहरम् । चतुर्धा ज्ञातमाहात्म्य-इति' । पूर्वं माहात्म्यज्ञानाभावादितिभावः । अथवा । इदानीं राजसभक्तानिरोधार्थं प्रवृत्तो भगवान्यथाकथञ्चिदपि प्रपन्नस्य निरोधं न करोति चेत्प्रतिज्ञामद्गम्यात् । यतस्तदर्थमेवावतीर्णं इति तादृशस्यापि वैकुण्ठप्रदर्शनेन माहात्म्यज्ञानं कारितवानित्येतावदभिप्रायसूचकमिदं नाम निरूपितम् । अत एवाग्रे यद्यमुनाया प्रदर्शितं तदेतद्बुद्धिस्थिरमस्ति न वेति ज्ञापनाय भगवता प्रश्नः कृतः । 'तमपृच्छद्भृषिकेश किं ते दृष्टमिहाद्भुतमिति ॥ ८५ ॥

ततस्तेनाप्युत्तरितं मद्भुतानीह यावन्तीत्यारम्य'तं त्वानुपश्यतो भूमन् किं मे दृष्टमिहाद्भुतमित्यन्त तत्सूचकं नामाहुः ।

स्वगुणप्रतिबोधकाय नम इति ॥ ८६ ॥

स्वगुणानां प्रतिबोधको जातः । इदं तु मथुरानिकटगमनानन्तरं भगवता मथुराप्रवेशार्थमाज्ञप्तोत्तरो 'नाह युवाम्भ्यां रहितं प्रवेक्ष्ये मथुरां प्रभो' इत्यादिपदश्लोकेर्गुणरूपैः प्रार्थना कृतेति तत्सूचकं नाम ज्ञेयम् । यदि तद्बुद्धये माहात्म्यसहितभगवत्स्थितिर्न स्यात्तदा षड्गुणरूपत्वेन भगवत्प्रार्थना न कुर्यादिति प्रार्थनया स्वगुणानां पुनः प्रतिबोधको जात इति तथा नामोक्तमिति भावः ॥८६॥ एवमक्रूरं प्रेषयित्वा स्वयं मथुरादर्शनोत्सुको जात इति तत्सूचकं नामाहुः ।

मथुरादर्शनोत्सुकाय नम इति ॥ ८७ ॥

इदं तु 'अथापराह्णे भगवान्कृष्णसङ्घर्षणान्वितः । मथुरां प्राविशद्भोषैर्दिदृक्षुः परिवारित'इत्यस्य नाम ज्ञेयम् । अत्र दिदृक्षुः परिवारित इत्यनेन दर्शनोत्कण्ठा सूचिता ॥ ८७ ॥

प्रभुस्तु स्वसामग्रीसहित एव गच्छतीति भगवान्कृष्ण इतिपदसूचितमयिमं नामाहुः ।

स्वाधारवैकुण्ठस्थापकाय नम इति ॥ ८८ ॥

स्वस्थाधारो यो वैकुण्ठस्तस्य स्थापकः तादृशाय । अयं भावः । अत्र मथुरास्थभक्तानां भानुदानार्थं मथुराप्रवेश उच्यते । तदुक्तं मथुरामनयद्राम कृष्णं चैव दिनात्यय' इत्यत्र । रामो रतिकर्ता, कृष्णः सदानन्दः, फलरूप इति विवरणे । अग्रे पुनरथापराह्णे भगवान्कृष्णः सङ्घर्षणान्वित इत्यत्र भगवत्पदेनाविष्कृतसर्वधर्म इति कृष्णपदेन च तदर्थमेवावतीर्णं इति विवरणे विवृतम् । एवं सति रामो हास्यरामकः वैकुण्ठश्च तथा । तच्च भगवद्दामाधारमूर्तं पुरुषोत्तमस्तत्रैव प्रकटो भवति, नान्यत्रेति सिद्धात् इति यथा सर्वत्र पुरुषोत्तमावेशो भवेत्तदर्थमक्ष-

रानंदात्मकालौकिकवैकुण्ठधर्मा म्यापिता इति तथा नामोक्तमिति भाव । किंच । इदानीं मथुरास्थमक्तनिरोधार्थं प्रवृत्त इति यथा प्रादुर्भावसमये 'अथ सर्वगुणोपेत काल परमशो मन' इत्यादिना आधिदैविका अलौकिकधर्मा प्रकटितास्तथा मथुराप्रवेशसमयेऽप्यलौकिकधर्मा कर्तव्या इति सर्वत्राध्यात्मिकालौकिकधर्मा प्रकटिता । केवलदैत्यसंबन्धिमथुराया लीलाऽसम्भवेन भगवत प्रवेशमावात् । अत एव 'मथुरा प्राविश'दित्यत्र स्वनगरीमिति विवरणे निवृत्तम् । स्वधर्मस्थापनेन स्वर्गीया कृतेत्यर्थः । अत एव भगवदर्शनानन्तरमेव चतुष्टयपुरुषार्थरूपे जातेति दर्शनानन्तरं चतुर्भिःश्लोकैः पुरीवर्णनं कृतमित्येतावदभिप्रायसूचकमिदं नामेति ज्ञेयम् । किंच । अत्र कंसादिभारणार्थमपि प्रवेश उच्यते इति तत्र कालस्वरूपत्वेनैव प्रवेशः । अत एव सत्कर्षणसमन्वित इत्युक्तम् । भक्तानामानन्ददानार्थं प्रवेशे कृष्णरतिवर्षकत्वेन राम इत्येव नामोक्तमिति विस्तरणालम् ॥ ८८ ॥

अत एव तादृशानन्दानुभवार्थमलौकिककारणमपेक्षितमिति तत्सूचकं नामाहुः ।

पौरपुरन्धीपुण्यजनकाय नम इति ॥ ८९ ॥

पौराणां पुरंध्य, पुरंधीपदेन पतिव्रता सूचिता । यद्यपि तासां व्रत स्वपतावेव, पातिव्रत्यनन्य पुण्यमध्युत्कृष्टमेव, तथापि तत्वेतदानन्दानुभवसाधनं न भवति, किंतु लौकिकपातिव्रतसाधनमेवेति स्वानन्दानुभवार्थमलौकिक यत्पुण्य भाग्य च तस्य जनकायोत्पादकाय । एतेन ब्रह्मानन्दप्रवेशसहितभगवदानन्दानुभवो निरूपितः । अत एवोक्तं 'हृष्यत्त्वचो जहुरनतमरंदमा धि मिति । एतेन प्रपचविस्थितिपूर्वकमगवदासक्तिजनितो विशिष्टो भावो निरूपितः । अत एव दर्शनागमनसमयप्रकारनिरूपणे वाञ्छितित्यत्र विवरणे विशेषतः स्फुटीकृतम् । भगवति भावो विशेष अन्यथा लौकिक्येव माया भवतीति । अत एवैतादृशलौकिकभाग्यव्यतिरेकेणै तादृशो भावो न भवतीति तथा नामोक्तमिति भावः । इदं तु 'हर्म्याणि चैवारुरुर्नृपोत्सुका' इत्यारम्य 'उज्जु पौरा अहो गोप्यस्तप किमचरन्मह'दित्यंतस्य नाम ज्ञेयम् ॥ ८९ ॥

एवं येषां भगवति भावस्तेषां फलं निरूप्य येषां भगवति अन्यथा बुद्धिस्तेषां फलं यथा भवति तादृशं नामाहुः ।

रजकादिदुष्टनाशकाय नम इति ॥ ९० ॥

रजकं रंगकारस्तदादयो ये नीचा दुष्टास्तेषां नाशकः । उत्तमवक्त्रार्थनानन्तरमदानेन स मारित इत्यर्थः । अयेषामानरा दोषा नाशिता इति ज्ञापनायादिपदम् । अन्यथा नीचत्वसाध्येषु कथमन्येषु भगवद्भावः ॥ ९० ॥

अत एव तत्सूचकं नामाहुः ।

धन्नायनेकाकल्पनूपितरूपाय नम इति ॥ ९१ ॥

वखादयो ये अनेका नानाविधा आकल्पास्तैर्भूषितं रूपं यस्य । इदं तु 'वसित्वात्मप्रिये वख' इत्यस्य नाम ज्ञेयम् । रजकमारणानतरं वायवो मिलित । स तु वखपरिधापनचतुर भगवंतं दृष्ट्वा सतुष्ट यथायोग्यवखादिमूणरचनामरचयत् ॥ ९१ ॥

तत सुदासो मालाकारस्य गृहं गत इति तेनापि समलंकृत इति तदुभयकार्यसूचक नामाहुः ।

वायकसुदामभक्तालंकृताय नम इति ॥ ९२ ॥

वायक सुदामा चोभावपि भगवद्दर्शनमात्रेणातर्निवृत्तदोषो भक्तौ च जाताविति भगवत्समाननं कृतवंताविति तान्भ्यामलंकृत । वखपरिधापनेन वायवेन, सुगंधपुष्पमालादिना सुदान्नेति विवेक ॥ ९२ ॥

तत प्रसन्नो भगवान्प्रार्थित ददाविति तत्सूचक नामाहुः ।

अत्युदाराय नम इति ॥ ९३ ॥

अरूपकरणे बहु दानेनोदारत्व सिध्यति । तत्राप्यलौकिकज्ञापकमतीत्युपसर्ग उक्त । इदं तु 'प्रणताय प्रपन्नाय ददतुर्वरदौ वरा'नियस्य नाम ज्ञेयम् ॥ ९३ ॥

अप्रे राजमार्गेण गच्छन्ती कुब्जा मिलिता, तथा पुन सत्कृत इति तत्सूचकं नामाहुः ।

कुब्जानुलेपालंकृताय नम इति ॥ ९४ ॥

कुब्जासंबन्धी योनुलेपस्तेनालंकृत । एतेन तन्निरोधो निरूपित ॥ ९४ ॥

अत परं दोषनिवृत्तिपूर्वकं फलोपयोगिगुणा संपादिता इति तत्सूचकं नामाहुः ।

कुब्जादिभक्तसहजदोषदूरीकरणाय नम इति ॥ ९५ ॥

कुब्जत्वादयो ये भक्तस्य सहजदोषास्तेषां दूरीकरणं येन तादृशाय । सा न केवलं कुब्जा, किंतु त्रिवक्रा प्रीवापादमध्यभागेषु, ते सर्वे दोषा दूरीकृता । न केवलं तावन्मात्रं किंतु गुणा अपि सर्वे संपादिता ॥ ९५ ॥

तत्र प्रयोजनज्ञापकं नामाहुः ।

स्वलीलौपयिकरूपाभिव्यंजकाय नम इति ॥ ९६ ॥

स्वलीलेपयोगि यद्रूपं तस्याभिव्यंजकं प्रकाशकं । लक्ष्मीसमानभाग्यमलौकिकमेव रूपं कृतवानित्यर्थः । इदं तु 'सा तदर्जुसमानांगी बृहच्छ्रेणिपयोधरा ! मुकुटस्पर्शनात्सद्यो बभूव प्रमदोत्तमे'ति श्लोकविवरणे यथा विवृतं तत्सूचकं नाम ज्ञेयम् ॥ ९६ ॥

तदनंतरं कुब्जायै वरं दत्त्वा राजमार्गेण गच्छन्सर्वेषां उत्सवरूपो जात इति तत्सूचकं नामाहुः ।

मधुरामहोत्सवाय नम इति ॥ ९७ ॥

मधुराया महोत्सवरूपं, उत्सवस्थालौकिकत्वसूचकं महत्पदम् । तेन भगवदागमने सर्वे पश्यन्पधर्मविस्मृतिपूर्वकं भगवदुत्सव एव नात इति ज्ञापितम् । इदं तु 'विसृज्य माध्व्या

वाण्ये'न्यारम्य 'तद्दर्शनस्मरसोभादात्मान नाविदन्त्रिय । विश्वस्तवास कवरवलयालेख्यमूर्त्य'
इत्यंतस्य नाम ज्ञेयम् ॥ ९७ ॥

एवं सर्वेषां निरोधं कृत इति तत्सूचकं नामाहुः ।

दैत्यधर्मनिवारकाय नम इति ॥ ९८ ॥

अयं भावः । पूर्वं मधुपुरी दैत्यसंघिनी विशेषत इदानीं दैत्याक्रान्तेति तद्वासिनोपि दैत्यध-
र्माविष्टदेहेन्द्रियादयः । भगवत्प्रवेशमात्रेणैव दैत्यधर्मा सर्वे निवृत्ताः । अत एव पूर्वं मधुरा
प्रवेशसमये स्वाधारवैकुण्ठस्थापकाय नम इति नामोक्तमिति तद्धर्माविर्भावं कृत्वैव मधुरा प्रावि-
शदिति दैत्यधर्मा स्वयमेव नष्टा इति स्वरूपेणैव सर्वं कृतवान्न साधनबलेनेति भगवन्माहात्म्य
निरूपितम् । एतेनातस्या दैत्यधर्मा निवारिताः ॥ ९८ ॥

अतः परा बाह्यस्था अपि निवारणीया इति धनुर्भंगं कृत इति तत्सूचकं नामाहुः ।

धनुर्भंगबोधितकालाय नम इति ॥ ९९ ॥

धनुर्भंगेन बोधितं कस्य प्रति ज्ञापितं कालो येन । सर्वजगद्व्यापकेन धनुर्भंगशब्देन
कस्यस्य कालज्ञानान्महाभयं जातमिति भावः ॥ ९९ ॥
ततस्तद्रक्षका युद्धार्थं प्रवृत्तास्तत्सहायार्थं कसेनापि चतुरंगबलं प्रेषितं तत्सर्वं धनुः श-
क्येनैव लीलया क्षणमात्रेण मारितमिति तत्सूचकं नामाहुः ।

अतिसामर्थ्यबोधिताक्लिष्टकर्मचरित्राय नम इति ॥ १०० ॥

अतिसामर्थ्येऽपि बोधितं अक्लिष्टं कर्म येन तादृशं चरित्रं लीलाविलासगतिरूपं यस्य ।
अतिसामर्थ्यम्, तत्करणेष्वक्लिष्टकर्मत्वं बोधितम् । यतस्तदेव युद्धावेश परित्यज्य मनोहर
रूपं सन् दृष्ट पुरसप्तदो निरीक्ष्यमाणो व्यचरत् । इदं तु 'बलं च कंसप्रहितं हत्वे'त्यारम्य
'तेन प्रागल्भ्यरूपं च मेनिरे पुरुषोत्तमा वित्यतस्य नाम ज्ञेयम् ॥ १०० ॥

अतः परं धनुर्भंगादिश्रवणेन कंसस्य भयात्प्रजागरदुःस्वप्नादिकमपि जातमिति तत्सू-
चकं नामाहुः ।

मृत्युधर्मबोधकाय नम इति ॥ १०१ ॥

इदं तु 'दीर्घप्रजागरो भीत' इत्यारम्य 'पश्यन्मरणसन्नस्तो निद्रा लेभे न चितयेत्यतस्य
नाम ज्ञेयम् ॥ १०१ ॥

अतः परं रात्रौ निवृत्ताया कंसेन मल्लक्रीडावलोकनार्थं राजानं पुरवासिनश्च सर्वे समा-
कारिताः, तदा भगवानप्यागत रगद्वारे कुवल्यापीडनाभा हस्ती स्थापितः, तं पूर्वं मारितवा-
निति तत्सूचकं नामाहुः ।

कुवल्यापीडयातकाय नम इति ॥ १०२ ॥

कुबलयस्यासमतात्पीडा येनेति । मृत्युरूपं त मारितवान् । भगवास्तु कालात्मा काल-
स्यापि नियतेति तस्यापि दडधारी जात इति भाव ॥ १०२ ॥

अत एव तत्सूचकमग्रिमं नामाहु ।

गजदंतचरामुधाय नम इति ॥ १०३ ॥

गजदतावेव वरमामुध यस्येति । एतेन कसादिभिर्मारकत्वेन कालरूप एव दृष्ट इति
सूचितम् ॥ १०३ ॥

यद्यप्यस्मिन्समये वीररस एव संभावितस्तथापि भगवान्कृष्टकर्मा लीलयैव सर्वं कृत
वानिति सर्वेषामाल्हादकारक एव जात इति तत्सूचकं नामाहु ।

निखिलजनमनोनयनाल्हादकाय नम इति ॥ १०४ ॥

तादृशोपि वेपे निखिलजनाना मनसा नयनाना चाल्हादको जातो, न तु वीररसावेशेन
भयानको जात । नेत्रद्वारा प्रविष्टो मन आल्हादयित्वा सर्वेन्द्रियाणामेव तथा जात इति
भाव । इदं तु 'निरूढस्वेदकनिकावदनाबुरुहो बभा'वित्यस्य नाम ज्ञेयम् ॥ १०४ ॥

अग्रे पुनर्यथाधिकारं स्वरूप सर्वरसात्मकं दृष्टमिति तत्सूचकं नामाहु ।

सर्वरसाविर्भावकाय नम इति ॥ १०५ ॥

इदं तु 'महानामशनिर्गुणा नरवर' इत्यस्य नाम ज्ञेयम् । अत्र जना नवविधा दशविधा
वा । सगुणा निर्गुणाश्चेति यथाधिकारं दशरसात्मकं दृष्टुरिति भाव ॥ १०५ ॥

अत परं स्त्रीणां स्मरो मूर्तिमानित्युक्त्या तादृशसमये तासां तद्रूप एव दृष्टिगोचरो
जात इति कथं ज्ञायित इति तज्ज्ञापकं नामाहु ।

निखिलकामिनीप्रेमावलोकिताय नम इति ॥ १०६ ॥

इदं रगप्रवेशानंतरं 'निरिक्ष्य तावुत्तमपूरुषौ जना' इत्यारभ्य 'जनेष्वेव ब्रुवाणेष्वि'त्यंतस्य
नाम ज्ञेयम् । यद्यप्यत्र सर्वेषामेव यथाधिकारं भगवति भावो जातस्तथापि मुख्यतया स्त्रीणां
मेवार्थे तादृक्स्वरूपेण प्रकट इति तासामेव मुख्यत्वात्तादृग्भावपूर्वकप्रेमावलोकितत्वं तासामे-
वेति तथा नामोक्तमिति भाव । अत एव कामिनीपदं दत्तं नास्ति । किञ्च । अग्रेपि 'तद्बला
बलबद्धुर्द्धं समेता सर्वयोषित उच्चु रित्यारभ्यै'व प्रभापमाणामु स्त्रीषु योगेश्वरो हरि । शत्रुं
हंतुं मनश्चक्र' इत्यतः प्रेमोद्रेकेणैव तादृशनौचित्यज्ञापकवचनावलोकितादीनिति तत्सूचकमिदं
नामेति ज्ञेयम् ॥ १०६ ॥

अत परं दैत्या मारणीया इति तथा कृतवानिति तत्सूचकं नामाहु ।

चाणूरादिमहामह्यदैत्यगर्वनिवर्हणाय नम इति ॥ १०७ ॥

चाणूरादयो ये महामह्या, महत्पदमतिबलवत्त्वसूचकं । त एव दैत्यास्तेषां गर्वस्तस्य
निवर्हणाय संहारकाय । इदं तु 'चाणूरो वाक्यमब्रवी दित्यारभ्य 'चाणूरो मुष्टिके कूटे सले तो-
सलके हते । शेषां प्रदुद्रुवु रित्यंतस्य नाम ज्ञेयम् ॥ १०७ ॥

तत कसोपि मारित इति तत्सूचकं नामाहु ।

कंसघातकाय नम इति ॥ १०८ ॥

इदं तु 'हतेषु महवर्षेषु' इत्यारभ्य 'कंस परेतं विचर्य भूमा' वित्यतस्य नाम ज्ञेयम् ॥ १०८ ॥
एवं दुष्टान्मारयित्वा भक्तदुःखनिवृत्तिं कृतवानिति तत्सूचकं नामाहु ।

वसुदेवदेवकट्टिःखनिवारकाय नम इति ॥ १०९ ॥

वसुदेवदेवकयो यद्दुःखं कसकृतं तस्य निवारको जात इति लौकिकनिरोधं दूरीकृत्य
स्वनिरोधं कृतवानिति भावः । इदं तु 'मातरं पितरं चैव मोचयित्वा च बधना' इत्यारभ्य
'सस्वजाते न शकिता' वित्यतस्य नाम ज्ञेयम् । विशेषस्तु विवरणे द्रष्टव्यं ॥ १०९ ॥
अतः परं स्वम्यं यदुपतित्वं प्रकटीकृतमिति तत्सूचकं नामाहु ।

यदुकुलनलिनीविकाशकाय नम इति ॥ ११० ॥

यदुकुलमेव नलिनी तस्य विकाशकः भानुरित्यर्थः । अत्र यदुकुलस्य कमलं विहाय
स्त्रीवाचकं नलिनीदृष्टान्तं उक्तं । तेन यथा पतिं विना स्त्री दुःखिता भवति, तथैव तावत्पर्यंतं यदु-
कुलं स्थितम् । अथ च रात्रौ यथा भानुं विना नलिनी तेन प्रचुरतमस्तोमवद्विजिता सुरनिकर-
निरासके भगवत्भास्करे समुदयति सति यदुकुलनलिनीविकासो युक्त एवेति तथा नामोक्तम्
किञ्च । स्त्रीदृष्टान्ते इदानीं यदुकुले पतित्वधर्मं प्रकटीकृतवानित्यर्थः । किञ्च । नलिनीरसे बद्ध-
मूलेति भानुरपि विकाशको भवति नोचेच्छुष्यैव भवेत् । तथा भगवति ये भावयुक्ता रसेन
बद्धमूलास्तेषां विकाशको नासुराणामिति सूचितम् । इदं 'तूवाच पितरावे'त्येत्यारभ्य 'कृष्णसं-
वर्षणमुजैर्गुप्ता लब्धमनोरथा । गृहेषु रेमिरे सिद्धा कृष्णरामा गतज्वरा' इत्यतस्य नाम
ज्ञेयम् ॥ ११० ॥

ततः कालात्मकभगवदागमने लौकिका कालधर्मा अपि निवृत्ता इति तज्ज्ञापकं नामाहु ।

कालदुःखनिवारकाय नम इति ॥ १११ ॥

इदं तु 'वीक्ष्यतोहरहः प्रीता मुकुन्दवदनावुजम् । नित्यं प्रमुदितं श्रीमत्सदयस्मितवीक्षणम् ।
तत्र प्रवयसोप्यासन्युवानोतिबलीजसः । पिवतोऽर्धमुकुन्दस्य मुखानुजमुधा मुहु रिति श्लोकद्वयस्य
नाम ज्ञेयम् । तत्र पूर्वश्लोकार्थविवरणे सदयस्मितवीक्षणमिति मुखारविदे धर्मत्रयमुक्तम् ।
दया धर्मस्थानीया, स्मितं भक्तिस्थानीयं, वीक्षणं ज्ञानरूपमिति त्रिभिर्धर्मैर्लौकिकभावा अपि स्वरू-
पनिष्ठभावा कृता निरुद्धा एवेत्यर्थः । तादृशानां कालातिक्रमः सुगम इति तत्र प्रवयसो
प्यासन्युवान इति द्वितीयश्लोकः उक्तः । एवं सति यदुकुले सर्वेऽप्यलौकिकधर्माः प्रकटीकृता इति
ज्ञापितम् ॥ १११ ॥

अतः परं वसुदेवेनैतान्पर्यंतं जन्मारभ्य संस्कारेषु यद्वातव्यं तत्प्रत्यक्षतः किमपि न
दत्तं स्थितमिति पुत्रोपनयनसंस्कारे सर्वं दत्तवानिति तत्सूचकं नामाहु ।

प्रदर्शितसदाचाराय नम इति ॥ ११२ ॥

यद्यपि भगवत सस्काराणा नोपयोगस्तथापि यदुकुले प्रादुर्भूतस्य तदनुकरणं वर्त-
व्यम् । अन्यथा सदाचारोच्छेदप्रसंगः स्यात् । अतः प्रदर्शितः सदाचारो येनेति 'अथ शूरसुतो
राजत्रित्यारभ्य 'गर्गाद्यदुकुलाचार्याद्वायत्र व्रतमास्थिता'वित्यंतस्य नाम ज्ञेयम् । किंच ।
प्रकर्षेण दर्शिता सदाचारधर्मा येन, भगवति विनियोगेनैव सदाचाराणामपि प्रकर्षः । स इदानीं
मेव जात इति तथा नामोक्तमिति भावः ॥ ११२ ॥

द्विजत्वसस्कारानतरं वेदाध्ययनम् । ततो धनुर्विद्याध्ययनादिकं, ततो गुरुदक्षिणेति तत्सू-
चक नामाहुः ।

सांदीपनिमृतापत्यद्रात्रे नमः इति ॥ ११२ ॥

इदं तु 'अथ गुरुकुले वास'मित्यारभ्य 'तथेति तेनोपनीतं गुरुपुत्रं यदूत्तमौ । दत्त्वा स्वगु-
रवे' इत्यतस्य नाम ज्ञेयम् । अत्र निरोधार्यं माहात्म्यसूचकं चरित्रं वक्तव्यमित्येतावत्कथनेनैव
पूर्वोक्तमध्ययनादिकं सर्वं सूचितमिति भावः ॥ ११३ ॥

अतः परं मथुरागमनानंतरं स्वकीयानामेव सर्वेषां दुःखनिवृत्तिपूर्वकमवेक्षां कर्तव्येति
प्रथमं नंदादीनां समाधानार्थमुद्धवं प्रेषितवानिति तत्सूचकं नामाहुः ।

नंदादिज्ञानबोधकाय नमः इति ॥ ११४ ॥

इदं तु 'गच्छोद्धवः व्रजसौम्ये'त्यारभ्य 'विनाच्युताहस्तिवतरं न चान्यत्, स एव विष्णु-
परमार्थभूतः' इत्यतस्य नाम ज्ञेयम् । अत्र नंदादीनां भगवति भावस्तु दृढ एव परलौकिकः ।
स इदानीमलौकिकः कर्तव्य इति ज्ञानोपदेशः । तेन माहात्म्यज्ञानेन माहात्म्यज्ञानपूर्वकं
सुदृढं स्नेहो भविष्यतीत्यलौकिकप्रकारेणापि भगवतं प्राप्स्यतीत्येतावदभिप्रायसूचकं नामोक्तं
मिति भावः ॥ ११४ ॥

एवमेव यशोदाया अपि भावो जातः, परंतु स्नेहोद्रेक एव सदा स्थित इति तत्सूचकं
नामाहुः ।

यशोदास्नेहरेक्षकाय नमः इति ॥ ११५ ॥

इदं त्वि'ति संसृत्य संसृत्यै'त्यारभ्य 'शृण्वत्यश्रूण्यवाखाक्षात्स्नेहेऽस्तुतपयोधरे'त्यंतस्य
नाम ज्ञेयम् । तादृशे ज्ञाने जातेपि स्नेहस्थितौ भगवानेव रक्षक इति तथोक्तमिति भावः ॥ ११५ ॥

अतः परं गोपिकानां समाधानसूचकं नामाहुः ।

गोपिकादिलौकिकभावदोषदूरीकरणाय नमः इति ॥ ११६ ॥

गोपिकानां आदौ यो लौकिकभाव उद्धवावलोकने भगवदीयत्वनिश्चयेन मानस्य
तज्जनितो यो दोषत्रिदोषरूपः, परं साध्यो न त्वसाध्यः । अन्यथा अचिकित्स्व एव स्यात् ।
तादृशस्य दूरीकरणं दूरीकर्तव्यं । इदं तु 'रहस्यच्छतुर्षुपिष्टमास्ते विज्ञाय संदेशहरं रमाप-
ते'त्यारभ्यै'वं प्रियतमादिष्टमाकर्ष्यं अत्रयोषितः । तादृशुरुद्धवं प्रीतामृतमंदेशागतममृती रित्यं
तस्य नाम ज्ञेयम् । विशेषस्तु विवरणे द्रष्टव्यं ॥ ११६ ॥

एवमुपदेशेनोद्भवस्याप्युपदेशो जात इति तत्सूचकं नामाहु ।

उद्धवादिमध्यमभावबोधकाय नम इति ॥ ११७ ॥

अयं भाव । पूर्वमुद्धव परमभक्त । 'नोद्धवोष्वपि मन्यून' इत्यादिना स्तुतो भगवत-
स्तथापि स्वामिनीहृदयस्थितमावरूपमक्तिमार्गीज्ञानं तु व्रजागमनानंतरमेवासीन्मनसि तथाविधो
भावोपि जात, परंतु तादृश्यवस्था न जातेति स्वस्मिन्मन्यूनभाव एव स्फुरितोत एवैता परमिति
स्तुति कृता । एतदेव पश्चात्तासुभयं दृष्ट्वा स्वस्मिन्नेकमेवेत्याधिक्यात्ता नमस्यन्नित् जगावित्यु
क्तम् । अत एवैता परं तनुमृतो' इत्यारम्य सर्वेषा भक्तानामेतदपेक्षया मध्यमत्वमेव निरूपि
तम् । पदसंबंधस्तु उद्धवादायो ये भक्तास्तेषा मध्यमो हीनो यो भावस्तस्य बोधको ज्ञापक
इत्यर्थ । उद्धवस्य भक्तभावावलोकनात्स्वस्मिन् तथाज्ञानं जातमिति भाव । अत एव साक्षात्त-
त्पदबंधनायोग्यता मत्वा तत्संबंधिरेण नमस्कृतवानित्युक्तम् । 'वन्दे नदम्रजस्त्रीणा'मिति ॥ ११७ ॥

तत उपदेशफलसूचकं नामाहु ।

स्वनिष्ठमनोदोषनाशकाय नम इति ॥ ११८ ॥

स्वस्मिन्मगवति निष्ठा स्थितिर्यस्यैतादृशो य मनोदोष पुत्रत्वेन लौकिकभावरूप
गोपिकाना च 'नि स्व त्यजति गणिका' इत्यारम्योपालंभरूपो यो दोषस्तस्य नाशकस्तादृशाय ।
तदारम्य स्वस्मिन्लौकिकसाक्षात्तित्यलौकामध्यपातित्वज्ञानेन भगवति च साक्षात्पुरुषोत्तमज्ञा-
नेनात्मनि तदभेदज्ञानेन पूर्वोक्तदोषा सर्वे निवृत्ता इति तद्दोषनाशक स्वयमेव जात इति
तथा नामोक्तम् । अत एवाग्रे 'नंदादयो नुरागेण प्राबोचन्नश्रुलोचना । मनसो वृत्तयो न स्यु'रित्या
रम्य 'रतिर्न कृष्ण ईश्वरे' इति प्रार्थनोत्तेत्येतावदभिप्रायसूचक नामेद ज्ञेयम् ॥ ११८ ॥
एव मुख्यभक्ताना सान्त्वन कृत्वा राजसत्त्वात् प्रथमं कुब्जासान्त्वनं चक्र इति तत्सूचक
नामाहु ।

कुब्जादिमनोरथपूरकाय नम इति ॥ ११९ ॥

राजसाना मध्ये आदौ कुब्जाया एव मनोरथपूरको जात इति प्रथमं कुब्जाकथनम् ॥ ११९ ॥
अग्रे क्रमेण सर्वेषा भविष्यतीति तत्सूचकं नामाहु ।

अक्रूरदिभक्तसन्मानहेतवे नम इति ॥ १२० ॥

अक्रूर आदिर्येषा तादृशा ये भक्तान्तेषा सन्मानहेतुरूप । इद तु 'त्वं नो गुरु पितृव्यश्चे'-
त्यारम्य 'स भवान्मुह्यदा चैत'दित्यतस्य नाम ज्ञेयम् । आदौ कुब्जाया मनोरथपदमुक्त्वाऽक्रूरे
सन्मानपदमिति यथाधिकार भावभेदो ज्ञापित ॥ १२० ॥
अत्रादिपदेनान्येषामपि सन्माननं सूच्यत इति तत्सूचक नामाहु ।

भक्तहितचिन्तकाय नम इति ॥ १२१ ॥

भक्ताना स्वीयाना पाण्डवाना हितस्य चिन्तक विचारकर्ता, येन तेषा हित भवति
तत् कर्तव्यमिति । अनेनाक्रूरेण सहाय विचार कृत इति सूचितम् । इद तु 'पितर्युपरते बाला

सहमात्रा सुदु खिता' इत्यारम्य 'विज्ञाय तद्विधास्यामो यथा श सुहृदा भवे'दित्यतस्य नाम ज्ञेयम् ॥ १२१ ॥

एतद्विचारेण पाडवाना स्थितिर्जातेति तत्सूचक नामाहु ।

पाडवस्थापकाय नम इति ॥ १२२ ॥

यथा श सुहृदा भवेदित्येतद्विचारेण पाडवाना स्थापक एव जात इति भाव ॥ १२२ ॥

अत परं भिन्नतया कुर्तासात्वन कृतमिति तत्सूचक नामाहु ।

कुर्ताप्रीतिहेतवे नम इति ॥ १२३ ॥

कुर्ता परमभक्ता । अनूरागमने भगवताऽसासु स्वीयत्व ज्ञात्वाऽसद्वेक्षा कृतेति परमानु-
ग्रह एव कृत इति प्रीत्युद्रेकेण स्तुति कृतवती । पश्चाद्दैन्ये जाते भगवत्कृत सान्त्वन कृतमकूर
विदुरारम्यामिति तथा नामोक्तम् । इत्वं तु 'पृथा तु भ्रातर'मित्यारम्य 'सात्वयामासतु'रित्यतस्य
नाम ज्ञेयम् ॥ १२३ ॥

एव सात्वनमात्रेण शत्रुकृतदु खनिवृत्तिर्न भवतीति तत्सूचक नामाहु ।

प्रौढलीलावबोधकाय नम इति ॥ १२४ ॥

स्वस्य प्रौढलीलाया अवबोधक ज्ञापक । यदि अकूरबोधानंतरं धृतराष्ट्र समदृष्टि पाडवेषु
भवेत्तदा सम्यगेव, नोचेद्विज्ञाय तद्विधास्यामो यथा श सुहृदा भवेदिति भगवद्वाक्येन 'सात्वयाना-
सतु कुर्ता तत्पुत्रोत्पत्तिहेतुभि'रित्यादिवचनैर्वलेनापि साधयिष्याम इति प्रौढलीलावबोधको
जात इति तथा नामोक्तमिति भाव ॥ १२४ ॥

एवं स्तुतौ माहात्म्यज्ञानेन शरण गतं सर्वथा पालयतीति तत्सूचक नामाहु ।

भक्तपक्षबोधकाय नम इति ॥ १२५ ॥

भगवान्भक्तस्य पक्षं करोत्येवेति बोधको जात । अत एव भक्तद्वारा सात्वनं कृतं
तेषामनुभूतत्वादित्यर्थ ॥ १२५ ॥

एवं भक्ताना सात्वनं कृत्वा धृतराष्ट्रं बोधितवानिति तत्सूचक नामाहु ।

धृतराष्ट्रज्ञानबोधकाय नम इति ॥ १२६ ॥

धृतराष्ट्राय ज्ञानस्य बोधक । पूर्वं 'मो भो वैचित्र्यवीर्ये'त्यारम्य 'तस्माद्भोकमिमं ताते'त्य-
न्तमकूरकृतं धृतराष्ट्रबोधनम् । पश्चाद्दीश्वराधीनं सर्वं न मम स्वतः प्रवृत्तिरिति ज्ञानं धृतराष्ट्रस्ये-
त्युभयबोधक स्वयमेव जात इति तथा नामोक्तम् ॥ १२६ ॥

एवमीश्वरबोधितधर्माधर्मविवेकज्ञानं परित्यज्य तादृशीं प्रवृत्तिं कथं भवेदिति तत्सूचकं
नामाहु ।

इच्छावाद्स्थापकाय नम इति ॥ १२७ ॥

धृतराष्ट्रेणेश्वरेच्छावाद्मगीकृत्योत्तरितमिति तथैश्वरेण स एव स्थापित इति भाव्यर्थस्य-
न कत्येनोक्तमिति भाव । इदं तु 'यथा वदासि कल्याणां मित्यारम्ये'श्वरस्य विधिं कोन्वि'त्यतस्य
नाम ज्ञेयम् ॥ १२७ ॥

यद्यपि सर्वत्रेश्वरेच्छा नियामिका तथापि शास्त्रज्ञानेन भगवज्ज्ञानेन कथं न प्रवृत्तिरित्येतत्सूचकं नामाहुः ।

मायाप्रवर्तकाय नम इति ॥ १२८ ॥

सर्वेषां मायामोहेन भगवन्मार्गोऽप्रवृत्तिरिति भावः । इदं तु 'यो दुर्विर्मर्शभया निजमायये'त्यस्य नाम ज्ञेयम् ॥ १२८ ॥

अत एव एवमहं जानामि स एव भगवान्यदुकुलेवतीर्णस्तथापि तन्मार्गं यस्य मायामोहेन न प्रवृत्तिस्तस्मै नम इति मूले निरूपितमिति तत्सूचकं नामाहुः ।

सर्वाभिवन्दितचरणाय नम इति ॥ १२९ ॥

सर्वैर्ब्रह्मादिभिर्ब्रह्मिण्यै चरणौ यस्येति माहात्म्यज्ञानेन नमस्करणेन स्वप्रवृत्त्यभावात्स्वस्य मायाधीनत्वज्ञापितम् ॥ १२९ ॥

अतः परं प्रौढलीलामुपसहरति ।

एवं श्रीकृष्णनामानि प्रौढलीलावबोधने । कीर्तितान्यतिपुण्यानि शतं विंशतिरष्ट च ॥ १ ॥ अर्थः स्फुट एव । अथ राजलीलोपक्रमं कुर्वति ।

अतः परं प्रवक्ष्यामि राजलीलामुपाश्रितम् । कृतवान्यानि कर्माणि तानि नामानि मुक्तये । राजलीलामुपाश्रितं यानि कर्माणि कृतवान्तानि नामानि तत्कर्मद्योतकानीत्यर्थः । प्रवक्ष्यामीति सवधः । प्रयोजनं मुक्तये । तत्तदधिकारभेदेनानदानुभवायेति भावः ॥ १ ॥

तत्र प्रथमम् । **क्षात्रधर्मप्रवर्तकाय नम इति ॥ १ ॥** नामोक्तं, तस्यायं भावः । एतावत्पर्यन्तं भगवान्स्वप्रमेयबलेनैव सर्वं कार्यं कृतवान्, न साधनबलेन । इदानीं राजलीलायां प्रवृत्तः । सा तु प्रमाणरूपेति तत्र साधनमेव मुख्यम्, राजसाना निरोधेपि भगवत्कृतिरेव साधनं नान्यत् । अस्यां लीलायां कार्यपदकं कर्तव्यम् । भृगुहरणम् । साधुरक्षा । दुष्टनिवारणम् । भक्तिप्रवर्तनम् । धर्मरक्षा । अधर्मनिवृत्तिश्चेति । एतदर्थं मेव अवतार इत्येतत्सर्वं क्षात्रधर्मोपाश्रितं भवति । स चोपनयनानन्तरं सकलधनुर्विद्याध्ययनेन पूर्वं निरूपितम् । अधुना प्रवर्तको जात इति तथोक्तम् । क्षात्रधर्मपुरस्कारेणैव सर्वं कृतवानि नमः । एतदर्थोऽवतारोयं भृगुहरणाय मे । सुरक्षाय साधूनां कृतोऽयं वधाय चेत्यत्र निरूपितम् च विवरणे । एव सति 'अस्ति प्राप्तिश्च कस्ये त्यारभ्य' 'विरामायाप्यधर्मस्य काले प्रभवत क्वचिदित्येतत्स्व नाम ज्ञेयम् । किंच । एतावत्पर्यन्तं कंसस्याधे सर्वेषां यादवानां क्षात्रधर्मं म्निरोहित इव स्थितः । अतः परं सर्वेषु तत्प्रवृत्तिर्मविष्यतीत्यभिप्रायेणापि प्रवर्तकत्वेन नाम निरूपितम् ॥ १ ॥

अग्रे दिव्ययुद्धविशारदाय नम इति ॥ २ ॥ नामोक्तम् ।

तस्यायं भावः । दिव्यं अलौकिकं यद्युद्धं तत्र विशारदः प्रवीणः । एतच्चातुर्यं 'गृह्णन्ति पद्म'दित्यत्र निरूपितं विवरणे । युद्धस्वालौकिकत्वं दिव्यायुधादिना सूचितम् । स्वरूपेणापि ।

यतो युद्ध दिव्य क्रीडारूप तादृशमपि युद्ध क्रीडारूपमेवेत्यलौकिकत्वम् । तदेवोक्तं 'विक्रीडित तज्जगदीशयो'रिति । एतेनाह्विष्टकर्मत्व च ज्ञापितम् । एव स 'त्येवं ध्यायति गोविन्द' इत्यारम्य 'निर्गमत् स्वायुधाब्जा'वित्यतस्य नाम ज्ञेयम् ॥ २ ॥

अत परं तत्कार्यरूप नामाहु ।

जरासंधसमानातसैन्यघातकाय नम इति ॥ ३ ॥

इदं तु 'ततोमूत्परसैन्याना हृदि विज्रासवेपथु'रित्यारम्य 'अक्षिष्वत्सहस्र सर्वे वृष्णायः कृष्णदेवता' इत्येतत्पर्यंतस्य नाम ज्ञेयम् । सैन्यघातप्रकारस्तु विवरणे विवृत ॥ ३ ॥

अग्रे । द्वारकापुरनिर्माणहेतवे नम इति ॥ ४ ॥ नामोक्तम् । तत्तु 'अष्टादशम-सग्राम' इत्यारम्य 'तं दृष्ट्वाचितयत्कृष्ण' 'तस्मादद्य विधास्यामो दुर्गं द्विपद्दुर्गमम् ।' 'अत-समुद्रे नगरं कृष्णोद्भुतमचीकरत् । दृश्यते यत्र हि त्वाष्ट्रं विज्ञानं शिल्पनैपुणम् । यद्यद्भगवता दत्तमाधिपत्यं स्वसिद्धये । सर्वं प्रत्यर्पयामासुर्हरिं शृमिगतं नृपे'त्येतत्पर्यंतस्य नाम ज्ञेयम् ॥४॥

तादृशस्थानप्रापणे भक्तानाममृतपूर्वं सुखमभूत्, तज्ज्ञापक नामाहु ।

भक्ताचिन्त्यसुखदात्रे नम इति ॥ ५ ॥ भक्तानां तु शत्रुजनितमयेन व्याकुलता जातेति भयमेव निवर्तनीयमपेक्षितम् । भगवास्तु अद्भुतकर्मैत्यचिन्त्यम्, मनुष्याणां मनसापि न चिन्त्य, तादृश साक्षात्वेदुठाविर्भूतं सुखं दत्तवानिति तथोक्तम् । इदं तु 'तत्र योगप्रभावेण नीत्वा सर्वजनं हरि'रित्येतस्य नाम ज्ञेयम् ॥ ५ ॥

अत परं द्वितीयाध्यायस्य प्रथम नामाहु । यचनान्तकाय नम इति ॥ ६ ॥

इदं तु 'तं विलोक्य विनि क्रात'मित्यारम्य 'देहेनेनाग्निना दग्धो भस्मसादभवत्क्षणा'-दित्यंतस्य नाम ज्ञेयम् । तात्पर्यार्थस्तु विवरणे द्रष्टव्य ॥ ६ ॥

अग्रे । मुञ्जुकुन्दप्रसादकाय नम इति ॥ ७ ॥ नामोक्तम् । तत्तु 'को नाम स पुमान् ब्रह्म'न्नित्यारम्य 'जन्मन्यनतरे राजन्मर्षमृतमुहत्तम । भूत्वा द्विजपरस्त्वं वै भामुपेप्यसि नेत्र'मित्यन्त्य नाम ज्ञेयम् । तत 'यवने भस्मसात्कृते भगवान्मात्वतर्पम । आत्मानं दर्श-यामाम मुञ्जुदुदाय धीमते' इत्यारम्य 'प्रेक्षणीयं त्रिलोक्यं सानुरागभिमतेक्षणम् । अपीच्यवयसं मत्तृणैर्द्रोदाग्निसम'मित्यनं भगवत्प्रमादो निरूपित । ततो भगवता स्वरूपं ज्ञापितम् । तदनेन ज्ञात्वा नारायणं देवं गर्गवाक्यमनुस्मर्न्नित्यनेन तस्यापि मन प्रमादो निरूपित । तथाच मुञ्जुदुदम्य स्वयं प्रमादकर्ता । मुञ्जुदुदम्य मन प्रमादकर्तेत्यर्थं संपन्न ॥ ७ ॥

अत परं तृतीयाध्यायस्य नामोच्यते । तत्र प्रथमम् ।

सर्यदेयनामनोरथपूरकाय नम इति ॥ ८ ॥

इदं तु 'भगवान्पुनरागम्य मयुगं यत्रनाश्रुताम् । हृत्वा श्लेच्छत्रयं निन्द्ये तदीयं ह्यरिषां धन'मित्यस्य नाम ज्ञेयम् । तामसानां वधेन देतानां मात्स्विकानां मनोरथपूरणं भगवदेवेति तथो-क्तम् । यद्यपि पुम्नरेषु प्रथमं शिष्यब्राह्मणयाक्यपरिपालकाय नम इति नाम पूर्व-

मस्ति पश्चात्सर्वदेवतामनोरथेति नाम, तथापि टीकायामारंभ एव कारिकाभिस्तत्प्रतिलोमक्रमोव
गम्यते । तदुक्तं 'स्त्रीणा मुक्तिर्निरूप्येति मुचुकुन्दतप कथा । प्रसंगात्तामसाना हि वधो देव-
हिताय हि । पलायनं लीलयेव सोप्यनुग्रह ईर्यत' इति । अग्रेप्ययमेव क्रम संगतो भवति ।
'नीयमाने धने' 'आनगाम जरासन्ध' इति तथा व्याख्यातम् । तादृशेश्वरस्य पलायनं न
समवतीति तद्वेतुकं नामोक्तम् ॥ ८ ॥

शिवद्राक्ष्यणवाक्यपरिपालकाय नम इति ॥ ९ ॥

अत्र पुराणातरकथा प्रसिद्धा । सप्तदशवारं पराजये सति शिवप्रसादार्थं तप कृतवान्तदा
शिव प्रसन्नो ब्राह्मणसमाराधनार्थं उपदिष्टवान्ब्राह्मण्य कृष्णस्तद्वाक्यमन्यथा न करिष्यतीति ।
तदा स गृहमागत्य ब्राह्मणानाह्वय स्वसिंहासने उपवेशितवान् । तत संतुष्टास्ते तस्मै तर्कसिंहासनमपि
दत्त्वा वरं ददुस्त्वं शत्रुं जेष्यसि त्रैलोक्ये च अनयो भविष्यतीति । तदा पुनरष्टादशे पर्याये
संग्रामार्थं तावतीभिरस्त्रीहिणीभिः सहागतवान्, तदा भगवान् ब्रह्मण्यदेव, शिवश्च भक्त इति
तद्वाक्यपालनार्थं पलायितवान्, न तु भीत सन्नित्येतावज्ज्ञापकमिदं नाम ज्ञेयम् । ननु तर्हि
पुराणातरीयमेव नामापि भवितुमर्हति, न तु निरोधातर्गतं, श्रीभागवते अनुक्तत्वात्तत्रोच्यते । अत्र
सप्तदशवारं जयवतुर्भगवत सर्वसमर्थस्याष्टादशे पर्यायेपि तज्जय किमशक्य । एव सत्यपि
यत्पलायनं तत्तद्वाक्यपालनमेवेति तेन तयोरप्यनुग्रह एव कृत इति निरोधातर्गतत्वमेव नाम
इति सर्वमजवद्यम् । एतत्तु 'नीयमाने धने गोभिः । आनगाम जरासन्ध' इत्यारभ्य 'मनुष्यचेष्टा
मापन्नौ राजन् दुद्रुवतुर्दुतम् । पद्भ्या पद्मपलाशाम्या चेतुर्बहुयोजनम् । पलायमानौ तौ दृष्ट्वा
मागध प्रहसन्बली । अन्वधावद्रथानीकैरीशयोरप्रमाणवि'दित्यतस्य ज्ञेयम् ॥ ९ ॥

अग्रे ॥ **दैत्यमोहनचरित्राय नम इति ॥ १० ॥** नामोक्तम् । तत्तु 'प्रदुत्य दूरं सश्रतौ
तुंगमारुहता गिरि'मित्यारभ्य 'सोपि दग्धाविति मृषा मन्वानौ बलकेशवौ । बलमाकृष्य सुमहन्म
गधान् मागधो यया'दित्यतस्य नाम ज्ञेयम् । पर्वतारोहणप्रयोजनं तु विवरणे स्फुगीकृतमिति
विस्तरभयान्न लिख्यते ॥ १० ॥

अग्रे—**रुक्मिणीमनोरथपूरकाय नम इति ॥ ११ ॥** नामोक्तम् । तत्तु
'आनर्त्ताधिपति श्रीमात्रैवतो रेवती सुताम् । ब्रह्मणा नोदित प्रादाद्बलायेति पुरोदि
तम् । भगवानपि गोविंद उपयेमे कुरूद्रह । वैदर्भी भीष्मकसुता'मिति सामान्यत
शुभोक्तिकथनानतरं राज्ञा प्रश्ने कृते पुनस्तदुत्तरे 'राजामीर्द्धीष्मज्ञो नामे त्यारभ्याग्रिमाध्याये
'तमागत समाज्ञाय वेदर्भी हृष्टमानमा । न पश्यती ब्राह्मणाय प्रियमन्यजनाम से'त्यतस्य
ज्ञेयम् । तत्र 'सोपश्रुत्य मुकुदस्य रूपवीर्यगुणाश्रिय' इत्यनेन स्नेहोत्पत्तिस्वभावादेवामत्तिस्त
स्वभावादेव मनोरथानामुत्पत्तिस्तत्पूरकस्तु आगमनश्रवणमात्रेण जात इति तथोक्तम् ॥ ११ ॥

अग्रे—**रुक्मिणीगार्धर्वविवाहाय नम इति ॥ १२ ॥** नामोक्तम् । तत्तु 'कन्या
जात पुरात् प्रागाद्दृष्टैसाविकालयम् । सा चानुध्यायती सम्यङ्मुकुन्दचरणबुज'मित्यारभ्य

‘ता राजकन्या रथमारुरुक्षती जहार कृष्ण’ इत्यतस्य ज्ञेयम् । तत्र तन्मे भवान् खलु वृत इत्यनेन प्रियया गाधर्वविवाह कृत एव । इदानीं पाणिग्रहणेन स्वयमपि कृतवानिति तथोक्तम् । तथा चार्थ रुक्मिण्या सह गाधर्वविवाहो यस्येति ॥ १२ ॥

अत एवाग्रे । **रुक्मिणीप्राणपतये नम इति ॥ १३ ॥** नामोक्तम् । रुक्मिणी प्राणाना पतिर्नात । पूर्वं तु यर्ह्यबुनास न लभेय भवत्प्रसाद जङ्घामसूनित्युक्तत्वादधुना पाणिग्रहणेन तद्रक्षको जात इति तथा नामोक्तम् । अथवा । हरणानतरं शिशुपालपक्षीयजरा संधादीना बलमागतमवलोक्य युद्धावलोकने प्राणस्थितरेव न भवेद्यदि भगवान्वचनै प्राणाना रक्षा न कुर्यात्पतिर्भूत्वा तद्धर्ममपि प्रकटीकृतवान् । एव सति ‘पत्युर्बलं शरासारैच्छन्नं वीक्ष्य सुमध्यमा । सनीडमैक्षत्तद्वक्त्रं भयविह्वललोचना । प्रहस्य भगवानाह मा स्म भैर्वामलोचने । निनसत्यधुनैवैतत्तावकै शान्त्रव बलमित्यतस्य नाम ज्ञेयम् । एतदर्थस्तु विवरणे स्फुटीकृत । तत्र सुमध्यमेत्यस्य विचारे विनियोगोन्यया भविष्यतीति शङ्कया तद्वक्त्रं सनीडमैक्षतेत्यग्रे भयविह्वललोचने इत्यनेनापि तद्व्यञ्जितं भवतीति तथोक्तम् ॥ १३ ॥

एतदग्रे । **रुक्मिप्रभृतिदुष्टमानसदुःखदाय नम इति ॥ १४ ॥**

नामोक्तम् । अस्मिन्प्रकरणे रुक्मी मुख्य इति तस्यैवादौ निरूपणम् । तदादयो ये दुष्टा शिशुपालजरासंधादय । तेषा मानसे दु खद । सर्वेषा पराजयेन मानहानिजनितमानसदु खमेव जातमिति तथोक्तम् । इदं तु ‘भो भो पुरुषशार्दूल दौर्मनस्यमिदं त्यजेत्यारभ्य’ ‘रुक्मी तु राससोद्वाहं कृष्णद्विद्वि असहन्स्वसु । पृष्ठतोन्वगम’नित्यनंतरं ‘प्राणावशेष उत्सृष्टो द्विद्विर्भर्तवत्प्रम स्मरं निरूपणरण विगतात्ममनोरथ । चक्रे भोजकं नाम’ इत्यतस्य नाम ज्ञेयम् ॥ १४ ॥

अत परं भगवान् रुक्मिणीं पुरं द्वारिकामानीय विधिवद्विवाह कृतवानिति तद्योतव नामाहु ।

रुक्मिणीविवाहप्रदर्शितगृहस्थधर्माय नम इति ॥ १५ ॥

रुक्मिण्या विधिवत् यो विवाहस्तेन प्रदर्शित गृहस्थधर्मो येन । यद्यदाचरति श्रेष्ठ इति न्यायेन स्वयं प्रदर्शनेनाग्रेपि सर्वेषु गृहस्थेषु सदाचार प्रदर्शयति तथा कृत इति भाव । पूर्वं हरणेन राससो विवाह कृत, पश्चात्प्रायारोपणे पाणिग्रहणेन गाधर्व कृत ॥ १५ ॥

एवं सति गृहाग्रमन्थस्य यो वेदोक्तविधिवद्विवाह स तु न जात, तद्वरणे स्वयंशे सर्वत्र च तद्धर्मोच्छेदो भविष्यतीति स्वयं वेदोक्तधर्मस्यापत् इति तृतीयं वेदोक्तविधिवद्विवाहं कृतवान् । एतज्जापत् नामाहु ।

त्रिविधयिषाहकर्मं नम इति ॥ १६ ॥

एतन्नामद्वयं तु ‘भगवा भीष्मरमुतामेरं निर्मित्य श्रुमिषान् । पुरमानीय विधिवदुपयेने पुरुद्वरेत्पारभ्य’ ‘शारिकापाममृदात्तनहामोद पुरोरग्मा, रुक्मिण्या रमयोपेने दृष्टा कृष्णं ध्रियं पति मित्यतस्य नाम ज्ञेयम् । अत्राप्यायममाति ॥ १६ ॥

अत परं पञ्चाप्यायनामानि निरूप्यन्ते ॥

कामजनकाय नम इति ॥ १७ ॥

अयं भाव । भगवान्यदा भार्यास्वीकार कृतस्तादा पुत्रस्वीकारो कर्तव्य इति स पुत्र प्राकृतो भविष्यतीति संदेहाभावाय पूर्वं हरेण दग्धस्य वासुदेवाशस्य कामस्य जनको जात । आत्मा वै जायते पुत्र इति स्वाशमेव स्ववीर्येण प्रकटीकृतवानित्यर्थ । तेनायं पुत्रो न जीव किंतु स्वाशमूत एवेति । अग्रे न संघति । एतत्सर्वं विवरणे द्रष्टव्यम् । इदं तु कामस्तु वासु देवाश इत्यारम्य प्रद्युम्न इति विख्यात इत्यंतस्य नाम ज्ञेयम् ॥ १७ ॥

अग्रे—**शंकरघातकप्रद्युम्नाय नम इति ॥ १८ ॥** नामोच्यते । तस्यायं भाव । शंकर पूर्ववैरी नारदेन ज्ञापितत्वाद्दशदिनमध्य एव हत्वा समुद्रे क्षिप्तवान् । तत्र त बालकं मत्स्योमिलत्तं मत्स्यं धीवरो जालेन निगृह्य शंकरायैव न्यवेदयत्तदा स शंकर सूदकार्यधिकृता मायावतीं प्रति प्राहिणोत् । तदा व्यजनार्थं विदीर्णं तस्मिन्परमसुदरं बालकं दृष्ट्वा विस्मितासीत्पश्चात्तद्वद्वारा ज्ञाततत्त्वा त पालितवती । तत परममनोहर प्राप्तयौवनं दृष्ट्वा तस्मै सर्वं तत्त्व विज्ञाप्य सर्वां विद्या मायारूपां दत्त्वा शंकरं घातयित्वा उभावापि कामो रतिश्च दपती द्वारिका मागत्य सर्वेषामानन्दं कृतवतावित्येतावदर्थसूचकमिदं नाम ज्ञेयम् । अत एव शंकरघातकश्च प्र कृष्टपुत्र आनन्दो यस्मात्, पूर्वं तथात्वाभावादिति भाव । इदं तु 'त शंकर कामरूपी त्यारम्य 'यं वै मुहु पितृसरूपनिजेशभावा' इत्यतस्य नाम ज्ञेयम् । अत्राध्यायसमाप्ति ॥ १८ ॥

अथ सप्तमाध्यायस्य नामानि उच्यन्ते ।

जायवतीप्राणपतये नम इति ॥ १९ ॥

इदं तु 'इत्युक्तं स्वा दुहितरं कन्या नामवती मुदा । अर्हणार्थं स मणिना कृष्णायोपज हार ह' इत्यतस्य नाम ज्ञेयम् । कृष्णायोपजहारिति कथनेन सा तदधीनीकृता, तथा तु तत्स्वरूपं दृष्ट्वा सर्वं समर्पितमिति तस्या प्राणाना पतिर्जात इति तथोक्तम् ॥ १९ ॥

अत परं मण्यानयनप्रयोजनज्ञापक नामाहु ।

लोकनिर्मितसर्वार्थज्ञापकाय नम इति ॥ २० ॥

लोकैर्निर्मिता अनुमानेन कल्पयित्वा स्थापिता वस्तुतो मिथ्यामृता ये सर्वार्था 'दिने दिने स्वर्णभारानद्यौ स सृजति प्रभो इत्यारम्य 'स याचितो मणिं कापि यदुराजाय शौरिणा । नैवार्थकामुक प्रादाद्याश्चाभगमतर्कयन्नि'त्यारम्य 'प्राय कृष्णेन निहतो मणिग्रीवो वन गत , भ्राता ममे'त्यंताभिशापरूपा तेषा ज्ञापक प्रकाशक । तथा च 'सत्राजितं समाहूय समाया रानसंनिधौ । प्राप्तिं चाल्ख्याय भगवान्मणिं तस्मै न्यवेदय दित्यतस्य नाम ज्ञेयम् ॥ २० ॥

अत एवाग्रे ॥ **सत्यभामावल्लभाय नम इति ॥ २१ ॥** त्तु स चाति वीडितो रत्नं गृहीत्वेत्यारम्य ता सत्यभामा भगवानुपयेम इत्यतस्य नाम ज्ञेयम् । बहमत्वे हेतु । सत्येनैव मासते शीलीदार्यगुणान्वितत्वं चेति विवरणे स्फुटीकृतम् ॥ २१ ॥

अत परमष्टमाध्याये प्रथमम् । **सत्राजित्सर्गहेतवे नम इति ॥ २२ ॥** नामोक्तम् । अनायं भाव । यद्यपि सत्राजित्तिरोधाधिकारी, तथापि देवातरे कृतबुद्धि

रिति न निरोधसिद्धिरिति तं देहं परित्यज्य मणिद्वारा भक्ते अकूरे स्थित भगवच्चरणरूपेण वाराणस्यादितीर्थेषु निरुद्धो भविष्यतीति भगवान् तथा कृतवानिति भगवतो हेतुत्वमुक्तम् । एव भिन्नमति शयानमवधौदित्यस्य नाम ज्ञेयम् ॥ २२ ॥

अत एवाग्रिमं नामाहु । **स्यमंतकमणिहर्त्रे नम इति ॥ २३ ॥**

यदि तन्निकटे मणिस्तिष्ठेत्तदाप्यन्यसंबंधास्तिष्ठेदिति निरोधासिद्धिरिति तद्वद्वारा तस्य हरण स्वयमेव कृतमिति तथा नामोक्तम् । इदं तु 'खीणा विक्रोशमानाना कंदतीनामनाथवत्, हत्वा पशून् शौनिकवन्मणिमादाय अग्निवान्' । इत्यतस्य नाम ज्ञेयम् ॥ २३ ॥—अग्ने—

शुद्धकीर्तिस्थापकाय नम इति ॥ २४ ॥ नामोक्तम् । तत्तु 'इत्यगोपदिशत्येक' इत्यारम्य, 'तत्सुतस्तत्प्रभावोसावकूरो यत्र यत्र हि । देवोभिवर्षते तत्र नोत्पातो नैव मारिकै'—त्यतस्य नाम ज्ञेयम् । मणिस्थापनेन भक्तेषु शुद्धा कीर्तिरेव स्थापितेति तथोक्तम् ॥ २४ ॥

अतएवाग्रिमं नामाहु । **अक्रूरादिभक्तदोषनिवारकाय नम इति ॥ २५ ॥**

इदं 'त्वितिद्वैतै समानीय प्राहानूर'मित्यारम्य 'स्यमतर्कं दर्शयित्वा ज्ञातिभ्यो रज आत्मन । विमृज्य पाणिना भूयस्तसै प्रत्यर्पयत्प्रसु रित्यतस्य नाम ज्ञेयम् । एवकूर आह्वानानंतरमागत्य न प्रदर्शयेत्तदानूरस्य महानेव दोष स्यात्, आदिपदेन कृतवर्मादयोपि ज्ञेया । अथवा लोके भगवति मणिविषयिका प्रतीति सर्वस्यापि संदिग्धा तिष्ठतीति तज्ज्ञानतोप्यकूरस्य मणिप्रदर्शनाभावादनिष्टमेव भवेदिति भगवान् भक्तदुःखासहिष्णुरिति स्वयमाहूय तद्वोप दूरीकृतवानिति तथा नामोक्तम् । फलवधनेनाधिकमाहात्म्यमपि प्रकटीकृतवानित्यपि ज्ञेयम् ॥ २५ ॥

अत परं नवमाध्यायस्य नामोच्यते । एतावत्पर्यंतं गुणत्रयरूपाणां तिसृणां विवाहो निरूपितः । रत्निमणी राजसी, तामसी सत्यभामा तत्प्रमगादेव प्रथमं सात्त्विकी जायवती । अतः परं विद्यारूपा षष्ठं निरूप्यते ।

तत्र प्रथमं **कार्लिंदीपतये नम इति ॥ २६ ॥**

इदं त्वध्यायादारम्य 'रथमारोप्य तद्विद्धा धर्मराजमुपागमत्' इत्यतस्य नामज्ञेयम् ॥ २६ ॥

अग्ने—**पांड्यराज्यस्थापकाय नम इति ॥ २७ ॥ नामोक्तम् ।** तत्तु 'यदेव कृष्णसंदिष्ट पार्यानां परमाद्भुतम् । कारयासास नगर'मित्यारम्य 'स तेन समनुज्ञात आययौ द्वारिका भूय' इत्यतस्य नाम ज्ञेयम् ॥ २७ ॥

अग्ने—**मिथ्रिधिदापतये नम इति ॥ २८ ॥**

तत्तु 'विदानुर्विदावावंत्या'वित्यारम्य 'प्रसन्न हतवान् ऋष्यो राज्ञा राजप्रपश्यता'मित्यतस्य नाम ज्ञेयम् ॥ २८ ॥

अग्ने—**सत्यापतये नम इति ॥ २९ ॥**

नामोक्तम् । तत्तु 'नग्ननिवाम कीरान्य आसी दिदारम्य 'ता मत्सगृहाद्भगवान्निधि यत्तमदशी प्रसु'रित्यतस्य ज्ञेयम् ॥ २९ ॥

अग्रे—**भद्रापतये नम** इति ॥ ३० ॥ नामोक्तम् ॥

तत्तु 'श्रुतकीर्तं मुता भद्रामुपयेमे पितृप्यसु । कैकेयी भ्रातृभिर्दत्ता कृष्ण सतर्दनादि
भिरित्यतस्य नाम ज्ञेयम् ॥ ३० ॥

अग्रे । **लक्ष्मणापतये नम** इति ॥ ३१ ॥ नामोक्तम् । तत्तु 'मुता च भद्राधिपते

लक्ष्मणा लक्ष्णैर्युताम्' । इत्यस्य ज्ञेयम् ॥ ३१ ॥

एतदग्रे । **रोहिणीपतये नम** इति ॥ ३२ ॥ नामोक्तम् ॥

एषा षोडशसहस्राणां शताधिकानां मध्ये मुख्या । कचिदष्टमहिषीमध्ये भद्रास्थाने
मन्त्रशास्त्रे प्रसिद्धेति मुख्यत्वेन पूर्वमुक्ता ॥ ३२ ॥

अत एव तदुक्त्वाग्रे ॥ **षोडशसहस्रनायिकापतये नम** इति ॥ ३३ ॥ नामो

क्तम् । तत्तु भौम हत्वा तन्निरोधादाहताश्चारुदर्शना इत्यस्य नाम । अत्र भौममारणानंतर
रानकन्यानामानयनं तदनन्तर विवाह इति नामापि तन्मारणानंतरमेवापेशितम् । अत्र तु
मारणात्प्रागेवैतन्नामोक्तमिति तत्समाधानमुच्यते । भगवतो मुख्य कार्यं तदेव स्वस्मिन्निरोधेन
स्त्रिय उद्धर्तव्या , तास्तु तन्निरुद्धा इति तदुद्धारो मुख्य , तन्मारणं गौणम् । अत एव मूले
तास्तु चारुदर्शना इति, तस्यार्थस्तु विवरणे भगवता आहता इति दर्शनमात्रं तासामानयने
चारु दर्शनम् ज्ञानम् सौंदर्यं च यासामिति हेतुरुक्त इति भगवता तासां स्वरूपं ज्ञात्वा स्वस्मि
न्पतित्वमगीकृत्यैव ता आनीता , न तु भौममारणानंतरं तज्ज्ञानं ज्ञातमिति पूर्वमेव तदद्योतक
नामोक्तमिति भाव , अत एव नायिकापदमुक्तम् । तेन रसात्मकसकलगुणलक्षणपूर्णा अप्सरो-
रूपा स्वार्थमेवोत्पादिता इति पतिरपि स्वयमेवेति ॥ ३३ ॥

तत्प्रतिबंधमात्रं दूरीकर्तव्यं, तदग्रे कृतमिति तत्सूचकं नामद्वयमाहुः ।

शुरारये नम इति ॥ ३४ ॥

नरकांतकाय नम इति च ॥ ३५ ॥

इदं तु दशमाध्यायस्य नाम । तत्राद्यं तु अध्यायादारभ्य 'शिरासि चक्रेण जहार ली
लयेत्यतस्य ज्ञेयम् ॥ ३४ ॥ अपरं 'तद्विसर्गात्पूर्वमेव नरकस्य शिरो हरि । अपाहरद्वनम्य
च चक्रेण क्षुरनेभिनेत्यंतम्य ज्ञेयम् ॥ ३५ ॥

अग्रे **वसुधापूजितचरणाय नमः** ॥ ३६ ॥ इति नामोक्तम् ॥ तत्तु ततश्च मू कृष्ण
मुपेक्ष्य कुण्डल' इत्यारभ्य, 'इति भूम्यार्चितो वाग्भि' रित्यतम्य ज्ञेयम् ॥ इत्यधिकमेकस्मिन्नार्दश ॥

अग्रे तत्पुत्रायाभयं दत्त्वा राज्यं दत्तवानिति तत्रत्यानां सर्वजनानां सुखं कृतवानिति
तदद्योतकं नामाहुः । **सर्वजनीनसुखहेतवे नम** इति ॥ ३७ ॥

अथवा । तत्रत्यसर्वसामग्रीप्रेषणेन द्वारकास्थसर्वजनानां सुखोत्पादक इति तथोक्तम् ।
इदं तु 'दत्त्वाभयं भौमगृहं प्राविशत्सकलं द्विमत्' इत्यारभ्य 'प्रेषयामास केशव' इत्यनस्य नाम
ज्ञेयम् ॥ ३६ ॥

द्वारिकाया द्विन्यमपि मुख कृतवानिति तत्सूचक नामाहु ।

पारिजातापहरणाय नम इति ॥ ३८ ॥

तत्प्रयोजक नामाहु । महेंद्रादिदुष्टवृद्धिनिवारकाय नम इति ॥ ३९ ॥

महेंद्रादयस्त्वधिकारिणो न तु स्वामिन इति भगवता सर्व वस्तु स्वार्थं तत्र तत्र स्थापितम् । ते तु स्वार्थमेवेति मन्यते । अत एवैकवारपाचित इन्द्रो न दत्तवान्तदा सर्वमे वोत्पाद्यानीतवान् । तेन तन्मदोप्यपहृत इति तदर्थमेव तद्द्वरणमिति तथोक्तम् । इदं तु गत्वा सुरेंद्रभवनमित्यारम्य विबुधानिजित्योपानयत्प्रसुरित्यतस्य नाम ज्ञेयम् ॥ ३९ ॥

पारिजातेत्युपलक्षणम् । त्रैलोक्ये यावतो लक्ष्मीविलासपद्मयोस्ते सर्वे प्रतिगृह स्थापिता इति तत्सूचक नामाहु । **सर्वरत्नकोशादिपूरितगृहाय नम इति ॥ ४० ॥**

षोडशसहस्रबीणा महिष्यादीना च गृहा सर्वरत्नादिभि पूरितकोषा कृता इति भाव । इदं तु स्थापित सत्यभामाया गृहोद्यानोपशोभिन' इत्यारम्याध्यायसमाप्तिपर्यन्तस्य नाम ज्ञेयम् ॥ ३९ ॥

अग्रे एकादशाध्यायस्य नामद्वयमुच्यते ॥ प्रथमम् रुक्मिण्यादिस्रीभनःपरीक्षकाय नम इति ॥ ४१ ॥

आदिपदेन सर्वासांमेव प्रकारभेदेन परीक्षा कृतेति ज्ञाप्यते ।

येन प्रकारेण कृतेत्याकाशायामाहु । **लौकिकलीलावाक्यविशारदाय नम इति ॥ ४२ ॥**

इदं तु 'रानपुत्रीप्सिता भूपै'रित्यारम्य'एतावदुक्त्वा भगवा'नित्यन्तस्य नाम ज्ञेयम् । अथवा लौकिकानि लीलासंबंधानि वाक्यानि यस्य । विशिष्टा मक्तिमार्गीया अलौकिकी शारदा यस्येति भिन्नं वाक्यम् । अयं भाव । पूर्ववचनेन तादृशदाया दशम्येवावस्था तस्या संनातेति तादृशीं दृष्ट्वा सात्वनं कृतम् । 'त्वद्वच श्रोतुकामेन क्ष्वेत्याचरितमंगन' इत्यनेनेति भगवतैव सात्वनद्वारा हृदि प्रविष्टेन तानि वाक्यान्युत्पादितानीति तथोक्तम् ।

अत परं द्वादशाध्यायनाम । अस्मिन्नध्याये वैदिक रमणमुच्यते । लौकिकं तु पूर्वमुक्तम् । वैदिके तु 'दशास्या पुत्रानापेही'ति श्रुतिवाक्यं सत्यं कर्तुं तपाकरोदितितत्सूचकं नामाहु । **श्रुत्यर्धप्रतिपादकदशदशपुत्राय नम इति ॥ ४३ ॥**

इदं तु 'एवैकशस्ता कृष्णस्य पुत्रान्दशदशाबला' इत्यारम्य 'रोहिण्यास्तनया हरे'रित्यन्तस्य नाम ज्ञेयम् ॥ ४३ ॥

अग्रे—**कलिधर्मप्रतिपादकषंशादिककर्त्रे नम इति ॥ ४४ ॥**

अयं भाव । कलौ शुद्ध क्षत्रियो हि न स्याप्य इति निश्चया'त्याप विवाहमकरोत्कलं तस्याप्यसूचय'दिति भागिनेयाय रुक्मी स्वकन्या दत्तवान्, अग्रेपि तथैव नात इति तद्द्योतकं नामेदं ज्ञेयम् । इदं तु 'प्रद्युम्नाभानिरुद्धो'भृदित्यारम्य 'ततोऽनिरुद्धो सहनार्यया वरं स्यं समारोप्ये'तीतस्य ज्ञेयम् ॥ ४४ ॥

अतः परं त्रयोदशाध्यायं हित्वा चतुर्दशाध्यायस्य नामानि निरूपयन्ति । अत्र राज-
साना निरोधार्थं भगवद्गीलोच्यते । सा च चतुर्दशाध्यायपर्यन्तमेव । तत्र प्रथमम् ।

बाणासुरबलांतकर्त्रे नम इति ॥ ४५ ॥

अनेन पूर्वाध्यायकथापि प्रयोजनत्वेन सूचिता । इदं तु 'बाणार्थं भगवान् रुद्रं समुतै-
प्रमथैर्वृत । आरुह्य नदिवृषमं युयुधे रामकृष्णयो'रित्यारभ्य 'बाणश्च तावद्विरथश्छिन्नध-
न्वाविशत्पुर'मित्यंतस्य नाम ज्ञेयम् ॥ ४५ ॥

महादेवस्तु भक्त, रामकृष्णसंबन्धी, तस्य स्वामिना सह युद्धमनुचितमपि भक्तार्थं कृत-
वानिति यथाग्रे तस्य सम्माननं भवेत्तत्कृतस्वसम्माननं च तद्धेतुः स्वयमेव जात इति तत्सूचकं
नामाहुः ।

महादेवादिसम्मानहेतवे नम इति ॥ ४६ ॥

महादेवादिपदेन ज्वरादयस्तत्कृतस्तोत्ररूपं स्वसम्माननं तस्य हेतुरूपं । अयं भावः ।
महादेवो यावच्छक्यं युद्धं करोति । भगवता नृभणास्त्रेण मोहमुत्पाद्य बाणबलं सर्वं नाशितम् ।
तदा ज्वर उत्पादितः, सोपि नारायणज्वरेण नाशितः ॥ ४६ ॥

ततः स कुत्राप्यभयमपश्यन्भगवच्छरणमेव गतवान्स्तोत्रं च कृतवानिति भगवत्सम्माननं
च कृतम् । ज्वरस्तु न नाशित इति तत्सम्माननमपि जातं, तत्सूचकं नामाहुः ।

ज्वरादिदोषनाशकाय नम इति ॥ ४७ ॥

तस्य दोष एव नाशितः, न स्वरूपम् । इदं तु 'अलब्ध्वाऽभयमन्यत्र भीतो माहेश्वरो
ज्वर' इत्यारभ्य 'इत्युक्तवोच्युतमानम्य गतो माहेश्वरो ज्वर' इत्यंतस्य नाम ज्ञेयम् ॥ ४७ ॥

अग्रे तु स्वस्य सर्वथाऽशक्यं मत्वा भक्तस्यानिष्टं भवतीति शंकरोपि स्तोत्रं चक्रे ।
तदा भगवता प्रसन्नेन तद्राज्यसम्माननेन तद्रसैव कृतेति तत्सूचकं नामाहुः ।

प्रल्हादादिभक्तधंशरक्षकाय नम इति ॥ ४८ ॥

आदिपदेन बलिरपि गृहीतः । इदं तु 'यदात्थं भगवंस्त्वन्नं करवाम तव प्रिय'मित्यारभ्य
'प्राबुद्धिं रथमारोप्य सवध्वा समुपानयदि'त्यंतस्य ज्ञेयम् ॥ ४८ ॥

अतः परं सात्त्विकप्रकरणार्भे पंचदशाध्यायस्य नाम निरूप्यते ॥

दानादिधर्मयोधकाय नम इति ॥ ४९ ॥

यद्यपि नृगमोक्षानंतरं दानादिधर्मयोधनं कृतं तथापि इदं सात्त्विकप्रकरणम् । राजसाना
यथा सात्त्विकधर्मप्रवृत्तिर्भवेत्तथा दानादिधर्मोपदेशार्थमेव नृगमोक्षोपक्रम इति प्रथमं तादृशमेव
नामोक्तम् ॥ ४९ ॥

तद्धेतुकमग्रे—**नृगमोक्षहेतवे नम इत्युक्तम् ॥ ५० ॥**

इदं तु 'एकदोषवनं राजययुर्यदुक्कुमारका' इत्यारभ्य 'तावदद्राक्षमात्मानं कृकलासं पत-
न्प्रमो' इत्युक्त्वा तं परिक्रम्य पादौ स्पृष्ट्वा स्वमौलिना । अनुज्ञातो विमानाभ्यमारुहस्पृश्यतो
नृणा'मित्यंतस्य नामद्वयमुक्तम् ॥ ५० ॥

अत परं स्वकीयानां शिक्षा कृतेति तदधोतकं नामाहुः ।

ब्रह्मण्याय नमः इति ॥ ११ ॥

इदं तु 'कृष्ण परिजनं प्राह भगवान्देवकीसुत । ब्रह्मण्यदेवो धर्मात्मा राजन्यानु-
शिक्षयन्' इत्यारम्य 'नृग ब्राह्मणगौरिवे'त्यंतस्य ज्ञेयम् ॥ ११ ॥

अतः परं षोडशाध्यायस्य नाम निरूप्यते ।

पुष्टिमार्गप्रवर्तकाय नमः इति ॥ १२ ॥

तस्याय भावः । अत्र गोपिकास्त्वन्यपूर्वा ज्ञेयाः । कुमारिकास्तु सग एवानीता ।
तत्रापि पक्षद्वयम् । ता एव भिन्ना वा । उभयथापि निरोद्धव्याः । यद्यपि तास्तु निरुद्धा एव
तथापि पुराणांतरकथामाश्रित्योच्यते । भगवता पूर्वमुक्तं 'आयास्य इहे'ति तद्वाक्यपूरणार्थं
बलभद्ररूपेण स्वयमेव गत इति तासां कामपूर्तिं कृतवानिति तथोक्तम् । विशेषस्तु विवरणे
द्रष्टव्यम् । पूर्वं प्रमेयबलेन सर्वं कृतम् । इदानीं प्रमाणबलमाश्रित्य साधनद्वारापि तत्पूर्वं कृत-
वानिति बलभद्ररूपेण स्वरूपानदपोषणं कृतमिति पुनः पुष्टिमार्गप्रवर्तको जात इति
तथोक्तम् ॥ १२ ॥

अग्रे पुनः पुष्टिसूचकं नामाहुः ।

यमुनाकर्षणहेतवे नमः इति ॥ १३ ॥

द्वयमपि षोडशाध्यायस्य नाम ज्ञेयम् ॥ १३ ॥

अग्रे सप्तदशाध्यायस्योच्यते—**स्पर्धादिदुष्टविमोचकाय नमः** इति ॥ १४ ॥

स्पर्धादिना ये दुष्टा षोडशवासुदेवादयः तेषां विमोचनः । यथा वंसादयो विमोचि-
तास्तथैतेपीति भावः ॥ १४ ॥

अत एवाग्रे तत्प्रकारसूचकं नामाहुः ।

पौंड्रकाक्षीराजहंघ्रे नमः इति ॥ १५ ॥

तन्मित्रं काशीराजस्तत्सहायार्थमागतस्तदा तेन सहितमपि मारितवानिति निरूपणम् ।
इदं तु 'नैदमत्र गते रामे कुरूपाधिपतिर्नृपे'त्यारम्य 'एव मत्सरिण हत्वा पौण्ड्रकसखं
हरिरि'त्यंतस्य नामद्वयं ज्ञेयम् ॥ १५ ॥ अग्रे—

द्वेषतांतरधरदृसगर्वनादाकाय नमः इति ॥ १६ ॥

तच्च 'सुदक्षिणस्तस्य' सुत इत्यारम्य 'तत्सूर्यकोटिप्रतिभ'मित्यंतस्य नाम ज्ञेयम् ॥ १६ ॥

अग्रे पुनः—**काशीदाहकाय नमः** इति ॥ १७ ॥

स्पष्टमेव । तच्च 'कृत्यानल प्रतिहत' इत्यंतस्य ज्ञेयम् ॥ १७ ॥

अग्रे—**दुष्टनिषासदोषनादाकाय नमः** इति ॥ १८ ॥

तच्च 'षट्कं च विष्णोर्मन्दनुप्रविष्टमित्यंतस्य नाम ज्ञेयम् । एतेन दुष्टमन्त्रिणं सर्वं
नाशितम् ॥ १८ ॥

अत परं मुक्तिर्भविष्यतीति तद्वेतुकं नामाहु ।

मुक्तिहेतवे नम इति ॥ १९ ॥

अन्यथा वास्या मुक्तिरेव न भवेदासुरसंख्यात् । किंच । एतत्कयाश्रवणेन मुक्तिर्भविष्यतीति पाठफलमुक्तम् । 'य एतच्छ्रावयेन्मर्त्य' इत्यनेन तत्सूचकमेवेदं नाम ज्ञेयम् ॥ १९ ॥

अत परं अष्टादशाध्यायस्य नामानि निरूपयन्ति ।

दुःसंगदसद्विधिदाहिवधहेतवे नम इति ॥ २० ॥

सपूर्णाध्यायस्यैवैतन्नाम ज्ञेयम् ॥ २० ॥

अत परं एकोनविंशाध्यायस्य नामानि निरूपयन्ति । पूर्वाध्याये दुष्टनिवारणलक्षणं चरित्रमुक्तम् । अस्मिन्नध्याये शिष्टशिक्षणरूपं चरित्रमुच्यते । यद्यपि बलमद्रकृतमिदं चरित्रं तथापि आवेशरूपेण स्वयमेव करोतीति भगवच्चरित्रमेवेति तत्सूचकं नामाहु ।

राज्यादिदसकौरवगर्वनाशकाय नम इति ॥ २१ ॥

इदं तु 'दुर्योधनमुता राज लक्ष्मणा समितिर्नय' इत्यारम्य 'तमेव शरणं जग्मु सकुडुंबा जिनीपव । सलक्ष्मणं पुरस्कृत्य साचं प्राजलय प्रभु' इति स्तोत्रपूर्वकं 'त्वा वयं शरणं गता' इत्यंतस्य ज्ञेयम् ॥ २१ ॥

अत परं विंशाध्यायस्य नाम निरूप्यते । तत्र सात्त्विकेषु मुख्यस्य नारदस्य निरोधो वक्तव्यः । स च मर्यादामक्तिमार्गीयः । निरोधस्तु ततो भिन्नः, अत एव तन्मार्गमोहेन भगवत्परीक्षार्थं प्रवृत्त इति भगवास्तस्य मोहं दूरीकृतवान्, तज्ज्ञापकं नामाहु ।

मर्यादामक्तिदसमक्तमोहनाशकाय नम इति ॥ २२ ॥

मर्यादामक्त्या दृष्टो यो भक्तः, दृष्टपदेन तदेव परमकाष्ठापन्नं वस्तु ज्ञातवान् तु तदप्रिममपि, तादृशस्य यो मोहः तस्य नाशकाय, इदं तु 'नरकं निहतं ध्रुत्वे' इत्यारम्य 'विदामयोगमाया ते दुर्दर्शामि' इत्यंतस्य नाम ज्ञेयम् ॥ २२ ॥

अग्रे—**जीवाधिकारशास्त्रगर्वनाशकाय नम इति ॥ २३ ॥**

तस्याय माव नारदस्तु जीव एव । तदधिकारशास्त्रं तु मर्यादाविरुद्धं न कर्तव्यमिति तादृशं भगवान्न करोतीति गर्वं । मर्यादामार्गीयत्वात् । कथं कृतवान् । पुत्रं मारयित्वा तत्रत्या स्त्रियो विवाहिता इति सदेहः, स्वरूपाज्ञानादिति तत्प्रदर्श्य तं गर्वं दूरीकृतवानिति तथोक्तम् । इदं तु 'ब्रह्मन्धर्मस्य वक्ताह मित्यारम्य 'कृष्यस्यानन्तवीर्यस्य योगमायामहोदयम् । मुहुर्दृष्ट्वा ऋषिरभूद्विस्मित' इत्यंतस्य नाम ज्ञेयम् ॥ २३ ॥

अथ चैकविंशाध्यायनामनिरूपणम् । तत्र प्रथमम् ॥

सुधर्मालंकृतचरणाय नम इति ॥ २४ ॥

अत्र भगवत आहिकमुच्यते । भगवता चेत्सर्वेपि धर्मा कृता भवंति तदा निस्त्रि-लोका अपि धर्मपरा स्युरिति तत्सर्वमाहिकं कृत्वा समामलंकृतवानिति । 'ब्राह्मे मुहूर्ते उत्पन्न-

वायुं पश्यत्य माधव' इत्यारभ्य 'सुधर्माख्या सभा सर्वैर्वृष्णिभि परिवारित । प्रविशत्यग्निवि
ष्टाना न संत्यग पद्मर्मय' इत्यतस्य नाम ज्ञेयम् । चरणालंकारकथनेन सर्वेषा भक्तिभावभूषण
भूषितत्वमुक्तम् । तेन सर्वे भगवत्प्रवणा जाता इति सूचितम् । एवं सर्वेषा निरोध उक्त ॥६४॥

अत पर पूर्वे ये भक्ता अलौकिकप्रकारेण निरोधयुक्ता एव बहिर्जरासधेन निरुद्धास्तेषा
त निरोध दूरीकृत्य स्वय निरोध कर्तव्य । स च तदपेक्षाभावेन भवतीति तत्सूचक नाम
निरूपयति ।

भक्तापेक्षावभासहेतवे नम इति ॥ ६५ ॥

भक्ताना जरासंधनिरुद्धाना या अपेक्षा, एते मोचनीया इति तस्यावभास अंतस्थाया
बहि प्रकाश तस्य हेतुरूप, यदैव मनसि अपेक्षा जाता तदैव तत्प्रेषितो दूत समानत इति
अपेक्षा प्रकटासीदिति भाव । अन्यच्च । भक्तो युधिष्ठिरस्तस्यापेक्षा राजसूयकरणेच्छा तस्याव
भास प्रकाशस्तस्य हेतु । एतत्तु 'राजदूते ब्रुवत्येवं देवर्षि'रित्यारभ्य 'यक्षयति त्वा मसंश्रेण
राजसूयेन पाण्डव । पारमेष्ठ्यकामो नृपतिस्तद्भवाननुमोदता मित्यतस्य नाम ज्ञेयम् ॥ ६५ ॥

एवं कार्यद्वयस्य प्राप्तत्वाद्बुभयमपि सकृदेव कर्तुमशक्यमिव भातीति स्पष्टबुद्धव पृष्टवा
निति तत्सूचक नामाहु ॥

उद्धवादिबुद्धयनुसारिणे नम इति ॥ ६६ ॥

अथवा । नारदवचनाकरणे ब्रह्मपक्षहानि, जरासंधवधार्थ गमने महादेवपक्षहानिरिति
यज्ञार्थमेव गमनमनुचितमिति सर्वज्ञोपि राजलीलानुकरणे मन्त्री प्रष्टव्य इति तथा कृतवानिति
तथा नामोक्तम् । इदं तु 'त्वं हि न परमं चक्षु'रित्यतस्य ज्ञेयम् । अस्यार्थन्तु विवरणे
स्पष्टीकृत ॥ ६६ ॥

अत परं द्वाविंशाध्यायनिरूपणम् ॥

जीवधर्मावबोधकाय नम इति ॥ ६६ ॥

अथ मंत्रणमुच्यते, तत्तु राजलीलाया लौकिकप्रकारेण भवति यथा जीवानाम् । अलौ
किकप्रकारस्त्वेतादृशमंत्रेण यत्तव्य इति । यथा साधारणजीवाना धर्मा उपपत्त्यनुपपत्तिपुक्ति
समापिता भवति, तथावबोधको जात, उद्धवद्वारा स्वयमेव तपोत्तयानिति तथा नामोक्तम् । इदं
तु 'यदुत्तमृषिणा देव साचिद्व्यं यक्षयतस्त्वये'त्यारभ्य 'इत्सुद्धववचो राजन्नि त्येतस्य ज्ञेयम् ६७

अत परं त्रयोविंशाध्यायस्य नाम ।

हीनधर्मावलंबनजीवकार्पकत्रे नम इति ॥ ६८ ॥

हीनधर्मावलंबने ब्राह्मणवेषधारणे तेन याचने कृत्वा राज्ञ उद्धारपूर्वकार्यकर्ता ।
राज्ञो युधिष्ठिरस्य वा । अन्यथा तत्कार्यं न भवेदिति भक्तपक्षपातो निश्चित । इदं तु 'भीम
सेनोर्जुन वृष्णो ब्रह्मलिंगधराश्रय । जगुर्गिरिमनमित्यारभ्य 'राजन्विद्यतिपीनसा नित्यं
तस्य ज्ञेयम् ॥ ६८ ॥

अत परं चतुर्विंशोऽध्यायनामनिरूपणम् ।

भक्तज्ञानहेतवे नम इति ॥ ६९ ॥

इदं तु 'ददृशुस्ते घनश्याम'मित्यारभ्य 'प्रणतकेशनाशाय गोविंदाय नमो नम' इत्यंतस्य नाम ज्ञेयम् । तादृशस्वरूपदर्शनेन स्वरूपज्ञाने स्वयमेव हेतुर्जात इति तथोक्तम् ॥ ६९ ॥

एवं नि साधनानुग्रहे कारणं किमित्याकाशायामाहु ॥

पुष्टिनिमित्तज्ञापकाय नम इति ॥ ७० ॥

अनुग्रहे यन्निमित्तं तस्य निमित्तस्य ज्ञापक । इदं तु 'सस्तूयमानो भगवान्नाजभिर्मुक्त-
बंधनैः । तानाह वरुणस्ताते'त्यारभ्य 'हैहयो नहुपो वेनो रावणो नरकोऽपरे । श्रीमदाद्भिशिता'
इत्यंतस्य नाम ज्ञेयम् । अनेन भवतामपि राज्यान्तरा मदनुग्रहे निमित्तं जातमिति
तथोक्तम् ॥ ७० ॥

अथ पंचविंशाध्यायनिरूपणम् ।

राजसूयादिप्रवर्तकाय नम इति ॥ ७१ ॥

राजसूय आदौ यस्य आरभे राजसूय तन्मिषेण धर्मप्रवर्तकाय नम । जरासंधवध
रानकुलविमोचनश्रवणेन युधिष्ठिरस्य भगवति परमभक्तिर्जाता, तदनंतरं यज्ञोप्याधिदैविको जात ।
पुनरपि स्वस्मिन्नेव पूजाकरणेन सोपि भगवन्निष्ठो जात इति तथा नामोक्तम् । इदं तु 'एव
युधिष्ठिरो राजा जरासंधवध विभो । कृष्णस्य चानुभाव तं श्रुत्वा प्रीतमन्तमब्रवीदि'त्यारभ्य
'समर्हयत् हृषीकेशं प्रीत प्रणयविह्वल' इत्यंतस्य नाम ज्ञेयम् ॥ ७१ ॥

अग्रे तत्पूजनमसहिष्णुश्चैद्योपराधं कृतवानिति तत्सूचकं नामाहु ।

शिशुपालादिभक्तवैकुण्ठप्राप्तिहेतवे नम इति ॥ ७२ ॥

आदिपदेन हिरण्यकशिपुरावणादयोपि ज्ञेया । इदं तु 'इत्थ निशम्य दमघोषसुत स्व-
पीठादि'त्यारभ्य 'शैद्यदेहोत्पितं तेजो वासुदेवमुपाविशत्' इत्यंतस्य नामोक्तम् ॥ ७२ ॥

अग्रे षड्विंशाध्यायस्य नाम ।

दुर्योधनादिदुष्टमानभंगहेतवे नम इति ॥ ७३ ॥

अयं भावः । भगवतो भूभारहरणं कर्तव्यं, तदर्धमेव राजसूयारंभः । तस्मिन्नाते तद्
वश्यंभावि । तत्र कारणं दुर्योधन एवेति तस्य मानभंगस्य कारणं स्वयमेव जात इति तादृशं
नामोक्तम् । इदं तु 'एकदातं पुरे तस्य वीक्ष्य दुर्योधनं ध्रियम् । अतप्यद्भानसूयस्ये'त्यारभ्य 'स
व्रीडितोऽवाग्बदो रुषा ज्वलन् नि क्रम्य तूष्णीं प्रययौ गजाह्वयम् । बभूव तूष्णीं भगवान् भुवो भरं
समुज्जिहीर्षुर्वै ध्रमति स्वया दशे'त्यंतस्य नाम ज्ञेयम् । यद्यप्यभिमानरूपं तस्य दौरात्म्यमेव
मानभंगहेतुः, राजसूये समागतस्याभिमानं वर्तुमनुचितं इति, तथापि भूभारहरणप्रयोजकत्वेन
भगवत एव हेतुत्वमिति तथोक्तम् । इदं तु भगवतस्तूष्णींभावेनावगम्यते ॥ ७३ ॥

किंच । भगवतस्तूष्णींभावस्यान्यदपि प्रयोजनमस्तीति तज्ज्ञापकं नामाहु ।

युधिष्ठिरादिभक्तगर्वनाशकाय नम इति ॥ ७४ ॥

यदि भगवास्तत्समानं कुर्यात्तदा भूभारहरणं न भवेत्, भक्तदुःखाभावात् । यदि च तमारयेत्, तदा युधिष्ठिरादीनां तादृशैश्वर्येण गर्वो भवेदिति तस्यानिष्टरूपत्वाद्यत्तच्छलेन सर्वैश्वर्यापहरणेन तन्नाशको जात इति तथोक्तम् । इदं तु भगवच्छूष्णीभावस्य तात्पर्यज्ञापकं नाम ज्ञेयम् ॥ ७४ ॥

अथ सप्तविंशाध्यायनिरूपणम् ॥

प्रद्युम्नादियाद्वगर्वप्रहारकाय नम इति ॥ ७५ ॥

इदं 'त्वपोवाह रणात् सूतो धर्मविद्धारकात्मज' इत्यारम्य 'व्यक्तं मे कथयिष्यति हसंत्यो भ्रातृनामय' इत्यंतम्य नाम ज्ञेयम् । अत्र प्रद्युम्नस्य गर्वं स उपसृष्टय इत्यम्य विवरणे स्फुटीकृतं ॥ ७५ ॥

अतः परमष्टाविंशाध्यायनिरूपणम् ।

तपस्यादिदृशशास्त्रादिघातकाय नम इति ॥ ७७ ॥

इत्ं तु प्रद्युम्नादिनिरोधनिरूपकं नाम ज्ञेयम् ॥ ७६ ॥

अग्रे—**पुण्यादिहीनधर्मज्ञापनहेतवे नम इति ॥ ७७ ॥**

तस्यायं भावः । अत्र शास्त्रमारणात्पूर्वं युद्धे वसुदेवान्यथाभावप्रदर्शने भगवतोपि मोह एव दृष्टः । तेन कस्यापि भगवति प्राकृतबुद्धिर्भवेत्तदा तस्यानिष्टं स्यादिति तदभावाय तथा नामोक्तम् । भाग्यातीनां हीनो यो धर्मं पितरि शास्त्रकृतं तस्य ज्ञापने हेतुः स्वयमेव जातः । यतो मायाकृतमिदं सर्वं दृष्टं, मायारूपो भगवानेवासुराणामुपास्य इति भगवतैवासुरव्यामोहार्यं तथा दर्शयामिति तथोक्तमिति भावः । इदं तु 'ततो मुहूर्तं आगत्य पुरुष' इत्यारम्य 'ततो मुहूर्तं प्रकृतानुपस्थित' इत्यंतस्य ज्ञेयम् ॥ ७७ ॥

सिद्धान्तसूचकमग्रिमं नामाहुः ।

मुख्यसिद्धान्तप्रवर्तकाय नम इति ॥ ७८ ॥

इदं तु 'एवं वदन्ति राजर्षे' इत्यारम्य 'उतो नु मोहः परमस्य सद्गतेरित्यंतम्यं नाम ज्ञेयम् । यद्यप्येतन्नामद्वयं 'दृशशास्त्रादिघातकाय नम' इति नाम्नः पूर्वमपेक्षितं, तथापि मुख्यं स एव निरोधसाधकत्वाद्दुःखनिवारकत्वाच्चेति प्रथमं तदेवोक्तम् । पश्चात्तादृग्धर्मदर्शनेन भक्त्या भगवत्सन्ध्याभावो भवेदिति तन्निवारणार्थे तत्रामद्वयमुक्तमित्येतदपि निरोधसाधकमिति सर्वमनवद्यम् ॥ ७८ ॥

अथैतौत्रिंशाध्यायनामनिरूपणम् ।

दंतयफधिदूरथादिमुक्तिहेतवे नम इति ॥ ७९ ॥

इदं तु 'शिशुपालस्य शाल्वस्य पाण्डूकस्यापि दुर्मतेरित्यारम्य 'शिगे नहार राजेंद्र सविगेष्टं सखुं डलमित्यंतम्यं ज्ञेयम् ॥ ७९ ॥

अत परमुपसंहरति । जरासंधोद्यममारभ्य विदूरथपर्यंत क्षत्रियधर्मनाट्योपमहार कृत इति तत्सूचक नामाहु ।

क्षत्रियधर्मनाट्योपसंहारकाय नम इति ॥ ८० ॥

इद 'त्वेव सौभ च शाल्व च दन्तवक्र सहानुजम्' हत्वेत्यारभ्य 'विवेशालकृता पुरी मि त्यन्तस्य ज्ञेयम् ॥ ८० ॥

अत परं भगवता युद्ध न कृत्नमिति तदुपसंहार एव कृत इति भाव । अत एवाग्रे तत्सूचक नामाहु ।

न्यस्तशस्त्राय नम इति ॥ ८१ ॥

एतत्पुराणातरे प्रसिद्धम् । 'विदूरथातमामध्य पूतनादिदनो तुलम् । कृष्णमन्तूपारमदिति अत्र तु स्निग्धभक्तादीनामतरायराहित्येन निरोधसाधकत्वादुत्तम् ॥ ८१ ॥

अग्रे आवेशद्वारा यत्कार्यं कृतवास्तदाहु ।

बलदेवतीर्थयात्राप्रवर्त्तकाय नम इति ॥ ८२ ॥

अयं भाव । इद सात्त्विकप्रकरणम् । तत्र धर्मं कर्तव्यं । स च प्रवृत्त्यात्मको यज्ञती र्थादिरूप । तयोर्मध्ये यज्ञरूपो धर्मं युधिष्ठिरद्वारा राजसूयकरणेन कृत । वसुदेवे विद्यमाने स्वम्य करण नोचितमिति तत्सहायकरणेन स्वयमेव कृत इति भाव । तीर्थानि तु बलदेवद्वारा कृतानि, क्रियाशक्तिरूपत्वेन तत्कृत स्वकृतमेवेति भाव । तत्र हेतु । भगवतस्तु भूभारहरण कर्तव्यम् । तत्र बलभद्रस्य कौरवपक्षपार्तेर्न विघ्नकरणं संभवतीति तथेच्छामुत्पादितवान्यतन्ती र्थयात्रार्थं गतवान् । तदेवोक्तम् । 'श्रुत्वा युद्धोद्यमं राम इति ॥ ८२ ॥

अग्रे पुन शाघ्रागमने विघ्नं करिष्यतीति सूतमारणेन पुनस्तीर्थयात्रा कारितवानिति तत्सूचकं नामाहु । **सूतघातकाय नम इति ॥ ८३ ॥**

तन्मिषेण तद्धेतुं स्वयमेव जात इति तथोक्तम् ॥ ८३ ॥

तावत्पर्यंतं कौरवानां युद्धं जातमिति तत्सूचकं नामाहु ।

पार्थसारथये नम इति ॥ ८४ ॥

इदं तु त्रिंशद्वाध्यायस्य नाम ज्ञेयम् । एतौ भूभारहरणार्थमेव प्रकृतौ, तेन भक्तरक्षाभक्त पक्षपातसूचकं नामेदं ज्ञेयम् । नरेण सहारं, नारायणेन रक्षा, उभयकार्यार्थमेवैकत्र स्थिति ॥ ८४ ॥ अग्रेषु पार्थस्य भक्तत्वात्क्षात्रबलेन युद्धं करिष्यामीत्यभिमानेन निष्ठं भवेदिति तत्र विषादमुत्पाद्य साक्षान्मुखारविदाद्भक्तिरसात्मकं गीतामृतं प्रकटीचकार । येनाग्रेपि जगद्ब्रह्मा रो जातं, तज्ज्ञापकं नामाहु ।

अव्यक्तगीतामृतमहोदधिप्रवर्त्तकाय नम इति ॥ ८५ ॥

तच्छ्रवणेन मोहनिवृत्त्या भगवदाज्ञया युद्धं कृतवान् तु स्वक्षात्रधर्माभिमानेनेति पार्थस्य रक्षा कृतेति तथा नामोक्तम् । अत्र महोदधिपदेन यथा सोगाभस्तयाभक्तिरसागाधत्वमत्रापि भाव । यथा तत्र रत्नानि तथात्र पुष्टिमार्गीयभावा ज्ञेया ॥ ८५ ॥

एवमुपदिश्य युद्ध कारितवानिति तद्द्योतक नामाहु ।

कौरवबलांतकर्त्रे नम इति ॥ ८६ ॥

तद्वद्वारा स्वयमेव कृतवानिति भाव । एतावत्पर्यंत बलश्रेयस्य तीर्थयात्रा स्थिता । तत्रैव श्रुतम् । 'सर्वैराजन्मनिधन भार मेने हत भुवि' इति । भीमदुर्योधनयुद्धमवशिष्टम्—तत्र निवारणार्थं गतवान् । निवारणे कृतेपि तौ तद्वाक्यं न जगृहत् । तदा परावृत्त्य द्वारावतीं ययौ । इह तु भगवत्कार्यं, नोचेददुर्योधनपक्षपात दुर्यादेव ॥ ८६ ॥—तत्सूचक नामाहु ।

इतरपक्षपातनाशकाय नम इति ॥ ८७ ॥

इतरो दुर्योधन । एतावच्चरित्र प्रयोजनत्वेनावेशद्वारा भगवता कृतम् । तत्प्रयोजनं द्योतकत्वेन पार्थसारथये नम इत्यादिनाम्ना तच्चरित्रातर्गतत्वेन निरूपणं ज्ञेयम् ॥ ८७ ॥
अथैकत्रिंशाध्यायनिरूपणम् ।

सुदामारंकभार्यार्थभूम्यानीतैर्द्रवैभवाय नम इति ॥ ८८ ॥

अग्रे द्वात्रिंशाध्यायस्य नाम । हेतुस्थापकाय नम इति ॥ ८९ ॥

अयं भाव । साक्षाद्भगवानस्मै किमपि न दत्तवानिति मामे तन्माहात्म्यं स्मृत्वा ह्येणादाने हेतु । 'अधनोर्यं धनं प्राप्य माद्यन्नुच्चैर्न मां सरे'दिति कल्पितवानिति तथा नामोक्तम् । किंच । अद्येपि गृहागमने ताभ्यर्थाय दृष्ट्वा परमदिसितम्तद्धेतुं विचारितवान् । इह तु 'विलोक्य ब्राह्मणास्तत्र स्वसृष्टिद्विभारम्य' महाविभूतेरवलोकितोऽन्यो नवोपपद्येत यदुत्तमस्ये' त्यन्तस्य नाम ज्ञेयम् ॥ ८९ ॥

अतः परं त्रयस्त्रिंशाध्यायनामनिरूपणम् ।

देशकालादिधर्महेत्वनुसारिणे नम इति ॥ ९० ॥

अत्र सात्त्विकानामभीष्टपूरणं भगवत्कृतं निरूप्यते । तत्र देश कालश्च अगमम् । तदर्थं तदनुमारीं जात इति तथा नामोक्तम् । तथा चार्थः । देशः पुरश्चेत्त्रं, कालः सूर्योपरागसमयः सर्वं शास्त्ररूपं प्रल्पसूचकं, तत्र यो धर्मः ज्ञानदानादिजनितः समन्तदोषनिर्वर्तकस्तस्य हेतुः यत्र, तदनुसारिणे । सर्वं प्रयाति अम्माभिरपि यात्रा कर्तव्येति दोषनिवृत्त्यर्थं ययुरिति भावः । इदं 'त्वर्षैकदा द्वारिकायामित्यारम्य' ययुस्ते भारतं क्षेत्रमित्यन्तस्य नाम ज्ञेयम् ॥ ९० ॥

अतः परं तादृश्यं यात्रायाः सर्वेषां परमाह्लादकारकं उत्तमो भवतीति तत्सूचकं नामाहु ।

यात्रोत्सवप्रयत्नकाय नम इति ॥ ९१ ॥

इह तु 'तै र्शर्षैर्देवधिष्य मर्ष्यरोच'त महाभागा इत्यारम्य' 'भुक्तपोषविक्षु कामं क्षिप्रच्छायापिपामिपित्यन्तस्य नाम ज्ञेयम् ॥ ९१ ॥

अतः परं तत्र अन्ये समागता यात्रार्थं तेषां मन्दर्शनेनानन्दकारको जात इति तत्सूचकं नामाहु ।

अग्निलक्ष्मणनामृताग्निपूरकाय नम इति ॥ ९२ ॥

अत परं सप्तत्रिंशन्ध्यायस्य नाम । **सुभद्राधिवाहहेतवे नम** इति ॥ १०४ ॥
 'अर्जुनस्तीर्थयात्राया पर्यट'न्नित्यारम्य 'प्राहिणोत्पारिवर्हाणि वरवध्योर्मुदा बल'
 इत्यतस्य नाम ज्ञेयम् ॥ १०४ ॥

यथा भगवान्भक्तप्रीत्यर्थं भगिनीमपि दत्तवान्तथा मार्गांतरभक्तयोरपि भक्ते ऋषिभिः
 सह स्वतो गत्वा प्रीतिं कृतवान्यत स्ययममानी मानद इति तत्सूचक नामाहु ।

जनकादिज्ञानिमनोरथपूरकाय नम इति ॥ १०५ ॥

ज्ञानिनोप्यनुगृह्य भक्तिं दत्तवानित्यर्थ । इदं तु 'तयो प्रसजो भगवा'नित्यारम्य उवास
 दुर्वन्कल्याणं मिथिलानरयोपिता मित्यतस्य नाम ज्ञेयम् ॥ १०५ ॥

तथैव श्रुतदेवानुग्रहं कृतवानिति तत्सूचकं नामाहु ।

श्रुतदेवाद्युपासकसन्मार्गबोधकाय नम इति ॥ १०६ ॥

श्रुतदेवादयो ये उपासना इदानीं श्रुतदेवेनैवोपासना कृतेति स एवादौ निरूपितस्तेषा
 सन्मार्गबोधक । यथा मयि भावस्तथा मद्भक्तेष्वपि ब्राह्मणेषु च भाव स्थापनीय इति तथा
 बोधक । इदं तु 'श्रुतदेवोच्युत प्राप्त'मित्यारम्य 'उपित्वादिश्य सन्मार्गं पुनर्द्वारवतीमगा'दित्यं-
 तस्य ज्ञेयम् ॥ १०६ ॥

अत परमष्टत्रिंशाध्यायस्य नाम निरूपणम् ।

अखिलनिगमनिजजनसंस्तुताय नम इति ॥ १०७ ॥

अखिलनिगमनिजनमस्तुताय । अखिलनिगमा एव निजनना बन्दिनस्तत्परात्मैरि
 त्युक्तत्वात्तद्रूपा , तै सम्यक् स्तुताय । अर्पस्तु विवरणे विवृत । श्रुतिनिरूपितमेव श्रीकृ-
 ष्णशब्दवाच्य परब्रह्मेति ॥ १०७ ॥

अन्येषामगम्यमिति तादृशं नामाहु ।

सर्वागम्यस्वरूपाय नम इति ॥ १०८ ॥

किंच श्रुतीना भगवद्गुणदर्पणेन कृते भगवान्प्रसन्न स्वस्वरूप ज्ञापितवान्तथापीयत्तया तत्र
 ज्ञातुं शक्यमिति पूर्वं तु 'यतो वाचो निवर्तते'त्युक्त्यापि पश्चात्तादृशमपि किंचिदनिर्वचनीय
 च्छिच्छिति 'अलंद् ब्रह्मणोविद्'न्निति, निरूपितवर्तति, तत्र, नाप्योक्तम् । एतेनेतरश्रुतीन्गम्यमे-
 व पुष्टिश्रुतीनामेव गम्यमिति भाव सूचित । अतएव 'शब्दार्थयोरुत्तमयो संबधो यादृशो
 मत । त विवेचयितुं कृष्ण श्रुतिगीता चकार हे'ति श्रीमदाचार्यचरणैरुक्तम् ॥ १०८ ॥

भगवज्ज्ञापितमेव तज्ज्ञान भवतीति श्रुत्या तत्कीदृश निर्णीतं तज्ज्ञापक नामाहु ।

ऐश्वर्यादिपद्मधर्मस्थापकाय नम इति ॥ १०९ ॥

अन्ये निर्धर्मके ब्रह्मेति वदति वाक्यार्थाज्ञानात् । तत्र तु सर्वमलङ्घ सच्चिदानदात्मक
 कृष्णरूपमेवेति निरूपितम् । यत परे ब्रह्मणि भगवति कृष्णे अलौकिकैश्वर्यादयो धर्मा सर्व

एव वसुदेवायाखडद्वैतज्ञानमुपदिश्य देवक्या अपि मनस्ताप दूरीकृतवान् तत्सूचक नामाहु ।

देवकीमनःपीडापनोदकाय नम इति ॥ ९९ ॥

अय भाव । भगवत सर्वेषामत्रत्यानामुद्धार कर्त्तव्य इति स्वघ्रातर स्वनिमित्तमेव मारिता तेषामप्युद्धार कर्त्तव्य इति देवक्यास्तथेच्छामुत्पादितवान् । तथापि गुरो पुत्र आनीत इति पूर्व श्रुतमिति तन्माहात्म्यज्ञानेन तथा प्रार्थितवती तच्छोकजनितपीडा त्वत स्थितैव स्त्रीम्बभावात् । भगवता तदायनागीमारणैव मन पीडा निवृत्तेति तथा नामोक्तम् । इदं तु 'कृष्ण गमां समाश्राव्य पुत्रान्कसविर्हिसितान् । स्मरती कपण प्राह वैक्लव्यादश्रुलोचने'त्यारम्य 'एव सचोदितौ मात्रा रामकृष्णौ च भारत । सुतल सविविशतु रित्यतस्य नाम ज्ञेयम् ॥ ९९ ॥

अत पर सुतलप्रवेशस्य प्रयोजनज्ञापक नामाहु ॥

देवादिभक्तशापादिदोषनाशकाय नम इति ॥ १०० ॥

अय भाव । एते तु षड्मरीचिपुत्रा सरस्वत्या प्रवृत्त ब्रह्माण दृष्ट्वा तत्स्वरूपाज्ञानेन जहसु । तद्दोषेणामुरी योनिं प्राप्ता । हिरण्यकशिपो जाता । पश्चात्ते देवक्या उदरे प्रविष्टा कंसेन मारिता इति देवक्यास्तदर्शनाकाशेति तथा । देवादि ब्रह्मा स एव भक्त । यतो भगवानेव कर्मरूपस्तेन प्रेरित । स तत्सेवार्थं प्रवृत्त नि कपट , न तु विषयासक्त इति तत्कृते य शाप आसुरयोनिप्राप्तरूप । आदिपदेनान्येपि क्लेशा ज्ञेया । तद्दोषनाशको जात इति भाव । इदं तु 'तस्मिन् प्रविष्टाबुभलम्ये त्यारम्य 'षडिमे मत्प्रसादेन पुनर्यास्यन्ति इत्यन्तस्य नाम ज्ञेयम् । 'अध स्तलादूर्ध्वानयन तत्रापि द्वारिका वैकुण्ठपुरीति तत्र नीता इति तदुद्धार एव कृत इतिभाव १०० अथे पुत्रदानज्ञापक' नामाहु ।

देवकीमृतापत्यदात्रे नम इति ॥ १०१ ॥

इदं तु 'इत्युक्त्वा तान्समादाय इन्द्रसेनेन पूजितौ पुनर्द्वारमतीमेत्य मातु पुत्रानयच्छता'-मित्यंतस्य ज्ञेयम् ॥ १०१ ॥

अथे पुत्रदर्शनेन तत्सेनेनो धर्म प्रकट इति तत्सूचकं नामाहु ।

देवकीस्तनंधयाय नम इति ॥ १०२ ॥

इदं तु 'तान् दृष्ट्वा बालवान्देवी'त्यारम्य 'अपाययत् स्तनं प्रीते'न्तस्य नाम ज्ञेयम् । त्रिंश, न केवलं स्तनयानं जातम्, किन्तु तेषा स्पर्शेनानिर्बचनीयं सुखं जातमिति तत्सूचकं नामाहु ।

भक्तार्चित्यसुखदात्रे नम इति ॥ १०३ ॥

भक्ताया मातुरर्चित्य मृतानामानयनं मनस्यपि न विचाररक्षम् तादृशं यत्सुखं सुतस्पर्शं परिष्णुतेत्सनेनोक्तं तस्य दात्रे । अपवा । भगवन्माहात्म्यज्ञानेन तत्रानंदानुभवं एवाकित्य सुखं तस्य दात्रे । इदं तु 'सुतस्पर्शपरिरूपे त्यारम्य 'दृष्ट्वा देवकी मृतागमननिर्गमम् । मेने मुविस्लिता माया कृष्णस्य रचिता नृपे तंतस्य ज्ञेयम् ॥ १०३ ॥

अत परं सप्तत्रिंशान्यायस्य नाम । सुभद्राचिवारहेतवे नम इति ॥ १०४ ॥
'अर्जुनस्तीर्थयात्राया पर्यट'मित्यारभ्य 'प्राहिणोत्पारिबर्हाणि वरवध्वोर्मुदा बल'
इत्यंतस्य नाम ज्ञेयम् ॥ १०४ ॥

यथा भगवान्भक्तप्रीत्यर्थं भगिनीमपि दत्तवान्तथा मार्गांतरभक्तयोरपि भक्ते ऋषिभिः
सह स्वतो गत्वा प्रीतिं कृतवान्यत स्ययममानी मानद इति तत्सूचकं नामाहु ।

जनकादिज्ञानिमनोरथपूरकाय नम इति ॥ १०५ ॥

ज्ञानिनोप्यनुगृह्य भक्तिं दत्तवानित्यर्थ । इदं तु 'तयो प्रसन्नो भगवा'नित्यारभ्य उवाच
दुर्वन्वल्याणं मिथिलानरयोपिता'मित्यतस्य नाम ज्ञेयम् ॥ १०५ ॥

तथैव श्रुतदेवानुग्रहं कृतवानिति तत्सूचकं नामाहु ।

श्रुतदेवाद्युपासकसन्मार्गबोधकाय नम इति ॥ १०६ ॥

श्रुतदेवादयो ये उपासका इदानीं श्रुतदेवेनैवोपासना कृतेति स एवादौ निरूपितस्तेषा
सन्मार्गबोधक । यथा मयि भावस्तथा मद्भक्तेष्वपि ब्राह्मणेषु च भाव स्थापनीय इति तथा
बोधक । इदं तु 'श्रुतदेवोच्युत प्राप्त'मित्यारभ्य 'उपित्वादिदृश्य सन्मार्गं पुनर्द्वारवतीमगा'दित्यं-
तस्य ज्ञेयम् ॥ १०६ ॥

अत परमष्टत्रिंशाध्यायस्य नाम निरूपणम् ।

अखिलनिगमनिजजनसंस्तुताय नम इति ॥ १०७ ॥

अखिलनिगमनिजनमस्तुताय । अखिलनिगमा एव निगमना बन्दिनस्तत्परराक्रमैरि
त्युक्तत्वात्तद्रूपा, तै सम्यक् स्तुताय । अर्थस्तु विवरणे विवृत । श्रुतिनिरूपितमेव श्रीकृ-
ष्णशब्दवाच्यं परब्रह्मेति ॥ १०७ ॥

अन्येषामगम्यमिति तादृशं नामाहु ।

सर्वागम्यस्वरूपाय नम इति ॥ १०८ ॥

किञ्च श्रुतीना भगवद्गुणवर्णने कृते भगवान्प्रसन्न स्वस्वरूपं ज्ञापितवान्तथापीयत्तया तत्र
ज्ञातुं शक्यमिति पूर्वं तु 'यतो वाचो निवर्तते त्युक्त्वापि पश्चात्तादृशमपि किञ्चिदनिर्वचनीय
वस्त्विति 'आनन्दं ब्रह्मणोविद्वा'निति निरूपितवतीति तथा नामोक्तम् । एतेनेतरश्रुतीनामगम्यमे-
व पुष्टिश्रुतीनामेव गम्यमिति भाव सूचित । अतएव 'शब्दार्थयोरुत्तमयो संबधो यादृशो
मत । त विवेचयितुं कृष्ण श्रुतिगीता चकार हे ति श्रीमदाचार्यचरणैरुक्तम् ॥ १०८ ॥

भगवज्ज्ञापितमेव तज्ज्ञानं भवतीति श्रुत्या तत्कीदृशं निर्णीतं तज्ज्ञापकं नामाहु ।

ऐश्वर्यादिपद्मधर्मस्थापकाय नम इति ॥ १०९ ॥

अन्ये निर्धर्मकं ब्रह्मेति वदति वाक्यार्थाज्ञानात् । तत्र तु सर्वमखड सच्चिदानदात्मकं
कृष्णरूपमेवेति निरूपितम् । यत परे ब्रह्मणि भगवति कृष्णे अलौकिकैश्वर्यादयो धर्मा सर्व

करणसामर्थ्यरूपा कर्तुमकर्तुमन्यथाकर्तुं समर्था सर्वदा सत्येवेति श्रुतिद्वारा स्वयमेव स्थापको जात इति तथा नामोक्तम् । इदं तु वेदस्तुतिसंबन्धि संपूर्णाध्यायस्य नामत्रय ज्ञेयम् ॥ १०९ ॥
अथैकोनचत्वारिंशाध्यायस्य नाम ।

भक्तदुष्टवैभवनाशकाय नम इति ॥ ११० ॥

भक्तानां दुष्टवैभवनाशकाय । अयं भावः । 'देवासुरमनुष्येषु ये भजत्यशिवं शिवम् । प्रायस्ते धनिनो भोजानं तु लक्ष्म्या पतिं हरि'मिति राज्ञा प्रश्रे कृते श्रीशुकैः नोत्तरितम् । 'निवृत्तेष्वश्वमेधेषु राजा युष्मत्पितामहः । शृष्वन्भगवतो धर्मानपृच्छद्विदमच्युतमिति । तदा श्रीभगवानुवाच । 'यस्याहमनुगृह्णामि हरिष्ये तद्धनं शनै रित्यारभ्य 'मत्ता प्रमत्ता वरदान्नि सरत्यवजानत' इत्यतम् । शिवस्तु तामसतपस्वादिना शीघ्रं प्रसन्नस्तेषां यद्यभिलषितं वरं ददाति यथा वाणादीनाम् । तदैश्वर्यं दुष्टं भवति भक्तानिष्टकारकं चेति भगवास्तज्ज्ञाशको भवतीति तथा नामोक्तम् । अन्यथा ये वरदातारस्तानेव पीडयितुमुद्यता भवति ॥ ११० ॥

तत्सूचकं नामाहुः ।

भक्तसंकटनिवारकाय नम इति ॥ १११ ॥

भक्तस्य तत्कृतो यः संकटस्तस्य निवारकायेति । भगवतो भक्तस्य रक्षाकरणैकस्वभाव एव नत्वनिष्टोत्पादकत्वमिति सूचितम् ॥ ११० ॥

तत्र दृष्टातरूपं नामाहुः ।

शुकादिदुष्टघातकाय नम इति ॥ ११२ ॥

महादेवेनाविचार्यैव शुक्याय करो दत्तं, स पुनः स्वस्यैव पीडाकारको जातस्तदा भगवास्त मारयित्वा भक्तरक्षा कृतवानिति तथोक्तम् । इदं तु 'शापप्रसादयो रित्यारभ्य 'मुसुजु पुण्यवर्षाणि हते पापे शुकामुरे' इत्यतस्य नाम ज्ञेयम् ॥ ११२ ॥

एवं संकटनिवारणेन देवाः स्तुतिं चतुः । यत्रान्येपि स्तुतिमकुर्वन्तदा यस्य संकटं दूरी-
शुर्थात्स तु करोत्येव । किंच पुत्रसंकटनिवारणेन ब्रह्मापि स्तुतिं चक्रे । तदाहुः ।

ब्रह्मशिवादिवंदितचरणाय नम इति ॥ ११३ ॥

इदं तु 'देवर्षिपितृगंधर्वा' इत्यारभ्य 'मोचितं सरटाच्छिव' इत्यतस्य नाम ज्ञेयम् ।
अनेन भगवति परमोत्कर्षो निरूपितः ॥ ११३ ॥

अन्यदप्युत्कर्षबोधकं नामाहुः ।

सर्वोत्कर्षबोधकाय नम इति ॥ ११४ ॥

इदं तु चत्वारिंशाध्यायस्य नाम इति । 'सरस्वत्यास्ते' राजद्वयस्य सन्नमासतः । वितर्कं
समभूतेषां रित्यारभ्य 'एवं सारस्वता विप्रा' इत्यतस्य नाम ज्ञेयम् ॥ ११४ ॥

अन्यदप्युत्कर्षज्ञापकं नामाहुः ।

विप्रमृतापत्यदात्रे नम इति ॥ ११५ ॥

इदं 'स्वेकदा द्वारवत्या त्वित्यारम्य 'विप्राय ददतु पुत्रा'नित्यंतस्य नाम ज्ञेयम् ॥ ११५ ॥
 भगवतस्त्येकं चरित्रं बहुप्रयोजनगर्भितम् । अर्जुनस्तु निरोधमध्यपाती भक्तस्तस्य स्वसि
 न्हंकारो ह्यनुचित इति तस्य गर्वमेतच्चरित्रेण दूरीकृत्य निरोध कृत इति तत्सूचक नामाहु ।

अर्जुनादिगर्वप्रहारकाय नम इति ॥ ११६ ॥

आदिपदेन भगवदतिरिक्ता सर्वे ज्ञेया । सर्वेषां स्वत कर्तुमशक्यत्वादिति भाव ।
 इदं तु 'निशाम्य वैष्णव धाम पार्य परमविसित यत्किञ्चित्पौरुषं पुता मेने कृष्णानुकिं-
 तमित्यतस्य नाम ज्ञेयम् ॥ ११६ ॥

एव धर्मं प्रवर्तयन् भक्तानामानंदं कुर्वन्द्धारिकानायको भूत्वा निवसन्स्थित इति तत्सू-
 चक नामाहु ।

द्वारिकानायकाय नम इति ॥ ११७ ॥

इदं तु 'सुख स्वपुर्यां निवसन् द्वारिकाया श्रिय पतिरित्यंतस्य नाम ज्ञेयम् ॥ ११७ ॥
 तत्र निवसन्नायको भूत्वा नानाविलासान् चक्र इति तादृश नामाहु ।

नानाविलासविलसितसुखाब्धये नम इति ॥ ११८ ॥

इदं तु 'स्त्रीभिश्चोत्तमवेषाभि'रित्यारम्य 'कृष्णस्यैवं विहरतो गत्यालापसितेक्षणै नर्मकेलि-
 परिष्वगै स्त्रीणां किल हृता धिय' इत्यतस्य नाम ज्ञेयम् ॥ ११८ ॥

एव चरित्रकरणेन सर्वेषां प्रपंचविस्तृति साधितेत्युपसहरन् तत्सूचक नामाहु ।

निखिलनिजजनप्रपंचविस्मारकाय नम इति ॥ ११९ ॥

भगवदासक्तिस्तु यथाधिकारभितिभाव । एवं दशमस्कंधस्य निरोधसाधकानि नामानि
 निरूपितानि ॥ ११९ ॥

उपसहरति इत्येवमिति ॥

इत्येव रामलीलाया नाम्नामष्टादशं शतम् ।

निरोधलीलामाश्रित्य भक्त्यै भक्ते निरूपितम् ।

रामलीलाया निरोधलीलामाश्रित्य नाम्नामष्टादशं शतं च निरूपितम् । प्रयोजनं भक्ते
 यत्कार्यं । तत्रापि निमित्तं भक्त्यै भक्तस्य यथा मयि भक्ति ओहादयो भवन्तीत्यर्थं ॥ १ ॥

अतः परमेतत्पाठफलमाहु ।

बाललीलानामपाठादिति ।

बाललीलानामपाठात् श्रीकृष्णे प्रेम जायते ॥

आसक्ति प्रौढलीलाया नामपाठाद्भविव्यति ॥ २ ॥

व्यसनं कृष्णचरणे राजलीलाभिधानतः ।

तस्मान्नामत्रयं जाप्यं भक्तिप्राप्तीच्छुभिः सदा ॥ ३ ॥

अर्थस्तु स्पष्ट एव । बाललीलायाः प्रौढलीलायाश्च फलं तामसभक्तानामेवोक्तम् । तत्रासक्तिस्वभावात् मनोरथात्मकं व्यसनमपि तदंतःपात्येवेति तत्स्वरूपमपि भिन्नम् । तदधिकारस्यैव तथात्वात्, एतत्स्वरूपं तु अक्षण्वतामित्यस्य विवरणे मनोरथप्रकारेण प्रतिभातमित्युक्तम् । तत्रैवाग्रे तदंशानां महिष्यादीनां तु क्रमेणेत्युक्तम् । तथा च इयं तु राजलीला प्रमाणरूपा । भक्ता अपि प्रमाणनिष्ठा महिष्यादयो स्निग्धदंपतीभावनिष्ठा एवेति । निरोधोपि प्रमाणरूपः । अतः सर्वेषां स्वस्वरूपस्वमाहात्म्यज्ञापनेन प्रपंचविस्मृतिरेव कृता न तु संकल्पोत्पादिका आसक्तिः । एवं सति प्रपंचविसरणेन भगवति माहात्म्यज्ञानपूर्वकमेहेन सकलेंद्रियाणां भगवच्चरणारविंदनिष्ठव्यसनमपि संपद्यत इति तत्पाठफलमपि तादृशं निरूपितम् । अधिकारभेदेन व्यसनस्यापि भेदोवगंतव्यः । मर्यादायामपि भक्तानां भगवत्परतारूपं व्यसनं भवत्येवेति सर्वमनवद्यम् । तथा चोक्तं श्रीमदाचार्यचरणैः 'सम्यग्व्यवमिता बुद्धिस्तवे'त्यस्याभासे 'समानशीलव्यसनं दृष्ट्वा राजानं प्रश्नं चाभिनंदति द्वाभ्या'मिति । अतः परमिदं मंत्रवज्जाप्यमित्याहुः ।

तस्मादिति । अधिकारिणमाहुः भक्तिप्राप्तीच्छुभिरिति ॥

श्रीमदाचार्यचरणकरुणारससिंचितम् ।

आसीदुल्लसितं चित्तं नामालिविवृतौ मम ।

तत्कृपादृष्टिसंज्ञातपदं संगतितो मया ।

विवृतं तच्च ये संतः पश्यन्तु सुविचक्षणाः ॥ ३ ॥

यदत्र बुद्धिदोषेण सहजेन विसंमतम् ।

मार्जनीयं स्वसौहार्दाद्विज्ञप्तिः सत्सु मे सदा ॥ ३ ॥

श्रीमदाचार्यचरणाः श्रीमान् श्रीविठ्ठलः प्रभुः ।

शरणं मे सदा तस्मात्तत्रैवैतत्समर्पितम् ॥ ४ ॥



श्रीमद्-वल्लभाचार्य-महाप्रभु-प्रकटितम्

प्रेमामृतम्

श्रीमत्प्रभुचरणविरचितव्याख्योपेतम्

परिशिष्टे

१. श्रीपरिवृढाष्टकस्तोत्रं सव्याख्यम्
२. 'भावंरंकुरितं'श्लोकस्य श्रीहरिरायाणां व्याख्या



श्रीमद्-वल्लभाचार्य-महाप्रभु-वंशावतंस-
नित्यलीलास्थित-गोस्वामिश्री १००८-
श्रीव्रजनाथलाल-महाराजश्रीत्येषां-
स्मृतौ-तदात्मजः-गोस्वामि-
श्री १००८ श्रीमुरलीधरलाल-
महाराजश्रीत्येतः-प्रकाशितम्



प्रकाशक :

गोस्वामीश्री १००८, श्रीमुरलीधरलाल महाराज,
५०, गंगा निवास, स्वामी विवेकानन्द रोड,
बोरिवली (प.) बम्बई। ४०० ०९२ भारत

साधारण संस्करण १००० प्रति
राज संस्करण १००० प्रति
श्रीवल्लभादा : ५०३

ग्रन्थ-परिचय लेखक : गोस्वामी श्याम मनोहर

मुद्रक :

श्री. वरदराजन

एसोसिएटेड एडवर्टाईजर्स एण्ड प्रिंटेर्स
५०५ तारदेव, आर्षंठ रोड,
बम्बई, ४०००३४.



गोस्वामिधरो १००८ श्रीव्रजनाथलालजी महाराज

॥ श्रीकृष्णाय नमः ॥

॥ श्रीमदाचार्यचरणकमलेभ्यो नमः ॥

ग्रन्थ-परिचय

वल्लभ सम्प्रदायकी परम्पराके अनुसार प्रेमामृत स्तोत्र श्रीमद्-वल्लभाचार्य महाप्रभुको गोवर्धनगिरिकी शिलापर लिखा हुआ मिला था, जिसे भगवदाज्ञानुसार उन्होंने श्रीचैतन्य महाप्रभुको प्रदान किया था। परवर्ती कालमें गौड सम्प्रदायमें यह स्तोत्र श्रीचैतन्य महाप्रभुकी कृतिके रूपमें ही मान्य हो गया। जो भी हो स्वयम् श्रीविक्रमनाथ प्रभुचरण द्वारा इस स्तोत्रपर व्याख्या प्रकट करना, इस स्तोत्रकी श्रीमहाप्रभुकी अन्य कृतियोंके तुल्य महत्ताकी पुष्टि है।

श्रीपुरुषोत्तमनामसहस्रम् जैसे भागवतोक्त सर्गादि दशविध लीलाओके मननार्थ भगवन्नामोका सकलन है, या जैसे त्रिविधनामावली भागवतके दशम स्कन्धमें वर्णित श्रीकृष्णकी लीलाओके मननार्थ भगवन्नामोका सकलन है, वैसे ही प्रेमामृत स्तोत्र दशम स्कन्धके अन्त-गंत तामसफल-प्रकरणकी लीलाओके मननार्थ भगवन्नामोका सकलन है। ये वे नाम हैं जो कृष्णविरहके निश्वासके साथ श्रीराधाके मुख-कमलसे परागकी तरह निःसृत हुए हैं।

इन नामोंके ग्रहण चिन्तन मनन या पठन के सच्चे अधिकारी वे ही भक्त हैं, जिनकी लौकिक विषयोमें आसक्ति क्षीण होकर श्रीकृष्णमें अनन्य आसक्ति दृढ़ हो गई हो। अन्यथा श्रीमत्प्रभुचरण सुस्पष्ट शब्दोंमें विधान करते हैं—“प्रार्थये रसिकाः स्वरं पश्यन्तिवद-महर्निशम्। एतद्रसानभिज्ञस्तु माद्राक्षीदपि वैष्णवः”।

इस ग्रन्थके परिशिष्टके रूपमें श्रीमहाप्रभुविरचित श्रीपरिवृढाष्टक, जिसपर श्रीगोपेश्वरजीकी व्याख्या उपलब्ध होती है, भी प्रकाशित हो रहा है। यह श्रीनाथ-श्रीगोवर्धननाथकी ब्रजलीलाओंमें रति

जगानेवाला ग्रन्थ है। यह भी प्रेमामृतकी तरह फलप्रकरणकी लीलाओंके वर्णनपर ग्रन्थ है।

द्वितीय परिशिष्टमें श्रीमत्प्रभुचरणविरचित "भावैरंकुरितम्" श्लोककी श्रीहरिरायजीकृत व्याख्या प्रकाशित हो रही है। भक्ति-वर्धिनी में जो (१) बीजभाव (२) प्रेम (३) आसक्ति तथा (४) व्यसन यो चार अवस्थाये भक्तिकी दिखलायी गयी है, उसकी सात अवस्थाओंमें व्याख्या यहा की गयी है. (१) भाव (२) प्रेम (३) प्रणय (४) स्नेह (५) राग (६) अनुराग (७) व्यसन। इन्हे क्रमशः अंकुर, कन्दल, शाखा, पल्लव, कलिका, प्रसून तथा फल रूप माना गया है।

इनका प्रथम संस्करण वि. सं. १९७५ मे प्रकाशित हुआ था। प्रस्तुत संस्करण उसीका ऑफसेट प्रोसेस द्वारा पुनर्मुद्रित रूप है। उक्त प्रथम संस्करणके सम्पादक-प्रकाशक थे श्रीमूलचन्द्र तुलसीदास तेलीवाला तथा श्रीधीरजलाल व्रजलाल साकलिया। इस पुनः प्रकाशन के अवसर पर इन महानुभावोंका हम कृतज्ञतापूर्वक स्मरण करते हैं।

પ્રસ્તાવના ।

૧ આ સમ્રહમાં પ્રેમામૃત તથા પરિવૃદ્ધાદક ઇમ બે પ્રન્યરસનુ વિવરણસહિત મુદ્રણ કર્યું છે પ્રથમ પ્રન્ય પ્રેમામૃત વા કૃષ્ણપ્રેમામૃત છે આ પ્રન્ય ઉપર શ્રીમદ્વિહલેશ્વરપ્રમુચરણ ધીગુસાઈજીઈ પદ્મ ભતીય મુન્દર વિવરણ હરણુ છે તે વિવરણ સાથે 'પ્રેમામૃત' અર્થે પ્રકટ કર્યું છે આ પ્રેમામૃત- પ્રન્યમા મુરુપ શ્રીસ્વામિની શ્રીરાધાજીઈ વિરહાવસ્થામાં પ્રભુના ગાયલા નામોનો સમ્રહ છે સાંપ્ર- દાયિક ગાયા ઇમ છે કે આ નામો શ્રીગિરિરાજનીની શિલા ઉપર કોતરેલા હતા તે નામોનો સમ્રહ ધીગુસાઈજીઈ કર્યો અને ઉપર આપશીઈ અપ્ર મુદ્રિત કરેલુ મુન્દર વિવરણ યોગ્યુ શ્રીપ્રેમામૃત પ્રન્યનો પ્રચાર ગૌઢ સપ્રદાયમા પળ હોવો જોઈઈ સવત્ ૧૭૨૭ વૈશાખ સુદિ દશમીને મગલવારે ચલિરામ નામના પુરપના હસ્તે છરેલો આ જ પ્રન્ય અમને પ્રાપ્ત થયો છે, તેમા ઇતિશ્રી આ પ્રકારે છે, 'ઈતિ શ્રીજગજીવનાનન્દે ચન્દ્રશ્રીકૃષ્ણચૈતન્યમુલ્લપપ્રવિનિર્ગતે શ્રીગોપીનાયકનાયામૃત લહરી સપૂર્ણા' અર્થાત્ આજ પ્રેમામૃત પ્રન્યનુ આ ઇતિશ્રીપ્રમાણે નામ શ્રીગોપીનાયકનાયામૃતલહરી છે, અને તેનુ પ્રાકટ્ય શ્રીકૃષ્ણચૈતન્યના મુલદ્વારા થયુ છે શ્રીમદ્વમુચરણ 'રાધામીતાની નામાની' પદ્મલુ જ કહીને પ્રન્યના કર્તૃત્વસબન્ધમાં મૌન રાલે છે, અને 'ઈત્યાહ' ઇમ પ્રન્યકારમાટે ઇકવચન પ્રયોજે છે, પટલે પ્ શ્રીમદાચાર્યની શ્રીવલ્લભાધીશ્વરની ઇતિ હોવાનુ સમ્ભવનુ નથી આચાર્યશ્રી જે પ્રન્યના કર્તા હોય છે તેની ટીકા લખતી વખતે શ્રીગુસાઈજી વગેરે સર્વથા વંહુવચન પ્રયોગ કરે છે આ પ્રકારે આ પ્રન્યના કર્તૃત્વસબન્ધમાં સન્દેહ છે ગૌઢ સપ્રદાયમા શ્રીસ્વામિનીજીનુ પ્રાધાન્ય પ્રમુ કરતાં વિશેષ મનાય છે તેથી સામાન્યરિતે શ્રીસ્વામિનીજીના નામનુ ગાન શ્રીપ્રમુ કરે ઇમ તે સપ્રદાયનુ મર્મ છે, તેથી આ પ્રન્ય જો ઉપર જગાવેલી ઇતિશ્રી પ્રમાણે શ્રીકૃષ્ણચૈતન્યકૃત જ હોય તો તેથી સુચન પટલુ જ થાય છે કે ડક પ્રન્યના પ્રાકટ્યમા શ્રીમદાચાર્યકૃત તો નથી લાગતો આ પ્રન્યના વિવરણમાં અસર છે ગમે તેમ હો પરન્તુ આ પ્રન્ય શ્રીમદાચાર્યકૃત તો નથી લાગતો આ પ્રન્યના વિવરણમાં શ્રીગુસાઈજી કોઈ અન્યના આ પ્રન્ય ઉપર કરેલા વ્યાખ્યાનને દૂપણ આપે છે આચાર્યજીનો જ જો આ પ્રન્ય હોય તો પુત્રો અન્ય ટીકાકાર કોણ હોઈ શકે? પુત્રો ટીકાકાર આ સપ્રદાયમા સર્વથા અજ્ઞાત રહે પ્ સમ્ભવનુ નથી આ પ્રન્યમાં શ્રીરાધાનુ નામ પ્રાય પ્રધાન છે, શ્રીમદાચાર્યચરણ નિન પ્રન્યોમા રાધા નામનો પ્રયોગ કરતા દિશતા નથી, પરન્તુ જ્યા જ્યા પ્રસગ આવે છે ત્યા ત્યા રાષ્ટ્રીય મુરુપ શક્તિ, વા મુરુપ સ્વામિની વા લક્ષ્મી ઇત્યાદિ શબ્દો પ્રયોજે છે આ કારણથી પણ આ પ્રન્યના શ્રીમદાચાર્યજીના કર્તૃત્વવિષે સદેહ થાય છે શ્રીમદ્વમુચરણ ધીગુસાઈજીઈ શ્રીજયદેવના ગીતગોવિન્દની અટપદી તથા રામાનુજીય વેદાન્તાચાર્યના ત્યાસાદેશ ઉપર વિવરણ યોજેલા પ્રસિદ્ધ છે તેથી ક્ષવિત્ જો આ પ્રન્ય શ્રીકૃષ્ણચૈતન્યનો જ હોય અને તેની સ્વાભાવિક મુન્દરતાને લીધ આપે વિવરણ યોગ્યુ હોય તો તે સર્વથા અસમ્ભવિત તો કહી શકાય ઇમ નથી ગમે તેમ હો પરન્તુ આ પ્રન્ય પરમ રમણીય છે અને ધીગુસાઈ જીના વિવરણથી આ પ્રન્ય પુટ થયલો હોવાથી પુત્રી રમણીયતામાં અને ભગવદીયતામાં કાઢક ઔર વધારો થયો છે આના પાઠમાં અધિકાર તેવા આગ્યવાન્ સસારાસન્કિરહિત પ્રમુપ્રેમમા મુગ્ધ ભગ વદીયોનો જ છે આ પ્રન્યાર્થિના વાચનાદિ કરનારે શ્રીમદ્વમુચરણની આજ્ઞાનુ અનુસધાન અવશ્ય કરવુ

'પ્રાયથે રસિકા સ્વૈર પદ્યનિલવદનહર્નિશમ્ ।
પુત્રસાનભિજ્ઞસ્તુ મા દ્રાક્ષીદપિ વૈષ્ણવ ॥'

૨ પ્રેમામૃતપ્રન્યનુ પ્રાકટ્ય તૃતીય પીઠાધીશ્વર નિલ્લીલાસ્ય શ્રીમદ્બાલકૃષ્ણ- લાલજીના સ્મરણાર્થે નટપુરના વૈષ્ણવોદ્વારા થયું છે. આ પ્રન્યનું મુદ્રણલર્ચ નટપુરના વૈષ્ણવોઈ અપ્યું છે.

૩ શ્રીપ્રેમામૃતવિવરણનુ સુદગ્ધ ધાર પુસ્તકોના આધારે થયું છે ૧ પ્રથમ પુસ્તક નટપુરસ્થ દાદીલક્ષ્મી પુસ્તકાલયસ્થ શાસ્ત્રી માહલાલના સમ્પ્રદર્શી શ્રી રા રા સનમુસારામ મન મુસારામ ત્રિપાઠી પ્રબોધી રૂપાથી પ્રાપ્ત થયેલું આ પુસ્તક વહુ સુન્દર પ્રાચીન તથા પ્રાય શુદ્ધ છે, પરંતુ કેટલેક સ્થળે પત્તિકો લેસકરોપથી ભુલિત છે ૨ આ પુસ્તક પઠિત ગદ્દલાલના સંપ્રદર્શન આ પુસ્તક પણ પ્રાય શુદ્ધ છે પ્રમાં પ્રથમ પત્ર તથી ૩ આ પુસ્તક ભગવદ્દર્મપરાયણ શાસ્ત્રી કલ્યાણજીપ્ર આપ્યું છે આ પુસ્તક પ્રાચીન તથા પ્રાય શુદ્ધ છે ૪ આ પુસ્તક ભગવદ્દર્મપરાયણ મનમોહનદાસ દલપતરામ દલાલ શ્રી પ, પ્રમણે આપેલું આ પુસ્તક નૂતન છે મનમોહનદાસમાહપ્ર નિજપઠનાર્થે ઉક્ત પુસ્તક પોતાને હસ્તે લખીને શોધેલું છે આ પુસ્તકની પ્રેસકોપી નટપુરસ્થ ચન્દુલાલ જુનીલાલ શાહ પ્રમણે કરી આપી હતી આ સર્વનો ઉપકાર અને સ્વીકારીપ્ર હીપ્ર

૧ દ્વિતીય ગ્રન્થ શ્રીપરિવૃદ્ધાટક છે આ સુન્દર સોત્રના દ્રષ્ટા શ્રીમદ્દાચાર્યજી છે પ્રના ઉપર માત્ર એક ટીકા પ્રાપ્ત થાય છે આ ટીકામાં સત્કર્તા સર્વવિદ્ધ યોગિશ્રીમદ્ગોપેશ્વરજીનું પાંચિલ પ્રતિ પત્તિક પ્રકાશે છે યોગિશ્રીમદ્ગોપેશ્વરજી સંપ્રદાયમાં શ્રીપુરુષોત્તમજી પછી થયેલા પુરન્ધર વિદ્વાન્ છે પ્રબોધીનો પ્રાદુર્ભાવ ૧૮૩૬ ના જ્યેષ્ઠ શુક્લ પચમીને દિવસે થયો હતો, અને છેક આ શતકના આરમ્ભાં પણ મૂનલને અલકૃત કરતા હતા પ્રબોધીપ્ર ઘણા પ્રયો સિદ્ધ કર્યાં છે શ્રીમદ્ગુણાપ્યતા શ્રીપુરુષોત્તમજીના ભાષ્યપ્રકાશ ઉપર ટીકારૂપે મહાન્ રશ્મિ ગ્રન્થ પ્રકટ કર્યો છે આ રશ્મિજી પ્રબોધીના હલાક્ષરનો અમારી પાસે હાલમાં પ્રમુકુપાથી વિરાજે છે આ મહાન્ ગ્રન્થનું પૂર લગભગ ૫૦૦૦૦ શ્લોકનું છે, અને પ્ર ગ્રન્થ પૂર્ણ થયો સ્વારે શ્રીમદ્ગોપેશ્વરજીનું વય ૬૦ વર્ષનું થયું હતું આવા પરમ પરિ શ્રમથી સિદ્ધ થયેલા ગ્રન્થનું રક્ષણ અને ઉદ્ધાર કરવાની પ્રેરણા શ્રીમદ્દાચાર્યચરણ તદ્દશ્યોને અને તદનુયાયી ધનવાન્ વૈષ્ણવોને કરે પ્ર પ્રાર્થનીય છે આ સિવાય તૈત્તિરિય સહિતા ઉપર આપ્રબોધી નવા ધર્મામનો વિવરણ પ્રય યોગ્ય છે પ્રબોધીનો મત્તિમાર્વણ કાશીમાં રવગોપાલમટે પ્રકટ કર્યો છે મત્તિલ્લ એક અન્ય ગ્રન્થ પ્રબોધીનો દષ્ટિગોચર થાય છે શ્રીમદ્ગોપેશ્વરજીપ્ર પરિવૃદ્ધાટકની ટીકા શ્રીય જુનાપઠજીની આજ્ઞાથી વા પાઠાન્તર પ્રમાણે આગ્રહથી કરી દિશે છે શ્રીયદુનાપઠજી પ્ર પ્રબોધીના પિતૃચરણ શ્રીમદ્ગોકુલોત્સવજીના પિતૃવ્યચરણ થાય આ પ્રયમાં પ્રમુખી મટ વા સત પ્રકારની લીલા ઓતુ નિરૂપણ શ્રીમદ્દાચાર્યજીપ્ર કર્યું છે આ સોત્રના પ્રથમ શ્લોકનું સુન્દર પ્રાચીન ચિત્ર મુચરૈના મોટા માદરવાલા ગોસ્વામિશ્રીમદ્ગોકુલનાયજી પાસે વિરાજે છે

૨ પરિવૃદ્ધાટકવિવૃત્તિના સુદગ્ધના પ્રથમ પુસ્તકનું સાહાય્ય મલ્યું છે પ્રથમ પુસ્તક પઠિત ગદ્દલાલ જીની સત્યમાર્થી હરીચ્છાથી પ્રાપ્ત થયું હતું આ પુસ્તકના આરમ્ભના પાંચ અને અંતિમ પાંચ વિનાના સર્વે પત્ર જીર્ણ અને ઉષાદ્રુપ લાધેલા હતા પુસ્તકની શુદ્ધિ પણ સાધારણ છે દ્વિતીય પુસ્તક શ્રીનાથ દ્વારસ્થ વૈષ્ણવ કેસરશાઈનું છે પ્ર પુસ્તક અમને ભગવદ્દર્મપરાયણ શાસ્ત્રી અવલરામ મૂધરજીપ્ર આપ્યું છે આ પુસ્તકમાં વ્યાકરણ વિનાનો ભાગ પ્રાય શુદ્ધ છે તૃતીય પુસ્તક કોટાસ્થ શ્રીમનમુરેશજીના પુનાકસમ્પ્રદર્શન છે સ્વાંના મુલ્યાજી પઠિત ગોકુલદાસજીની રૂપાથી પ્રાપ્ત થયેલું આ પુસ્તક શોધ નમાં ટીક ઉપયોગી થઈ પડ્યું આ ટીકાનું પુસ્તક સુદગ્ધમાટ ભગવદ્દર્મપરાયણ શાસ્ત્રી કલ્યાણજીપ્ર સહર્ષે લખી આપ્યું હતું આ સર્વેનો ઉપકાર અમારા ઉપર થયેલો છે આ વિવરણના વ્યાકરણના શોધ નમાં નિર્ણયસાગરના વિદ્વાન્ શાસ્ત્રીજી વાસુદેવ લક્ષ્મણ પળશીકરનો અમારા ઉપર વહુ જ ઉપકાર થયો છે

૩ આ વિવૃત્તિનું સુદગ્ધસ્વર્ણ શ્રીમદ્ગોકુલેશ્વરચરણપરાગાનુરાગી વૈષ્ણવ આટરમુબાના મૂલ રહીશ વા છોટાલાલ દાનીપ્ર કર્યું છે તેમનો પણ ઉપકાર સ્વીકારીપ્ર હીપ્ર

મુમ્બઈ,
પત્રિજા એકાદશી
૧૯૫૫

મૂલચન્દ્ર તેલીવાલા.
ધૈર્યલાલ સાકલીયા.

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

प्रेमामृतम् ।

श्रीमद्विठ्ठलेश्वरविरचितविवरणसमेतम् ।

नमस्तारुण्यकैशोरलावण्यनिभृतात्मनोः ।

परस्परं प्रणयिनोर्गोपीमाधवयोर्दशे ॥ १ ॥

राधागीतानि नामानि मत्प्राणसदनान्यहम् ।

कथञ्चित्कालगत्यर्थं व्याख्यासेऽत्र यथामति ॥ २ ॥

एतद्रसरसिकजनमनःसन्तोषार्थं राधिकोक्तनामानि प्रकटयितुं भूमिकां रचयन्नेव नामोत्थानप्रकारमाह एकदेति ।

एकदा कृष्णविरहाद्ध्यायन्ती प्रियसङ्गमम् ।

मनोवाप्पनिरासाय जल्पतीदं मुहुर्मुहुः ॥ १ ॥

यदा मानो घमूव कदाचिद्राधायास्तदनन्तरं भगवतापि मानापनोदनार्थं यत्ने कृतेषु तद्रसस्वामान्यान्न मानमत्यजङ्गवांश्च दूत्यादिप्रेषणेन संमाननार्थं निकुञ्जमगमत् स समय एकदेतिपदेनोच्यते । एतेन अधुनापि ताभिः सह भगवान् पूर्ववत् क्रीडतीति सूचितम् । तेनैकदाकृष्णविरहादिति समस्तं पदं ज्ञेयम् । परमानन्दविरहे युक्तमेव दुःखमिति ज्ञापनार्थं कृष्णपदम् । अत एव तद्विरहहेतुस्तत्सङ्गमादेव गमिष्यतीति निश्चित्य तस्य च सपद्यभावेन तदपगमार्थं प्रियसङ्गमं ध्यातवती । एतदेवाह ध्यायन्तीतिपदेन । प्रीतेरेव दुःखहेतुत्वम्, प्रियस्यैव दुःखनिवृत्तिरिति ज्ञापनार्थं प्रियपदम् । यद्वा । भगवत एव प्रियत्वादन्वयाप्रियत्वात्तद्भ्रान्तमेवाभून्नान्यसेति ज्ञापनार्थं प्रियपदम् । यद्वा । प्रियसङ्गमं प्रियसङ्गमोपायं ध्यायन्तीत्यर्थः । एकदेति पदेन यदा काचित्सख्यपि नासीत् तदेत्यपि सूचितम् । तेन कुत्रचित्कथनस्याप्यभावेन मनस्येव वाप्यं पूर्णमभूत् । तन्निरासायेदमग्रे वक्ष्यमाणं स्वयमेव जल्पति । न तु कस्याप्यग्रे कथयतीत्यर्थः । स्वयमपि जल्पने तद्वारा वाप्यस्यापि वहिर्निस्सरणे किञ्चित्स्वास्थ्यमिव भवतीति तथा । जल्पनोक्त्या विकलत्वं सूच्यते । एकवारं जल्पिते तदनन्तरं मूर्च्छायां जातायां ततः कथञ्चित् जागरणे च सति

पुनर्जल्पतीति ज्ञापनार्थं मुहु पदम् । धीमया जल्पितमूर्च्छाजागरणपुनर्जल्पितानामावृत्तिर्जा
पिता । सङ्गमसाधनत्वेनापि जल्पतीति ज्ञातव्यम् । यया पद्माध्याप्या गोपिकागीतम् ॥१॥

कृष्णः कृष्णेन्दुरानन्दो गोविन्दो गोकुलोत्सवः ।

गोपालो गोपगोपीशो बह्वेन्द्रो ब्रजेन्वरः ॥ २ ॥

जल्पितमेवाह कृष्ण इति । रुच्यर्थमेव प्रादुर्भूतो भगवान् कृष्णशब्दवान्य
इति । कृष्णपदार्थः क्वचिद्विद्युत, परमानन्दवाचकत्वेन च, 'कृपिर्भूवाचक' इत्या-
दिना तथा चास्मदर्थमेव प्रकटत्वेन परमानन्दत्वेन च नास्मद्बुद्धिं द्रक्ष्यतीति
भावः । स्वरूपेण तथोत्वमुक्त्वा धर्मरपि तथात्व वदन्ती स्वस तारकाभावा
भावयन्ती तथैष्टत्वेन स्वरेष्ठितभगवतो नामाह कृष्णेन्दुरिति । श्यामेन्दुत्वेना
लौकिकत्वात् तारकामूताना गोपीनामपि तथोत्व सूचितम् । तेन निष्कलङ्कत्वश
श्वत्पूर्णत्वाद्वादकत्वादीनि सूचितानि । एव धर्मधमिभावमुक्त्वा धर्मतामेवाहु आनन्द
इति । तथा च पूर्वं स्वार्थं प्रकटीभूय पूर्वविरहतापमिन्दुत्वेन शमयित्वानन्दपूर्णां करो
तीति नामत्रयेण ब्रमेणोक्तमधुनापि तथैव कुर्विति मात्रेण पूर्वोक्तस्वार्थप्राकट्ये प्रमाण-
भूत नामाह गोविन्द इति । इदं नामैव तत्र मानम् । (नामानन्तरमिन्द्रादिभि
रस्मत्पतित्वेनाभिषिक्त ।) अन्यथेन्द्रादिभि स्वपतिर्भगवान् अस्मत्पतित्वेन कथमभि
षिक्त । अतोऽस्मान्परित्यज्य न लक्ष्म्यादिष्वपि भजन भगवतो युक्तमिति भावः ।
किञ्च । पूर्वमिन्दुत्वनिरूपणेनाधुना चेन्द्रत्वनिरूपणेन यथेन्द्रभर्तृकायामेव दिशि
चन्द्रोदयनियमः । तथा भगवत श्रीगोपीजनवह्मस्य गोकुल एव प्राकट्यम्, न मधुरा-
दिष्वपीति सूचितम् । अपि च । चन्द्रोदयकार्यं हि मार्गादिप्रकाश । अस्य चालौकिकत्वे-
नालौकिक एव स प्रकाशः । तादृश सोऽतिदुर्लभो ब्रह्मादेरप्यस्मास्वेव भजनमार्गं प्रकटो-
ऽभून्नान्यत्र । यद्यन्यत्रापि स्वयं प्रकटं स्यात् स्वमार्गमपि तत्र प्रकटयन्नत्वेवमिति निर्गर्वः ।
तेन गोपदमुपलक्षकम् । तथा चोक्तम् 'इति गोगोकुलपद गोविन्दमभिषिच्य से'ति । अत
परं स्वदुःखदर्शनाक्षमताया हेतुभूत नामाह गोकुलोत्सव इति । यो यत्रत्योत्सवरूपो
यत्र येनोत्सवः स तत्रत्य दुःख कथं द्रक्ष्यतीति भावः । ननु सर्वेश्वरस्य कथं गोकुल
मात्रेश्वरत्वमत आह गोपाल इति । स्वयं तादृशोपि पुरुषोत्तमोपि सन् गोपालरूपो य
स्वयमेव जातः । तेनास्मास्वेव पक्षपातो नान्येनेति ज्ञायत इति भावः । तेन गोपान् लाति
आदत्ते आत्मीयतया स्वीकरोतीति तथेत्यर्थो ज्ञेयः । एव सामान्यतरो भगवत स्वामित्व
मुक्त्वा विशेषेणाह गोपगोपीश इति । गोपानां वयस्यानां गोपीनां चेश्वर स्वामीत्यर्थः ।
यद्वा । गोपसम्बन्धिन्यो या गोप्यो गोपभार्यास्तासामीश स्वामीत्यर्थः । तेन न केवल
कुमारिकाणामेवेश, किन्तु सर्वासामपीति भावः । स्त्रिय उक्त्वा वृद्धानाह बह्वेन्द्र इति ।

बलवानां कुलवृद्धगोपानामिन्द्रः कुलदैवतमित्यर्थः । तदुक्तम् । 'बन्धमानचरणः पथि वृद्धै'-
रिति । अन्यथा तेषां बन्दनं न घटेत् । अतःपरं कियदवधि गणना कर्तव्या । पशुतृणपर्यन्तस्य
सर्वस्यैव ब्रजेश्वर इत्याह ब्रजेश्वर इति । ईश्वरो राजवन्नियामक इत्यर्थः । एतेन गोपेत्या-
दिनामत्रयेण गोकुले भर्तृत्वं पूज्यत्वं राजत्वं च भगवत् एवेति । स्वस्य सर्वात्मना तदेकस्वा-
मित्वसर्वाधिकगोकुलोत्कर्षां सूचितौ । अन्यत्रैतन्नित्यस्यैकत्राभावेन विभक्ततदीयत्वकत्वात् ।
तेन व्यतिरेकालङ्कारोपि । यथा जगद्भगवन्निर्मितमिति जगदीश्वर इत्युच्यते भगवान्, तथा
अयं सर्वोपि ब्रजोनेनैव स्वरूपेण निर्मितो न साधारणनिर्मातृस्वरूपेणेत्यधिपादिपदेषु
सत्स्वपीश्वरपदप्रयोगात् सूच्यते । तथा चोक्तं श्रीवाराहेण 'अन्यैव काचित्सा सृष्टिर्बिधातु-
र्व्यतिरेकिणी'त्यादि ॥ २ ॥

ननु यद्येवं तदा स्वयमेव मिलिष्यति कदाचित्का त्वरेत्याशङ्कयामेव पूर्वानुभूतं
किञ्चित् स्मृत्वाह प्रत्यहमिति ।

प्रत्यहं नूतनतरस्तरुणानन्दविग्रहः ।

आनन्दैकसुखस्वामी सन्तोपाक्षयकोशभूः ॥ ३ ॥

अहःशब्दोऽत्र दिवसवाची । तथा च सम्पूर्णरात्रिरमणेपि प्रातर्यदा भगवान् जिग-
मिपति, तदा यथा नूतनागतेऽभिलाषा ततोधिका सा भवतीति तत्सत्त्वेदमुक्तम् । यद्यपि
भगवतः प्रतिक्षणमपि तथात्वमेव, तथापि पूर्वोक्तसमयविरहभीरुत्वेन सर्वातिशयितत्सा-
नुभवैकवेद्यस्य भावविशेषस्य जायमानत्वात्तथोक्तम् । तेन प्रतिक्षणं नूतनत्वं प्रत्यहं नूतन-
तरत्वमिति भावः । अहःशब्दः क्षणोपलक्षक एवेति केचित् । तत्र । मुख्यार्थोपपत्तौ
गौणस्यायुक्तत्वात् । अव्ययप्रयोगेण सम्पूर्णरात्रिरमणेपि भगवति विरतिह्रमाद्यो व्याव-
र्तिताः । यत्र सङ्गमेत्येवं तत्र का वार्ता विरह इत्याशयः । अतःपरं ह्रमाद्यभावे उपपत्तिमाह
तरुणेति । तरुणः पूर्ण इत्यर्थः । तेन गणितानन्दानामक्षरादेर्व्यावृत्तिः । तथा च तादृशः
स एव विग्रहो यस्य स तथा । पूर्णत्वे वक्तव्ये यत्तारुण्यं निरूपितं तेन भगवतः स्वस्मिन्ने-
वानुरागः, प्राकट्यं चास्मदुपयोग्येवेति भावः सूचितः । भगवतः किशोरत्वेन तरुणीरमणसा-
मर्थ्याभावशङ्का च परिहृता । एतेनैव भगवतो बाल्येपि गोपीभिः सह स्वच्छन्दरमणं सूचि-
तम् । अत एव 'यद्यम्बुजाक्षे'ति श्लोके 'त्वयाभिरमिता' इत्यन्यसमक्षमस्थितौ हेतुभूतं स्ववि-
शेषणम् । न चाधुनिकमेव तत्र हेतुः । तत्र चरणस्पर्शरमणयोरवधिव्यहेतुत्वे तदा सम्भवतो
यदि प्रथमदिवससञ्जातचरणस्पर्शसमानकालीनं रमणमपि स्यात् । तेन तयोस्तत्त्वान्ययानु-
पपत्त्यैव तथा मन्तव्यमिति निगूढाशयः । तत्सम्यन्वयपि तथैवेत्याह आनन्दैकेति ।
आनन्दोन्तःकरणदेहादिसर्वव्यापकः । सुखमव्याप्यवृत्तिः । तथा चानन्दरूपं यत्सुखं तत्स्वामी
तदीश्वरस्तदुपमोक्ता तद्वाता चेत्यर्थः । एतेन भगवदीयं यत्किञ्चिदपि सुखं सर्वाश्व्यापी-

त्युक्तं भवति । अत एव भागवते वेदस्तुतौ 'महिमामृतसमुद्रनिष्पुपे'त्युक्तम् । स्वामित्वेन भगवत् एव तत्तथा, नान्यस्येति सूचितम् । भगवत्स्पर्शमात्रेण स्वस्य स्वादिसत्ताज्ञानामात्रे-
नैकपदप्रयोगः । तदुक्तम् । 'नीरीं प्रति प्रणिहिते च करे प्रियेण सत्यः शपामि यदि
किञ्चिदपि स्मरामी'ति तेन स्वस्योत्तमनायिकात्वं ज्ञापितम् । यद्वा । नामद्वयमिदम् । 'केशोधि-
कतरस्तेषां मित्यादिवाच्यैर्ग्रेहानन्दस्यापि दुःखानुचिद्धत्वदर्शनात्तस्मादन्युत्कृष्टमिदमित्येकप-
देन सूचितम् । एतादृशमपि मुखं स्वामित्वादस्मभ्यमेव ददाति, नान्यस्मा इत्युक्तम् । स्वा-
मीति नामान्तरेण दानोत्तरसमयं स्मृत्वाह सन्तोपेति । सन्तोपस्य येऽक्षयकोशास्त्ररू-
पतिस्थानम् । मूलनिरूपणेन भगवतैव सन्तोपो नान्येनेति ज्ञापितम् । कोशत्वेनैक-
स्यापि भगवदीयस्थानैरुपिधसन्तोपाधायकत्वं सूचितम् । अक्षयत्वेनोत्तरोत्तरं सन्तोपेपि
पूर्वपूर्वसन्तोपानुवृत्तिः सूचिता । एतेन नित्यलीलात्वं सूचितम् ॥ ३ ॥

एव सन्तोपस्मरणे पूर्वानुभूतभगवज्जन्मसामयिकं सन्तोपं स्मृत्वाह आभीरेति ।

आभीराभिनयानन्दः परमानन्दकन्दलः ।

वृन्दावनकलानाथो ब्रजानङ्गनचाङ्कुरः ॥ ४ ॥

आभीराणां योभिनवः पूर्वानुभूतजातीय आनन्दः, परमानन्दश्च तत्कन्दलस्तन्मूल-
कारणमित्यर्थः । इदमत्राकृतम् । नन्दग्रहे पुत्रोभूदिति तैर्यदैव श्रुतं तदैव तेषां तादृश
आनन्दं समजनि । येन प्रामाणिका वृद्धा अपि महान्तं नृत्यं कृतवन्तः । तथा च तादृ-
शस्य तद्भेदोत्तरन्यस्य पूर्वमज्ञातत्वेन तत्कालीनस्य तस्माभिनयत्वम् । तदनन्तरं पुष्टे भगवत्वे-
तादृशोऽस्माकं स्वामी समभून्महद्भाग्यमस्माकमिति परमोतिशयित आनन्दोऽभूदिति
तत्तथेति । यद्वा । पूर्वोत्तरपदयोः कर्मधारयो नामद्वयं वा । आभीराणां पूर्वोक्तानन्दरूप एव,
स्वस्य च तदर्थमेव जातत्वात्तत्प्रतीक्ष्यैव चात्र स्थितत्वात्तस्मिन्प्रकटे जाते स्वस्य परमानन्दो-
भूदिति गोपिकानां परमानन्दकन्दल इति जन्मकालीनानन्दवाचकत्वमेव पदद्वयस्यापीत्यु-
भयत्र समानम् । स्वयं कन्दलत्वं निरूपयन्त्यान्येषु पूर्वोक्तानन्ददातृत्वेनैव प्रकटो नास्म-
द्विपयरूपेणापीति सूचितम् । ततो वृहद्ब्रजाङ्गनावनमागत्य सुखं दत्तवानिति क्रमेण तत्स्मृ-
त्वाह वृन्दावनेति । वृन्दावनस्य कलानाथश्चन्द्र इत्यर्थः । यथा गगनैकदेशे सत्त्वेपि
चन्द्रस्याखिलतत्त्वकाशकत्वम् । तथा भगवतोपि वृन्दावन इति सूचितम् । यद्वा । यद-
नुसृष्टानां यत्कृतं नस्य स एव चाह । तेनापि वृन्दावने भगवदनुसृष्टार्थमेव चत्वा-
कोकिलादिकूजनमयूरादिनृत्यादय इति भगवानेव तन्नाथो राजवद्भेद इत्यर्थः । यद्वा ।
वृन्दावनरूपा या कला तस्मात्नाथ इत्यर्थः । षोडशकलात्मको हि चन्द्रः । तेनास्य चन्द्रस्य
पूर्वं श्यामत्वेन निरूपणात् वृन्दावनस्यापि तथात्वात् सुकृतं कलानाथत्वमस्य । षोडशनाम्न्येत-
न्निरूपणेनैतस्यापि कलासु षोडशत्वं सूचितम् । तेन यथा षडदशकलासु सत्स्वपि षोड-

श्यभावे पूर्णव्यपदेशो न, तस्मिन्सत्येव तद्व्यपदेशस्तथेहापीति भावः । एतादृशो गोपी-
नामेव हृदयेस्ति, नान्यत्रापीत्याह व्रजेति । व्रजसम्बन्धनङ्गकल्पतरोर्नवाङ्कुर इत्यर्थः ।
पूर्वं कामस्याङ्गराहित्येन भगवति प्रकट एव साङ्गत्वेन तस्य नवाङ्कुरत्वम् । एतेनानङ्ग-
रूपत्वमेव भगवत उक्तम् । अत एव नवपदम् । अन्यथाङ्कुरपदेनैव चरितार्थता स्यात् ।
श्रीरघुनाथदत्तवर एव बीजम् । अनङ्गरूप एव नवाङ्कुरो हृदये समभूत् । ततः प्रत्यह
प्रेमरसेन सिच्यमानस्तत्रैव विततोऽमूदिति हृदयम् । अत्र व्रजपदेन व्रजस्था गोप्य
उच्यन्ते । न हि गोपीव्यतिरिक्ते कस्मिन्नप्येतादृशकामसम्भवः । एतेन यदि भगवान्
स्वयमनैतादृशकामरूपो हृदि प्रादुर्भवत्येतासामिव, तदा तेन कामेन भगवद्रमणम्, न लौकिक-
केन । नाप्यय भावोन्यस्य सम्भवत्यपि विनैतादृशकूपामिति सूचितम् ॥ ४ ॥

तत्र हि पूर्वमङ्कुरः, ततः पुष्पफलादि, तेन प्रथममनङ्गरूपेणैवाङ्कुरतेत्यङ्कुरतामुक्त्वा
पुष्पतामाह नयनेति ।

नयनानन्दकुसुमो व्रजभाग्यफलोदयः ।

प्रतिक्षणातिसुखदो मोहनो मधुरद्युतिः ॥ ५ ॥

नयनानां य आनन्दः स एव कुसुम यस्य स तथा । एतेन भगवता विना
नान्यस्माच्चयनानन्द इति सूचितम् । तथा च सन्ध्यायां यदा भगवानागच्छति तत्का-
लीनं सृष्ट्वेदमुक्तमिति ज्ञेयम् । अत एव कुसुमरूपता । फलस्याग्रे भविष्यमाणत्वात् ।
अतः पर फलरूपतामाह व्रजेति । अत्र पञ्चमीचहुत्रीहिर्नोपादेयः । तद्व्यतिरिक्तस्य तादृ-
शस्यासम्भवात् । किन्तु । व्रजभाग्यरूपफलरूपध्वोदयो यस्य स तथेति । उदयपदेन
चन्द्रत्व लक्ष्यते । तेन दिनसजातरिहतापहारकत्व सूचितम् । फलत्व मुख्य तापहरण
प्रासङ्गिकमिति ज्ञापनार्थं तथा निरूपितम् । तथा चोक्तं 'यदुपतिद्धिरदराजविहार' इति
श्लोके । यद्वा । व्रजपदेन व्रजस्था गोप्य एवोच्यन्ते । तथा च यदा रात्रौ सङ्केतस्थले भगव-
दुपमोगोपयोगिसर्ववस्तुसम्पन्नाः प्रतीक्षन्त्यो गोप्यो निजनिजस्थले तिष्ठन्ति, तदा भगवान्-
कस्मात्प्रकटो भवति तत्रेतीमं समयं सृष्ट्वेदमुक्तम् । अत एव फलत्वमुक्तम् । युक्तञ्च
सन्ध्यायां पुष्पता, रात्रौ फलतेति । अत्रैवायमप्यर्थो ज्ञेयः । यत् व्रजस्य साधारणस्यैव
भाग्यं तस्यापि फलरूप उदयो यस्येति । तत्कालीनोदयस्यासाधारणत्वात्तथा तत्त्वञ्च
भगवति व्रजे भाग्यरूपे प्रकटेष्येतरसानभिज्ञत्वात् व्रजस्य तदापि प्रार्थनीयत्वयोग्यत्वम् ।
अस्य सर्वतोपि महत्त्वादिति हृदयम् । आगमनोत्तरसमयं सृष्ट्वाह प्रतिक्षणेति । प्रति-
क्षणं केवलसङ्गमसुखादप्यतिशयितसुखदातेत्यर्थः । तस्मादतिशयितत्व परिष्मणादिभिः ।
पूर्वपूर्वक्षणादुत्तरोत्तरक्षणं एकस्मिन्नेव परिष्मणादावतिशयितसुखानुभावक इति तथा ।
यद्वा । प्रतिक्षणपदेन सङ्गमादिना प्रतिक्षणं सजातं सुखं लक्ष्यते । तथा च पूर्वोक्तावस्था-
यामत्युत्कण्ठितायास्तदा समागतमानस्यैव भगवतो दर्शनेन यत्सुखं तस्यानुभवैकवेद्यस्य

सर्वातिशयितत्वेनानुभवात्तादृशसुरसद इत्युक्तमित्युदयमामयिकस्यैवेदं नाम । तदुत्तरस्य समयं स्मृत्वाह मोहन इति । तदेव त्रिविधबन्धादिभिर्मोहन इत्यर्थः । सर्वाशेनैव तथेति न विशेषनिर्देशः । तेन यथैव मोहन गोपीनां भवति तथैव करोतीति भावः । एवं मोहनोक्तौ मर्मस्पर्शेन मूर्च्छायां जातायां कथञ्चिज्जागरणे च जातेऽत्यार्त्या भगवदागमनस्यैव हृदिस्थित्वेन तदेव स्मृत्वाह मधुरेति । भगवत्तदा गंगारं कृत्वा समागतत्वेन प्रकृत्यैव च तादृश्येव द्युतिरिति तथा । आगमनात्पूर्वमेव द्युत्यैवागमनज्ञानात् द्युतिनिरूपणम् । यद्वा । सर्वशक्तिपूर्णस्योदितकामस्य तेजसोऽसद्वत्त्वे साम्याभावात् रमणे कथं रसोत्पत्तिरित्यत आह मधुरेति । कोटिसूर्याधिकतेजोवत्त्वेपि न सूर्यवत्कठिनत्वम्, अपि तु सर्वदैव मधुरत्वमित्यर्थः । यद्वा । यदा भगवानागमनमुक्त्वान्यत्र रात्रिं गमयित्वा प्रातरापालन, तदा मानवत्यां राधायां तादृश मोहन करोति, येन इदिति वशे भवतीति स्मृत्योक्त मोहन इति । तदैव सुरतचिह्नाङ्कितस्य विपर्यस्तवाससः अलसस्य मदनरणजयजनितस्मयधूर्णायमानरजनिजागरसरारागनयनस्य सुस्मितसुराम्भोजस्य द्युतिरतिमधुरेति मधुरद्युतित्वम् । यद्वा । रतिसमय एव जघनादिगतिलोलवपुषो द्युतिर्मधुरा मनोहरोत्यर्थः ॥ ५ ॥

अतः परं क्रमेणाधरसुधापानं स्मृत्वाह सुधेति ।

सुधानिर्यासनिचयः सुन्दरः शीतलाकृतिः ।

नवयौवनसम्भिन्नश्यामामृतसरार्णवः ॥ ६ ॥

पूर्वोक्तानङ्गकल्पतरुः सुधारूपो यो निर्यासस्तन्निचयस्वरूप इत्यर्थः । यद्वा । सुधाया एव निर्यासः सार इति यावत् । तन्निचयभूत इत्यर्थः । यथा रसद्रव्यस्यैव दुग्धादेर्मथनेन तत्सारभूतो नवनीतचयस्तथेति हृदयम् । अधरामृते तस्मादधिकत्व स्पष्टम् । अत एव सुरत्या वेणुरिति नाम । वश्व इश्व वयौ तावणू यस्मादिति वेणुपदार्थः । तत्त्व चास्याधरसम्बन्धादेवेत्यधरस्यैवामृतकामरसाणूकरणसामर्थ्यमिति 'वर्हापीडे'ति श्लोके निरूपितम् । निर्यासत्वनिरूपणेनान्न सम्बद्धोत्रैव लग्नो भवति, नान्यत्रेति सूचितम् । तदुक्तम् । 'इतररागविस्मरण नृणा'मिति । एव मुख्यविशेषमुक्त्वा सामान्यतोनुभावकत्वमाह सुन्दर इति । सर्वाशेनैव तथेति न विशेषनिर्देशः । अत एव सर्वाङ्गे शास्त्रोक्ताश्चेष्टाभिः क्रियन्ते । तेन सर्वासक्तिविषयत्वमर्प्यस्य ध्वनितम् । तथात्वेपि पुरुषसौन्दर्यं स्त्रीणामेवोपयोगीति विशेषतस्त्वासासामेनासक्तिविषय इति तात्पर्यम् । एव सौन्दर्योक्तौ तस्य प्रथमासक्तिहेतुत्वेन तत्स्युतिरभूत् । तत्र च पूर्वं सुन्दरत्वेनासक्तौ जाताया पश्चाद्विरहेणात्यातुरतायां साक्षादप्राप्तौ चित्रेऽप्याकृतिदर्शनेन तादृशबाधकतापो व्यगमदित्याह शीतलाकृतिरिति । यद्वा । अतिदुःखेनेपत्कुट्टाह शीतलेति । आकृतिः पर शीतला, न

स्यमित्यर्थः । प्रथमतः शीतलाकृतित्वेनान्तरप्येवमेव भविष्यतीति ज्ञात्वा प्रवृत्तायां स्त्रियां पश्चाद्यथाकथयित्वा मारयत्येवैतच्च दृष्टं पूतनादाविति भावः । एतदेव 'अमति भवानवल-
कवलये'ति गीतेऽप्युक्तम् । यद्वा, शीतलाकृतिः साधारणलोकप्रतीत्या कामादिरसानभिज्ञ
इत्यर्थः । एकान्ते तु परमचतुर इति भावः । एतेन स्वस्य भगवतोपि निःशङ्का प्रवृत्तिर्द-
शिता । एवमाकृतेरपीष्टदातृत्वं निरूप्य वयसोपि तथात्वमाह नचेति । सम्भिन्नः संवलित
इत्यर्थः । तेन वयःसन्धिरुक्ता । नवत्वेनानङ्कुरितकूर्चकत्वाद्व्रतिसमयेऽतिशयितसुखानुभाव-
कभावजनकत्वमुक्तम् । तदुक्तम् । 'अनङ्कुरितकूर्चकः शृतसितोपलाब्धं पय' इत्यादिना ।
तेन संवलितभावादिभिरप्यतिमोहन इति भावः । अधुना समुदितस्वरूपमात्रनिविष्टा तत्रापि
वर्णमात्रस्यापि रसरूपत्वमित्याह श्यामामृतरसार्णवेति । यथा दुग्धादेः सितस्तथा
श्यामरूपो योऽमृतस्य रसो मन्थनेनैव निर्गतस्तस्यापि सारमृत इति यावत् । तस्यैवार्णव
इत्यर्थः । श्यामत्वोक्त्या प्रसिद्धसितसुधारसतोऽत्यलौकिकत्वं सूचितम् । तेन तत्स्थितन-
यनकुण्डलवदनरदकरचरणादीनामप्यलौकिकमीनमकरमणिकमलादित्वं रसस्य च निःसीम-
त्वमेतद्रसमग्नस्य पुनरनुत्थानं च ध्वनितम् । यद्वा । श्यामाः षोडशवार्षिक्यो गोप्यस्तत्स-
म्वन्ध्यमृतरसोऽधरामृतरस इति यावत् । सोर्णवो यस्मिन्नित्यर्थः । एतेनातिसरसासंख्य-
गोपीभोकृत्वमुक्तम् ॥ ६ ॥

एवं वर्णं निरूप्य विपरीते भगवति स्वप्रतिविम्बं जातम् । तत्र चाकचक्यं
सृत्वाह इन्द्रेति ।

इन्द्रनीलमणिस्वच्छो दलिताञ्जनचिक्कणः ।

इन्दीवरसुखस्पर्शां नीरदस्निग्धसुन्दरः ॥ ७ ॥

इन्द्रनीलमणिवत् स्वच्छो निर्मल इत्यर्थः । तेन यथा मणिर्बहिरन्तरप्येकरूपस्तथा
भगवानप्येकरस इति सूचितम् । गोपीजनवेष्टितस्य कनकजटितमहामणिशोभावत्वं च ।
निकटस्थवस्तुप्रतिविम्बवतो मणेः सादृश्यनिरूपणेन स्वप्रतिविम्बितत्वं सूचयन्त्यान्तर्भगवतो
गोप्यात्मत्वमपि सूचितम् । तदुक्तं भगवता 'ये त्यक्तलोकधर्माश्च मदर्थे तान् विमर्श्यह'
मिति, 'मयि ते तेषु चाप्यह'मित्यादि च । मणिदृष्टान्तेन यथा श्यामत्वेन सुन्दरत्वेनैवान्य-
लोकप्रीतिविषयो न तद्गुणज्ञपरीक्षकजनस्यैव । तथा भगवानपि सुन्दरादित्वेनैव तथा सर्वेषां न,
किन्तु तत्स्थितरसिकशिरोमणित्वादिबिदुषां गोपीनामेवेति सूचितम् । एवं रूपनैर्मत्ये निरूप्य
क्रमेण चिक्कणतामाह दलितेति । दलितं घर्षितमित्यर्थः । तेन यथा स्नेहद्रव्येणैव कज्रलो-
त्पत्तिः, तथा भगवतोप्यस्मत्स्नेहेनैव प्राकट्यमिति सूचितम् । यद्यपि पुनः स्नेहादिदानेन
घर्षितमेव कज्रलमञ्जनशब्दार्थस्तेन न पूर्वपदापेक्षात्र । तथापि तस्मादप्यतिचिक्कण इति ज्ञाप-
नार्थं दलितपदम् । केवलकज्रलवाचकमेव वात्राञ्जनपदम् । अञ्जनदृष्टान्तेन यथा स्त्रीणामेव
नयनमूषणार्थं तत्रन्म, तथा गोपीजनवल्लभस्यापि प्राकट्यमत्र गोपिकार्थमेवैतन्नयन एव स्थिर-

त्वमेतद्रहिताया दुर्भगात्वं चेति सूचितम् । यद्वा । अग्रनपदं गोपीनयनस्याग्रनवाचकम् । तथा च दलितं द्विधाकृतं नयनोपरितनाधस्तनरेराम्यामेतादृशं तदपि चिह्नणं येन स तथा । यदा भगवान् मिलति, तदैव तत्तथा । नोचेद्विरहतापेन सहजचिह्नणमपि तन्मुष्कमिव भवतीति तयोक्तम् । अत्रैव सादृश्यार्थोपि ज्ञेयः । तेन यथा सहजचिह्नणमपि तद्भगवतैव, तथा भगवानपि स्वरूपेणैव तथा, नतु खेदद्रव्योपरकत्येति सूचितम् । यद्वा । नयनस्थमेव तदधरेण दलितं द्विधाकृतं तस्मात् स्वस्मिन्नानीतमिति यावत् । तादृशेन तेन चिह्नणो दृश्यः स्निग्ध इत्यर्थः । तेन प्रातरन्यगृहात्तया समागतेपि न खेदाभावः, किन्तु स्निग्धत्वमेवेत्यपि ध्वनितम् । अथवा । कदाचिद्विषयं स्थापयन्ती प्रियाङ्गे जलचिन्दुमात्रमपि स्थिरं नापश्यत् । तत्स्मृत्येदमुक्तवतीति । अत एवाग्रेऽङ्गप्रोन्धनं कुर्वाणा सर्वाङ्गीणस्पर्शमुत्तमन्वभूदिनि तत्स्मृत्याह इन्दीचरेति । इन्दीवरादपि सुखरूपः स्पर्शो यस्य स तथा । तेन सौगन्ध्यं रात्रौ सुखदत्तं चालौकिरुत्वं च ध्वनितम् । यद्वा । इन्दीवरस्यापि सुखस्पर्शो येनेति । निरहे तस्यापि कठोरत्वोष्णत्वेनैव भानाद्भगवति मिलित एव मुकुमारत्वशीतलत्वेन भानात्तथात्वम् । यद्वा । इन्दीवरपदेन गोपीनयनानि लक्ष्यन्ते । तथा च तेषां सुखरूपः स्पर्शः सम्बन्धो यस्य स तथेत्यर्थः सम्पद्यते । एतच्च तदैव प्रोच्छन्नानन्तरं सर्वासां मर्माङ्गदर्शनेन सुखातिशयो- भवदिति तत्स्मृत्योक्तम् । तदनन्तरं कष्टिप्रदेशे सूक्ष्मेव पीताम्बरं परिधाय स्थितं केश- प्रसाधनं कारयन्तं स्मृत्याह नीरदेति । नीरदपदेनात्र वर्षन्मेघ उच्यते । तेन यथा सोन्तः खेद्वांस्तप्तानां जीवनं नीरं ददाति । तथा भगवानपि विरहतप्तानां जीवनरूपाममृतदण्डं वर्पतीति तद्वदन्तःस्निग्धः तद्वत्सुन्दरो वाह्यतः पीताम्बरेण स त्रिभुवनशोभावानित्यर्थः । एतेन यथा वृष्टेः पूर्वमपि केवलं मेघदर्शनादपि तापनिवृत्तिस्तथा भगवत्कृपादृष्टेः पूर्वमपि भगवदागमनादेव सर्वतापनिवृत्तिरिति सूचितम् । यद्वा । नीरदे स्निग्धः खेदवन्तो मयूरा- दयस्तैः कृत्वा सुन्दरस्तत्पिच्छधारणनृत्यकूजनाद्यनुकरणेन भगवति समागते मेघदुःखा नृत्यन्तः कूजन्तश्चावृत्त्य तिष्ठन्तीति वा तथा । यद्वा । नीरदवत् स्निग्धो गिरा तद्वत्सुन्दरो वपुपेत्यभिप्रायः ॥ ७ ॥

तदनन्तरं सर्वाभिस्त्रिलोकं निधाय चिबुकमारभ्य चरणतलपर्यन्तं चतुःसमेन लेपनं कृतमिति तत्स्मृत्याह कर्षुरेति ।

कर्षुरागरुकस्तूरीकुङ्कुमाक्ताङ्गधूसरः ।

सुकुञ्चितकचग्रस्तोद्भ्रसच्चारुशिखण्डकः ॥ ८ ॥

एभिरक्तं यदङ्गं तेन कृत्वा धूसरत्वेन प्रतीतिविषय इत्यर्थः । पीतस्याङ्गरागस्येन्द्र- नीलवपुषश्च दीधितयो यदा मिलिता भवन्ति, तदैकस्यापि रूपं पृथग्भावोर्भवतीति तथा प्रतीतिः, न तु स्वयं तथेति ज्ञेयम् । अक्तपदेनाङ्गरागस्य स्निग्धत्व सूचितम् । एवमप्यति- सुन्दर इति ज्ञापनार्थं एतन्निरूपणम् । यद्वा । चतुःसमेनाक्त यदेकमप्यङ्गं तेनैव पूर्वोक्त-

रीत्या धूसरेण सर्वाङ्गप्रतिधिम्वितेन कृत्वा सर्वांशेनैव तथा प्रतीतिविषय इत्यर्थ । अत एवाङ्ग-
 पदम् । वस्तुतस्तु चतु समे वक्तव्ये पृथक्पृथक् निरूपणेन कामि कर्पूरम्, कामिगरु-
 र्घपित, कामि कस्तूरिका, कामि कुङ्कुमानीतमिति ज्ञायते । तथा च येव समागच्छति
 सैव स्वीय वस्तु सर्वाङ्गे, काचित् काचिदेकस्मिन्नेवाङ्गे समर्पयतीति तथा । ते(न) नैकरूप
 इत्यर्थ । (एतेन 'इन्द्रनीलमणी त्यादिनामपञ्चकेनार्थकाममोक्षधर्मभक्तिरूपप्रपुरुषार्थरूपत्व
 भगवत उक्तम् । असैवात्र मुख्यत्व, नान्येषामिति ज्ञापनाय च्युरक्रमेण तेषा निरूप
 णम् ।) तदनन्तरमानरशिश्व शृगार कृत इति स्मृत्वा तदेव निरूपयति सुकुञ्चितेत्या-
 दिना । यद्वा । एव समुदिते स्वरूपे निरूपितेपि अतिप्रचुरत्वेन तापस्यानपगमे प्रत्यङ्गवर्णन
 मकरोत् । तत्र यद्यपि भगवत पुरुरूपत्वेन चरणमारभ्य वर्णनमुचितम् । तथापि तापहरणा
 र्थमेतन्निरूपणेन पूर्वं दिनविरहताप दूरीकर्तुं सन्ध्याया यदा भगवानागच्छति तदा दूरत
 प्रथममत्युच्चमुकुटस्यैव दर्शनम्, तत आननादेर्भवतीत्यधुनापि तथैवागत्य ताप हरत्वित्यभिप्रायेण
 मुकुटमारभ्य तापहारकमेव स्वरूप वर्णयति सुकुञ्चितेति । सुपु कुञ्चिता ये कचास्तेग्रस्त उच्चै
 र्लसश्चारुर्मनोहर शिखण्डो यस्य स तथा । केशाना कुञ्चितत्वेपि यस्य केशस्य यत्र स्थितस्य
 सुन्दरत्व तत्रैव तस्य स्थितिरित्युपसर्गेण सूचितम् । शिखण्डस्य अस्तत्व तद्वलितमध्यपति
 तमूलत्वम् । मूले अस्तोग्रतोपि ग्रासभियेवाग्रत उच्चैर्निर्गतो लसन् जात शोभित इत्यर्थ ।
 शोभितत्वोक्त्या शोभासाधनकुसुमगुञ्जामणिपल्लवाद्य सूचिता । अत एव चारु सर्वेषा
 मनोहर । एतादृश शिखण्डको मयूरपिच्छकृतमुकुट यसेति वराङ्गवर्णनम् । रूपप्राधान्य
 यत पिच्छस्य सर्वोच्चैर्धारणेनान भगवतोपि रूपस्यैव प्राधान्य पुरुषार्थदानादौ, न तु माहा
 त्म्यज्ञानमपीति ज्ञापितम् । अत एव रूपग्राहकचक्षुष्मतामिदमेव फलमिति 'अक्षण्वता'मिति
 श्लोक एताभिरेव निरूपितम् । यद्वा । सुकुञ्चितपदेन केशवर्णनम् । कचग्रस्तपदेन कुसुमानाम्,
 उल्लसत्पदेन चाकचक्यवद्गुञ्जामणीनाम्, तथा चैमिश्चारु शिखण्डो यसेत्यर्थ । तेषा
 मुकुटावयवत्वेन तच्छोभाजनकत्वमेव मुख्यम्, न स्वातन्त्र्येण मुख्यतेति न पृथङ्गामनिर्देश ।
 शोभाजनकत्व च कुञ्चितत्वादिधर्मैरेवेति तेषामुद्देश । एतेनैतेषा क्रमोपि ज्ञेय । प्रथम
 कच, तदुपरि तथाभूतानि कुसुमानि, तदुपरि गुञ्जा, तदुपरि तच्चन्द्रिका इति ॥ ८ ॥
 एव मुकुट निरूप्यालकपङ्क्तिस्वकर्णोपरिभागभूषणे वर्णयति मत्सेति ।

मत्तालिविभ्रमत्पारिजातपुष्पावतसकः ।

आननेन्दुजितानन्तपूर्णशारदचन्द्रमा' ॥ ९ ॥

मत्ता ये अलय तैर्विभ्रमद्विलास कुर्वदितस्तत पतत्प(त)त्र यत्पारिजातपुष्प तस्या
 वतस कर्णाभरण यस्य स तथा । एतद्रत्नेनैव मत्ता इति ज्ञेयम् । तथा च तेनैव मत्ता अपि
 तत्पुष्पमशक्तास्तदामोदलम्पटा मत्तत्वेन चेतस्तत पतन्ति । तेनाधारस्यापि तथात्वम् ।

१ ज्ञानस्येति पाठांतरम् ।
 २ प्रेमा०

अतस्तस्य तु तथास्ते महती शोभैव जातेति ज्ञापयितुं विभ्रमत्पदम् । न हि वितास दुर्न-
 दशोभिन भवतीति भाव । मत्ताल्यो विभ्रमन्तो यत्रेति वा । मत्तत्वेन सशब्दत्व म्याजान
 च ज्ञापितम् । एतेन यथापष्टप्रगानपि सवोऽष्टप्रारिजातपुष्पस्य केरुदेवभोग्यस्य
 तत्रापि स्वकर्णभरणरूपस्य रम पाययमि, मतानपि तात्र निवारयमि, दोष च न गणयमि,
 किन्तु तत्र शोभामेव विभ्रमि । तथास्मानपि भवद्रमान्वादजनितमदानधुना तद्रप्राप्त्या-
 जनयामूतान् भवदेकरुशरणान् स्वयं रम कुतो न पाययमीति हृदय ज्ञापितम् । भगवदाग
 मनममये प्रथमतः समुदिताननशोभा एव दग्गोचरेति समुद्रितमानन वर्णयति आनने-
 न्द्विति । आननमेव इन्दुस्तेन निता अध कर्षीकृता अनन्ता पूर्णा शारदचन्द्रममो येन इति
 यो नना । अयमर्थः । अमख्यपूर्णशारदचन्द्रमसा सौन्दर्यमेकैकश शृयक्कृत्यैरस्मिन्ने
 एव यदि क्रियते, तदा सोऽपि चन्द्रो भगवदाननमान्दर्यमानमौन्दर्योऽपि न भवतीति ।
 शरदि गगननेर्मल्यतारादिकृता शोभाऽधिक्रा भवतीति शारदेत्युक्तम् । इन्दुपदेन तापह्यारि-
 न्नुमुद्रितसक्तस्वरात्रिसुपद रमार्गप्रशशरुत्तरमोदीपन रादीनि सूचितानि । तथाच दिवा
 निरहतापत्वेन नयनाना कुमुदत्वेन रात्रौ रमणेनान्धकारेऽपि तदर्थं गमनेन च स्वस्यैतद्
 हितकारीति भाव सूचितः । एतेनैव परितः स्थितत्रयोद्वयितकुमुमाना नितानन्तनक्षत्रत्व
 द्योतितम् । किञ्च । पूर्ण श्यामाभृतरमार्णत्वेन विग्रहस्य निरूपणेन तदुपरिस्थिताननस्य
 चेन्दुत्वनिरूपणेन उद्यचन्द्रशोभात्वं सूचितम् । तेन गोपीकुङ्कुमादिना कुण्डलमण्यादि-
 प्रभया वा सर्वदा सरागत्व सूचितम् । श्यामासम्बन्धीति व्याख्याने गोपीचताभृतरसस्यैव
 अर्णत्वनिरूपणेन भगवन्मुपचन्द्रदर्शनादेवास्य वृद्धिरिति सूचितम् । निभावकत्वमीप
 त्पाण्डुरत्वमप्यनेन सूचितम् । तदुक्तम् । 'धरपाण्डुपदन' इति । यदा गोप्यो भगवत्स-
 मुखमुपविश्य भगवच्छिरसि तलागदो वा मुकुटादिनिर्माणश्रमत्रलादिमानेनादिक हस्त
 द्वयेन कुर्वन्ति, बन्धविशेषे वा मुखस्य परितो हस्तद्वयमेक वा भवति, तदात्सलौकिकपरिवे-
 पशोभावत्व सूचितम् । स्थलविशेषमुन्ने कोकरूपकुचद्वयप्रियोजकत्व च । जित्त्वनिरूप
 णेन यथा परानितस्य सर्वस्वप्रहणेनातिनुच्छत्व भवति, तथा भगवदाननस्वाप्रेऽस्यापि
 चन्द्रस्य तुच्छत्व भवतीति ज्ञापितम्, सूर्यस्वाप्रे दीपस्वैव । एतेनेतच्चन्द्रविरुद्धधर्मत्व
 सूच्यते । तेन भगवदाननामलोकन निना विरहतापेनातिशुष्कतया परस्पर विशुक्तयो
 कोकरूपकुचयोस्तादृशशोरेजाननहृदयकमलयो दर्शनमात्रेणातिप्रमोदसंश्लेषकारित्वनिकासक
 त्वाभिसारातुङ्गलत्वादीनि ध्वनिनानि । अन एव चित्वा लान्छितान् कृत्वा व्यमजदित्यपि
 ध्वनिः । यद्वा । आननेन्दुना जिता वशीकृता या गोप्यस्तासु निरहतापनिराकरणेन तथेति ।
 तथा च यथा तरणिनिततापमेक एन्दुदूरीकरोति, तथा भगवान् स्वविरहत्पाना
 तापदूरीकरणार्थं दर्शनाद्येपादिनाऽमरयच द्रवत् शीतल इति भाव ॥ ९ ॥

एवं समुदितमानन वर्णयित्वा प्रत्यवयववर्णनं करोति सार्धपञ्चभिः श्रीमदिति ।

श्रीमल्ललाटपाटीरतिलकालकरञ्जितः ।

लीलोन्नतभ्रुविलासो मदालसविलोचनः ॥ १० ॥

श्रीमति ललाटे पाटीरस्य चन्दनस्य यत्तिलकं तेनालकैश्च कृत्वा रञ्जित इत्यर्थः । ललाटे तिलकादिकृतैव न शोभा, किन्तु न. स्वतोप्यतिसुन्दर इति ज्ञापनार्थं श्रीमत्पदम् । तिलकं भ्रूमध्यकेशपर्यन्तम् । तत्केनलपाटीरप्रयोगात् श्वेत पीत वा । केवलप्रयोगः प्राधान्येन । अलकतिलकयो सामानाधिकरण्यानिरूपणेन यथा अलका आकर्णं स्थितास्तथा भ्रूमध्यकेश-पर्यन्त समानरेखाद्वयात्मक तिलकं त्रिधाय पुनस्तिर्यक् विचित्ररेखाभिराकर्णं कृतमिति ज्ञायते । मुखाम्बुजस्य परितः पङ्कचाकारेण स्थिता. कुञ्चिताः कचा अलकाः । तथा चैताभ्यां रञ्जितो, यथा मञ्जिष्ठेन वज्र तथेत्यर्थः । प्रोञ्छनमार्जनादिनापि तयोरतथाभावो न भवतीति भावः । यद्वा । तथामृताभ्यां ताभ्या कृत्वा रञ्जितः, सर्वेषां रागविषयीभूत इत्यर्थः । यद्वा । तथामृततिलकश्चासापलकरञ्जितश्चेति कर्मधारयः । अपापि रागविषयत्व-मेवार्थः । तथा च रागस्य जीवधर्मत्वेन तत्सारूप्यवन्मधुपुत्र ध्वन्यते अलकानाम् । तेन भगवन्मुपसाञ्जत्व ध्वन्यते । तत्र तिलकस्य रेखाणां च पीतत्वेन केसरपरा-गत्वे ज्ञेये । रागविषयत्वनिरूपणेन सरसत्व ज्ञापितम् । तेषां सरस एव तस्मिन्नास-त्केरतथाभूते विरक्तेः । शश्वत्सुस्थिराणां तयात्वनिरूपणेन च सर्वदा सरसत्व ज्ञापि-तम् । तेन प्रसिद्धकमलविलक्षणत्व ज्ञायते । एतेन यथा सरस एव देशे कमल-तिष्ठति, सर्वदा प्रादुर्भवति च, तथा प्रेमरसरसरसहृद्यैतस्यापि प्राकट्य स्वैर्यं च, नान्य-त्वेन । सर्वदा कोरुरूपगोपीकुचसाहचर्यसौगन्ध्यकोमलत्वादीनि च सूचितानि । क्रमप्राप्तां भ्रुवमाह लीलेति । लीलायां वेणुवादनलीलायामुन्नता या भ्रूस्तस्यां मन्द्रमध्यतारस्वरानुकू-निरूपो विलासो यस्य स तथा । अथवा । तदैव सङ्केतस्थलादिसूचन विलासः । यद्वा । मिथ्याकोप एव लीला । तेनोन्नतायां तस्यां स यस्य तथेति । तदा विलासश्चान्त.कोपा-भावेन किञ्चिद्दास्य तदभिनयेन च किञ्चिद्भक्तत्वम् । लीलैवोन्नता अूरित्यप्यर्थो ज्ञेयः । न तु कदाचिदपि कोपेनापि तथेति भावः । यद्वा । लीलायां क्रीडायामतिशयितमदनमदे-नोन्नता या भ्रूस्तस्यां वन्धादिसूचनलक्षणो विलासो यस्येत्यर्थः । यद्वा । लीलया राजनिजितसु-रतक्रीडया कृत्वा प्रातरुन्नता या भ्रूस्तस्यां विलास आलस्यादिभावो यस्येति । रजनिजा-गरमुकुलायमाननयनयोरतिवलेन विकासने भ्रवस्तदोन्नतत्वम् । यद्वा । लीलासु गोपैः सह क्रियमाणसु मध्ये उन्नत उत्कृष्टो अत्रिलासः सङ्केतस्थलादिसूचन यस्य स तथेत्यर्थः । अत्याख्यां स्थातुमशक्तौ गोपसहितस्यापि प्रियस्य समीपमागतायां राधायां भ्रुवैव सङ्केतादि-सूचनेन समाधानं कृतमिति तत्स्मृत्योक्तमधुनापि करोत्विति हृदयेन स्वस्यैतदेव हित-मिति सर्वोत्कृष्टत्वनिरूपणमस्मिन् । क्रमप्राप्ते नेत्रे वर्णयति मदेति । असहृद्यगोपीमुखा

भोजमधुपानजातो यो मदस्तद्युक्ते तेन वा अलसे विलोचने यस्येत्यर्थः । तदेकपरतातिरिक्तकार्याक्षमत्प्रमप्यलसपदार्थो ज्ञेयः । तेन भगवन्नयनयोः सततं गोपीपरत्व गोपीनां चाति-सरसत्व सूच्यते । यत्र नयनाभ्यामपि दूरतोपि पाने मदजनकृत्, तत्र साक्षादधरादि-सुधापाने किं वक्तव्यमिति निगूढाशयः । अत एव 'बहु मनुते ननु ते तनुसङ्गतपवनचलितमपि रेणु' 'त्वमसि मम जीवन'मित्यादीनि जयदेवोक्तिष्वपि वचनानि विलसन्ति । न च कत्रिचातुर्यमेव तत्रेति वाच्यम् । तस्य वस्तुन एव तथात्वात् । क्रिय, महतामेव कृतसुकृ-तानां भगवदनुगृहीतानामेवात्र विश्वासेन बहिर्मुखस्याविश्वासेपि न नः कापि हानिः । खेद-मात्र परमिति सक्षेपः । यद्वा । मदो गोपीनां मानस्तस्मिन्नलसे अक्षमे विलोचने यस्येति । पूर्वमेव पर मानादिः । भगवद्दृष्टिपातमात्रेणैव निगतमानाः सर्वाः भवन्तीति तथा । यद्वा मदो गर्वस्तेन चालसे विलोचने यस्येति । मध्यमपदलोपी । गर्वां लोचननिष्ठ एव । स च कमलखञ्जनमदनजयेनेति भावः । यद्वा । मदालसा गोप्यस्ता विलोचनयोर्विलोचने वा यस्येत्यर्थः । यदा स्वय मिथ्याकृतावधिना भगवता लीलासङ्केतस्थलस्थेन दूतिकायां प्रेषिता-यामपि गोप्यो न मन्यन्ते, तदा तद्विदहेण सर्वत्र गोपीदर्शनेन तथा । तदुक्त केनचित् 'पर्यङ्के से'त्यादिना 'सा सा सा सा जगति सकूले कोयमद्वैतवाद' इत्यन्तेन पद्येन । एतेन तदा तादृशो भवानधुनास्मद्वियोग भवद्विरहजसन्ताप चास्माक कथ सहत इति हृदय सूचितम् ॥ १० ॥

अत्र क्रमप्राप्तयोरपि नयनयोः स्मृतावनयोः सौन्दर्यातिशयस्य प्रातर्दृष्टत्वेन तत्साम-यिक एव ते वर्णयति । तदा च प्रथममालसेन तयोर्मुकुलितत्वेन पश्चादीपत् प्रसृतदृष्टत्वेन पूर्वं तादृशे ते वर्णयित्वा दृष्टिं वर्णयति आकर्षेति ।

आकर्णारक्तसौन्दर्यलहरीदृष्टिमन्थरः ।

घूर्णायमाननयनः साक्षीक्षणविचक्षणः ॥ ११ ॥

आकर्णारक्तेत्यत्र कर्मधारयो नयनवाचकत्वं च ज्ञेयम् । तथा च कर्णावधिके ईपद्रक्ते ये लोचने तत्सौन्दर्यलहरीरूपैव या दृष्टिः सा मन्थरा अल्पगतिमती यस्येत्यर्थः । अत्र सौ-न्दर्यस्यैव हृदि स्थितत्वेन तत्र चोक्तधर्मद्वयस्यैव प्राधान्यमिति तयोरेव ग्रहण, न नयनयोः । दृष्टया लहरीत्वनिरूपणेन सौन्दर्यस्य समुद्रत्व ध्वनितम् । तेन सौन्दर्यस्य निरीमत्व, दृष्ट्याश्च सरसत्व ज्ञापितम् । यत्र दृष्टि पतति त देश शीतल यथास्थित सरस च करोतीति सूचितम् । तरङ्गशब्द पुलिङ्ग विहाय स्त्रीलिङ्गलहरीपदप्रयोगेणान्तरङ्गकार्यकरण स्वसजाती-यत्वेन स्त्रीष्वेवैतस्या दृष्टे (यथा पीतन), न तथाभ्येवपीति ज्ञापितम् । एतेन दूतीत्व दृष्टे गोपिकासमानयने सूचितम् । अत एव गोप्यो भगवद्दृष्टिपातमात्रेण तद्विशगाः सत्यो भजन्ते ब्रजनाथम् । न दूतिकान्तरप्रेषणमपेक्षन्त इति निगर्वे । तेन भगवदङ्गैकदेशसौन्द-

यंकेदेशेनैव यत्र सर्वं विहाय गोप्यो भजन्ते, तत्र सर्वाङ्गसौन्दर्यं दृष्ट्वा भजने किं चित्र-
मिति भावः । सौन्दर्यलहरीत्वनिरूपणेन यथा दुग्धाम्भोधितरङ्गा दुग्धरूपा एव, तथा
दृष्टिरपि सौन्दर्यरूपैवेति सूचितम् । पूर्वभावयोग्यमन्थरपदस्थान्ते निरूपणेन रात्रिजागर-
णादिना भगवान् परं तूष्णीं तदा तिष्ठति । नयने तु तादृशगत्याप्यनेकं कार्यं कुरुत इति
सूचितम् । लहरीपदेन प्रान्तदृष्टिः सूचिता । लहरीणामब्धिप्रान्तयोरेव भावात् । यद्वा ।
पूर्वोक्तलहरीरूपा या दृष्टिर्गोपीनां सा मन्थरा येन स तथा । नयनवर्णनप्रकरणत्वाद्यदा
भगवन्नयनदर्शनानन्तरमेवातिसौन्दर्यवशेन तत्रैव गोपीदृष्टिः स्थगितासीत् तत्सृष्ट्वेदमुक्तमिति
ज्ञेयम् । गोपीनयनानि भगवन्नयनभावापज्ञानीत्यपि सूचनार्थं भगवन्नयनवर्णनप्रकरणे
तासां नयनवर्णनम् । स्वभावचपला अप्यशक्यस्थिरत्वा अपि तद्दृष्टयो यत्र मन्थरा
भवन्ति तत्रान्येषां का वार्तेति । भगवत्यलौकिकधर्मवत्त्वं लहरीपदेन सूचितम् । भगव-
दृष्टिवर्णनपक्षेपि तादृशी दृष्टिमन्थरा यस्येत्यत्र तासां भगवानिव मन्थरत्वहेतवो गोप्य एव ।
तथाचारादुक्तालौकिकधर्मवत्त्वमेतास्वपि सूचितमिति संक्षेपः । यद्वा आकर्णां भगवतः
कर्णपर्यन्तं वर्तमानां या गोप्यस्तासु रक्ता चासौ तादृशी दृष्टिश्चेति कर्मधारयः । कर्णपर्यन्तं
वर्तमानत्वं विपरीते । तथा च तत्कालीनसौन्दर्यलहरीरूपा रतिरभसवशेनातिचञ्चला या
दृष्टिः सा भावाधिगमसमये मन्थरा यस्येत्यर्थः । एवं भोगावसानसामयिके नयने वर्ण-
यित्वा तदुत्तरसामयिके वर्णयति घूर्णायमानेति । अतिशयेन गोपीसहस्रसम्भोगरसासव-
पानेनैव तथात्वम् । तत्त्वं च पक्षमप्य एवेतस्ततः सालस्यगतिविशेषवत्त्वमेव । यद्वा । घूर्णा
घूर्ण(वर्त)माना मानवत्यो गोप्य इति यावत् । ता अयमाना गतिमत्यो येन स तथा । मान-
समयेपि यदैव भगवन्नयने पश्यन्ति, तदैव स्थातु न शक्नुवन्ति, तेन मानाचलन्ति, निरभिमाना
भवन्तीत्यर्थः । भगवन्मिलनार्थं गतिमत्यो भवन्तीति वा । क्षणानन्तरं भगवान् किञ्चिद्दृष्टिं
प्रसारयतीति मत्वाह साचीक्षणोति । साचीक्षणमीषद्वेकेक्षणं, तेन कृत्वातिविलक्षणोऽशक्य-
निर्वचनतत्कालीनसौन्दर्य इत्यर्थः । यद्वा । तादृशेन कृत्वा विगतानि लक्षणानि चेष्टादीनि
चिह्नानि येन स तथा । एतादृशनयनदर्शनानन्तरमेव सर्वे चित्रिता भवन्तीति तथा ।
यद्वा । साचिः अल्पमीक्षणं यस्मिन्समये स प्रातःसमय इति यावत् । तदा कञ्जलकुङ्कु-
मरेखादिना विशिष्टानि लक्षणान्यङ्गानि यस्य स तथेति । तदैव विलक्षणोऽशक्यनिर्वच-
नसौन्दर्यं इति वा । यद्वा । साचीक्षणपदेन पूर्वन्यायेनान्धकाररात्रिरुच्यते । तथाच
तस्यां वेः पक्षिणो मयूरादेर्लक्षणं तद्वत् कूजनं यस्येत्यर्थः । एतच्च यदा दिवसे कृतसङ्केतो
रात्रौ तादृशनिविडनिकुञ्जस्थो गोपीः प्रतीक्षते भगवानेताश्च नीलनीव्यादिपरिधानेन
सञ्जीमूता गृहादागच्छन्त्यो रात्र्यन्धकारेण गहनवनत्वेन च तत्स्थलं ज्ञातुमशक्ता भवन्ति,
तदा भगवानन्याजानार्थं कृतसङ्केतमेव मयूरादिरवमनुकरोतीति तथा । तदैव तादृशाया-
सेनाप्यस्मदिष्टकारी, अधुना कुतो नेति भावः । मार्गप्रापणनयनकार्यकर्तृत्वेन कूजनोदेर्नय-

नप्रकरण एवोक्तिः । यद्वा । मानेनेपद्रक्लेक्षणा या गोप्यस्तासु विलक्षणोतिचतुरो मानापनोद-
नादावित्यर्थः ॥ ११ ॥

तत्सामयिकीं स्वावस्थां स्मृत्वाह अपाङ्गेति ।

अपाङ्गेङ्गितसौभाग्यतरलीकृतचेतनः ।

ईपन्मुद्रितलोलाक्षः सुनासापुटसुन्दरः ॥ १२ ॥

अपाङ्गः स्वभावेनेपद्रकनयनाञ्चलेक्षणं तद्रूपमेव यदिगितं चेष्टितं, तेन यत्सौभाग्यं
सौन्दर्यं, तेन तरलीकृता चेतना सर्वेषां चैतन्यं येन स तथा । एतादृशसौन्दर्यदर्शनानन्त-
रमत्यार्थां प्राप्त्या च मूर्च्छायामपगमस्ततश्चिरेण तदपगमे समागम एव तरलत्वं चेतनायाः ।
यद्वा । अपाङ्गानां यदिगितं सुरतेच्छारूपभावविशेषज्ञापकालसवलितत्वादिः । स एव
यत्सौभाग्यमस्माकं गोपीनां, तेन तरलीकृताः पूर्वसिद्धपातित्रत्यकुलधर्मादिशून्याः कृता यास्ता
एव तासां चेतनः प्राणरूप इत्यर्थः । एतेन भगवत्प्राप्तावेव तासां जीवनं, नान्ययेत्युक्तं
भवति । अत एवान्तर्दृष्टगतिजातप्रतिबन्धानां तासां तथा । अत एव ताभिरप्युक्तं
'भवदायुषां न' इति । यद्वा । तरलास्तरङ्गास्तद्वांस्तरली समुद्र इत्यर्थः । तथाचापाङ्गेगित-
रूपो यः सौन्दर्यसमुद्रस्तेन कृता चेतना येन स तथा । भगवद्विरहेणापगतचेतनासु गोपीषु
भगवानागत्य यदैव तादृशापाङ्गेन निरीक्षते, तदैव सर्वासां चैतन्यं भवतीति तथा । कृतपदेन
अस्याश्चेतनाया नूतनत्वं ध्वन्यते । यद्वा । अपाङ्गेगितश्च सौभाग्ययेति द्वन्द्वः । ताभ्यां
तरलीकृता चेतना बुद्धियेनेत्यर्थः । प्रातरन्यगृहादागते भगवति मानेन अहं न वदिष्यामि
किमिदिनि कृतायामपि बुद्धौ भगवदपाङ्गसौन्दर्याभ्यां बुद्धेस्तथा न स्थैर्यं भवतीति तथा ।
यद्वा । अपगतमहं यस्य सोपाङ्गेनह इति यावत् । तथाच तत्सम्बन्धि यदिगितं प्रीडा-
रूपचेष्टितं तेन जनितं तद्रूपमेव वा यत्सौभाग्यमस्माकं तस्मिन्सति तरलीकृता चेतना
सावधानता येनेत्यर्थः । महासुरतक्रीडाभिरनिश्रान्तानां रजनिजागरजनितनिद्रास्त्रलद्रतीनां
गोपीनां न तथा सावधानतेति तथा । एरुमुरुधा नयनसौन्दर्ये निरूप्यमाणे यदा कदाचि-
दखिलगोपीमदस्सुपनिस्य पाहुप्रसारादिना ह्यस्यं कुर्वन् लीलया हास्यविशेषार्थं तासु
मन्तोपार्थमीपदेने निमील्येतन्मनो गोपीरपश्यत्तदा सौन्दर्यविशेषोत्तुम् इति तरस्त्वत्वाद्
ईपदिनि । अन्पमुद्रिते लोले चमले वाक्षिणी यम्य म तथा । यद्वा । ईपन्मुद्रितत्वं
सुरतान्ते लोलत्वम् नितम्भिनीरुद्रम्यम् 'क्षिप्यति कान्शी'त्यादिगीनोक्तप्रकारमणे । तथा
पेपन्मुद्रिताधो लोलाङ्ग इत्यङ्गपदावृत्त्या नामद्वयं पर्यवस्यति । यद्वा । लोला लक्ष्मीः
शोभन्ति यावत् । अग्रिमपदं भावप्रधानम् । तथापेपन्मुद्रितवचनता या शोभा तद्युक्ते ते
यन्मेल्यः । दीपनयनयोगेपन्मुद्रिपेधिका शोभानुभारमिदा । यद्वा । पूर्वमनागतासु
गोपीषु श्दमि तागामागमनममंर निष्याशपनं रिषायोपगमिश्मर्यं श्दोत्येपक्षिमीन् नये
तामानप्रानांपेनताः किं कल्पिन्ति किं वदिष्यन्तीति ज्ञा(प)नार्थं तादृश एव लोलाङ्गो भव-

तीतन्तत. पश्यति, तदा भगवन्त शयान मत्वा स्वरह कथामन्योन्यं चुम्बनाश्लेषादिक च कुर्वन्ति । तदा भगवानकस्मादुत्थाय निद्रां मत्वा स्वचुम्बन कुर्वाणा काञ्चिद्वृत्वा चुम्बति, ताभिर्गन्योन्यमुक्त चानुवदति, तदा सर्वासाम योन्येक्षणपूर्व. सनीडहासयुक्तो महान् रस उत्पद्यत इति तस्मृत्वोक्तमिदम् । यद्वा । यदाश्लेषेनेपदाच्छन्न ईषत्प्रकृते राधाहृदयप्रदेशे सति भगवान् वारवारमपश्यत् । तस्मृत्वोक्तमीषन्मुद्रितेति । ईषदाच्छन्ने गोपीहृदयमण्डले लोलाक्ष इत्यर्थे । क्रमप्राप्ता नासिकामाह सुनासेति । शोभने ये नासापुटे ताभ्या कृत्वा सुन्दरोतिमोहन इत्यर्थे । शोभनत्व कनकसूत्रितमुक्ताफलनत्व, साम्योन्नतत्वे च, पुटपदेन पर्णद्वयकृत रसद्रव्यस्थापने पाने वा साधनीभूत वस्तूच्यते । इह च तत्त्वनिरूपणेनोभयपार्थान्यवयोरत्र पर्णव्य तद्वत्पत्तलत्वञ्च नासाया. सौन्दर्यामृतस्थानभूतत्वञ्च ध्वन्यते । अत एव तत्कृत सौन्दर्यमेव निरूपितमग्रे ॥ १२ ॥

एव सौन्दर्ये निरूप्यमाणे कदाचित्पूर्व नासामुक्ताफलकुण्डलप्रभाभ्यामतिशयितसौन्दर्यं दृष्ट्वा सहजमुन्दरे गण्डमण्डले चुम्बनमकरोत्तस्मृत्वा अधरात्पूर्व गण्डमण्डल निरूपयति । एतस्य च कुण्डलतत्प्रभाभ्यासत्त्वेन तयोश्च कर्णस्थत्वेनैकस्मरणे सम्बन्धित्वेन त्रयमपि स्मृत्वाह गण्डेति ।

गण्डप्रान्तोल्लसत्कर्णमकराकृतिकुण्डलः ।

प्रसन्नानन्दवदनो जगदाहादकाननः ॥ १३ ॥

गण्डयोर्षौ प्रान्तेदेशौ तत्रोल्लसद्देदीप्यमाने कर्णसम्बन्धिमकराकृतिकुण्डले यस्य स तथा । कर्णत्रिशेषण बोल्लसत्पदम् । तेन कर्णयो कुण्डलकृतैत्र न शोभा किन्तु स्वतोप्य-
तिसुन्दरे त इति ज्ञापितम् । यथा नयनयोरतिमरसत्व न तथा कर्णयोरिति तथान्यत्राननु-
भवेन कस्यचित् कुञ्चि स्यात् तन्मा भूदिति कर्णयोर्मकराकृतिकुण्डलधारणम् । तेषा सरस
एव देशे स्थितेस्तत्ताम्यवतोस्तयो सतत तत्र स्थित्वा तयो रसमयत्व ज्ञाप्यते । तेन यथा
नेत्रमात्रदर्शनेपि महात्रसस्तथा कर्णयोरपीति भाव । ततश्चुम्बनेनातिप्रसन्नस्य भगवत. ताद-
शमानन दृष्ट्वात्यानन्दिता स्वयमप्यभूदिति तस्मृत्वाह प्रसन्नेति । प्रसन्नमानन्दरूप च
वदन यस्य स तथेत्यर्थे । कदाचित्स्वस्य कृतापराधत्वेपि भगवदानन प्रसन्न दृष्ट्वा आन-
न्दिताभूतस्मृत्वा वेदमुक्तम् । एतेन केनचिदपराधेनायुना भगवान्न मिलतीति शङ्का
निरन्ता । यद्वा । प्रकर्षेण सन्ना सूक्ष्मा कृशा इति यावत् । तथा चैतादृश्यो या गोप्य-
न्तासामानन्दरूप वदन यस्येत्यर्थे । निरहेणातिकीर्षिताना तासा भगवन्मुखावलोकनेनैव
महानानन्द उत्पद्यत इति तथा । तेन प्रकृतोपयोगीद नाम । यद्वा । प्रसन्न प्रकट इत्यर्थे ।
तथाच तादृशानन्दरूपमेव वदन यस्य स तथेति । यद्वा । प्रसन्ना या गोपिका तथानन्द-
युक्त वदन यस्य स तथा । यदा कदाचित्पूर्व समयवन्ध कृत्वा अन्यत्र समग्रा निशा गीत्वा
प्रात. समागते भगवति मानादिनाप्रसन्नायामिव जाताया भगवता 'वदसि यदि किञ्चिदपी-

त्यादिगीतार्थानुकरणेन कृते मानापनोदने पूर्ववदुत्फुल्लवदना प्रकटानुरागाभवत्तदा भगवान्प्यानन्दितोभवदिति तत्सुस्त्वोक्तम् । अधुना मत्प्राथन्यामपि कुतो न करोतीति भावः । एवमेतादृशस्मरणेनातिसन्तापे जातेऽत्यार्ता तदपगममिच्छन्ती भगवदाननस्यैव चन्द्रत्व निरूपयति । एतदेव मम तापापहारि, न त्वन्यदपीत्यभिप्रायेण । अत एव न पौनरुक्तिदोषः । जगदिति । जगतः सर्वसैवाह्लादकर्तुं आननं यस्य स तथा । सर्वेन्द्रियान्त-करणव्यापकानन्दरिशेष आह्लादः । अस्य सर्वत्रैतत्कर्तृत्व कोकरूपगोपीहृद्यसंश्लेषकत्वेन, गोपीमुपकमलादिविकासकत्वेन, रात्रावपि घृन्दावनस्यकोकमलाद्यानन्ददातृत्वेन, तेन प्रसिद्धचन्द्रादतिशयः सूचितः । तस्मिन्नेव तदभावात् । एतेन यथा स तदर्थमेव स्पष्टतथा भगवन्मुपचन्द्रोऽस्मादाह्लादानार्थं प्रकटः, स चेत्स्वकार्यं करिष्यति, न तदा स्वावतारप्रयोजनमपि न सेत्स्यतीति भावः । एतदेवोक्तं 'व्यक्त भवानि'ति श्लोकेन 'ब्रजवनौकसामि-'त्यादिना च । जगत आह्लादो येन तादृग् वानन यस्येत्यर्थः प्रकरणविरोधादुपेक्ष्य ॥१३॥

एवमाह्लादकत्वेन चन्द्रत्व तस्मादतिशयञ्च निरूपय अतः पर प्रकाशकत्वेनापि तद्द्वय निरूपयति सुस्मेरेति ।

सुस्मेराधृतलावण्यप्रकाशीकृतदिङ्मुखः ।

सिन्दूरारुणसुस्निग्धमाणिभ्यदशनच्छदः ॥ १४ ॥

सुस्मेरेरिति सुन्दरैर्मदनचन्द्रादिभिराधृत यहावण्य सौन्दर्यं प्रकरणान्मुखारविन्दस्यैव नेन प्रकाशीकृतानि प्रकाशयुक्तानि कृतानि दिङ्मुखानि दशापि दिशो येनेत्यर्थः । चन्द्रादिकृतप्रकाशयुक्तान्यपि तानि भगवन्मुखारविन्दतादृशप्रभयैव तादृशतद्युक्तानि भवन्तीति ज्ञापनार्थं सुस्मेराधृतेति विशेषणम् । अन्यथा लावण्येत्याद्येव वदेत् । दिङ्मात्रे वक्तव्ये मुखोक्त्या तासामपि क्षीत्वेन यत्र तासां मुखानि प्रकाशयुक्तानि करोति तत्रास्माकं मुखानि कुतो न करिष्यतीति भावः सूचितः । तेन स्त्रीणामेव हितकारीति सूचितम् । तेन स्वस्य भगवत्सगाशालतावलम्बनकदम्बनिटपीयतीद् नाम । यद्वा । सुस्मेरः पूर्वोक्तेरेव आ ईषद्भूत लावण्य यस्य तत्तथा । तथाच प्रकरणात्तादृग्मुखारविन्देनेत्यग्रे पूर्ववत् । मन्मथादयो भगवन्मुखारविन्दसौन्दर्यकोट्यशंशधारणेन लोकेतिसुन्दरा इति कथ्यन्त इत्यर्थः । एतेन तमिह्यायामपि रमणे भगवतो विभाजकत्वेनापि न चन्द्रम्यापेक्षेति सूचितम् । यद्वा । सुस्मेरा गोप्यन्ताभिः कृत्या यद्भवता स्वस्मिन् धृत लावण्य तेन तयेनि । गोपीजनवेष्टिनस्य गोपीतृत्तगंगारस्य तत्त्वमभोगजनितकुङ्कुमकजलादिरैतावतो वा यहावण्य तदत्र निवक्षितम् । यद्वा । सुस्मेरानिमित्त यद्भूत लावण्यमित्यर्थः । तथाचोक्तम् 'तासामारिभूदित्यनेन । 'अनुपहाय मत्तानामि'ति श्लोकेन च । यद्वा । पूर्वनाशाह्लादस्मरणेन कदाचिद्भगवान् राधिकामिलनाह्लादेन महामवदनोभूतत्पामपिकं सूत्वाद् सुस्मेरेति पूर्ववत् । अत एव प्रकाशवर्णनम् । अत एव तदा दन्ताः प्रकटा दृष्टा इत्यभरथ

तथा दृष्ट इति तदेवाह सिन्दूरेति । स्निग्धानि चिद्वृणानि शोभनानि स्नेहनिपयाणि वा यानि माणिभ्यानि आरक्ता मौल्यमणिप्रशेषाः तत्सदृशानि यानि दशनानीत्यन्तेन दशनवर्णनम् । तथा च सिन्दूरवदरुण. सुस्निग्धमाणिभ्यदशनानां छद् आच्छादकोऽधरो यस्येत्यर्थः । यद्वा । सिन्दूरेत्यादिपदान्युभयत्र सम्बन्धन्ते । तथाच पूर्वोक्तरूपाणि दशनानि तच्छदश्च यस्येत्यर्थः । अधरो माणिक्यदृष्टान्तश्चाकचन्धेन । एतेन यथा मणिः प्रियः सर्वस्यापि, परन्तु मर्मज्ञोऽस्य कश्चिदेवैतद्द्वार्ताभिनिविष्टः परीक्षरुजनः, तथा भगवानपि प्रियः सर्वस्य, परं मर्मज्ञा महासुरतसञ्जातदन्तश्चताधरपाना गोप्य एवेति सूचितम् । तेन स्नेहाति-शयोपि सूचितः । सिन्दूरदृष्टान्तैर्नैतद्द्रहिताया दुर्भगात्व सूचितम् । यद्वा । सिन्दूरारूपो यः अधरः तस्मिन् स्निग्धाः स्नेहवत्यो गोप्य इति यावत् । तामु माणिभ्यरूपदशनानां छद्ः समूहो यस्य । दशनानि तच्छदश्च यस्येति वार्थः । अत्र माणिभ्यपदेन यथा माणिभ्या-भरणैरधिका शोभा, तथा दशनाधरचिह्नैरपीति सूचितम् ॥ १४ ॥

एव भगवता क्रियमाणे राधया सीत्कारे कृते 'व्यथते किं'मिति यदाप्रवीङ्गवां-स्तदा तस्मादप्यधिकं सुखमनुभूतमिति तत्समृत्वाह पीयूषेति ।

पीयूषाधिकरुमाध्वीकसूक्तः श्रुतिरसायनः ।

त्रिभङ्गललितस्तिर्यग्ग्रीवस्त्रैलोक्यमोहनः ॥ १५ ॥

पीयूषादमृतादप्यधिकं मधु यस्मिन्नेतादृशं तद्रूपैव वा शोभनोक्तिर्यस्येत्यर्थः । पीयू-पादाधिक्यं तदसाध्यसाधकत्वम् । एतदेव 'सिद्धाङ्ग न' इति श्लोके निरूपितम् । 'त्वदङ्ग-सङ्गामृतमात्रे'ति । 'एतानत्यतनुज्वर' इति च गीतगोविन्देऽपि निरूपितम् । देवामृता-साध्यानङ्गजीवनत्व च स्पष्टम् । उक्तौ शोभनत्वं भगवतोच्चारणे क्रियमाणे दरप्रकटरद-प्रभापङ्क्या नवमणिमयतोरणशोभावत्त्वम् । मङ्गल एव तोरणविधानात् । एवमुक्तिस्मृतौ यदा कदाचिद्विरहेण मूर्च्छितासु गोपीषु भगवानागत्य मधुरया गिरा तामपाकरोत् । तत्समृत्वाह श्रुतीति । श्रुति' श्रवणेन्द्रिय तत्सम्बन्धी रसायनो महौषधरूप इत्यर्थः । यद्वा । पीयूषेत्याद्येकमेव नाम । तथा च तादृशोक्त्या गोपीनां श्रुतिषु तथेत्यर्थः । यद्वा, सूक्त्या माध्वीकानिरूपणेन सुखसातिसरसकमलत्व ध्वन्यते । तादृशस्य तस्य सप्रभरत्वनियमेनापि नयनसुम्बनसञ्जातनीलिमाधरत्वं सूच्यते । अत एवावधिं कृतवान्यत्र गते भगवत्यत्यात्मी मूर्च्छितायां तस्यां प्रातस्तादृश आगत्य वचनैरेव समाधत्त इति महौषधरूपत्वमपि सङ्गच्छते । तादृशसूक्तिरूपो यः श्रवणसम्बन्धी रसस्तस्यायनरूप इति वार्थः । पुल्लिङ्गप्रयोगश्चान्दसः । एव सूक्तिनिरूपणे रसपूर्वकालीनप्रथमागतगोपीनिपयां 'स्वागतं वो महाभागा' इत्या-द्युक्तिं भगवतः सस्मार, तदा च भगवान् वचनेन निवर्तयन्नपि तत्कालीनप्रिभङ्गस्वरूपेण मोहयित्वा स्वकीयाः कृत्वा रस दत्तवानिति तथैवाधुनापि करोत्वित्यभिप्रायेण तदेव स्वरू-पमाह त्रिभङ्गललित इति । त्रिभङ्गेषु श्रीवाकटिचरणेषु यो भङ्गोन्यथाभावः, त्रिधा वा

भङ्गक्षिभङ्गस्तेन ललितोतिसुन्दर इत्यर्थः । तदा वेणुनाद एवातिभरेण तस्य च वामपरावृत्तस्य स्त्रीमोहकत्वेन तदा तथैव भगवता कृतत्वेन तत्र च ग्रीवायास्तिर्यङ्नियमेन तत्कृतशोभा-
तिशयं स्पृत्वाह तीर्यग्ग्रीव इति । अत एव श्रीभागवते 'वामबाहुकृतवामकपोल'
इत्यादिना देवस्त्रीमोहको वामपरावृत्त एव वेणुनादो वर्णितः । ननु द्वयोश्चतुर्षु बाह्वेषु
भङ्गित्वं न कुत इत्याशङ्क्य त्रिमङ्गतात्पर्यरूपं नामाह त्रैलोक्यमोहन इति । अत्राय-
मर्थः । लोकत्रयरूपाङ्गत्रयेन्यथाभावसम्पादनेन लोकत्रयस्वार्थमार्गरूपपूर्वरूपत्यागरूपान्यथा-
भाव एव सम्पाद्यते । अपि च । त्रिष्वप्यङ्गेष्वेकैकमप्यङ्गं त्रैलोक्यस्यापि तथा करणे
समर्थम् । तथाहि । त्रयीरूपत्रिवलीवत्कण्ठेन्यथाभावसम्पादनेन त्रैलोक्यस्यापि त्रयीनिरू-
पितकर्ममार्गत्याजनम् । निर्गुणोपासकसमाधिरूपकटिनाम्बोस्तथात्वसंपादनेन तस्य ज्ञानमार्ग-
त्याजनम् । अतिसूक्ष्मतया शून्यतायामेव तद्रूपतेति न भागवतविरोधः । मर्यादा-
भक्तिरूपदक्षिणचरणकमलस्य अन्यथाभावसम्पादनेन पुष्टिरूपसुस्थिरवामपदाश्रितिकरणेन
च मर्यादारूपविहितभक्तित्याजनं पुष्टिरूपकामादिमार्गेण भजनं च सम्पाद्यते । अत एव
गोपीनामेवार्थ इदं स्वरूपं प्रकटीकृतमिति ज्ञेयम् । अन्यत्र मर्यादादित्यागाभावात् । अनेन
स्वरूपेणान्येषामपि मनोहरणं तु यथा कामिनी कामुकानुरजनार्थमेव मृगमदलेपं कुर्वते,
नान्यार्थं, परन्तु तस्याप्रतिरन्ध्रस्वभावत्वेन गन्धः सखीनामप्यनुभूतो भवति, पर तद्भोक्ता
स एव तथेति निर्गर्वः ॥ १५ ॥

एवं स्वमोहकरूपमुक्त्वा तत्सहायीभूताधरासृत्सहितवेणुनादं वर्णयति कुञ्चिताधरेति ।

कुञ्चिताधरसंसिक्तकृजद्वेषुविनोदवान् ।

कङ्कणाङ्गदकेयूरमुद्रिकाविलसद्भुजः ॥ १६ ॥

कुञ्चितो योधरस्तेन सम्पृक्तसिन्तः, अत एव कूजन् शब्दायमानो यो वेणुस्तस्मिन्ने
विनोदा विनिधमूर्च्छनादयस्तद्वानित्यर्थः । वादनप्रकारविशेषेण कासाधिदाहान कासाधि-
न्मोहन कासाधिब्रडता कासाधिचैतन्यमिति वा विनोदशब्दार्थः । तदुक्तं 'निशम्य गीत
तदनङ्गवर्धनमिति 'कुजगतिं गमिता न विदामः' 'अस्पन्दन गतिमतां पुलकस्तरूणा-
मि'त्यादिना च । अधरस्य सेककरणन्वनिरूपणेन अमृतत्व ध्वनितं, सेकस्य द्रवद्रव्यसा-
ध्यत्वात् । अत्रान्यस्य तस्यासम्भवेन तत्रमेव निष्प्रत्यूहम् । स्वयं साक्षात्सिक्तवेणुजनितशब्द-
श्रवणेनाप्यस्मास्यपि सार्द्रताकरणं सेके सम्पत्तम् । यथा कोकिलादिकूजनेन रसोद्बोधो
रमशाम्भिमिदमनया वेणुनादेन तद्बोधोऽस्मदनुभवसिद्ध इति कूजत्वप्रयोज्यता भावः । मोह-
नसहायत्वेन अस्य निरूपणेन अस्मदादीनामेव मोहने भगवतो न कश्चित्प्रयाम इति
ज्ञापनार्थं विनोदपदम् । एव वेणु वर्णयित्वा तदाधारं वर्णयति कङ्कणेति । कङ्कपोष्य-
ङ्गद तदुपरि केयूरमिति क्रमः । मुद्रिका अहलीसा । आदिपदेन नरशुक्तिकोच्यते ।
तस्या गोप्यत्वात्तयोक्तम् । तथाभिर्भिरसन्ती शोभायमानौ भुजौ यस्येत्यर्थः । अहृत्यादीनां

भुजावयवत्वेन मुद्रिकाणामपि तच्छोभाकरत्वमुक्तम् । यद्वा । एवं वेणुवर्णने यदा कदाचि-
 ऋगवान् वेणुना खनामैव गृहीत्वा समाह्वयत्, तदा तच्छ्रुत्वा रहस्यागत्य भगवद्भुजयोः
 स्वभुजौ घृतवती, भगवांश्च राधाभुजयोः स्वभुजौ, तदा स्वकीयैर्भगवदीयैश्च कङ्कणाङ्गदादि-
 मिरतिशोभा भगवद्भुजे द्येति तत्स्मृत्वाह कङ्कणेति । तेन कङ्कणादीन्यत्र गोपिकाया
 उच्यन्ते । एवं क्रमोपि सङ्गच्छते । बाहुमध्यस्थकेयूरोपरि तस्या मुद्रिकादेः स्थितेः, अत्र
 आदिपदेन सुवर्णकङ्कणकाचकङ्कणनखशुक्तिप्रभृतयो मद्भृदयस्या अनेक उच्यन्ते । तेन
 सुमृक्तं लसद्भुज इति । यद्वा । मुद्रिका आदिर्येषां ते तथेति । तद्गुणसंनिज्ञानो बहुव्रीहिः ।
 तथाच कङ्कणाङ्गदेकेयूराश्च ते मुद्रिकादयश्चेति कर्मधारयः । तेन भगवदीयत्वपक्षेपि
 नाक्रमः ॥ १६ ॥

तदा क्रमेण कौस्तुभादेर्दृष्टत्वात् क्रमेण तद्वर्णयति स्वर्णसूत्रेति ।

स्वर्णसूत्रसुविन्यस्तकौस्तुमामुक्तकन्धरः ।

मुक्ताहारोल्लसद्वक्षःस्फुरच्छ्रीवत्सलाञ्छनः ॥ १७ ॥

सुवर्णमयसूत्रेण सुष्ठु विन्यस्तो यः कौस्तुभो मण्याभरणं तेनामुक्ता व्याप्ता कन्धरा
 स्कन्धमागो यस्येत्यर्थः । तादृशकौस्तुभमुक्ता आसमन्तान्युक्ता विशाला च सा यस्येति वा
 कर्मधारयः । यद्वा । पूर्वं स्वर्णसूत्रेण सुविन्यस्तो यः कौस्तुभः पश्चात् रतिसमये एतन्ननि-
 तान्तरायासहिष्णुतया उत्तारितत्वात्तेन आसमन्तात् मुक्ता त्यक्ता कन्धरा यस्य स तथेति ।
 मुक्ताहारेति । मुक्ताहारैरुद्वैरतिशयेन लसत् शोभायमानं यद्वक्षस्तस्मिन् स्फुरत् प्रकाश-
 मानं श्रीवत्सरूपं लाञ्छनं यस्य स तथा । यद्वा । मुक्ताहारोल्लसद्वक्षसा स्फुरन्ती या श्रीः
 तद्वत्सलाञ्छनः । यथा सा भगवन्नपदाद्यङ्कितवक्षाः, तथा भगवानपि तन्नखपदकुङ्कुमकञ्ज-
 लाद्यैस्तथेत्यर्थः । स्वकन्धरघृतवाहोः स्मृतावस्योक्तत्वात्तदा च राधाकरस्पर्शजनितरोमाञ्चानन्दा-
 दिना निसर्गत एव किञ्चिदुच्छ्रान्नावधिकं तथा भूतौ भगवतो हृद्यौ दृष्टाविति श्रीदृष्टान्तः ।
 गोपीः परित्यज्य श्रीदृष्टान्तकर्त्र्या अयं भावः । तथाहि । यदि कस्याश्चिद्व्योप्या निकटे
 सान्नायस्तदा ममैतादृग्दुःखमेव न स्यात् । अन्योन्यं सर्वासां निष्कपट्प्रीतेः विरहस्वभावात्,
 दुःखसम्भवे वा प्रिय एव सोढुं न शक्यात् । तत्सहेनेपि वा ताः सोढुं न शक्युः, बला-
 दप्यत्रानयेरन् प्रियम् । सपदि चैतदभावालक्ष्मीसमीप एवास्तीत्यलं विस्तरेण ॥ १७ ॥

आपीनहृदयो नीपमाल्यचान् बन्धुरोदरः ।

संवीतपीतवसनो रशनाविलसत्कटिः ॥ १८ ॥

आपीनेति । आसमन्तात् पीनं स्थूलं हृदयं यस्य स तथेति । स्तनयोर्मध्यदेशो
 वर्णितः । तस्योन्नतस्यैव सुन्दरत्वेन तथा । यद्वा । आसमन्तात्पीना गोपीकुचास्ते हृदये यस्येति ।
 गोपीनामापीनहृत्स्वयत् इति वार्थः । तदधःस्थां मालामाह नीपेति । नितरामतिशयेन इं कामं
 पातीति नीपसद्व्रचितमालावानित्यर्थः । नीपशब्देन सूक्ष्मकदम्बकुसुमानि तद्दृक्षोप्युच्यते ।

तथाच हृदि कामजन्यकामरक्षकधारणेन सर्वदा सकामत्व सूचितम् । तेनैवमपि स्नेहत्व सूचितम् । बन्धुरेति । बन्धुर निम्नोन्नत मध्ये किञ्चिदुन्नत पार्श्वयोरधश्चेपन्निम्नेतादशमुदर यस्य स तथा । यद्वा । बन्धुपदेन हरिनामवत्वसाधर्म्यवन्त सिंहा उच्यन्ते । तान् राति 'रलयोरभेद' इति न्यायेन लाति आदत्ते आत्मसात्करोति काश्येन तद्वन्धुरम् । एतादृशुदर यस्येत्यर्थः । सवीतेति । सवीत वेष्टित पीत वसन यस्य स तथा । यद्वा । दिदृक्षाविषयाङ्गान्तरायत्वेन कदा वा भगवानिदं दूरीकरिष्यती उत्कण्ठिततया गोपीना दृष्टि पीतवसनमा वृत्तैव तिष्ठतीति सवीतत्व पीतवसनस्य । तथाच कर्मधारय सम्पद्यते । यद्वा । यदा कदाचिन्मानकृतविरहकातरया राधया अकस्मात्प्रकटो दूराद्भावन्त्या समागत्य परिबन्धो भगवास्तदा स्वहृदयभुजकङ्कणाञ्चलादिमि पीत वसन सवीतमभूत् तत्सृष्ट्वा सपद्यति तथा कथं भवेदिति समनोरथ नामोक्तमिदम् । एतादृशदृष्टिसवीतत्वस्मातिगोप्यत्वेन सवीतत्व मानमुक्तम् । अथवा । इहोत्तरीयस्य वर्णनम् । तदाश्चेपान्तरायत्वेन पूर्वं दृष्ट्यैव सवीतत्व ज्ञेयम् । यद्वा । सवीत सर्वदा वृत्तमेव वर्तमान गुप्तरसावस्थानमिति यावत् । तत्र पीत वसन यस्य स तथा । यद्वा । सम्यग्भूत कामरसरूप यद्वममृत तद्वान् सवीत । पूर्वोक्तप्रदेश एव । तस्मिन् वीत विगत पीत वसन यस्येत्यर्थः । कर्मधारयो वा । समभिव्याहा र्वशात् पीतवसनैव, तेन वेष्टितत्व ज्ञेयम्, गोपीभिर्वा । उक्तरीत्या सवीत गोपी जनश्चासौ पीतवसनश्चेति । यद्वा । सम्यक् वीत त्यक्त गृहादिक सन्ध्यायामभिसारे यामिस्ता सवीता गोप्य इति यावत् । तासु पीत वसन यस्येति । रात्रिजागरणेन रतिश्रान्त्या चासावधानतया प्रातरुत्थानसमये भगवदीय वस्त्र तासु तदीय वस्त्र भगवतीति तथा । यदा भगवान् पूर्वं विविधवस्त्रैस्तासु पारमरसप्राकट्य करोति, तदा तद्रसस्वभावात्तथा रसाधिक्ये स्त्रीणां तथात्वात्तथैव रसो भवतीति तथा । यद्वा । सम्यक् वीत त्यक्त पीतवसन रतिसमये येन स तथा । रशनेति । पूर्वं महामणिहीरकादिजटिता कनकसूत्र स्रितवदरीमौदरमुक्ताफलमध्या । शृङ्खलितरतिपतिजयघण्टिका घुघुरूप्रोता कनकमयी रशना तथा विशेषेण रसती शोभायमाना कर्णिर्यस्य स तथा । निपरिते गोपीना रशनया वा तथा । स्वतः सुन्दरघनमेचककट्या निविधरङ्गमण्यादिभिरधिका शोभा भवतीति विपदार्थः । (यद्वा । द्विपदेन पक्षिण उच्यन्ते । तथा च तान् लाति स्वस्वनसनातीयस्वनत्वेन सधर्मतया गृह्णातीति ए । एवम, रशनपदेन सह कर्मधारय सपद्यते । तथा सती शोभायमानेत्यग्रे पूर्ववत् । रशना विलसती यया तादृशी कर्णिर्यस्येति वा । तस्या रशना कृतैव न शोभा, किन्तु सा स्वतः सुन्दरा । प्रत्युतैतत्कृता शोभा रशनायामिति भावः ।) यद्वा । गोपीना रशनासु तथा सा यस्येत्यर्थः । तथा विलसन्त्यो वा गोप्यस्ता कथा यन्मेति वा । अथवा नृत्य स्मृत्वेदमुक्तम् । अत एव भ्रमरिकाग्रहणेन चाकचक्याधिस्येन शोभाया विशेष उक्तः, तदा केशवतनात् ॥ १८ ॥

एव कटिं वर्णयित्वा क्रमप्राप्त तदध स्थित पीताम्बर वर्णयति अन्तरीयेति ।

अन्तरीयधटीबन्धप्रपदान्दोलिताञ्चलः ।

‘अन्तरीयोपसव्यानपरिधानान्यधोशुक्र’ इति कोशादन्तरीयपद कटिस्थपीताम्बरपरमित्यवसीयते । तथाच तस्य या धटी विस्तारे प्रान्तदेशे लोके ‘धरीकिनारी’ति शब्दवाच्यस्तस्यां यो बन्धो बन्धन तेन प्रपदे पादाग्रे आन्दोलितमञ्चल यम्येत्यर्थ । कटिस्थपीताम्बरोत्तयैव तत्र स्थित्यन्यधानुपपत्त्या बन्धनप्राप्तावपि यद्वन्धनिरूपण तेन यथा नृत्यसमये कमलाघाकारेण बध्यते, तथा बन्धनमनाप्युच्यते । अत एव चाञ्चलस्य प्रपदे आन्दोलनम् । आन्दोलनोत्तया मधुरनृत्य ज्ञाप्यते । धटीबन्धपदमेव वा बन्धनप्रकारविशेषवाचकम् । तथा चान्तरीयस्य धटीबन्धने बन्धनप्रकारविशेषेण तथा तद्व्यस्येत्यर्थ । यद्वा । धटीपदेन गोपीनीव्युच्यते । तथाच यदा सर्वासूपविष्टासु स्वरह कथामन्योन्य शृङ्गारादिक च कुर्वीणासु मध्ये भगवांस्तासामेव नीव्यादिपरिधानेन तद्वेप कृत्वोपरिस्थूलवद्भेण वदनकमलगोपयन् कतिपयसखीना स्वशिक्षिताना मध्ये मूल्वैता यथा न जानन्ति तथा शनै शनैर्मधुरया गत्या समायाति कौतुकार्थं, तदाञ्चलस्येव दृष्टत्वात्तस्मृत्वेदमुक्तम् । अन्तरीयस्योपरि या धटी नीवी तस्या बन्धे सति प्रपदपर्यन्त आन्दोलितमञ्चल यस्मिन्निति । यद्वा । रहसि कदाचिद्भगवान् राधा चान्योन्यमाश्लेष कुरुत । तदा भगवदन्तरीयस्योपरि या नीवी राधायास्तस्या अञ्चल तदा तथैवेति तस्मृत्वेदमुक्तम् । तदैतादृशसुखदोऽधुना किमिति न तथेति भाव । यद्वा । अन्तरीये अन्तरीयस्थाने या धटी तस्या यो बन्ध इत्यग्रे पूर्ववत् । एतच्च रजनिजागरजनितालसेनासमशरसमरजयजनितश्रेमेण चाङ्गीकृतानवधानत्वस्य घूर्णायमाननयनस्य स्वपीताम्बर त्यक्त्वा गोपीनसन्नेनापयातय वेष्टयित्वा गच्छतोञ्चल तथेति तस्मृत्वेदमुक्तम् । यद्वा । नामद्वयमिदम् । तदा पादान्ते विसर्गो ज्ञेय । तथाचा न्तरीयधटी या गोपिकायास्तस्या बन्ध करतलबन्धो यस्य स तथा । एतच्च प्रथमसमागमे श्रीडाया वा अन्तरार्ताया मिथ्यामानकृतनत्यनङ्गीकाराया वा निर्वन्धकरणे । यथा तदैव स्वनिर्वन्धेन तथाकरण, तथाधुनाऽस्मिन्ननिर्वन्धेन तथा कर्तव्यमिति भाव । यद्वा । अञ्चलपदेन गोपिकाञ्चलमेवोच्यते । तथाच यदा भगवान् रहसि समायाति ताश्च कुङ्कुमादिसुगंधद्रव्यजलेश्वरणक्रमले प्रक्षाल्य स्वाञ्चलेन प्रोञ्चन कुर्वन्ति, तदा भगवत् प्रपदे आन्दोलित तासामञ्चल भवतीति तस्मृत्वेदमुक्तम् । अधुनापि तथैव कुर्वित्यभिप्रायेण ॥ १९ ॥

अग्रे ऊरुजान्वादीना समयनिशेष एव प्राकट्येनान्यदा पीताम्बरेणावृतत्वेनातिगोप्यत्व तेषु जानन्तीति ताननुवत्वा चरणारविन्दमेव वर्णयति । अथवाधुना तादृशावधानाभावेन पीताम्बरप्रसङ्गेनापि प्रपदस्मरणे जाते तत्सबन्धिचरणारविन्दमेवाग्रे स्मृत वर्णयति, पूर्वं विस्मृत्य, अरविन्देलादिना श्लोकद्वयेन ।

अरविन्दपदद्वन्द्वकलकणितनूपुरः ॥ १९ ॥

वन्धुकारुणमाधुर्यसुकुमारपदाम्बुजः ।

नखचन्द्रजिताशेषदर्पणेन्दुमणिप्रभः ॥ २० ॥

ध्वजवज्राङ्कुशाभोजराजचरणपल्लवः ।

अरविन्दरूप यत्पदद्वन्द्व तस्मिन् कलकणितान्यव्यक्तमधुरत्वेन शब्दायमानानि नूपुराणि यस्य स तथा । अरविन्दपदेन तापहारकत्वसरसत्वगोपीकुचकोकसहचरत्वादीनि सूचितानि । विरहतपनोद्भवे एवैतस्यापि प्राकट्यमित्यपि ज्ञापितम् । कमलस्य यथा सरसदेशमात्रे उत्पत्ति तद्विशेष एव कुत्रचित्तथा । तथैतद्रसेनैव सरसहृदयविशेषस्य प्राकट्यमिति सूचितम् । तस्य च यथान्तर्न जलमात्रमपि तु मकरन्द तथा वन्धादिषु हृदयादिस्थापने यो रसस्तद्वत् । न तु ज्ञानविषयानन्दसामान्यवत् । तेन तदविषयत्व तस्मादुत्तमत्वं च सूचितम् । अत एव द्वन्द्वत्वमुक्तम् । तेषामद्वैतदृष्टित्वात् । किञ्च । विकसितादेव हि कमलात् मकरन्दप्राप्ति । स च तरणिकिरणसामानाधिकरण्ये । अत्र च विरहतापस्य तथात्वेन ज्ञानिना च तदभावेन करो तद्रसास्वादे । अपिच । सति तापे हि तदपहारिकमलाद्यन्वेषण, तेषु तदभावस्योक्तत्वात् नात्रोपयोग तेषा कश्चिदिति तत्त्वम् । तेन गोपीनामेव हृदये विकासो रसदातृत्व चास्येति भावसर्वस्वम् । गोपीकुचकुङ्कुममेव परागोत्र । ध्वजादिरेषा केसरा । अत एवैताभिरेव 'पूर्णा पुलिन्द' इति श्लोके तादृशकुङ्कुमस्यैव तापहारकत्वमुक्तम् । मकरन्दसवलितस्यैव परागस्य तथात्वेन अत्रापि पूर्वोक्तसवलितत्व 'दयितास्तनमण्डितेने'ति पदेन सूचितम् । अत एव एतद्वर्णनमात्रेण स्मररूपाणि संगच्छते, लिम्पनेन तदभावश्चेत्यल विस्तरेण । कनकहीरकेन्द्रनीलमणिपरिष्कृतानि परितो त्रिलम्बिमुक्तागुच्छानि तदग्रे विविधपदविरचितसूक्ष्मपुष्पाणि नूपुराणि तानि भ्रमरा इवेपचलनेप्यव्यक्तमधुर शब्द कुर्वन्तीति तथा । यद्वा । अरविन्देषु गोपीना हृदयकमलेषु सलालनादौ करकमलेषु वा यत्पदद्व द्व भगवतस्तस्मिन्नित्यग्रे पूर्ववत् । समयविशेष स्थलेदमुक्तम् । यद्वा । अरविन्दाना पद स्थान यमुनापुलिनमिति यावत् । तस्मिन् यानि द्वन्द्वानि भगवतो गोपीना च रासे । तेषु तथेति । नृत्य स्थलेदमुक्तम् । एव चरणम्बोपरिमाणो वर्णित । यदप्यग्रे नखवर्णनमेव युक्तम् । कमप्राप्तत्वात् । तथापि यत्तलवर्णन तन्निभम् स्थलेति ज्ञेयम् । तत्र दक्षिणचरणतलस्यैव प्रथम दर्शनात् । पश्चात्तलानामिति चरणतल वर्णयति । अथवा । पूर्वं कदाचिद्विरहसतसहृदया रदस्युपनिष्टस्य भगवतश्चरणतल विहृत्यया पश्यतीव परमात्मा म्यहृदयेऽम्बापयत् । तेन च तापापगमे तन्शरणमञ्जलौ गृहीत्वा पश्यन्ती पूर्वं तलमपश्यत्, पश्चात्तलानि । पुन स्वेष्टत्वेन तलमिति पूर्वानुभूतम् । अनुनापि तादृग एव मन्तापोम्तीनि चरणस्मरणमात्र एव प्रकरणात्तस्मत्त्वाधुनापि तथा कथमिद्वेदिनि समनोरथ नयानि निस्सृत्य तलमेव वर्णयति, ततो नयानि,

पुनस्तलम् । अत एव पुनरप्यम्बुजत्वनिरूपणम् । बन्धूकेति । बन्धूकोत्तया रक्तपुष्प-
 विशेषः । तद्वत्तस्मादपि चारुणं माधुर्यरूपं च सुकुमारं चेति सर्वत्र कर्मधारयः ।
 तथाचैतादृशं पदाम्बुजं यस्येत्यर्थः । यद्वा । बन्धूकारुणपदेन कुङ्कुममुच्यते । तेन
 माधुर्यं सौन्दर्यं येषां ते गोपीहृद्यास्तेषु सुकुमारं कमलाकरस्पर्शेपि म्लानिमिव भजमानं
 सुष्ठु कुत्सितो मारः कन्दर्पो यस्मादिति वा एतादृशं तदस्येति । एतेनातिकठिनेषु तेषु
 तादृशं पादाम्बुजं ददातीति गोपीनामर्थे भगवान् स्वहृदयमपि न गणयतीति सूचितम् ।
 अम्बुजाथे श्लेषोपि ज्ञेयः । तत्रारुणेन सूर्येण तथा । नखचन्द्रेति । नखरूपेणैकेनापि चन्द्रेण
 जिताः तुच्छीकृता अशेषदर्पणेन्दुमणीनां प्रमायेन स तथा । नैर्मल्यचाकचक्यतापहारकत्वम-
 ण्डलाकारत्वान्यानभिभाव्यप्रभत्वेषु कस्मिन्नप्यंशे न न्यूनतेति दर्पणादित्रयग्रहणम् । सामा-
 न्यतः साम्याभाव उक्ते एकेन द्वाम्यां वा साम्याभावेपि बहुभिर्मिलितैस्तैः साम्यं भविष्य-
 तीति शंका स्यात् तदच्युदासायाशेषपदं, तेनासम्भावितसाम्यत्वं पर्यवस्यति । दर्पणजयोक्त्या
 स्वाघरशोणिमाप्रतिबिम्बवत्त्वं सूचितम् । न ह्येवं दर्पणे । अत एव श्रीभागवते उच्चङ्गरक्तेति
 नखविशेषणं, एतेनैवात्र प्रतिबिम्बितं निम्ब्यादपि कोटिगुणितं सुन्दरं भवतीति सूचितम् ।
 दर्पणे तथाभावात् । इन्दुजयोक्त्या निर्मलत्वशब्ददखण्डत्वसूर्यप्रभाघनभिभाव्यत्वानि
 सूचितानि । तस्यैतद्विरीतत्वात् । मणिजयोक्त्या सुमृष्टत्वेपि तथात्वमतिकोमलदेशप्रभवत्व-
 मतिशयितमान्यभाववद्बृहदयभूपणत्वमन्तर्वहिरपि सूचितम् । तस्यैतद्विरीत्यात् । एतेषां
 च प्रमां विना स्वतोऽप्रयोजकानां प्रभैव सारभूतेति प्रमाजयोक्तिः । चाकचक्ये दर्पणस्य
 शैत्ये चन्द्रस्यापि लौहित्ये मणेरपि उपमानं दातुं न शक्यत इत्यपि दर्पणादित्रयोक्ते-
 स्तात्पर्यं ज्ञातव्यम् । तेनाशक्यनिर्वचनसौन्दर्यवत्त्वं सूचितम् । अत एव जयोक्तिरेव, परं
 न त्वेतादृशमित्यपि । यद्वा । नखचन्द्रेण जिता वशीकृता या राधा तस्याः शेषमृता
 दर्पणादीनां सा यस्मादित्यर्थः । पूर्वं विरहतापवत्त्वेनातथाभूताया भगवत्सङ्गे जाते तादृशी
 शोभा जाता इति तथा । अत एव नखानां चन्द्रत्वनिरूपणम् । यद्वा, नखैर्नखदानैश्चन्द्र-
 वच्छीतलैस्तापहारिभिर्दर्शनैश्च जिता रतिरणे या सा तथा शेषत्वेन तुच्छत्वेन जातास्तेषां
 तापेनेत्यर्थः । निमङ्गपक्षे द्वितीयपक्षे वा तापागमानन्तरं चरणकमलस्य हस्तयोर्ग्रहणे तत्सौन्दर्या-
 भिनिविष्टचित्तायाः परितस्तद्दर्शने प्रथमत उपरिस्थितनखदर्शनं पश्चात्तलस्योखादर्शनमिति
 पूर्वं नखानि पश्चाद्रेखा वर्णयति । भगवद्भृत्तरसाया राधायाः प्रातस्तादृश्येव शोभेति तथा ।
 एवं नखानि वर्णयित्वा तत्तलरेखा वर्णयति ध्वजचञ्चेति । चरणे निर्भयस्थित्यर्थं (ध्वज-
 स्थापनम् ।) विरहे हृदयरोधरूपमहापर्वतविदारणाय (वज्रस्थापनम् ।) व्रजनायमहारस-
 मदमत्तगोपीमनोगजमानापनोदनाय (अङ्कुशस्थापनम् ।) विरहतापापनोदनाय (अम्भोज-
 स्थापनम् ।) स्थापितानि यानि ध्वजवज्राङ्कुशाम्भोजानि तैः राजन् शोभायमानधरणपल्लवो
 यस्येत्यर्थः । नेतैतेषामेव कार्यार्थं कृपां कुरु इति भावः । पल्लव आम्नादेर्नूतनोङ्करः । चरणे

तन्निरूपणेन स यथा सरसवसन्त एव प्रादुर्भवति, नूतनकामजनको रसपोषकश्चातिक्रमल-
स्पर्शस्तापहृत्प्रतितल्पोपयोगी च, तथेदं तादृशसेन सरसे गोपीनामेव हृदये प्रादुर्भवति
कामजनकत्वादिष्वपि तथेति सूचितम् । नित्यनूतनत्वं च । यद्वा । एतादृशचरणे पल्लवा
यस्येत्यर्थः । एतच्च यदा विरहसन्तापेन स्वहृदये पल्लवाः स्थापिता आसन् । तदैव च
भगवत्यागतेतिविह्वलतया शीघ्रमेव तापशमनार्थं सपल्लव एव हृदये चरणावस्थापयत् ।
ततः सन्तापो व्यगमदिति । तत्समृत्वोक्तमधुनापि तथैव कुर्वित्यभिप्रायेण ॥ २० ३ ॥

एवं प्रत्यवयववर्णनेऽपि तापानपगमेऽतिदुःखिता सकृत्सङ्गेनैव य एतादृशदुःखदः
स पुनः किमिति मृग्यते इति शङ्का दूरीकुर्वन्नेव स्वरूपाभिनिविष्टत्वेन समुदितं स्वरूपं
वर्णयति त्रैलोक्येति ।

त्रैलोक्याद्भुतसौन्दर्यपरिपाकमनोहरः ॥ २१ ॥

त्रैलोक्येऽपि यदद्भुतमसम्भावितं सौन्दर्यं गोपीनां तस्य यः परितः पाको विरहतापेन
अधरशोपस्तस्मिन्नपि भवति मनोहर एवेत्यर्थः । विरहेणातिक्लेशे मनोनिवर्तनेच्छायामपि
मनसो हृतत्वेन धर्मिण एवाभावात् निवर्तनं भवति । विषयस्याप्येतादृशस्वभावत्वादिति
भावः । तथा चोक्तम् । 'गणयति गुणग्रामि'ति । 'रिपुरिव सखीसंवासोयमि'त्यादिना
श्रीगीतगोविन्दे । यद्वा । त्रैलोक्येद्भुतं सौन्दर्यं यासां तादृशीनां गोपीनां परिपाके
फलपर्यवसाने मनसो हरणं येन स तथा । तस्य फलरूपत्वेन यथा । यद्वा । गोपीनां
तादृशं यत्सौन्दर्यं तस्य परिपाके सम्यङ् निष्पत्तौ सत्यां मनो हरतीति तथेत्यर्थः । एतच्च
प्रातरारभ्य सन्ध्यापर्यन्तं पुष्पतल्पमालारचनस्वाम्यङ्गस्नानानेकप्रकारनीवीपरिधानकेशप्रसा-
धनमुगन्धद्रव्यलेपननिलकाञ्चनादिरचनाभिः सकलाङ्गसौन्दर्ये सम्पन्ने सन्ध्यायां भगवा-
नागत्य मनो हरतीति तत्समृत्वोक्तम् । असमर्पितपरकीयवस्तुनो यत्तादृहणं हरणम् । भग-
वति च (त्रिविध) मनोहरत्वनिरूपणेन यत्र असमर्पितमपि गृह्णाति, तत्र समर्पितं
मनोस्माकं गृह्णातीत्यत्र किमाधर्ममिति भावः सूचितः ॥ २१ ॥

एवं सन्ध्याकालीनम् स्वरूपमुक्त्वा तदनन्तरं क्रमेण रहस्यागतस्य स्वरूपं वर्णयति ।

साक्षात्केलिकलामूर्तिः परिहासरसार्णवः ।

यमुनोपवनश्रेणीविहारी व्रजनागरः ॥ २२ ॥

केलिः कामक्रीडाः सैव या कला(स्वरूपं) तन्मूर्तिः । चतुःषष्टिकलामु मध्येऽन्यामां
कलानां ज्ञाना कामकेलिकलायास्तु मूर्तिरूपत्वेत्यर्थः । यथा दुर्गापद्ममनानातादृशत्वेन
मुषर्जनस्या अपि मूर्तेर्दुर्गादिमूर्तित्वं प्रसिद्धम् । तथा केलिकलाया यत्किञ्चिद्धर्मस्त्वेन
भगवति तत्त्व प्रतिपापन इति शङ्काप्युदात्तार्थं साक्षात्पदम् । तथा च । यथा
दिप्यदुर्गाङ्गारे एव मूर्तिव्यवहारो देवानामेव, तथा केलिकलामूर्तिव्यवहारो भगवत्त्व-
ग्नाकमेवेति भावः । कलावतिरूपणेन श्रुते विचित्रत्वं द्योतिम् । भगवाः

प्रत्येकाङ्गेषु दर्शनमात्रेण सुरतेच्छाजनकत्वस्य (आवश्यकत्वात् ।) सुरते च विविधबन्धकुश-
लत्वेनैतन्मूर्तित्वनिरूपणम् । यद्वा । साक्षादित्यव्ययस्य प्रत्यक्षत्वमर्थः । तथा च प्रत्यक्षा-
केलिकलाखेव मूर्तिः स्वरूपं यस्य स तथा । दर्शनमात्रेण सुन्दरत्वेनैव ज्ञानं, न तु पूर्वोक्तस-
मय इव रसिकशिरोमणित्वादिज्ञानमपीति भावः । निमित्तसप्तमी वा केलिकलाखिलत्र । एवं
रतिसामयिकं प्रियं वर्णयित्वा तदैव तद्रसपोषकरसान्तरवत् (करणत्व)माह परिहासेति ।
परिहासपदेन हासजनकवचनान्युच्यन्ते । तेषु यो रसः तद्रस एव वा, तस्यार्णवरूप
इत्यर्थः । यदा भगवान्नर्मवचनानि वदति, तदैकस्यापि वचनस्य यो रसस्तत्रैव निमग्राखेव
गोपीषु सतीषु, यदा भगवान् द्वितीयं तादृशमेव वदति, तदा पूर्वैरसस्यैव पारमपश्यन्त्य एव
पूर्वस्मादधिकोर्मिभिरिव द्वितीयसमुद्र इव ततोधिके निपतन्ति । एवमेवोत्तरोत्तरमिति
हृदयम् । अत एव रसस्यैव प्राधान्यं वचनानां नेति ज्ञापनाय रसपदम् । वचनबहुत्वे
रसाल्पत्वे च रसामावात् । अत एव नयनश्रुवादिभिरपि हास्यरसोत्पत्तिः । अन्यच्च ।
रसिकसिद्धान्ते हि शृङ्गार एव रसः । वीरादयस्तत्पोषकत्वेन एव रसा नान्यदा । यथा
महाराजस्य सर्वोपकरणान्यपि सुवर्णमयान्येवान्यस्यैतस्मात्तुच्छत्वेन घातुत्वमेव न मन्यन्ते ।
एतदेव रसपदेनोच्यते । अन्यथास्मिन्नसे रसान्तरस्य रसाभासजनकत्वं स्यात् । अत एव रसां
विमर्दिताभिप्रायेण 'केशिमयनमुदारं मधुसूदनमुदितमनोजमि'त्यादिभिर्जयदेवैः गीतगोविन्दे
निरूपितम् । अन्यथा वीररसजनकं नाम कथं प्रयुज्यात् । अत एव रतिरणप्रयोगश्च । यद्वा ।
गोपीकृतो यो नर्मरसः स अर्णवो यस्येति । यदा भगवान् गोप्यश्च अन्योन्यं नर्मवचनानि
वदन्ति, तदा भगवान्नर्मणा ता जेतुं न शक्नोतीत्यर्थः । रसिकरीतिरेवैषा इति न कश्चिदोपः ।
स्वजयापेक्षयैवं रसोपि महानिति तथा । भगवति पूर्वं वृन्दावनचन्द्रत्वनिरूपणेन सपदि परिहा-
सरसस्यार्णवत्वनिरूपणेन अस्य प्रतिक्षणं वृद्धिः सूचिता । यद्वा । तद्विषयेर्णवरूप इत्यर्थः । पूर्वो-
क्तार्थवैपरीत्यमत्र ज्ञातव्यम् । यद्वा । यदागमनमुक्त्वा सन्ध्यायां नागमत् प्रियः प्रातश्चागमत्तदा
मानवत्यां राधायां नर्मवचनैस्तथाकरोतीति यथा तद्रसे एव निमग्रा सती विस्मृतपूर्वदुःख-
मानादिर्वहिरप्यनुरक्ता भवतीति स्मृत्वेदमुक्तम् । अर्णवत्वं निरूपयन्त्या नर्मरसे प्रकटीभवद्दन्ता
एव मणित्वेनाभिप्रेताः । एवं तापापगमार्थं हास्युत्तरमणकर्तारं निरूप्य तदनन्तरमसञ्जातका-
मूर्तिर्भगवांस्तादृशीमेव राधां हस्ते धृत्वा विशेषक्रीडार्यमनयधमुनातीरप्रतिनिकुञ्जमरीरमघेति
तत्स्मृत्वाह यमुनेति । यमुनासम्बन्धुपवनानां याः श्रेणयः पङ्क्तयः तासु विहारी क्रीडाकर्त-
त्यर्थः । क्रीडा द्विविधा जलस्थलभेदेन । तत्र केवलस्थललीला पूर्वोक्ता । अब्रोमयमप्युच्यते । तेन
यमुनायां तदुपवनश्रेणिषु च तथेत्यर्थः । प्रतिवृक्षं रमणमिति ज्ञापनार्थं श्रेणीपदम् । विहारो
यथेच्छममर्यादलीला । तेन ब्रजन् तिष्ठन् शयान उपविष्टोपि लीलां कृतवानिति सूचितम् ।
यद्वा । यमुनाया उप समीपे यद्द्वयं तत्र या श्रेणयो गोपीनां तासु तथा । यद्वा ।
पूर्वोक्तासु वेः कालस्य हारी हर्तेत्यर्थः । भगवत्सङ्गे सम्पूर्णा अपि रात्रयः क्षणार्धवन्नीयन्ते

तदभावे युगप्रायाः । तत्र वस्तुतस्ता महत्य एव भगवत्सङ्घे तासामल्पत्वं यत्तद्भगवान् महान्तं कालं दूरीकरोतीति तासां बुद्धिः । तेनैवमुक्तम् । नन्वेवं स्वच्छन्दलीलायां क्रियमाणायाम् व्रजस्थाः कथं न जानन्तीति चेत्तत्राह । व्रजे सर्वस्मिन्नेव भगवानेव नागरोतिचतुरः । स्वच्छन्दलीलामपि कृत्वा स्वचातुर्येण तथा करोति यथा कोपि लक्षतेपि नेत्यर्थः । ज्ञाने तथा रसो न भवतीति तथा । इदमेव भागवते 'नासूयन्खलु कृष्णायै'ति श्लोके निरूपितम् । एतेनैव दिवापि यथेच्छं ताभिः सह भगवान्क्रीडतीति परमभाग्यवता ज्ञेयम् । यद्वा । व्रजपदेन तत्रस्था गोप्य एवोच्यन्ते । तथा च तास्वैव कामलीलायां बन्धादिभिर- तिचतुर इत्यर्थः । अन्यत्र मुग्ध इवेति भावः । यद्वा । पूर्ववदन्यया कयाचित्सह यमुनोप- वनप्रतिवृक्षं विहरन्त्यदि भगवान् दूरं गतो भविष्यति व्रजात्तदा कथमधुनैव प्राप्तिः इत्यत आह व्रजेति । व्रजनगरसम्बन्धेव, भगवानतो नान्यत्र गमिष्यतीत्यर्थः ॥ २२ ॥

—तर्हि मिलिष्यत्येव कुतो महद्दुःखं कियते इत्यत आह गोपाङ्गनेति ।

गोपाङ्गनाजनासक्तो वृन्दारण्यपुरन्दरः ।

आभीरनागरीप्राणनायकः कामशेखरः ॥ २३ ॥

गोपसम्बन्धिन्यो या अङ्गनास्ता एव जना दास्यस्तास्वासक्त इत्यर्थः । तेन ताः परित्यज्य कथं मत्सन्निधावागमिष्यतीति भावः । ननु भवत्यपि तादृश्येव ततोधिकपि कथं तास्वैवासक्तो न भवत्यामिति शङ्का जनपदेन वारिता । ताः दासीभावं प्राप्ता निरभिमानास्तेन तासु तथा । मम तु तद्रसमदेनैव सज्जातमानत्वात् न तथात्वमिति भावः । एतेनैव नन्वधुना भवत्यपि तादृश्येवेति शीघ्रमागमिष्यत्येवातो न दुःखं कर्तव्यमित्यपि समाधानवचनं परिहृतम् । ता बह्वयः, तत्रापि पुंभावं प्राप्ता रसाधिक्येन । 'रसाधिक्ये स्त्री पुंभावमापद्यत' इति वात्स्यायनः । तेन यदि भगवानागमिष्यत्यपि कदाचित्तदा ता न गन्तुं दास्यन्ति । भगवांश्च तद्रशग इति ता अतिक्रम्य न गच्छ- तीति जनपदप्रयोक्तव्या भावः । आसक्त्या स्वतोप्यशन्यस्तत्याग इति सूचितम् । ताभिः सहागमनपक्षे पूर्वोक्तं दूषणम् । स्वपत्यादिपरित्यागपूर्वकं दासीभावं प्राप्ता इत्यपि हेतुरासक्ता- विति ज्ञापनार्थं गोपसम्बन्धनिरूपणम् । सर्वथाऽनासक्तौ परं महत्कष्टम् । कुत्रचिच्चेदास- क्तस्तदा कदाचिन्मप्यप्यरसक्तो भविष्यतीत्याशालतावलम्बनकदम्बायितभासक्तिनिरूपणम् । एवमुक्ते राधया मयैतादृशोपि कथञ्चिदाकार्यानेयस्त्वं निर्दिश कुत्रासीति कयाचिदुक्ते निर्दिशन्निवाह वृन्दारण्येति । वृन्दारण्यस्य वृन्दावनस्य पुरन्दर इन्द्रः स्वामीत्यर्थः । न हीन्द्रः कुत्रचिदप्रसिद्धो येन मत्कथनापेक्षात्र । वृन्दावनं गता त्वमेव ज्ञास्यसीति भावः । वृन्दावनोक्त्या स्थलनिर्देशोपि विशेषानुक्त्याऽनिर्देशोपीति चातुर्यमेव तस्याः । यथेन्द्रस्यै- लोक्यस्त्वामपि देवलोक एव तत्रापि स्वलोक एव तत्रत्याङ्गनाभिः सेवितो वर्तते । तथा भगवान् कोटिप्रहाण्डपतिरपि गोकुल एव तत्रापि वृन्दावन एव तत्रापि स्वलोके स्त्रीप्रधाने

गोपीभिः सह श्रीढतीति हृदयम् । देवलोकभावे न दुःखं सुतरां इन्द्राधिष्ठिते, अतोऽनुचितं महुःखमत्र दर्शनादिदानेन द्रीकुरु इति भावः । ननु तर्हि दुःखासम्भवः । सत्यम् । लौकिकवैदिकव्यवस्थैषा न तु तदतीतेति । तथाहि । स्वर्गे हि केवलपुण्योपार्जितं शरीरम् । तेन सुखाप्तिरेव, न दुःखाप्तिः । तत्साधनपापोपार्जितत्वाभावात् । अत्र च 'नराणां क्षीणपापानां कृष्णे भक्तिः प्रजायत' इति वचनेन पापमात्राभावे भगवत्कृतिलाभात् पापकृतं नैतदुःखम् । दुःखत्वेन पापजन्यत्वसाधने चोपाधिरुक्त एव । एवं सुखमप्यत्र ज्ञेयम् । अतोस्मिन्नलौकिकतमे प्रमेयमार्गे सुखं दुःखं च भगवत्सङ्गविरहान्यामेव भवतीति तत्त्वम् । अत एव दशमस्कन्धे अन्तर्दृहगतकथानिरूपणप्रस्तावे भगवत्सङ्गमभगवद्विरहजनितसुखदुःखयोः कर्माजन्यत्वमित्येव निरूपितम् । एतदेव च श्रीभागवते 'आसामहो चरणेषु-शुषामि'ति श्लोके 'स्वजनमार्यपथं च हित्वे'ति पदाम्यां निरूपितम् । अत एव तादृशजन्म-प्रार्थनापीत्यलं विस्तरेण । नन्वेतावदनुसन्धाने तादृशस्य विरहे कथं प्राणस्थितिरित्यत्राह आ-भीरेति । आभीरसम्बन्धि यन्नगरं गोकुलं तत्सम्बन्धिन्यो या स्त्रियोतिचतुरास्तासां ये प्राणा-स्तेषां नायको रक्षक इत्यर्थः । तेन तदिच्छयैव परं प्राणस्थितिः । न तु मत्प्रयत्नेनेति भावः । गोकुलवासिनां सर्वेषां राजवन्नियामकोऽस्माकं तु प्राणानामपीति स्वोत्कर्षः सूचितः । तेनान्तरङ्गत्वमुक्तम् । तथा च यथा देशरक्षको राजा तत्र स्थित्वा तं देशं पालयति, तथा भगवान् प्राणेषु स्थितः स्वयं प्राणान्पातीत्यर्थः सम्पद्यते । यद्वा । यथा पूर्वोक्तान्नय-तीति तथा । एतेन भगवता स्वस्मिन् मत्प्राणा नीता स्वयं चास्मद्दृदय एव तिष्ठ-तीति न बहिरुद्गमः प्राणानामिति भावः सूचितः । यद्वा । सेपद्रोपदैव्यमाह । आभीरेति पूर्ववत् । एतेन यः प्राणहर्ता स कथं तत्स्थितिसाधनं सङ्गं करिष्यतीति भावः सूचितः । अत एव नागरीत्वकथनम् । लोके हि चतुररक्षितं वस्तु न प्राप्यते । अत्र च तादृशीनामेव तत्राप्यन्तःस्थितप्राणान्नयतीति भगवत्यपि चातुर्यं सूचि-तम् । अत एव श्रीभागवते ये दुर्गस्थास्त एव कठिनाः तत्रापि जलदुर्गस्थास्तत्रापि साधुजाताः प्रभवस्तत्रापि प्रकाशवति काले शीताद्युपद्रवरहिते स्थिता इति देशकालस्वरू-पादिभिरप्यशक्यचौर्यात् पुरुषात् तदुदरवर्तिसर्वस्वनेतुरस्मदादिसाधारणगोपीप्राणहरणे किमाश्चर्यमिति 'शरदुदाशये साधुजातसत्सरसिजोदरश्रीमुपादृशा' इति तामिरेव निरू-पितम् । यद्वा । त्वमपि तद्वन एव वर्तसे, त्वयि कथं न तथेत्यत आह । आभीरसम्बन्धि-न्यो याश्चतुराः तासामेव प्राणरक्षको न तु मत्सदृशीनामचतुराणां, यतो न प्राणघाथाया-मप्यागच्छतीति । स्वयं चतुरापि दुःखेनैव दीना एवमुवाच । पूर्वोक्तप्राणश्चासौ तत्रायकश्च इति कर्मधारयो वा । यद्वा । पूर्वोक्तनामनिरूपणेन तत्रत्यपूर्वसङ्गस्मरणेनातिप्राणघाथायां शीघ्रमागत्य पालय, त्वमेव मत्प्राणपाता, नान्य इत्यभिप्रायेण चेदं नामोक्तम् । एवमुक्तेष्य-तिपीढायां कामेन तु क्रमेणान्तिभावस्था शीघ्रमेव भवति तेनापि दुःखनिवृत्तिः, भगवान्

तामपि न करोति, न वा मिलतीति कामादपि लोकोत्तरीतिरित्याह कामेति । कामादपि शेखरभूतोऽलौकिकरीतिरित्यर्थः । यद्वा । नन्वनङ्गसेनारूपत्वाद्भवतीनां प्राणरक्षामनङ्ग एव कश्चिष्यति तावत्पर्यन्तमित्यत आह कामेति । कामस्यापि शेखरोत्सुचैःस्थितो नियामक इत्यर्थः । तेन भगवता अहं परिगृहीता, न तद्वशयेत्यर्थः । यद्वा । सर्वस्य लोकस्य शेखरभूतः कामः सर्वेषां चक्षुरागादिमरणान्तावस्थाः करोति तथा भगवान् कामस्यापि शेखरः तस्यापि तावदवस्थासम्पादक इत्यर्थः । यद्वा । प्रथमासक्तिहेतुभूतं नामाह । कामेति पूर्ववत् । कोटि-कन्दर्पलावण्य इत्यर्थः । एतादृशसौन्दर्येण वशीकृतमानसा किं करोमीति भावः । यद्वा । कामः कामना मनोरथ इति यावत् । तथा च तस्यापि शेखरोतिदूरे स्थितोऽविषय इत्यर्थः । मनोरथे ह्यसम्भाषितमपि भासते वस्तु, भगवत्सौन्दर्यान्न्दादिकं तु मनोरथस्यापि न विषयोऽत्यलौकिकत्वादिति । तथा चोक्तं श्रीभागवते 'मनोरथान्तं ययुरि'ति । अत्र बहुव्रीहिर्ज्ञेयः । यद्वा । कामः तृतीयः पुरुषार्थः । कामक्रीडेति यावत् । तस्यां शेखरोऽतिविदग्ध इत्यर्थः ॥ २३ ॥

एवं स्थलक्रीडायामुच्यमानायां जलक्रीडास्मरणे यथा यदा कदाचित् गृहकृत्येनान्येन वा निरोधेन दिवा भगवत्समीपे गमनं नामूत्तदा खानादिव्याजेन पारं गमिष्यामीति व्याजेन वा प्रियं यमुनातीरगतं सख्यादिभिरवधार्य यमुनामगमत्तत्र चैतदर्थमेव तत्कृतनाविकल्प-मिष्यस्य दर्शनाश्लेषादिनातिचिरविरहतापमपाकरोत् तथाधुनापि तापसत्त्वेन तदपगमार्थं पूर्वानुभूतमेवाह समनोरथम् । यमुनानाविक इति ।

यमुनानाविको गोपीपारावारकृतोद्यमः ।

राधावरुन्धनरतः कदम्बवनमन्दिरः ॥ २४ ॥

नौकोपजीवी नाविक इत्युच्यते । एतेन यथा विरहावस्था तासां तथा भगवतोपि इति सूचितम् । षट्श्लेषोक्तिरहितेन सामान्ययमुनानिरूपणेनैकान्ते कृतसङ्केते यमुनामात्र एव विनोदार्थमेव तथा करोतीति सूचितम् । अथवा । पूर्वनामोक्तलीलास्मरणेऽतिपीडयां कथं चैतद्दुःखसमुद्रं तरिष्यामीति चिन्तयाना तत्साधनीभूतनौकास्मृतिमात्र एव स्मृतपूर्वा-नुभूतनौकासुखा त्वमेरैतत्पारनेता नान्य इत्यभिप्रायेण च नाविकस्वनिरूपणं कृतवती । एवं पूर्वमेकाकिना भगवता जातं स्वसङ्गममुत्त्वा तदनन्तरमिदं ज्ञात्वा सर्वा गोप्यः समा-गतास्ताभिरपि लीलां कृतवानिति तत्स्मृत्याह गोपीति । गोपीसम्बन्धी यत्पारावारं परपरमशोभां च तद्विषये कृत उद्यमः प्रारम्भो येनेति योजना । इदमत्राकृतम् । याः समागतास्तन्मध्ये काश्चन प्रथमागता भगवद्गोपीसम्बन्धानभिज्ञाः सन्ति । तेन ता यथा न जानन्ति तथा भगवान् मिलित्वित्येतासां हृदयं ज्ञात्वा भगवान् प्रथमं पारकारणमेवोद्यममात्रं कृतवान् । पश्चाद्यमुनाया मध्ये नीत्वा ता अपि स्वलीलावशाः स्वकीयाः कृत्वा तथैव यथेच्छं रेमे इति भावः । अत एवोद्यममात्रनिरूपणम्, न

तु पारोत्तारणस्यापि । आयासेनारम्भ उद्यम उच्यते । तेन या नारोढुं शक्तास्ता स्वयं
 कोडे कृत्वाप्यारोहयतीति सूचितम् । एतेनैतल्लीलायामेव भरो नान्यत्रेत्युक्तं भवति । यद्वा ।
 कासाधित् परपारे सङ्घेत्यलं कासाधिदर्वाक् पारे । तथा च गोपीसम्बन्धि यत्पारवारं
 तद्विषये तद्रमनार्थं कृतः स येन स तथा । एवं कष्टसाध्यपारगमनोद्यमनिरूपणेन भगवाने-
 तासामर्थेऽशक्यमपि करोतीति सूचितम् । एतेन तदैतादृशो भगवान् कथमधुना नेति सोपा-
 लम्भं दैन्यं प्रकटितं भवति । यद्वा । गोपीरूपो यः पारवारः समुद्रः तदर्थं कृत उद्यमोऽवतर-
 णादिकं येनेत्यर्थः । तदुक्तम् । 'ब्रजवनौकसां व्यक्तिरङ्ग ते वृजिनहञ्जी'ति । 'व्यक्तं भवान्
 ब्रजजनार्तिहरोऽभिजात' इत्यादिश्च । समुद्रत्वं रसांशे । एवं सर्वास्तिष्ठकर्तृत्वं भगवति निरूप्य
 ततोपि स्वस्मिन्नत्यनुरागमाह राधेति । राधाया यदवबन्धनं रोधस्तस्मिन् रत इत्यर्थः ।
 श्दानौ केवलं लीलाभिनिविष्टत्वेन स्वानुसन्धानामावादन्यस्या इव स्वनामाप्युक्तवती ।
 अन्यथा मदवबन्धनेत्युक्तं स्यात् । इदं च यदा कदाचिद्भगवन्मिलनार्थमेव दिवसे भगवदर्थं
 पकान्नशिखरिणीनिःपीडितदधिशर्करासुश्रुतदुग्धतामूलचन्दनमालादिकं रहसि गृहीत्वा गो-
 रसविक्रयमिषेण वने भगवन्निकटे कतिपयसखीभिः सहागता तदा गोपसहितो नाथस्तेपा-
 मज्ञानार्थं दानमिषेण सर्वा एवाकारितवांस्ततोन्वाम्यः किञ्चित्त्वेष्टं गृहीत्वा ताः प्रस्थाप्य यं
 बहु नयति तेन बहु ददाति चेत्तदा प्रस्थापनीयेति तेषु वदन् दर्शय किं वर्तत इतीमां
 वदति । न देयं च मया किञ्चिन्न दर्शनीयं न वा देयमिति समुदायामिप्रायेण वदन्ती
 सस्मितं प्रियवदनमपश्यत्तत्सृत्वोक्तवती । रतत्वं तदेकपरत्वम् । तथा चैतदर्थमेव
 तत्र तिष्ठतीत्यर्थः । तदनन्तरं मयैकान्त इयं बोधनीया यथा ददाति तावद्भवन्तो गाक्षारय-
 न्त्विति तानुक्त्वेमां निविडकदम्बनिकुञ्जं नीत्वा तथा सह तत्सर्वं भुक्त्वा यथेच्छं तत्रैव
 रेमे तद्राह कदम्बेति । कदम्बवनेमेव मन्दिरं यस्य स तथा । बहुसंस्कारसंस्कृतं नाना-
 विधचित्रं मन्दिरसुच्यते । तेनात्रापि विविधपुष्पदलैर्मालाभिश्च तत्पासनवितानद्वारतोरणम्-
 मिकादयः प्रातरेव प्रेषिताभिः स्वसखीभिर्विरचिता इति सूचितम् ॥ २४ ॥

तदनन्तरं दूतिमित्र भगवन्तं ज्ञात्वा येन केनचिद्भगजेन सर्वास्तत्र समागताः
 ततस्ता अपि रेमे इति तत्सृत्वाह क्रमेण ।

ब्रजयोपित्सदाहृद्यो गोपीलोचनतारकः ।

जीवनानन्दरसिकः पूर्णानन्दकुतूहलः ॥ २५ ॥

ब्रजयापिदिति सामान्योक्त्या सर्वा एव समागता इति ज्ञेयम् । तथा च ब्रजयो-
 पितां सदा हृत्सम्बन्धी तत्र स्थित्वा सर्वदा रमणकर्तेत्यर्थः । यद्वा । एतासां सर्वदा
 हृद्यः प्रिय इत्यर्थः । तेन भोगानन्तरं तादृश्यातिरस्ति न वेति शङ्का परिहृता । एताः सर्वदा
 हृद्या यस्येति वा । तेनान्योन्यं तथात्वेन कदाचिदपि न वियोग इति सूचितम् । हृत्सम्ब-
 न्धीति व्याख्यानेपि बहुव्रीहिसंज्ञेयः । तेन विपरीतमुक्तं भवति । तेन महासौरतं घोतितम् ।

तत्र कदाचित्कोतुकार्यं तासां स्वस्य चेच्छया तासामेव नीव्यादिपरिधानेन तद्वेषमपि करो-
तीति ज्ञापनार्थं ब्रजयोषिदिति पदमुक्त्वा मध्ये सदेत्युक्तम् । अन्यथा प्रथममेवोक्तं स्यात् ।
एतद्वेषस्यातिगोप्यत्वेनैव निरूपणम् । एव भगवतो गोपीनां चान्योन्यमान्तरमुक्त्वा सर्वदैव
रमणे हेतु वदन् बाह्यमप्याह गोपीलोचनतारक' । गोपीनां सर्वासामेव यानि लोचनानि
तेषां तारकारूप इत्यर्थः । यथा सत्यपि गोलके तारकाच्छादनं चेत्स्यात्, न दृश्येत, तथा
भगवदसन्निधानं चेत्सात्तासां तदा स्वावलोकनमपि न स्यादित्यर्थः । अत एव सर्वदा
तथेति भावः । उपलक्षणमेतत् । सर्वेन्द्रियविषयेष्वप्येवमेव । यद्वा । गोप्यो लोचनतारका
यस्येति । यद्वा । गोपीलोचनानां तारक उद्धारक इत्यर्थः । विरहे लोचनानां जलसमुद्र इव
निमग्नत्वेन भगवत्सम्बन्ध एव तत्सम्बन्धराहित्येन तत्पारमिव गच्छतीति तथा । एतेन न
हि कोपि निमग्नन्तं पश्यन् स्वयं समर्थः तदेकपरश्च नोद्धारति । क्षणविलम्बे एव तन्नाशात् ।
तेन मद्गुपेक्षा नोचितेति भावः सूचितः । यद्वा । पूर्वं स्वरूपनिरूपणे आननस्येन्दुत्वो-
क्त्या तस्य च तारकासाहित्यनियमेनासेन्दोरेतान्येव तारकारूपाणीत्याह । गोपीलोचनानि
तारका यस्येति । एतेन सर्वदा दर्शनं सूचितम् । ननु यद्येव तदा भवती कथं तिष्ठति भग-
वान् वा कथं तिष्ठतीत्याशङ्कयामाह जीवनामन्दरसिकः । जीवनरूप आनन्दो यस्य स
तथा । स चासौ रसिकश्च इति कर्मधारयः । अथवा । तादृश आनन्दे रसिको रसज्ञ इत्यर्थः ।
तथा च भगवदीयानन्दस्यैव जीवनरूपत्वेन पूर्वदत्तस्यान्तःस्थितत्वेन मजीवनमात्रं न तु
सुखं दुःखामावो वा । सङ्गाभावस्य बलिष्ठत्वात् । तदुक्तम् । जीवति परमिह तव रति-
कलयेति । यथा च निरहसन्तप्यमानायाः प्रियदौर्लभ्येन चात्यातुरायास्ततः प्रियसङ्गमे
महान् रसो न तथा सार्वदिकेपि तस्मिन्निति तद्रसविशेषार्थं रसिकत्वेन भगवतः स्थितिरि-
त्युभयस्थितौ हेतुद्वयमुक्तम् । यद्यपि भगवत्सङ्गमं सार्वदिकोपि तथैव तथापि रसमार्गस्येन
हि भगवता रसमार्गमर्यादा स्थाप्यते । सा च तादृश्येवेति तथोक्तम् । यद्वा । स्थलक्रीडा-
मुक्त्वा जलक्रीडामाह जीवनेति । जीवनं जलं तत्सम्बन्धी य आनन्दो जलक्रीडारूपस्त-
स्मिन् रसिक इत्यर्थः । यद्वा । जीवनेन जलेनानन्दो येषां ते मत्स्यास्तद्वद्रसिको रसज्ञः ।
यथा ते जलं विना क्षणमपि न तिष्ठन्ति तथैव रसं विना भगवान् न तिष्ठतीत्यर्थः । अतः
एवागमिष्यतीत्याशया तिष्ठामीति भावः । एव क्रीडामुक्त्वा तदनन्तरं भगवान् उपविश्य
निष्ठन् वा या लीला कृतवान् तां स्मृत्वाह पूर्णानन्दकुतूहलः । स्थलजलक्रीडादिना
पूर्णं आनन्दो येषु गोपीजनेषु तेषु कुतूहलं क्रीडाविशेषो यस्य स तथा । एतच्च क्रीडाद्वयानन्तरं
कन्दुकाकारान् पुष्पनिर्मितान् भगवान् गोपीषु प्राक्षिपत् । ताश्च भगवति । तेन महानानन्दः
सदांम उत्पन्नस्तत्स्मृत्वोक्तम् । यद्वा । अवज्ञापूर्वकसोपहासलीला कुतूहलम् । तथा च
पूर्णानन्दः कुतूहलेपि यस्येत्यर्थः । यद्वा । पूर्णं आनन्दो अस्मास्विति ज्ञानयुक्ता ज्ञानिनः
पूर्णानन्दपदेनोच्यन्ते । तथा च ते कुतूहले उपहासे यस्येत्यर्थः । किमेतेषु मुद्रयन्ति किंवा
शून्यं ध्यायन्तीनि गोपीनि' महं भगवास्तानुपपदमतीति तथा ॥ २५ ॥

एव सर्वाधिकसदातृत्व निरूप्य श्रीदानन्तमुपविष्ट स्मृत्वाह गोपिकेति ।

गोपिकाकुचकस्तूरीपङ्किलः केलिलालसः ।

अलक्षितकुटीरस्यो राधासर्वस्वसम्पुटः ॥ २६ ॥

गोपिकानां या कुचसम्पत्तिनी कस्तूरी तथा पङ्किल इत्यर्थः । तस्मात् पङ्किल महासौरते श्रमजलकणे । एतेन भगवत्यपि श्रम सूचितः । तथा च तद्द्वयासाङ्गे यदा तासां सदस्युपविष्टो भवत्तदा सोन्दर्यमनिर्वचनीयमनुभूतमिति एवमुक्तवती । यद्वा । यदा सन्ध्यायामागमनमुत्तवान्यत्र रात्रिं गमयित्वा प्रातरागत्य केनचिद्द्व्यानेन रात्रिरमण गोपयत उरस्थल दृष्ट्वा तन्निश्चितवती तत्स्मृत्येदमुक्तम् । यद्वा । गोपिकाकुचा कस्तूरीपङ्किला येनेत्यर्थः । पूर्वं कस्तूरीपत्रेया अनार्द्रा स्थिता, ततो भगवता रमणे कृते श्रमजलकणैराद्रतायामाश्लेषादिना तथात्वम् । अथवा, सर्वाङ्गे भगवानेव तादृशस्तेनासस्यगोपीरमण सूचित भवति । एतादृशानुरमणेप्येकरस एवेत्याह केलिलालसः । केलिषु कामकेलिषु लालस इच्छापूर्तिरहित इत्यर्थः । यो हि यत्र लालसायुक्तः स तमर्थं यथाकथञ्चित्साधयति । तथा भगवानस्मिन्नाश इत्यर्थः । तेन सर्वदा तद्भाववत्त्वेन तत्रयत्नवत्त्वेन च सर्वदा रसदायीति सूचितम् । तासां सार्वदिको भावो व्रजयोषित्सादाहृद्य इति नाम्नेवोक्तः । अतो न रसाभावशङ्का । एतच्च कदाचिद्दुरमणानन्तरमपि स्वस्मिन्मानवत्या बहुधा चाडुकारान् कृत्वा मानयित्वा पुनर्बहुधा लालसोत्पद्यत इति खानुभूतं स्मृत्वाह । तेषु लालसा यस्मात्स तथेति । ननु शङ्काया सत्या न रसोत्पत्तिः । अत्र चैव स्वच्छन्दरमणे कोपि चेदागच्छेज्जानीयाद्वा तदा कथं स्यादित्यत आह अलक्षितकुटीरस्यः । न लक्षितान्यपि केनापि कुतो दृष्टानि पन्ता दृशानि यानि कुरीराणि लतागृहाणि तेषु तिष्ठतीति तथा । तेन कियत्कालमपश्यन्तो यद्यन्वेपमाणा आगच्छन्ति तदापि न जानन्तीति न रसविच्छेदः कदापीति सूचितम् । यस्तु तेषां पार्श्वस्थबुद्धिरेव सततमतो नानुपपन्न किञ्चित् । तथा चोक्तं 'मन्यमाना स्वपार्श्वस्थानि'त्यादि । यद्वा । यत्र परितो लतागृहाणि मध्ये चोपवेशनस्थानम् । तत्र सर्वा आगच्छन्तु भवत्यो मयाप्यागम्यते इत्युत्तवा तत्पूर्वमेव तत्र गत्वा एकस्मिन् गृहे गुप्तोऽतिष्ठत्, ततः सर्वा एतदजानन्त्यस्तत्रागत्य स्वरह कथामन्यो य कुराणा भगवान् यदा मिलिष्यति तदैव कर्तव्यं मयेति श्रुत्वाणा निधारितभगवदागमनप्रोद्यदुत्साहा अमर्यादं त्रिजट्ट । ततः कियत्कालानन्तरं भगवता लीलया सीत्कारविशेषे असाधारणे कृते तत्क्षणमेव सर्वासु तूष्णीं भूतासु चक्रितनयनासु नाथोत्र कुत्रचिदस्ति पश्यन्त्विति शनैश्श्रुत्वाणामु मध्ये अकस्मान्नि कुञ्जात्रिंशतो यदा तदा सत्रीडहासपूर्वको भगवदवलोकनदिजनितो (भावविशेष समभूत्) नाथे समागते एव (करिष्यामीतिवत् त्वमेव) करिष्यसीति वदन् यथोक्तं तासांश्लेषादिकं कुर्वतो महत्सुखमनुभूतमिति तत्स्मृत्वाह । अलक्षितथासो कुरीरस्यथेति ।

यद्वा । यदा कदाचित्स्वयं निकुञ्जे तत्पादिकं कुर्वाणासीत् तदा तत्पश्चाद्भागे मिलिता काञ्चन गोपीं प्रत्यङ्गीकृतावधानतया भगवानवदत् । त्वं पुलिनं याहि मया तत्रैवागन्तव्यं नान्यत्र गन्तव्यमिति । एतच्छ्रुत्वान्तं स्वैव अत्रवीन्मया तत्पादिकं विरचितमस्ति यावत्सा सर्वं करोति तावत्कृपा कृत्वात्र भगवानागमिष्यतीति काकुत्स्वरणेवोक्तवती तच्छ्रुत्वा तदा चकित इव तत्रागत्य शनैश्चाटुकारान् कुर्वाणस्तत्रैव याहि मन्मनसि न विपादः, कौतुकार्थं परम-योक्तमिति ब्रुवाणा बलादाश्लेषादिना वशीकृत्य तत्रैव बहुधा रेमे इति पूर्वानुभूतं स्मृत्वाह । न लक्षिता कुटीरस्था येन स तथेति । तेन तदा स्वनिर्वन्धेनैव मदर्धमेव तथा कृतमधुना मन्निर्वन्धेन तथा कुर्विति भावः सूचितः । ननु कृतरमणो बहुस्त्रीवृद्धम प्रियो भवत्या कदाचिदागमिष्यत्येव तावद्धैर्यं कार्यमिति ब्रुवाणा सखीमाह राधासर्वस्वसम्पुटः । यद्वा, अलक्षित कुटीर राधाया एव तस्य तथात्वे हेतुमाह राधेति । राधाया यत्सर्वस्व तस्य सम्पुटः समुदितराधासर्वस्वरूप इत्यर्थः । यद्वा । यथा कृपण सर्वस्व यत्किञ्चित्सुवर्णा-दिकं सम्पुटे धृत्वा प्राणेश्योप्यन्तरङ्गं कृत्वा सर्वदा रक्षति क्षणमप्यदृष्ट्वा च व्याकुली-भवति, तथा राधाया यत्सर्वस्व प्राणेन्द्रियान्तं करणशरीरधनयौवनसौन्दर्यादिकं तत्सर्वं भगवति समर्पितमिति वाक्यार्थः । एतादृशी धीरा कथं भवत्यदृष्टेति भावः । अत एव कुटीरसालक्षितत्वकरणमित्यपि । अत्रापि पूर्ववदेव स्वनामग्रहणम् । सम्पुटपदेन राधेव जानाति । तथात्वेन नान्योपीति सूचितम् । यद्वा । राधा सर्वस्वसम्पुटरूपा यस्येत्युक्तार्थ-वैपरीत्यम् ॥ २६ ॥

एव स्वरमणमुक्त्वा 'कृत्वा तावन्तमात्मानं'मिति प्रकारेण रमणं तदैव कृत्वोपवेशनं स्थाने समागत्य सर्वाभिः सहोपविष्टोऽभवत् तत्क्रमेण स्मृत्वाह बल्लवीति ।

बल्लवीवदनाम्भोजमधुमत्तमधुवतः ।

निगूढरसविज्ञोपीचित्ताह्लादककाननः ॥ २७ ॥

बल्लवीना यानि वदनाम्भोजानि तत्सम्बन्धीनि यानि मधूनि लावण्यामृतरसान्य धरासृतानि च तैर्मतोङ्गीकृततदन्यविस्मृति एतादृशमधुव्रतो भ्रमर इत्यर्थः । मत्तमधुव्रतत्वोक्त्या तासां सदसि उपविश्य ताभिः सह गानं करोतीति सूचितम् । मत्तस्य तस्य शङ्कार-वत्त्वनियमात् । वदनानामम्भोजत्वनिरूपणेन तासां तदेकभोग्यत्वं सूचितम् । यो मध्वेव व्रतयति नान्यत्स्य तथा । मत्तश्च नान्यं गणयति । भगवति च तत्त्वनिरूपणेन लावण्याधरा-सृतादेश्च मधुत्वनिरूपणेन भगवतो गोपीभोगैकरपरत्वम् । एतद्रसेनैव लक्ष्म्याद्यगणना च सूचिता । अत एव मर्यादातिरामोपि एतेनैव । ननु यद्येतादृशी प्रिया भवती तदा भवती विहायाधुनान्यत्र कथमस्तीति शङ्का परिहृता । भ्रमरसैकप्रास्थिते । परन्तु मम सर्वदा सरसत्वादागमिष्यत्येवेति महदवलम्बनेन जीवामीति भावः । अन्यत्र स्थितौ हेतुशक्त एव । शीतलत्वसुरमित्येकमलत्वातिसरसत्वादीन्यम्भोजपदेन सूचितानि । यद्वा । लोचनशुम्भन-

जनितनीलिमाधरमारात् दृष्ट्वा पूर्वं कदाचित् भ्रमरभ्रमस्तत्रासीद् गोपीमुखाम्भोजमधुमत्तोपि
 रसाधिस्येन भगवदधरमागत इति तस्मैत्वैदमुक्तम् । तादृशो मधुव्रतो यस्मिन्निति । अत्रा-
 मोदस्य तदनुगतिजनितमुखातिशयस्य च मधुव्रतत्व ज्ञेयम् । यद्वा । मधुपदेन साधारण-
 कमलमधूच्यते । तथा च वल्लवीवदनाम्भोजे मधुमत्तमधुव्रता यस्मादित्यर्थः । रतान्ते पद्मि-
 नीनां पद्मगन्धो भवतीति तथा । तन्मत्तमधुव्रतानामप्यत्रागमनेनात्र तेभ्योधिकरसादिमत्त्वं
 सूचितम् । धर्मान्तरेणापि मधुव्रतत्वमाह निगूढरसविदिति । नितरां गूढ. गुप्तो यो रसस्त-
 दिद् ज्ञाता । यया भ्रमरः कमलनालपत्रादिक विहाय अन्तर्गुप्त मकरन्दमेव पिबति जाना-
 तीति, तथा भगवानत्रैव धन्धे कृतेऽय रसः प्रादुर्भविष्यति, अत्रैव नरपदशनदज्ञेय रसो
 भविष्यतीति सर्वं जानातीत्यर्थः । तेन महारसभोक्तृत्वदातृत्वे सूचिते । ननु गोकुलेश्वरस्य
 सर्वभयरहितस्यैव गुप्ततया रमणे को हेतुस्तत्राह निगूढेति । भावप्रधानोय, निगूढत्वे यो
 रसस्तज्ज्ञाता इत्यर्थः । यया गुप्ततया रमणे रस', न तथा प्रकटतया रमणे इति इममर्थं
 जानाति तेन तथा करोतीति भावः । यद्वा । यदा कदाचिद् गोपीवेष कृत्वा उपरि महता
 वक्षेण मुसकमलमावृत्य तासां मध्ये उपविष्टे भगवति केचन गोपाला भगवानत्रास्तीति
 पृच्छन्तः समागताः ततश्चात्रान्यः पुरुष एव नास्तीति सर्वाभिरुत्तर दत्तमिति तस्मैत्वाह
 निगूढेति । नितरां गूढस्ते यथा न जानन्ति तथा गोपीवेशानुभूतरसज्ञाता चेति ।
 एव रतिकर्तारं निरूप्य तदनन्तरं ज्ञातपुण्यावचयक्रीडा स्मृत्वाह गोपीति । गोपी-
 चित्तानामाहादकर्तृ कानन वन यस्सेत्यर्थः । तत्र प्रतिवृक्ष कोमलदलप्रसूनलतागृहजलक्री-
 डाहदावरणानि भगवता सहैकान्ते स्थातु योग्यानि दृष्ट्वा आह्लादविशेष उत्पद्यत इति
 तथा । यद्वा । निगूढेत्याद्येकं नाम । तदा पूर्वं गोपीविशेषणम् । भगवत्क्षोक्तार्थो अत्रा-
 प्यनुसन्धेयाः । यद्वा । गोप्यश्चित्ते यस्य स तथा तस्याह्लादक कानन यस्सेत्यर्थः । एतच्च
 यदा प्रथममेव भगवद्रोप्योरन्योन्यमासक्तिस्तदा भगवान् क्वेद रमण कर्तव्यमिति विचार-
 यन् वृन्दावन दृष्ट्वा सन्तुष्टो जात इति तस्मैत्वोक्तम् । तदुक्तं 'वृन्दावन गोवर्धन यमुना-
 पुलिनानि च । वीक्ष्यासीदुत्तमा प्रीती राममाधवयोर्नृपे'ति । कलानिधिरिति पाठे षडु-
 व्रीहिः । कामकलानिधिरिति वार्थः । तस्मिन्निन्दुरिति वार्थः । गोपीचित्ताह्लादे कलानि-
 धिश्चन्द्र इत्यर्थः ॥ २७ ॥

तदनन्तरं स्वयं गोपिकाभिः सह क्रमेण कालिन्दीपुलिनमासमन्तात् दृष्ट्वा वने निकु-
 क्षेपु क्रीडा कर्तव्या ततोऽत्रागत्य सर्वाभिः सहोपवेष्टव्यं जलक्रीडा च कर्तव्या इति वने
 क्रीडाकरणेषु तासां नान्योन्यदर्शनादिकं पुलिने तदपि भविष्यतीति विचार्यात्मानन्दितो
 ज्ञातस्तस्मैत्वाह कालिन्दीति ।

कालिन्दीपुलिनानन्दी क्रीडाताण्डवपण्डितः ।

आभीरिकानवानङ्गरङ्गभूमिसुधाकरः ॥ २८ ॥

कलिं घृतीति कलिन्दः, तस्य कन्या कालिन्दी । तेन तासु अन्योन्यं सापह्यभावा-

भावः सूचितः । तस्याः यत्पुलिनं तस्मिन् य आनन्दः पूर्वोक्तस्तद्धानित्यर्थः । यद्वा । कालिन्दीपुलिनसम्बन्धानन्दो रासरूपस्तद्धानिति तस्मिन्नानन्दित्वं यस्मादिति भावप्रधानो वा । तदनन्तरमेकरूपेण वह्नीनां प्रत्येकरूपेणापि विलासं कृतवांस्तदाह क्रीडा-
ताण्डवपण्डितः । क्रीडारूपं यत्ताण्डवं तस्मिन्पण्डितोऽतितचतुर इत्यर्थः । ताण्डवं हि नियमरहितं नृत्यम् । क्रीडायां तत्त्वनिरूपणेन काञ्चिद्रमयति, अर्धरतामेव काञ्चित् त्यक्तवान्यां परिरभ्यान्यां चुम्बति, काञ्चिन्निकटस्थां त्यक्त्वा दूरस्थां गृह्णातीत्यादि सूचितम् । अस्य रसशास्त्रोक्तमपि पण्डितत्वोक्त्यैवमपि तथैव करोति यथोत्तरोत्तरं रसाधिक्यं भवतीति सूचितम् । तदनन्तरं सर्वासु रेमे इत्याह **आभीरिकानवानङ्गरङ्गभूमि-
 मुधाकरः** । आभीरिकारूपा या नवानङ्गस्य नूतनकामस्य रङ्गभूमयः तत्सम्बन्धी मुधाकर-
 श्वन्द्रमाः, यया यया क्रीडया ताः प्रकाशिता आनन्दिता भवन्ति तत्तत्कर्तव्यार्थः । नवत्वमस्य प्रसिद्धकामाङ्घ्रिस्त्रसाधिदैविकत्वेन भगवत एव तथात्वेनैतास्त्रैव प्रकटत्वेन हर-
 दग्धस्यैव चात्रैवोद्भवेन चेति । व्रजानङ्गनवाङ्गुर इति नास्ति सहेतुनिरूपणं विस्तृत-
 मस्माभिः । अत एव नवानङ्गपदम् । रणभूमिर्विलासभूमिश्च रङ्गभूमिरुच्यते । तेनेतासु रतिकौशलं सूचितम् । यद्वा । नवेति भूमिविशेषणम् । तथा चाभीरिकाणां नवा नूतना या अनङ्गरङ्गभूमय उरःप्रदेशास्तत्सम्बन्धिनी या सुधेव सुधा कामरस इति यावत् । तस्या आकरः स्थानम् । लौकिकश्वन्द्रो लौकिकमुधाकरत्वेन तथोच्यते । अयं स्वेतस्मुधाकरत्वेन तथेत्यर्थः । करपक्षेपि तथा । नवत्वेन कैशोरयौवनमभ्यसमयः सूचितः । तेन पूर्वमचतुरा अपि भगवद्दर्शनमात्रेणैव रसशास्त्रनिपुणा भवन्तीत्युक्तम् । अत एवाभीरिकापदं पूर्वमुक्तम् । अग्रे विदग्धेति विदिष्यति । यद्वा । सामान्यक्रीडामुक्त्वा तत्पादिपु विशेषक्रीडामाह **आभीरिकेति** । तासां नवानङ्गसम्बन्धिन्यो या रङ्गभूमयः पुण्यादिशय्यास्तासु मुधाकरो दर्शनाद्येपचुम्बनरमणनखादिमयूषैरपिलतापहारीत्यर्थः । एतेनान्धकारशङ्काप्रदीपाद्यपेक्षा च निरस्ता । यद्वा । पूर्वोक्तमुधायां सुधानिमित्तं करो यस्येति गोपीवक्षसि दत्तकरं स्मृत्योक्तम् ॥ २८ ॥

एवं भगवच्चातुर्ये उच्यमाने तदैव प्रकाशितं स्वचातुर्यं स्मृत्वाह विदग्धेति ।

विदग्धगोपवनिताचित्ताकृतविनोदकृत् ।

नानोपायनपाणिस्त्रगोपनारीगणाभृतः ॥ २९ ॥

विदग्धा अनिचतुराः सर्वांशे या गोपवनितास्त्रामां चित्ते आकृता मनोरथत्वेन पूर्वं विचारिता ये विनोदात्मकृत् तत्कारीत्यर्थः । दिवसे भगवान् रात्रौ यदा मिलिष्यति तदा एवं धन्वादिकं हास्यं च करिष्याम इति विचारितमानतत्तत्कर्तृत्वनिरूपणेन भगवां-
 न्नासामर्थे कथनमपि नापेक्षत इति सूचितम् । तेनातिमरमत्वं रमणस्य सूचितम् । विद-
 ग्धत्वं भगवतैर न स्वत इति ज्ञापनार्थं गोपसम्बन्धनिरूपणम् । सर्वदा गोचारणरतानाम-

नतिचतुरत्वात् । यद्वा । तादृग्निनोदा भगवत् एव । तथा च तादृश्यो वनिताश्चित्ताकृत-
 विनोदकृतो यस्य स तथा । अपूर्णभाज् अपर्णः । यदा कदाचिद् भगवान् राधाभार्याभ्यां-
 व्यासङ्गं कारयित्वा चुम्बनं करिष्यामीति तदा समागतमङ्गमारोप्यापृच्छत् कः समाचार
 इति । तदा राधा भगवच्चुम्बनमकस्मात् कृत्वा अथ समाचार इत्यनदत् तदा महान्
 विनोदो जात इति तत्समृत्वेदमुक्तम् । अत एव विनोदपद दत्तम् । पुरांक्तार्थे एतद्वैपरीत्य
 यदा जातमासीत्तत्समृत्वेदमुक्तं ज्ञेयम् । एवमेकान्ते कतिपयगोपीभिः सह रममाणे भगव-
 त्यन्या गोप्यो नायमेताभिरेव प्रेषिताभिः दूतीभिः पुलिनमागत ज्ञात्वा विविधरस्तूनि गृहीत्वा
 तत्राजगमुस्तत्समृत्वाह नानोपायनपाणिस्थगोपनारीगणावृतः । यद्वा । सर्वाभिरेव
 गोपीभिरेव रमणानन्तर श्रान्त चिर भुक्त च ज्ञात्वा प्रिय शीघ्रमेव काश्चन गत्वा सर्वां सामग्री
 गृहीत्वा जगमुस्तत्समृत्वाह नानेति । नानाविधानि यान्युपायनानि शिखरिणीपकान्नशृत-
 दुग्धादीन्यतिदृश्यानि ताम्बूलचन्दनकस्तूर्यादिसुगन्धद्रव्यवस्त्रमालापुष्पादीनि च । तानि
 पाणिस्थानि यामामेतादृश्यो या गोप्यस्तासां ये गणा. समूहाः तैरावृत इति तथा ।
 उपायनानां पाणिस्थत्वोक्त्या तासामागमनानन्तर रमणस्थल त्यक्त्वा यमुनानिकटेऽतिप्रशस्ते
 निविडतरुच्छाये सर्वाभिः सहोपवेशनयोग्यस्थल अधिमलीलार्थमेताभिरेषितोऽचलत् यदा
 स समय. सूचितः । गतानेव तथात्वात् । अन्यथा सामग्री तत्रैव धृता स्यात् । तामिरा-
 वृतत्वेन मध्ये लीलागतिः सूच्यते । तदुक्तम् । 'ततश्च कृष्णोपने जलस्थले'त्यादि पद्येन ।
 भगवदर्थमेता लौकिकैरेदिकमर्यादांमपि न मन्यन्ते । सर्वं त्यक्त्वा भजन्यत एव भगवानपि
 लोकेदेदातीत फल ददातीति ज्ञापनाय गोपसम्बन्धनिरूपणम् । सर्वा अप्येवत्रिधा इति ज्ञा-
 पनाय यूथभेदज्ञापनाय वा गणपदम् ॥ २९ ॥

एव गतिं निरूप्य तत्र गत्वा यत्कृतमास्तदाह वाञ्छेति ।

वाञ्छाकल्पतरुः कामकलारसशिरोमणिः ।

कन्दर्पकोटिलावण्यः कोटीन्दुललितद्युतिः ॥ ३० ॥

वाञ्छायां कल्पतरुस्तत्राय भावः । तत्र कालिन्दीमुक्कलरुमलां कूजन्मयूरकलहंस-
 सारसां मध्ये नलिनीतटस्वनिविधप्रसूने रमणार्थं निरचितस्थलीमित्र भान्तीमतिधीरसमीरसे-
 वितां दृष्ट्वा जलक्रीडेच्छाभूत् । तदा भगवान् जलक्रीडयैव श्रम दूरीकर्तुं तां क्रीडां कृतानां-
 स्तत्र च यथा यथा कामना तानां स्थिता तथैव कृतवानिति । तदुक्तम् । 'ताभिर्युत. श्रम-
 भपोहितुमि'ति । वाञ्छापदेन तामिरनुक्तमपि कृतवानिति सूचितम् । कल्पतरुत्वेन सर्व-
 मनायासेनैव करोतीति कुर्वन्नपि अनिकृत एवेति सूचितम् । यथा स देवैरुभोग्यस्तथा एत-
 देकभोग्यत्व भगवत्. सूचितम् । एव सामान्यतो जलक्रीडामुक्त्वा तत्रैव कृत रमण निरू-
 पयति कामकलारसशिरोमणिः । कामरूपा या कला तत्सम्बन्धी यो रसस्तस्मिन्
 शिरोमणिः सर्वश्रेष्ठो न कोप्येव जानातीत्यर्थः । जले हि रति. कठिना, तेन लौकिकालौकि-

कानुभावै करोतीति तथा । कलात्वेन विचित्रत्व द्योतितम् । कामकलारसाना शिरोमणि-
भूतस्तादृशरसरूप एव इति वार्थ । उत्कर्षस्य सजातीय एव योग्यत्वात् । तेन सर्वदा पूर्ण
रसत्व सूचितम् । यद्वा । स रस शिरोमणिभूतो येन स तथा । कामरसस्य पूर्वं पातहेतुत्वेन
मर्यादायामतितुच्छत्वादयुनैव भगवता ब्रह्मानन्दमोक्षादेरप्यधिककरणात्तथा । एव जल-
क्रीडानन्तर तीरे समागत्याङ्गप्रोच्छनानन्तर वस्त्रादिक परिधाय सर्वाभि सहभोजन चकार,
तदनन्तर ताम्बूल भक्षयन्नुष्णीषकञ्चुकादिक परिधाय तत्कृतासने उपविष्ट । ततस्तास्त्रिलक
कृत्वा कपोलतलमारम्य सर्वाङ्गे चन्दन लिप्त्वा माला परिधाय भगवते स्वयमप्यन्योन्य
शृङ्गारतिलकाञ्जनादिक कृत्वा पुष्पमाला परिधाय परितो भगवत उपविष्टास्तन्मध्ये गतस्य शोभा
स्मृत्वाह कन्दर्पकोटिलावण्य इति । कोटीत्युपलक्षण, असख्यकन्दर्पेभ्योप्यधिक लावण्य
यस्येत्यर्थ । तथा चोक्तम् । 'चकास गोपीपरिपद्गतो हरिश्चैलोक्यलक्ष्म्यैकपद वपुर्दधदि'ति ।
एव सौन्दर्ये निरूप्यमाणे रासपूर्वकालीनप्राकट्यान्तर पुलिने कृतासनोपविष्ट इति शोभा
स्मृत्वा यथा तदा तत्रोपविश्य अङ्गसङ्गवाण्यादिभि पूर्वविरहतापमपाकरोत्तथैवाधुनापि
तापमपाकरोत्विति भावेन तत्कालीनामेव शोभामाह कोटीन्दुललितद्युतिरिति । कोटीति
पूर्ववत् । तथा चासख्येन्दुभ्योपि ललिता मनोहरा द्युतिर्यस्येत्यर्थ । तेन निर्मलत्वान्यप्रभा-
नभिभाव्यत्वसर्वदैकरूपत्वगोपीवदनविकासकत्वादीनि सूचितानि । अत एव भगवदग्रे
लीलोपयोगी न लौकिकश्चन्द्र उपयुज्यते । तुच्छप्रमसोदीपनादावप्रयोजकत्वात् । किन्त्व-
लौकिको भगवन्मनोधिष्ठाता लीलोदयसमानकालोदयो लीलोपरतिसमानकालोपरमो
मध्याकाशावधिमात्रगतिरस्त(स)मयरहित इत्येतत्सर्व 'तदोद्भुराजे'ति श्लोके निरूपितम् ।
किञ्च । तासा रानीणा तस्या लीलायाश्च नित्यत्वेन का प्रत्याशासेत्यल विस्तरेण । द्युतेस्तथा-
त्वनिरूपणेनाङ्गसङ्ग विनापि प्रसरद्भगवत्प्रभासम्बन्धादेव तापापगम इति सूचितम् । यस्य
प्रभैरेतादृशी तत्सङ्गे किं चकथ्यमिति भाव । यद्वा । रासे खनिकटस्थभगवत एव
दर्शनेनान्यस्वरूपाणा रसार्थ भगवता प्रदर्शितत्वेन च तत्र तत्र प्रभाभेनापश्यत् ता खनि
कटस्थसैव भगवतोऽमन्यत् । तेन तत्स्मृत्वाह कोटीति ॥ ३० ॥

एतादृशकरणे कोऽभिप्रायस्तत्राह ।

जगत्त्रयमनोमोहकरो मन्मथमन्मथः ।

गोपसीमन्तिनीशश्वङ्गाचापेक्षानपरायणः ॥ ३१ ॥

जगत्त्रयपदेन तत्र स्थिता स्त्रिय एवोच्यन्ते । ता एव जगति सन्ति । नान्ये येषा
नाय मोह । तेनान्येषामसत्त्व मन्यन्ती ता एव जगत्पदेनोक्तवती । तथा च । तासा म-
नमो मोहन वशीकरणमिति यावत् । तदेव परममुद्देश्य यस्य स तथा । यथैवैतद्भवति तथैव
लीला करोतीत्यर्थ । तथा चोक्तम् । 'मनते तादृशी फ्रीडा या श्रुत्वा तत्परो भवे'दिति ।
तथा च मोहनमात्रसोद्देश्यत्वेन तस्य च सम्पन्नत्वेनात पर मद्गतामपि किमयं चालयिष्यतीति

भावः । अथ स्त्रियस्तु कामेन स्वभावत एव पुरुषस्य वशे भवन्तीति किमाधिक्य भगवतीति चेत्तत्राह मन्मथमन्मथः । मन्मथस्तु न कस्यापि वशे भवति किन्तु तस्य वशे सर्वे । सोप्यत्र वशे भवतीत्यर्थः । अधिक किं वक्तव्यमिति भावः । यद्वा । रासपूर्वसामयिक- निरहे जडेपु चेतनकार्यं भगवद्भक्तिज्ञानं मत्वा सर्वत्र प्रश्रकरणं तथैव लीलादिकरणं स्मृ- त्वाह एतादृक्स्वभावा एव भगवानित्याशयेन जगदिति । जगद्येपि यो मनोमोहो गोपीनां स एव पर उद्देश्यो यस्य स तथेति । तदनन्तरं क्रमेण प्रादुर्भूतं स्मृत्वा आह मन्मथमन्मथ इति । तत्राप्युक्तम् । 'साक्षान्मन्मथमन्मथ' इति । तत्त्वेन प्रादुर्भावस्याय- भावः । निरहस्योपमदित्वेन स्वभावत एवातिकठिनस्य प्रभावेन कामादिभावस्य तिरोहित- त्वाद्भगवद्दर्शनमात्रेण न तदुद्भवः । तेन स्वयमेव तद्रूपेण प्रकटः । तथा च तद्रूपे च हृदया- रूढे तदुद्भवोवश्यं भवति, तदैव च रसः । अन्यथा रसाभासः स्यात् । अत एव श्रीभाग- वते 'काचित्कराम्युजमि'त्यादिना विरहजतापत्यागमुक्त्वापि पुनर्भगवतो वाचः श्रुत्वा विरह- जताप जहुरित्युक्तम् । स च तापे सत्येव सङ्गच्छत इत्यल निस्तरेण । नन्वेमपि कुतस्तत्राह गोपेति । गोपसीमन्तिन्याः शश्वत् सर्वदा यो भावः कामभावः अपेक्षा च, एते एव परायणे उद्देश्ये यस्सेत्यर्थः । तेन तथा करोतीति भावः । यद्वा । तासां यः शश्वद्भावः सर्वदा निकटस्थितिरपेक्षा च इत्यग्रे पूर्ववत् । गोपसीमन्तिनीसम्बन्धिनी या शश्वद्भावस्य निकटस्थितेरपेक्षा तस्याः परायणो विषय इति वार्थः । किञ्च ॥ ३१ ॥

भगवानपि तादृशधर्मवानेव येन क्षणमपि न त्यक्तुं शक्त इत्याह नवीनेति ।

नवीनमधुरस्नेहः प्रेयसीप्रेमसञ्चयः ।

गोपीमनोरथाक्रान्तो नाट्यलीलाविशारदः ॥ ३२ ॥

नवीनः सर्वदा नूतनः मधुरश्च स्नेहो यस्सेत्यर्थः । नूतनो हि प्रचुरो भवति । भगव- दीयस्य च सर्वदैव नूतनत्वेन सदा तथात्वम् । मधुरत्वेनासक्तिहेतुता । नवत्वेनान्यासक्ति- विस्मारकत्वमत्यमिलापा च सूचिता । यद्वा । नवीनेषु नूतनेष्वेव मधुरः स्नेहो यस्सेत्यति- दुःखेन ईषत्कुपितैवमवदत् । एव भगवन्निष्ठ तादृश धर्मं निरूप्य स्निग्ध निरूपयति प्रेय- सीति । प्रेयसीनां भगवतः प्रियाणां गोपीनां प्रेम्णः सञ्चयो यत्र यथा कुतश्चित्वात वस्तु एकत्र गुप्ततया स्थाप्यते तथा । पुनरित्तगेहदेहादिस्थितस्नेहो भगवति यथा न कोप्यन्त्यो जानाति तथा समर्पित इत्यर्थः । वस्तुतस्तु सर्वा अपि गोप्यो भगवत्प्राकट्यमत्र ज्ञात्वा सर्वांशां निहाय विगाढभागेन हृदय एव प्रेम्णः सञ्चयमकुर्वन् स एवाधुना प्रकटो भगवा- नित्यर्थः । अत एव श्रीभागवते 'चिरात्त्वयि घृतामाशामि'त्युक्तमेताभिरेव । प्रेमसञ्चय- रूपभगवत्प्रेयसीत्वनिरूपणेनैतासामपि भगवत्प्रेमसञ्चयरूपत्व सूचितम् । यद्वा । कदाचिद्भग- वान् राधागमिष्यतीति पुष्पचन्दनाञ्जननीवीकस्तूरीविविधमक्षयताम्बूलमालादिक निकुञ्जे सगृह्य प्रतीक्षामकरोत्ततः समागतायां राधायां शृङ्गार विधाय रेमे इति तत्स्मृत्वाह

प्रेयसीति । प्रेयसीनां प्रेम्णा सञ्चयो यस्य स तथेति । एवं बाह्यमुत्तवैतत्कालीनमेवान्तरं स्मृत्वाह गोपीति । गोपीविषयको यो मनोरथ एवमेवं करिष्यामीति तेनाक्रान्तो व्याप्तोऽन्यभावरहित इत्यर्थः । यद्वा । ननु यदि भगवान् भक्तगृहे गतो भविष्यति तदा कथं प्राप्तिरित्यत आह । गोपीनामेव मनोरथेनाक्रान्त इति । तेनास्मद्भ्यतिरिक्तभावस्य न तत्र प्रवेश इति भावः । एतेनेदं स्वरूपं तासामेवार्थं इति सूचितम् । अत एव श्रीभागवते 'श्रुतिभिर्विमृग्यामि'त्युक्तम् । तदुक्तम् । 'तासामाविरमूदि'ति । 'एवं मदर्थे'त्यादिनापीतीदमुदितं परमभाग्यवतैव विश्वसनीयमित्यलं लिखनेन । यद्वा । यदा पूर्वमेव दर्शनानन्तरं स्वयं भगवदाश्लेषादिमनोरथव्याप्त्या विसृत्तगेहादिरासीत्तस्मृत्वाह । गोपीमनोरथाक्रान्ता येन स तथेति । गोपीमनोरथेनाक्रान्ता यस्मिन्निति विपरीतं वा स्मृतोक्तम् । एवं मनोरथ उच्यमाने पूर्वं यदा कदाचित्स्वमनोरथं भगवान् स्वनृत्यं दर्शयित्वा पूरितवांस्तस्मृत्वाह नाट्येति । नाट्यलीलायां विशारदः अतिचतुर इत्यर्थः । निरर्थकतत्तथ्यादिशब्दाद् नृत्यमपि सरसमिति ज्ञापनाय लीलात्वनिरूपणम् । यद्वा । नाट्यपदेन शास्त्रीयशुद्धमार्गं उच्यते । लीलापदेन देशीयनृत्यमुच्यते । तेन नाट्ये लीलायां च तथेत्यर्थः । यद्वा । कदाचिद्राधया भगवदग्रे क्रियमाणे नृत्ये प्रतिपदं साधु साध्विति सशिरःकम्पं सानुरागेक्षणं प्रशंसते भगवानतिप्रमोदेनाकार्याश्लेषमपि करोति तस्मृतोक्तम् । पूर्वोक्ते विशारदोऽतिरसिकज्ञाता इति । तत्र तादृश्यो यस्मादिति वा । भगवान् स्वयं नृत्यं कृत्वा तथा शिक्षयतीति तथा ॥ ३२ ॥

एवं भगवच्छ्रुत्वं सरसं निरूप्य तत्सरसतायां हेतुं वदस्तत्कालीनमेवार्थं निरूपयति ।

प्रत्यङ्गरभसावेशप्रमदाप्राणवल्लभः ।

रासोह्लासमदोन्मत्तो राधिकारतिलम्पटः ॥ ३३ ॥

नृत्ये प्रतिपदाभिनयप्रदर्शनेच्छाजनित उत्साहविशेषो रभसपदेनोच्यते । तथा च प्रत्यङ्गं रभसावेशो यस्य स तथेत्यर्थः । तेन सर्वत्राभिनये ताद्रूप्यमेव भवतीति सूचितम् । अत एवातिसरसतेति भावः । तेनेदं देशीयनृत्यं निरूपितं भवति । तेनारम्भे शुद्धमार्गायं पश्चादेशीयं नृत्यमिति परिस्थितिः सूचिता । एवं द्रष्टृत्वेन काश्चिदग्रे उपवेश्य नृत्यं कुर्वन्नतिरसोद्गमे राधया सह नृत्यं चकार तस्मृत्वाह प्रमदेति । प्रकृष्टो मदो यस्याः तस्याः प्राणेष्वपि वल्लभः प्रिय इत्यर्थः । यथा भगवान् रभसयुक्तस्तथैव राधार्पाति ज्ञापनाय प्रमदापदम् । उमयोस्तुल्यतायामेव सरसतेति तथा । यद्वा । प्रमदा प्राणवल्लभा यस्य स तथेति । यद्वा । प्रत्यङ्गेत्यादिना रमणसामयिक एव भगवानुच्यते । तदा प्राणपदं यत्परमपि ज्ञेयमिति दिक् । यद्वा । रामपूर्वकालान्तर्धानानन्तरप्राकृत्यानन्तरं को घेदाशुनापि कुत्रचिद्भगवानागच्छेत्तदान्वेषणार्थमपि प्राणान् स्थापयिष्याम इति वियोगंभीरुनया प्राणेष्वप्यन्तः स्थापयन्तीति स्मृत्वेदमुक्तम् । स्थापने सामर्थ्यसूचनाय प्रमदेतिपदम् । एवं स्वप्रमदात्वं निरूप्य भगवतोपि तथात्वं निरूपयति रासोह्लास-

राधायाश्च पर्यायेण जयानन्तरं स्वस्वजयानुरूपा या लीला पूर्वोक्तरूपा तत्रोभयानुरू-
 पतत्रतत्करणात् परितः श्रान्तो जात इति तथा । यद्यप्येवं स्वस्यापि श्रमस्तथापि रसाधिक्ये
 स्त्री पुम्भावमापद्यत इति स्वश्रममन्यमानयोक्तं, तेन विपरीतमपि सूचितम् ।
 यद्वा । तत्र परिश्रान्ताप्यपरिश्रान्ता येन स तथा । तदुक्तम् । 'तासामतिविहारेणे'ति
 श्लोकेन । 'तत्कररुहस्पर्शप्रमोदा' इति च । 'ताभिर्युतः श्रममपोहितुं श्रान्तो वाऽ-
 विशदि'ति च । यद्यपि नायकश्रमो नायकाया नेष्टस्तथापि भगवानेवमप्यतिमोहनः सुखद
 इत्यभिप्रायेण निरूपितम् । तथा चोक्तम् । 'उत्सवं श्रमरुचापि दृशीनामुन्नयन्नि'ति । यत्र
 तदपि श्रमे एवं तत्रैतादृशश्रमे किं वक्तव्यमिति भावः । अत्र रसिकेन स्वयमेवानेकेर्था ज्ञेया
 इत्यलं विस्तरेण । श्रमकार्यमाह स्वदाङ्कुरचिताननः । स्वदस्य प्रस्वेदस्याङ्कुराः सूक्ष्म-
 जलकणास्तैश्चितं व्याप्तमाननं यस्य स तथा । तस्मिन् समये मुखारविन्दमेव दृष्टिपथमिति
 प्रथमं तत्रैवं तदुद्भवेन च मुखकमलमेवोक्तम् । तेन मुक्ताफलैरिव तैरतिशोभा सूचिता ।
 अङ्कुरोक्त्या क्षणानन्तरं त एव किञ्चित्पुष्टा भवन्तीति सूचितम् । एतादृशस्य स्पृशीसुम्भना-
 दिहेतुत्वेन विभावकत्वं सूचितं भवति । तादृशान्याननानि गोपीनां यस्मादिति वा । क्रमेण
 रतान्तसामयिकं नाथं निरूपयति गोपिकाङ्कालस इति । गोपिकाया अङ्गे अलस इव
 अलसो निष्पन्दं क्षणमात्रं तत्र स्थित इत्यर्थः । तत्र निसर्गात्सुखमिति न्यायेन तदा सुखा-
 तिशयात्तथा । यद्वा । पूर्वनामैव रतान्तमुक्त्वा पश्चाद्बहिरुपदेशनस्थाने समागत्य गोपिकाङ्क-
 एवोपविष्टस्तदुपपृथ्व एव । तदुक्तम् 'गोपिकाङ्कालस' इति नाम्ना । यद्वा । उरवोङ्कास्ते
 यथा शिथिलगतयस्तथा भगवानपि तदेत्याह गोपिकाङ्कवत्तथेति । एतेन तास्तान्यथा
 घलाचालयन्ति तथा नाथमपि घलात् स्वकोठे समारूढं स्वगृहमेकान्तं नीत्वाम्यद्वादिकं
 कुर्वन्तीति सूचितम् । ततः श्रमापगममाह श्रीमन्मलयानिलसेवित इति । श्रीमान् यो
 मलयसम्बन्धनिलस्तेन सेवित इत्यर्थः । सेवनेन मान्यम्, मलयसम्बन्धेन सौरभ्यं,
 श्रीमत्सदेन शैल्यं च सूचितम् । श्रीः लक्ष्मीः तद्वानित्यर्थः । अस्य कालिन्दीसूक्ष्मकणविभावक-
 त्वादयो धनम् । तेनैव तादृशश्रमेपि तथात्वेनालीकिकसामर्थ्यं सूचितम् । यद्वा । अत्र
 लक्ष्मीः प्राप्तिस्वावसरा रतानन्तरमपि ध्यजनाथर्यमपि ममोपयोगो भवेदिति तदागत्य वृक्षान्तरा
 स्थित्वा मयेन लक्ष्म्या चात्मानं गोपयन्त्यपश्यत् । तत्रापि स्वानुपयोगं दृष्ट्वा तत्रैव पश्य-
 न्त्वेव दक्षिणस्यां दिशि स्थिता । तदा मलयानिलत्वेन तत एव समागच्छंस्तन्मुरामोदविशेष-
 मपि गृहीत्वायानि तदा मध्ये श्रीमान् भवतीत्यत उक्तं श्रीमदिति । अत एव श्रीमा-
 गते 'श्रयत इन्दिरा' इत्युक्तम् । अत एव भगवता गोपिकाङ्कस्थित्या तदुपविष्टेन च
 गोपिस्रयत्यलं धियं ज्ञापिनमित्यलं विन्नेरेण । एतन्नामोक्तिसमानकालमेव भगवान् प्रकटो
 जान इति श्रेयम् । अत एव तदातिशयशोभां भगवतो दृष्ट्वा श्रीमदित्युक्तम् । पूर्वानुसन्धानेन
 त्वरागमनैरुद्विग्नितश्रमरूपाणां च सत्त्वेन मलयानिलमेवित इत्युक्तम् । तेन कर्मधारयो
 श्रेयः ॥ ३५ ॥

अत एव फलं जातमिति ज्ञापनार्थमेव फलश्रुतिमाह इत्येवमिति ।

इत्येवं प्राणनाथस्य प्रेमामृततरसायनम् ।

यः पठेच्छ्रावयेद्वापि स प्रेम्णि प्रमिलेद्भुवम् ॥ ३५ ॥

इतीति समाप्तौ । एवमूत पूर्वोक्तरूप यत्प्रेमरूपो योमृततरसस्तस्यायन स्थानमित्यर्थः । यद्वा । प्रेमसम्बन्धि अमृतरूप रसायनं महौषध प्रेमकृतव्यथायां व्यथानिवृत्त्युपायमित्यर्थः । अमृतत्वेनानुभवदशायामपि मुखद नान्यबहुःखदमिति सूचितम् । उक्तावपि हेतुरुक्तोनेन । भगवन्निष्ठ हेतुमाह प्राणनाथस्येति । प्राणानां स एव नाथो रक्षकत्वादिसर्वधर्मवान् । तेन प्राणरक्षार्थमेवैतन्निरूपितमिति सूचितम् । यद्वा । एव पूर्वोक्त प्राणनाथस्य प्रेमरूपमित्यर्थः । अन्त स्थित प्रेमैवैतद्रूपेणैव प्रकृतमिति हृदयम् । तद्विशेषणममृतेति । अमृतस्य रसानां योऽयन स्थानमित्यर्थः । निषयमुक्त्वा विधेय वदन्नेव फलमाह यः पठेदिति । सामान्योक्त्या नात्र वर्णादिनियम इति सूचितम् । वेत्यानादरे । तेन श्रवण कीर्तन स्मरण वा भवतु । किन्त्वैतन्निष्ठत्वमेवापेक्षत इति भावार्थः सूचितः । अपिशब्देन समुच्चयेपि तथात्व सूचितम् । स प्रेमरूपत्वादस्य प्रेम्णि भगवत्प्रेम्णि प्रकर्षेण मिलेन्मिलति । तद्वान् भवतीत्यर्थः । पुल्लिङ्गनिर्देशः स्वातन्त्र्यपरः । तेन स्त्रियामपि तथा । प्रकर्षेण प्रेमौत्कट्य येन क्षणमपि न वियोग सहते । यथा गोपीनां तथेति । अविनाशिफल भवतीत्याह भुवमिति । क्रियाविशेषणम् । सत्यमिति वा । नात्र सन्देह इति भावः ।

तदेतत्सर्वस्व निजहृदि निगूढं ब्रजबधूप्रसादश्रीभाजि प्रणयिरसिकानामतिमुदे ।

प्रयत्नेन स्वेन प्रकटितमजस्र मयि तरां ब्रजस्त्रीसौभाग्यं शटिति विदधातु प्रियतमम् ॥१॥

यद्यप्यतिगोप्यत्वादनुचितमेतत्प्रकाशनं नूनम् ।

महदौषधमनुपानश्रितमेव तथेति तद्वचनम् ॥ २ ॥

प्रार्थये रसिका' स्त्रैः पश्यन्त्विदमहर्निशम् ।

एतद्रसानभिज्ञस्तु मा द्राक्षीदपि वैष्णवः ॥ ३ ॥

इति वृन्दावनाम्भोधिचन्द्रदास्यार्थिना कृतम् ।

प्रेमामृतौषधस्येदं विठ्ठलेनानुपानकम् ॥ ४ ॥

इति श्रीविठ्ठलेश्वरविरचितं प्रेमामृतचिवरणं सम्पूर्णम् ।

श्रीकृष्णार्पणमस्तु ।

श्रीकृष्णाय नमः ।

परिवृढाष्टकम् ।

श्रीगोपेश्वरकृतविवरणसमेतम् ।

नत्वा श्रीवल्लभश्रीविठ्ठलेशाचार्यकेशवान् ।

यदच्छातस्त्विम ग्रन्थ विवृणोमि यथा स्फुटम् ॥ १ ॥

‘रसो वै स’ इति श्रुते. सच्चिदानन्दस्य भगवतो रसरूपत्वात्तत्र दुष्टैः स्वकर्मभिर्यद-
च्छया वान्यथाभाव. स्यात्तन्निवृत्तये भक्तेरावश्यकत्वाज्जनशिक्षाकृते कृष्णभक्तिकृत. श्रीमदा-
चार्यास्तदानिर्भाव प्रार्थयन्ति कलिन्दोद्भूताया इत्यादि ।

कलिन्दोद्भूतायास्तटमनुचरन्तीं पशुपजां
रहस्येकां दृष्ट्वा नवसुभगवक्षोजयुगलाम् ।

दृढं नीचीग्रन्थि श्लथयति मृगाक्ष्या हृत्तरं
रतिप्रादुर्भावो भवतु सततं श्रीपरिवृढे ॥ १ ॥

श्रीपरिवृढे रतिप्रादुर्भाव. सततं भवतु, श्रिया सहित परिवृढः प्रभुरित्यर्थः, पर-
ब्रह्मेति यावत् । तथा च पाणिनिसूत्र ‘प्रभौ परिवृढ’ इति । ‘वृह वृहि वृद्धौ’ । अत्रोक्तस्य
वृभावो ढत्व च हकारलोपश्च निपात्यते, इदितोस्य नलोपश्च । स्वरूप तु समाप्तौ
वक्ष्यन्ति ‘रतिपतिपितु’ रित्यनेन पदेन । परित उद्युक्त इति योगे, श्रिया परिवृढ इति च ।
‘वृह उद्यमने’ उद्यमनमर्थाहोलाय, सामान्यतो लीलामुक्त्वा विशेषतो लीलामेनामेव वा
विशेषणेनाहुः, अथवेदानीं स प्रसु. कीदृशो दृष्ट इत्यत आहु, अथवा कीदृशो रतिप्रादुर्भावः
प्रार्थनीय इत्यत आहु. कलिन्देत्यादिना । इय विनिघलीलोपयोगिनी, सा चोत्पत्तिमारभ्येवेति
ज्ञापयितु कलिन्दोद्भूतपदम् । इय हि सयोगसामग्री । तटमनुचरन्तीमिति । ‘लक्षण-
त्वम्भूते’त्यनेन कर्मप्रवचनीयत्वमनो । चरन्तीं गच्छन्तीं निरहमनुभवन्तीं चेत्यर्थः ।
‘चर गतिभक्षणयो’ । विरहसामग्रीमाहु. पशुपजामिति । पशुपो वृषभानु. एतेन
पशुपत्वस्य सन्तीति ज्ञापितम् । पशुता चारणे निरहो भवतीति तथा । पशुपत्वस्मरणेनैव
विरह. । तज्जाता राधाभिति विशेष्याध्याहार. । मध्ये विरहसामग्री रसस्य पूर्णत्व
ख्यापयति नवसुभगवक्षोजयुगलामिति । किञ्च, नवमागन्तुक शोभन परब्रह्म-
सारूप्यसमानाधिकरण भगमैश्वर्यादि यसा. सा नवसुभगा । तदुक्तं यमुनाष्टकटीकाया-

‘मष्टविधैश्वर्य भगवता कालिन्यै दत्त’मिति । वक्षसि वक्षोनिमित्तं वक्षोरमणनिमित्तं च जायत इति वक्षोजा श्रीः सा युगला युगलनिरूपिका यस्याः सा वक्षोजयुगला । सा चासौ वक्षोजयुगला च नवसुभगवक्षोजयुगला ताम् । ‘पुंवत्कर्मधारये’ति पुंवद्भावः । तदुक्तं ‘श्रीर्य-
त्पदाम्बुजे’त्यादि, ‘वक्षः श्रियैकरमण’मित्यादि च, ‘कमलजासपत्नीति’ च । अन्यच्च, नवानां स्नेहेन क्रियमाणानां श्रवणादीनां शोभनं भगं रयिः प्रकाशिका । तदुक्तं यमुनाष्टपद्यां ‘कुरु भक्तिराय’मिति । वक्षसो जा जेत्री ‘जस्तु जेत्री’त्येकाक्षरी नाममाला । भक्त्या वक्षोर्जयस्त-
व्याप्तिरिति ‘श्रीर्यत्पदाम्बुजरज’ इत्यस्य सुबोधिण्यां स्थितम् । युगलेति च पूर्ववत् । अपरञ्च, नवसुभगवक्षोजयोर्युगस्य भगवत्करयुगस्य लं चलनं यस्याः सा ताम् । तदुक्तं ‘राधिका-
हृदयगतहृद्यकरकमल’ इति । अन्यच्च, न वसु धनं, तच्च गङ्गोपासकानाम् । सैवेति वसु-
र्गङ्गा भगं मुक्तिर्वक्षोजा लक्ष्मीर्युगला असमत्वेन युगलनिरूपिका यस्याः सा, अद्वितीयेति यावत्, ताम् । तदुक्तं ‘यया चरणपद्मजा मुररिपोः प्रियंभावुके’ति, ‘हरेर्यदनुसेवया भवति सौख्यमामोक्षत’ इति च । ‘इयं तव कथाधिका सकलगोपिकासङ्गमे’त्यादि च । श्रीपरि-
वृढसारूप्यस्य श्रवणादर्शनाच्चैवमपि समासाः साधवः । ‘सततमतिशयितहरिभावनाजातत-
त्सारूप्यगदितनिजहृदय’ इति श्रीयमुनायाः सारूप्यश्रवणात् आधिदैविकादिभावेन तस्याच्चैविध्यात् । अन्यनिश्चये तु नैवं समासाः कर्तव्याः । एवञ्च, आधिदैविकायाः श्री-
परिवृढसारूप्यमाध्यात्मिकायास्तु हरिसारूप्यमाधिभौतिकायास्तु नीलवर्णेन सारूप्यमिति प्र-
तिभाति । दृढमिति सामान्ये नपुंसकम्, दृढभक्तिरिति वत् । मृगाश्याः श्रीराधायाः । लक्षणं चैतत्तस्याः । हठतरमित्यत्र कलिन्दोद्भूताया इत्यादिविशेषणचतुष्टयं हेतुः, अतस्तरयुक्तः । स्वयं पश्यन्तीति श्लथयतीति वर्तमानार्थकशतुः प्रयोगः । भाषितपुंस्कादितिपुंवद्भावः । वक्षोजौ कुचाविति भाषितपुंस्कत्वम् । रासखीभावपूरितविग्रहत्वाद्भक्तियाचकं रतिपदमुक्तम् । रतेर्नि-
त्यत्वात् प्रादुर्भावपदम् । प्रार्थनायां लोढ । इयमावश्यकी । ‘भक्त्यभावे तु तीरस्य’ इत्यादि-
वाक्यात् रत्यतिरिक्तं तु न प्रार्थनीयम् । ‘प्रार्थिते सा ततः किं सा’दित्यादिवाक्यात् ॥१॥
सखीवृन्दे मिथो गुणानुवादे लीलासहितप्रियतमप्राकट्येनान्त्यै भावविशेषा उत्प-
द्यन्ते, न ते सङ्गमेऽपीति विरह आन्तरस्य परमफलत्वात् श्लोकद्वयेन प्रार्थयन्ति समा-
यात इत्यादि ।

समायाते स्वस्मिन् सुरनिलयसाम्यं गतयति

ब्रजे चैशिष्ट्यं यो निजपदगताञ्जाङ्गुशायवैः ।

अकार्पात्तास्मिन् मे यदुकुलसमुद्रासितमणौ

रतिप्रादुर्भावो भवतु सततं श्रीपरिवृढे ॥ २ ॥

हिहीहीहीझारान् प्रतिपशु घने कुर्वति सदा

नमद्भ्रमेशेन्द्रभृतिषु च मौनं धृतवति ।

मृगाक्षीभिः स्वेक्षानवकुवलयैरर्चितपदे

रतिप्रादुर्भावो भवतु सततं श्रीपरिवृढे ॥ ३ ॥

तस्मिन् यदुकुलसमुद्रासितमणौ यदुकुलसमुद्रेति विशेषणात् पूर्णानन्दे हरौ श्रीगो-
वर्धनधरे रतिप्रादुर्भावः, तथा असितमणाविति रूपं । कीदृशे स प्रार्थनीय इत्याकाङ्क्षायां
विरहसामग्रीके स प्रार्थनीय इत्याशयेन विरहसामग्रीमाहुः समायात इत्यादि । स्वस्मिन्
समायाते सति व्रजः सुरनिलयसाम्यं गतवान्, न तु वैशिष्ट्यम् । यतः सर्वोप्यक्षरः, व्रजे
वैशिष्ट्यं तु करणीयम्, आत्मीयत्वात् । तथा च स्वस्मिन् व्रज इत्यप्यन्वयः, तदाहुः यः
स्वस्मिन् व्रजे निजपदगताञ्जाङ्गुशयवैवैशिष्ट्यमकार्षीदिति । अर्थाद्गोचारणार्थं गमनसमय आ-
गमनसमये च । तथा च यः सुरनिलयसाम्यं गतवति व्रजे स्वस्मिन् समायाते सति निज-
पदगताञ्जाङ्गुशयवैवैशिष्ट्यमकार्षीदित्यप्यन्वयः । अत्राञ्जाङ्गुशयवानामेव ग्रहणं छन्दोनु-
रोधेनान्येषामप्युपलक्षकम्, योग्यत्वात् । वैशिष्ट्यं सुरतोदशमनरूपम् । तदुक्तं गोपिकाभि-
र्युगलगीते 'निजपदान्जदलैर्वैजवज्रनीरजाङ्गुशविचित्रललामैः । व्रजभुवः शमयन् सुरतोद'-
मिति । अकार्षीदिति भूतप्रयोगो लीलानां नित्यत्वेपि श्रीमदाचार्यान् प्रति तदानीमप्राक-
ट्यात् । एतच्च नित्यलीलावादे विद्वन्मण्डने स्पष्टम् । सोपि श्रीपरिवृढ एवेत्याशयेनाहुः
श्रीपरिवृढ इति । अत्र पूर्वोक्तेनाभेदः । तदुक्तं नृतीयाध्यायतृतीयपादे 'समान एवं
चामेदा'दिति सूत्रभाष्ये । अत एव 'प्रभौ परिवृढ' इति निपातोऽपि सद्गच्छते । अन्यत्
पूर्ववत् । हिहीहीहीहीङ्कारानिति । अत्राद्यो ह्रस्वकारान्तः, ततो द्वौ दीर्घकारान्तौ, तुरीय-
स्त्वनुस्वारान्तदीर्घकारान्तः, हीमो निर्देशो हीकारः, 'वर्णात्कार' इति कारनिर्देश इत्येव । हिश्च
हीश्च हीङ्कारश्च हिहीहीहीङ्कारास्तान्, द्वन्द्वान्ते श्रूयमाणं प्रत्येकमभिसंघट्यत इति
यथासंभवं हिहीहीहीङ्कारादयोपि बोध्याः । पशुं पशुं प्रतीति प्रतिपशु । 'अव्ययं विभक्ती'-
त्यादिनाव्ययीभावः समासः । सदा दक्षिणवाहुं कर्तौ संस्थाप्य वामबाहुमुच्चैः कृत्वा कुर्वति,
किञ्च, सदा कुर्वति, न कदाचिदपि प्रतिपशु तूर्णानि स्थितवति । अयमेव भगवान्न तु गोपाल
एव तदाहुः नमदित्यादि । यः पूर्वं भागवतादौ नमद्ब्रह्मेशेन्द्रप्रभृतिषु मौनं धृतवान्,
स एवेदानीं हिहीहीहीङ्कारान् प्रतिपशु वने कुर्वस्तान् ज्ञानगोचरीभवति तस्मिन्नित्यर्थः ।
कुर्वतीति वर्तमानार्थकशतुः प्रयोगात् । चकारोक्तसमुच्चयार्थः । मृगाक्षीभिस्तद्वनस्थाभिः
स्वेक्षारूपैः नवकुवलयैरर्चिते पदे यस्य तस्मिन् । तासामीक्षाविषयतया भगवत्पदयोः
स्थितिः । अत ईक्षाभिरर्चनं, कञ्जलादीनां नीलत्वादीक्षणानां कुवलयत्वं, कुवलयं नीलमम्बु-
जन्म, कौ पृथिव्यां वलयमिव, शोभाकरत्वात् । तदानीं भगवद्दर्शनेन ये कामशबलिता वि-
विधा भावविशेषास्तेऽत्र नवशब्देनोच्यन्ते ईक्षासु । कुवलयेषु तु रसोदीपकत्वं नवत्वम् ।
स्वेक्षाश्च वलयतोऽप्यधिकाः, यतो वलयान्यपि कुत्सितानि यानि ज्ञानत्कारयुक्तानि विशेषो-
दीपकानि तानि कुत्सितानि जातानीति ज्ञायते । ताश्च भक्ताः । अतः पदे एवार्चनित्स्म,
स्वरूपं तु ददशुवेव । कुललजादिभिः अन्यसर्वप्रतिबन्धे स्वेक्षानवकुवलयैरेवार्चितवत्

इत्यर्थः । शेषं पूर्ववत् । अत्र रतिप्रादुर्भाव इत्यादिपुनःकथनं भक्त्यादरे वीप्सारूपं च । श्रीपरिवृढ इति निपातप्रकारस्तु पूर्वश्लोक एव उपपादितः ॥ २, ३ ॥

माहात्म्य वदन्तः प्रसङ्गेन तनुस्वरूपे विभौ त प्रार्थयन्ति सकृदित्यादि ।

सकृत्समृत्वा कुम्भी यमिह परमं लोकमगम-
चिरं ध्यात्वा धाता समधिगतवान् यं न तपसा ।

विभौ तस्मिन् मह्यं सजलजलदालीनिभतनौ

रतिप्रादुर्भावो भवतु सततं श्रीपरिवृढे ॥ ४ ॥

तस्मिन् विभौ रतिप्रादुर्भावस्तथा । अत एवात्रैव विभाविति सप्तम्यन्तोपादानम् । विभुः प्रभुस्तेन 'प्रभौ परिवृढ' इति निपातोपि सङ्गच्छते । योगस्तु विशेषेण भगवत्याविर्भवतीति, 'तत्राखिलामरमयो हरिराविरासी' इत्यष्टमस्कन्धवाक्यात् । (अत एवात्रैव विभाविति सप्तम्यन्तोपादानम् ।) स्वरूप वदन्तः स्वयं रासलीलैकतात्पर्याः रासस्त्रीभावपूरित-विग्रहाश्चेति रासलीलावैशिमष्टचमप्याहुः सजलजलदालीनिभतनाविति । सजलो यो जलदस्तस्य या आली पङ्क्तिस्तन्निमा तनुस्तत्र रतिप्रादुर्भावप्रार्थना प्रथमश्लोक एवोक्ता । प्रेम्णाय वाक्यप्रबन्धः, माहात्म्यज्ञानेन तज्जननात् । किञ्च, सजलपदेन भगवतोऽन्त श्रमो बोधितः, रासे त्वरितागमनेन च श्रमसभवात्, तद्वन्मदर्थेपि रत्याविर्भावार्थ-मपि श्रमः सभावित इति सूचितम् । जलदपदेन च रासस्त्रीभ्यो यथा तथा गजेन्द्राय जीवनप्रदत्वम् । जल जीवनमिति, तथा विरहिणे मह्यं जीवनप्रद इति ज्ञाप्यते । आली-पदेन च रासे यथा मेघचक्र तथेश्वरपङ्क्तिः सस्त्रीकेति ज्ञाप्यते । गजेन्द्रप्रसङ्गे '(शेष च) मत्कलां सूक्ष्मां श्रिय देवीं मदाश्रयामि'ति वाक्येनेश्वरस्य सस्त्रीकत्वात् 'वक्षः श्रियैकरमण'-मितिवाप्त्याद्यावद्भ्रष्ट श्रियो रमन्ते ब्रजभक्तेभ्यः परमलोकगमनानन्तरमपि गजेन्द्राय च पहुवार जीवनप्रदत्वमालीपदेन बोध्यते, मह्यमपि सततमित्यालीपदेन सूच्यते । एतदर्थमेव दृष्टान्तः । आलीपद स्वेषां रासलीलैकतात्पर्यत्वात् रासस्त्रीभावपूरितविग्रहत्वाच्च रासलीला-वैशिष्ट्यमित्युक्तम् । अथवा गजेन्द्र परिमुच्य नियति गच्छन् सजलजलदाली भवती-त्यालीपदम् । अथवा सरसि प्रतिविम्बितस्य तरङ्गोपाधितः प्रतिनिम्बानि पहूनि भवन्ती-त्यालीपदम् । अथवा श्रियो हारे भगवत्प्रतिनिम्नपङ्क्तिरिति तथा, अन्यथा तु सजल-जलदनिभतनुरित्येतावतैव चारितार्थ्यं भवति । आलिः पङ्क्तौ दीर्घान्तोपि अस्मादेव ग्रन्थात् । यथा श्रीभागवते 'कुसुमानलीभिः सरत्युर्व्यधात्म्यवपुषाम्बुद आतपत्र'मित्य-श्रानलीशब्दो दीर्घान्तोपि, तथायमपि क्वचिद्द्रष्टव्यः । व्युत्पत्तिस्तु आ ईपलीयते छेप करो-तीत्याली पङ्क्तिः । 'लीङ् छेपणे' क्तिप्, नतु 'अलभूषणादा'वाङ्पूर्वं इत्यन्तः । अत एव शृङ्गाररसमण्डने द्वितीय उल्लासे पुण्यालीनि प्रयोगः । अथवा सजलजलदालेरीः श्रीस्त-जिमा तनुः । नितरां मानीनि निमा । वक्ष्यन्ति चाग्रे 'हरिर्यन्मस्मि'ति । हरिश्चन्द्रः, तनु रित्यैव त्रिसारिकैराऽन्यामागुपलक्षिका । जालपक्षयैरुचन वान्वधानुरोधेन । अथवा

सजलजलदशाली सखी च सजलजलदाल्यौ । 'धर्मादिष्वनियम' इति सूत्रेणाली-
 शब्दस्य पूर्वप्रयोगार्हस्य परप्रयोगः । तयोः निमा सजलजलदालीनिमा । सा चासौ तनुश्च
 सजलजलदालीनिमतनुः, सश्रीका उक्तवाक्यात् । पूर्वश्लोकोक्ताग्रे वक्ष्यमाणा च प्रिय-
 व्रजस्थितित्वात् पुष्टिलीलाकर्तृत्वात् रहःप्रियत्वाच्च सिद्धा, इयं तु लीला वैकुण्ठस्था
 भक्तियोगादिना निरूपिता चतुर्भुजरासरूपा, गजेन्द्रं परिगुण्य वियति गच्छतोपि लीला
 दूरतो विरहेण परमफलत्वात् पूर्वार्थोक्तया लीलया माहात्म्यज्ञानजननाच्चात्सादरेणाहुः
 मह्यमिति । तत्र मामनुकूलयितुं रतिप्रादुर्भावो भवत्वित्यर्थः । 'क्रियार्थोपपदस्य च कर्मणि
 स्थानिन' इति सूत्रेण चतुर्थी । कीदृशे स प्रार्थनीय इत्याकाङ्क्षायामाहुः सहृदिति ।
 य विभु 'तनुरूप चक्रायुध' इति वाक्याच्चतुर्भुजं सकृदेकवारं स्मृत्वा । गजेन्द्रः पशु,
 अतः कथं भगवतः स्मरणमित्याकाङ्क्षायामाहुः कुम्भीति । कुम्भो मङ्गलसूचकौ, न तु रिक्तौ,
 तौ विद्येते यस्य स, तस्मान्मङ्गलं भगवदनुग्रहरूपं पूर्वजन्मकृतहर्षचर्चनानुभावरूपं च,
 तच्च द्विगुणम्, अग्रे भगवद्दर्शनस्यापि भावित्वात् । कुम्भो हि वारिपूर्णो येन केन प्रसिद्ध-
 सम्बन्धेन मङ्गलरूपो भवति । अतः स्मृतिरहितस्यापि गजेन्द्रस्य स्मरणं भवति । तथा
 च भगवद्दर्शनम् । भगवत्सेवोपयोगिदेहेन परमलोकगमनं तु भगवत्सृष्टगजेन्द्रस्योत्सिद्धसा-
 म्युजकरत्वेन सेवकत्वात् पूर्वजन्मनीन्द्रशुभोय सेवापरस्तेन पूर्वजन्मनि कृता या सेवा सा
 द्वितीये जन्मनि फलिता, तेन हेतुना पूर्वजन्मनि किञ्चित्कालं सेवाप्रतिबन्धोऽपि जात
 इति ज्ञायते । तदुक्तं सिद्धान्तमुक्तावलीटीकायां 'मनङ्गीकारे तु मध्ये भजनप्रतिबन्धे
 कृतभजनवैयर्थ्यासम्भवाजन्मान्तरे तत्फलित्व्यतीति ज्ञेयमिति । एव च कुम्भी सकृत्स्मृत्वा
 भगवन्तं दृष्ट्वा अम्युजेन सेवित्वा पूर्वजन्मकृतहर्षचर्चनानुभावेन वा परमं लोकभगमदिति
 योजना । वस्तुतस्तु प्रमेयबलेनैव सर्वम्, अनवतारदशायामेव ज्ञानभक्तीनां प्रयोजकत्वात् ।
 एतच्च स्थितमाकरे । किञ्च, य विभु ध्यात्वा भक्तिं कुतो वा न कृतवानित्यत आहुः
 धातेति । यतो धातानशनादिब्रतधारको, न त्वनुग्रहवान्, अनुग्रहेण भक्तिरिति भक्तिहेतो
 स्थितम् । तपसा न समधिगतवान् किन्तु दृष्टवान्, वन्दितवांश्च । अत्रापि हेतुर्धातेति ।
 'पोषणं तदनुग्रह' इति वाक्याद्भगवदनुग्रहवान् । एतच्च द्वितीयस्कन्धे नवमाध्याये स्पष्टम् ।
 वन्दनरूपमत्तया तत्काले तत्र भगवदनुग्रहोऽनुमितः । 'इत्युत्तवासीद्धरिस्तूर्णी भगवाना-
 त्ममायया । पित्रो सपश्यतो सधो घभूव प्राकृत' शिशु'रितिवाक्यादेवभवने समर्थत्वा-
 च्छ्रीपरिवृढसमानाधिकरणमप्याहुः श्रीपरिवृढ इति । 'कृष्णस्तु भगवान् स्वयं'मिति
 श्रीकृष्णे भगवत्त्वातिदेशाच्छ्रीकृष्णरूपात्पूर्वं चतुर्भुजरूपादनं सच्चिदानन्दस्य ज्ञानशून्यानु-
 ग्राहकस्य सर्वे धर्मा उपसहर्तव्याः । 'धमूव प्राकृत शिशु'रित्यत्र प्राकृतरूपेणैव ग्राह्यः
 शिशुः, 'प्रकृतिमग्नं किल यस्य गोपवध्व' इत्यत्र प्रकृतिपदस्य स्वरूपपरत्वादिति स्थित
 टिप्पण्याम् । तदा तु चतुर्भुजरूपस्य स्वरूपमिन्नत्वबोधनान्नोपसहर्तव्या अपि साधना-
 ध्यायतृतीयपादस्योपसंहारसूत्रीयमाव्येणैदं सिध्यति ॥ ४ ॥

मनोमयलीलां क्रियात्मकस्य च तां वदन्तस्तं प्रार्थयन्ति पराकाष्ठेत्यादि ।

पराकाष्ठा प्रेम्णः पशुपतरुणीनां क्षितिभुजां

सुदृसानां त्रासास्पदमखिलभाग्यं यदुपतेः ।

विभुर्यस्तस्मिन् मे दरविकचजम्बालजमुखे

रतिप्रादुर्भावो भवतु सततं श्रीपरिवृढे ॥ ५ ॥

तस्मिन् दरविकचजम्बालजमुखे रतिप्रादुर्भावस्तथा भवतु । कमलमुखत्वं सकल-
साधारणमुमयोरन्वयार्थत्वं श्लोकस्य स्फोरयन्ति । किञ्च, दरविकचै ईषद्विगतवन्धे ईषत्प्रफु-
लिते जम्बालजे कमले नेत्ररूपे मुखे यस्य मनोमयस्य भगवतः सः 'मनोमयोऽय सखि
पद्मलोचन' इति विज्ञातौ तथा कथनात् दरविकचपद्मलोचन इत्यर्थः । तथा दरविकच
ईषदगतनन्धमीपत्प्रफुलित यज्ञम्बालज तत्सदृश मुख यस्येति साधारणसमासः । क्षितिभुजा-
मित्यादिविशेषणवलात् क्रियात्मकस्येति लभ्यते । यत्पदेनेपत्प्रफुलितकमलमुख इत्यनुक्तत्वा
दरविकचेत्याद्युक्त तेनात्रान्यावपि समासौ । तथाहि । दर ईषत्तादृग्विरुद्धाः कुटिलाः केशा
यस्य स दरविकचः । जमतीति जम्, क्विपः सर्वापहारी लोपः, अत्तेत्यर्थः । जम् चासौ बालश्च
जम्बालो नननीतमदन् बालस्तज्जानि मुखान्युपाया गमनविशेषादयश्च यस्य सः । 'मुख
नि सरणे वक्त्रे प्रारम्भोपाययोरपी'ति विश्वः । उपाया अनेकविधास्तद्धारणाय बालजत्व मुखे-
पूक्तम् । एव च दरविकचश्चासौ जम्बालश्च दरविकचजबालस्तस्माज्जायन्त इति दरविकचज-
बालजानि तानि मुखानि यस्य मनोमयस्येति समासः । अत्राद्य उपायो बालस्वरूपे निवि-
शते, अन्ये तु 'पराकाष्ठा प्रेम्ण'त्यत्र हेतव इति तत्रैव स्फुटिष्यति । मुखेषु बालजत्वोक्ति-
तात्पर्यं च । दरः शङ्खः विकचत्व विगतकचलक्षणं स च स च तौ दरविकचौ जम्बालजे
करकमले मुखे वक्त्रे च यस्य गोकुलाधीशस्य क्रियात्मकस्य स जनालः पद्मस्तजत्वोक्त्या यथा
पद्मे कदाचित्किञ्चित्कस्यैव नेत्रयोः कज्जलं मुखे च, हस्तयोस्तु कुङ्कुमादिरिति सूच्यते ।
कीदृशे स प्रार्थनीय इत्याकाङ्क्षायामाहुः पराकाष्ठेति । यः पशुपतरुणीनां प्रेम्णः पराकाष्ठा
उत्तमा दशा, सा च पाल्यावस्था । इदमेवावस्थाया उत्तमत्व यद्भक्तानुरोधित्वम्, अन्यथा
पौगण्डादयोप्यवस्थाः 'मन्यमानाः स्वपार्श्वस्थान् स्वान् स्वान् दारान् व्रजौकम्' इति न्यायेन
प्राप्तुमुः । अत्र पराकाष्ठा य इत्युक्तेः स्वरूपापेक्षयान्स्वाधर्मनाहुल्य प्रतिपाद्यते, तथैव
सकलत्रजरक्षानां मनोरथपूर्तेः । तथाहि । पशुपानां यास्तरुण्यस्ता बहुदुग्धादिकानन-
पशुप्रेक्षकाणां तत्रापि तरुण्यो दुग्धादिसम्पादनसमयाः, काममात्रेण भगवति शिग्धाः,
न तु वृद्धा बाल्या वा । तासां प्रेम्ण इति त्यज्जोषे पश्यमी । प्रेम ज्ञात्वा । प्रेम्ण इति पठौ
वा, प्रेमसम्बन्धिनी पराकाष्ठा । अत्र 'ज्ञाताऽप्यन्यो न वर्तत' इत्यन्तः सर्गोपि गुप्तरसोऽनु-
सन्धेयः । यद्यपि 'त्व मुद्गानु सरामो वपस्ववृन्दैः सहागमते'ति सरामत्व वपस्ववृन्दैः
सहागमनप्रार्थनारिपत्य च श्रीकृष्णावतारधर्मावुत्तौ, तथापि श्रीकृष्णावतारे परमद्वानि-

देशस्य माप्यादावुपपादितत्वात्तस्य दाल्यावस्याधाचरणोक्त्या परब्रह्मण्यपि तदाधाचरणं निश्चीयते । तच्च मनोमयरूपेण । 'इति प्रियतमावृन्दमुखपद्मवचोमधु । रसायनमिवापीय तथैव प्रभुराचर' इतिवाक्ये रसायनपानानन्तरं मनसैव तथाचरणावधारणस्य युक्तत्वात् । किञ्च, काष्ठा दिक् तद्वन्निराकारः, परं सा परा मनोगोचरः, दिक्तु नैवं । इदमेवोत्तमत्वमत्र । यच्च साकारब्रह्मवादैकस्थापक इति श्रीमदाचार्यनाम तत्सार्वादिकस्वरूपाभिप्रायेण । एवंरूपं तु कादाचित्कमेव भक्तस्यापि प्रभुज्ञापितमेवेति ज्ञेयम् । कार्यकारणात्मकत्वेन क्रियाद्वैविध्यात् विशेषणद्वयेन क्रियात्मकस्य भगवतो लीलामाहुः क्षितीत्यादि । 'क्षि निवासगत्योः' 'क्तिच्-कौ च संज्ञायाम्' इति क्तिच् । तथा चायमर्थः । पूर्वमेव निवासवती भूः, न तु क्षेत्ररूपा । तस्या भुजो, न तु पालकाः । अत एव सुदृष्टाः । भगवान् स्वार्थमेव सर्वं करोति, नत्व-स्मदर्थम् । ततश्चान्यार्थेऽस्माभिः खेदः कथं प्राप्तव्य इति दृष्टाः । प्रकारान्तरेण येषां दृष्टत्वं न गच्छति ते सुदृष्टाः, तेषां त्रासास्पदं त्राससम्बन्धि कृत्यम् । 'आस्पदं तु पदे कृत्य' इति विश्वात् । तच्च कार्यं 'कृत्यं विद्विष्टकार्ययो'रिति विश्वात् तत्र विद्विषि 'कृती छेदने' इत्यस्मात् 'ऋहलोर्ण्यत्' कर्मणि कार्ये वाच्ये तु कृजः कर्मणि क्यप् 'ह्रस्वस्य पिति कृति तुक्' क्रियते इति कार्यं कृत्यं कृतिकर्म । तदपि द्रव्याधात्मकं भवति । परन्तु त्रासास्पदं क्रियात्मको भगवानग्रेतनविशेषणवलात् । अतः कृतिकर्मापि क्रियात्मकं ग्राह्यम् । एवञ्च कार्यात्मकक्रियात्मको भगवानास्पदपदार्थः । सुदृ तु छान्दसः कृत्ये वाच्ये । अथवा धातुपाठे श्रुतस्य श्रवणाधिकस्य स्यदेर्वादेराकृतिगणत्वाद्भ्वादित्व प्रकल्प्याडि रूपं । पचादेराकृति-गणत्वात् 'नन्दिग्रहिपचादिभ्यो ल्युणिन्यच' इति सूत्रेणाच् । अथवा त्रासानामास्पदं स्थानं, तदपि क्रियाकलापात्मकं, क्रियाभिन्नासः सुदृष्टानामिति । एवं कार्यात्मकक्रियात्मकत्व-मुक्त्या कृत्यपदार्थनिविष्टकृतिस्वरूपोपि भगवानित्याहुः अखिलभाग्यमित्यादि । यदुपतेः शूरसेनस्याखिलभाग्यं 'भाग्यं शुभात्मकविधौ स्याच्छुभाशुभकर्मणी'ति विश्वात् । भज्यते 'भज सेवायां' 'ऋहलोर्ण्यत्' 'चजो'रिति कुत्व यागात् स्वर्गो भवतीत्यादौ मत्केरुत्यत्यर्थकत्व-दर्शनेन धातोरनेकार्थत्वाच्चाखिला शुभात्मिका क्रिया । तदुक्तं दशमस्कन्धे 'मातामहं तूयसेनं यदूनामकरोच्छ्रप'मिति । अत्र क्रियया सर्वं संपादितम् । 'आह चास्मान् महाराज प्रजाश्वा-ज्ञमुमर्हसि । ययातिशापाद्यदुभिर्नासितव्यं नृपासने' इत्यस्याभासे । अतो निश्वासाय कृत्यधिकं यान्यमप्युक्तवानित्याहेत्यत्र कृत्यधिकमित्युक्तत्वात्सा चात्र परिवृढः परिस्पन्दः । धातुना गृहीत-कर्मत्वेनाकर्मकत्वात्पृञो भावे शः 'रिड्शयलिङ्द्वि'ति रिङ् अचिन्धि'तीयङ् । क्रियते श्रीप-रिवृढः परिस्पन्द्यते इति क्रिया भगवत्त्वादलौकिकी । बहुषु स्थलेषु तु यस्य क्रिया तस्याकारः कायपरिस्पन्दः, क्रियालौकिकी । अखिलपदेन न तेन तदीयेषां किञ्चित्कृतम् । एव मनोमयस्य क्रियात्मकस्य च भगवतो लीले उक्ते । स उभयोपि विसुरेवंभवने समर्थ इति वक्ष्यमाण-श्रीपरिवृढदरत्रिकचञ्चालजमुखायोः सामानाधिकरण्ये हेतुः । 'प्रभौ परिवृढ' इति निपातात् ।

अन्यत्समानम् । अत्रान्येषां धर्माणामुपसहारः पूर्वोक्तरीत्या, अत्रोभौ परिवृढावित्युक्तप्रायम् । तथाचोद्देश्यविषेयभावाद्भेदाभेदौ भवतः, प्रतीत्या भेदः श्रीपरिवृढत्वोक्त्याऽभेद इति । तथाप्याधिदैविकत्वमेव सर्वेषां, नत्वाध्यात्मिकत्वमपि, श्रीपरिवृढत्वोक्तेः ॥ ५ ॥

प्राणलीलां रासस्त्रीभावपूरितविग्रहत्वाद्रासलीलैकतात्पर्यत्वाच्च युग्मेनाहुः दरप्राडु-
रिति ।

दरप्राडुर्भूतद्विजगणमहःपूरितवने

चरन् कुहां राकारुचिरतरशोभाधिकरुचि ।

हरिर्यस्तस्मिन् स्त्रीगणपरिवृतो नृत्यति सदा

रतिप्राडुर्भावो भवतु सततं श्रीपरिवृढे ॥ ६ ॥

स्फुरद्भुजापुञ्जाकलितनिजपादाब्जविलुठत्-

स्त्रजि श्यामाकामास्पदपदयुगे मेचकरुचि ।

वराङ्गे शृङ्गारं दधति शिखिनां पिच्छपटलै

रतिप्राडुर्भावो भवतु सततं श्रीपरिवृढे ॥ ७ ॥

युग्मत्वात्तस्मिन् मेचकरुचि रतिप्राडुर्भावस्तथेत्युत्तरस्थेनान्वयः । कीदृशः सः यत्र स तथेत्याकाङ्क्षायामाहुर्दरेत्यादि । दरप्राडुर्भूतो यो द्विजगण उडुगणस्तस्य महस्तेजस्तेन महसा पूरित यद्बन वृन्दावनादि तस्मिन् कुहाममायां चरन् गच्छन् वक्ष्यमाणश्यामानिरहमनुभवश्च । कीदृश्यां राकाया पूर्णनिशाकरायां रुचिरतरा या शोभा विशेषेण तथावसायात् । 'त्रिमङ्गललितपदयुग श्यामाकामास्पद भवति' इति । तस्या अधिका रुच्यसाम् । तत्र हेतुमाहुः हरिरिति । चन्द्र इत्यर्थः । 'हरिर्वातार्कचन्द्रेन्द्रयमोपेन्द्रमरीचिष्वि'ति विश्वात् । 'प्राणत्रेव प्राणो भवती'ति श्रुतेर्विरहजामितसाम्यः प्राणान् प्रयच्छन् विरहताप हरतीति हरिपदम् । तथापि 'कोटीन्दुजगदानन्दी'ति भगवतो नाम्नो राकारुचिरतरशो-
मातोधिका रुह यस् एतादृशो यः स्त्रीगणपरिवृतः सन् सदा नृत्यति, नैकाकी नृत्यतीति सदापदेन ज्ञायते । एकाकी तु त्रिमङ्गललितस्त्रस्तोत्रे प्रसिद्धः । यद्यपि 'एतत्सदर्शने तु स्यात् प्रमदामान एव हि । तत्तापशामकोप्ये कृष्ण एवास्त्रि नापर' इति कृष्ण एव तत्र त्रिमङ्गललितः । तदुक्त 'प्रहसित प्रिये'त्यत्र विहरणपदव्याख्यानमुजोधिर्न्यां 'निहरण यच्चलन'मित्यारभ्य 'त्रिमङ्गललितादिक भवती'त्यन्तेन । तथानापि तदेवातुकुलम् । 'श्यामाकामास्पदपदयुग' इति वक्ष्यमाणविशेषेण तथावसायात् । त्रिमङ्गललिते पदयुग श्यामाकामास्पद भवतीति । अयना, सदा हरिः गोकुलस्य चन्द्रमाः, इदानीं वृन्दावनादेश्चन्द्रमा । प्राणलीलाया । श्रीकृष्णरामस्य राकायां वृन्दावनादौ जातत्वात् । 'प्राणत्रेव प्राणो भवती'ति श्रुतेः । तस्मादिदं मण्डलमपि मित्रं, न मागत्रतोक्तम् । तदुक्त 'अह्ननामह्ननामन्तरे माधवो माधव माधव चान्तरे चाहना । इत्यमाकन्वितमण्डलै-

स्तः संजगौ वेषुना देवकीनन्दनः' इति । त्रिमङ्गललितत्वाद्रासमध्ये वेषुनादोपि संभा-
: । 'मन्ये गोकुलतरुणीनवनवभावाः खराससजाताः । रतिरससुधाब्धिपतितप्लवे प्लवन्ते-
र्गमधुरतराः ।' 'तत्रापि चेत् सहायोभूदुदारो वेषुनिःस्वनः । त्रिमङ्गश्च त्रिजगति न जाने
दशा भवे'दिति त्रिमङ्गललितस्तोत्राक्याभ्याम् । तदुक्तं 'प्रविष्टेन गृहीतानां कण्ठे स्वनि-
द्वियः' इत्यस्य सुबोधिन्यां, 'यत्सुनः कैश्चि'दित्यारभ्य 'मध्ये वेषुनादस्योक्तत्वा'दित्य-
नग्रन्थेन । 'एवञ्च षोडशगोपिकानामष्ट कृष्णा भवन्ति' तद्भागवतोक्तम्, यत्र तु षोडशगो-
पिकानां षोडश कृष्णा भवन्ति तदन्यन्मण्डलम्, एवमत्रापि षोडशगोपिकानां षोडश प्राणा
न्ति । यत्र गोपिकानां हस्तद्वयग्रन्थिस्तत्र भगवतः कण्ठः । अयमपि श्रीपरिवृढ इत्याशयेनाहुः
ः । अत्र श्रीपरिवृढैतल्लीलाकर्त्रेण सामानाधिकरण्या हेतुर्नोक्तस्तथापि हरिरि-
व हेतुरुह्यः । 'कृष्णस्तु भगवान् स्वय'मिति वाक्यात् । अन्यत्समानम् । अत्र तद्धर्माणा-
पसंहारः पूर्वश्लोकोक्तरीत्योपपादनीयः । नृत्यशृङ्गार प्रत्याहारन्यायेनाहुः स्फुरदित्यादि ।
फुरन् दिव्यो यो गुह्यापुञ्जो मालाकारस्तेनाकलिते शब्दिते ये निजपादाब्जे तयोर्विशेषेण
ठुन्ती स्रग्यस्य स तयोक्तस्तस्मिन् । अत्र निजपदेन भक्तपादाब्जव्युदासः, अब्जपदेन च
त्रिमङ्गललितस्तोत्रोक्तरीत्या प्रकटपादतलत्वं रासे परिश्रान्तसावस्थाने भवतीत्युच्यते ।
गदाब्जप्रसङ्गादाहुः श्यामेत्यादि । श्यामा ब्रजभक्तरूपा तस्याः कामास्पद कामस्य स्थान
पदयुग यस्य स तयोक्तस्तस्मिन् । तदुक्तं त्रिमङ्गललितस्तोत्रे 'दक्षिणपदतलपत्र वामप्रप-
दस्य वामतः प्रकटम् । सौन्दर्यं किमपितरां प्रकटयति प्रेमवाल्लभ्य'मिति, श्रीभागवते च
'प्रणतकामद पद्मजार्चित धरणिमण्डन ध्येयमापदि । चरणपङ्कजशतम च ते रमण नः स्त-
नेष्वर्पयाधिहन्' इति, पादाग्र प्रपद प्रेमवल्लभ्य प्रेमवता लभ्यम् । अनेन विशेषणैका तु
श्यामा स्वामिनीव निकटे तिष्ठतीति ज्ञाप्यते । प्रसङ्गादेव पादाब्जयो रूप वदन्तो विशेषण-
स्वरूपमेव विशेष्यमूतमाहुः मेचकरुचीति । मेचका श्यामा रूक्मान्तिर्यस्य स तयोक्तः ।
'स्त्रियाः पुवदि'ति पुवद्भावः । प्रस्तुतमाहुः वराङ्ग इत्यादि । वराङ्गे शिरसि शिरिणां मयूरा-
णाम् । अत्र पूर्वस्वरूपवदिकचत्वशङ्का भवेत्तन्निवृत्तये वराङ्ग इति । वरमङ्ग यस्य स वराङ्गः ।
रासक्षीमात्रपूरितविग्रहत्वाद्दीक्ष्यालकावृत्तमुख तव कुण्डलश्रीगण्डस्थलाधरसुध हसि-
तानलोकम् । दत्तामय च भुजदण्डयुग विलोक्य वक्षः श्रियैकरमण च भवाम दास' इति
श्लोकोक्तभावेनेदमुक्त विशेषणम् । पिच्छपटलैः पिच्छपरिच्छदैर्मुकुटाकारैः । घट्टवचन तासां
मध्ये एकस्या एकस्या भगवानिति भगवतोनाहुल्यात् तदभिप्रायेणान्यपरिच्छदाभिप्रायेण च ।
तैः सह शृङ्गाररसात्मक मूषणादि । तदुक्तं त्रिमङ्गललितस्तोत्रे 'उद्भुद्भृङ्गाररसस्वरूपो
मूषणाद्यपि । ताड्योवाखिलाङ्गेषु निभ्रत् सराजते प्रभु'रिति । दधति धारयति पोषयति च
मूषणादिक भगवत्सपद्धमेव यया पुष्ट भवतीति । अन्यत्पूर्ववत् । अत्रापि रतिप्रादुर्भावं
इत्यादि पुनः प्रार्थन मत्तया आदरेण च वीप्सारूपमिति ॥ ६ ॥ ७ ॥

कामकृतां लीलां वदन्तस्तं प्रार्थयन्ति दुरन्तमित्यादि ।

दुरन्तं दुःखाब्धिं हसितसुधया शोषयति यो

यदास्येन्दुगोपीनयननलिनानन्दकरणम् ।

अनङ्गः साङ्गत्वं व्रजति मम तस्मिन् मुररिपौ

रतिप्रादुर्भावो भवतु सततं श्रीपरिवृढे ॥ ८ ॥

तस्मिन् मुररिपौ रतिप्रादुर्भावस्तथेति योजना इदिति बुद्धवारोहति तथापि योऽनङ्गः साङ्गत्वं व्रजति तस्मिन्नङ्गे साङ्गे रतिप्रादुर्भावस्तथेति योजनीयम् । मुररिपुत्वस्यागन्तुकत्वेन गुणशब्दत्वात् । अत्र कामपदं विहायानङ्गपदप्रयोगाज्जिराकारत्वशङ्का भवति, तद्वारणाय यः साङ्गत्वं व्रजति प्राप्नोतीत्युक्तम् । योऽनङ्गः साङ्ग इत्यनुत्त्वा साङ्गत्वं व्रजतीत्युक्तं तेन कदाचिन्निराकारत्वमपि भविष्यतीति ज्ञायते । या तु 'साकारब्रह्मवादैकस्थापक' इति श्रीमदाचार्यनाम्नः कथमेवमिति शङ्का सा पूर्वमेव निराकृता । कीदृशे स प्रार्थनीय इत्याकाङ्क्षायामाहुः दुरन्तमित्यादि । दुरन्तो यो दुःखाब्धिर्विरहतापरूपस्तं हसितमेव सुधा तथा प्रत्यक्षं शोषयतीत्युक्त्या यथा सूर्यकिरणैर्जलशोषः तथायं शोषः । एवञ्च दुरन्तदुःखाब्धिर्हसितसुधायां लीनः सन् तद्रूपो जात इत्युक्तं भवति । तेन गोपीमदनमोहनयोरालम्बनविभावयोरपि परस्परसंयोगवत् विरहस्यापि व्यतिपन्नो निरूपितः । न चैवं भगवतो दुःखित्वप्रसङ्ग इति वाच्यम् । चतुर्थाध्यायस्य द्वितीयपादे 'अस्यैव चोपपत्तेरुष्मे'त्यादिसूत्रभाष्ये विरहस्य ब्रह्मवर्मस्वेनोपपादनात् । विशेषोपि तत्र द्रष्टव्यः । यथा भक्तानां कामभावो न गच्छति तदर्थं हास इति 'प्रहस्य सदयं गोपी'रित्यस्य सुचोधिन्त्यामुक्तम् । 'हासो जनोन्मादकरी च माये'ति वाक्यात् भगवान् कार्यार्थं योगमायामुपाश्रयत इति 'योगमायामुपाश्रित' इत्यस्य सुचोधिन्त्यामुक्तम् । यस्यास्येन्दुगोपीनयननलिनानन्दकरणमसाधारणं कारणमेतादृशकामो मुररिपुरित्याशयेनाहुः मुररिपाविति । मुरस्य जलदोषात्मकस्य रिपुः, तेन यस्यास्येन्दुः सुधांशुर्निर्दोषः, न तु शशाङ्क इत्युक्तम् । श्रीपरिवृढसामानाधिकरण्ये हेतुश्चोक्तः । अथवा तस्मिन् मुररिपौ रतिप्रादुर्भावस्तथेत्येव योजना । उपसंहारसूत्रभाष्ये तद्दर्शानामुपसंहारस्य सिद्धत्वेनानङ्गेपि वक्ष्यमाणकार्यार्थं मुररिपुत्वमुपसंहृत्य श्रीपरिवृढसामानाधिकरण्ये हेत्वर्थं च मुररिपुत्वेन रूपेणानङ्गविशेष्यस्योपस्थापनात् । तथा च यथा 'साक्षान्मन्मथमन्मथ' इत्यस्य सुचोधिन्त्यां षड्कुलसमुद्रासितमणिस्तासां दैन्ये प्रादुर्भूते तन्निवारणार्थं कामरूपमेव प्रकटीकृतवान्, तथा श्रीपरिवृढोप्यनङ्गरूपं प्रकटीकृतवान्, परन्तु यथा दोषरूपं मुरं तन्निरुद्धकन्यासु स्वप्राप्तिप्रतिबन्धकं निराकृत्य ता अङ्गीकृतवानेवं श्रीपरिवृढो यदिष्टं तत्र यः प्रतिबन्धस्तं निवार्य तदप्यङ्गीकरोति पूर्वं, पश्चादनङ्गरूपं प्रकटयतीति मुररिपुपदस्य विशेष्यीकरणाज्ज्ञायते । ततः पश्चात्साङ्गः । अयमपि श्रीपरिवृढ इत्याशयेनाहुः श्रीपरिवृढ इति । अन्यत् समानम् । अत्रापि तद्दर्शानामुपसंहारः पूर्वोक्तीत्योपपादनीयः ॥ ८ ॥

यद्यपि सिद्धार्थं सिद्धसम्बन्ध श्रोतु श्रोता प्रवर्तते । शास्त्रादौ तेन कर्तव्यं सवन्ध सप्रयोजन' इति ग्रन्थस्यापि शास्त्रत्वेनानुबन्धचतुष्टयमादौ वक्तव्यम्, तथापि ग्रन्थविस्तारमयादन्ते जनशिक्षाकृते कृष्णभक्तिकृत्वात्तदुपनिबन्धन्त एव स्तोत्रपाठफलमाहु इदं य इत्यादि ।

इदं यः स्तोत्रं श्रीपरिवृढसमीपे पठति वा
शृणोति श्रद्धावान् रतिपतिपितुः पादयुगले ।

रतिं प्रेप्सुः शश्वत् कुवलयदलश्यामलतनौ
रतिः प्रादुर्भूता भवति नचिरात्तस्य सुदृढा ॥ ९ ॥

तस्य रति प्रादुर्भूता भवतीति पदसबन्ध । कस्येत्याकाङ्क्षायामाहु इदं य इत्यादि । य इति वर्णानियमो बोधित । य कोपीत्यर्थ । स्तोत्र श्रीपरिवृढसमीप इत्यनार्थशब्दावादाय वाच्यवाचकभाव सवन्ध उक्त । सर्वत्र श्रीपरिवृढ इत्यन्ते निर्देशाच्छ्री परिवृढशब्देन श्रीपरिवृढादय सर्वे वाच्या । यौगिकोप्यय शब्द इति तच्छ्लोकोक्ता लीला अपि श्रीपरिवृढशब्देन वाच्या रतिप्रादुर्भावप्रार्थनापर्यन्ता । अयमेवात्र विषय । अधिकारिणमाहु पठतीत्यादि । रतिपतिपितुः पादयुगल इति । प्रेप्सुरधिकारी, परन्तु श्रद्धावान् सन् पठिता श्रोता वा रतिपति कामस्तज्जनकस्य । रासस्त्रीभावपूरितविग्रहत्वादेवमुक्तम् । रसो गुप्त एव वृद्धो भवतीति स्फुट नोक्तम् । तदुक्त 'अनाविष्कृतवन्नन्वया'दित्यादिसूत्रभाष्ये । कामपितु स्वरूपमप्याधिदैविक काम इत्यपि ज्ञातु रतिपतिपितृपदम् । तदुक्त दशमस्कन्धे 'पितुरनवम' इत्यत्र 'आकृतावन्यून इत्यर्थ' । रतिपतिपदेन रतिदातृत्व बोधितम् । किञ्च, प्रारम्भश्लोकोक्तस्य भगवत स्वरूप तु तत्र नोक्त, तदप्यनेन बोधितम् । सयुक्त काम इति । तदुक्त 'रतिपति रमयाञ्चकारे'त्यस्य सुबोधिन्या 'सयुक्त कामो रतिपति, वियुक्तस्त्वग्निरूप' इति । तथा सयोगशृङ्गार कामाकृति श्रीपरिवृढ इत्युक्त भवति । श्रद्धा आस्तिक्यशुद्धि । कुवलयदलश्यामलतनौ कुवलयवत् श्यामला तनुर्यस्य श्रीपरिवृढस्य । अत्र प्रत्याहारन्यायेन सपूर्ण रूप ज्ञातव्यम् । कुवलयमिन्दीवर तद्दलानि परित स्थितान्येकदेशभूतानि च नवकु वलयमतस्तद्दलानां च दृष्टान्तत्व । तन्वो श्यामल श्याम । किञ्च, भूमावपा प्रक्षेपे यो वर्णो भवति स श्यामल । तदुक्तमष्टमस्कन्धे 'सचावनिज्यमानाङ्घ्रि समन्तात् पयज्जर्मिभि । करोति श्यामला मूर्ध्नि हरिन्मरकताश्ममि'रिति । हरिर्द्वि पालाशवर्ण । प्रयोजनमाहु रतिः प्रादुर्भूतेति रतिप्रादुर्भाव फलम् । नचिरादिति पञ्चमी तु व्यञ्जलोपे । अचिरकाल प्राप्यैव वा चिरकालमास्थायति वेति ॥ ९ ॥

भावैरङ्कुरितमितिपद्यव्याख्या ।

भावः प्रेम प्रणयः स्नेहो रागानुरागव्यसनानि ।
अङ्कुरकन्दलशाखापल्लवकलिकाप्रसूनफलानीति ॥

अथ श्रीमत्प्रभुचरणा. हरेर्भावात्मकस्य शृङ्गारोत्तररसात्मकस्य स्वरूपवैचित्र्यनिरूप-
णाय सकलफलप्रदत्वज्ञापनाय ब्रजमात्रस्थितिसिद्धये तदन्यत्रागमनाय तदेकार्थतावगतये
तत्त्वोप्यत्वाय तत्सेचनाद्यधीनवृद्धिमत्वाय तच्छायादिसर्वोपयोगित्वायर्थं फलरूपत्वेपि
वृक्षत्वेनैकपद्येन निरूपयन्ति भावैरिति ।

भावैरङ्कुरितं महीमृगदृशामाकल्पमासञ्चितैः(तं)

प्रेम्णा कन्दलितं मनोरथमयैः शाखाशतैः संभृतम् ।

लौल्यैः पल्लवितं मुदा कुसुमितं प्रत्याशया पुष्पितं

लीलाभिः फलितं भजे ब्रजवनीशृङ्गारकल्पद्रुमम् ॥ १ ॥

अयमर्थः । श्रुतीनां वरदानप्रस्तावे प्रदर्शित यद्रूप भावात्मक तत्तदानीमेव तासां हृदये
प्रतिष्ठमत एव मनोरथो जातः । नहि भगवति हृदयानारूढे तद्विषयको मनोरथो भवति, तत-
स्तस्य हृदयस्थस्य प्रादुर्भावे तत्कालमेव नवीनोक्तटापप्रादुर्भावो भवति, तदौत्कट्य त्वति-
मानया भूयसा कालेन भवति । अत एव वरदाने प्रमुणापि फलप्राप्त्यधिकरणभूतः कालः
सारस्वतकल्प उक्तः । 'कल्प सारस्वत प्राप्ये'ति वाक्यात् । एव सत्याकल्प भावनाभिः प्रभो
रसात्मकस्य रसरीलैव वहि. प्रादुर्भावोभूद्भावितश्रीयशोदाधिकरणे स प्रकारेण निरूप्यते
भावैरङ्कुरितमिति । आकल्प कल्पमभिव्याप्य आसमन्तात् सञ्चितैर्भावैरात्मैव सर्वाधितैः ।
सिञ्चितैरिति वा पाठः । सिञ्चितैः प्रादुर्भावपर्यन्तं स्वहृदय एव स्थापितैर्भावैः, कदा भगवान्
प्रादुर्भविष्यतीति, एवप्रकारेरङ्कुरितं श्रीयशोदाया गर्भरूपेणाविर्भूतं, यथाङ्कुर पोषकापेक्ष द्रुम-
भवनाशाजनक सङ्गोपितनिजाकार भूमिशोभाजनक स्वाश्रयसन्मानकारक तथा गर्भरूपेणावि-
र्भूतो भगवानपीति तथामूत इत्यर्थः । ननु कल्प(द्रुम) स्वर्गे आनन्दप्रधाने तिष्ठति भगवाँस्तु
भूमाविति कथं ततुल्यतेत्याशङ्क्याह. महीमृगदृशामिति । क्षियो हि आनन्दप्रधाना-
स्तत्रापि भूमिष्ठास्तत्रापि सुन्दर्यस्तत्रापि चपलतरविशाललोचनयुगला ज्ञानशक्तिपूर्णा भाव-
दृष्टयः । तथाच यथा देवानामानन्दानुभवकर्तृणामलौकिकानां भाग्यैः स्वर्गे कल्पवृक्ष उद्गतः,
तथा स्वर्गकोटिभ्योऽप्युत्तमे ब्रजेऽन्वधारणानन्दानुभवकर्तृणां भाग्यैरत्रापि कल्पद्रुमोपयुद्भूत
इत्यर्थः । एवमङ्कुरमभिधाय कन्दलभावमाहुः प्रेम्णा कन्दलितमिति । प्रेम्णा प्राथमिक-
भावेन भगवन्तमाविर्भूतं द्रक्ष्याम इत्याकारकरुचिजनकदिदृक्षारूपेण गेहदेहादिरागनाशकेन
कन्दलितं कन्दलं सञ्जातं यस्मैति तथा, पुष्टगर्भरूपं भगवन्तमित्यर्थः । पुष्ट एव गर्भे एव
दिदृक्षाहेतुरुच्युत्पत्तेः । एव कन्दलभावमुत्तं शाखाशतत्वेन तद्भावमाहुः मनोरथमयैः
शाखाशतैः संभृतमिति । आनिर्मानोत्तरं भगवति दृष्टे ये ये मनोरथा उत्पन्नाः कर-
चरणा. प्रत्यङ्गेषु स्वयोग्यप्रकारकभावनारूपास्त एव भावात्मकस्य भगवतोऽवयवभूता इति

तन्मये शारशाशैरनन्तमूर्तित्वात् भगवतस्तै सभूत सञ्चित सम्यक् भूत पुष्ट वेत्यर्थ । एतेनेतद्भावात्मक एव भगवान् भावमात्राकार इति निरूपितम् । एव शाप्ताभावमुपपाद्य पल्लवभावमाहु लौल्यैः पद्भ्यचित्तमिति । लौल्यै चाललीलादिषु मुग्धभावावलोकनेन स्वानु रूपकृतिप्रकटनरूपैरखिलाङ्गचापत्यै स्वामिनीना पल्लवित पल्लवभावा प्राप्तमित्यर्थ । यथा पल्लवा प्रतिशाखमनन्तास्तच्छोभाकराश्च, तथा भगवत सर्वाङ्गेषु लौल्यानि सद्यद्धान्यसङ्घातानि तदवयवशोभाकराणीति तथेति भाव । एव पल्लवभावमुपपाद्य कुसुमभावमाहु मुदा कुसुमितमिति । भगवद्दत्तया मुदा 'चिमीडे जनयन् मुदमि'ति वाग्यनिरूपितया कुसुमित कलिकारूपकुसुमयुक्तमित्यर्थ । यथा कुसुमोदय फलोदयहेतु मकरन्दरससुगन्ध तादृश्रूपभ्रमरसाहित्यसभूतशब्दस्पर्शादिसर्वविषयातुभवहेतुरवान्तरफलरूपश्च, तथा भगव तोपि तद्विषयकमुजननहेतुकभावोऽपि तादृश एव मुग्धभावसाहित्येन कलिकारूपश्चेति भाव । एव कलिकाभावमभिधाय पुष्पभावमाहु प्रत्याशया पुष्पितमिति । भावदर्शनेन या फल प्रत्याशा 'एव कुर्वन् प्रभु सर्वांनभिप्रायान् मनोगतान् । कामरूपतयाऽस्माक पूरयिष्यति निश्चित'मेवरूपा, तयार्तिरूपया स्वतापसय धेन पुष्पित त्रिकसितकुसुमयुक्तमित्यर्थ । यथा पुष्प रविकिरणसयन्धादुन्मुद्रितमाविर्भूतमकरन्द च भवति, तथा भगवानप्येतदार्तिभावमव लोक्य स्वधर्मान् तादृक्चेष्टारूपान् प्रकटयतीति तथेति भाव । एव पुष्पभाव निरूप्य फलभावमाहु लीलाभिः फलितमिति । वने भवने च निलायनादिलीला आरम्य रासात्ताभि स्वरूपान ददानात्मिकाभि फलित फलयुक्त जातमित्यर्थ । यथा फल स्वोत्पत्तौ इतराकाङ्क्षानिवारक सर्वांनन्दानुभावक सेवासार्थकत्वकृत्, तथा भगवानपि मनो रथानन्दप्रदाने भक्ताना तथा जात इति भाव । एतेन स्वरूपस्य सर्वदा फलरूपस्याप्येवभावे भक्तान् प्रति फलत्वमिति निरूपितम्, तथा भगवतोपि लीलैव फलमिति पर्यवस्यतीति भाव । तादृश शृङ्गाररसात्मक कल्पद्रुम भजे । अयमर्थ । यथाप्रादिषु हुमेषु भिन्नो भिन्नो रस तत्तद्रसात्मकाश्च ते ते वृक्षा इति वृक्षत्वे प्रकृतेषु कश्चन रसोऽपेक्ष्य । तदर्थं शृङ्गार एव भगवति रस, तदात्मकश्च स इति शृङ्गार एव य कल्पद्रुम सर्वदानसमर्थ सदातनो निखिलोपास्यो भाग्यवदेकलम्बो वृक्षस्तद्रूप प्रभु भजे । चेतस्त्रयवणरूपया सेवया निरन्तर भावये हृद्यनुभवामीत्यर्थ । ननु कल्पद्रुमस्तु दुर्लभ स्वर्गस्थत्वात्, तथा भगवान् भूमौ प्रकटत्वेनानेकजनप्रत्यक्षविषयत्वात् सुलभ इति कथं तत्तुल्य इति चेत्प्राहु ब्रजवनीति । ब्रजवनीत्या सवन्धि न तमित्यर्थ । ब्रज एवात्यन्तदुर्लभ । भगवतोपि गुप्ततया स्थितिस्यानत्वात् सर्वथाङ्गीकृतत्वाच्च । तत्रापि वनी ननस ततोपि गूढत्वात् । स्त्रीलिङ्गप्रयोगेण तु परमदुर्लभत्व सूचितम् । तथाचैतादृशस्थलनतिवृक्षस्य प्रभो स्वर्गस्थकल्पद्रुमतोप्यतिगूढतेति सर्वमवदातम् ।

एव निनाचार्यतदात्मजाततदात्मताताश्रयमात्रचेतसा ।

निरूपितस्तत्कृतपद्यभावस्तेनात्मदासेतिदया दधाति ॥ १ ॥

इति श्रीहरिदासविरचिता भावैरहुरितमितिपद्यव्याख्या समाप्ता ॥

श्रीमद्-वल्लभाचार्य-महाप्रभु-विरचितम्

मधुराष्टकम्

षड्भिष्टीकाभिः समलंकृतम्

१. श्रीमत्प्रभुचरणानाम्
२. तद्गुपरि श्रीमद्घनश्यामानाम्
३. श्रीमद्बालकृष्णानाम्
४. श्रीमद्वल्लभानाम्
५. श्रीमद्दर्घुनाथानाम्
६. श्रीमद्हरिरायानाम्

परिशिष्टम्

श्रीमद्-वल्लभाचार्य-महाप्रभूपदिष्टा

शिक्षासार्धत्रयश्लोकी

श्रीद्वारकेशकृतटीकोपेता

श्रीमद् - वल्लभाचार्य - महाप्रभु - वंशावतंस -
नित्यलीलास्थित - गोस्वामिभौ १००८ -
श्रीगोकुलनाथ - महाराजश्रीतपेतेषां -
स्मृती - तदात्मजैः - गोस्वामि-
श्री १००८ श्रीरसिकवल्लभैः-
प्रकाशितम्

प्रकाराक :

गोस्वामिथ्री १००० श्रीरसिकवल्लभ महाराज
२१, चन्द्रविला, नोर्थ-साउथ रोड नं. १२,
जुहुस्कीम, पारले, बम्बई-४०० ००५६, भारत

साधारण संस्करण २००० प्रति
राज संस्करणं १००० प्रति
श्रीवल्लभाब्दा : ५०३

ग्रन्थ-परिचय लेखक : गोस्वामी श्याम मनोहर

मुद्रक :

वी. वरदराजन
एसोसिएटेड एडवर्टाइजर्स एंड प्रिंटर्स
५०५ तारदेव, आर्थर रोड,
बम्बई, ४०० ०३४.



गोस्वामिश्री १००८ श्रीगोकुलनाथजी महाराज

॥ श्रीकृष्णाय नमः ॥

॥ श्रीमदाचार्यचरणकमलेभ्यो नमः ॥

ग्रन्थ-परिचय

एक किंवदन्तीके अनुसार मधुराष्टकम् स्तोत्रका प्रणयन श्रीमहा-
प्रभुने गोकुलमें ब्रह्मसम्बन्ध-दानकी आज्ञाके हेतु श्रीगोवर्धनधरके
प्रकट होनेके समय किया था। श्रीमत्प्रभुचरणका किन्तु इस विषयमें
मौन इस किंवदन्तीकी ऐतिहासिकताको सन्दिग्ध बनाता है। इस
स्तोत्रपर श्रीबालकृष्णजीकी व्याख्यामे एक विवरण अवश्य उपलब्ध
होता है कि श्रावण शुक्ल एकादशीकी मध्यरात्रीमे हुए भगवद्दर्शनके
बाद पुनः भगवान्के तिरोहित होनेपर श्रीमहाप्रभुको भगवान्के तीव्र
विप्रयोगकी अनुभूति रहती थी, उस अवस्थामें भगवान्की आन्तर
अनुभूतिकी तन्मयतामें श्रीमहाप्रभुके श्रीमुखसे मधुराष्टकम्का मधुर
गान निःसृत हो गया !

श्रीबालकृष्णजीका तात्पर्य यहां मधुराष्टकम्की रचनाके
ऐतिहासिक घटनाक्रमकी सूचना देना प्रतीत नहीं होता किन्तु इस
मधुर स्तोत्रके प्राकट्यके मधुर कारणका विवेचन ही प्रतीत
होता है।

बृहदारण्यकोपनिषद्में, परमात्मा सभी जीवात्माओंके लिए
मधुरूप है तथा सभी जीवात्मायें परमात्माके लिए मधुरूप हैं, ऐसा
वर्णन मिलता है। तैत्तिरीयोपनिषद्में परमात्माको रसरूप माना
गया है—“रसो वै सः”। वैसे तो ब्रह्मको अपूर्व—अनपर अनन्तर—
अवाह्य एकमेवाद्वितीय कहा जाता है, परन्तु श्रुतियोंमें परमात्माको
जैसे, ‘अरूप’ कहा गया है वैसे ही ‘सर्वरूप’ भी। वही अपूर्व—अनपर
अनन्तर—अवाह्य ब्रह्म सर्वानुभू—सर्वानुभूतिरूप भी है ही। वह
“सर्वकामः सर्वगन्धः सर्वरसः सर्वमिदम्,” (छान्दोग्य) है। अतएव

बृहदारण्यकोपनिषद् कहता है—“स वै नैव रेमे। तस्मादेकाकी न रमते । स द्वितीयमेच्छन्। सहैतावानास। यथा स्त्रीपुमांसौ संपरिष्वक्ता स इम-
मेवात्मानं द्वेषापातयत्ततः पतिश्च पत्नीचामवताम्।”

यह सृष्टि—यह द्वैत—यह एकाका अनेक नाम—रूपोंको धारण करना—यह अपूर्व—अनपर अनन्तर—अवाह्य ब्रह्मका सर्वानुभू बनना उसके अपने निजानन्द—स्वभावकी अभिव्यक्ति है। यह जगत् परमानन्दरूप परमात्माकी स्वानन्दानुभूतिरूप क्रीडा है—लीला है। इस आनन्दात्मिका क्रीडाकी माया—अविद्या जैसे अशुभ कारणोंमें व्याख्या करना ब्रह्मके आनन्दात्मक रमणकी अस्वीकृति है।

“आनन्दो ब्रह्मेति व्यजानात्,” “स वै नैव रेमे” और “स इम-
मेवात्मानं द्वेषापातयत्” वाक्योंके आग्रहरहित विवेचनसे यह स्पष्ट हो जाता है कि आनन्दरूप परमात्मा भी एकाकी रमण नहीं कर पाता परन्तु वह एक यदि अपने आपको अनेक रूपोंमें विभक्त न कर पाता तो यह सृष्टिक्रीडा कैसे प्रकट हो पाती? स्वयम् अपने आनन्दकी गहन अनुभूतिके लिए, ‘एकमेवाद्वितीयं’ ब्रह्म, ‘सहैतावानास’ बन जाता है। यही ब्रह्मको रसरूप सिद्ध करता है।

ब्रह्म रसरूप है क्योंकि वही रमणकी इच्छासे सर्वानुभूतिरूप बना है। रस आनन्दरूप होता है अतः रसात्मक ब्रह्म आनन्दरूप है। उपनिषद् कहता है इस आनन्दरूप परमात्मासे ही सब कुछ उत्पन्न हुआ है, आनन्दरूप परमात्मामे ही सब कुछ स्थित है और परमात्मामें ही सब कुछ लीन होनेवाला है—“आनन्दाद्वयेव खल्विमानि भूतानि जायन्ते आनन्देन जातानि जीवन्ति आनन्द प्रयन्त्यभिसविशन्ति तद् विजिज्ञासस्व तद् ब्रह्म।” यह समग्र जगत् परमानन्द परमात्माकी परमानन्दात्मिका क्रीडा है।

अतएव इस आनन्दात्मिका क्रीडामे प्रकट होनेवाली सभी जीवा-
त्माओंके लिए परमात्मा मधु है तथा परमात्माके लिए सभी जीवात्मायें

मधु है— “अयमात्मा सर्वेषा भूताना मधु अस्यात्मन सर्वाणि भूतानि मधु ।” श्रीमहाप्रभु अतएव कहते हैं—“मधुराधिपतेरखिल मधुरम् ।”

जीवनकी सारी मधुरता परमात्मासे जुड जानेमें है। वही सारी मधुरताओका स्रोत है। उस मधुराधिपतिकी हर वात मधुर है—उससे सम्बन्धित सब कुछ मधुर है। उसके अलावा—उसकी मधुर क्रीडाके अलावा यह जगत् और कुछ भी नहीं है। मधुराष्टक स्तोत्र मधुराधिपति परमात्माकी मधुरताका गान है।

परमात्माके मधुरतम रूपकी अनुभूति श्रीकृष्ण द्वारा व्रजमें प्रकट किये गये स्वरूप गुण लीला तथा नामों के साथ अति घनिष्ठतासे जुडी हुई है, पुष्टिभक्तोंके लिए। स्नेहपाशसे बंध कर श्रीकृष्ण जिनके हृदयमें निरुद्ध हो जाते हैं, उन्ही जीवोंमें श्रीकृष्णके मधुर रूपको देखनेकी, मधुर गुणोंके गानकी, मधुर लीलाके अनुभवकी तथा मधुर नामोंके उच्चारणकी उत्कण्ठा जगती है।

यह उत्कण्ठा जब विरहकी पीडाका रूप ले लेती है तब हृदयम स्थित प्रेम ही प्रियतमका रूप एवम् प्रियतमकी लीलाओकी अनुभूतिका भी रूप धारण कर लेता है। भगवान्के विप्रयोगमें भी उनके स्वरूप एवम् लीलाओ की आन्तरिक अनुभूति आन्तर-सयोग कहलाती है। श्रीमहाप्रभु इसे ‘परमफल’ कहते हैं—“आन्तर तु पर फलम् ।” क्योंकि यह आन्तर अनुभूति गाढ तन्मयताके क्षणोम अन्त स्थित प्रभु के रूपको एवम् अन्तरमें चलती भगवद्लीलाओकी भी बाहर प्रकट कर देती है। भगवान् और उनकी मधुर लीलाओ का बाहर प्रकट ही जाना भक्तके मनोरथकी सर्वात्मना पूर्ति है। अतएव श्रीमत्प्रभुचरण भ्रमरगीतकी टिप्पणीमें कहते हैं—‘एतासा तु बहि प्राकट्यमेवाभीष्ट तदेव ईश्वरवाद अन्यदा तु शून्यवाद एव ।’

मधुराष्टक स्तोत्र भक्तके अन्त करणमें छिपे हुए भगवान्के मधुर रूप गुण एवम् लीलाओ को प्रकट करनेका मधुरतम साधन है

आवश्यकता है केवल तीव्रतापके साथ इसके गानकी ! श्रीकृष्णकी मधुर अनुभूतिके लिए जिनमें हृदयमें तीव्र ताप हो ऐसे ही रसिक भक्त इस मधुर स्तोत्रके पाठ करनेके सच्चे अधिकारी हैं। अन्य नहीं।

प्राथम्ये रसिकाः स्वैरं पश्यन्तिवदमहर्निशम् ।

एतद्रसानभिज्ञस्तु माद्राक्षीदपि घंणवः ॥

(श्रीमत्प्रभुचरण)

प्रस्तुत संस्करण वि. सं. १९७५ में प्रकाशित संस्करणका ऑफसेट प्रोसेस द्वारा पुनर्मुद्रित रूप है। उस संस्करणके प्रकाशक तथा सम्पादक थे श्रीमूलचन्द तुलसीदास तेलीवाला। इस पुनः प्रकाशनके अवसर पर हम उनका कृतज्ञतापूर्वक स्मरण करते हैं।

इस ग्रन्थके परिशिष्टके रूपमे वि. सं. १९७८ में प्रकाशित शिक्षा-सार्धत्रयश्लोकीपर श्रीद्वारकेशजीकी व्याख्याका योजन नूतनतया हमने किया है। इस संस्करणका प्रकाशन श्रीजीवनाचार्य-गुप्टि-सिद्धान्त कार्यालयसे हुआ था तथा सम्पादक थे श्रीचौमनलाल ह. शास्त्री एवम् श्रीहरिकृष्ण शास्त्री। इन सभी महानुभावोका हम कृतज्ञतापूर्वक स्मरण करते हैं।

प्रास्ताविकम् ।



अयं फलात्मको ग्रन्थः कस्यचिद्वैष्णवस्य द्रव्यसाहाय्येन प्रकटीकृतः । स च द्रव्ये विना महानुभावेभ्यो वैष्णवेभ्यो वितरिष्यते । अत्र पञ्चटीकानां संग्रहः कृतः । श्रीमत्प्रमु-
चरणानां विष्टुतिरनेकपुस्तकतः संशोध्य मुद्रिता । तथैव श्रीमद्बालकृष्णानां, श्रीरघुनाथानां,
श्रीपनश्यामानां च टीका अनेकपुस्तकसाहाय्येन संशोध्य मुद्रिताः । श्रीबह्मकृतटीकाया
एकमेव पुस्तकं गोस्वामिनीश्रीकृष्णप्रियात् उपलब्धम् । तदपि नूतनमशुद्धं च । ययामति
संशोष्यात्र मुद्रिता । श्रीहरिरायकृता मधुराष्टकटीका मत्समीपे वर्तते, -परन्तु तस्या
अल्पन्वाशुद्धत्वात् मयात्र मुद्रिता । तेषां मधुराष्टकतात्पर्यमत्र निवेशितम् ।

पुस्तकसंग्रहे गोस्वामिनीश्रीकृष्णप्रियाणां, पण्डितगङ्गुलासंख्यायाः, 'वनसुखराम
मनःसुखराम त्रिपाठी' इत्यस्य; पुस्तकशोधने षसन्तरामशास्त्रिणः, पुस्तकद्विषने 'धैर्यञ्जाल
सांकलीया' इत्यस्य च महत्सुपकृतिः, चन्दुलाल चुनीलाल शाह्नेत्यस्य च । अस्य ग्रन्थस्य
व्ययकर्तृशोपकृतिस्तु सर्वथाऽविस्मरणीया । तद्विच्छेदैश्च तन्नाम प्रकटीकर्तुं नाहं शक्नोमि ।

‘प्रायंये रसिकाः स्वैरं पश्यन्त्विदमहर्निशम् ,

एतद्रसानभिद्यस्तु मा द्राक्षीदपि वैष्णवः ॥’

इति श्रीमत्प्रमुचरणानामाह्ला वाचकैरवश्यमेतद्ग्रन्थवाचनात्प्रागनुसन्धेयेति निवेद्यामीति ।

मुम्बई,
इस-न्त-प-च-मी.
१९०५.

मूलचन्द्र लेलीवाला.

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

मधुराष्टकम् ।



अघरं मधुरं वदनं मधुरं नयनं मधुरं हसितं मधुरम् ।
हृदयं मधुरं गमनं मधुरं मधुराधिपतेरखिलं मधुरम् ॥ १ ॥
वचनं मधुरं चरितं मधुरं वसनं मधुरं वलितं मधुरम् ।
चलितं मधुरं भ्रमितं मधुरं मधुराधिपतेरखिलं मधुरम् ॥ २ ॥
वेणुर्मधुरो रेणुर्मधुरः पाणिर्मधुरः पादौ मधुरौ ।
वृत्तं मधुरं सख्यं मधुरं मधुराधिपतेरखिलं मधुरम् ॥ ३ ॥
गीतं मधुरं पीतं मधुरं भुक्तं मधुरं सुप्तं मधुरम् ।
रूपं मधुरं तिलकं मधुरं मधुराधिपतेरखिलं मधुरम् ॥ ४ ॥
करणं मधुरं तरणं मधुरं हरणं मधुरं रमणं मधुरम् ।
वमितं मधुरं शमितं मधुरं मधुराधिपतेरखिलं मधुरम् ॥ ५ ॥
गुञ्जा मधुरा माला मधुरा यमुना मधुरा वीची मधुरा ।
सलिलं मधुरं कमलं मधुरं मधुराधिपतेरखिलं मधुरम् ॥ ६ ॥
गोपी मधुरा लीला मधुरा युक्तं मधुरं मुक्तं मधुरम् ।
दृष्टं मधुरं शिष्टं मधुरं मधुराधिपतेरखिलं मधुरम् ॥ ७ ॥
गोपा मधुरा गावो मधुरा यष्टिर्मधुरा सृष्टिर्मधुरा ।
दलितं मधुरं कलितं मधुरं मधुराधिपतेरखिलं मधुरम् ॥ ८ ॥
इति श्रीमद्भक्तभाचार्यचरणप्रकटितं मधुराष्टकं सम्पूर्णम् ।

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

मधुराष्टकम् ।

श्रीमद्विठ्ठलेश्वरविरचितविद्युतिसमेतम् ।

नमामि श्रीमदाचार्यान् निगूढहृदयान् प्रभून् ।

भक्तेच्छापूरकान् सर्वाज्ञातलीलातिमोहानान् ॥ १ ॥

अधरं मधुरं चदनं मधुरं नयनं मधुरं हसितं मधुरम् ।

हृदयं मधुरं गमनं मधुरं मधुराधिपतेरखिलं मधुरम् ॥ १ ॥

श्रीमत्प्रभुचरणाः प्रियव्रजस्थितित्वेन दैवोद्धारप्रयत्नात्मत्वेन च स्वान्तर्निगूढान्
अलौकिकानुभावान् स्वसर्वस्वान् स्वीयानामनुग्रहार्थं प्रकटीकृतवन्तः अधरमित्यादिना
मधुराधिपतेरिति । मधुरा श्रीगद्राधा अधरमुधा च तस्या अधिपतेरिति भावः । एतदर्थ-
मेव प्राकट्यात् । एतादृशमाधुर्यं नान्यत्र । लीलासहितसैव सर्वस्वत्वात् । रसावेशजनितमर्या-
दारहितयोः कचिलताकुञ्जे गुञ्जन्मधुघृते सुवर्णयूथिकादिकुमुमुरचितकेलिशयने प्रियसख्या-
नीतविनिधताम्बुलाङ्गरागपुष्पहारयावकाञ्चनपात्रसिन्दूरकञ्चुक्यादिसहितमणिमुक्ताहारादि-
सम्पन्नान्तरे मधुरकलमुरलिकानादानुगमञ्जीरस्वने उत्तान्तरे(ण) सखीनिरीक्षिते परस्पर-

श्रीघनश्यामविरचितमधुराष्टकविद्युतिटिप्पणी ।

मधुराधिपतेरित्यस्य विद्युती श्रीमद्राधाघरसुधेति । 'राधाघरमुधापातु किमन्यन्मधुराधि-
तम् । यन्निवेश्य तदन्वयेतन्नामसम्बन्धतो भवे'दित्यत्र निरूपित मुधामाधुर्यमित्यर्थः । एतदर्थमित्यर्थः ।
एतदर्थमिति । मुधामहृणार्थमेव प्राकट्यात् । तत्रापि लोभगतत्वेन तद्ग्रहणेन तदेकपरता भवति ।
तत्रापि मुधा यथा देवभावोद्बोधिका तथा इय एतद्रसभावोद्बोधिका । तत्रापि राधा सिद्धिरूपा, तद्गत
त्वेन ग्रहणे सर्वसिद्धिसम्पादिकेत्यर्थः । एतादृशात् नान्यत्र । लीलेति । अनायासेन हर्षात् क्रियमाणा
चेष्टा लीलोच्यते । लीलासहितो भगवान्, श्रीमदाचार्याणां सर्वस्वत्वादिति निरूपितम् । रसावेशेति ।
'ततश्च कृष्णोपरने जलम्यले'त्यत्र निरूपित मर्यादाराहित्यमित्यर्थः । कीदृशे वने? गुञ्जन्मधुघृते ।
निरन्तरं लीलास्थानत्वात् । तत्र भगवत्सम्बन्धिविधिसुगन्धमालापुष्पतल्पध्रमाम्भ सद्गान्तत्वेन मोद-
लम्पटा मधुपा लीलोद्बोधकाले शङ्करं भुवति । तेन शब्देन कुम्भशान सम्भवति । अत्र बुद्धेऽस्तीति
प्रियसखीवत् बुद्धप्रदेशशपका इत्यर्थः । विधिधेति । एतादृशाना पदार्थानामानयन रतान्ते पुन
शङ्कारार्थम् । अथवा विपरीते भगवति योचनायं पूर्वमानीतमिति लक्ष्यते । मधुरकलेति । भगवान्

लावण्यविभवयोः स्मारंस्मारं माधुर्यमनुवर्णयन्ति । तत्रोपि प्रियायाः त्रपार्धनतेक्षणकटाक्ष-
 निरीक्षिते रदनच्छददानसुषमामधुरे गण्डद्वये गाढचुम्बनादिना ताम्बूलैदिविचित्रिते
 प्रियानासापुटगतमुक्ताफलपीडनेन अरुणतराङ्गिते अनतिसूक्ष्ममुक्ताफलावलीशोभितकर्णा-
 लङ्कारसङ्गतहरिन्मणिमुक्तारुणमणिशृङ्खलितालकावलीराजिते अगुरुसारकस्तूरिकाकाश्मीर-
 मणिरचितविन्दुभाले कुपितयेव रचितभ्रूभङ्गे विमर्दव्यस्तरचने अन्योन्यगण्डद्वयसङ्गे
 रतिश्रमशीकरार्द्रप्रियगण्डस्थितिलकरचनाप्रतिकृतिशोभिते मुक्तालङ्कारमूपितसुनासापुटे चदने ।
 किञ्च, प्रियस्य विजितविम्बाधरे कनकसूत्रसूत्रितवृहत्सुभगामलमुक्ताफलसंशोभितश्वासोद-
 रोन्नतिनतिमन्नासापुटे त्रिभुवनविजयव्यग्रनयनपुटे कुटिलभ्रुवि दरहासप्रियस्त्रैविगलितामल-
 सौरमलुन्धमधुलिहि मलिकादियुतमेचककेशपाशे किञ्चिदुच्चचिबुके हीरकादिमणि-
 सुतालकावलीविराजिते प्रतिक्षणप्रवृद्धप्रेमप्रोद्यत्सीत्कारे मकरकुण्डलमण्डितगण्डमण्डले
 कदाचित् चकितनयने वदने । पुनः प्रियाया हृदये गुञ्जामणिहारवति श्यामकञ्चुकी-
 पिहिते मृगमदपत्राङ्कितकुङ्कुमरचने लावण्यसरसि सश्लिष्टौचकुचे रतिश्रमशीकरप्रोच्छ-
 नार्द्रविचित्रवसनाञ्चलगोपिते कनकयूथिकाकुसुममाल्यशोभिते अतिगौरौ विविधमहामणि-
 जटितकनकमुद्रिकालङ्कितप्रियाहुलिसन्दर्शितविपाटितकञ्चुक्यवकाशे । किञ्च, कण्ठामरण-
 मूपिते तदनुमुक्ताफलैर्यष्टिपरम्पराविराजिते पीनोन्नते प्रियालिङ्गनविमर्दितस्रजि हाटक-
 मणिजटितमुरलिकाशोभितदक्षिणकरे क्षणे क्षणे समाश्लिष्टप्राणप्रिये शिथिलोत्तरीये
 प्रियहृदये । किञ्च, अवसरविशेषे तादृशसखीविज्ञापिते लतागेहान्तरे विकचविविधरुचिर-

मध्यसुरलीनाद करोति येन स्वाभिन्यागमने चरणमञ्जीरसनो सुरलीनादोपि अनुगतो भवति, तेन
 वसापि शान न सम्भवति । एतदर्थमुक्त लतान्तरेति । महारसे सन्निधौ स्वात्तुमशक्तत्वात् । रति-
 समये स्वस्वामिन्या जयमवलोकनार्थं स्वस्य सन्तोषार्थं लतान्तरे स्वित्वा अवलोकयन्तीत्यर्थः । अपेति ।
 पूर्णश्रया नाञ्जन्तोत्यति । त्रपागमस्तु पूर्णं रसे भवति । अत्र निरीक्षणे त्रैपार्द्रत्वेन प्रेमाहर्षसम्म-
 निरीक्षणेन अनङ्गोत्यति करोतीत्यर्थः । नितरामीक्षणकथनेन रदनच्छददानसुषमां प्रियस्य दर्शयतीत्य-
 निश्रयेणोक्तम् विमर्देति । विविधबन्धलीलया व्यस्रा धीअङ्गरचना यस्याः । एतेन महाशौतेतं घोषितम् ।
 अत एवामे अन्योन्यगण्डद्वयसङ्ग इत्यत्र सुरतान्तावस्था निरूपिता । मुक्तालङ्कारेति । मुक्तानामलं
 पूर्णत्वं जातं मुक्ताफलत्वेन महारासमयत्वादित्यर्थः । प्रियस्येति । विम्बफलस्य विशेषेण जितत्वेन
 अधरमागमसायेन जितविम्बरत्नम् । परमत्र सुधाधिक्येन विजितमित्यर्थः । कदाचिदिदि । कदा-
 चिदनागमनदग्गायां निद्रिरूपावार् स्थाने कृते पश्यादीनां चकितनयने मयत, यथा 'पतति पतये
 विचित्रितये शङ्कितमयदुषयान'मिति तदर्थम् । गुञ्जामणीति । महारसे प्रसथेन प्राणप्रियेण सहदित्वा
 गुञ्जामण्य दत्ता तां परिधाय स्थितानित्यर्थः । अथसरेति । लीलानन्तरमुपयय पुन घञ्जारा

१ विमर्दशोभिति पाठः । २ तत्रेति पाठः । ३ ताम्बूलदिनेति पाठः । ४ श्वासदरेति पाठः ।
 ५ प्रियस्येति नास्ति । ६ उज्ज्वलेति पाठः । ७ पतेति नास्ति ।

१ त्रैपार्द्रेति पाठो मूले इति गम्यम् । २ गुञ्जामि च पाठः । ३ स्थाने इति वा पाठः ।

प्रसूनप्रोद्गतगन्धलोलुपमधुपे धीरपवने पिकादिसमाकुले रचिततल्पे रन्तुकामयोः पूर्वोक्त-
विषयोः मार्गस्थविचित्रपुष्पश्लिषल्यादिषु निर्दितापाङ्गयोः मध्येमार्गं कृतविषयचुम्बना-
श्लेषादिरसयोः रचितपुष्पगुञ्जोत्क्षेपणयोः गजेन्द्रलीलयोः असासक्तवाहोः उपात्तलीलाकम-
लयोः चर्वितताम्बूलयोः कृतकलगीतयोः वेननियारितमृदुलतयोः वागगोचरसुपमामधुरयोः
गमने यो माधुर्यानुभवो जातः तमेव ध्यायंभ्यायमनुवर्णयन्ति गमनं मधुरमित्यनेन । निर-
वधित्वेनैवविधैकैकस्य रसाकरत्वेन तन्निर्मात्वेन च वर्णनाशक्तिं प्रतिपादयन्ति अखिल-
मित्यनेन । किञ्च । अखिलं मधुरमित्यनेन कदाचित् विपरीतशृङ्गारेषु पूर्णरसानुभव-
स्तादृश एवेति सूचितम् ॥ १ ॥

तादृशानेव समयविशेषोत्पन्नान् स्वप्राणरूपानाहुर्द्वितीयेन वचनमित्यादिना ।

वचनं मधुरं चरितं मधुरं यसनं मधुरं वलितं मधुरम् ।

चलितं मधुरं भ्रमितं मधुरं मधुराधिपतेरखिलं मधुरम् ॥ २ ॥

श्रीमत्प्रप्राणप्रियाया मिथ्याकुपिताया जितषिकध्वनिकूजितायाः कुटिलमूर्वहयाः सुशो-
णतराधरायाः अनङ्गातिभरदसस्त्रेद्वाद्रापाङ्गनिरीक्षितप्रियाननायाः प्रियकृत्तरभसवलितसद्दु-
कूलनियघ्णनायाः प्रियाचरितोरोजालभनायाः छलकृतपाणिपिहितसर्वाङ्गचुम्बनामोदपुलकित-
प्रतीकायाः कपोलाञ्चलव्यवहितवचनरचनायाः सस्मितायाः अहुष्ठाभरणप्रतिनिमित्तश्रीम-
त्प्राणप्रियमुखकमलादिसन्निविभ्रमेण रसावेशे पूर्वं मयैव चुम्बनं कर्तव्यमिति कृताभरणचुम्ब-
नायाः निपरीते वचनादौ रसभ्रमितायाः केलिशयने मुग्धभावाच्चञ्चलितायाः वचनादिक
मधुराधिपतिसम्बन्धि सर्वं मधुरमिति भाव । अखिलेत्यस्यार्थं पूर्ववद् भाननीयः ॥ २ ॥

वेणुर्मधुरो रेणुर्मधुरः पाणिर्मधुरः पादौ मधुरौ ।

नृत्यं मधुरं सख्यं मधुरं मधुराधिपतेरखिलं मधुरम् ॥ ३ ॥

अतःपर कदाचित् प्रसुर्विविधकुसुमितफलितलताद्रुमनिकुचपुञ्जसमृद्धगोवर्धनाद्रि-
शिखरस्थितो गोचारणपरायणोऽस्ति । गोरसविक्रयादिव्याजेन प्रियार्थं विनिधवस्तूनि गृहीत्वा
प्रियसत्तिकथितं वेणुरव शृणु किमाकुला गच्छसीत्याकर्ण्य सहचराज्ञातस्वागमनसूचक

दिक विधाय हस्ते मुरलिका दत्त्वा आदर्शादिषु परस्परप्रतिबिम्बदर्शनेन अत्यार्तिभर दृष्ट्वा तादृशात्यन्त
रद्गसखीनिर्विज्ञापितम् । अन्यत् बुद्धेयु गन्तव्यम् । तत्र च लीला कर्तव्येति विज्ञापितमित्यर्थः ।
गोचारण इति । वयम्याना बुद्धिस्तु गवामवलोकनार्थं प्रसु गिरिशिखरे स्थित । प्रसुस्तु स्वप्राण
प्रियाणां दृष्ट्वा सौन्दर्यगणिविलासातिभरविचित्रवस्त्राभरणचरितावलोकनापवलेकनार्थं गिरिशिखरे
स्थित इत्यर्थः । तदेक इति । भगवत्येव मनो यासाम् । पुत्र मिलिष्यति? कथं मिलिष्यति? कुञ्जे वा
गोपसमाजे वा गोपने वा गोवर्धने वा पुत्र मिलिष्यतीति । तदेकमानसाभि । किमाकुलेति ।

कालिन्दीतटप्रदेश स्थितरसनिकुञ्जसूचक रसात्मक वेणुरव श्रुत्वा तत्र गताभिः प्रियाश्लिष्टाभिः
श्रमजलाद्रकुचकुङ्कुमाङ्कितस्त्रोत्तरीयविहितालकस्यगोरेणुप्रोच्छनाभिलाषाभिः वेणौ रेणौ च
प्रियपाणिस्पर्शपुलकितप्रतीकाभिः पूर्वचिंतविविधकुसुमविनिर्मितशयनोपविष्टस्य चरणसंवाहन-
परायणाभिः मतेभगतिभिस्तदेकमानसाभिर्निर्गत तदा दूराद् दृष्ट्वा प्रतीक्षन् शिखरादवरुद्ध
रसात्मक नृत्यं कुर्वन् खानुरागभर दर्शयन् समागतस्य आनन्दाग्निनिमग्नाभिवेण्वादिपु
समनुसरस ध्यायध्याय अनुवर्णित वेणुरित्यादिना । मधुराधिपतेरित्यादि पूर्ववत् ॥ ३ ॥

गीतं मधुरं पीतं मधुरं भुक्तं मधुरं सुप्तं मधुरम् ।

रूपं मधुरं तिलकं मधुरं मधुराधिपतेरखिलं मधुरम् ॥ ४ ॥

तादृशरसनिकुञ्जखल एव कदाचित् प्रियेण सम रसपरवशाभिर्गीतम् । किञ्च, पर-
स्पर रसावेशेन यदधरसुधारस पीतं, प्रियानीतविविधशृतदुग्धमोदकादि स्वाभिलाषसूचक
भुक्तं तादृशस्वाभिलाषसूचकशृतदुग्धमोदकाद्यङ्गीकृत्यानन्तर कुसुमशयने तत्तदभिलाष
शयनं विधाय पूरितवान् । रसावेशजनितमर्यादासहितेन क्रीडने स्वामिन्यादिकृतरूपमङ्गी-
कृतवान् । तद्रीत्याऽभिलाषपूरणानन्तर व्यस्तशृङ्गारे तिलकादिरचनां श्रमार्द्रतया उभय-
त्राङ्गितां यदनारविन्दयोरनुभूतां प्रदर्शितवान् । तमानन्दविशेष स्मारस्मारमनुवर्णयन्ति
गीतमित्यादिना । मधुराधिपतेरित्यादि पूर्ववत् ॥ ४ ॥

करणं मधुरं तरणं मधुरं हरणं मधुरं रमणं मधुरम् ।

वमितं मधुरं शमितं मधुरं मधुराधिपतेरखिलं मधुरम् ॥ ५ ॥

अत पर सदा मनसि भाषितेऽह्नि निहारेच्छया निर्गतानां समुद्भवितमालतीकुरवकादि-
कुसुमपरिमलोन्मदभ्रमरयूयाकुलकेशपाशानां स्मितपिकाशविभ्रमगललावण्यानानां हीरका-

देहातुसन्धानरहिता मार्गानुसन्धानरहितेत्यर्थः । प्रदेशमिति । वेणुनोदेन सूचितकालिन्दीतटप्रदेश
मित्यर्थः । वेणुरवमिति । वेणुषु विविध स्वर करोति । सङ्केतरूप निकटनिबुद्धसूचक मन्दस्वरम् ।
किञ्चिद्गूढनिबुद्धसूचक मध्यस्वरं । दूरनिबुद्धसूचक तारस्वरं । अन्यथा वेणुनादे गानं कृत्वा सङ्केतं यदि
सूचयति तदा वयम्प्राचीनां ज्ञानं भवति । तस्मात्तादमेदेन रसात्मक सूचयति यथा कोऽपि न जाना
तीत्यर्थः । रसात्मकमिति । यथा मयूरो मयूरी दृष्ट्वा रसाभिधो भूत्वा मर्माङ्गतरस एकत्रकरणार्थं
हासा यथेभितरसदानार्थं नृत्यति, तथा नृत्यं प्रभु करोतीत्यर्थः । स्वाभिलाषेति । मत्स्योऽभिलाष
उरोजादितरसदानन्दस्वरं तरसर्गेन तत्तत्स्पर्श इव मन्यमानं मन् भुक्तवानित्यर्थः । तत्तद्भिलाषमिति ।
पूर्वस्थितमनोरपेविभिषयचरभिशेषजनितरसभिशेषदानपूर्वकं शयनमित्यर्थः । तत्तद्भिलाषमिति ।
स्वामिन्यार्थमिति । मर्यादापदित्तरमने नित्यवयमभूषणादीनां ब्यत्यायो भवति । स पुन इत इत्यर्थः ।
अथवा मर्यादापदित्य तु निपरीतमुरते भवति । तदा स्वामिन्या कृतस्वरमङ्गीकृतवानित्यर्थः ।

इति श्रीगोम्यामिसुतश्रीचन्द्रयामधिरचिन्ता मधुराष्टकटिप्पणी सम्पूर्णा ॥

दिमणिगणरचितमृगमदादितिर्यग्रेऽंशोभितभालविन्दूनां नासापुटाग्रगतोदारलोलमुक्तानां स-
माश्लिष्टोरोजेषु तैरलितहाराणां विचित्रवसनान्तरशोभिताखिलाकल्पानां अलक्तकाऽङ्किताहु-
लिनिराजितनिविधनपुराणां मूर्ध्न्यलोलग्रीव दधिकलशिकां वहन्तीनां व्रजाधिपसुतो
वयस्यै रोधं सम्पाद्य समीपागतश्चक्रितनयनः प्रियाहृतचेताः वैदनेन्दुसुपमामोहितशेष-
गोपवधूजनो वक्रोक्तिकपोलोरोजादिस्पर्शाविर्भावितमनोमयः दूरगगवाघरेक्षणापदेशापमा-
रिताशेषनयस्यवृन्दः उपात्तोत्तमाङ्गस्थितदधिभाजनः करैकगृहीतविविधमणिमयकाञ्चीपट्टप्रसूनः
विविधरुचिरप्रसूनप्रोद्भूतामलपरिमलोन्मत्तमधुपलतागेहानीतप्रियाजनो यद् यत् कृतवान्
नीतवान् प्रेमान्धितरणं सम्पादितवान् रमणं च मर्यादारहित, वमितं हारादीनां,
शमितं क्षुद्रघण्टिकादीनां, तत्पामयिक ध्यायध्याय अनुवर्णयन्ति करणमित्यादिना ।
मधुराधिपतेरित्यादि पूर्ववत् ॥ ५ ॥

गुञ्जा मधुरा माला मधुरा यमुना मधुरा वीची मधुरा ।

सलिलं मधुरं कमलं मधुरं मधुराधिपतेरखिलं मधुरम् ॥ ६ ॥

गोपी मधुरा लीला मधुरा युक्तं मधुरं मुक्तं मधुरम् ।

दृष्टं मधुरं शिष्टं मधुरं मधुराधिपतेरखिलं मधुरम् ॥ ७ ॥

एवं कदाचित् तरणितनयाकूले वकुलाम्रकदम्बादिद्रुमाकुले धीरगन्धवाहे, केलिहिते
रहसि, स्नानादिव्याजेन समागतया श्रीमत्प्रभुप्राणप्रियया मकरकुण्डलमण्डितगण्डमण्डलप्रभो-
द्योतिताखिलमुग्रनः कमलदललोचन. अधरार्पितवेषु गुञ्जामणिमुक्ताहारादिराजितोर.स्थल.
अवलोकितप्रिय. निखिलमनोरथरूपागत. आश्लेषादिलीलां कृतवान् । यमुनायां सलिलकम-
लादीनां च क्रीडां कृतवान् । ततो निर्गमने सति निकुञ्जे पुष्पावलीरचितशयनकेलिजनितश्र-
माम्म.सक्रान्ताननकमलया प्रियदत्तकमलकृतलीलया प्रियया, वैनार्य मार्गाः वहव. स्फुटिता
इति प्रियेण सह यावत्पर्यन्तं मार्गविभेदो भवति तावत्पर्यन्तं गेहार्थं प्रचलितया प्रियार्पित-
स्त्रोर.स्थहारया सङ्गतस्य मन्धरगते क्षण क्षण कृताश्लेषस्य घूर्णयमाननयनस्य सुपमावलो-
कनैकपरायणस्य कदाचिद् पश्चात् कदाचिद् बाहुवन्धेन कदाचिदग्रतो गहने लतापिहितोदरे
यथामार्गसौकर्यं भवति । एव मार्गसन्धिस्थितयो. परस्परदृष्टे यामीत्याज्ञा गृहीत्वा गतयोः
कृतान्योन्यगुञ्जामालेत्यादिहारविनिमययो कृतो यो माधुर्यानुभवो जात तमेव स्मारस्मार-
मनुवर्णयन्ति गुञ्जैत्यादिना शिष्टं मधुरमित्यन्तेन । मधुरापतेरित्यादि पूर्ववत् ॥ ६-७ ॥

गोपा मधुरा गावो मधुरा यष्टिर्मधुरा सृष्टिर्मधुरा ।

दलितं मधुरं फलितं मधुरं मधुराधिपतेरखिलं मधुरम् ॥ ८ ॥

तदनन्तरं भगवान् गोपसमाजं सम्प्राप्तः, एतासां गेहागमनानन्तरं सायं त्रियागमनं प्रतीक्षन्त्यो गोष्ठादिषु स्थिताः । भगवानपि गोपसमाजस्थः तैर्गीतकीर्तिर्वेषुवादनपरायणो गोरजश्छुरितकुन्तलो व्रजस्थानां गवां च दिनतापं मोचयन् गोष्ठप्रवेशं करोति । ततो गोदोहने सर्वरसग्रहणार्थं उद्यतस्तदा दर्शनार्थं गतानां विचित्रवसनवतीनां विचित्रसूक्ष्म-यष्टिग्रहणेन वर्णादिभेदेन गवाह्वानेन स्वसमीपागमनज्ञापकेन समागतानां सर्वागोचरकटाक्ष-स्पर्शादिसङ्केतादिकृतामोदो निखिलरसपूर्णो दृष्टः, तस्मिन् सृष्टौ योऽनुभवो जातस्तमेवानु-वर्णयन्ति गोपेत्यादि सृष्टिरित्यन्तेन । अतःपरं वक्तुमशक्यत्वं तन्निमग्नत्वेन प्रतिपादयन्ति दलितमिति । नन्दगेहालवालौदितस्य श्रीमद्रोपीजनरागसेकसंबृद्धकल्पवृक्षस्य दलितफलि-तादिकं सर्वं मधुरिमासीमा इति ॥ ८ ॥

॥ इति श्रीबिठ्ठलेश्वरविरचिता मधुराष्टकविवृतिः सम्पूर्णा ॥



श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

मधुराष्टकम् ।

श्रीमद्वालकृष्णविरचितविवरणसमेतम् ।

प्रतिक्षणनवोत्सस्तरशतातिलावण्यरुग्-

व्रजेशर्फलमाधुरीरससुधान्धिलीलोर्मिभिः ॥

सदा मधुरमूर्तयो विविधभावमुग्धेक्षणाः ।

स्फुरन्तु हृदि मे श्रिया ललितवल्गवस्वामिनः ॥ १ ॥ •

शरणागतकरुणाभरकरणानिशतत्परान् निजाचार्यान् ।

प्रजवल्लवजनवल्लभवल्लभनाम्नः प्रमून् नौमि ॥ २ ॥

अथ 'श्रावणस्यामले पक्ष' इति श्लोके श्रीभगवद्दर्शनस्योक्तत्वात् तस्मिन् समये साक्षाद् भगवान् कोटिकन्दर्पाधिकलावण्यगुणलीलाविशिष्टोद्भरसाल्मकस्वरूपेण प्रकटीभूय श्रीमदाचार्याणां नेहप्राणेन्द्रियान्तःकरणधर्मादि सर्व साक्षादलौकिकरसाल्मकवचनामृतपोषणेन स्वविषयीकृत्य क्रुहिःसाक्षात्स्वरूपाणुभवं कारितवान्, पश्चात् संपूर्णरसदानार्थं तितोभूय अन्तर्देहप्राणेन्द्रियादिरूपः सन्नन्तरेव च निखिललीलारसाणुभवं कारितवान्, अत एव 'सूर्जद्रासादिलीलामृतजलधिभरामान्तसर्व' इत्युक्तं श्रीमत्प्रसुरणैः । सर्वोत्तमेपि 'तत्कथा-क्षिप्तचित्तस्त्रद्विस्मृतान्यो व्रजप्रिय' इत्यायुक्तम् । तदा पुनर्विप्रयोगदशानुभवे तद् विना स्थातुमशक्तौ गुणालंबनेनैव कालनिर्वाह इति श्रीमदाचार्यचरणा अहर्निशं उद्दीपनालम्बन-विभावादि रसान्तःपातिसकलसामग्रीसम्पन्नं तत्तत्सामयिकलीलागुणविशिष्टमुद्भरसाल्मकं स्वरूपं ययाणुमूर्तं तत् तथा वर्णयन्ति अचरं मधुरमित्यादिभिः ।

अचरं मधुरं घटनं मधुरं नयनं मधुरं हसितं मधुरम् ।

हृदयं मधुरं गमनं मधुरं मधुराधिपतेरखिलं मधुरम् ॥ १ ॥

अहो रूपं तु किं वर्णनीयं मधुराधिपतेरखिलमेव मधुरं, यावन्तः तत्पदार्थास्ते मधुराः । अथवा रसाः वीरादयः तेषामपि शृङ्गाररसान्तःपातित्वेन मधुरत्वाद् रसत्वं, अन्यथा तत्त्वमेव नास्ति इति रसशास्त्रसिद्धान्तात् । तादृशानां अधिपतिः शृङ्गाररसः, तद्रूपस्य

भगवतो यद्यपि अखिलमेव मधुर, यथा राज्ञ, परिधेयानि आभरणानि सुवर्णमयानि उपकरणानि अपि तथा, तथापि यस्य यादृग् रूपमाधुर्यं यस्यां यस्यां लीलायां समनु-
मूत निप्रयोगे तत्तत्स्मरणे तत्तन्माधुर्यस्य स्वरूपतो विशेषेण वक्तुमशक्यत्वात् तत्तन्नाम-
निरूपणपूर्वकं पृथक्त्वेन तत्तन्मधुरमुच्यते । तत्र प्रथमं रसात्मकवचनामृतप्रवेशेन स्वरू-
पानुभवो जातः, तस्याधरसबन्धित्वात् पूर्वं तदनुभव एव अमूत्, इति वर्णनेऽपि प्रथमं तद-
धरं मधुरमित्युक्तम् । पश्चात् तत्सुधाप्रवेशे सम्पूर्णतद्बदनमाधुर्यलावण्यसानुभवो
जात इति चदनं मधुरमित्युक्तम् । यथा 'बर्हीपीडे'तिशोकोक्तसुधाप्रवेशानन्तरं मधुष्वता
फलमिदमित्युक्तम् । तदनु चदनमाधुर्यानुभवे कोटिकर्न्दपलावण्यरससर्वलिता-
पाद्मरङ्गतरङ्गविलासानुभवस्य सम्पन्नत्वात् नयनं मधुरमित्युक्तम् । तदेवोक्तं 'मनुरक्त-
कटाक्षमोक्ष'मिति, तत्रैव 'मदविघूर्णितलोचन' इत्यादि च । एतेन विचित्रभावललितत्व
लोचनयोरुक्तम् । ततो विगाढरसे हासरसस्याप्यनुभवात् हसितं मधुरमित्युक्तम् ।
नयनमाधुर्यानन्तरं हसितस्य निरूपणात् नयनयोरपि स्मेरत्व सूच्यते । ततो अधरवदन-
माधुर्यानुभवतो भगवतो हार्दमपि रसपरवशत्वेन स्वाधीनत्वात् अतिमधुरं ज्ञातमिति
तयोक्तं हृदयं मधुरमिति । एतेन यथा स्वस्व भगवति परमा प्रीतिः, तथा भगवतोऽपि
स्वस्मिन् अनुभूतेति सूचितम् । किञ्च, हृदयपदेन वक्षोऽपि व्यज्यते । तेन भगवतो हृदय
अपि मधुरतरोलसदभिनवकैशोरवय क्रमेण किञ्चित् उच्छ्वन्नं सुललितविलास प्रकटीकरोति,
इति तादृशमालिङ्गनादौ स्पर्शादौ वीक्षणेऽपि प्रियाणा महारसानुभावकत्वेन परमानन्द-
दायक इति तत्सृज्या तन्माधुर्यमुक्तं हृदयं मधुरमिति । ततो रसान्ते अलसवलित-
भावादिसहितं गमनं रसादौ तु विलासलीलापूर्वकं तद्भवति इति तद्भयानुभवात् गमनं
मधुरमित्युक्तम् । एव पृथक्त्वेन तत्तन्माधुर्यनिरूपणे चित्तं महारसाग्नौ लीनमासीत् ।
क्षणानन्तरं उद्धोषेन पुनः पूर्वरमावेशात् तादृशस्याखिलमेव मधुरमिति अनिर्वचनीयत्वेन
अन्ते सर्वत्र मधुराधिपतेरखिलं मधुरमित्युक्तम् । अत्र स्मरामि इति क्रियाध्याहारः
सर्वत्र कर्तव्यः ॥ १ ॥

वचनं मधुरं चरितं मधुरं वसनं मधुरं चलितं मधुरम् ।

चलितं मधुरं भ्रमितं मधुरं मधुराधिपतेरखिलं मधुरम् ॥ २ ॥

ततः पुनरुक्तान्ते परमहृद्यानि नेपथ्यादिस्वनरूपाणि घन्पादिविशेषज्ञापकानि परि-
हामकारकाणि यानि वचनानि 'रहमि सविदो या हृदिस्मृश' इत्याद्युक्तप्रकारकाणि
भगवतोक्तानि तेषां माधुर्यसानुमूतत्वात् वचनं मधुरमुक्तम् । एतस्यैव माधुर्याग्नौ
भनमो ममत्वात् अन्येषां वक्तुमशक्यत्वेन एकवचनमुक्तम् । वचने पश्चात् तद्वचनोक्त-
घन्पादिलीलायां तन्माधुर्यमनुमूतं भवति इति चरितं मधुरमित्युक्तम् । ततन्नादृश-

तच्चरित्राचरणे उद्बुद्धरसात्मकस्य भगवत आच्छादकशक्तिरूपत्वेन वसनस्य रसोद्दीपकत्वाद् अवलोकने पुनः तन्माधुर्यमनुभूतं भवतीति वसनं मधुरमित्युक्तम् । अत एव 'वर्हापीडे' त्यस्य निरणे यत्र वसनाकृतिरपि न सम्यगवलोकिता तत्र तदाच्छन्न रस कथमुदा-
 ट्येयुरित्युक्तम् । 'रसो हि गुण एव रमत्वमापद्येत' इत्युक्त्या तदाच्छादकमावश्यकम् ।
 आच्छादकत्वेपि आकृतिदर्शनं रसोद्बोधकत्वात् सुतरां मधुरं भवतीति तथोक्तम् । ततो
 रसानुभवे अलसवलितादयो हावभावादयः सात्त्विकादिभावाश्च परममधुरा भवन्तीति तत्
 स्मृत्वा चलितं मधुरमित्युक्तम् । समुदितभावज्ञापनाय वलितपदम् । एते सर्वे रात्रि-
 सम्बन्धिलीलाप्रकारा निरूपिताः । अतः परं दिवामम्बन्धिनीलानां मधुरत्व निरूपयन्ति
 चलितमित्यादिभिः । अयं भावः । प्रातर्यदा गोचारणार्थमुद्यतस्तदा वनलीलालोकनाय
 अन्तरङ्गवयस्यैः सह नर्मपरिहासादिकं कुर्वन् अवलोकनार्थं वहिःस्थितानां प्रियाणां अतिहृदय-
 ङ्गम लानय्य प्रदर्शयश्चलति, तत्सामयिकं स्मृत्वा च चलितं मधुरमिति । अथवा
 वनादागमनमयेपि तथैव चलतीति तथोक्तम् । तदुक्तम् 'वनरजस्वलं दर्शयन्मुहु'रिति ।
 अग्रे पुनर्लोक्ये निपिनभ्रमणं मधुरं न भवतीति श्रमहेतुत्वात् भगवतस्तदभावात्
 तदपि मधुरं निरूप्यते । तथा च वनमम्बन्धिभूम्यादितृणपर्यंतसमस्तपदार्थानां
 रसात्मकचरणारविन्दमकरन्दमन्त्रन्धेन लीलोपयोगिरसात्मकतां सम्पादयितुं वने भ्रमणं
 करोतीति चरणारविन्दस्य रसात्मकत्वात् श्रीनिकेतनत्वाच्च भ्रमणजनितरजःसम्बन्धिवे
 परमशोभातिशयेन मधुरत्वमेव भवति, नतु कदाचिदपि तदन्यथात्वमिति भ्रमणमपि
 मधुरमुक्तम् । एतदेवोक्तम् 'तृणचरानुगं श्रीनिकेतनम्' इत्यस्य विवरणे । अथवा
 तत्सङ्केतादिषु स्थितानां भक्तानां मिलनार्थं तत्र तत्र भ्रमणं करोति भगवान्, तत्तु तत्-
 तस्मिन्मिलनोत्कलिकासमाकुलविविधरसभावात्कमिति परमं मधुरमनुभूतं भवति, सङ्केत-
 स्थप्रियसीनां चरणारविन्दसवाहनादिषु लीलायां चेति तत्स्मृत्वा भ्रमितं मधुरमुक्तम् ।
 एवं श्रमसूचकमपि सर्वं रसात्मकस्य मधुरमिति निरूपयन्ति मधुराधिपतेरखिलं
 मधुरमिति । रसस्तु यत्र यत्र गच्छति तत्र तत्र रमत्वं सम्पाद्य मधुरत्वं सम्पादयतीति
 स्वस्य मधुरत्वे किं वाच्यमिति भावः । किञ्च, यथा रसस्य प्रवहणरूपत्वात् भ्रमणेपि
 मधुरत्वं न गच्छति, तथाप्रापीति अपि सूच्यते ॥ २ ॥

वेणुर्मधुरो रेणुर्मधुरः पाणिर्मधुरः पादौ मधुरौ ।

नृत्यं मधुरं सख्यं मधुरं मधुराधिपतेरखिलं मधुरम् ॥ ३ ॥

अग्रे वेणुर्मधुर इत्युच्यते । तस्यायं भावः । सङ्केतखलज्ञापनार्थं वेणुनादे कृते
 'कल्पदैस्तनुभृत्सु सख्यं' इत्युक्तत्वात् तत्र स्वनामादिश्रवणात् नादद्वारा तन्माधुर्यमपि
 अनुभूतं भवति । तथापि सङ्केते समागतानां प्रियसङ्गमे सम्पद्ये तदानन्दजनितपरमसौ-

भाग्यशोभाभरेण विलसद्बचनानां तासां प्रियाणां प्रियसमीपवर्तिवेषुविलोकने प्रियप्रापकत्वात् तस्मिन् परमस्नेहभरेण स्वरूपतस्तन्मर्यादालोपकं माधुर्यमनुभूतं भवतीति इति वेणुर्मधुर इत्युक्तम् । अधरामृतसम्बन्धेन तस्य तथात्वं स्पष्टमेव । अग्रे रेणुर्मधुर इत्युच्यते । तस्यायं भावः । गोचारणे रेणुसम्बन्धस्य आवश्यकत्वाद् अलकादिषु तस्य छुरितत्वेन यथा अलकानां कामरूपत्वेन माधुर्यं, तथा रजसो रजोगुणत्वाद् अनुरागरूपत्वेन परममाधुर्यं दृश्यते इति रेणुर्मधुर इत्युक्तम् । एतत्सर्वं 'तं गोरजश्छुरितकुन्तले'ति श्लोके निरूपितम् । वदनकमलसम्बन्धे रजसः परागरूपत्वान्माधुर्यं युक्तमेवेत्यपि सूचितम् । अथवा सन्ध्यायां आगमनसमये गोरेणुसद्भाते घनीभूते इतरावलोकनाभावात् प्रियसङ्गमे च सम्पन्ने तन्मुखारविन्दकटाक्षादिरसानुभवात् स रेणुरपि परममधुरो भवति इति तथोक्तम् । एतेन अन्धकारादीनामपि लीलोपयोगित्वेन मधुरत्वमेव इति सूचितम् । एतत् स्वरूपं 'पीत्वा मुकुन्दमुखसारथे'त्यस्मिन् श्लोके 'सम्रीडहासविनयं यदपाङ्गमोक्ष'मित्यस्य विवरणे निरूपितम् । अथवा रेणुरत्र चरणारविन्दसम्बन्धी ज्ञेयः । तेन रसात्मकत्वात् लीलोपयोगिदेहसम्पादनैकस्वभावत्वाच्च लीलासम्बन्धिनीनां प्रियाणां तद्विरचितदेहवत्त्वेन तन्माधुर्यमनुभूतं भवतीति तथोक्तम् । अग्रे पुनर्वनादागमनसमये त्रिभङ्गललितस्वरूपेण वेणुं संवाद्यति तदा वेणुरन्ध्रेषु स्वाङ्गुलिचलने पाणेरपूर्वतरा शोभा प्रकटीभवतीति तत्स्मृत्या पाणिर्मधुर इत्युक्तम् । तथैव पादयोर्वागमनान्ताश्रितातिवक्रदक्षिणजानुक'मित्युक्तप्रकारेण स्थापने अनिर्वचनीयसौन्दर्यं प्रकटीभवतीति तत् स्मृत्या पादौ मधुरौ इत्युक्तम् । तदेवोक्तं 'सौन्दर्यं किमपितरां प्रकटयति प्रेमवलम्ब्य'मिति प्रभुचरणैः स्वरूपवर्णने । अथवा दिवासम्बन्धिचरित्रे वनलीला सर्वा भक्तानां गृह एव अनुभूता भवति, तत्र पुलिन्दीभाग्यानन्दनकरणे भगवत्पदकमलसम्बन्धिकुङ्कुमस्मरणे जाते दयितास्तनरचिततद्रचनाचातुर्यकलातिकमनीयपाणिस्मरणात् तच्छोभामाधुर्यानुभवात् पाणिपादयोर्मधुरत्वं निरूपितमव्यवधानेन । एतच्च 'पूर्णाः पुलिन्ध' इत्यत्र स्फुटीकृतम् । अथवा सन्ध्यायां तत्तत्प्रियावलोकनजनितविचित्रभावोद्भूतरसेन दोहनविधौ नूपुरमुद्रिकादिभूषणमूपितपाणिपादसौन्दर्यमाधुर्यं प्रियाणामनुभूतं भवतीति तथोक्तम् । एतदेवोक्तं 'वेणुस्वनैः कलपदैर्नियोगपाशकृतलक्षणयो' रित्यनेन । अथवा लीलासमये तत्तद्बन्धादिरचनायां कुचकुम्भेषु मकरादिचित्ररचनायां चारुहृदयादिषु स्थापने च तापहारकत्वानन्ददायकत्वशोभातिशयन्मधुरत्वादिरगुणाः स्वैरनुभूता भवन्तीति तत् स्मृत्योक्तं पाणिर्मधुरः पादौ मधुराविति । अत एव 'शिरसि धेहि नः श्रीकरग्रह'मिति 'कृणु कुचेपु नः कृन्धि हृच्छय'मिति ताभिरुक्तं फलप्रकरणे । एवमनन्तप्रकारा भावनीयाः । अग्रे पुनर्नृत्यं मधुरमुच्यते । तस्यायं भावः । अत्र सर्वं प्रजम्भूपणसीमन्तिनीसम्बन्धिनीलोपयोगि निरूप्यते । तेन सायं

वनादागच्छन् वेषुं कूजयन् नृत्यन्मयूरानुकरण कुर्वन् दिवा विरहतापं दयितानामपाकरोति । तद्दृष्ट्वा त्वभिनयात्मकमित्यभिनयकरणे मधुरस्मितपूर्वकभ्रुकुटीभङ्गकटाक्षादिविलासे-पूछसितेष्वतिरमणीयलावण्यरसभावाभृतपोपपुष्टा प्रिया भवन्तीति तत् स्मृत्वा नृत्यं मधुरमित्युक्तम् । तस्मिन्नेव समये पुनः समानशीलत्व विना रसः पुष्टो न भवतीति सख्याङ्गीकारे सख्यरसस्याप्यनुभवात् तस्यापि मधुरत्व निरूपितं सख्यं मधुरमिति । अत एव 'सत्रीडहासविनय यदपांगमोक्ष'मित्यत्र 'पुष्टे रसे हास' इत्युक्तम् । सख्ये सति हाससम्भवादन तन्निरूपणात् सख्येनैव रसपोष इति सख्यस्य मधुरत्व निरूपितमिति भावः । एव दिवासम्बन्धि सर्वं मधुरमेवेति मधुरापत्तेरखिलं मधुरमित्यन्ते निरूपितम् ॥ ३ ॥

एव सख्यसहित नृत्यस्वरूप निरूप्य गीत निरूप्यते ।

गीतं मधुरं पीतं मधुरं भुक्तं मधुरं सुप्तं मधुरम् ।

रूपं मधुरं तिलकं मधुरं मधुराधिपत्तेरखिलं मधुरम् ॥ ४ ॥

मधुरं इदं गीतं नृत्यानन्तर कचिद्देशविशेषे स्थित्वा करोतीति 'रङ्गे यथा नटवरौ क च गायमाना'नित्यत्र निरूपितम् । तस्य गीतस्य भावात्मकत्वात् तन्माधुर्यस्य व्रजसीमन्तिनीहृदयैकवेद्यत्वेन गीतं मधुरमित्युक्तम् । अथवा अत्र क्रमो न विवक्षित । श्रीमदाचार्याणां हृदये त्रिप्रयोगरसाभिर्भावेन सर्वा एव लीला भगवतो विलासा प्रकटा जाता इति यदैव यत्स्फूर्ति तदैव तन्निरूपयन्ति इति तत्सामयिक गीत सर्वमपि मधुरं निरूप्यते । एव सति पूर्वं पाणिपादनृत्यसख्यानि निरूपितानि, तेन रासलीलास्फूर्ती तत्र नृत्यस्य मुख्यत्वादभिनयार्थं पाणिपादयोश्चालनक्रियाया तत्तत्सस्थानजनितशोभातिशयलावण्या दीनां अनिर्वचनीयमाधुर्यानुभवात् तन्माधुर्यं निरूप्य पश्चात् नृत्यस्य माधुर्यं निरूपितम् । ततो रसपोषार्थं सख्यं निरूप्य गीतं निरूपितम् । तेन इदं गीतं 'काचित् सम मुकुन्देने'त्यत्र यदुक्तं तदवगम्यते । तत्र भगवतापि गानं कृतमिति उक्तं 'मुत्यन्नस्य नादस्याभृतमयत्वाये'त्याभासेन । स च मधुर एव कर्तव्य इत्युक्तत्वात् तस्मृत्वा गीतं मधुरमित्युक्तम् । किञ्च, रासलीलानन्तर प्रातर्भगवति अन्तं प्रविष्टे 'वामनाहुकृतवामकपोल' इत्यादियुगमश्लोकोक्तनिरूपितलीलासु सर्वत्र गीतस्यानुस्यूतत्वान्माधुर्यानुभवात् तत्सामयिकमपि उक्तमिति ज्ञेयम् । किञ्च, तत्र पुनः सायं व्रजागमनसमये 'मदविचूर्णितलोचन ईषन्मानदः स्वसुहृदा'मित्युक्तप्रकारकागमनसोक्तत्वात् तत्र मदपदेन पूर्णावबोध उक्तो विवरणे । तस्यार्थस्तु त्रिभिधनायिकाविलासस्मृतिधारजनितानन्दसन्दोहानुभव इति टिप्पण्या विवृत । 'स चेतारस्मिन्मारक' इति मदपदमुक्तं मूलं । एव सति सायं सयोगसमये यथा तादृशमदजनिता भावा स्वरूपे प्रकटा भवन्ति तथा वने प्रियाविरहेण पूर्वानुभूतप्रियारसामृतस्मृतिधारया नामस्वरूपात्मकं गीतमपि विचित्रभावोद्भूतं भवति इति तस्मृत्वा गीतं मधुरमित्युक्तम् । तेनेदं गीतं 'मणिधरः कचिदागणयन् गा' इत्यत्र यदुक्तं तदवगन्तव्यम् ।

भाग्यशोभाभरेण विलसद्बचनानां तासां प्रियाणां प्रियसमीपवर्तिवेषुविलोकने प्रियप्रापकत्वात् तस्मिन् परमल्लेहभरेण स्वरूपतस्तन्मर्यादालोपकं माधुर्यमनुभूतं भवतीति इति **वेषुर्मधुर** इत्युक्तम् । अधरामृतसम्बन्धेन तस्य तथात्वं स्पष्टमेव । अत्रे **रेणुर्मधुर** इत्युच्यते । तस्यायं भावः । गोचारणे रेणुसम्बन्धस्य आवश्यकत्वाद् अलकादिषु तस्य छुरितत्वेन यथा अलकानां कामरूपत्वेन माधुर्यं, तथा रजसो रजोगुणत्वाद् अनुरागरूपत्वेन परममाधुर्यं दृश्यते इति **रेणुर्मधुर** इत्युक्तम् । एतत्सर्वं 'तं गोरजश्छुरितकुन्तले'ति श्लोके निरूपितम् । वदनकमलसम्बन्धे रजसः परागरूपत्वान्माधुर्यं युक्तमेवेत्यपि सूचितम् । अथवा सन्ध्यायां आगमनसमये गोरेशुसङ्घाते घनीभूते इतरावलोकनाभावात् प्रियसङ्गमे च सम्पन्ने तन्मुखारविन्दकटाक्षादिरसानुभवात् स रेणुरपि परममधुरो भवति इति तथोक्तम् । एतेन अन्धकारादीनामपि लीलोपयोगित्वेन मधुरत्वमेव इति सूचितम् । एतत् स्वरूपं 'पीत्वा मुकुन्दमुखसारथे'त्यस्मिन् श्लोके 'सघ्नीडहासविनयं यदपाङ्गमोक्ष'मित्यस्य विवरणे निरूपितम् । अथवा रेणुरत्र चरणारविन्दसम्बन्धी ज्ञेयः । तेन रसात्मकत्वात् लीलोपयोगिदेहसम्पादनैकस्वभावत्वाच्च लीलासम्बन्धिनीनां प्रियाणां तद्विरचितदेहवत्त्वेन तन्माधुर्यमनुभूतं भवतीति तथोक्तम् । अत्रे पुनर्वनादागमनसमये त्रिभङ्गललितस्वरूपेण वेषुं संवाद्यति तदा वेशुरन्ध्रेषु स्वाङ्गुलिचलने पाणेरपूर्वतरा शोभा प्रकटीभवतीति तत्स्मृत्वा **पाणिर्मधुर** इत्युक्तम् । तथैव पादयोर्वामजान्वन्ताश्रितातिवक्रदक्षिणजानुक'मित्युक्तप्रकारेण स्थापने अनिर्वचनीयसौन्दर्यं प्रकटीभवतीति तत् स्मृत्वा **पादौ मधुरौ** इत्युक्तम् । तदेवोक्तं 'सौन्दर्यं किमपितरां प्रकटयति प्रेमवल्लभ्य'मिति प्रभुचरणैः स्वरूपवर्णने । अथवा दिवासम्बन्धिचरित्रे वनलीला सर्वा भक्तानां गृह एव अनुभूता भवति, तत्र पुलिन्दीभाग्यानन्दनकरणे भगवत्पदकमलसम्बन्धिकुङ्कुमस्मरणे जाते दयितास्तनरचिततद्रचनाचातुर्यकलातिक्रमनीयपाणिस्मरणात् तच्छोभामाधुर्यानुभवात् पाणिपादयोर्मधुरत्वं निरूपितमव्यवधानेन । एतच्च 'पूर्णाः पुलिन्ध' इत्यत्र स्फुटीकृतम् । अथवा सन्ध्यायां तत्तत्प्रियावलोकनजनितविचित्रभावोद्भूतरसेन दोहनविधौ नूपुरमुद्रिकादिभूषणमूपितपाणिपादसौन्दर्यमाधुर्यं प्रियाणामनुभूतं भवतीति तथोक्तम् । एतदेवोक्तं 'वेषुस्वनैः कलपदैर्नियोगपाशकृतलक्षणयो' रित्यनेन । अथवा लीलासमये तत्तद्वन्धादिरचनायां कुचकुम्भेषु मकरादिचित्ररचनायां चारुहृदयादिषु स्थापने च तापहारकत्वानन्ददायकत्वशोभातिशयत्वमधुरत्वादिगुणाः सर्वेऽनुभूता भवन्तीति तत् स्मृत्योक्तं **पाणिर्मधुरः पादौ मधुराविति** । अत एव 'शिरमि धेहि नः श्रीकरग्रह'मिति 'कृणु कुचेपु नः कृन्धि हृच्छय'मिति ताभिरुक्तं फलप्रकरणे । एवमनन्तप्रकारा भावनीयाः । अत्रे पुनर्नृत्यं मधुरमुच्यते । तस्यायं भावः । अत्र सर्वं व्रजभूषणसीमन्तिनीसम्बन्धिलीलोपयोगि निरूप्यते । तेन सायं

वनादागच्छन् वेणुं कूजयन् नृत्यन्मयूरानुकरणं कुर्वन् दिवा विरहतापं दयितानामपाकरोति । तच्छ्रुत्यं त्वभिनयात्मकमित्यभिनयकरणे मधुरस्मितपूर्वकभ्रुकुटीभङ्गकटाक्षादिविलासे-प्लवङ्गसितेष्वतिरमणीयलावण्यरसभावामृतपोषपुष्टा. प्रिया भवन्तीति तत् स्मृत्वा नृत्यं मधुरमित्युक्तम् । तस्मिन्नेव समये पुनः समानशीलत्व विना रसः पुष्टो न भवतीति सख्याङ्गीकारे सख्यरसस्याप्यनुभवात् तस्यापि मधुरत्वं निरूपितं सख्यं मधुरमिति । अत एव 'सत्रीडहासविनय यदपांगमोक्ष'मित्यत्र 'पुष्टे रसे हास' इत्युक्तम् । सख्ये सति हाससम्भवादन तन्निरूपणात् सख्येनैव रसपोष इति सख्यस्य मधुरत्व निरूपितमिति भावः । एव दिवासम्यन्धि सर्वं मधुरमेवेति मधुरापतेरखिलं मधुरमित्यन्ते निरूपितम् ॥ ३ ॥

एवं सत्यसहितं नृत्यस्वरूपं निरूप्य गीतं निरूप्यते ।

गीतं मधुरं गीतं मधुरं भुक्तं मधुरं सुखं मधुरम् ।

रूपं मधुरं तिलकं मधुरं मधुराधिपतेरखिलं मधुरम् ॥ ४ ॥

मधुरं इदं गीतं नृत्यानन्तरं क्वचिद्देशविशेषे स्थित्वा करोतीति 'रङ्गे यथा नटवरौ क्व च गायमाना'नित्यत्र निरूपितम् । तस्य गीतस्य भावात्मकत्वात् तन्माधुर्यस्य ब्रजसीमन्तिनीहृदयैकवेद्यत्वेन गीतं मधुरमित्युक्तम् । अथवा अत्र क्रमो न निवक्षितः । श्रीमदाचार्याणां हृदये मिश्रयोगरसाभिर्भावेन सर्वा एव लीला भगवतो विलासाः प्रकटा जाता इति यदैव यत्स्फूर्तिः तदैव तन्निरूपयन्ति इति तत्सामयिकं गीतं सर्वमपि मधुरं निरूप्यते । एव सति पूर्वं पाणिपादनृत्यसख्यानि निरूपितानि, तेन रासलीलास्फूर्तो तत्र नृत्यस्य मुख्यत्वादभिनयार्थं पाणिपादयोश्चालनक्रियायां तत्तत्संस्थानजनितशोभातिशयलावण्यादीनां अनिवचनीयमाधुर्यानुभवात् तन्माधुर्यं निरूप्य पश्चात् नृत्यस्य माधुर्यं निरूपितम् । ततो रसपोषार्थं सख्यं निरूप्य गीतं निरूपितम् । तेन इदं गीतं 'काचित् समं मुकुन्देने'त्यत्र यदुक्तं तदवगम्यते । तत्र भगवतापि गानं कृतमिति उक्तं 'मुत्पन्नस्य नादस्यामृतमयत्वाये'त्याभासेन । स च मधुर एव कर्तव्य इत्युक्तत्वात् तत्स्मृत्वा गीतं मधुरमित्युक्तम् । किञ्च, रासलीलानन्तरं प्रातर्भगवति अन्तःप्रविष्टे 'वामनाहकृतवामकपोल' इत्यादियुग्मछोक्तोक्तनिरूपितलीलासु सर्वत्र गीतस्वानुस्यूतत्वान्माधुर्यानुभवात् तत्सामयिकमपि उक्तमिति ज्ञेयम् । किञ्च, तत्र पुनः सायं ब्रजागमनसमये 'मदविधुर्णितलोचन इपन्मानदः स्वसुहृदा'मित्युक्तप्रकारकागमनस्योक्तत्वात् तत्र मदपदेन पूर्णानयोध उक्तो विवरणे । तस्यार्थस्तु विविधनायिकाविलाससृष्टिधाराजनितानन्दसन्दोहातुभव इति टिप्पण्यां निवृत्तः । 'स चैतरविस्मारक' इति मदपदमुक्तं मूले । एव सति सायं सयोगसमये यथा तादृशमदजनिता भावाः स्वरूपे प्रकटा भवन्ति तथा वने प्रियाविरहेण पूर्वातुभूतप्रियारसासृष्टिसृष्टिधारया नामस्वरूपात्मकं गीतमपि विचित्रभावोद्भूतं भवति इति तत्स्मृत्वा गीतं मधुरमित्युक्तम् । तेनेदं गीतं 'मणिधरः क्वचिदगणयन् गा' इत्यत्र यदुक्तं तदवगन्तव्यम् ।

तत्र कचिदेव गा गणयतीति विवृतत्वात् तथात्व स्पष्टमेवेति भावः । एवमनन्ता भावा विभावनीयाः । ततः प्रदोषसमयलीलास्फूर्तौ तत्सवन्धिपदार्थानां माधुर्यं निरूपयन्ति पीतं मधुरमिति । अत्र सर्वस्यापि भावरूपत्वेन निरूपणात् क्तप्रत्ययान्तशब्दा अपि भावार्थका एव इह प्रयुक्ता इति पीतपदेन पान ज्ञेयम् । अयं भावः । पूर्वं वनलीलायां नाद-निष्ठासृतपानेन गवां पशुत्वधर्मनिवृत्तिपूर्वकं रसात्मकता निरूपिता 'गावश्च कृष्णमुख' इति पद्येन । पश्चात् साय दोहनसामयिकस्वरूपसौन्दर्यमहिम्नैव सा निरूपिता 'गागोपके' रित्यनेन । एव सति रसात्मिकानां तासां रसोपि भावात्मकत्वेन मधुर एव भवितुमर्हति इति तद्रसपाने तस्य भावात्मकत्वेन भावजनकत्वात् भगवतस्तत्प्रियासम्बन्धिसाक्षा-द्रसपानस्मरणेन चित्रिभावविलासललिततर तत् पान भवतीति तत्स्मृत्वा पीतं मधुर-मित्युक्तम् । अन्यथा 'राधाधरसुधापातुः किमन्यन्मधुरायित'मित्युक्त्या तदन्यत्र रुचिरेव न समवतीति कथं तत् पिनेदिति भावः । एव एतत्तद्भोग्यपदार्थानां ह्यलौकिकरसा-त्मकत्वेन भावरूपत्वात् तदग्रे भोजनलीलाकरणात् तत्स्मृत्वा मुक्तं मधुरमित्युक्तम् । अत एव श्रीगोकुलाष्टके 'श्रीमद्गोकुलभोग्यश्री' रित्यत्र तत्तत्पदार्थानां स्वरूपात्मकत्वेन भावरूपत्व निरूपितम् । अग्रे भोजनानन्तरं शयन निरूपयन्ति सुप्तं मधुरमिति । भगवतो हि शयनमपि भावात्मकत्वेन मधुरमेव । तदुक्तं 'निरोधोऽस्यानुशयनमात्मनः सह शक्तिभिः' 'वृक्षमूलाश्रयः शेत' इत्यादिभिः । तादृशस्य मधुरत्व स्पष्टमेवेति भावः । क्रिष्ण, लीलायां यानन्तः प्रकारः शयनस्य प्रियावक्ष-स्थलादिषु पदकमलधारणरूपाः चन्धा-दिप्रकाररूपा वा भवन्ति ते सर्वेपि अनुभूता इति तत् स्मृत्वा तथोक्तम् समुदायसूचकत्वेन । एव प्रदोषसामयिकलीला निरूप्य रात्रिचरित्र निरूपयन्ति रूपं मधुरमिति । रात्रौ भगवान् विविधनायिकाभोगोपयोगिकोऽटिकन्दर्पाधिकुलावण्यमुद्गुद्धरमात्मक स्वरूप प्रकटीकृत्य तत्सङ्गेषु गच्छति तदा तदागमनावलोकनपराः प्रियास्तादृशपरम-सौन्दर्यमाधुर्यरसमिन्धुलहरीललिततरोल्लसदनेकभावलावण्यमनोहर रूप दृष्ट्वा तदवलोकनरसासृतसिन्धुमग्ना भवन्तीति तत् स्मृत्वा रूपं मधुरमित्युक्तम् । अथवा अग्रे पुनः प्रियायाः स्वरूपकमलरचिततत्तद्भावत्वरसकलकलाकल्पनिरचनायां संपूर्णस्वरूपमाधुर्य-मनुभूतं भवतीति तत् स्मृत्वा तथोक्तम् । अथवा परमसौरभसुरभितैलाम्यञ्जनविधान-पूर्वकमजनादिसामयिक स्मृत्या तथोक्तम् । अथवा निर्भररससामयिकमेव माधुर्यमनुभू-योक्तम् । एवमेनेकथा भावनीयम् । अग्रे निलरुमाधुर्यमुच्यते तिलकं मधुरमिति । 'दर्शनीयतिलक' इति वाक्यात् सकलशृङ्गारेषु निलरुम्य मुत्पत्नत्वात् तदेवोक्तम् । क्रिष्ण, नायिकानां नग्नादारम्य शृङ्गाररचना या नियते सा नायकस्य निलरुमारभ्येति रसशास्त्रो-क्तवान्, प्रथमं निलरुकरचनायां मलयजतिलकं विधाय तन्मध्ये कस्तूरीतिलकं कृत्वा तन्मध्ये

मुक्ताफलनिन्दु कियत इति । तथा चोक्तमपि प्रभुचरणे 'प्रथम मलयजतिलक मृगनाभिजनुस्तदन्तरालेपि । तन्मध्येपि च कुङ्कुममुक्ते'ति । तथापि धरचनाया तादृशस्य परममोहनरूपत्वात् तत्सौन्दर्यमाधुर्यावलोकनरसपरमज्ञा भवन्ति प्रिया, तत्समयं सृष्ट्वा तथोक्तम् । एष तिलकमाधुर्यं निरूप्य अन्येषामपि भूषणादीना तन्निरूपयन्ति मधुराधिपतेरिति । यद्यप्यखिलान्यपि भूषणादीनि मधुराण्येव तथापि तिलकस्य परमसौभाग्यस्थानस्थितत्वात् परमसौभाग्यरूपत्वेन महावशीकरणसामर्थ्यवत्त्वेन तिलकस्यैव मधुरत्व निरूपितम् । किञ्च, तिलकशोभायलोकने तन्माधुर्याग्न्युत्पन्नजलधिमग्न तन्मनो जातमिति तावदेवोक्तं स्थितमिति भावः । किञ्चात्र 'मधुराधिपतेरखिल मधुर मित्यत्र अखिलत्वेन अन्योपि भावः सूच्यते । तथाहि । प्रथममन्यत्र प्रियया सह रमणं कृत्वा पुनरितरस्या समीपमागते प्रिये तच्चरणकुङ्कुमाङ्किततिलकावलोकनाद् मानसम्भावनायामपि तन्ननितापूर्वशोभाया सर्वविस्मरणे तद्वशीभूतो रमत इत्यग्निल मधुरमुक्तम् । ङण्डिताया एतदसम्भवात् ।

अथवा यथा पूर्वोक्ताद्गुणपरसात्मरूपाद् भगवत्स्वरूपान्त प्रवेशे श्रीमदाचार्याणां हृदये तत्तल्लीलाप्राकट्येन तत्तल्लीलानुभवोऽभूत्, तथा जन्मोत्सवमारम्यं चाललीलाया अव्यनुभवो जात इति तत्सामयिकमाधुर्यस्मरणे, अत्र तदपि निरूपितमिति ज्ञेयम् । एव सति प्राकट्यसमयमारम्यं तत्तल्लीलास्मरणे प्रथमं प्राकट्यान्तरमेव स्वप्नियान्त्यलोकने अतिमृदुलनरकिसलयारुणरुचिरतराधरसौन्दर्यदर्शने चिरन्तितरसस्य भाविपानानन्दोत्कण्ठावृत्तितभावनया तन्माधुर्यानुभवाद् अधर मधुरमित्युक्तम् । पश्चात् तादृशवदनावलोकने चित्तुरुकपोलादिशोभाया अपि रसेकपानपररूपत्वेन तदभिलाषजनितभावनया तदनुभवात् सम्पूर्णवदनस्यान्यनुभवाद् वदनं मधुरमित्युक्तम् । किञ्च तादृशे ममये चालकवदनं प्रोच्छ्रनाघटङ्कारालङ्कितं भवतीति तथोक्तम् । अथवा प्रतिमामोत्सवादिषु विशेषणालङ्कितं भवतीति तत्स्मृत्या तथोक्तम् । अत्रे नयनं निरूपयति नयनं मधुरमिति । अथ भावः । ननकमत्तदलसदृशशोभातिशयरुचिरस्य श्रीमन्मातृचरणविरचितनवाञ्जनरेखातिरमणीयप्रकृतमुग्धभाजस्यापि नयनस्य 'तौकता वपुषि, तत्र राजते दृशि तु मदमानिनीमानहरण' इत्युक्त्या परमप्रसरतिभूतमाधुर्यं मधुरत्वेनानुभवात् तथोक्तमिति भावः । अत्रे हसितं निरूपयन्ति हसितमिति । वलि हि प्रथममेव वचनावसम्भवात् स्थितमेव भवति । तदन्यधरपङ्कजं येति, केप्येते मा मत्कृतिमपि न जानन्तीति स्वसङ्केतं स्वप्रियाया ज्ञापयन्निव भगवास्ताद्यं स्मितं करोति तत् तासामपि हृदयङ्गमं भवतीति तन्माधुर्यं स्मृत्या हसितं मधुरमित्युक्तम् । किञ्च, वात्ये तादृशमन्दहमितनिरूपणे अनिकोमलदुरधदशनकिरणावलीवृत्तितशोभातिशयमाधुर्यादिसङ्गहोपि निरूपितं इति ज्ञेयम् । अत्रे तादृशं मधुरास्मितामृतलहरीगिरिमत्चन्द्रिकानारनरहृदय परममधुर

मनुभूत भवतीति तस्मृत्वा हृदय मधुरमित्युक्तम् । किञ्च, चाले तादृश हृदय व्याघ्रनखा दिभूषणभूषितत्वेन परमरमणीय भवतीति तस्मृत्वा तथोक्तम् । अथवा तादृशवालकस्य क्रोडादाने हृदयादौ लालनादिकरणे च हृदये माधुर्यं समनुभूत भवति इति तस्मृत्वा तथोक्तम् । अग्रे गमनं निरूपयति गमनमिति । हृदयनिरूपणानन्तरं गमननिरूपणात् तादृशवालकस्य प्रथमं हृदयेनैव तत्तद् भवतीति तथोक्तम् । किञ्च, अतिप्रेम्णा क्रोडीकृत्य हृदयोपरि समादाय एकया लालने क्रियमाणं पुनरन्यत्र बाहू प्रसार्य हृदयेनैव गमनं करोति, पुनस्तत्सकाशाद् अन्यस्या एव समीपे समायाति । एव मुहुर्मुहुर्गमनेन सर्वासां प्रेयसीना आश्लेषाद्यभिलाषपूर्णात् स्वस्य दक्षिणनायकत्वचातुर्यस्य चाल्ये एव ज्ञापनात् तादृशं तदतिमधुरमनुभूतं भवतीति तस्मृत्वा गमनं मधुरमुक्तम् । एव मधुराधिपते फलरूपस्याङ्कुरमारम्यैव सर्वं मधुरमिति तस्मृत्वा अखिलं मधुरमित्युक्तम् । अत एव उपसहारे दलितं मधुरं फलितं मधुरमित्युक्तम् ।

ततो वचनं निरूपयन्ति वचनं मधुरमिति । तादृशस्य चालकस्य वचनं तु अव्यक्तमधुरं भवति । तद्रचनाया अल्पदशनाया अधरपल्लवस्य च शोभाकिर्मीरितत्वेन परमरुचिरा भवतीति तादृशी सा प्रेयसीना अतिहृदयङ्गमेति तत् स्मृत्वा वचनं मधुरमित्युक्तम् । किञ्च, मुग्धभावजनिताव्यक्तभाषणेऽपि प्रेयुरप्रेमभावतोना यथा नयनयोर्मदमानिनीमानहरणत्वमनुभूतं तथा तादृग्वचनानामपि तथैवानुभव इति तत् स्मृत्वा तथोक्तम् । एव वचनं माधुर्यमुक्त्वा तदाचरितमाधुर्यं निरूपयन्ति चरितं मधुरमिति । मुग्धदशायामपि नयनकरकमलादिभिर्व्यवृत्तये तत् चरितशब्देनोच्यते । तथा च तत्तदङ्गस्पर्शनसदानादिरूपं तत्रेयसीना लालनादौ अतिचतुरनायकचरितमिमानुभूतं भवतीति तस्मृत्वा चरितं मधुरमुक्तम् । अग्रे वसनं मधुरं निरूपयन्ति वसनमिति । तस्यायं भावः । यद्यपि वसनस्य आच्छादकशक्तिरूपद्वयमस्ति तथाप्येतादृशे वयमपि वसनस्य निरावरणरसानुभावकत्वात् तन्माधुर्यमनुभूतं भवति इति तस्मृत्वा वसनं मधुरमित्युक्तम् । किञ्च, ईदृग्रूपस्य बालस्य वसनपरिधानासम्भवाद् वसनं मधुरमित्युक्तेरयमाशयः । यदा घनतरुण्यं क्रोडीकृत्य वक्षःस्थलोपरि मस्याप्यलालयन्ति तदा अन्यं न ज्ञापयाम इति स्वाश्लेने सङ्गोप्याश्लेषादिना लालयन्ति, तदा तासां प्रियस्यापि तत्परममधुरत्वेन अनुभूतं भवतीति तस्मृत्वा तथोक्तम् । अग्रे चलितं मधुरमुच्यते । तस्यायं भावः । पूर्वमेकया श्रीगोकुलनरुण्या क्रोडीकृत्य पुनर्वक्षःस्थलोपरि सस्याप्यलालितक्षणानन्तरं अन्यस्या समीपागमने पूर्वस्या कुचकुङ्कुमादिषु करकमलनखादिषु स्वस्य विधाय तदन्तिरे गच्छतीति तादृशचलनमाधुर्यं तदनुभवैकमनोहरमिति तत् स्मृत्वा चलितं मधुरमित्युक्तम् । अत एव रिङ्गणलीलास्फूर्तां तां निरूपयन्ति चलितं मधुरमिति । एतन्म

धुरत्वं तु 'मोकुले रामकेशयो रिङ्गमाणौ विजहतु'रित्यत्र निरूपितम् । तत्र केशवपदार्थनिरूपणेन केशकृतसौन्दर्यातिशयो निरूपितः । किङ्किणीवलयनूपुरादिशोभा चाग्रे निरूपिता । एवं सति तादृशं चलनमतिमुग्धभावरूपमतिमोहकत्वाद् मधुरं भवतीति तथोक्तम् । किञ्च, चलितवलितयोरव्यवधानेन निरूपणात् तादृशसञ्चलने पुनः परावृत्त्यावलोकयतीति चलितपदेनोच्यते । तेन सिंहावलोकनन्यायेन तच्चलनं करोतीति तादृशमदमन्धरावलोकनगौरवेण मदकलमातङ्गातिरमणीयतरुणीमनोमोहनोत्तरलितमानिनीमानहरणत्वं चलने द्योतितमिति तत्स्मृत्या चलनं मधुरमित्युक्तम् । अग्रे भ्रमितं मधुरमिति निरूपयन्ति । तस्यायं भावः । 'यथाङ्गनादर्शनीये'त्युक्तप्रकारकनजाङ्गणरिङ्गणलीलायां घोषप्रघोषरुचिरावित्युक्त्या मुग्धभावप्रदर्शनार्थमेव तादृक् भ्रमणं करोति, तदा तत्रैवसीनां पूर्वं लालनादौ स्वेप्सितरसानुभवकरणादधुना तु एतादृशमुग्धभावप्रदर्शनाच्च तद् भ्रमणं मधुरमनुभूतं भवतीति तत्स्मृत्या भ्रमिनं मधुरमित्युक्तम् । किञ्च, अग्रे वानरैः सह भ्रमणकरणे रहसि प्रियासङ्गे सति तद् भ्रमणस्य रसानुभावकत्वादपि मधुरत्वमुक्तम् । अत्र 'कुमारो द्विर्वापिकं' इत्युक्त्या मुग्धभावप्रदर्शनीयतया चैषा बाल्यभावसहिता कुमारलीलोक्ता । केवलां त्वग्रे निरूपयिष्यन्ति इति अग्रे मधुराभिपमेरस्त्रिलं मधुरमित्युक्तम् । बालभावेनापि सहिता कुमारलीला प्रेषसीनां सैसमोहितरसदानात् मधुग तदा केवलाया मधुरत्वे किं चाप्यमिति भावः ।

अग्रे वेणुर्मधुर इति निरूपयन्ति । तस्यायं भावः । आश्रीङ्गनपदार्थानां मध्ये वेणुर्मुस्य इति स एवोक्तः । स पुनर्वात्येपि आश्रीङ्गनक्रीडायां कदाचिदधरे स्थाप्यते, कदाचिद् वादयितुं फुल्करोति, कदाचिद् बालभावकृतफुल्कारस्य वादनाशक्तौ स्वयमेव गुञ्जति, कदाचिदेतादृशमुग्धभावेपि अतिमनोहरस्वभावस्वरदिमहितं वेणुं वादयति भगवान्, इत्येवं बाल्यमारम्यैव प्रियाधरसम्बन्धस्य जातत्वात् तन्नितिविविधप्रकारसौभाग्यानुभवाद् वेणुर्मधुर इत्युक्तम् । अग्रे रेणु निरूपयन्ति रेणुर्मधुर इति । 'पद्माङ्गरागरुचिरा' विति श्लोके पद्मसाङ्गरामरूपत्वनिरूपणेन रिङ्गणलीलायां रंणोः प्रत्यङ्गसङ्गे अङ्गरागरचितपरममनोहरशोभाजनकत्वात् तन्मिषेण प्रोच्छन्नरूपपादौ तन्माधुर्यमनुभूतं भवतीति तत्स्मृत्या तथोक्तम् । किञ्च, रेणुशब्दोत्र स्त्रीलिङ्गवाची भूरूपोप्यस्ति, तेन रिङ्गणलीलायां सकलाङ्गमङ्गो भुवः श्विया इव कामलीलारसमोहो भवतीति तादृशसाविष्टानां तद्वैधमिति तत् स्मृत्या रेणुर्मधुर इत्युक्तम् । अत एव रेणुनिरूपणानन्तरं पाणिपादयोरव्यवधानेन निरूपणम् । रिङ्गणलीलायां भूमौ पतिते गाढाद्येपादिकृतिरिव पाणिस्थितिर्भवति, बन्धादिविशेषप्रकार इव पादस्थितिर्भवति इति तत्प्रकारकानुभवस्तु तानामेव इति तथोक्तम् । अथवा लालनादौ पाणिपादयोः स्वंकुचकुम्भादिषु स्थापने तान्माधुर्यमनुभूतं

भवतीति तथोक्तम् । अथवा पाणिपादादिषु तत्तत्कमलादिचिह्नानां दर्शनात् तत्तच्चिह्नो-
क्तधर्मास्तु बालभावमारभ्यैव प्रियाभिरनुगूयन्त इति तत्स्मृत्वा तथोक्तम् । एवमनेकप्रकारा
भावनीया । अतः परं नृत्य मधुरमुच्यते । लालनकरणे यथैव प्रिया नृत्यं कारयति
तथैव भगवान् नृत्यति इति तदवलोकने तामा यथा इदानीं अस्मत्स तोषार्थं अस्मद्गो
भूत्वा नृत्यं करोति, तथाप्रेष्यस्मद्गोस्मत्सन्तोषं करिष्यति इत्याशया तत् नृत्यं
परमरसाधायकं भवतीति नृत्यं मधुरमित्युक्तम् । क्रिय, भ्रमद्वाद्यभिनयानां बाल्येपि
कौमिनीनामोदोद्योक्तत्वाद्द्रसाग्निष्ठानां तथैवानुभवात् तत्स्मृत्वा तथोक्तम् । अतः परं सख्यं
निरूपयन्ति सख्यं मधुरमिति । अथ भावः । 'समानशील्यसनेषु सख्यं'मित्युक्तत्वात्
सर्वसमक्षं स्वस्य बालभावेनैव खलालनरसाग्निष्ठां तत्तन्मधुरमुग्धभाववानुमारिणीं त्रिधाप्य
पश्चात् सख्यं भावः कृत्वा रहमि तत्तल्लीलारमानुभवमग्रे कारयतीति तत्स्मृत्वा सख्यं
मधुरमित्युक्तम् । अथवा बालभावेन सख्यं कृत्वा सर्वसमक्षमेव प्रियाभिः सह लीलाकरणे
प्रिययोः स्वसमीहितरसानुभव एव भवत्यन्येषां बालभावसैवेति तत्स्मृत्वा सख्यं मधुरं
मित्युक्तम् ।

अग्रे गीतं मधुरमुच्यते । तस्यायं भावः । मुग्धभावागीकारेऽपि यावन्तो गीतमे
दास्तदभिनये रसाग्निष्ठानां कामरसाविर्भाव एव भवतीति गीतं मधुरमित्युक्तम् ।
अथवा मुग्धभावप्रदर्शनार्थमेव कदाचिदव्यक्तं गीतं करोति तथापि तासां तादृशा
भिनयजनितभ्रमद्भक्त्याक्षयलोकने कामरस एव उत्पद्यते, अन्येषां बाल्यरसाविर्भाव एव
भवतीति तत्स्मृत्वा तथोक्तम् । अत एवोक्तम् 'व्रजजनश्लाघ्यगुणे'ति गीते, तेन तथात्वम् ।
अग्रे पीतं मधुरं भुक्तं मधुरमुच्यते । तस्यायं भावः । बाल्ये पानभोजनादिकं श्री
मन्मातृचरणसमीपे कृतं भवति यद्यपि तथापि स्वभावाग्रहेणैव काञ्चित् प्रिया समाहूय
स्वसमीपे स्थापयित्वा तथा सममेव पानभोजनादिकं करोतीति तत्स्मृत्वा तथोक्तम् ।
अथवा चौरचर्योक्तप्रकारेण सर्वासामुपभोगकरणात् तथोक्तम् । अथवा सायं प्रथमं पय
फेनादिपानं भवति, पश्चाद्वात्रौ भोजनं भवतीति, पूर्वं तदुक्तम् । तथा च स्वर्णपात्रे पय
फेनपानव्याजेनेत्युक्तत्वात् तस्य मधुरत्वं युक्तमेवेति तथोक्तम् । एवमनेकप्रकारां पानभो
जनादौ भावनीया । ततः सुप्तं मधुरमुच्यते । तस्यायं भावः । यद्यपि शयनं बाल्ये
मातृचरणसमीपे तथापि भक्तानां राज्ञां विप्रयोगेन तदात्मकतायां अन्तस्त्राकट्ये तत्स्व
रूपानुभव एव भवति इति तथोक्तम् । प्रातरेत्यं बहिरवलोकनाभावनिवृत्तापनिवृत्त्यर्थं
'चिरविरहितापहरे' इत्यादि गीतेन प्रार्थ्यते ताभिः । अथवा शोडीकृत्य लालनादौ बाल

१ बाल्येति पाठः । २ लीलानुकरणे । ३ भावप्रियोऽस्मत्तोषं करिष्यतीति पाठः । ४ वासुवानामिति
पाठः । ५ रसाग्निष्ठोपिकामिति पाठः । ६ बालभावेति पाठः । ७ श्रियमिति पाठः । ८ सदैवेति पाठः ।
९ उक्तमिति पाठः । १० आगच्छति पाठः ।

भावेन क्रोड एव कदाचित्स्वपिति तदा तस्या प्रियाया, वक्षसि समालिङ्ग्य एककणेण कुचस्पर्शं कुर्वन् स्वपितीति पूर्णरसानुभव एव तस्या भवतीति तत्सृत्वा सुप्तं मधुरमुक्तम् । अग्रे रूपं मधुरमुच्यते । तस्याय भाव । एव क्रोड एव शयने कृते सर्वाङ्गावलोकनस्पर्शादौ तन्माधुर्यमनुभूतं भवतीति रूपं मधुरमुक्तम् । अथवा, घाल्यदशायामपि तादृशरूपस्य परमसौभाग्यौदार्यगुणाधारत्वाद्द्रसाविष्टानां कामोदीपकत्वेन रूपं मधुरमुक्तम् । अग्रे तिलकं निरूपयन्ति तिलकं मधुरमिति । यद्यपि गोरोचनादिकृततिलको सुगन्धभावमेव प्रकटयति, तथापि तादृशे रूपे कृतत्वात् स्वस्यापि मोहनैकस्वभावात् कामभानमेवोत्पादयतीति तत्सृत्वा तथोक्तम् । किञ्च, अस्य तिलकस्य मुख्यत्वेन तत्रिरूपणात् सर्वेषां भूषणानामपि निरूपणं ज्ञेयम् । तेन सर्वाण्याभरणानि तादृशभावोदीपकानि मधुराण्येव इति ज्ञापनाय अग्रे निरूपयन्ति मधुराधिपतेरखिलं मधुरम् ।

अतः परं केवला कुमारीला निरूप्यते करणं मधुरमिति । यद्यपि श्रीमदाचार्यैर्निखिललीलामाधुर्यानुभवाद् बाललीलामाधुर्यसमुदायेनैव 'अधर मधुर'मित्यादि निरूपितम्, तथापि प्रथमदर्शने यादृशानुभवो जातस्तादृशमेव माधुर्यं प्रथमं निरूपितं भवतीत्यभिप्रायेण पूर्वं प्रथमानुभवप्रकारकभावविवरणं कृत्वा पश्चादितरलीलामाधुर्यविवरणं कृतमिति श्लोकचतुष्टयस्य पुनः पृथक्पृथक् बाललीलाभावनिरूपणं कृतमिति ज्ञेयम् ॥ ४ ॥

प्रस्तुतं निरूपयन्ति करणं मधुरमिति ।

करणं मधुरं रमणं मधुरं तरणं मधुरं हरणं मधुरम् ।

वमितं मधुरं शमितं मधुरं मधुराधिपतेरखिलं मधुरम् ॥ ५ ॥

इदमूपतिलकनिरूपणेन भगवत् सकलकलाचातुर्यातिशयस्फूर्तौ लीलासम्बन्धिविधिधोषायनिरचनस्याशक्यस्यापि शक्यत्वसम्पादनरूपत्वानुभवात् करणं मधुरमित्युक्तम् । एतत्सर्वं 'निलायनैः सेतुवन्धैर्मकंदोद्वननादिभिः । एव विहारैः कौमारे कौमारं जहतुर्भजं' इत्यस्य विवरणे श्रीमदाचार्यैः 'ब्राह्मणोपि भवति क्षत्रियोपि भवत्येकस्या शाखायामारूढं सर्वं फलं भुङ्क्ते' इत्यादि निरूपितम् । विशेषतः टिप्पण्या कारिकाभिः स्फुटीकृतं श्रीमत्प्रभुचरणैः । अग्रे तादृशकृत्यनन्तरं रमणं मधुरमेव भवतीति रमणं मधुरमित्युक्तम् । ततः कदाचिद् यमुनापारस्थमर्तुर्मिलनार्थं यातायातमपेक्षितमुभयोः सान्निध्ये किञ्चिन्मिषान्तरं विना न सम्भवतीति कौतूहलक्रीडया स्वस्य नाविककलाकोशलं प्रदर्शयन् पारोत्तारणं निधिं स्वयमेव करोति भगवास्त्वदा मक्तानां पारापारोत्तरणविधाने परस्परमिलने सति चिरनिभूतनिर्भरोत्तरलितसुभगानुरागभरमधुरतरोल्लसितस्मितस्मेरापाङ्गभङ्गविलोकनवचनरचनायाः परमकुतुकाकृतविचित्रभावानामुच्छलितत्वाद् विलक्षणरसानुभवेन तत्तरणमतिमधुरमनुभूतं

भवतीति तत्सृत्वा तरणं मधुरमित्युक्तम् । एवं तरणेपि भावा अनेका भावनीयाः । अग्रे पुनरुपद्रावकलीलां निरूपयन्ति हरणं मधुरमिति । हरणं चौर्यं पलादन्यसम्बन्धवस्तुपदार्थानामाहरणं वा, तत्सर्वेषामुपद्रावकम्, भक्तानां तु परमरसानुभावकत्वेन परममधुरमनुभूतं भवतीति तत्सृत्वा हरणं मधुरमित्युक्तम् । अत्राप्यनेकप्रकारा ज्ञेयाः । किञ्च, चौर्यसमये गृहीतथेद्द विविधभावकृतापादादिदर्शनेन स्वरूपरसानुभव एव भवतीति तत्सृत्वा तस्य मधुरत्वं निरूपितमिति भावः । एतदग्रे ततोऽप्युपद्रावकमाहुः चमितं मधुरमिति । चौर्येण दधिदुग्धादिकं पिनीति ज्ञात्वा गृहीतथेत् तन्मुखोपरि दुग्धादिगण्डूषं कृत्वा पलायते, तदा पुनः कौतुकरसानिष्टास्तत्कृति विलोकयन्त्यो हसन्त्येव, न तु तासां कोपादिकं भवति, इति प्रसुरपि दूरे ग्म्यत्वा तन्मुखमवलोकयन् हसतीति स्वरूपमाधुर्यरसमोहिता एव करोतीति तत्समयं सृत्वा चमितं मधुरमित्युक्तम् । अग्रे पुनस्तादृशोपद्रवोपलम्भनार्थं यदा श्रीमातृचरणसमीपे प्रियाः समायान्ति तत्पूर्वमेवागत्य श्रीमन्मातृचरणसमीपे परमसाधुर्भूत्वा विविधमुग्धभावैः क्रीडति, तदा ताम्तरादृशोपद्रवकर्तुः तादृशलीलाशान्तस्वरूपत्वं विलेक्ष्य तज्जनितमुग्धभावातिसौन्दर्यं प्रकटीभवतीति तदनिर्वचनीयमाधुर्यरसानुभवेन विविधभावतरङ्गान्दोलितहृदया स्वरूपमेव पश्यन्त्यः किमपि वक्तुं न शक्नुवन्ति, तत्समयं सृत्वोक्तं शमितं मधुरमिति । एतदेवोक्तं 'तरङ्गा इव रागाब्धेरुदिता प्रिययोर्मिथः । भावा वक्तुमशक्यास्ते ज्ञेयास्तु तदनुग्रहात्' इति प्रसुचरणैः । एव तत्तत्सामयिकं उपद्रावकमपि परममधुरमित्युक्तम् । अग्रे मधुराधिपतेरखिलं मधुरमिति ॥ ५ ॥

अतः परं यमुनातीरलीलास्फूर्तीं तन्निरूपयन्ति गुञ्जा मधुरा इत्यादिभिः ।

गुञ्जा मधुरा माला मधुरा यमुना मधुरा वीची मधुरा ।

सलिलं मधुरं कमलं मधुरं मधुराधिपतेरखिलं मधुरम् ॥ ६ ॥

यमुनातीरवनेषु गुञ्जानरवो बहवोपि सन्ति फलिता इति 'गुञ्जानां मधुराञ्जनदीतिभिः सुनासापुटमुक्ताफलमूषणं तवास्वसदृशं भवती'त्युक्तत्वेन भावात्मकत्वात् धारणं करोति भगवांस्तेन भावात्मकत्वेन तन्माधुर्यं सृत्वा तथोक्तम् । तथैव वन्यमालाया धारणमपि पुष्पाणां प्रियाहमितसादृश्येन तद्वधितमालाया भावात्मकत्वेन रसोद्बोधकत्वात् परमसौन्दर्यमधुर्यानुभवात् मालाया मधुरत्वं निरूपितम् । मालाया 'वर्हापीड'ति श्लोके विक्षेपकशक्तिमत्त्वेन रसोद्दीपकत्वं निरूपितमेवेति स्पष्टमेव तथात्वमिति भावः । अथवा 'दिव्यगन्धतुलसीमधुमत्तै'रित्युक्ते लीलाया प्रियाविरचितमालाधारणेन आलिङ्गनादिसम्मर्दनजनितकुङ्कुमादिसौरभशोभारचितमाधुर्यानुभवात् तथोक्तम् । अथवा 'प्रीवोर.स्थलकटितटका

श्रीदामप्रपदयोः सततं, विहरन्ती वनमाला मत्तालिकुलैरभवदुद्गीते'ति श्लोके तत्तदङ्गविहार-
व्यञ्जितविपरीतरसभावात्मकत्वं मालाया द्योत्यते । तेन तन्माधुर्यसौभाग्यं किं वाच्यमिति
भावः । एवमनेकविधा भावाः मालायामपि भावनीयाः । एवं तीरसम्पत्तिमाधुर्यं निरूप्य
यमुनाया माधुर्यं निरूपयन्ति यमुना मधुरेति । यमुनायाः साक्षाद्रसात्मकमगवत्सारू-
प्यजनितपरमरुचिरशोभातिशयेन निरन्तरं साक्षाद्रसात्मकमगवद्भ्रजरसज्ञरमणीलीलारसानुम-
वोद्भूतरसभावात्मकत्वेन च माधुर्यस्य प्रकटत्वात् स्वरूपतो यमुना मधुरेत्युक्तम् ।
ततस्तरङ्गानामुच्यते वीची मधुरेति । अत्र वीचीनिरूपणे त्रिविधवासुनिरूपणमपि
ज्ञेयम् । अन्यथा वीचीनामसम्भवात् । सोपि लीलायां रसापायकत्वात् मन्द एवेति वीचयोपि
शुद्धतरा एव सूच्यन्ते । तादृशीनां शृङ्गाररसजलधिसमुच्छलत्तरलतरङ्गसदृशप्रियापाङ्गरङ्ग-
समसौभाग्येन भावात्मकत्वाद् मधुरत्वं निरूपितम् । ततो जलस्य माधुर्यं निरूपयन्ति-
सलिलं मधुरमिति । 'उपरि चलदमलकमलारुणद्युतिरेणुजलमेरेणामुना व्रजयुवनि-
कुचकुङ्कुमारुणमुरः स्मारयसि मारपितुश्चुने'ति निरूपणात् जलस्यापि तादृशरसात्मकभाव-
रूपत्वात् मधुरत्वं निरूपितम् । किञ्च, 'सकलगोपिकासङ्गमस्मरश्रमजलाणुभिः सकल-
गात्रजैः सङ्गम' इत्युक्तप्रकारकरसात्मकत्वेनापि मधुरत्वस्मरणात् तथात्वमुक्तम् । तेन
जलश्रीडाजनितपरमानन्दानुभावकत्वात् तयोक्तमित्यपि सूचितम् । किञ्च, कुमारिका-
भिः जलश्रीडायां व्रतचर्योक्तप्रकारकसलिलमाधुर्यं यथानुभूतं तथा स्वसाध्यनुभवात्
तयोक्तमित्येवमनेकप्रकारा भावनीयाः । ततः कमलानां निरूपयन्ति कमलं मधुर-
मिति । यद्यपि कमलानां माधुर्यं तापहारकादिधर्मैः प्रकटमेव, तथापि 'अत्राधिरजनिहरि-
विहृतिमीक्षितुं कुवलयामिधनयनान्युपसि तनुप' इति यमुनाष्टपदीगीतोक्ततत्रयनरूपत्वेन
रसात्मकत्वात् तल्लीलावलोकनजनितत्रिविधभावसंवलिततद्रसरूपमकरन्दमाधुर्यानुभवात्
तयोक्तमिति भावः । अथवा, प्रियानेत्रसदृशशोभातिशयधारणेन भावात्मकत्वात् तयोक्तम् ।
एवं यमुनासम्बन्धिसमलपदार्थानां माधुर्यवत्त्वमेवेत्यग्रे मधुराधिपत्तेरित्युक्तम् ॥ ६ ॥

अतः परं समस्तलीलोपयोगिपदार्थानां उद्दीपनविभावादीनां माधुर्यं निरूपयन्ति
गोपी मधुरेति ।

गोपी, मधुरा लीलया मधुरा युक्तं मधुरं मुक्तं मधुरम् ।

दृष्टं मधुरं शिष्टं मधुरं मधुराधिपत्तेरखिलं मधुरम् ॥ ७ ॥

गोपीपदेन शुद्धभावात्मिकास्ता उक्ताः । यद्यपि लोकेपि नायिकानां माधुर्यं
भवति तथाप्येकान्तिका एताः शुद्धभावेन परमश्लिग्धाः अलौकिकरसात्मिका भगवत्स्वरू-
पैकनिष्ठा इति स्वरूपत एव साहजिकमलौकिकमाधुर्यमस्तीति तादृशस्वरूपानुभवाद् गोपी
मधुरेत्युक्तम् । किञ्च, एतासां शुद्धभाववत्त्वेन देहप्राणेन्द्रियान्तःकरणादयोपि भगवत्स्व-

रूपभावात्मका एवेति तत्सौन्दर्यमाधुर्यलावण्यादीनां सर्वदा प्रकाशमानत्वात् सार्वदिकमेव तासामलौकिकं माधुर्यमिति तत्स्मृत्वा तथोक्तम् । किञ्च, यमुनामाधुर्यवर्णनप्रस्तावे गोपी मधुरेति निरूपणात् जलक्रीडासमयं सूच्यते । तेन जलक्रीडायां गोपीनां वसनभूषणादीनामल्पत्वसम्भवात् स्वामात्रिकं सौन्दर्यजनितमसाधारणं माधुर्यं तत्तद्गोप्यनुभूतं भवतीति तत्स्मृत्वा तथोक्तम् । अत्र गोपीपदे त्वेकवचनं शुद्धभावात्मकजात्यभिप्रायेणोक्तम् । ततो लीलाया मधुरत्वं निरूपयन्ति लीला मधुरेति । तादृशीनां लीला हावभावकटाक्षादिरूपाः 'काचित्कराम्बुजं शैरे' रित्यारभ्य 'पादन्यासैर्भुजविधुतिभि' रित्यादिसर्वाः शरत्काव्यकयारसाश्रया इत्यन्तेनोक्ताः सर्वा मधुरा इति तदखिलं स्मृत्वा तथोक्तम् । यद्यपि लोकेपि कामलीला मधुरा भवति, तथापि भगवल्लीलायामुदीपनविभावानामालम्बनविभावानां चालौकिकरसात्मकत्वात् तल्लीलानामप्यलौकिकत्वेन तन्माधुर्यस्य वैलक्षण्यानुभवात् तल्लीला मधुरेत्युक्तम् । किञ्च, गोपीपदस्य शुद्धभावार्थकत्वात् शुद्धभावप्रसादित इति प्रस्तावे कुमारीणां तथा निरूपणात् ता अपि अत्र निरूप्यन्ते गोपी मधुरा लीला मधुरेति । किञ्च, यमुनासम्बन्धिलीलानिरूपणप्रस्तावे 'गोपी मधुरे'ति निरूपणेनापि व्रतसम्बन्धिन्यो ज्ञायन्ते । यमुनायाः कुमारीकामपूरकत्वात् । तदुक्तम् । 'कुमारीकामपूरके कुरु भक्तिराय'मिति । तास्तु यमुनायां शृङ्गारोदीपकवसनेन भूषणादित्यागेन विहरन्तीति तासां परमसौन्दर्यमाधुर्यरमणीयतरप्रत्यङ्गावलोकनार्थं भगवता वसनेषु हृतेषु पुनस्तत्प्रार्थनतदुत्तरविरचनायामन्तरुच्छलद्रसाश्विपूरजनितविचित्रभावतरङ्गसंवलिततावलोकनपरिहासकौतुकरसात्मकमुग्धभावातिललितसकलाङ्गावलोकनजनितपरमरसानुभवोद्भूतगवत इति तत्स्मृत्वा गोपी मधुरा लीला मधुरेत्युक्तम् । अग्रे पुनः स्वसमीपागमने स्वकरकमलेनालौकिकरसात्मकवसनयोजनं युक्तपदेनोच्यते । तादृशं वसनपरिधापनं स्मृत्वा युक्तं मधुरमित्युक्तम् । अग्रे मुक्तं मधुरं निरूप्यते । तस्यायं भावः । तत्तद्भूतपरमसौन्दर्यमाधुर्यावलोकनपूर्वकं नीवीपरिधापने सात्त्विकभावाविर्भवेन करकमलाञ्जीवी सबलतीति तत् स्मृत्वा मुक्तं मधुरमुक्तम् । अथवा सौन्दर्यावलोकनार्थमेव करकमलाञ्जीवी मुञ्चतीति तथोक्तम् । अथवा परिहासार्थमपि तथा करोतीत्यनन्तप्रकारकभावसंवलितं मोचनमुक्तम् । अथवा प्रौढानामेव मोचनमुच्यते । तदा 'नीवीं प्रति प्रणिहिते च करे प्रियेणे'त्युक्त्या तन्मोचनमाधुर्यं तदनुभवैकवेद्यमिति तत्स्मृत्वा तथोक्तम् । अग्रे दृष्टं मधुरं निरूप्यते । तस्यायं भावः । तादृशे समये परस्परच्छलितकामभावतरलतरावलोकनं परममधुरं भवतीति तथोक्तम् । अथवा व्रतस्थानामेतावत्पर्यन्तं कौमारभावसंवलिततावलोकनममूदयुनैव तथाविधकामरूपवसनपरिधापने तद्रसात्मकं परस्परं निरीक्षणं परममधुरं भवतीति तत्स्मृत्वा दृष्टं मधुरमुक्तम् । तथा चोक्तं 'श्रेष्ठसङ्गमसञ्जिता' इत्यस्य विवरणे 'रसात्मका जातास्ता'

इति श्रीभागवते । अतः परं श्रीमतः शिष्टं मधुरं निरूप्यते । अत्राय भावः । व्रतस्थाः सर्वा ऋषयः । तेषां परमानुग्रहेण देहप्राणेन्द्रियान्तःकरण तद्धर्मादयः सर्वे भगवता स्वविप-
यीकृताः, अधुना लीलात्मकरूपप्राप्त्यनन्तर तदीयपुस्त्याख्यो यो धर्मः सोवशिष्टः पृथ-
क्तया भगवता स्वान्तःस्थापितोऽङ्गीकृतत्वात् । तद्धर्मरूपा एव ते वयसाः, तेषां दर्शने
तासां स्वधर्मरूपत्वाज्ञानाहृजया विविधभावसंवलितवचनमाधुरीसमुद्रलहरीविलासा जाताः,
तेषां तु तद्धर्मरूपवयस्त्वेन पृथग् विद्यमानत्वाद् भगवत्कृतिचातुर्यज्ञानेन स्वसापि तदङ्गी-
कृतिजनितरसात्मकभावरूपत्वसम्पत्तिज्ञानेन च विविधभावाकृत तल्लीलावलोकनं भवतीति
तत्सृत्वोक्त शिष्टं मधुरमिति । तादृशलीलावलोकनमितरपुरुषाणां न सम्भवति रसा-
भाससम्पादकत्वात् । अथवा उदीपनात्मनविभावलीलानिरूपणानन्तर 'शिष्ट मधुर'मिति
निरूपणात् शिष्टपदेन रमणमेवोक्तम् । तेन 'आत्मजेन्द्रलील' इत्येतत्प्रकारकानिर्वचनी-
यमाधुर्यानुभवात् तयोक्तम् । अथवा शिष्टपदेन रत्यन्तो ज्ञेयः । तेन लोके तदन्ते
विरतिर्भवतीति रसाभावो निरूपित इत्यतो भगवत्स्तत्करणमपि मधुरमेवेह विरत्यभावादिति
शिष्टं मधुरमुक्तमिति भावः । तथा चोक्त 'स्वरतिरात्मजेन्द्रलील'इति । तादृशमपि
भगवत्सम्बन्धिरससम्पादकमिति मधुराधिपतेरखिलं मधुरमित्युक्तमग्रे ॥ ७ ॥

अतः परं परेषामप्ययोग्यानां योग्यत्व निरूपयन्ति गोपा मधुरा इति ।

गोपा मधुरा गावो मधुरा घट्टिर्मधुरा सृष्टिर्मधुरा ।

दलितं मधुरं फलितं मधुरं मधुराधिपतेरखिलं मधुरम् ॥ ८ ॥

गोपा अन्तरङ्गः शुद्धभाव प्रपन्नाः सङ्केतादिषु भगवल्लीलासाधकाः तत्तद्भक्तसङ्गम-
करणैकतत्पराः सर्वदा भगवद्भावाविष्टाः सर्वदानुभूतलीलागुणगानरसैकसरसमानसाः,
अत एव बहिरपि तदेकरसार्द्रनयनाः तत्तत्प्रियासम्बन्धिवातानुवादकरणोपयोगित्वेन
भगवतोऽतिप्रियाः, तादृशानां तेषां तावद्विखिलधर्मादिस्फूर्ती गोपा मधुरा इत्युक्तम् ।
एतदेवोक्त वेणुगीते 'एते देवाः साक्षिण' इति विवरणे । ततोऽग्रे इतोप्ययोग्यानां
माधुर्यं निरूपयन्ति गावो मधुरा इति । गावस्तु पशुत्वेन अत्यन्त अयोग्याः, तथापि
वेणुनादामृतप्रवेशे तासामपि रसात्मकालौकिकभावसम्पत्तिः पशुत्वधर्मनिवृत्तिपूर्वकं
सम्पन्नेति 'गावश्च कृष्णमुखनिर्गतवेणुगीतपीयूषमुत्तमितकर्णपुष्टैः पिबन्त्य' इत्यनेन
निरूपितम् । अत एव गावोऽपि भावात्मकत्वेन मधुरा एवेति तयोक्तम् । अथवा गावोऽ-
नुभाविताः, गोदोहनादिव्याजेन तत्तद्भक्तसयोगे तत्तद्रसानुभूयन्कारिका इति विप्रयोग-
समये तासां गवां दर्शनस्पर्शादौ तत्तत्प्रियावलोकनस्पर्शादिमाधुर्यानुभवो भवतीति
तत्सृत्वा गावो मधुरा इत्युक्तम् । अतः परमचेतनानां तत्रापि शुष्काणां मधुरत्व निरू-

पपन्ति यष्टिर्मधुरेति । यष्टिर्नीरसा, तस्या अपि मधुरत्वस्य सम्पादने अत्यलौकिक
 चरित्र भगवतो निरूपितम् । अयं भावः । यष्टिस्तु नियामिका दण्डसाधिका भवति ।
 रसात्मकलीलायां दण्डान्तराभावात् यष्टिनिरूपणेन दानलीला व्यज्यते । तेन दधि
 विकार्यं निर्गतानां बने समागतानां ध्रजवह्नीनां निरोधार्थं प्रवृत्तस्य तन्निरोधसाधिका
 यष्टिरिति ज्ञाप्यते । तथा च तन्निरोधकरणे परस्परोत्तरप्रत्युत्तरसार्णवे मन्त्रानां संसु
 शरणे सति प्रथमं निरोधव्याजेन परमलावण्यरससवलितानेकभावोद्दसितापूर्वतररुचिर
 स्मितस्मरोत्फुल्लविलोचनसुधासिन्धुप्रसृतमाधुरीभरातिमधुरापाङ्गमङ्गीभिरनङ्गरङ्गतरङ्गानुतेज
 यता भगवता तासां वृक्षस्यलादिषु यष्ट्यैव स्पर्शं कियते, तदा करकमलसम्बन्धज
 नितरसात्मकयष्टिस्पर्शेन कुसुमशरस्पर्शाभातेनेव तासां हृदयं विविधभावोद्घूर्णितं भवतीति
 तन्माधुर्यं तासामेव वेद्यं नान्येषाम् । स्वस्य तदनुभवात् तत्स्मृत्या यष्टिर्मधुरेत्युक्तम् । एव
 लोकदृष्ट्या अयोग्यानामपि भगवत्सम्बन्धित्वेन मधुरत्वं निरूप्य लीलायष्टिः सर्वापि मधुरै
 वेति निरूपयन्ति यष्टिर्मधुरेति । अयं भावः । 'यष्टिं कायेने'ति वाक्यात् साक्षाद्रसात्मक
 भगवच्चरणारविन्दरजआदितद्राकृतभूतसम्पादितस्वरूपा लीलायष्टिः, तत्र यस्य यादृश
 रूपमपेक्षितं तादृशमेव भवितुमर्हतीति लोकदृष्ट्या यष्टेः नीरसत्वेऽपि रसात्मकमृष्टचन्तर्गतत्वेन
 भावात्मकत्वात् तस्यां मधुरत्वं निरूप्य यष्टिरेव सर्वा मधुरेति ज्ञापनाय यष्टिर्मधुरे-
 त्युक्तम् । एव भगवतः सर्वं रसात्मकमिति निरूप्य तादृशस्य स्वरूपनिरूपणपूर्वकं उप
 सहरन्ति दलितं मधुरं फलितं मधुरमिति । अत्र भगवतो रसात्मकफलरूपत्वाद्
 अजसीमन्तिनीनां तद्दलत्वेनोपभोगयोग्यत्वेन माधुर्यं निरूपितम् । एव सति फलस्य
 वृक्षाश्रयत्वाद् भगवतो वृक्षरूपत्वमपि निरूप्यते । तथा चोक्तमपि श्रीप्रभुचरणे 'नन्द
 गेहालवालोदितस्त्रीरागसेकसद्वृद्धसुरवृक्ष' तथा 'भावैरङ्कुरितं महीमृगदशमाकल्पमासिञ्चित
 मिति । लोके वृक्षस्य फलमेव उपभोग्यं भवति । अयं तु अङ्कुरमारम्य फलपर्यन्तमन
 वरतसुरवृक्ष एव रसात्मक उपभोग्यते इति ज्ञापयितुं दलितं मधुरमित्युक्तम् । वृक्षस्य
 यथा प्रथममङ्कुरमारम्यं पल्लवशाखाकलिकापुष्पफलानि क्रमशो भवन्ति, तथास्यापि
 नन्दगेहालवाले प्राकट्यादारम्यं चाल्यकौमारपौगण्डकैशोरपर्यन्तं सर्वदा रसात्मकत्वेन
 उपभोग्यत्वमेवेत्यलौकिकत्वेन ततो वैलक्षण्यं निरूपितम् । किञ्च, अयं रसात्मको वृक्ष
 इति रसस्य भावात्मकत्वेन भावानां कोमलप्रौढतरादिविविधविचित्ररूपत्वाद्ङ्कुरपल्लवा
 दिरूपत्वशास्त्रे निरूपितं 'अङ्कुरपल्लवशाखेत्यादिने'ति । तादृशत्वज्ञापनाय भगवतः
 पल्लवादिधारणं श्रीभागवते निरूपितम् 'चूतप्रवालबर्हस्तावकोत्पलान्जमाले'त्यत्र ।
 तद्भावास्तु विवरणे 'वस्तुनिर्देशमात्रेणेत्यादिकारिकाभिः स्फुटीकृता इति तत् सर्वं

सृत्वा दलितं मधुरं फलितं मधुरमुक्तमध्यवधानेन । किञ्च, अश्रोपममोपसहारा-
भ्यामपि अयमेव भावार्थं स्फुटीभवति । तथाच उपक्रमे अधरसोक्तत्वात् उपस-
हारे दलितस्य निरूपणाच्च अधरस्य दलरूपत्वेन उपक्रमोपसहारसङ्गतौ सत्यां
तन्मध्यपातिसम्पूर्णवृक्षस्यैव रमात्मकत्वेन उपभोग्यत्वमिति ज्ञापनार्थं अन्ते पुनर्फलितं
मधुरमुक्तमिति भावः । एव सम्पूर्णवृक्षस्य रसरूपत्व निरूप्य फलरूपत्व निरूपयन्ति
फलितं मधुरमिति । 'अतो निरोधो महाफल' इत्युक्तत्वात् फलप्रकरणीयपूर्णसयोगरसा-
नुभवानन्तर विप्रयोगे श्रीमदुद्धवमिलनजनितोत्सवभराविर्भूतविचित्रभावामृतसिन्धुकलोल-
दोलायितत्रजयुवतिदेहप्राणेन्द्रियान्त करणादिषु तत्तद्रूपेण निरन्तर लीलाकरणरूप यत्क-
लित तन्मधुरमित्युक्तम्, तथा निरोधस्य सम्पूर्णत्वादिति । अत एव 'उद्धवागमने जात
उत्सव सुमहान्यथे'ति निरूपित निरोधवर्णने । एव फलपर्यन्त निरूप्य भगवतो ह्युभयर-
सात्मकत्वादुभयरसलीलापि सर्वा मधुरैवेति निरूपयन्तो निरोधसमाप्तिं निरूपयन्ति
मधुराधिपतेरखिलं मधुरमिति । उभयरसरूपस्य सर्वं मधुरमेवेति निरूपणात्
सयोगे यथा शृङ्गाररसान्त पातित्वेन वीरादीनामपि मधुरत्वम्, तथा विप्रयोगेपि अत्याख्यां
कथञ्चिदपि प्रियचरणसम्बन्धो भवत्विति बुद्ध्या कृताना 'कस्याश्चित् पूतनायन्त्या' इत्यादि-
उक्तप्रकारकवीरादीना रसत्वेन मधुरत्वमेवेति ज्ञापनाय अखिलमेव तादृशस्य भगवतो
मधुरमित्युक्त श्रीमदाचार्यचरणै मधुराधिपतेरखिलं मधुरमिति ॥ ८ ॥

मधुराधिपते रूपमाधुर्यमधुरारिणान् ।

श्रीमदाचार्यचरणान् नमामि मधुरप्रदान् ॥ १ ॥

स्वतः सगुलसद्भारिकरुणामृतकेलिन ।

अनुग्रहानिलेनेद मानस सुरभीकृतम् ॥ २ ॥

ततः स्फुटोऽमृन्मधुरमावाना कोपि सौरभ ।

विकसञ्च्रीमदाचार्यमुखपद्मसुधात्मनाम् ॥ ३ ॥

अगाध माधुर्यं जयति मधुराधीशजलधे

रगाह्वस्तलीलाम्बुधिमधुरिमा वागविपय ॥

अपि स्वाचार्यासाम्बुजमधुरता तत्र कृपया ।

स्फुटा भावा केचित् तदिह खलु विन्दोर्विलसितम् ॥ ४ ॥

श्रीविठ्ठलेश्वरपदाम्बुजमञ्जुमाध्वीमाधुर्यलुब्धमदमतमधुव्रतस ।

आनन्दगुञ्जितमिनालपित ममेद सौहार्दत स्वसुहृद परिशीलयन्तु ॥ ५ ॥

इति श्रीवल्लभाचार्यसूनुश्रीगोस्वामिश्रीविठ्ठलेश्वरदीक्षितात्मज-
श्रीबालकृष्णकृतं श्रीमधुराष्टकविवरणं सम्पूर्णम् ।

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

मधुराष्टकम् ।

श्रीवल्लभकृतविवरणसमेतम् ।

जयन्ति जगतीतले भगवद्रास्रवैश्वानरा स्वकीयजनभावनाप्रकटवल्लभाधीश्वरा ।
वियोगतरलीकृतत्रजवधुविलास ययुस्त एव मधुराष्टके मधुरगीतपूर्णात्मका ॥ १ ॥

यत्करुणीकृतदृष्टया भावा स्वत एव वर्धिता सततम् ।

हृदये तदेकशरणे वन्दे तान् श्रीमदाचार्यान् ॥ २ ॥

श्रीमदाचार्यचरणकमलैकरसाश्रय । ससिक्तहृदयात्माह व्याख्यासे मधुराष्टकम् ॥ ३ ॥

सर्वा सर्वात्मभावेन भगवद्भानतत्परा । साक्षात्फलात्मरूपेण कृष्णेनाङ्गीकृता हि ता ॥ ४ ॥

ततो मानादिभावेन स्वान्ते मान पर दधु । तद्वीक्ष्य भगवान्मध्यस्तिरोधान चकार हि ॥ ५ ॥

तद्वर्णयते द्विधा तासु स्वरूपेण गुणेन च । गुणानामपि तादात्म्य स्वरूप वै रसाकरम् ॥ ६ ॥

‘रसो वै स’ इति श्रुत्या तत्तथैव निगद्यते । ‘यत्राकृतिस्तत्र गुणा’ इति न्यायोपदेशत ॥ ७ ॥

तस्मात्स्वरूपमाधुर्यं गुणाना वा तथैव च । विवेकरहिता भक्ता भावयैयुर्मुहुर्मुहु ॥ ८ ॥

प्रत्यङ्गभावनापूर्वं गान सर्वा पृथक् पृथक् । कालक्षेपाय तास्तत्र कुर्वन्तीति परस्परम् ॥ ९ ॥

अथ श्रीमद्वल्लभाधीशचरणास्तादृशीना भाव स्वहृदि समाधाय तत्तल्लीलानुभव कुर्वन्तस्तादृशात्पापसयुक्तगुणगानपरा सन्तो यथा कथञ्चिद्विप्रयोगकालक्षेपार्थं सर्वथा यत्क्षणमपि तेन विना स्थातु न शक्यते, तदनिर्वाहकत्वेन कल्पान्तरोपसमकक्षत्वेन ‘तुट्टियुगायते स्वामपश्यता’मिति वाक्यात्तादृशभावियुक्ताना भाव चानुभूय स्वस प्रथममित्येव तदास्य रूपत्वेनोद्भूताधरसुधापातकरणत्वेन च प्रार्थयन्ति अधरं मधुरमिति ।

अधरं मधुरं वदनं मधुरं नयनं मधुरं हसितं मधुरम् ।

हृदयं मधुर गमनं मधुरं मधुराधिपतेरखिलं मधुरम् ॥ १ ॥

या मुधा सर्वाभोग्यरूपा, स्वामिनीना गुणगानदशायामेव कर्णद्वारेण हृदये प्रवेष्टुं शक्या, तत्रापि तदधरसम्बन्धेनैव मधुरा, सा लोभात्मक अधर एव स्थापिता, तत्रप्रार्थनाया तावन्मानमित्युक्तम्, तथा च तद्वद्वृणगानलीलासामयिकमनुभावादिक सर्वं हृदि कृत्वेत्युक्तमि

त्यर्थः । यद्वा । अपरमेव मधुरमिति स्वामिनीनामिव भगवतस्तद्गुणालोपेनैवोत्कण्ठारिरहशामक-
त्वात्तद्भावापन्नमिति सार्वदिकं सूचितम् । तेन तद्विना क्षणमपि कुत्रापि स्यात् न शक्नोतीति
भावः । तादृग्भावसम्पादने श्रीमदाचार्याणामेव श्रीयमुनावह्रीलोपयोगित्वादिक्मस्तीति
ज्ञापनायाप्युक्तम् । अथवा । पूर्वोक्तभाववतीनामवस्थां दृष्ट्वा स्वस्मिन्नपि तद्भावापन्नतया
विप्रयोगरसानुमवार्यं तद्भावपूरकत्वेनानन्यधर्मस्फूर्त्या कथमपि शरीरसम्पादकत्वेन च रसव-
शात्तथैवोक्तम् । अत एव 'तत्कथाक्षिप्तचित्त' इति सर्वोत्तमे प्रभुभिर्निरूपितम् । अथवा ।
समानशीलव्यसनवत्त्वेन सजातीयतादृशीभिः सह लीलाभूतजलधिमध्येपातित्वादवगाहनपूर्वक
माधुर्यविशिष्टमधरमेव प्रार्थयन्ति । तथा च विप्रिधलीलाभावतरङ्गनिमग्नत्वे तदाधारत्वेनैव
स्वस्वरूपस्थितिरिति भावः । अत एव तृतीयाध्याये 'प्यधरसीधुनाप्याययस्व न' इति । अथवा ।
स्वस्य तदास्वरूपत्वेन प्रतिक्षण तदधरसुधासवलितत्वानुकूलकृतिकरणत्वेन चैतयोर्व्यापार-
सत्त्वादिति सर्वदा तदनुभवानुधुनापि पूर्वोत्तरस्वराश्रयानुभूतं सृत्वा तासां भावपोषणार्थं
सम्प्रत्येकां प्रत्यवदन् अधरं मधुरमिति । एवमधरशोभाजनितमाधुर्यं निरूप्य वदन-
शोभां निरूपयन्ति वदनं मधुरमिति । पूर्वोक्तभाववतीनां सर्वदा भक्तिरूपभगवन्मुखारवि-
न्ददर्शनेनोत्कटभावजनिततापोपशमनत्वादिदानीं तद्राहित्येन कथं तत्रापशान्तिरिति परस्पर
तद्गतमाधुर्यनिरूपणार्थमत्यातिपूर्वकं तद्विषयकं दर्शनमेव भावयन्ति । तथा च । तादृगव-
स्थायां सर्वथा जीवनासम्भावनायां स्वाम्यनुपयोगदशायां तदनुभवः स्वास्थ्ये हेतुरिति
तयानापीति । अथवा । स्वामिनीनां फलरूपं तावदिदमेव यत् प्रातराम्य सायमागमन-
पर्यन्तं तद्भावनपर्यन्तं तद्भावनया तावत्पर्यन्तमपि विधुचकोरवत्स्मरणमात्रेणैव तावत्काल
कथमपि नीयते । पुनस्वत्वमयप्रतीक्षयैव तादृगुच्छलितरसस्वभावत्वात्सन्मुखाभिसरणादिक-
मपि क्रियते एव । तदैव भगवानपि मयूरानुकरणपूर्वकं नृत्यं कुर्वन् तादृशकटाक्षावलोक-
नादिभिस्त्वासां सर्वभावपूर्वकमनोरथमापूरयन् गोष्ठं प्राप्नोतीत्यर्थः । अत एव 'मुदितवक्त्रमु-
पयाति दुरन्त मोचयन्नजगवा दिनताप'मिति । एतावन्मात्रं सर्वं हृदि धृत्वा वदनं मधुर-
मित्युक्तम् । यद्वा । 'वर्हापीडे'ति श्लोके गोपिकानामेव भावरूपस्तदर्थमेव कोटिकन्दर्प-
लावण्यरूपो भगवान् प्रकटः कृष्ण इत्युच्यते । तस्मात्स्वामिनीनां यत्फलितं फलं तदनुभूय
समानशीलव्यसनवतीषु तावदिदमेव निश्चीयते । 'अक्षण्वता फलमिदं न परं विदाम' इति
तामिगीतमपि । तथा सति फलसम्बन्धि मधुरत्वमित्युक्तम् । यद्वा । वदनस्य चन्द्रोपमत्व-
मपि घटत एव । यथा शीतलत्वात्तापहारकत्वाजीवनसम्पादकरवाचं भगवन्मुखचन्द्रोपि
तामां सुखदोस्त्विति भावः । अथवा । स्वस्य तदास्वरूपत्वेन प्रतिस्वामिनीमाननिराकरण-
दशायामपि तद्गुणानुवादार्थं मध्यस्थतया प्रत्युपकृतित्वेन च सर्वदोमयरसप्राप्तावपि माधुर्य-
विशिष्टं कटाक्षादिभावयुक्तं वदनमप्यनुभवयोग्यं करोतीति फलितम् । अत एव 'मधुरया
गिरा वल्युवाक्यये'त्युक्तम् । एतत्सर्वं हृदि कृत्वा वदनं मधुरमित्युक्तम् । एव वदनशोभा-

जनितमाधुर्यं निरूप्य नयनशोभाजनितमाधुर्यं निरूपयन्ति नयनं मधुरमिति । एतद्भाव-
 यतीनां तु भगवदीक्षणमात्रेणैव कामभावजननात्तासामिन्द्रियादिषु तद्भाषारसत्वात् क्षणमात्र-
 मप्येताः स्यातुं न शक्नुवन्तीति, तथायस्यायां ताटगीक्षणापेक्षायां तस्यैव स्वरूपभावन चक्षुः,
 नो चेत्तद्विना घलराहित्येन विरहसामयिकं जीवनमेव न सम्भवेत्, तथा सति तावदीक्षणमात्रे-
 षैव तासां जीवनमुचितमिति भावः । अत एव 'त्वत्सुन्दरस्मितनिरीक्षणे'त्यभिप्रायेण नयनं
 मधुरमित्युक्तम् । अथवा । नयनमिति जात्यभिप्रायेणैकवचनम् । तथा सति स्वामिनीनां
 कटाक्षादीन्यलससंवलितानि भायरूपाणि प्रियावलोकनरूपाणि भगवन्नयने प्रतिबिम्बितानि
 तद्भावपूर्वककटाक्षावलोकनानुसन्धानेन मधुरत्वप्रतीतिरित्यपि सुधृक्तिः । अत एव 'शश्वज्जि-
 यामितापाङ्गे'त्यत्र तथैव निरूपणादिति भावः । यद्वा । नयतीति नयनं, तेन सर्वान् लीला-
 सृष्टिस्थान् भजनानन्दानुभवार्थं स्वरूपानन्ददानार्थं च लीलामृतसमुद्राद्भृत्य तदनुभवं
 कारयित्वा नेत्रद्वारेण पुनस्तत्रैव तथा लीलान् करोतीति फलितमित्यर्थः । अत एव 'प्रह-
 सितं प्रिय प्रेमवीक्षण'मिति ताभिर्गीतम् । अथवा स्वस्य सन्नियोगशिष्टत्वेन तावन्मात्रं सर्वं
 हृदि कृत्वा नयनं मधुरमित्युक्तम् । एवं नयनशोभाजनितमाधुर्यं निरूप्य हास्यशोभाजनित-
 माधुर्यं निरूपयन्ति हसितं मधुरमिति । एतद्भाववतीनां मानसस्य त्रिगुणात्मकत्वेन
 निरूपणाद्भगवानपि प्रेमहासावलोकनपूर्वकैश्चिभिः कृत्वा तद्दरणं करोतीति तदाक्षिप्त-
 मनाः सत्यः स्वप्रेष्ठमपि नालोकितवत्यस्त्रावत्कालं कथमपि बहन्त्यस्तद्दसितस्य माधुर्य
 स्वस्वास्थ्यहेतुतया सम्प्रति निरूपयन्ति । तथा सति तद्दर्शपुरःसरत्वेन तद्भाससापेक्षकमाधु-
 र्यावलोकनेनैव जीवनसम्भावना, नान्यथेति भावः । अत एव 'उदारहासद्विजकुन्ददीधि-
 ति'रिति लीलोपयोगित्वेन निरूपितम् । यद्वा । भगवतः सर्वदा लीलापरवशत्वात्तत्तद्भक्तभावा-
 नुकूलत्वेनैव स्थितिश्चोच्यते । तेन तत्तद्भावानुरूपहासोक्तिरपि निश्चीयते । तस्मादेतासां
 वियोगभावजनितहास्यप्रार्थनायां तद्दसितस्य जीवनसम्पादकत्वात्सुधारूपमाधुर्यं प्रार्थयन्ती-
 ति भावः । अथवा । स्वस्य तदास्वरूपत्वाद्भासस्य तदाधारकत्वेन प्रतिक्षणं स्वामिनीविष-
 यकमपि तदनुभूय तत्सम्बन्धेन द्विगुणितमाधुर्यं भावयन्तीति श्रीमदाचार्यैस्तावन्मात्रमपि
 सर्वं हृदि धृत्वा हसितं मधुरमित्युक्तम् । एवं हास्यजनितमाधुर्यं निरूप्य हृदयमाधुर्यं
 निरूपयन्ति हृदयं मधुरमिति । तिरोधानदशायामपि भगवानेतासां हृद्येव स्थितः, न
 त्वन्यत्र, नो चेत्, तासां लीलाभावनमेव न सम्भवेदतोऽन्यत्रापि स्थितिः, परं भावरूपेणानैव
 ज्ञायते । किञ्च, धर्मसहित एव हृदयारूढो जातो, न तु केवलं धर्मः, तस्मिन् समये तद्दृदय-
 सम्बन्धमात्रेणैव तथैवोक्तमित्यभिप्रायो ज्ञापितः । यद्वा । रसोद्बुद्धदशायामपि विपरीतानुकर-
 णत्वोक्त्या तद्दर्मान् स्वस्मिन्नपि स्थापितवत्यः, स्वधर्मास्तास्त्रेव स्थापयन्ति इति विशेषतः पर-
 स्परं हृदयोपगृह्णन् जातमिति तथैवोक्तम् । तथा सति तद्भावानुकृत्यालिङ्गनपूर्वककृतिमत्त्वादि-
 धर्मसहितत्वेन हृदयं मधुरमेव प्राप्तमिति भावः । अथवा हृदय एव स्वामिनीभावनि-

रूपकत्वेन भगवानपि स्वस्मिन्साद्धर्मान् संस्थाप्य तद्भावमङ्गीकरोति । तथा सति सर्वभाव-
 प्रपत्तावेतामिस्तद्भावात्मक हृदयं मधुररूपेणैवानुभूतमिति भावः । अथवा । स्वस्य भगवदा-
 त्मकत्वेन स्वामिनीभावसन्नियोगशिष्टत्वेन च सर्वदोभयरसात्मकं हृदयं चानुभूय मधुर-
 मित्युक्तम् । एवं हृदयमाधुर्यं निरूप्य गमनमाधुर्यं निरूपयन्ति गमनं मधुरमिति ।
 भगवतो भावात्मकत्वाद्भावानुकरणकृतमित्वाच्च लीलोपयोगिनीनां हृदयदेशे भावरूपेणैव
 गमनं करोतीति सर्वत्र गमनशील एव भवति । अत एव तद्भाववतीनां हृदये भावानुकूल-
 लीलाविष्करणार्थं मानादिदोषदूरीकरणार्थं च तत्तद्भावरूपेण गमनं, तत्रापि रसानुभावकत्वेन
 तदनुकूलमजनानन्ददानेन वा गमनं तथैवोक्तमिति भावः । अथवा । यदैतासां परित्यज्यान्वयत्र
 वचनान्तरमपि गच्छेत् तदा द्रुमलतादीन् ता एव पृच्छन्ति । अत्रैव समागतोऽयं नन्दसन्तुर्भ-
 वद्भिर्दृष्टश्चेन्न सूचनीय इत्यर्थः । नोचेत्, कथं पदपङ्क्तिभूमौ दृश्यत इति तद्दर्शनानां मनोनु-
 रञ्जकत्वेन गमनं मधुरमित्युक्तम् । तथा सति सर्ववेदानामीयमपि यत्र कुत्र वा हर्षादि-
 पूर्वंकं गमनं प्रापयिष्यतीति भावः । यद्वा । तत्सन्नियोगशिष्टत्वव्यतिरेकेणापि विप्रयोगपुष्टीक-
 रणेऽप्यसमर्थः स्यादतो भावनायां साक्षात्स्पर्शाभावादाविर्भूतलीलायां गतिर्गमनमिति तत्प्राप्तिः
 सूचिता । तथा सति सयोगरसानुभवकर्तृणां विप्रयोगरसस्य तत्पूर्वाङ्गत्वात्तेन विना तदसम्भवा-
 त्त एवातिप्रियत्वेन माधुर्योक्तिरिति भावः । अथवा । स्वस्य भगवत्सहकारिगमनशीलत्वेन
 यत्र यत्र भगवानागच्छति तत्र तत्रैव अन्तः स्वयमपि स्थितः सन् तादृशीनां हृदि गमनपूर्व-
 कमाधुर्यं चानुभूय गमनं मधुरमित्युक्तम् । एव गमनमाधुर्यं निरूप्य धर्मित्वेन च माधुर्यं
 निरूपयन्ति मधुराधिपतेरखिलं मधुरमिति । भगवतो रसात्मकत्वात्तल्लीलाया अपि
 रसात्मकत्व, यथा स्वरूपेऽनुभवादीनां भावनापर्यवसायित्वं, तथा लीलयापि ज्ञापयितुं तास्ता
 अनुचक्रुरित्युक्तम् । तेन स्वरूपस्य लीलात्मकत्वात्तदधीनत्वाच्च सन्नियोगशिष्टत्वादपि यत्र
 यत्र लीला भवति तत्र तत्र स्वरूपमनुभुङ्क्ते भवतीति निर्गलितार्थः । यद्वा । यत्राकृतिस्तत्र
 गुणा वसन्तीनि न्यायेन गुणानां माधुर्येणैव निरूपणत्वात्तदधिष्ठातृर्यपि माधुर्यवाचकत्वे किं
 वाच्यमिति कैमुतिकन्यायः प्रदर्शितः । तथा सति मधुराधिपतेर्भगवतो यदखिलं
 लीलात्मकं स्वरूपात्मकं वा तत्सर्वं मधुरमेव भावनीयमिति दिक् । अथवा । स्वस्य सन्नि-
 योगशिष्टत्वेनैव स्वरूपात्मकत्वं लीलात्मकत्वं च बोधयन्स्वकीयान्प्रति तादृग्मानपरवश-
 त्वादतिक्रमणत्वेन तथैवोक्तमिति भावः । अत एव 'तल्लीलाप्रेमपरित' इति सर्वोत्तमे
 प्रसुभिर्नाम निरूपितम् ।

एवं लीलानुभावज्ञाः सात्त्विकादिगुणान्विताः । पुनस्तद्गतमाधुर्यभावनं कर्तुमुद्यताः ॥ १ ॥
 तथैव श्रीमदाचार्यास्तासां भाव विभाव्य च । विप्रयोगरसं प्राप्य सगतास्तदधीनताम् ॥२॥

वचनं मधुरं चरितं मधुरं वसनं मधुरं वलितं मधुरम् ।
 चलितं मधुरं भ्रमितं मधुरं मधुराधिपतेरखिलं मधुरम् ॥ २ ॥

चचनं मधुरमिति । भगवद्वचनं भक्तानामाकारणार्थं जातमिति यदैव तामिः श्रुतं तदैव गृहादिकं सर्वं त्यक्त्वा शीघ्रतया तद्भावाधीनत्वेनैव यत्र भगवांस्तिष्ठति तत्रैव ताः समागच्छन्तीति पुनः प्रशानुकरणककृतिमत्त्वेन तद्वचनानां मधुरत्वप्रतीतिरिति तथैवोक्तम् । यद्वा । भगवता निषेधव्यतिरेकेणापि यानि वाक्यानि प्रियरूपेणैवोक्तानि तान्येव मधुराणीति वा । तथैव चोधनार्थं तदधिकारसंपत्तावपि तैरेव प्रार्थनं कृतवत्य इत्यपि सूचितम् । तथा सति तद्व्यतिरेकेणासां जीवनसम्भावनैव नास्तीति भावः प्रतिफलितः । अत एव 'संरम्भगद्गद-गिरो ब्रुवतानुरक्ता' इत्युक्तम् । अथवा । स्वस्य सन्नियोगशिष्टतासम्पादकधर्मवत्त्वेन तासां विलासात्मकं लीलात्मकं हृद्यनुभूय तथैवोक्तम् । एवं वचनमाधुर्यं निरूप्य चरितमाधुर्यं निरूपयन्ति चरितं मधुरमिति । भगवत्स्थिरमपि पूतनासुपयःपानादिकं तत्तल्लीलानुकरणपूर्वकं भगवति हृद्याविभूते तदात्मकत्वात्तदनुकरणं शक्यमिति तद्भावनया तत् कृतवत्यः पश्चात् तेन चरितावगाहकरसात्मकमाधुर्यं भावयन्तीति भावः । यद्वा । 'दावाग्निं पश्यतोत्त्वण'-मिति वाक्यात्तादृशीनामतिभीतानां तल्लीलव्येशवतीनां विरहसामयिकं सर्वं तादृशमेव ज्ञायते । यत एतादृशीनामेव दावाग्निदर्शनं नान्यासामिति तादृशेपि समये जीवनाभावमालक्ष्य तत्प्रतीकाररूपमाधुर्यं प्रार्थयन्तीत्यर्थः । तथा सति जीवनसम्भावनापूर्वकमाधुर्यावगाहकत्वेन लीलानुकरणमिति भावः । अथवा । स्वामिनीनां तान्येवातिप्रियाणि यानि भगवता बाल्यानुकृतिमत्त्वेन रसात्मकानि कृतानि चरितानि तान्यपि मनस्यनुभूय तामिस्तथैवोक्तमिति भावः । अथवा । स्वस्य तदात्मत्वात्तल्लीलावलोकनत्वाच्चरितानुगतमाधुर्यविलासादिकं विरहरसापन्नत्वेनैव प्रार्थयन्तीति भावः । एवं चरितमाधुर्यं निरूप्य वसनमाधुर्यं निरूपयन्ति वसनं मधुरमिति । स्वामिनीनां कटाक्षावलोकनादिभावपरिपूर्णसोद्बुद्धरसात्मकस्य भगवतो लीलामृतसमुद्रत्वेनोच्छलिततरङ्गत्वादाच्छादकशक्तिमत्त्वेन पीताम्बरधारणं त्वावश्यकमिति तद्वेष्टितत्वेनैव रसाधायकत्वं ज्ञायते । अन्यथा तादृशोद्बुद्धरसात्मकस्वरूपं निरीक्ष्य विमोहिता एव स्युः, लीलाऽपि न स्यादतोपि तद्गृहणं युक्तमेवेति तत्साहायकत्वेनैव रसप्राप्तिः सूचितेति भावः । तदैव मधुरमिति प्रार्थनायां तामिस्तथैवोच्यत इत्यर्थः । अत एव, 'कनककपिशं वासो विभ्रं'दित्युक्तम् । अथवा । स्वस्य तदात्मकत्वेन तादृशोद्बुद्धरसात्मकदशायामपि तदपेक्षणीयत्वात्पूर्वोक्तमपि सर्वं हृदि कृत्वा तथैव प्रार्थनं कृतमिति भावः । अत एव 'मालानुष्टुक्तपरिधानविचित्रवेपा'विति । एवं वसनमाधुर्यं निरूप्य वलितमाधुर्यं निरूपयन्ति वलितं मधुरमिति । भगवतो गोपालैः सह वनगमनं तु प्रत्यहमिति गाक्षारयन्तिकुञ्जगह्वरादीन्वीक्ष्य, तान् गोचारणार्थं वनान्तरे प्रेषयित्वा यद्गोवत्सादिकं तु तत्रैवास्तीति तदपि विज्ञापयित्वा स्वयं विश्रामं करोति । तत्रापि सख्यादिप्रेरणया सर्वदा तद्भावाधीनत्वात्तद्विप्रयोगजनितखेद-द्रीकरूपार्थं श्रीडादिकमपि करोतीति तादृशीनां तत्समय एव दानावसर इति सूचितं । अलस इति शेषः । तथा सत्यलसवलिताद्धि कटाक्षाणां माधुर्यं स्मृत्वा तथैव प्रार्थयन्तीति भावः ।

अथवा । सर्पमणिनृत्यन्यायेनापि रसवशात्तद्वाग्पुरसरो भूत्वा तादृशानुकरणपूर्वकं नृत्यं कुर्वन् चलितरूपं जातमित्यर्थः । तेन त्रिभंगललितस्वरूपविशिष्टमाधुर्यादिकमनुभूय तामिस्तथैवोक्तमिति भावः । यद्वा । स्वस्य तत्स्वरूपात्मकत्वेन तत्तद्रसानुभवकर्तृत्वेन सर्वदा मन्त्रियोगशिष्टत्वावगाहकधर्मत्वेन च तादृशमेव माधुर्यं प्रार्थयति इति भावः । एव चलितमाधुर्यं निरूप्य चलितमाधुर्यं निरूपयन्ति चलितं मधुरमिति । भगवत्चलनं, तदपि सायमानुभवसमये कुन्ददामकूनकौतुकपेत्वेन गवा पश्चाद् गोपै सह हासपूर्वकलीलामावलयन् नृत्यरसानुकूलकशक्तिमत्त्वेन तथा भावसम्पादकत्वेन च तथा भवतीत्यर्थः । तेन तादृशीना मनोमिलापादिक मन्थरगतचलनेनैव सिध्यतीति चलनविशिष्टमाधुर्यं प्रार्थयन्तीति भावः । अथवा । स्वामिनीनां भावपूर्णकटाक्षावलोकनेन तादृशोद्बुद्धरसात्मकं सन् तदैव तासां मनोरथादिकमापूरयन् तादृशदर्शनलामसतुष्टतया मुहुर्मुहुस्तादृशमाधुर्यावलोकनं कुर्वन् घनप्रतिशतीत्यर्थः । तथा सति अन्तरङ्गमक्तानां तादृशानुभवकर्त्रीणामन्योन्यमिलासादिकृतमाधुर्यभावनं तु युक्तमेवेति भावः सूचितः । अथवा । स्वस्य तत्त्वन्नियोगशिष्टत्वापन्नत्वेनोभयरसानुभवकर्तृत्वेन प्रतिक्षणं चलनविशिष्टमाधुर्यं प्रार्थयन्तीति भावः । एव चलितमाधुर्यं निरूप्य भ्रमितमाधुर्यं निरूपयन्ति भ्रमितं मधुरमिति । भगवतो चालदशायामपि प्रतिस्वामिनीभावपूरकत्वेन तत्तन्मनोरथपूरणार्थं तासां गृहे श्रीडाव्याजेन स्वयमभिसरणं करोतीति रसशास्त्रे तथैवोक्तत्वादित्यर्थः । तेनालम्बनविभावाधीनत्वेन रससोक्तत्वात्पुष्टीकरणार्थं तथाकरणमिति भावः । यद्वा । भगवतोऽनन्तशक्तिमत्त्वान्मातृचरणादीनां निकट एव स्थितं सन् सर्वाज्ञातरूपत्वेन समानशीलव्यसनवतीनां गृहेषु गत्वा यक्षादिकं कुर्वन्नपि हस्तेन शिन्ध्यमवलम्ब्य प्रत्यहं दधिनवनीतादिकं चोरयतीत्यर्थः । तथा सति सार्वदिकरसानुभवकर्त्रीणां तथानुभववत्त्वाद्द्वैतचौर्यविशिष्टमाधुर्यभावनं तु युक्तमेवेति भावः । अत एव 'प्रहसितमुखी न ह्युपालभ्युमेच्छ' इति । एव धर्मविशिष्टं माधुर्यं निरूप्य धर्मविशिष्टमाधुर्यं निरूपयन्ति मधुराधिपतेरखिलं मधुरमिति । न केवलं धर्माणामेव प्रार्थनमुचितं, किन्तु तद्विशिष्टधर्मिण एवेति तद्गुणसन्निधानयद्ग्रीहित्वेन लम्बकर्ममानयेत्यत्र तथैवानुभवसत्त्वात् तथैवोच्यत इत्यर्थः । तथा सति माधुर्यविशिष्टपद्गुणैश्वर्यात्मकस्य भगवतो मधुराधिपतेर्यदखिलं तत्त्वं तत्स्वरूपमाधुर्यवद्भावनीयमिति भावः । अत एव 'नवीनमधुरस्नेहं प्रेयसीप्रेमसञ्चय' इति ॥ २ ॥

एव लीलात्मकास्तास्ता पुनस्तास्ता विचेतस । कुर्वन्तीति रसावेशात् कालक्षेपाय सर्वथा ॥ १ ॥ तद्देव सदा श्रीमदाचार्यां भारतत्परा । माधुर्यानुभवज्ञाने तल्लीला वर्णयन्ति हि ॥ २ ॥

वेणुर्मधुरो रेणुर्मधुरः पाणिर्मधुरः पादौ मधुरौ ।

नृत्यं मधुरं सख्यं मधुरं मधुराधिपतेरखिलं मधुरम् ॥ ३ ॥

वेणुर्मधुर इति । भगवताधरसुधाभोगोपभोगित्वेन स अधर एव स्थापितस्तत्रापि

हस्तयुगलचालनेन तत्साहाय्यकतया स्वयं रसाविष्टो जात इत्यर्थः । तेन मयूरानुकरणपूर्वक-
नृत्यकरणतदधीनत्वेनैवेति ज्ञापनायापि माधुर्यानुभवपूर्वकं तथैव प्रार्थयन्तीति भावः । अत
एव 'रन्भ्रान्वेणोरधरसुधया पूर्य'न्नित्युक्तम् । अथवा । गोचारणक्रीडायामपि वेणोरावश्यक-
त्वाद्भवामाहानादिकं तु तेन विना न संभवतीत्यर्थः । किञ्च, संकेतस्थले सखीनामाकारणार्थं
नादमयस्पष्टीकरणार्थं च तासां हृदि प्रविश्य वेणुरेव सर्वं सूचयतीत्यर्थः । तथा सति
भगवान्वेणुव्यतिरेकेण रासमेकं विहाय किमपि कर्तुं न शक्नोतीति लीलायां वेणुकर्तृकमाधुर्यं
भावयन्तीति भावः । अत एव वेणुरपि सहायतां प्राप्स्यतीत्युक्तमप्याचार्यवर्यैः फलप्रकरणो-
पक्रमे । यद्वा । स्वस्य भगवदात्मस्वरूपत्वेन तदाधारकवेणुरूपत्वेन च तयोः सन्नियोग-
शिष्टत्वात्कृतमाधुर्यानुभवं कुर्वन्तीति भावः । एवं वेणुमाधुर्यं निरूप्य रेणुमाधुर्यं निरूप-
यन्ति रेणुर्मधुर इति । यच्चरणरजो ब्रह्मादीनामपि दुर्लभं, तदर्थं तपः कुर्वन्ति, परन्तु
नाद्यापि प्राप्तम् । किञ्च, लक्ष्मीरपि तद्रजःकामनयान्यसुरप्रयासशंकया वा तस्यास्पर्शमेव
भाहात्म्यज्ञानपूर्वकमक्तिभावात्तच्चरणमेवाश्रयतीत्यर्थः । तथा सति भगवच्चरणानामरविदपदो-
पादानत्वात्परामोपलक्षकरजोमाधुर्यं प्रार्थयन्तीति भावः । अत एव 'गोविन्दांघ्र्यञ्जरेणव'
इत्युक्तम् । अथवा । भगवतः स्वामिनीभावाधीनकृतिमत्त्वेन तच्चरणरजःकामना तु सर्वदैव
तिष्ठतीति तद्भावोपलब्धौ तादृशीभित्तयैवोक्तमित्यर्थः । तेनोभयचरणरजःकामनयैव तादृशीनां
जीवनसंभावनम्, नान्यथेति भावः । यद्वा । स्वस्य तदात्मकत्वाद्भुवसंबन्धसंपादकत्वेनोभय-
त्रापि परस्परं चरणरजःकामनापूर्वकमाधुर्यं निरूपयन्तीति भावः । एवं रेणुमाधुर्यं निरूप्य
पाणिमाधुर्यं निरूपयन्ति पाणिर्मधुर इति । भगवता गोवर्धनधारणं तु गोकुलरक्षायै कृतं,
गोकुलरक्षणं तावदनन्यस्वामित्वेनेत्यर्थः । तेन भक्तचात्सल्यानुग्राहकशक्तिमत्त्वेन गोपगोपी-
गवामपि तदंतःस्थापयित्वा छत्राकमिव तदुद्धरणं करोतीति भावः । तदा जीवनसंपादकत्वेन
च तन्मुखावलेनकपूर्वकमाधुर्यं पाणावेवेति ज्ञापनायापि तथैव प्रार्थयन्तीत्यर्थः । अनेन भग-
वतोऽनन्यगोकुलस्वामित्वं सूचितमिति भावः । यद्वा । स्वामिनीनां चूडावन्धनादिकृतिमत्त्वेन
केशप्रसाधनं तु पाणिकृतमेवेति तत्र अग्रे पुष्पाणि संस्थाप्य स्वयमेव सर्वं करोतीत्यर्थः ।
तथा सति तादृशीनां तादृक्पाणिकृतमाधुर्यावलोकनं तु युक्तमेवेति भावः । अथवा । स्वस्य
भगवत्सन्नियोगशिष्टतानुकूलशक्तिमत्त्वेन तत्सख्याधिकरणत्वात्तत्सामयिकं पाणिकृतमाधुर्यं
प्रार्थयन्तीति भावः । एवं पाणिमाधुर्यं निरूप्य पादमाधुर्यं निरूपयन्ति पादो मधुर इति ।
भगवति जीवैर्नमनातिरिक्तं कर्तुं न शक्यमिति तादृशनमनाधिकारशक्तिमत्त्वेन तादृशभा-
वोपलब्धौ तदात्मकाः सत्यः स्वशिरसा माधुर्यविशिष्टपादतलस्पर्शनं कुर्वन्तीत्यर्थः । अत एव
'सन्त्यज्य सर्वविषयांस्तव पादमूल'मित्याद्युक्तयः । तेन तत्संबन्धव्यतिरेकेणासां जीवनसंभा-
वनाभाव इति भावः । यद्वा । अविचार्ये प्रियत्वकरणं तु दासानामेव धर्मो, नान्येषां तेन
तादृशव्यवहारजनितश्रमनिराकरणार्थं भगवतः पादसेवनं त्वावश्यकमिति तथैव प्रार्थयन्ति

इत्यर्थ । तथा च स्वधर्मावबोधकशक्तिमत्त्वेन दाम्यानुकरणपूर्वकं माधुर्यविशिष्टपादसेवनं कुर्वन्तीति भावः । अथवा स्वस्य तदाम्यरूपत्वेन तदात्मकत्वात्तादृक्श्रमादिकं मयं विज्ञाय तादृशीभिः सह तथैव सेवनं भावयन्ति इति भावः । एव पादमाधुर्यं निरूप्य नृत्यमाधुर्यं निरूपयन्ति नृत्यं मधुरमिति । यदि ता सर्वथा भगवद्बचतिरंकेण स्यातु न शक्नुवन्ति तदा भगवान्तामा तादृशोक्तभावं वीक्ष्य तादृशीभिः सहोद्बुद्धशृंगाररसात्मकत्वं रूपेण तामा स्वरूपानन्ददानार्थं तन्मडलेन वेष्टितत्वेन नृत्यं कुर्वन् रासलीलां करोतीत्यर्थः । तथा सत्यन्योन्यमुखावलोकनं गानपूर्वकमाधुर्यविशिष्टनृत्यानुकरणं प्रार्थयन्ति इति भावः । अथवा रमावेशदशायामपि यथा यथा हस्तकादिभावः प्रदर्श्य भगवान् नृत्यं करोति तथैता अपि पार्श्वभाग एव स्थिता सत्यं पूर्णरसात्मकं नृत्यं कुर्वन्तीत्यर्थः । तेन मध्ये-रसावेशभरेण काश्चिद् हृष्टरोमा सत्यं भगवत्क्षुम्भनादिकं कुर्वन्तीति भावः । यद्वा रस एव रासस्तल्लीलाया एव फलदाननिश्चयात्स्वस्य तादृगलीलानुभवपूर्वकरसात्मकत्वेन माधुर्यविशिष्टं तादृशं नृत्यं भावयन्तीति भावः । एव नृत्यमाधुर्यं निरूप्य सत्यमाधुर्यं निरूपयति सत्यं मधुरमिति । सत्यं तु समानशीलव्यसनेष्वेव, नान्यत्रेति, अत एवाहुर्नादयो भगवद्भिप्रेतकार्यकरणादभिचार्यं प्रियत्वकरणाद्वा त एवातरंगसखाय इत्युच्यन्ते । भगवानपि तदभिप्रेतकार्यकरणत्वात् स्वस्मिन् तादृशसखायं मन्यते । तथा सति परस्परमनो-र्याभिपूरकत्वेनैता अपि तद्भावानुकूलकमाधुर्यविशिष्टसत्यभावं प्रार्थयन्तीत्यर्थः । अत एव 'सखे दर्शय सनिधि मिलेव प्रार्थयन्तीति भावः । अथवा । वयं तु ते प्रिया, अस्मद्रक्षणं तु त्वया कर्तव्यमेव, नो चेन्न्यायत्वमेव न सम्भवतीति तथैव सपादयेति प्रार्थना । अतो-ऽस्मदगीकारार्थमेव ब्रज एवाभिर्भूत इति प्रयोजनवशात् सखारूपेणास्मां पालयतीत्यर्थः । किञ्च । यदि चेत् पालनं न करिष्यसि तदास्माकं प्राणा अपि स्थिरा न भविष्यन्तीति त्वदव-तारप्रयोजनं व्यथेमेव भविष्यतीत्येतावत्सर्वं विचार्यैव करणीयमित्यर्थः । तथा सति 'वीरयो-पिता सस्य उदेपिवान्सात्वता कुल' इत्याद्युक्तयस्तथैवार्थं द्योतयन्तीति भावः । यद्वा । स्वस्य साक्षात्स्वरूपात्मकत्वेन समानशीलव्यसनत्वेन च तादृशीनां प्रार्थनादिकं सनीक्ष्य स्वयमपि तादृशमाधुर्यविशिष्टसत्यं प्रार्थयन्ति इति भावः । एव धर्मविशिष्टमाधुर्यं निरूप्य धर्मिवि-शिष्टमाधुर्यं निरूपयन्ति मधुराधिपतेरखिलं मधुरमिति । लीलानां धर्मात्मकत्वात् दान्तिका सत्यस्तदानन्दानुभवं कृत्वा तामिरेव भगवत्स्मृतिर्नायत इति विधित्य तास्तां माधुर्यरूपेणैवानुभूय यत्रैतादृशं माधुर्यं यस्य तस्य मधुराधिपतेर्यदखिलं लीलाचरिनावयवा-दिकं तत्सर्वं मधुरमेव भावयन्तीति भावः । आचार्या अपि तादृशानुकरणककृतिमत्त्वेन विप्र-योगदशया तथैव विभावयन्तीत्यर्थः ।

एव पुनः प्रिया सर्वा मिलित्वा यमुनातटे । भगवद्गीतमाश्रित्य तदेवाद्यानुवर्णयन् ॥१॥
तथैव श्रीमदाचार्या विप्रयोगनिरूपणात् । तत्सुष्टीकरणाच्चान् तत्सख्यं चानुवर्णयन् ॥२॥

गीतं मधुरं पीतं मधुरं भुक्तं मधुरं सुप्तं मधुरम् ।

रूपं मधुरं तिलकं मधुरं मधुराधिपतेरखिलं मधुरम् ॥ ४ ॥

गीतं मधुरमिति । गीतादि कामरसोद्बोधक, तच्च स्त्रीणां विशेषत इति कामभाव-
वतीनां तु ततोधिकं तदुद्बोधकं भवतीत्यर्थः । तथा सति स्वयमपि गानं कुर्वन्त्यः परस्पर
माधुर्यरसात्मक वेषुकृजितगानं प्रार्थयन्तीति भावः । अत एव 'निशम्य गीतं तदनंगवर्धन'-
मित्याद्युक्तम् । अथवा । गानं तु भगवत्कृतमेवेति तत्कर्तृकस्वरूपस्फूर्ती तदालंबनविभाव-
त्वेन कामभावत्वेन च भगवन्तमेव प्रार्थयन्तीति भावः । अत एव 'गायन्त स्त्रियः कामयन्त'
इति श्रुतेः । यद्वा । सायमागमनसमयेपि स्वामिन्यो ब्रजाद्वहिरैवागत्य तत्प्रतीक्षां कुर्वन्त्य-
स्तिष्ठन्तीति यदा पुनर्दूरत एव यथा यथा वेषुकृजितगीतं शृण्वन्त्यस्तथा तथोद्बुद्धशृंगार-
रसात्मकस्वरूपनिरीक्षणार्थं निकट एव समागच्छन्तीत्यर्थः । तदा भगवानपि तद्भावनात्मक-
स्वरूपनिरीक्षणार्थत्वेन तत्तन्मनोरथानुकूलकनृत्यं कुर्वन् गोपैः सह सांकेतिकं सर्वमेव
सूचनार्थं तथा गीतं श्रावयतीत्यर्थः । तथा सति गीतकर्तृकसर्वव्यापारेणैव तादृशीनां फला-
नुभूतिर्भवतीति भावः । अथवा । स्वस्य तदात्मकत्वात्तदनुभवयोग्यतासपन्नत्वेन मध्यस्त-
तया तदनुगुणकार्यकर्तृत्वेन च प्रतिक्षणं तत्तल्लीलायां माधुर्यविशिष्टगीतं प्रार्थयन्तीति भावः ।
एव गीतमाधुर्यं निरूप्य पीतमाधुर्यं निरूपयन्ति पीतं मधुरमिति । भगवतः पानं हि
तत् । गोष्ठ एव स्वयं स्थितः सन् गोपवेषदुग्धादि दोहनं कारयित्वा गोचारणात्पूर्वमेव
तान्पाययित्वा स्वयमपि पीत्वा पश्चादवनगमादिकं करोतीत्यर्थः । किञ्च, ये तृणादिकं न
मक्षयन्ति, सर्वथा तदाधारत्वेनैव स्थिता भवन्तीति तान्वत्सानपि स्वहस्तेनैव पयः पाय-
यतीत्यर्थः । तथा सति चान्यानुकृतिमत्त्वेन भगवता यत्कृतं दुग्धपानादिकं तदेव प्रार्थ-
यन्तीति भावः । अथवा । सकेतस्थले स्वामिनीभिः सह विहारादिकं कुर्वन् तादृशोद्बुद्धरसा-
त्मकत्वेन परस्परकटाक्षाद्यवलोकनेनोत्कटरसपानं करोतीत्यर्थः । तेनेदानीं भगवद्व्यतिरेकेण
स्यानुमशक्यत्वात्तदेव माधुर्यविशिष्टपानं भावयन्तीति भावः । अत एव 'त्वदधरमधुरमधूनि पि-
चन्त दृश्यसे पुरतो गतागत'मित्यादि जयदेवोक्तिरपि । अथवा । स्वस्य तदास्वरूपत्वेन तदाधार-
त्वात्तत्तल्लीलोपयोगितन्माधुर्यादिकं तत्सामयिकं प्रार्थयन्तीति भावः । एव पीतमाधुर्यं निरूप्य
भुक्तमाधुर्यं निरूपयन्ति भुक्तं मधुरमिति । भगवान् पुष्टिमागीयपदार्थानां भोगकरणार्थ-
मेव प्रकटीभूतन्तस्माद्बाललीलायां क्रीडान्याजेन स्वामिनीनां गृहे गत्वा तादृग्भावपर-
वशत्वेन तदाज्ञापूर्वकं यथा भवति तथा शिष्यस्थितानां पदार्थानां भोगं करोतीत्यर्थः ।
अन्यथा तदगीकारं विना तेषां साफल्यमेव नास्तीति तास्तथैव प्रार्थयन्तीति भावः ।
अत एव 'अस्मदीयपदार्थानां भोगः कार्यस्तथैव ही'ति सर्वथा प्रपत्तिभावपूर्वकं निरूपितमि-
त्यर्थः । अथवा । यज्ञपत्नीनां फलदानार्थमेव तत्र गत्वाग्नें चालकान् संप्रेष्य याचनरूपत्वेन
तद्भावनात्मकं तत्रत्यं सर्वमगीकरोतीत्यर्थः । तत्रापि मुख्यायास्तदपेक्षयोत्कृष्टत्वेन साक्षादग-

संगत्वेन च तत्समर्पितमोजनादिकं भगवान्पुष्टिभार्गीरीत्वैवांगीकरोतीत्यर्थः । तथा सति सर्वात्मभाववतीनां तदुच्छिष्टेषामोगित्वेनैव जीवनसंभावना नान्यथैतदभिप्रायं ज्ञात्वा तास्त्वयैव प्रार्थयन्तीति भावः । यद्वा । श्रीगोवर्धनसान्वादिषु स्थित्वा गोपघाटैः सह ऋषीणां कुर्वन् तत्प्रतीक्षापूर्वकं यथा भवति तथा मात्रा प्रेषितसख्यानीतमोजनादिकं तद्भावायीनत्वेन सर्वान् भोजयित्वा रामेण सह स्वयमपि भोजनं करोतीत्यर्थः । किय । महेन्द्रयागत्वेन सर्वान् भोजयित्वा रामेण सह स्वयमपि भोजनं करोतीत्यर्थः । तेन सर्वात्मभाववत्यस्तास्ताद्यश्रित्वा स्वयं तद्रूपीभूत्वा तत्समर्पितं सर्वं भुङ्क्तीत्यर्थः । तेन सर्वात्मभाववत्यस्तास्ताद्यश्रित्वा स्वयं तद्रूपीभूत्वा तत्समर्पितं सर्वं भुङ्क्तीत्यर्थः । तेन सर्वात्मभाववत्यस्तास्ताद्यश्रित्वा स्वयं तद्रूपीभूत्वा तत्समर्पितं सर्वं भुङ्क्तीत्यर्थः । तेन सर्वात्मभाववत्यस्तास्ताद्यश्रित्वा स्वयं तद्रूपीभूत्वा तत्समर्पितं सर्वं भुङ्क्तीत्यर्थः ।

रसात्मकस्वरूपानुभवकरणत्वेन तत्तल्लीलात्मकमाधुर्यविशिष्टभुक्तं भोजनमिति प्रार्थयन्तीति भावः । अथवा । स्वस्य तदास्वरूपत्वात्तद्भोक्तृत्वं स्वस्मिन्नेव प्रतिफलतीति विप्रयोगानुभवकरणत्वेन पूर्वानुभूतभुक्तं स्वयमपि भावयन्तीति भावः । अत एव 'श्रीकृष्णासं यज्ञमोके'ति सर्वोत्तमे नामद्वयमुक्तम् । एवं भुक्तमाधुर्यं निरूप्य सुसमाधुर्यं निरूपयन्ति सुसंमधुरमिति । यशोदोत्संगलालितस्य भगवतस्तद्वस्त्रलालनेनैव सर्वदा शयनमुचितं, तत्रापि स्नानपानदानापेक्षितत्वात्तद्व्यतिरेकेण शयनादिकं न करोतीत्यर्थः । अत एव 'तमंकमारूढमपाययत् स्नान'मित्याद्युक्तम् । अथवा । प्रातरारम्य सायमागमनपर्यंतं गोचारणादिकं कृत्वा तत्तल्लीलाविहारजनितश्रमनिराकरणार्थं स्वामिनीनां भवन एव गत्वा ताद्यशभावात्मकत्वेन तल्लालनपूर्वकं शयनं करोतीत्यर्थः । तथा सति तासां दिवाविरहखिन्नमानसानां भगवच्चरणादिदसंबंधेनैव तापशान्तिर्नान्यथेति तास्त्वयैव शयनं प्रार्थयन्तीति भावः । यद्वा । वन एव विहारादिकं कुर्वन् बालान्प्रति तथैवोक्तवान्, गोचारणादिकं भवद्भिरैव कर्तव्यं, मया तु श्रमवशात् कुंजान्तरे यत्किञ्चित् विश्राममात्रं क्रियत इति तदनुज्ञया तेषु तथैव कुर्वन्तीत्यर्थः । ततः संकेतस्थले स्वानुगुणत्वेनैव ता अपि समागच्छन्तीति तत्कृतभावपूर्वककटाक्षावलोकनादिभिः सर्वांगजनितश्रमं निवार्य भगवान् शयनं करोतीत्यर्थः । तथा च सति तालवृत्तादिकं कुर्वन्त्यः स्वामिलपितमनोरथादिकं यथा भवति तथा तल्लीलानुस्मरणवशात्तद्भावयन्तीति भावः । अथवा । प्रातरेव किञ्चिदुन्मीलदुन्नतभ्रूमंगकटाक्षावलोकनादिना स्वामिनीनामय च तथाभाववतीनामतीवसुखजनकत्वात्तत्तद्रसानुभवकत्वेन तदेव प्रार्थयन्तीति भावः । तेन ताद्यगुन्मीलितनयननलिनदर्शनव्यतिरेकेण तासां जीवनासंभवात् नेशपत्तिरिति भावः । यद्वा । स्वस्य साक्षाद्रसात्मकसन्नियोगशिष्टत्वेन तत्र सानुभवकत्वेन बाधुना विप्रयोगदशपन्नत्वेन पूर्वानुभूतं स्मारंस्मारं तथैव प्रार्थयन्तीति भावः । एवं सुसमाधुर्यं निरूप्य रूपमाधुर्यं निरूपयन्ति रूपं मधुरमिति । भगवतो रूपं रसात्मकं, 'रसपन' इति श्रुतेः । तत्रापि तत्तद्रसानुभवकर्तृत्वेन स्वयं तत्तद्रूपो भवतीति 'रंगं गतः साम्रज' इत्यत्र तथैव निरूपणात् । तथा सति स्वयं शृंगाररस एव स्थितः सन् तेषु तेषु तत्तद्रसानुभवं कारयतीति भावः । अत एव 'गोप्यः कामा'दित्याद्युक्तम् । अथवा । शृंगारो हि द्विविधः, संयोगविप्रयोगाभ्याम्, रस-

शास्त्रे तथैव निरूपणात् । तथा सत्यानन्दमात्रकरपादमुत्तोरदरादिमत्त्वेनोभयरसात्मको भगवान् प्रतिपाद्यते । किञ्च । नृनसीमतिनीना उद्बुद्धशृंगारसात्मकस्वरूपेणानदानुभव प्रयच्छतीत्यर्थः । अत एव 'रसो वै स रस होवाय लब्ध्वाऽनन्दी भवती'ति श्रुतेस्त्वयैवोक्तत्वात् । अथवा । भगवान् शृंगारोद्बुद्धदशाया तदधीनत्वाद्यत्यादिकरणत्वेन भक्ताना रसोदीपन कुर्वन् अधरस्थितवैशुकजन करोतीत्यर्थः । तथा सति व्रजदेवीना भावपूरणार्थमेव तादृग् रसानुभवजनकत्वेन त्रिभगललितरूप स्वयमेव भवतीति भावः । एता अपि तादृक्स्वरूपदर्शनापेक्षया विगृह्यदशापत्रत्वेन सर्वथा जीवनसमावनारहितत्वेन च माधुर्यविशिष्टत्रिभगललितरूप प्रार्थयन्तीति भावः । अत एव 'दर्शनीयतिलको वनमाले'त्यत्र तथैव निरूपितमाचार्यैः । यद्वा, रासलीलाया भक्तकटावलभितनृत्यकरणत्वेन रसात्मकस्वरूपनिरूपणत्वात्तादृशीना भावपूरणार्थं प्रभुस्त्वयैव करोतीत्यर्थः । तथा सत्येतासा तादृशमण्डलानुकरणकनृत्यकर्तृत्वेनाधुनापि साधनासाध्यत्वेन ताश्च मुहुर्मुहुर्माधुर्यात्मकतद्रूपमेव भावयन्तीति भावः । अत एव 'तासा मध्ये द्वयोर्द्वयो'रित्युक्तम् । अथवा । स्वस्य सर्वदा सन्नियोगशिष्टत्वेन निरूपणत्वात् भगवत्सदृक्कीडाकरणत्वेनाधुना तादृग्भाववतीभि सह विप्रयोगरसानुभवार्थं स्वयमपि तथा प्रार्थनं कुर्वन्तीति भावः । एव रूपमाधुर्यं निरूप्य तिलकमाधुर्यं निरूपयन्ति तिलकः मधुरमिति । भगवतो बाललीलाया मातृचरणादिभिर्लालनवशात्त्रेत्राञ्जनं कृत्वा भाग्यविशाले भाले रक्षार्थं वात्मल्यानुपूर्वकं यथा भवति तथा गोरोचनेन तिलकं क्रियत इत्यर्थः । तथा सति दर्शनेोत्कृष्टतदुद्दीना तेन विना प्राणधारणं न सम्भवतीति तास्त्वयैव प्रार्थयन्तीति भावः । यद्वा । बाललीलाया भगवतः शृंगारादिकं तु गोपीजनैः क्रियत इति स्थलान्तरे नीत्वा स्वामिनीसाहित्येनैव यथा तथा भवति नान्यथेत्यर्थः । तस्माद्बालकारनूपितकरणानन्तरं स्वामिनीभिरेव भावपूर्वककटाक्षावलोकनं यथा भवति तथा नवकुकुमेन कस्तूरिकया वा मकरपत्रिकातिलकं क्रियत इति भावः । एतासामपि तद्भावाधीनकृतिमत्त्वात् तादृशकृतिव्यतिरेकेण जीवनं व्यर्थमिति ज्ञात्वा तास्त्वयैव प्रार्थयन्तीति भावः । अथवा । स्वस्य भगवदात्मकत्वेन तद्भावात्मकत्वेन च तादृशलीलोपयोगित्वात्तत्सामयिकं सर्वं स्मृत्यैव तादृशीभि सह मनसि भावयन्तीति भावः । एव धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति मधुराधिपनेरखिल मधुरमिति । यत्र धर्माणां माधुर्यमीदृग् भावपूर्वकं निरूपितम्, तत्र धर्मिमाधुर्ये किं वाच्यमिति कैमुतिकन्यायं प्रदर्शित इत्यर्थः । एतदेव सर्वं मनसि धृत्वा मधुराधिपतेरखिल मधुरमित्येवोक्तं श्रीमदाचार्यैः ।

एव स्वातःस्थित भावता पुष्टकर्तुमुद्यता । तास्ता लीला प्रकुर्वन्त्य पुनर्गान् मुखे जगुः १
तथैव श्रीमदाचार्यास्त पुष्टकर्तुमुद्यता । पुनः स्वातर्पित भाव भगवद्भावसञ्चिता ॥ २ ॥

करण मधुर हरण मधुर तरण मधुर रमण मधुरम् ।

वमित मधुर शमित मधुर मधुराधिपतेरखिल मधुरम् ॥ ५ ॥

करण मधुरमिति । यदि भगवानेव तासां हृदि स्वयमेव तिष्ठन् घाततिरो-
धानाकृतिकरणत्वेन लीलात्मकस्वरूपानन्ददानं न प्रयच्छेत्तदा ताभिः सयोगरस एवा-
नुभूतो भवति, न तु विप्रयोगः, तदपेक्षया विना सोपि न पुष्टो भवतीत्यर्थः । तेनैतासां
पूर्वं सयोगरसानुभव कारयित्वैतत्स्वरूपानभिज्ञत्वेन पश्चात् तत्पुष्टीकरणार्थं तिरोधान-
लीलया विप्रयोगरसानुभव कारयित्वापि पुनः सयोगरसाभिनिवेशे स्वयं तथा करोतीति
भावः । अथवा । पुनराविर्भूय रासलीलाकरणत्वेन तासां तादृग्भावसपादकत्वदलौकिक-
कामप्राप्त्येन कामरूपः स्वयमेवाविर्भवतीत्यर्थः । अन्यथा गानप्रलापादिराहित्येन रोदन-
प्राप्तानां जीवनसभावनया तत्संभावनैव नास्तीति भावः । यद्वा । तास्वभिमानादिदोष-
करणं तु भगवतैव कृतमिति, परन्तु दासधर्मत्वात्तास्तु स्वापराधमेव मन्यन्ते, न तु
मग्नवत्कृत, तथापि भगवत्कृतमेवेत्यर्थः । किञ्च । दैन्यानुकरणत्वेन साधनासाध्यत्वात्
रोदनमेव तासां निरीक्ष्य स्वयमतिदयालुत्वेन सतुष्टः सन् तत्पूर्वोक्तदोष स्वयं निवार्य
पश्चात्तन्मध्य एवाविर्भाव करोतीति तदपि तत्कृतमेवेत्यर्थः । तथा सत्येतासां दैन्यभाव-
सायनत्वेनैव साक्षात्स्वरूपसम्बन्धानुभवो भवतीति, नान्यथेति भावः । अत एव 'भक्तानां
दैन्यमेवैक हरितोषणसाधन'मित्युक्तमाचार्यवर्यैः । अथवा । स्वस साक्षाद्भगवत्स्वरू-
पात्मकत्वेन सर्वदा तद्रसपूर्णत्वेन च स्वस्मिन्विप्रयोगरसोपपणार्थमेव तदनुरक्षणत्वेन दैन्य
यथा भवति तथा करणप्रतिष्ठासाधुर्न प्रार्थयन्तीति भावः । एव करणमाधुर्यं निरूप्य
हरणमाधुर्यं निरूपयन्ति हरणं मधुरमिति । कुमारीणा वरदानप्रस्तावे जलक्रीडादि-
दोषनिवारणार्थमन्यमजननिवारकत्वेन स्वांगीकारपूर्वकशुद्धभावोत्पादनार्थं तासां वासांसि
गृहीत्वा सत्वरमेव स्वयं नीप आरुह्य तयोक्तवान्, यदि भवत्यो दास्यश्चेत्तदा मदुक्त-
मेव करणीय, अन्यथा तु न दास्य एव । तत्रापि जलाद्बहिरागत्य नमनपूर्वकं यथा
भवति तथा यदि याचन करिष्यस्य तदाहमपि भवतीनां शुद्धभाव दृष्ट्वा दास्यामीत्यर्थः ।
तथा सति लौकिकानुरोध परित्यज्य भगवदाज्ञाकरणत्वेन तास्तथैव कुर्वन्तीति भावः ।
तादृशानुकरणकृतमत्वेन तल्लीलावलोकनत्वेन च तादृग्भावसपादनार्थं विरहदशाया वस्त्रा-
ननुसधानादेता अपि तथा प्रार्थयन्तीति भावः । यद्वा । भगवतो गुणा. पञ्च व्यामोहका
अपि सन्ति, तैरेव मनोहरणादिक कृत्वा तत्र स्थित एव व्यामोहकरूपो भवतीत्यर्थः । तथा
सति मनःशोभजनकत्वेन जीवनासभावनत्वेन च तत्कृतप्रार्थनायां तथैव निरूपणादिति
भावः । अत एव 'प्रणतकामद पञ्चाचार्यचित्त'मित्याद्युक्तम् । अथवा । स्वामिनीना मानदशा-
यामपि तद्दिना स्यात् न शक्यत इति तन्निराकरणार्थमेव तादृशकट्यक्षवलीकनादिभिस्त-
द्हरणं करोतीत्यर्थः । तादृशशृंगारात्मकस्वरूपावलोकनत्वेन ता अपि मानादिक त्यजन्तीति
भावः । अत एव 'दृशि तु मदमानिनीमानहरण'मित्युक्तम् । अथवा, स्वस रसात्मरुभगव-
त्स्वरूपसन्नियोगशिष्टत्वेन तत्तत्कार्यदर्शनानुकरणत्वेन च विरहानुभवकरणार्थं तादृशीनां

शास्त्रे तथैव निरूपणात् । तथा सत्यानन्दमात्रकरपादमुखोदरादिमत्त्वेनोभयरसात्मको भगवान्
 प्रतिपाद्यते । किंच । ब्रजसीमंतिनीनां उद्बुद्धशृंगाररसात्मकस्वरूपेणैवानंदानुभवं प्रयच्छती-
 त्यर्थः । अत एव 'रसो वै सः रसं श्लेषायं लब्ध्वाऽनन्दी भवती'ति श्रुतेस्तथैवोक्तत्वात् ।
 अथवा । भगवान् शृंगारोद्बुद्धदशायां तदधीनत्वाष्टत्यादिकरणत्वेन भक्तानां रसोदीपनं
 कुर्वन् अधरस्थितवेषुकुञ्जं करोतीत्यर्थः । तथा सति ब्रजदेवीनां भावपूरणार्थमेव तादृग्-
 रसानुभवजनकत्वेन त्रिमंगललितरूपः स्वयमेव भवतीति भावः । एता अपि तादृक्स्वरूपदर्श-
 नापेक्षायां विरहदशापत्रत्वेन सर्वथा जीवनसंभावनारहितत्वेन च माधुर्यविशिष्टत्रिमंगललित-
 रूपं प्रार्थयन्तीति भावः । अत एव 'दर्शनीयतिलको वनमाले'त्यत्र तथैव निरूपितमाचार्यैः ।
 यद्वा, रासलीलायां भक्तकंठावलंबितनृत्यकरणत्वेन रसात्मकस्वरूपनिरूपणत्वात्तादृशीनां
 भावपूरणार्थं प्रमुस्तथैव करोतीत्यर्थः । तथा सत्येतासां तादृशमण्डलानुकरणकनृत्यकर्तृत्वेना-
 धुनापि साधनासाध्यत्वेन ताश्च मुहुर्मुहुर्माधुर्यात्मकं तद्रूपमेव भावयन्तीति भावः । अत एव
 'तासां मध्ये द्वयोर्द्वयो'रित्युक्तम् । अथवा । स्वस सर्वदा सन्नियोगशिष्टत्वेन निरूपणत्वात्
 भगवत्सद्वृत्तीडाकरणत्वेनाधुना तादृग्भाववतीभिः सह विप्रयोगरसानुभवार्थं स्वयमपि
 तथा प्रार्थनं कुर्वन्तीति भावः । एवं रूपमाधुर्यं निरूप्य तिलकमाधुर्यं निरूपयन्ति
 तिलकं मधुरमिति । भगवतो बाललीलायां मातृचरणादिभिर्बालनवशात्त्रेवाञ्जनं कृत्वा
 भाग्यविशाले भाले रक्षार्थं वात्सल्यानुपूर्वकं यथा भवति तथा गोरोचनेन तिलकं क्रियत
 इत्यर्थः । तथा सति दर्शनोत्कण्ठितबुद्धीनां तेन विना प्राणधारणं न संभवतीति तास्तथैव
 प्रार्थयन्तीति भावः । यद्वा । बाललीलायां भगवतः शृंगारादिकं तु गोपीजनैः क्रियत इति
 स्थलान्तरे नीत्वा स्वामिनीसाहित्येनैव यथा तथा भवति नान्यथेत्यर्थः । तस्माद्ब्रह्मालंकारमू-
 पितकरणानन्तरं स्वामिनीभिरेव भावपूर्वककयक्षावलोकनं यथा भवति तथा नवकुंकुमेन
 कस्तूरिकया वा मकरपत्रिकातिलकं क्रियत इति भावः । एतासामपि तद्भावाधीनकृतिमत्त्वात्
 तादृशकृतिव्यतिरेकेण जीवनं व्यर्थमिति ज्ञात्वा तास्तथैव प्रार्थयन्तीति भावः । अथवा ।
 स्वस भगवदात्मकत्वेन तद्भावात्मकत्वेन च तादृशलीलोपयोगित्वात्तत्सामयिकं सर्वं स्मृत्यैव
 तादृशीभिः सह मनसि भावयन्तीति भावः । एवं धर्मविशिष्टमाधुर्यं निरूप्य धर्मविशिष्ट-
 माधुर्यं निरूपयन्ति मधुराधिपतेरखिलं मधुरमिति । यत्र धर्माणां माधुर्यमीदृग्
 भावपूर्वकं निरूपितम्, तत्र धर्मिमाधुर्यं किं वाच्यमिति कैमुतिकन्यायः प्रदर्शित इत्यर्थः ।
 एतदेव सर्वं मनसि धृत्वा मधुराधिपतेरखिलं मधुरमित्येत्येकं श्रीमदाचार्यैः ।

एवं स्वांतःस्थितं भावं ताः पुष्टं कर्तुमुद्यताः । तास्ता लीलाः प्रकुर्वन्त्यः पुनर्गानं मुखे जगुः १
 तथैव श्रीमदाचार्यास्तं पुष्टं कर्तुमुद्यताः । पुनः स्वांतर्गतं भावं भगवद्भावसंश्रिताः ॥ २ ॥

करणं मधुरं हरणं मधुरं तरणं मधुरं रमणं मधुरम् ।

वमितं मधुरं शमितं मधुरं मधुराधिपतेरखिलं मधुरम् ॥ ५ ॥

मातीत्यर्थः । तथा सति तादृग्दर्शनामिलापपूरितविग्रहत्वेन तेन विना स्यातुं न शक्नुवन्तीति जीवनसंपादनार्थमेव तदेव प्रार्थयन्तीति भावः । अथवा । भगवतः शृंगारोद्बुद्धरसात्मकस्वरूपत्वेन स्वामिनीभावाधीनकृतिकरणत्वात्सर्वदा तद्व्यानात्मको मूत्वा तद्विलासादीन् भक्तानामनुभावयतीत्यर्थः । अत एव केशप्रसाधनत्वे तथैव निरूपितमाचार्यवर्यैः । तथा सति भावरूपेण यत्कृतं भगवता तद्वमितं, तत्प्रार्थयन्तीति भावः । यद्वा । स्वामिनीनां स्वान्तर्गतभावज्ञापनार्थं वेणुकूजनादिकं कुर्वन् तत्रैव भावपूरकत्वेन तासां भावोच्छलनादिकं सर्वं ज्ञापयतीत्यर्थः । तेनैतद्भाववतीनां जीवनसंभावनारहितानां भगवन्मुखोद्भूतामृतसावि वेणुश्रवणं तथैव भवतीति भावः । अथवा । स्वस्य साक्षाद्भगवदास्वरूपत्वेन सर्वदा तदुपभोगित्वेन चांतर्निष्ठभाव वह्निः प्रकटीकरणार्थं तथैव भावयन्तीति भावः । एवं वमितमाधुर्यं निरूप्य शमितमाधुर्यं निरूपयन्ति शमितं मधुरमिति । भगवान् क्रीडां करोतीत्यर्थः । अन्यथा महदुपद्रवसहितं दुष्टदैत्यादिनिवारणं कथं स्यादिति भावः । अथवा । शमु उपशम इति धाताबुपदेशकाल एवोपसर्गस्य पतितत्वात्तेन भक्तवात्सल्यानुग्राहकधर्मवत्त्वेन पूतनादीनां शमनं करोतीत्यर्थः । अत एव 'गोप्यस्तूर्णं समभ्येत्य जगद्गुर्जातसंप्रभा' इति श्रीशुकैरुक्तम् । तथा सति पूर्वोक्तानुस्मरणकृतिमत्त्वेनाधुनापि तास्तद्भेदेव रक्षार्थं द्रष्टुकामाः शमनं प्रार्थयन्तीति भावः । अथवा । कर्तुमकर्तुमन्यथाकर्तुं समर्थत्वेन पूर्वं स्वरूपानन्ददानं कृत्वा पश्चात् तदकर्तुं विप्रयोगं विधाय पुनरन्यथाकर्तृत्वेन दैन्यप्रादुर्भावानन्तरं तासां यथा पूर्ववत् करोतीत्यर्थः । तेन स्वस्यैव सर्वकर्तृत्वेनैतासां जीवनसंपादकत्वात्तन्निराकरणं न युक्तमिति भावः । अत एव 'साक्षान्मनमयमन्य' इत्युक्तम् । अथवा । स्वस्य साक्षाद्रसात्मकसन्नियोगशिष्टत्वेनोभयरसानुभवकरणार्थं तादृशीभिः सह शमनविशिष्टमाधुर्यं प्रार्थयन्तीति भावोपि सूचितः । एवं धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति मधुराधिपतेरखिलं मधुरमिति । यत्र भक्तानां विप्रयोगदशापन्नत्वेन लीलायां मधुरत्वस्यैव प्रतीतिस्तत्र साक्षात्स्वरूपानन्दानुभवे का वार्तेति संशयनिराकरणपूर्वकज्ञापनार्थं मधुरा या भगवल्लीलास्तासां योऽधिपो भगवान् पद्मगुणैश्वर्यसंपन्नः सर्वकरणसमर्थः फलदाता तस्य यत्सर्वं निरूपितं तन्मधुरमेवेत्यर्थः । अखिलमित्यव्ययेनाविकृतत्वं निरूपितम् । एवं पुलिनमागत्य कालिन्ध्याः तस्य भावनाः । स्तुतिं चक्रुरुदारो च सप्रियालापपूर्विकाम् ? तथैव श्रीमदाचार्या भावनां भावपूर्विकाम् । यमुनासहितां चक्रुर्महती स्तुतिमुत्तमाम् ॥२॥

गुञ्जा मधुरा माला मधुरा यमुना मधुरा वीची मधुरा ।
सलिलं मधुरं कमलं मधुरं मधुराधिपतेरखिलं मधुरम् ॥ ६ ॥

गुञ्जा मधुरेति । भगवान् रसात्मकः शृंगारात्मा गोचारणादिक्रीडाकरणार्थं शिरसि मयूरमुकुटं कंठे गुञ्जां कटितटे सुवर्णमेखलामंसे पीतवस्त्रं विमर्ति । ततस्तद्भक्षणयुक्तसौन्दर्यावलोकनत्वेन किञ्चित्सास्यकरणत्वादेतास्तथैव प्रार्थयन्तीति भावः । अत एव

भाव मनसि घृत्वा तथैव प्रार्थयन्तीति भाव । एव हरणमाधुर्यं निरूप्य तरणमाधुर्यं निरूपयन्ति तरणं मधुरमिति । भगवान् भक्तानां प्रसन्नानन्दानुभवकरणार्थं वैकुण्ठदर्शनार्थं च पूर्वं तथैव तेषां मञ्जनं करोतीति । पुनः स्वभजनानन्दप्रापणार्थमेव लीलासमुद्रे निमज्ज्य स्वेच्छया पुनस्तत्क्रीडाकरणार्थं तान् तारयतीत्यर्थः । तथा सति विप्रयोगलीलामृतसमुद्रमञ्जनेन भगवत्स्वारकरूपत्वात्तास्तथैव प्रार्थयन्तीति भावः । अथवा । वृद्धवनतरणयोरिति धातो रुमयार्थकत्वात्सयोगविप्रयोगरसानुभवकर्तृत्वेन तादृशलीलामृतसमुद्रे पुनः पुनस्तन्मञ्जनोन्मञ्जनादिकं करोतीत्यर्थः । किंच । स्वयमपि तदधीनत्वादाधाराथेयभाववत्त्वाच्चानन्तशक्तिमत्त्वेन तथैव करोतीत्यर्थः । अत एव प्रभुभिः तथैवोक्तं श्रीमद्भोक्तुलाष्टके 'श्रीमद्भोक्तुलतारकं' इति । क्रीडास्थानत्वात्तथैवोचितमिति भावः । अथवा । श्रीयमुनाया स्थितं सन् जलदो पाल्मकमुद्रीकरणत्वेन भक्तानां स्वस्वापि वा प्रतिबन्धनिराकरणत्वेन च तत्सवधसपादकत्वात्स्वयं तरति ता अपि तारयतीत्यर्थः । तथा सति मञ्जनसमयानुकूलव्यापारकृतिमत्त्वेन भगवति निश्चयत्वात्तरणविशिष्टमाधुर्यं प्रार्थयन्तीति भावः । अत एव 'यमुनानाविको गोपीपारावा रकृतोद्यमं' इत्युक्तम् । अथवा । स्वस्य साक्षात्स्वरूपाल्मकत्वात्तत्तल्लीलामृतसमुद्रमञ्जनोन्मञ्जनेन विप्रयोगरसानुभवं कुर्वन्तं श्रीमदाचार्यवर्यास्तदनुकरणत्वेन तथैव मनसि विभावयन्तीति भावः । एव तरणमाधुर्यं निरूप्य रमणमाधुर्यं निरूपयन्ति रमणं मधुरमिति । भगवान् गोचारणादिक्रीडाकरणार्थं गोपवालैः समानवयस्कैः सह लीलापरवशत्वेन प्रत्यहं वनगमनं करोतीत्यर्थः । तत्रापि सखाभङ्गीकरणत्वेन बाल्यरसानुभवकर्तुं तत्तच्चरितानुसारेण तैः साकं रमणं करोतीति तत्तल्लीलास्मरणत्वेन विप्रयोगं कालक्षेपार्थं ता अपि माधुर्यविशिष्टरमणं प्रार्थयन्तीति भावः । अथवा । श्रीगोवर्धनसान्वादिषु स्थितं सन् भोजनानुकूलघात्यचरितानुकरणत्वेन तथा भोजनादिकं करोतीत्यर्थः । तथा सति केषाञ्चित् भोजनं दत्तं केषाञ्चित् वाक्यमात्रेणैव केषाञ्चिद्भक्तभाडादिकं तथा रमणं करोतीति भावः । यद्वा भगवत् स्वामिनीभावात्मकत्वाच्चिकुजगह्वरातेषु तादृशविहारक्रीडाभिः सह तत्तद्भोगकरणार्थं रमणादिकं करोतीत्यर्थः । तास्तादृशिलाससपत्तावपि भावात्मकत्वात्तथैव भगवन्तं प्रार्थयन्तीति भावः । अथवा । रासलीलाकरणत्वेन यावतीर्गोपीर्ब्रजयोषितस्तावत्मात्मानं कृत्वा तासां साक्षात्स्वरूपानन्ददानार्थं ताभिः सह रमणं करोतीत्यर्थः । तथा सति भगवद्भावात्मिका सत्यशक्तिविशिष्टरमणं प्रार्थयन्तीति भावः । अत एव 'एकाकी न रमते स द्वितीयमेच्छ'दिति श्रुतेः । अथवा । स्वस्य सन्नियोगशिष्टत्वेन यावतो भगवद्भ्रमांस्तावन्त एवात्रापि स्थिता सन्तीति तासु तद्दर्मान् ख्यापयन्तस्तादृशीनां जीवनसपादकत्वेन परस्परं मिलित्वा रमणमाधुर्यं भावयन्तीति भावः । एव रमणमाधुर्यं निरूप्य चमितमाधुर्यं निरूपयन्ति चमितं मधुरमिति । भगवतो भावात्मकत्वात्तदीक्षाणादीनि तथैव सन्तीति क्रीडासक्तत्वेन प्रत्यगेषु रात्रिजागरजनिविल्लाससुचकत्वात् भक्तानामतिसतोपदायकत्वेन भावोद्धारिणीदृष्टिपातत्वाद्भमितं तथैव

भातीत्यर्थः । तथा सति तादृग्दर्शनामिलापपूरितविग्रहत्वेन तेन विना स्यातुं न शक्नुवन्तीति जीवनसंपादनार्थमेव तदेव प्रार्थयन्तीति भावः । अथवा । भगवतः शृंगारोद्बुद्धरसालम्-
कस्वरूपत्वेन स्वामिनीभावाधीनकृतिकरणत्वात्सर्वदा तद्व्यानात्मको भूत्वा तद्विलासादीन्
भक्तानामनुभावयतीत्यर्थः । अत एव केशप्रसाधनत्वे तथैव निरूपितमाचार्यवर्यैः । तथा सति
भावरूपेण यत्कृतं भगवता तद्वमितं, तद्व्यार्थयन्तीति भावः । यद्वा । स्वामिनीनां स्वान्तर्गतभा-
वज्ञापनार्थं वेषुकूजनादिकं कुर्वन् तत्रैव भावपूरकत्वेन तासां भावोच्छलनादिकं सर्वं ज्ञापय-
तीत्यर्थः । तेनैतद्भाववतीनां जीवनसंभावनारहितानां भगवन्मुखोद्गतामृतस्रावि वेषुश्रवणं
तथैव भवतीति भावः । अथवा । स्वस्य साक्षाद्भगवदास्वरूपत्वेन सर्वदा तदुपभोगित्वेन
चांतर्निष्ठभाव वहिः प्रकटीकरणार्थं तथैव भावयन्तीति भावः । एवं वमितमाधुर्यं निरूप्य
शमितमाधुर्यं निरूपयन्ति शमितं मधुरमिति । भगवान् क्रीडां करोतीत्यर्थः । अन्यथा
महदुपद्रवसहितं दुष्टदैत्यादिनिवारणं कथं स्यादिति भावः । अथवा । शमु उपशम इति
घाताबुपदेशकाल एवोपसर्गस्य पतितत्वात्तेन भक्तवात्सल्यानुग्राहकधर्मवत्त्वेन पूतनादीनां
शमनं करोतीत्यर्थः । अत एव 'गोप्यस्तूर्णं समभ्येत्य जगद्गुर्जातसंभ्रमा' इति श्रीशुकैरुक्तम् ।
तथा सति पूर्वोक्तानुस्मरणकृतिमत्त्वेनाधुनापि तास्तद्भेदेव रक्षार्थं द्रष्टुकामाः शमनं प्रार्थयन्तीति
भावः । अथवा । कर्तुमकर्तुमन्यथाकर्तुं समर्थत्वेन पूर्वं स्वरूपानन्ददानं कृत्वा पश्चात्
तदकर्तुं विप्रयोगं विधाय पुनरन्यथाकर्तृत्वेन दैन्यप्रादुर्भावानन्तरं तासां यथा पूर्ववत्
करोतीत्यर्थः । तेन स्वस्यैव सर्वकर्तृत्वेनैतासां जीवनसंपादकत्वात्तन्निराकरणं न युक्तमिति
भावः । अत एव 'साक्षान्मन्मथमन्मथ' इत्युक्तम् । अथवा । स्वस्य साक्षाद्रसालम्कसन्नियोग-
शिष्टत्वेनोभयरसानुभवकरणार्थं तादृशीभिः सह शमनविशिष्टमाधुर्यं प्रार्थयन्तीति भावोपि
सूचितः । एवं धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति मधुराधिप-
तेरखिलं मधुरमिति । यत्र भक्तानां विप्रयोगदशापन्नत्वेन लीलायां मधुरत्वस्यैव
प्रतीतिस्तत्र साक्षात्स्वरूपानन्दानुभवे का वार्तेति संशयनिराकरणपूर्वकज्ञापनार्थं मधुरा
या भगवद्लीलास्तासां योऽधिपो भगवान् पद्मगुणैश्वर्यसंपन्नः सर्वकरणसमर्थः फलदाता
तस्य यत्सर्वं निरूपितं तन्मधुरमेवेत्यर्थः । अखिलमित्यव्ययेनाविकृतत्वं निरूपितम् ।
एवं पुलिनमागत्य कालिन्ध्याः तस्य भावनाः । स्तुतिं चक्रुर्दारां च सप्रियालापपूर्विकाम् ?
तथैव श्रीमदाचार्या भावनां भावपूर्विकाम् । यमुनासहितां चक्रुर्महतीं स्तुतिमुत्तमाम् ॥२॥

गुञ्जा मधुरा माला मधुरा यमुना मधुरा वीची मधुरा ।
सलिलं मधुरं कमलं मधुरं मधुराधिपतेरखिलं मधुरम् ॥ ६ ॥

गुञ्जा मधुरेति । भगवान् रसालम्कः शृंगारात्मा गोचारणादिक्रीडाकरणार्थं शिरसि
मयूरमुकुटं कंठे गुञ्जां कटितटे सुवर्णमेखलामंसे पीतवस्त्रं विमर्ति । ततस्तद्भक्षणयुक्तसौ-
दर्यावलोकनत्वेन किञ्चित्सास्यकरणत्वादेतास्तथैव प्रार्थयन्तीति भावः । अत एव

‘गुञ्जावतंसपरिपिच्छलसन्मुखाये’ति प्रह्वणोक्तम् । अथवा । भगवतः स्वामिनीभावात्म-
 कत्वात् गुञ्जादिधारणं तु युक्तमेवेति वने विहारादिकं कुर्वन् तरस्मरणकर्तृत्वेन तद्भ्य-
 तिरेकेण स्यातुमशक्यत्वात्किञ्चित्स्वैर्यकरणार्थं तदंगीकृतत्वेन स्वयमपि धारणं करोती-
 त्यर्थः । तथा सति गुंजाया वनस्थितत्वात्दर्शनेन तत्स्मृतिजननात् भावपूर्वकाटिग-
 नकरणत्वेन तां दधातीति भावः । अथवा । स्वामिनीनां वनगमनाभावादेतस्या वनस्थि-
 तत्वाच्च ताभिः कथं ग्रहीतुं शक्येति तासामतीव तुष्टिकरणार्थं तदर्थं वा स्वयमेव
 धारयतीत्यर्थः । तेन यावद् दर्शनादिकं न भवति तावदेव स्वयं धीयते पश्चात्साक्षात्स्व-
 रूपमिलनानन्तरं तु पूर्णांगीकरणत्वेनैव ता एव धारयन्तीति भावः । अथवा । स्वस्य
 सन्नियोगशिष्टत्वेनोभयसम्बन्धित्वाद्वा तत्र ता गृहीत्वा स्वयमेव तत्र गत्वा तत्पुरत एव
 हस्तो संस्थाप्य प्रार्थनापूर्वकं यथा भवति तथांगीकारयन्तीति पूर्वाविस्थानिरूपकत्वेनैवा-
 धुना पुनस्तदनुभवकरणार्थं तादृशीभिः सह गुंजामाधुर्यं प्रार्थयन्तीति भावः । एवं गुंजामा-
 धुर्यं निरूप्य मालामाधुर्यं निरूपयन्ति माला मधुरेति । माला वैजयन्ती सर्वजयप्रकाशि-
 का कीर्तिमयी च सर्वदोद्गुणशृंगारसार्धमेवाच्छादकत्वेन तां विभावयन्तीत्यर्थः । नो चेद्-
 सोच्छलितत्वात्सर्वा एव विमोहिता भवेयुः, तर्हि किमपि कार्यं स्वतः परतो न भविष्यतीत्या-
 शङ्क्य तासां फलानुभवकरणार्थं सर्वसाधिकां तां दधातीत्यर्थः । तथा सति सन्मुखस्थितस्व-
 रूपावलोकनकटाक्षादिपूरितत्वेन स्वानुभूतरसानन्दानुभवं सर्वाः प्रतिक्षणं कुर्वन्तीति भावः ।
 अत एव तादृशोद्गुणशृंगारसात्मकरूपप्राकट्यो वनवैजयन्ती च मालां विप्रदित्युक्तम् ।
 अथवा । माला वनमाला, नानाप्रकाराणि पुष्पाणि यस्वामिति तादृशशृंगाररसोद्बोधनाय
 पुष्पाणां रसोद्दीपकत्वात्तत्प्रकारिकां दधातीत्यर्थः । यद्वा । वनमालाया द्विरूपत्वात् पादाव-
 लंबिता माला वनमाला प्रकीर्तितेति मालेत्युपलक्षणमात्रं, किन्तु फंशमरणमारम्य यावन्तो मुक्ता-
 हारास्तावन्त एव सर्वान् धृत्वा पश्चात्तदयो मालामेतां धारितवानित्यर्थः । तथा सति सर्वालं-
 कारभूषितत्वेनापि वनगतशोभाया आवश्यकत्वात्कामोद्दीपनार्थं तादृशभाववत्यो माधुर्यवि-
 शिष्टमालां प्रार्थयन्तीति भावः । अत एव ‘मुक्ताहारोल्लसद्भक्ष’ इति । अथवा । स्वस्य साक्षा-
 द्भगवन्मुखारविन्दत्वेन तदात्मकत्वाद्दिप्रयोगदशापन्नत्वेन तद्विना स्यातुं अशक्यत्वाच्च
 तत्तत्सामयिकं सर्वं स्मृत्वा तादृशभाववतीभिः सह तथैव विभावयन्तीति भावः । एवं
 मालामाधुर्यं निरूप्य यमुनामाधुर्यं निरूपयन्ति यमुना मधुरेति । श्रीयमुनाया भग-
 वत्समानधर्मत्वाद्यथा भगवांलीलात्मकस्तथेयमपि लीला दृष्टिस्थानां स्वरूपानन्ददानादिकं
 करोतीत्यर्थः । किञ्च । भगवन्मन्येतदधीनत्वेनैव सर्वं करोतीति स्वैश्वर्यादिकं तत्रैव स्थाप्य
 तद्द्वारेणैव फलं प्रयच्छतीति सन्नियोगशिष्टत्वेनैव सर्वं करोतीति सन्नियोगशिष्टत्वेनैव सर्वदा
 तिष्ठतीत्यर्थः । अथवा । जलविहारादिकं तावदत्रैव भवतीति प्रेष्ठानुकूलकरणत्वेन तासामाकारणं
 स्वयमेव करोतीति भगवता स्तुतेत्यर्थः । स्वामिन्य अपि सर्वदेतदधीनस्थितिकरणत्वेन स्वानुभूत-
 सुखसंदर्शनादितामेव स्तुवन्तीत्यर्थः । तथा सत्येतावद्दर्शसामर्थ्यवन्प्रेतस्यामेव दृष्टा तस्य,

साधनत्वेन तादृक्प्रियसंगमाभिलाषवत्यस्तामेव माधुर्यविशिष्टां प्रार्थयन्तीति भावः । यद्वा ।
 स्वामिनीनां विप्रयोगदशायामपि तादृशप्रियविश्लेषपीडनादिकं वीक्ष्य कर्तुमकर्तुमन्यथाकर्तुं
 समर्थत्वेन तद्दर्मात्मकत्वात्साक्षात्स्वरूपातुभवं कारयतीत्यर्थः । किंच । गोचारणादिक्रीडां
 कुर्वतो भगवतः प्रियाविप्रयोगमावात्मकस्य सर्वथा क्षणमपि तद्विना श्यातुमशक्यस्ताति-
 मत्वा स्वपुलिन एव तत्संबंधं रचयतीत्यर्थः । तथा चैतावन्मात्रकृतिकरणत्वेन तादृशोपकृति-
 त्वाभावात्सूच्छिताः सत्यो माधुर्यविशिष्टयमुनां प्रार्थयन्तीति भावः । अथवा । यमुना यम-
 भगिनी । यमोपि भगिनीसम्बन्धव्यतिरिक्तानां पीडयति, न तु तदीयानां, वयं तु तदंगीकृता
 एवेति तत्सदृशकामपीडनादस्माकं रक्षिष्यतीति विश्वासतो यमुनां प्रार्थयन्तीति भावः ।
 यद्वा । कालिन्दीरूपत्वेनाविर्भूतत्वात्कलं घतीति कलिन्दस्तस्य कन्येति भगवत्प्रतिबन्ध-
 कादिदोषदूरीकरणत्वेनास्माकमंगीकारं करोत्विति प्रार्थनेत्यर्थः । तथा सति सर्वकरणसमर्थत्वे
 जाते यदि तादृक्प्रभुसम्बन्धं करिष्यति तदैव जीवनसंभावना, नोचेदसमञ्जसमिति भावः ।
 अथवा । स्वस्य साक्षाद्भगवत्स्वरूपात्मकत्वेन समानशीलव्यसनवत्त्वेन चैतदवस्थापन्नत्वा-
 त्छारेणैव तादृशीनां मनोभिलाषपूर्णार्थं स्वयमपि तथा प्रार्थयन्तीति भावः । एवं यमुनामा-
 धुर्यं निरूप्य वीचीमाधुर्यं निरूपयन्ति वीची मधुरेति । वीचीति जालेकवचनाभिप्रायेण,
 किन्तु तरंगा बहव एवाऽसंख्याताः, तेषां शोभादिकरणत्वेन शीतलत्वादिधर्मदायकत्वेना-
 प्यायकत्वाद् भगवदुपयोगिन एव भवन्तीत्यर्थः । तथा सति क्रीडोपयोगित्वात्तापनिवा-
 रकत्वादिधर्मवत्त्वेन स्वगतविप्रयोगदुःखनिवारणार्थं तास्तथैव प्रार्थयन्तीति भावः ।
 अथवा । तरंगाणां भुजनिरूपकत्वेनैव सर्वोपकरणत्वं, नहि कोपि हस्तव्यतिरेकेण किमपि
 कार्यं कर्तुं शक्नोति, तस्मात्पुलिनस्यवालुकासमीचीनकरणादिकं तु तरलतरंगप्रसारणेनैव
 भवति, नान्यथेत्यर्थः । तेनैतद्दर्शनमनोरथप्रकत्वेन कामजनिततापनिवृत्तित्वान्माधुर्यविशिष्ट-
 तरंगान्प्रार्थयन्तीति भावः । यद्वा । पुलिनं तावत्क्रीडास्थलं, तत्र जलपेक्षया सिञ्चनादिकं
 युक्तमेवेति, नो चेत् भगवत्करणारविन्दानामतीवकोमलत्वाद्रमणादिकं कथं संभवतीति तैस्त-
 थैव क्रियत इत्यर्थः । तथा सति तदस्तुकृतव्यापारसामग्रीदर्शनास्त्रियमिलनादिकं ताव-
 दत्रैव भविष्यतीति तत्रिक्रष्टस्यता एव तद्रूपां तां प्रार्थयन्तीति भावः । अत एव 'कृष्णया
 हस्ततरलाचितकोमलवालुक'मित्यत्र तथैव निरूपितमाचार्यवर्यैः । यद्वा । स्वस्य साक्षाद्-
 सात्मकसन्नियोगशिष्टत्वेनैतत्सजातीयत्वेनापि समानशीलव्यसनवत्त्वादिधर्मदर्शनास्त्रियप्रति-
 बन्धनिवारकशक्तिविशिष्टत्वेन तत्करग्रहणपूर्वकं यथा भवति तथा प्रार्थयन्तीति भावः ।
 एवं वीचीमाधुर्यं निरूप्य सलिलमाधुर्यं निरूपयन्ति सलिलं मधुरमिति । यमुनासा-
 हितात्सलिलं तद्रत्नमेव निरूप्यते । क्रीडार्थं जलं तावदवश्यमपेक्ष्यं श्रमनिवारकत्वेनैव,
 पुनस्तत्संभावना नान्यथेत्यर्थः । तथा सति तादृशीनां तद्रतलीलावगाहकशक्तिसत्त्वेनाधु-
 नापि तत्तत्क्रीडाकरणार्थं स्मरपमात्रेणैव तापनिवारकत्वाच्चोपकृतिं ज्ञात्वा तादृक् जलं प्रार्थ-

यन्तीति भाव । अथवा कुमारीणा वरदानप्रस्तावे पूर्वमन्यदेवोपासनया फलप्रतिबन्धकत्वेन तावत्काल व्यर्थमेव जातमिति पश्चाद्गतान्तरारम्भकत्वेन उपोषणविधिप्राप्तत्वात् देवहेलनक्रीडादिदोषनिवास्कत्वेन तज्जलमेव फलप्रतिपादकं भवतीत्यर्थः । अत एव 'कालिन्या स्नातु-मन्वह'मित्युक्तम् । तथा सत्येतज्जलसम्बन्धमात्रेणैवानिष्टनिवृत्तीष्टप्राप्तित्वाद् भगवद्भावसम्पादकत्वेन तज्जलं प्रार्थयन्तीति भावः । यद्वा । भगवान् गोचारणादिश्रीडा कुर्वन्माना प्रेषितभोजनादिकं कृत्वा पुनर्दृग्भगमनशक्ताभावत्वेन तृपार्तान्वीक्ष्य यमुनाकूलं एवागतस्तत्र सर्वान् जलं पाययित्वा स्वयमपि पश्चात्पिबतीत्यर्थः । तेन जलं एव मधुररस इति न्यायात्तत्रापि श्रीयमुनासम्बन्धित्वेन शीतलत्वसुमृष्टत्वादिगुणवज्जलं प्रार्थयन्तीति भावः । अत एव 'सुमृष्टं शीतला शिवा' इत्युक्तम् । अथवा । भगवतः श्रीडाकरणत्वेन तत्रैव रसाविर्भावत्वात्तादृशीभिः सह रमणकर्तृत्वेन श्रमजनितखेददूरीकरणार्थं जलोत्क्षेपणादिकर्तृत्वेन विहारादिकं करोतीत्यर्थः । तथा सति साक्षात्स्वरूपावलोकनकगक्षादिभावपूर्वकस्पर्शनाभिप्रायेण माधुर्यविशिष्टजलं प्रार्थयन्तीति भावः । यद्वा । स्वस्य भगवदास्वरूपत्वेन रसात्मकत्वात्तज्जल-पानादिकरणत्वेनाधुना विप्रयोगरसानुभवकत्वात्कथमपि इष्टप्राप्तिसिद्ध्यर्थं दोषनिराकरणत्वेन तादृशीभिः सह तथैव प्रार्थयन्तीति भावः । एव सलिलमाधुर्यं निरूप्य कमलमाधुर्यं निरूपयन्ति कमलमधुरमिति । भगवान्वनादागमनसमये गा पुरस्कृत्य पश्चात्स्वयमपि हस्ते कमलं भ्रामयन् नूपुरशब्दानुकरणत्वेन शनैः शनैरागच्छतीत्यर्थः । किञ्च । स्वामिनीमिलनानुकूलकृतिकरणत्वेन तादृग्भावसम्पादकत्वादत्यार्तिनिरूपकत्वेन यावद्दर्शनादिकं न भवति, तावत्कोमलत्वशीतलत्वतापहारकत्वादिगुणयुक्तत्वेन स्वोपकारकृतिमत्त्वात्कमलं धारितवानित्यर्थः । तथा सति तादृग्दर्शनापेक्षापूर्वकत्वेन तद्विना स्यात्तुमशक्यत्वाद्देता कमलविशिष्टमाधुर्यं प्रार्थयन्तीति भावः । अथवा । भक्तानामखिलप्रकाशानुकूलकृतिकरणत्वेन तद्रसलभ्यत्वात्सुखसेव्यत्वबोधनाय तेषां रसात्मके हृदि चक्षुषि वा स्थापयितुं तद्योग्यतासूचनत्वेन चरणे कमलामिधं चिह्नं दधातीत्यर्थः । तेन मनःपूर्वककटाक्षावलोकनादिव्यापारसत्त्वेन चरणपकजानुरजकत्वाद्द्रसाधायकत्वेनैतास्तत्कमलं प्रार्थयन्तीति भावः । अत एव 'जीवैर्नमनातिरिक्तं कर्तुं न शक्य'मिति शिक्षयानामिस्तथैवोक्तं 'प्रणतदेहिना'मिति । यद्वा । भगवन्मुखस्यैव कमलत्वेन निरूपणत्वाच्चन्द्रतापहारकत्वेन नेत्रद्वारेणैव लावण्यामृतपानकरणत्वेन च तामि तथैवोच्यत इत्यर्थः । तेन मुखशुभदर्शनादेव तासां तापशान्तिर्नान्यथेति मरणसभावनेव निश्चीयत इति भावः । अत एव 'जलरुहाननं चारुदर्शये'त्युक्तम् । अथवा । कमलगतकमलनिरूपकत्वेन तादृग्गणविशिष्टत्वेन तद्वद्विकासित्वेन च सौरभादिगुणदायकत्वाच्चेत्रयो कमलत्वोपमयोस्तत्सादृश्यं घटत एवेत्यर्थः । अत एव कमले कमलोत्पत्तिरिति विरोधालंकारत्वेन भगवति तद्योच्यत इत्यर्थः । यद्वा । स्वस्य साक्षाद्भगवदास्वरूपत्वेन मुखारविन्दरसमौक्यत्वं नेत्राम्बुजे स्यादपि तथैव रसपानकरणादधुना वैसादृश्यनिरूपकत्वेन

पूर्वानुभूतं सर्वं स्मृत्वा तामिः सह तथैव भावयन्तीति भावः । एवं धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति मधुराधिपतेरखिलं मधुरमिति । यत्र यत्सम्बन्धेन लीलापथिकपदार्थानां प्रतिक्षण माधुर्यं नवं नव जायत इति तदधिष्ठातरि किमिति न, किन्तु घटत इति काकूक्तिनिश्चयोपक्रमत्वाद्भवतो मधुराधिपतेः सर्वसामग्रीसहितस्य यदखिलं तत्सर्वं मधुरमेवेति प्रार्थना विषयीक्रियत इत्यर्थः ।

एव स्वदुःखं विस्मृत्य तद्दुःखं वीक्ष्य वा पुनः । तत्कथां मुञ्चतु सर्वाः स्वदुःखालापनाशिकाम् ? तथैव श्रीमदाचार्याः समाधाय मनः स्वयं । तथैव सहसा स्थित्वा दौर्मनस्य त्यजन्ति वै ॥२॥

गोपी मधुरा लीला मधुरा युक्तं मधुरं मुक्तं मधुरम् ।

दृष्टं मधुरं शिष्टं मधुरं मधुराधिपतेरखिलं मधुरम् ॥ ७ ॥

गोपी मधुरेति । क्रीडार्थमेव यामेकां गृहीत्वा रहस्वेतद्व्यतिरिक्तास्सन्त्वा तदनुगुणत्वेनैव तादृग्बनान्तरं प्राप्य तत्तत्सामग्रीसम्पादनत्वात् केशप्रसाधनादिकं कृत्वा नृत्यादिकं करोतीति भगवानेतर्थावबोधोपभुक्त इत्यर्थः । एव सति तदनुकरणत्वेनैव कदाचित् युष्माकमपि तदाज्ञया वा जीवनसम्पादनं करिष्यतीति तामेव प्रार्थयन्तीति भावः । अथवा । सामपि त्यक्त्वा ततोऽपि वनान्तरं गत्वा स्वयमेव तिष्ठति, न तु तत्सहितं इति, तर्हि तामेव दृष्ट्वा सन्तस्तत्रैव स्थिता भवन्तीति, यद्येतन्मिलनार्थं भगवानागमिष्यति तदाऽस्माकमपि दर्शनं मन्त्रिष्यतीत्येतत्साहाय्यकर्तृत्वेन ता मित्रनोत्साहकृतया माधुर्यविशिष्टां तां प्रार्थयन्तीति तदर्थयन्तीति तदर्थमेव सर्वं कुर्वन्तीत्यर्थः । तथा सत्येतद्रत्यनुसारेणास्माकमपि गतिर्भविष्यतीति नात परमेना त्यक्त्वा गन्तुं शक्नुवन्तीति सहसा प्रवृत्तिरिति भावः । यद्वा । पुलिनस्थत्वात्पुनर्दर्शनमेतत्कृतोपकारत्वेनैव ज्ञायत इति नो चैत्पूर्वमेव कथं न जातमिति तात्कालिकानुभवजन्यज्ञानवृत्तेन तद्भावात्मकत्वादेवास्माकं कार्यमिद्विभन्त्रिष्यतीति निश्चित्य तादृग्गुणविशिष्टां प्रार्थयन्तीति भावः । अथवा । गुणगानादिककृतिकरणत्वेन चैतदर्थमेवाविर्भूतो भगवान्, नास्मदर्थम्, नो चेत्-गुणगानं तावदस्माभिः पूर्वमेव कृतं परन्तु नाविर्भूत एव ततोऽनुभीयते, किं चिन् यो यस्याधीनं स तु तदनुकूलं करोत्येवेत्यर्थः । तथा सति तादृग्दर्शनाऽभिलाषयुक्तत्वेन तत्कृतप्राप्त्यर्थं तावदेतस्या एवाश्रयजरणं युक्तमिति भावः । यद्वा । स्वस्य साक्षाद्भवत्स्वरूपसन्नियोगविशिष्टत्वेन तत्कृतिकरणत्वेनाधुना त्रिष्योगरसानुभवकरणार्थं तदवस्थापन्नत्वेन तादृशीमि. सह तथैव प्रार्थयन्तीति भावः । एव गोपीमाधुर्यं निरूप्य लीलायाधुर्यं निरूपयन्ति लीला मधुरेति । जालेकवचनाभिप्रायेण भगवतो लीला मधुरेत्येतावदुक्तम् । किन्तु ता असल्याता एव । यत्र यथापेक्षितरूपाणि तथा निरूपणार्थं च दशविधलीलासु तासां प्रविष्टत्वादित्यर्थः । यतो भगवदवतारा असल्याता, सन्तीति तथा लीलायाः साक्षात्स्वरूपात्मकत्वात्ता अप्यमल्याता इत्यर्थः । किंच । यथाऽवतारिण्येव सर्वेऽवतारास्तिष्ठन्ति तथा दशविधलीलास्तेन सर्वा एव सविद्यन्तीत्यर्थः । तत्र

धात्यानुकृतिकरणत्वेनैव भगवतः सर्वलीलाकरणत्वात्तद्भानुपूरकत्वेन भक्तानामभिलाषितार्थ-
दानकरणत्वेन च तास्तथैव प्रार्थयन्तीति भावः । अथवा । गोचारणादिलीलायामेव सर्वस्मा-
नुभवकर्तृत्वात्तादृग्भक्तमनोरथादिपूरकत्वेन कुंजान्तरीयरसदातृत्वेन च भावपूर्वककटा-
क्षावलोकनादिकं यथा भवति तथा रमणं करोतीत्यर्थः । तथा सति धात्यानुकरणत्वेनैव
सर्वाज्ञातलीलाया रसदातृत्वेन तादृशानुग्रहं करोतीति पूर्वानुभूतं स्मृदैव विप्रयोगकालधे-
पार्थ लीला मधुरेति तां प्रार्थयन्तीति भावः । यद्वा । नृत्यविशिष्टरासलीलाकरणत्वेन तस्मात्
हृदि रसाविर्भावत्वाद्देश्यर्थादिगुणविधायकत्वं, नो चेद्बहुनर्तकीयुक्तो नृत्यविशेषो राम इति
लक्षणाऽनुपपत्तेः । तस्मादेतदनुरोधित्वेनैव रासकरणं नान्यथेत्यर्थः । तथा सति संयोगरि-
शिष्टरसानुभवजनकत्वेन जीवनसंभावनत्वादिति ग्रमरकीटन्यायेन लीलात्मकाः सत्यस्ता-
मेव प्रार्थयन्तीति भावः । अत एव 'रासलीलैकतात्पर्यं' इति श्रीमत्प्रभुभिः सर्वोत्तम एवोक्तम् ।
एवं लीलामाधुर्यं निरूप्य युक्तमाधुर्यं निरूपयन्ति युक्तं मधुरमिति । युक्तं यौननं,
तेन भक्तानां तत्तल्लीलारसानुभवकरणार्थं तत्तद्विक्रियाव्यापारसत्त्वेन यथाऽधिकारप्राप्तानां
लीलासमुद्रे योजितवानित्यर्थः । अन्यथाऽक्षरात्मकानन्दमध्यपातित्वेन भक्तानां लीलान्त-
राप्रवेश एव न संभवतीति कथं साक्षाद्भजनानन्दव्यतिरेकेण फलानुभव इति तत्प्रार्थयन्तीति
भावः । अत एव 'भजनानन्दयोजन' इत्युक्तम् । अथवा । पाललीलायामेव भक्तानां तथा
करणाद्यशोदोत्संगालालितः सन् तासामन्तर्भावं ज्ञात्वा भगवान्सर्वकरणसमर्थत्वेन तादृश-
गोपनरीत्या तदनुकूलकृतिमत्त्वेन च सर्वाभीष्टदातृत्वात्साक्षात्स्वरूपानन्द एव तान् योजयती-
त्यर्थः । तथा सति तत्स्वरूपानन्ददानकरणत्वेनैव तत्तद्भाववतीनां जीवनसम्भावना, नान्यथा ।
केवलशैशवानुकरणत्वेन तादृशीनां जीवनं संभवतीति भावः । अत एव 'आत्मानं मूपयां-
चक्रु' रित्युक्तम् । यद्वा । भगवान्वनविहारादिकमपि कुर्वन् भक्तानां तत्तत्संकेतस्यलादिसूच-
कत्वेन तत्तद्रसानुभवकरणार्थं क्रीडाव्याजेन गोचारणादिक्रियाज्ञसत्त्वादेतासां हितकर-
णत्वेन तांस्तथैव योजितवानित्यर्थः । तथा सति योजनक्रियानुकूलव्यापारकृतिमत्त्वेन
सर्वासाभिलाषपूरकत्वात्तादृग्माधुर्यविशिष्टयोजनं ताः प्रार्थयन्तीति भावः । अथवा ।
स्वस्य साक्षाद्भगवत्स्वरूपालम्बनेन योजनक्रियाद्यनुसन्धानेन पूर्वानुभूतलीलानुस्मरणताप-
भावजननात्कथमपि तन्निर्वाहार्थं तादृग्भावविशिष्टं योजनमेव विभावयन्तीति भावः । एवं
युक्तमाधुर्यं निरूप्य युक्तमाधुर्यं निरूपयन्ति युक्तं मधुरमिति । युक्तं मोचनं, तदपि भक्तानां
हितकरणार्थमेव, न त्वन्यथा, जेत्येद्विप्रयोगस्तः कथं संभवित्यतीति संयोगरसपुष्टीकरणार्-
थमेव त्यागकरणमुचितमित्यर्थः । किंच । न हि भगवांस्तासां त्यक्त्वा गतः ? किन्तु परोक्ष-
स्थित एव, तदनुकूलकृतिकरणत्वेन मानादिदोषनिवारकत्वेन च शुद्धभावसम्पादकत्वात्स्वरूपान-
न्ददानकरणत्वाच्च तथा करोतीत्यर्थः । तथा सति त्यागकरणादिकृतिमत्त्वेन तादृशरसोप-
लब्धत्वात्तदधिकरसाधायकत्वेन जीवनसम्भवत्वात्तास्तथैव प्रार्थयन्तीति भावः । अत एव

भगवता गीतायामित्युक्तम् । 'यत्तदग्रे विपमिव परिणामेऽभृतोपम'मित्यत्रापि तथैवोक्तमिति निश्चयादित्यर्थः । अथवा । श्रीमन्नन्दराजस्यान्याश्रयकरणत्वेन मर्यादाभार्यापदोपातिग्रस्तत्वात्तद्विदितकरणत्वेन भक्तिमार्गीयत्वसम्पादनार्थं सर्वथा निरोधकरणार्थमेव च वरुणनीतत्वे तत्रापि मोचितवान् । किञ्च पुनस्तद्देवानुग्रहकरणार्थमेव मर्यादाग्रहणस्य दोषावहत्वादिति ज्ञापनाय कश्चिन्महाहिना ग्रस्तत्वेन स्वाश्रयकरणार्थमेव स्नानामोचरणमात्रेणैव मोचनं यथा भवति तथैव रक्षितवानित्यर्थः । तथा सति आश्रयानुकूलकृतिकरणत्वेनैव दोषनिवृत्तिर्नान्यथेति ज्ञात्वा कृष्ण कृष्येति पूर्वं चरितं स्मार स्मारं तदाश्रयप्रापकत्वेन तदेव प्रार्थयन्तीति भावः । अत एव 'अन्यस्य भजनं तत्र स्वतोगमनमेव चे'त्युक्तमाचार्यवर्यैः । यद्वा । मुक्तमित्यत्र भावे क्तत्वेन रासादिकृतिकरणत्वेन मण्डलीकृतभक्तानां हस्तग्रन्थ्यवलम्बितत्वेन तत्तद्भानुसारिनृत्यकरणत्वेन च कदाचित् हस्तग्रहणमपि सम्भवतीति पुनस्तथैव जात इत्यर्थः । तथा सति त्यागकरणसाधायकत्वेन तादृशकटाक्षावलोकनादिभिः क्रीडाकरणत्वेनाधुना तद्विना स्यानुमशक्यत्वात्कथमपि तदेव माधुर्यविशिष्ट प्रार्थयन्तीत्यर्थः । अथवा । स्वस्य भगवत्स्वरूपसन्नियोगशिष्टत्वेन तद्भावनिरीक्षणत्वात्तदनुभवेन जीवनसमावन नान्यथेति विचार्य विप्रयोगरसानुभवकरणत्वेन तादृग्भाववतीभिः सह तदेव प्रार्थयन्तीति भावः । एव मुक्तमाधुर्य निरूप्य दृष्टमाधुर्यं निरूपयन्ति दृष्टं मधुरमिति । भगवतो लीलात्मकत्वात्तद्रसपूर्णत्वेन भक्तानामानन्ददानार्थं सांकेतिकभावसूचनार्थं च गोचारणादिसमय एव तादृगीक्षणैः प्रणयपूर्वकावलोकनं यथा भवति तथा भगवान् करोतीत्यर्थः । नोचेद्वनविहारदिक तावत्किमर्थं, गोचारणकरणं तु गोपैरपि मविष्यतीति तत्रस्थानामपि स्थावरजगमानां लीलास्थानां भावपूर्वककटाक्षावलोकनार्थं गमनादिकं करोतीति तद्भावापन्नत्वेन तास्तादृग्दर्शनमेव प्रार्थयन्तीति भावः । तथा सति यत्र बाल्यदशायामपि तादृग्दर्शनापेक्षत्वं तत्र साक्षाद्रसात्मकमयोगदशायां भगवतः किमु वाच्यमिति कैमुतिकन्याय उक्तो भवतीत्यर्थः । अथवा । दिवा वनगतत्वात्सायमागमनसमये तादृग्विप्रयोगासहमानतया तद्भावपूर्वकत्वेन तथातिव-शात्स्वप्रियाणां प्रत्यगावलोकनादिकं तथैव करोतीत्यर्थः । तथा सति तादृग्भाववतीनां साक्षात्फलानुभवकर्त्रीणां तद्दर्शनमेव जीवनसम्पादकं नान्यदित्यन्यथाभावनसम्पादकं नान्यदित्यन्यथाभावमुररीकृत्य सर्वास्तथैव प्रार्थयन्तीति भावः । यद्वा । स्वस्य साक्षाद्रसात्मकस्वरूपत्वेन तत्तद्दर्शनानुकूलकृतिकरणत्वज्ञानेन तादृशमुपोपलब्धत्वाद्द्विप्रयोगरसाक्रान्ते-हत्वेन तादृशीभिः सह माधुर्यविशिष्टं तदेव भावयन्तीति भावः । एव दृष्टमाधुर्यं निरूप्य शिष्टमाधुर्यं निरूपयन्ति शिष्टं मधुरमिति । शिष्टमवशिष्टं, तत्तु सैवैव, यावद्भूमौ स्वचरणा-क्रिता भक्तिर्न स्थाप्यते तावदवशिष्टेषु स्वार्थत्वमेव, तस्मात् वृन्दावनप्रवेशकरणत्वेन तत्रैव भक्तिः स्थापितेति भगवदीयानां हृदि भक्तिस्थापनकरणं तु युक्तमेवेत्यर्थः । अत एव 'वैष्ण-वा वनस्पनय'इति श्रुतेः । एव सति वृन्दाया भक्तिरूपत्वात्तदगीकारेणैव तत्रस्थानां सर्वेषा-

मप्यगीकारो भावनीय इति भाव । अथवा । यदि भक्तानां हृदि चरणस्थापन न कुर्यात्तदा भक्तिराहित्यात् गुणगानादिकमपि ते कथं करिष्यन्तीति विचार्य स्वस्वावशिष्टपुरुषार्थस्थापकत्वेन तथैव कीर्तियर्षनं कारयित्वा तद्दृदि चरणस्थापनेनैव भक्तिः स्थापितेत्यर्थः । अत एव अपशिष्टपुरुषार्थस्थापनार्थमेव 'प्राविशत् गीतकीर्तिं' रित्युक्तमाचार्यवर्यम् । यद्वा । स्वस्वदृष्टिव्योपपादितमक्तानुग्रहकार्यकर्तृत्वेन भक्तवत्सलत्वात्तत्रार्थनाया' पूर्वमेव तत्रापि भूयोदर्शनमात्रेणावशिष्टपुरुषार्थत्वस्थापनार्थं तद्दु खहरणं भक्तिस्थापनं च करोतीत्यर्थः । कर्तुमकर्तुमन्यथाकर्तुमसमर्थत्वेनैतद्भावस्य गजराजोद्धृतावेव स्पष्टीकृतत्वात्तत एव भावनीयमित्यर्थः । तथा सत्येतावन्मात्रनिश्चयकरणत्वेनैव भगवानस्माकमपि प्रार्थनाव्यतिरेकेण साहाय्यं भविष्यतीति ज्ञात्वा तादृक् शिष्टमेव प्रार्थयन्तीति भावः । अथवा स्वस्वसाक्षाद्भगवत्स्वरूपसन्निधौयोगशिष्टत्वात्तत्समानधर्मकरणत्वेन यदि स्वैर्नैव देवजीवानामुद्धृतिर्न क्रियत इति तदा स्वस्वाप्यवशिष्टपुरुषार्थत्वात्तत्स्थापनकरणार्थं तदेवानुकूलकृतिकरणत्वेन तदाज्ञया प्रादुर्भूतत्वेन च तदुपकरणात्तादृग्भाववतीभिः सह माधुर्यविशिष्टमेव प्रार्थयन्तीति भावः । अत एव 'दैवी सृष्टिर्व्यां च मा सा'दिति बलभाष्टके प्रभुभिः स्तुतिः क्रियत इत्यर्थः । एव धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति मधुराधिपतेरखिलं मधुरमिति । साक्षात्स्वरूपानुभवकरणत्वे प्रमाणप्रयोजनाभावाद्यत्र धर्मधर्मिणोरेकजातीयत्वादिति न्याया ह्रीलाना भगवद्भर्मात्मकत्वादेव मधुरत्वप्रतीतिस्तत्र तदधिपतौ किं धान्यमिति निश्चयेन भगवतो मधुराधिपतेर्यदखिलमवशिष्टं तत्सर्वं मधुरमेवेति प्रार्थनापूर्वकं मधुराधिपतेरखिलं मधुरमित्युक्तम् ।

एव प्रापचिक त्यत्त्वा भगवद्बोधसिद्धये । लीलात्मिकास्तास्ता सर्वा जाता एव न सशय ॥१॥
तथैव श्रीमदाचार्या स्वकीयानां हिताय च । लीलात्मकं फलं ज्ञात्वा निरोधं साधयन्ति हि ॥२॥

गोपा मधुरा गावो मधुरा यष्टिर्मधुरा सृष्टिर्मधुरा ।

दलितं मधुरं फलितं मधुरं मधुराधिपतेरखिलं मधुरम् ॥ ८ ॥

गोपा मधुरा इति । गा पान्तीति गोपालस्तद्रक्षाकरणत्वेन भगवतोपि बलभास्त्रैसाकं भगवान् क्रीडतीति, यत स्वयमपि गोपालस्तस्मात्समानशीलव्यसनवत्त्वेनैतत्सामानाधिकरण्यात्परस्परसंभवनजनकत्वेन तादृशमण्डलीमध्यस्थित एव सर्वदा वर्तत इत्यर्थः । किंच । वने भोजनादिकमपि तदैव करोति यदा ते सर्वे गोपाला स्वस्वभोजनपात्रं गृहीत्वा स्वसन्मुख एव तिष्ठन्तीति तादृशप्रतीतिजनकत्वेन तथा विलासं करोतीत्यर्थः । तथा ऋति गीतहासकटाक्षाद्यव लोकनादिकरणत्वेन तादृशान्तरगभावसूचकत्वात् भगवत्सुखाधायका इति माधुर्यविशिष्टास्तान्प्रार्थयन्तीति भावः । अथवा । स्वकीया अन्तरगा ये गोपाला कृष्णादयस्ते भगवदाज्ञया वनक्रीडाया तदनुकूलकृतिकरणत्वेन यद्यत् कुर्वन्ति तत्पुनः सायमागमनानन्तरं गृहगमनव्यतिरेकेण रसवशात् स्वामिनीनामग्रे सर्वं सूचयन्ती

त्यर्थ । तेन विप्रयोगजनिततापनिवर्तकत्वेन तद्वचनश्रवणमात्रोपजीवकत्वात्तत्समय एव तान्
दृष्ट्वा तथैव प्रार्थयन्तीति भाव । यद्वा । भगवतो विप्रयोगदशायामपि स्वस्यान्तर्गत्वाद्यत्कि-
चित्स्वास्थ्यकरणार्थमविचार्य प्रियत्वकरणेन स्वामिनीकथितवृत्तान्तप्रार्थनाकरणत्वेन प्रभावपि
प्रिया भवन्तीत्यर्थ । तथा सति प्रणयरसावरोधकार्यकर्तृत्वेन भावोदीपकत्वात्तादृशोप-
कृतिकरणभाववत्त्वेन तामिस्तथैव प्रार्थितास्त इति भाव । अथवा । स्वस सा-
क्षाद्रसात्मकसन्नियोगशिष्टत्वेन कृपाकटाक्षादिसूचकत्वेन च स्वस्याप्यन्तर्गत्कार्यकर्तृ-
त्वात्तत्रियतमकृतितमत्व ज्ञात्वा स्वसतोपाधायकत्वेन तान् प्रति तथैव प्रार्थयन्तीति
भाव । एव गोपमाधुर्यं निरूप्य गवा माधुर्यं निरूपयन्ति गावो मधुरा इति । गावो
लीलात्मिका भगवदनुभावज्ञा वेणुगानश्रवणमात्रेण यत्र तृणादिक चरन्ति तत्र सर्वं त्यज्त्वा
भगवन्निकट एव शीघ्रमागत्य मुखावलोकनपूर्वकं यथा भवति तथा कर्णपुटोत्तमितत्वेन मुहु-
र्मुहुस्तदधरामृतपान सादरपूर्वकं कुर्वन्तीत्यर्थ । किंच, आगमनसमये साक्षान्नादानन्द
प्रविष्टत्वात्तदनुभवेनानन्दभरात् भूमावपि पय सिञ्चनादिकं कुर्वन्त्य शनैः शनैरागच्छ-
न्तीति वा । तथा सति भावपूर्वकागमनकरणत्वेन साक्षात्स्वरूपानुभव यथा कुर्वन्ति तथा
वयमपि करिष्याम इति ज्ञापनाय तथा प्रार्थयन्तीति भाव । अत एव 'गावश्च कृष्णमुखनिर्गत
वेणुगीते'त्यत्र तथैव निरूपितमाचार्यवर्यै । अथवा, यत्र यत्र गावः स्वेच्छया पशुजातीयत्वाद्
विचार्यत्वेन तृणलोभात्स्वत एव गच्छन्ति तत्र तत्र भगवान् गोपालैः सह क्रीडा कुर्वन्
तदनुगुणत्वेन वने वने चारयन् गच्छतीत्यर्थ । नहि केनल तद्व्यतिरेकेण कदाचिद्गमन
नमेव करोतीति भावो ज्ञाप्यते । किंच । कदाचिन्मात्राप्रैपितसख्यानीतभोजनराहित्येन
सुभुक्षित सन् मार्गमध्य एव गोदोहनादिकं कृत्वा तदनुभवज्ञानजन्यत्वेन ता अपि तथैव
तिष्ठन्तीति गोपास्तद्वत्सान्पय पाययित्वा स्वयमपि पान करोतीत्यर्थ । तथा सति परस्पर
भावानुकूलकृतिकरणत्वेन पूर्वं भगवन्मुखारविन्दोद्भूताधरसीधुपानमेतामि' कृतमधुना
भगवता क्रियत इति विशेषानुभवकरणत्वेन ता एता प्रार्थयन्तीति भाव । यद्वा । स्वस
साक्षाद्भगवदास्वरूपत्वात्तदुभयरसोपयोगित्वेन तत्तल्लीलानुभूतत्वाद्दधुना विप्रयोगरसाभि
निवेशेन स्वसमानशीलाभि सह तथैव विभावयन्तीति भाव । एव गवा माधुर्यं निरूप्य
यष्टिमाधुर्यं निरूपयन्ति यष्टिर्मधुरेति । यदा भगवान् गोचारणादिकं करोति तदा
वेणुवेत्त्यतिरेकेण कदापि न गच्छति किन्तु तत्सहित एव तत्तत्कार्यकरणार्थं तदुपयोगसा
वश्यकत्वात्तद्वेपधारणत्वेनैव वनगमनं करोतीत्यर्थ । किंच । 'यथा राजा तथा प्रजे ति
न्यायादेतदनुरोपित्वेन सर्वे गोपालास्तदनुरोपणत्वेन यष्टिं गृहीत्वा स्वस्वगोधनानि पुरस्कृत्य
तथैव भगवता सह गमनं कुर्वन्तीत्यर्थ । तेन करावलपितयष्टिकाग्रहणेन कदाचित्
स्वम्बासे तद्धारणत्वेन च कदाचिदपूर्वैव श्रीभेवेदिति पूर्वानुभूतत्वात् माधुर्यरूपा यष्टिं प्रार्थ-
यन्तीति भाव । अथवा । दालस्वभावानुकूलकृतिकरणत्वेन क्रीडार्थमेव तद्धारणं तेपि

तदर्धमेव धारयन्तीति परस्परं तैः साकं प्रत्यहं श्रीडतीत्यर्थः । तथा सति आत्मरसानुभूत-
लीलादर्शनोद्गमत्वाद्दिशेषरसाधायकत्वेन ताः सर्वास्तामेव प्रार्थयन्तीति भावः । यद्वा । स्वस्व
साक्षाद्रसात्मकस्वरूपात्मकत्वात्तत्कार्योपकरणत्वेन तत्तद्दुःखानुभूतित्वात् विप्रयोगरसानु-
भवकरणार्थं तादृगवस्थापन्नत्वेन कथमपि कालक्षेपार्थं पूर्वानुभूतं सर्वं स्मृत्वा तदेव प्रार्थयन्तीति
भावः । एवं यष्टिमाधुर्यं निरूप्य यष्टिमाधुर्यं निरूपयन्ति यष्टिर्मधुरेति । यष्टिः लीलास-
ष्टिस्तत्करणं तु भगवतैव संभाष्यते नान्येन तस्मात् लीलायै ब्रजस्थानां सृष्ट्वा स्वरूपानन्ददानार्थं
स्वयमपि तत्रैव प्रविशतीत्यर्थः । अन्यथा लीलानां तदात्मकत्वमेव न स्यादतस्तद्व्यतिरेकेण
स्वयमपि स्थानुं न शक्यत इति सर्वदा तदन्तःपातित्वेन भक्तानां तद्रसानुभवं कारयित्वा स्वयमपि
करोतीत्यर्थः । अत एव 'तत्सृष्ट्वा तदेवानुप्राविश' इति श्रुतिः । अथवा साक्षात्स्वरूपानन्दानुभव-
स्तत्रस्थानामेव नान्येषां, कुतो जीवानामसम्भावितत्वात्तदतिरिक्तानां साक्षात्स्पर्शाभावाच्च तथा
न संभवतीत्यर्थः । अन्यथा 'जीवाः स्वभावतो दुष्टा' इति कथं वदेयुः ? तस्मात् लीलासृष्टि-
स्थानामेव साक्षादंगसंगित्वात्तत्स्वरूपानन्दानुभवकरणत्वेन भजनानन्दानुभूतरसप्राप्तित्वात्
तथैव भज्जोन्मज्जनादिकरणत्वेन जलमीनवत् स्थिता भवन्तीत्यर्थः । अत एव 'अन्यैव
काचित्सा यष्टिर्विधातुर्व्यतिरेकिणी' इति तथैवोपदिष्टत्वात् । तथा सति भजनानन्दनिमग्नत्वेन
भगवदधीनत्वात्पूर्वोक्तदृष्टांतत्वात्तैर्नैव न संभवति नान्यथेति भावः । अथवा । स्वस्व
साक्षाद्रसात्मकस्वरूपसन्नियोगशिष्टत्वेन देवोद्धारप्रयत्नीकृतत्वात्स्वद्वारेणैव तदुपयोगकर-
णत्वेन यमुनासेवातः तनुनवत्वादिकरणत्वेन च स्वकीयानां तद्योग्यतानिरूपकत्वेन
वा तथैव प्रार्थयन्तीति भावः । एवं यष्टिमाधुर्यं निरूप्य दलितमाधुर्यं निरूपयन्ति
दलितं मधुरमिति । दलितं दलनं, तत् दुष्टदैत्यानां, तदर्धमेव भगवानवतीर्णो जात इति
व्रजरक्षाकरणत्वेनैव तत्र स्थितिकरणत्वाद्यदा पूतनादिदैत्यागमनं जातं तदैवानन्तशक्तिमत्त्वेन
तन्निराकरणीयत्वाद्वात्यदशायामतिविस्मयकरणत्वेन भक्तानामभयदानं करोतीत्यर्थः ।
किंच । गोचरणादिक्रीडायामपि केश्यादिदुष्टनिवारकत्वेनैव स्वस्व गोपालत्वं नोचेद्यदि
दुष्टदैत्यादिभिर्वनमाकमितं स्यात्तदा गावस्तत्र कथं प्राप्ता भविष्यन्तीति सा क्रीडैव न भवि-
ष्यतीति, तत्करणं त्वावश्यकमिति नामार्थसार्थकत्वेन तथा करोतीत्यर्थः । किंच ।
कालिन्दीजलपानकरणानन्तरं गोपालास्तद्विमूर्छिता जाताः, गावश्च तथा क्रन्दनं कुर्वन्तीति,
तद्दृष्ट्वा भगवान् भक्तवत्सलतया तस्या निर्दोषकरणार्थं सद्य एव जले प्रविश्य दुष्टकालिय-
दलनं करोतीत्यर्थः । तथा सति गौरक्षाकरणत्वेन योग्यबलानामसार्थकत्वं स्वस्मिन्नेव प्रति-
फलितं, नान्ये गोपालास्तथा भवन्तीति तत्र रूढिरेव वक्तव्येति भावः । अथवा । गाः पान्तीति
गोपास्तान् लातीति गोपालः, पुनस्तद्रक्षाकरणे तथैव नामसार्थकत्वात्तदनेकभयनिवारकत्वेन
दुष्टदलनादिकं स्वयमेव करोतीत्यर्थः । तथा सति पूर्वानुभूतलीलास्मरणमात्रेण विप्रयोगर-
साभिनिविष्टत्वात्तद्रक्षाभिलाषकरणत्वेन माधुर्यविशिष्टदलनं प्रार्थयन्तीति भावः । यद्वा ।

श्रीगोवर्धनयागकरणत्वेनान्यसाधनराहित्यात् भक्तानां तथा निरोधकरणत्वेन स्वशरणाय-
 वानां रक्षामेव करोतीत्यर्थः । तथा सति यथेन्द्रहितकरणार्थमेव तदर्पदलनादिकं करोति
 तथास्माकमपि हितकरणार्थं मानादिदर्पदलनं करोत्वित्याशयेन दलनमेव प्रार्थयन्तीति
 भावः । अथवा । स्वस साक्षाद्रसात्मकस्वरूपत्वात्तत्कार्यानुगुणत्वेन लीलारसजनकत्वाद्-
 धुना विप्रयोगरसानुकूलकव्यापारकृतितमत्वेन तादृगरसानुभवकरणार्थं तादृशीभिः सह
 तथैव प्रार्थयन्तीति भावः कटाक्षितः । एवं दलितमाधुर्यं निरूप्य फलितमाधुर्यं निरूप-
 यन्ति फलितं मधुरमिति । भगवान्मधुर एव भक्तानां हृदि प्रनिफलित इति भक्तानु-
 कूलकृतिकरणत्वेन सदानन्दवाचकत्वात् कृष्ण इति फलात्मकनामत्वेन तत्फलसम्पादनार्थ-
 मेव श्रीमन्नन्दा राजभवने प्रादुर्भूतो जात इत्यर्थः । किंच । भक्तानां लीलामध्यपातित्वेन
 तत्सहितलीलासामग्रीः पूर्वं विधाय क्रीडास्थानत्वात् तत्करणार्थं श्रीमद्गोकुल एव पश्चात्स्वयं
 प्रादुरासीदित्यर्थः । किंच । लीलानां स्वरूपात्मकत्वात्स्वरूपस्य तदात्मकत्वादित्यन्योन्या-
 श्रयत्वेनैव स्थितिकरणत्वाद्भक्तानां तन्मध्यपातित्वेन च तदाश्रयाधीनत्वाद्दपि स्वस लील-
 करणमुचितमिति तद्रूपेण फलितमित्यर्थः । तथा सति भक्तानां फलसम्पादकत्वेन तद्रूपत्वे-
 नैव प्रादुर्भूतत्वात्सर्वदा तदनुभवकरणत्वेन रसाधायकत्वात् तास्वयैव प्रार्थयन्तीति भावः ।
 अथवा । प्रादुर्भावानन्तरमपि स्वामिनीनां भावपूर्वककटाक्षावलोकनादिभिः कृत्वैव स्वरूपपो-
 यणं नान्यथेति तद्भावात्मकत्वेनैव स्थितिकरणत्वात्प्रतिक्षणपोषणत्वेन वृद्धौ सत्यां तत्रैव
 फलितमित्यर्थः । तथा सति परस्परसमानाधिकरणत्वेन तद्भावानुरूपफलीकरणत्वेन
 च तत्पूर्वानुभूतत्वात्तद्व्यतिरेकेण स्यातुमशक्यत्वाच्चाधुना तदनुभवकरणार्थं फलितमेवैताः
 प्रार्थयन्तीति भावः । यद्वा, उद्बुद्धशृंगाररसात्मकदशायामपि वेशुकूजनत्वेन नादाभूतस्य
 स्वामिनीनां हृदये प्रविष्टत्वात्तदनुभूतत्वेन तथा स्वरूपाभिज्ञत्वेन तद्रसपानकरणत्वेन च
 मुखावलोकनं कुर्वन्तीत्यर्थः । किंच । अन्यासक्तिनिराकर्तृत्वेन स्वसमानशीलानां संबोध्य
 यदनुभूतं स्वरूपं तदेव विज्ञापयन्तीत्यर्थः । तथा सति स्वमाग्याऽभिलाषपूर्वकाङ्कुरितत्वेन
 स्वस्वभावसिञ्चनकरणत्वेनापि क्रमवशात्पुष्पानुभवकरणानन्तरं फलत्वेनेदमेव प्रतिफलितमिति
 भावः । अत एव 'अक्षण्वतां फलमिदं न परं विदाम' इति स्वप्रियाभिस्तथैवोक्तमित्यभिप्राय-
 ज्ञापकत्वेन पूर्वानुभूतत्वादेतास्वयैव प्रार्थयन्तीति भावः । यद्वा, स्वस साक्षाद्रसात्मक-
 स्वरूपसन्नियोगशिष्टत्वेन तत्फलानुभूतत्वात् प्रतिक्षणं तत्तत्स्मरणकर्तृत्वेन विप्रयोगरसा-
 विर्भावित्वात्स्वयमपि तादृग्भाववतीभिः सह लीलाविशिष्टं फलितमेव प्रार्थयन्तीति
 भावः । अत एव 'लीलाम्निः फलितं भजे ब्रजवनीशृंगारकल्पद्रुम'मिति प्रभुभिस्तथैवो-
 क्तम् । एवमुपक्रमोपसंहारपूर्वकं धर्मविशिष्टमाधुर्यं निरूप्य धर्मविशिष्टमाधुर्यं निरूपयन्ति
 मधुराधिपतेरखिलं मधुरमिति । सर्वदा तन्मध्यपातित्वेन लीलात्मकत्वाच्चरामेदकर-
 णत्वेन स्थितिस्तत्र यन्मध्ये पातितस्तद्ब्रह्मणेन गृह्यत इतिन्यायाद्भगवाणां माधुर्यनिरूपणत्वे

किं वाच्यमिति तदधिपतेर्भगवतो मधुराधिपतेर्यदखिलं लीलात्मकं तत्सर्वं मधुरमेवेत्यर्थः ।
तथा सति तद्रसास्वादपूर्वकं यथा भवति तथा विप्रयोगानुभावं तत्तन्माधुर्यं निरूपणात्मकं
सर्वदा विभावयन्तीति भावः ।

इति श्रीवल्लभाचार्यकृपया प्रकटीकृतम् ।

एतच्चिगूढमाधुर्यं मधुराष्टकसंज्ञकम् ॥ १ ॥

विद्वलापीशचरणाश्रयणात्सर्वदा मया ।

माषात्मकं हि माधुर्यं प्रत्यहं चानुभूयते ॥ २ ॥

तदीयानां हितार्याय निश्चित्यैवं निरूपितम् ।

पश्यन्तु सर्वथा विज्ञा न तु तद्भावविष्युताः ॥ ३ ॥

श्रीवल्लभापीशपदाम्बुजातात्सञ्जातभक्त्या विशदीकृतं यत् ।

तदेव माधुर्यमिहाहृतं वै मधुचतानां मधुराकृतीनाम् ॥ ४ ॥

॥ इति श्रीवल्लभविरचिता मधुराष्टकविवृतिः सम्पूर्णा ॥

१. एवं टीका श्रीहरिरामाणामिति वेधिरदन्ति, तत्रैव युक्तमिति प्रतिभाति । श्रीहरिरामकृतं
अन्वैव मधुराष्टकटीकां मत्समिधौ वर्तते यतः । श्रीहरिरामकृतटीका तु भीमप्रभुकरणकृतमधुराष्टकविवृते
विद्यति, एवं तु स्वतन्त्रटीका वर्तते । अस्या भाषासाम्यं धीमोक्तुत्वायप्रकटितसर्वोत्तमस्वोय 'बडी' टीका-
नामह बहु वर्तते, अत्र एव एव टीका भीवत्समकृतेति कल्पते ।

श्रीकृष्णाय नमः ।

श्रीगोपीजनवल्लभाय नमः ।

श्रीमदाचार्यचरणकमलेभ्यो नमः ।

मधुराष्टकम् ।

श्रीरघुनाथकृतविवरणसमेतम् ।

यन्नामरूपमधिकं माधुर्यैकनिधीकृतम् ।

तं नत्वा तन्नद्युगिरं गायामि मधुराष्टकम् ॥ १ ॥

स्वरूपमात्रैकनिष्ठात्यन्तरङ्गभक्तानां स्वानुभवैकवेद्यं सपरिकरं स्वरूपमाधुर्यमधरादि-
प्रत्यङ्गतमनुस्यूत विशिष्यावर्णनीयं पुनः पुनरनुभवार्थमनुवादपूर्वकं प्रार्थयन्त इवाहुः
अधरं मधुरमिति ।

अधरं मधुरं बद्धनं मधुरं नयनं मधुरं हस्तिनं मधुरम् ।

हृदयं मधुरं गमनं मधुरं मधुराधिपतेरखिलं मधुरम् ॥ १ ॥

अत्र मधुरपदं सर्वत्र सर्वेन्द्रियास्वाद्यं रूपं लक्ष्यपत्यधरादीनां, तेन दर्शनस्पर्शन-
पानबुम्बनदंशदिषु प्रार्थनीयं ममास्तु इत्यर्थः सम्पन्नो भवति । मधुरसिद्धस्तीति मधुरम् ।
'उभसुपिसुष्कमधो र' इति रः, धरणं पर इति व्युत्पत्त्या धृ धारण इति धातो
रूपम् । अचूप्रत्ययान्तमपप्रत्ययान्तं वा । तेन यस्मिन् दृष्टे न धरो धैर्योदिधारणं यस्मादिति
अपरम् । लीलावसरविशेषसम्बन्धि ज्ञेयम् । यथा लोके शर्करादिमाधुर्यमास्वाद्य मधुर-
मित्येव श्रूते, न त्वनुभवनमपि, अशक्यत्वादेवमत्रापीति भावः । बद्धनं मधुरमिति ।
पूर्वोक्तदर्शनादिक्रियाविषयत्वप्रार्थनमिदं वचनम् । नयनं मधुरमिति । जात्यभि-
प्रायेण रसैक्येन बोधयोरैक्यवचनम् । अत्र यद्योषितक्रियाविषयत्वमेव, न तु यावत्-
पूर्वोक्तविषयत्वम् । हस्तिनं भावेदीपनमुन्मादकं च । तत्र नयनयुजोभयसाधारणं ज्ञेयम् ।
हृदयं श्रियैकरमणं बक्षःखलं, तत्रातिङ्गनालङ्कारपादिषु, विविधभावविशिष्टं मनो वा
हृदयं ज्ञेयम् । गमनं गोचारणचौर्योपर्यं निकुञ्जदृढं गन्तुं मानाननोदनापर्यं च ज्ञेयम् ।
'रत्नो वै सः' इति श्रुतेर्मधुरसात्मकस्वरूपसाखिलं सर्वं यद् यत्कृमशक्यम्, अर्वाच्यं
शुद्धं वा । यदा, अखिलमन्यूनं पूर्णरसमिति यावत् तादृशमित्यर्थः । अन्यत्रापि 'यद्यत् विम्-

तिमत् सत्व'मिति वाच्यात् तत्सम्यन्धापीनमेव सर्वेषा माधुर्यम् । अतो मधुराधिपतेरिति पाठ प्रकरणानुरोधादपि युक्ततम । मधुराधिपतेरित्यपि क्वचित् पाठ ॥ १ ॥

वचनं मधुरं चरितं मधुरं वसनं मधुरं वलितं मधुरम् ।

चलितं मधुरं भ्रमितं मधुरं मधुराधिपतेरखिलं मधुरम् ॥ २ ॥

वचनं मधुरमिति । घाल्क्रीडायामव्यक्तमधुरमस्फणोच्चारणात् स्तलदगीद्वारा । बाल्योत्तरकालीन सार्वदिकमपि ज्ञेयम् । चरित चेष्टित घाल्चरित्र सकलचरित्र वा । चौरेण दधिनवनीतादिभक्षण वा । वसनं पीताम्बर, कम्बुकोष्णीपाद्याच्छादन, नीपनिवृत्तादि-स्थितिर्वा । वलित वेष्टन, भावे क्त । क्रीडाया ब्रजवधूना दधिदुग्धनलाद्याहरणमार्गरोधन-मित्यर्थ । रासमण्डले अन्यदा कदाचित् लीलावसरे ताभिर्यलित रूप वा । अस्मिन् पक्षे कर्मणि क्त । भावेपि ज्ञेयम् । केमाशित् भक्तानामवस्थाभिषेपमाज्ञाय तदर्थमक-स्मात् सखीननुकलैव यद्गमन तच्चलितमुच्यते । भावे क्त । पूर्वोक्तगमनाद्भेदकमि-दमेव । भ्रमण वियोगकालीनेतस्ततोऽनवस्थया गति । यथा श्रीगीतगोविन्दे 'हरि हरि हतादरतये' इत्यादौ । 'तव विरहे वनमाली'त्यपि । अथवा गवादीनामन्येपणार्थ प्रतिगोष्ठ गमनम् । अथवा प्रयोजककर्तृत्वविवक्षयाणिजन्तत्वेनान्येषा लोकेवेदव्यवहारे चित्तविक्षे-पकरण तदर्थमपि, अरण्यादिगमन वा । मधुराधिपतेरिति पूर्ववत् ॥ २ ॥

वेणुर्मधुरो रेणुर्मधुरः पाणिर्मधुरः पादौ मधुरौ ।

नृत्यं मधुरं सख्यं मधुरं मधुराधिपतेरखिलं मधुरम् ॥ ३ ॥

वेणुरिति । अधरसुधापूरितो ब्राह्मणो हस्तस्थितो वा, सङ्केतस्थितमक्ताहानकरो वा । साय गोपुर सर ब्रजप्रवेशसमये अलकव्याप्तगोरजासि रेणुरित्युच्यते । तेन तल्लक्षित कुन्तलानामपि ज्ञेयम् । यद्वा 'धन्या अहो अमी बाल्य' इत्याद्युक्तभरणकमलपराम एव रेणु । पाणिर्गुप्तक्रीडायाम् । 'तासामितिविहारेणे'त्याद्युक्तमक्तासमार्जनगोष्ठं प्रोच्छन्नगोदोहना-दिषु वा । पादौ भक्तहृदयदेशस्थापनवन्दननर्तनादिषु । नृत्यं नाट्य रासे घृन्दायने श्री-सोकुलादौ नवनीतभक्षणातुरताया च । सख्यं समानशीलव्यसनत्वम् । तच्चौषादौ ज्ञेयम् । मधुराधिपतेरिति पूर्ववत् ॥ ३ ॥

गीतं मधुरं पीतं मधुरं शुक्तं मधुरं सुप्तं मधुरम् ।

रूपं मधुरं तिलकं मधुरं मधुराधिपतेरखिलं मधुरम् ॥ ४ ॥

गीतं गान तद्वत् भक्तविषयक, भक्तकृत तद्विषयक वा । पीतं पानमधुरादी-नाम् । गोष्ठे गोपै सह क्षीरपान वा । वस्त्रगत पिशङ्गत्व वा । शुक्तं भोजन यशोदान-न्दगोप्रादिकारितम् । निम्नस्त्रिंश गोपक्षीणि तद्गृहे वा । भोजनावशिष्ट वा ।

१ अ-वेणुमधुराजेनेतिपाठ । २ चित्तविक्षेपकरणमिति पाठ । ३ गृहेतिशेति मूल । ४ कुन्तलानपीक्षि पाठ । ५ युक्तेति च पाठ । ६ रनीति वा पाठ । ७ पुच्छेति पाठ । ८ न्यासेति पाठ । ९ भोजनावशिष्टे चेति भोजनावशिष्ट च पाठ ।

श्रीगोवर्धनोद्धरणेन अनन्यगतिकभक्तरक्षणं वा । सुप्तं शयनं निकुञ्जे किसलयकुसुमा-
दिरचितशैवायाम् । कण्ठाश्लेषणादिप्रकारनिशिष्टं वा । रूपमादर्शादिप्रतिनिमित्तम् । उरसि
कुङ्कुमदादिलिखित चित्रितं वा । तिलकं ललाटे कस्तूरीचन्दनादिरचित मुक्तारत्नादिमयं
वा । दर्शनीयं गोपिकागीतोक्त 'दर्शनीयतिलको वनमाले'त्यादिना । मधुरेति
पूर्ववत् ॥ ४ ॥

करणं मधुरं रमणं मधुरं तरणं मधुरं हरणं मधुरम् ।

चमितं मधुरं शमितं मधुरं मधुराधिपतेरखिलं मधुरम् ॥ ५ ॥

करणं कृतिः स्वीकार इत्यर्थः । रमणं रतिः बालक्रीडा वा । तरणं श्वनं
यमुनाजले व्रजस्त्रीभिः सह, नौकया पारावारगमनक्रीडायां वा । हरणं व्रतचर्यायां
व्रजकुमारीणां वाससाम्, रुक्मिणीपारिजातादीनां वा । चमितं अन्त स्थितभावोद्भिरणं
चर्वितताम्बूलादिदानम् । शमितं शमनकरण भक्तापादीनां, दावाधेरासुरधर्मादीनां
वा । मधुरेति पूर्ववत् ॥ ५ ॥

गुञ्जा मधुरा माला मधुरा यमुना मधुरा वीची मधुरा ।

सलिलं मधुरं कमलं मधुरं मधुराधिपतेरखिलं मधुरम् ॥ ६ ॥

गुञ्जाफलानि मूषणादिषु । माला वनमाला गुञ्जाया वा । यमुना निहारावसरे ।
वीचयो जलोत्क्षेपणक्रीडायां कमलादिभिर्वा । सलिलं निदाघक्रीडाश्रमेण कालिन्दी-
जलपाने । कमलं परस्पर प्रीतिप्रहारलीलायाम्, अलङ्कारादिषु वा ॥ ६ ॥

गोपी मधुरा लीला मधुरा युक्तं मधुरं मुक्तं मधुरम् ।

दृष्टं मधुरं शिष्टं मधुरं मधुराधिपतेरखिलं मधुरम् ॥ ७ ॥

गोपी जाल्यभिप्रायेण गोप्य इति ज्ञेयम् । सर्वेनैव तासामेवविधत्वम् । लीला
भावपूर्वकदधिमन्थने बाहुकटिनितम्बस्तनालङ्कारादिचाञ्चल्यकृतिः, तरसम्बन्धिरासादयो वा ।
युक्तं योजनमङ्गप्रत्यङ्गानां रहसि । यद्वा, युक्तं समाप्यवस्थानां 'पूर्वं यत्र सम त्वये'-
त्याद्युक्तप्रकारेण । अथवा, युक्तं गोदोहनावसरे वत्सयोजन गोपादयोः । मुक्तं मोच-
नम्, पूर्वोक्तवत्सादीनाम् । नीरीकञ्चुक्यादीनां वा । गाढमालिङ्ग्य सीत्कारपूर्वक सन्तप्त-
मक्तानां नाप नाशयित्वा मोचन, तत्क्रियात् इति वा । दृष्टं साकृतेक्षणम् । भगवतो
भक्तानां च परस्पर प्रलेक च । शिष्टं शासन चौरेण नवनीताघाहरणाय यावदह यथेष्टमस्मि
तावत् कोपि आयाति चेत् शीघ्र मह्य निवेदय यथा पलाय्य गच्छामि धर्तुं न शक्नोति न
वदिष्यमि चेत् प्रहरिष्यामि चौराहृत अद्य न प्रयच्छामि इत्येव धिमीषिकापूर्वक एवंविध-
माज्ञापन गोपधालकेषु । यद्वा, 'गोप्यो गोरस्यविकयार्थमखिला' इत्याद्युक्तदानप्रसङ्गेन
धर्पणाज्ञापनम् ॥ ७ ॥

गोपा मधुरा गाघो मधुरा यष्टिर्मधुरा सृष्टिर्मधुरा ।

दलितं मधुरं फलितं मधुरं मधुराधिपेरखिलं मधुरम् ॥ ८ ॥

गोपा गवाहानादिषु । गावो हुङ्कारपूर्वक भगवत्समीप अन्योन्योपमर्देन
 ध्यागच्छन्त्य दुःखमाना वा । वेणुनाद श्रुत्वा सयेषांनिमिषदग्निर्निरीक्ष्यन्त्यो वा । सृष्टि-
 र्धत्सवत्सतरीप्रसवमाहुत्यम् । यष्टिरुत्सयगतिनिवारणे पशुनाम् । दानप्रसङ्गे तासां
 निवारणे दधिकलशिकाभेदने वा । कदम्बमूले चरणावष्टम्भनेन स्थितौ वा । दलितं
 विशारण विकास इति यावत् । तन्मुखनयनादीनाम् । दैत्यदलन वा, कामोपमर्दो वा ।
 फलितं आविर्भावः, भक्तानामपेक्षितकान्तस्थले चित्ताभिज्ञतया प्राकट्यम् । मधुरेति
 पूर्ववत् ॥ ८ ॥

मधुराष्टकमाधुर्यमवधार्य सुधाधनम् । निर्धनो धनितां याति न याति निधन क्वचित् ॥ १ ॥

इति श्रीमद्ब्रह्मभनन्दनचरणैकशरणरघुनाथकृतौ मधुराष्टक-
 चिवरणं सम्पूर्णम् ।

१ संवेष्टयति पाठ । २ सुधाधरमिति पाठ । ३ निगमन्तरो प्रतिशाल मृगित परित परं ब्रह्म ।
 मिलितमिदानीमङ्गे गोकुलपञ्चेकदाशीनाम् ॥ १ ॥ इत्यष्टिकम् ।

मधुराष्टकतात्पर्यम् ।

श्रीकृष्णाय नमः ।

स्वरूपगुणभेदेन द्विविध गानमुच्यते । स्वरूप तु रसानन्दस्वथा लीलासमयित ॥ १ ॥
 गुणस्तु भगवद्भर्गा स्वरूपोत्कर्षहेतव । ते परोक्षे हि गीयन्ते स्वास्थ्यहेतुतयात्मन ॥ २ ॥
 स्वरूप तु तदानन्द प्रत्येकावयवैस्वथा । तत्तद्गीलाश्रयत्वेन माधुर्येण विभाव्यते ॥ ३ ॥
 निरूप्यते समानेषु यदा स्थातु न शक्यते । तदा तेनैव रूपेण विरहे तापसयुतौ ॥ ४ ॥
 निरूपण रससात्र माधुर्येणैव भायते । तस्यानुभववेद्यत्वाच्च रूपेण कथयन् ॥ ५ ॥
 अत संभूय ता सर्वा स्नानमूतरसात्मकम् । वियोगमावै स्व भाव वर्णयन्ति हरिं तथा ॥ ६ ॥
 तत्तद्गीलान्तरङ्गस्या स्मृत्या स्मृत्या तदगकम् । अतो माधुर्यरूपेण रूपयन्ति परस्परम् ॥ ७ ॥
 एकाधर तथैवान्या यदन नयन परा । एवमभेदपि विज्ञेय सपूर्णे मधुराष्टके ॥ ८ ॥
 एतदेवास्मदाचार्यैरतिशुभ निरूपितम् । तद्भावभायन सिष्येदेतद्गम्यार्थभावनात् ॥ ९ ॥
 तद्गोपेऽपि निजाचार्यकृपया प्रमुकारित । तादृशीर्जापितो वापि भवेन्नैवान्यथा षड्वित् ॥ १० ॥

इति श्रीहरिदासविरचित मधुराष्टकतात्पर्य समाप्तम् ।

परिशिष्टम्

श्रीमद्-वल्लभाचार्य-महाप्रभूपदिष्य

शिक्षासार्धत्रयश्लोकी



गोस्वामि-श्रीद्वारिकेशकृत-संस्कृतटीकोपेता



उदाहार

श्रीमदाचार्यचरण सन्यस्त सइ काशी पधार्पा, त्या श्रीगोपीनाथजी श्रीगुमाइजी सकुटुब ससेवक दर्शनार्थ पधार्पा. दण्डवत् करी विनति करी के अमार शू कर्तव्य ?

श्रीमदाचार्यचरणे साधंत्रयश्लोकमा ज स्वपुत्रोने शिक्षा कही. अपुर्व शिक्षारत्नो अप्या, स्ववशमा आ चार वहिर्मुखताना लक्षणो प्रवेश न करे अने आ उपदेश तद्द्वारा सेवकोमा प्रसरे ए हेतुधी आ साधंत्रयश्लोकी उपदेशी अने प्रभुए तेमा प्रकट थइ साक्षी पुरी.

(१) वहिर्मुख थवामां मुख्य चार कारणो छे, अन्याय, असमर्पितवस्तुभोग, असदालाप, दु संग आ चारथी अवश्य सावधान रहेवु, जो आ चार पंकी एक पण थइ जाय तो वहिर्मुख थइ जवाय वहिर्मुखे करेली सेवा प्रभु ना ज स्वीकारे एटलेथी पण ना अटके, वहिर्मुखने कालप्रवाह भक्षण करी जाय, माटे आ चारथी दूर रहेवु. प्रभुसन्मुखे हमेशा रहेवु आ एक शिक्षा थई. (२) प्रभुमा लौकिकभाव न करवो (३) प्रभुमा अस्मद्भावित अलौकिक भाव ज राखवो, ते ज भाव प्रभुप्रसन्न करवामा उपयुक्त छे. (४) सर्वथा सर्वभावथी सेवा करवी. आ चार शिक्षा साधंत्रयश्लोकीथी उपदेशी. प्रभुए तेज समये प्रकट थइ दोढ श्लोक उपदेश्यो, आ दोढ श्लोकमा पुष्टिमार्गीय स्वरूप आक्यु. ब्रह्मास्त्रचातकन्याये जो श्रीगोपीजनवल्लभमा विश्वास होय तो जहर कृतार्थ करी दे. विश्वास ज मुख्य साधन छे, जो साधनवल त्यजी विश्वासनु ज अवलवन करे तो शरणादिथी आरभी स्वाश्रयदानपर्यंत सर्व फल प्रभुज सिद्ध करी दे.

दोलोत्सव,
स. १९७८

शास्त्री चिमनलाल, शास्त्री हरिकृष्ण

॥ श्रीकृष्णाय नमः ॥

श्रीशिक्षापद्यानि

श्रीद्वारिकेशकृतटीकया समलङ्कृतानि



श्रीमद्वल्गुभपादाब्जद्वयं हृदि सुशीतलम् ।

निधाय शिक्षापद्यानि विवरिष्ये ययामति ॥१॥

अत्रैवमाख्यायिका । कदाचित् श्रीमदाचार्यचरणरंडेलग्रामे वस-
द्भिर्भगवदाज्ञात्रयानन्तर 'यदा कर्मविपाकेशु लोकेषु निरयात्ममु । वि-
रागो जायते सम्यङ् न्यस्ताग्नि प्रवजेत्तत' इत्याद्येकादशस्कन्धोक्तप्रकारेण
सकलशास्त्राविरोधिद्विदण्डसन्यास कर्तुं विचारित । तत्र च भार्याज्ञापे-
क्षिता । ततश्च मुहुर्याचनेपि भार्यादिभिराज्ञाया अदाने शीघ्र स्वपणशा-
लाज्वालन कृतम् । तदान्युपद्रव दृष्ट्वा निर्गच्छत शिघ्र निर्गच्छतेति उक्ते
करककौपीनी गृहीत्वा निर्गता सवत् १५८७ ज्येष्ठकृष्णदशम्याम् ।
ततोग्निरपि शान्तः । ततो यथाविधि सन्यास गृहीत्वा अडेलग्रामात् का-
श्यामागता । पुर्वज्ञाद्वयस्य देहदेशपरित्यागो पाक्षिक दोषपरिहारेण कर्तुं
मासमात्रमनशन कृतवन्त दिनाष्टक मौनव्रतञ्च । तदा श्रीगोपीनाथाः
श्रीमत्प्रभुचरणाश्च ससेवकाः सकुटुम्बाः श्रीमदाचार्यचरणाना दर्श-
नार्थमडेलग्रामात् काश्यामागत्य श्रीमदाचार्यचरणान् दृष्ट्वास्माभ-
किं कर्तव्यमिति प्रार्थितवन्तः । तदा भाषणस्य त्यक्तत्वात् श्लोकत्रयं
साधं लिखित्वा श्रीमत्प्रभुचरणेभ्यो दत्तवन्तः । तदत्र साधंपद्यत्रयं
शिक्षासाधंत्वमश्लोकीति ख्यात तद्व्याकरोमि ।

तथा हि । अथ श्रीमदाचार्यचरणाः श्रीमत्प्रभुचरणानुद्दिश्य स्वकीयं
निगूढं सिद्धान्तं निजजनान् शिक्षयितुमुपदिशन्ति यदा बहिरिति ।

यदा बहिर्मुखा यूयं भविष्यथ कथञ्चन ।

तदा कालप्रवाहस्या देहचित्तावयोप्युत ॥ १ ॥

सर्वथा भक्षयिष्यन्ति युष्मानिति मतिर्मम ॥

अस्मिन्मार्गे वाहिर्मुख्यं मुख्यो दोषः । तच्चानेकधा भवति, परं तत्र
कारणचतुष्टयं मुख्यम् । अन्याश्रयासम्पितवस्तुभोगासदालापासत्सङ्-
रूपम् । तदेतत्सर्वं हृदि कृत्वाहुः कथञ्चनेति । केनापि प्रकारेण
यदा यूयं भगवतो बहिर्मुखा भविष्यथ तदा कालप्रवाहस्था
देहचित्तावयोप्युत युष्मान् सर्वथा भक्षयिष्यन्ति, मे मतिरित्येवै
त्यन्वयः । यदा यस्मिन्काले, तेन सदा भगवत्साम्मुख्येन स्यात्-
व्यमिति शिक्षा कृता । अन्यथात्वे वाधकमाहुस्तदेति । तस्मिन्नेवसमये
युष्माकं देहचित्तादयो *भगवच्चरणामृतचरणरेणुसंपादिता अपि कालप्र-
वाहस्था भविष्यन्ति । उतेति वितर्कयामहे । अतोपि विशेषवाधकमाहुः
सर्वथेति । सर्वैः प्रकारैर्युष्मान् भक्षयिष्यन्ति स्वान्तः पातयिष्यन्ति,
युष्मान् भगवदीयानपि जीवान् कालप्रवाहस्थान् करिष्यन्ति । इदं
महद्वाधकम् । अत्र स्वमतिं प्रमाणत्वेनाहुरिति मतिर्ममेति । ननु
सेवा तु क्रियत एव तथैव सर्वं सेत्स्यति किं वाहिर्मुख्येनेत्याशङ्क्य
प्रमेयमाहुर्न लौकिकः प्रभुरिति ।

न लौकिकः प्रभुः कृष्णो मनुते नैव लौकिकम् ॥ २ ॥

भावस्तत्राप्यस्मदीयः सर्वस्वश्चैहिकश्च सः ।

कृष्णः फलात्मा प्रभुः सर्वकरणसमर्थो लौकिको न भवति,

*भगवच्चरणरेणुसंपादिता इतिपाठः

अतो लौकिक वाहिर्मुख्येन कृत सेवन न मनुते । न तस्य वहिर्मुखजन-
कृतसेवापेक्षास्ति । ननु भावसहितसेवापेक्षा तु भविष्यतीत्याशङ्क्य
साधनमाहुर्भावस्तत्रेति । तत्रापोति भावयुतसेवायामपि । अस्मदीयः
अस्मद्भावित एव भावो भगवत्प्रसादस्य साधनमलौकिकत्वात् । स भाव
कीदृशो भविष्यतीत्याशङ्क्य स्वकीय भावमाहु सर्वस्व इति । * ईश्वरस्य
सर्वस्वम् । चकारेण सर्वपरमपि । ऐहिक इति इह लोके भव पदार्थ ।
चकारेण पारलौकिक स प्रभुरिति ।

परलोकश्च तेनायं सर्वभावेन सर्वथा ॥ ३ ॥

सेव्य. स एव गोपीशो विधास्यत्यखिल हि न. ॥ ३३ ॥

इति श्रीमदाचार्योक्तशिक्षापद्यानि.

परलोक. स्वर्गादि । चकारेणाय लोकस्तेन भगवतैव नान्येन ।
एतावत्युक्ते भगवानाविर्भूतस्तदा भगवन्त प्रदर्श्य सेवाफलरूपमाहु-
रयमिति, परदृश्यमानो भगवान् स एव गोपीश, यो गोपीना
मदमानयोर्जातयोस्तिरोभूय गोपीस्तनू कृतवान् । दैन्याविष्कारे
आविर्भूय गोपीनामीश पालको जात । अत सर्वथा सर्वे प्रकारे
'श्रद्धामृतकथाया म' इति सन्दर्भोक्तेन सर्वभावेन पतिपुत्रादिभावेन सर्वे-
पामिन्द्रियाणा भावेन क्रियया निरोधलक्षणोक्तया वा सेव्यः, कायवा-
ङ्मनोभिर्भजनीय । एव क्रियमाणे नोऽस्माक सर्वथा प्रपन्नाना स एव
गोपीश अखिल शरणादारभ्य स्वाश्रयसम्पादनपर्यन्त विधास्यति
करिष्यति । एवञ्चात्र वाहिर्मुख्य कदापि न कर्तव्य, सदा भगवत्सा-
म्मुख्येन स्थातव्यमित्येका शिक्षा । प्रभो लौकिकभाव न कर्तव्य
इत्यपरा । भावोप्यस्मत्सवन्धी विधेय इत्यन्या । सर्वथा सर्वभावेन
सेव्य इतीतरा । इति शिक्षाचतुष्टय सिद्धम् । एव श्रीमदाचार्यचरणा
श्रीमत्प्रभुचरणेभ्य शिक्षापत्र दत्त्वा 'तृतीयोऽलोकगोचर' इति तृतीयाज्ञा

साधयितुमापादशुक्लद्वितीयाया तृतीयायुक्तायामामुराणा व्यामोहाय
गङ्गाप्रवेशं कृतवन्तः । तदा सर्वेस्तत्रत्यैरप्यग्निपुञ्जो जलाग्निप्रम्य
विहायसा गच्छन् स दृष्ट इति किल श्रूयते ।

साधंश्लोकत्रयी शिक्षा श्रीमदाचार्यनिर्मिता ।

द्वारिकेशेन विवृता श्रीमद्गोस्वामितुष्टये ॥ १ ॥

इति श्रीमद्वल्लभाचार्यचरणरेणुघनिना श्रीमद्गोस्वामिद्वारिकेश्वरेण
विरचिता शिक्षापद्यटीका संपूर्णाभवत् ।

